
ଉତ୍ସର୍ଗ 


ଓଡ଼ିଆ ଭାଷା ସାହିତ୍ୟକୁ ସମ୍ପଦ୍ଧ କରିବା ନିମନ୍ତେ 
ଗବେଷଣା କାର୍ଯ୍ୟରେ ବ୍ରତୀ ରହିଥିବା 

ପ୍ରବୀଣ ଓ ନବୀନ ଗବେଷକ, ଗବେଷିକା 
ମାନଙ୍କ ହାତରେ... 


-ଜଗନ୍ନାଥ ଜେନା 

ମୁଖବନ୍ଧ 


ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ପୁସ୍ତକଟି ମୋର ପ୍ରଥମ ପ୍ରବନ୍ଧ 
ସଂକଳନ | ସଂକଳିତ ପ୍ରବନ୍ଧ ଗୁଡ଼ିକ କୋଣାର୍କ” ,  ସପୂର୍ଷି” , ପ୍ରିୟମ୍ବଦା' , ' ଗୋକର୍ଣ୍ଣକା , 
“ଗଙ୍ଗଶିଉଳି' , “ସମ୍ଭବ” , ଭଂଜସୃରଣିକା' ଆଦି ପତ୍ରିକାରେ ପୂର୍ବରୁ ପ୍ରକାଶିତ ! ପ୍ରବନ୍ଧ 
ଗୁଡିକରେ କବିବର ରାଧାନାଥ, ସ୍ଵଭାବ କବି ଗଂଗାଧରଙ୍କ ସମେତ ପଣ୍ଡିତ ନୀଳକଣ୍ଠ, 
ପଣ୍ତିତ ଗୋଦାବରୀଶ ଓ ବସନ୍ତ କୂମାରୀ ପଟ୍ଟନାୟକଙ୍କ ' ଅମଡ଼ାବାଟ' ଉପନ୍ୟାସ ସମ୍ପର୍କରେ 
ଆଲୋଚନା କରାଯାଇଛି ¦ ସୂକ୍ଷ୍ମ ମାନବୀୟ ମନସ୍ତାତ୍ତିକ ଚେତନା ସହିତ ପ୍ରକୃତିର ଅନନ୍ୟ 
ମାର୍ମିକଚିତ୍ର ପ୍ରବନ୍ଧ ଗୁଡ଼ିକରେ ଲିପିବଦ୍ଧ | କବି ଲେଖକମାନଙ୍କ ରଚନାର ବିଭିନ୍ନ ଦିଗଦିଗନ୍ତ 
ଉପରେ ଆଲୋଚନା କରାଯାଇ ସେମାନଙ୍କ ରଚନାର ବୈଶିଷ୍୍ଯ ପ୍ରତିପାଦାନ ନିମନ୍ତେ 
ପ୍ରୟାସ କରାଯାଇଛି । ଏହି କବି ଲେଖକମାନଙ୍କ ମଧ୍ଯରୁ କେତେକ ଥୁଲେ ନିଛକ 
ସାହିତ୍ୟିକ ଓ ଅନ୍ୟମାନେ କବି ଏବଂ ରାଜନେତା | କିନଧୁ ରାଜନୀତିର କୂଟିଳ ଓ ଜଟିଳ 
ସ୍ପର୍ଶ ପ୍ରାୟତଃ କାବ୍ୟ କବିତା ଗୁଡିକରେ ନାହିଁ | ଏମାନଙ୍କ ମଧ୍ଯରୁ କିଏ ଯୁଗ ପ୍ରବର୍ଭକ ତ' 
ଆଉ କିଏ ଯୁଗପ୍ରବର୍ଭନରେ ସହାୟକ ! ଯୁଗୀୟ ଆଦର୍ଶରେ ଏମାନଙ୍କର କାବ୍ୟ କବିତା 
ଗତିଶୀଳ । ଆଲୋଚ୍ୟ ଲେଖକମାନଙ୍କ ମଧ୍ଯରୁ ଅର୍ବାଧ୍ଵକ ଥୁଲେ ପ୍ରଥମେ ଶିକ୍ଷକ ଓ ପରେ 
କବି, ସମାଜ ସଂସ୍କାରକ ଏବଂ ରାଜନେତା |! ସାମାଜିକ ପରିବର୍ଭନରେ ଏମାନଙ୍କର 
ଭୂମିକା ମଧ୍ଯ କମ ନୁହେଁ । ଏମାନଙ୍କର ସାହସ, ସେବା, ତ୍ୟାଗ, ସ୍ଵାଧୀନ ଚିନ୍ତା ଓ 
ଆତ୍ନୋତ୍ସର୍ଗ ମନୋବୃତ୍ତି ଅନନ୍ୟ । ଜ୍ଞାନ ପିପାସା ଓ ଜାତୀୟ ଉନ୍ନତି ନିମନ୍ତେ ଏମାନେ 
ଏକ ସଚ, ସ୍ଵାଧୀନ ଓ ନିରପେକ୍ଷ ପନ୍ଧା ଅବଲମ୍ବନ କରି ଦେଶକୁ ନୂତନ ଦିଗ୍ଦର୍ଶନ 
ଦେଇ ଯାଇଛନ୍ତି । 

ସେମାନଙ୍କର ସମସ୍ତ ସାହିତ୍ୟକୃତିକୁ ଏହି କ୍ଷୁଦ୍ର ପ୍ରବନ୍ଧ ଗୁଡ଼ିକରେ ଆଲୋଚନା 
କରିବା ଅତ୍ୟନ୍ତ ଦୂରୁହ ବ୍ୟାପାର |! କେତେକ ବିଶିଷ୍ଟ ଦିଗକୁ ଅବଲମ୍ବନ କରି ସ୍ଵନ୍ନ ପରିସର 
ମଧ୍ଯରେ ପ୍ରବନ୍ଧ ରଚନା କରିବାର ପ୍ରୟାସ କରାଯାଇଛି ମାତ୍ର ! ପୁସ୍ତକଟି ପାଠକୀୟ ଶ୍ରଦ୍ଧା 
ଭାଜନ ହେବ ବୋଲି ଆଶା କରେ । 


-ଲେଖକ 


୪ 

ପ୍ରବନ୍ଧସୂଚୀ 


କ୍ର.ନଂ, ବିଷୟ 


Cz: 


9; 


2 eg 9 9 96 


କବି ସମ୍ପାଟ ଓ କବିବର 
ବସନ୍ତ- ୧ 


ଆଧୁନିକ ଓଡ଼ିଆ ସାହିତ୍ୟର ଦୁଇ ପ୍ରମୁଖ ପ୍ରକୃତିକବି 
କବିବର ରାଧାନାଥ ଓ ରଙ୍ଗାଜୀବ ଗଙ୍ଗାଧର 


ଗଙ୍ଗାଧର ସାହିତ୍ୟରେ ଉଷା 


ତପସ୍ବିନୀ କାବ୍ୟରେ-ସୀତାଙ୍କ ଶେଷ ଅଭିଳାଷ 
ତତ୍ର ଶ୍ଳୋକ ଚତୁଷ୍ଟୟମ୍‌ 

ଖଣ୍ଡକାବ୍ୟ ଇନ୍ଦୁମତୀ 

ନୀଳକଣ୍ଠଙ୍କ ଦୃଷ୍ଟିରେ ରାଧାନାଥ 
ଗୋଦାବରୀଶଙ୍କ ଗାଥାକାବ୍ୟ 

ସତ୍ୟବାଦୀ କାବ୍ୟ 


. ମାୟା-ଏକ ବିସ୍ୟ ଚରିତ୍ର 
. କଳ୍ପନାରେ ଓଡ଼ିଆ ଗଛର ଭବିଷ୍ୟତ ରୂପରେଖ 


ହାରାମଣି ଓ ବୈଷ୍ଣବ ପାଣିଙ୍କ ପ୍ରେମକାହାଣୀ 
00 

ପୃଷ୍ଠା 


୧୦୭ 
୧୧୯ 
୧୨୬ 
୧୩୯ 

କବି ସମ୍ରାଟ ଓ କବିବର 


ଉପେନ୍ଦ୍ର କବି ସମ୍ପାଟ, ରାଧାନାଥ କବିବର ¦ ଭଞ୍ଜଙ୍କ କାବ୍ୟ ସାଧନା ସପ୍ତଦଶ 
ଅଷ୍ଟାଦଶ ଶତାବ୍ଦୀ ଓ ରାଧାନାଥଙ୍କ କାବ୍ୟ ସାଧନା ଉନବିଂଶ-ବିଂଶ ଶତାବ୍ଦୀ । ଉଭୟଙ୍କ 
କାବ୍ୟ ସାଧନାର ବ୍ୟବଧାନ ଏକ ଶତାବ୍ଦୀ ଠାରୁ ଅଧକ । ଉଭୟଙ୍କ ମଧ୍ଯରେ ତୁଳନା 
କେବଳ ଅନୁଚିତ ନୁହଁ, ଅସଙ୍ଗତ ଓ ଅତୃପ୍ତିକର | ତଥାପି ଉଭୟଙ୍କର କାବ୍ୟ ସୌନ୍ଦର୍ଯ୍ୟକୁ 
ଏଡିଦେଇ ହୁଏ ନାହିଁ । 

ଉପେନ୍ଦ୍ରଙ୍କ ସମୟରେ ଓଡ଼ିଆ ସାହିତ୍ୟ ତାର ସୁବର୍ଣ୍ଣ ଯୁଗରେ ଉପସ୍ଥିତ ! ଅର୍ଜୁନ 
ଦାସଙ୍କ ଠାରୁ ଆରମ୍ଭ କରି ଗୋପାଳକୃଷ୍ଣ ବନମାଳୀଙ୍କ ପର୍ଯ୍ୟନ୍ତ ସମସ୍ତେ ଏଇ ଯୁଗର 
କାବ୍ୟ ସାଧକ | ଉପେନ୍ଦ୍ର ଏ ଯୁଗର ସର୍ବଶ୍ରେଷ୍ଠ କବି ଓ ତାଙ୍କ କାବ୍ୟାଦର୍ଶ ଓଡ଼ିଆ ସାହିତ୍ୟକୁ 
କେବଳ ଏହି ୨୦୦ ବର୍ଷ ନୁହେଁ, ଅଦ୍ୟାବଧ୍ବ ମଧ୍ଧ ପ୍ରଭାବିତ କରୁଥିବାର ଉପଲବ୍ଧ ହୁଏ | 
ଜନଜୀବନ ଉପରେ ଏହାଙ୍କ ସଙ୍ଗୀତର ପ୍ରଭାବ ଅମାପ । ଅନ୍ୟ ପକ୍ଷରେ ରାଧାନାଥ ତାଙ୍କ 
ସମୟର ଶ୍ରେଷ୍ଠ କବି ହେଲେ ସୁଦ୍ଧା ଶ୍ରେଷ୍ଠ ସାହିତ୍ୟିକ ନୁହଁନ୍ତି । ଏ ଯୁଗର ସର୍ବଶ୍ରେଷ୍ଠ 
ସାହିତ୍ୟ ସାଧକ ଫକୀରମୋହନ ସେନାପତି । ଜନଚିତ୍ତରେ ଉପେନ୍ଦ୍ରଙ୍କ ରସାଳ ସଙ୍ଗୀତର 
ପ୍ରଭାବ ପରି ରାଧାନାଥଙ୍କ ଛନ୍ଦ ବା ସଙ୍ଗୀତର ପ୍ରଭାବ ନାହିଁ । ଛାନ୍ଦ ରଚନାରେ ଉପେନ୍ଦ୍ରଙ୍କ 
ସହିତ ରାଧାନାଥ କୌଣସି ଦୃଷ୍ଟିରୁ ତୁଳନୀୟ ନୁହଁନ୍ତି । ଏ କ୍ଷେତ୍ରରେ ଉପେନ୍ଦ୍ର ଅତୁଳନୀୟ । 
ରାଧାନାଥୀ କାବ୍ୟର ପ୍ରଭାବ ସେହି ଯୁଗର ସାହିତ୍ୟ ଉପରେ ମଧ୍ଯ ବେଶୀ କିଛି ନାହିଁ । 
କାବ୍ୟ କବିତା ରଚନା ଅପେକ୍ଷା ଉପନ୍ୟାସ, ଗଛ, ନାଟକ, ପ୍ରବନ୍ଧ, ଭ୍ରମଣ କାହାଣୀ, 
ଆମ୍ମଜୀବନୀ ଓ ଗୀତିକବିତା ରଚନା କ୍ଷେତ୍ରରେ ଏ ଯୁଗର ସୃତନ୍ତ୍ରତା ଅଧକ । 

ଉପେନ୍ଦ୍ର ଓ ରାଧାନାଥ ଦୂଇ ଭିନ୍ନ ସମାଜ ଓ ପରିସ୍ଥିତିର କାବ୍ୟସାଧକ | ଉପେନ୍ଦ୍ରଙ୍କ 
ସାହିତ୍ୟ ଭୋଗ ସର୍ବସ୍ବ ସାହିତ୍ୟ । ରାଜ ଅନ୍ତପୁରରୁ ଏହାର ଜନ୍ମ ଓ ରାଜ ଦରବାରରେ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପାଣ୍ତିତ୍ୟ ପ୍ରତିଯୋଗିତାର ସମ୍ମୁଖୀନ । ସାଧାରଣ ଧରାଜୀବନ ଏ ସାହିତ୍ୟର ଅନ୍ତର୍ଭୂକ୍ତ 
ନୁହେଁ ଏବଂ ଏହା ମଧ୍ଯ ଏଯୁଗର କବି ମାନଙ୍କୁ ସମ୍ପୂର୍ଣ ଅଜଣା | ମାତ୍ର ରାଧାନାଥୀ 
ସାହିତ୍ୟର ପରିବେଶ ଏଥୁରୁ ମୁକ୍ତ | ତାଙ୍କ ଠାରୁ ପାଞ୍ଚବର୍ଷ ଜ୍ୟେଷ୍ଠ ଫକୀର ମୋହନ ଜନ 
ଜୀବନର ଦୟନୀୟ ଅବସ୍ଥାକୁ ନେଇ ସାହିତ୍ୟ ସାଧନାରେ ରତ | ରାଧାନାଥ ସଲ ବିଭାଗର 
ସର୍ବୋଚ୍ଚ କର୍ମଗରୀ ଓ ଅଖଣ୍ଡ କ୍ଷମତାର ଅଧ୍ବକାରୀ | ଦରବାରୀ ପ୍ରତିଯୋଗିତା ଠାରୁ ସେ 
ସମ୍ପୂର୍ଣ ମୁକ୍ତ । ଏପରି ସ୍ଥଳେ ଜୀବନର ଖଣ୍ଡିତ ଚିତ୍ର ଦରବାର କାବ୍ଯକୁ ଛାଡ଼ିଦେଲେ 
ଅନ୍ୟତ୍ର ବିରଳ | ଏଥୁରେ ପୁଣି ଯାହାଅଛି ତାହା ନିହାତି ମାମୁଲି କଥା ଏବଂ ରାଧାନାଥୀ 
ଚିତ୍ତବୃତ୍ତିର ବିରୋଧୀ | କାରଣ ଯେଉଁ ଉପାଧ୍ବକୁ କେନ୍ଦ୍ର କରି ଏ କାବ୍ୟ ବିଦୁପ ରସାଣିତ 
ସେହି ଉପାଧ୍ବରେ ସ୍ବୟଂ ରାଧାନାଥ ବିମଣ୍ଡିତ । ସମସାମୟିକ ଯୁଗକୁ ଗାହିଲେ ରାଧାନାଥୀ 
ସାହିତ୍ୟ ଭଞ୍ଜ ସାହିତ୍ୟ ଠାରୁ କମ୍‌ ଭୋଗପୂର୍ଣ ନୁହେଁ । ସମୟର ସ୍ଥିତିକୁ ଏଡିଦେଇ ସମୟ 
ବିରୁଦ୍ଧରେ ରାଧାନାଥ କାବ୍ୟ ସାଧନା କରିଛନ୍ତି । 

ଭଞ୍ଜ ସାହିତ୍ଯ ଯେପରି ସଂସ୍କୃତ କାବ୍ଯ ଓ କାବ୍ୟାଦର୍ଶ ସହିତ ପ୍ରତିଯୋଗିତାର 
ସମ୍ମୁଖୀନ, ସେପରି ରାଧାନାଥୀ ସାହିତ୍ୟ ନୁହେଁ । ସଂସ୍କୃତ କାବ୍ଯ ସହିତ ତାଳ ମିଳାଇ 
କାବ୍ୟ ରଚିତ ନହେଲେ ତାହା ଅସ୍ପଶ୍ୟ ହୋଇଯାଏ, ସାରଳାଙ୍କ ସାହିତ୍ଯ ନୀଚ ସ୍ତରକୁ 
ଗାଲିଯାଏ ଓ ଜଗନ୍ନାଥ ଦାସଙ୍କ ଭାଗବତ “ ତେଲି ଭାଗବତ ଅଖ୍ୟାପାଏ | ଏପରି ସ୍ଥଳେ 
ଗୋଟାଏ ପ୍ରାନ୍ତୀୟ ସାହିତ୍ୟର ଭାଷା ଗୌରବକୁ ନେଇ କାବ୍ୟ ଗୌରବ ଫୁଟାଇବା ଓ 
ମାଘ, ଭାରବୀ କିମ୍ବା ନୈଷଧୀ “ ଗୁରୁତ୍ରୟୀ” ଙ୍କ ସମକକ୍ଷ ହେବାପାଇଁ ଜଣେ ପ୍ରାକୃତ କବିଙ୍କୁ 
କେତେ ଦୃଦ୍ଦ୍ ମନସ୍ତାପ ଓ ସାଧନା କରିବାକୁ ପଡିଥ୍‌ବ ତାହା ଅନୁମେୟ । ସଂସ୍କୃତ 
କାବ୍ୟାଦର୍ଶକୁ ଅକ୍ଷରେ ଅକ୍ଷରେ ପାଳନ କରି ସେ ଯେଉଁ ଛାନ୍ଦ ଓ ଅଳଙ୍କାର ପୂର୍ଣ୍ଣ କାବ୍ୟ 
ରଚନା କଲେ ସେଗୁଡ଼ିକ ଯଦିଓ ରସିକ କିମ୍ବା ପଣ୍ଡିତମାନଙ୍କ ନିମନ୍ତେ ଉଦ୍ଦିଷ୍ଟ ତଥାପି 
ବିସ୍ମୟକର | ରାଧାନାଥ ଯଦି ଏହିପରି କିଛି ଗ୍ଲେଞ୍ଜ ଗ୍ରହଣ କରିଥାନ୍ତେ ତେବେ ତାଙ୍କ 
ରଚନାର ଗତି ଭିନ୍ନରୂପ ହୋଇଥାନ୍ତା | ନିଜର ପାଣ୍ତିତ୍ୟ ଓ କବିତ୍ଵ ସନ୍ଗେ ସେ ଏ ସାହିତ୍ୟକୁ 
ଏକ ସ୍ଵତନ୍ତ୍ର ସାହିତ୍ୟ ଦେବାକୁ ସମର୍ଥ ହୋଇନାହାନ୍ତି ବରଂ ଭଞ୍ଜୀୟ କାବ୍ୟକୁ ସରଳୀକରଣ 
କରି ସେହି ଗୌରବରେ ଆମ୍ବବିସ୍ବୃତ ହୋଇ ପଡିଛନ୍ତି 

ଭଞ୍ଜୀୟ କାବ୍ଯକଳା ଭାରତୀୟ କାବ୍ଯ ସୌନ୍ଦର୍ଯ୍ୟର ଅନୁବର୍ଭୀ ଓ ରାଧାନାଥୀ 
କାବ୍ୟ ସୌନ୍ଦର୍ଯ୍ୟ ପା୍ଚାତ୍ଯ କାବ୍ୟ କଳାର ନିକଟବର୍ଭୀ । ପାଶ୍ଚାତ୍ୟ କାବ୍ଯଶୈଳୀକୁ ଏ 
ଦେଶ ସାହିତ୍ୟରେ ପ୍ରବର୍ରନ କରିବାର ଯେଉଁ ସ୍ଵତନ୍ନ ଯୋଜନା ରାଧାନାଥ କଲେ ବା 
ସୁଯୋଗ ପାଇଲେ ତାହା ସ୍ବାଗତଯୋଗ୍ୟ ! ମାତ୍ର କାବ୍ୟାଦର୍ଶ ସହିତ ବିଷୟବସ୍ତୁକୁ 
ଆମୁସ୍ଥକରି ସେଗୁଡ଼ିକୁ ଓଡ଼ିଶୀ ଜୀବନ ବା ଇତିହାସ ସହିତ ଛନ୍ଦହୀନ ଭାବରେ ସଂଯୋଗ 

!| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


କରିବାର କୌଶଳ ତାଙ୍କ ସାହିତ୍ୟ ପ୍ରତି ଆଦର ପରିବର୍ରଭେ ସନ୍ଦେହ ସୃଷ୍ଠି କଲା | ରାଧାନାଥୀ 
ନଗ୍ନତା ଆପେ ଆପେ ଧରା ପଡ଼ିଗଲା । ରାଧାନାଥ ଯଦି ବିଦେଶୀ କାବ୍ଯଶୈଳୀ ଓ 
କଥାବସ୍ତୁ ଗ୍ରହଣକୁ ଭଞ୍ଜଙ୍କ ପରି ‘ଘେନ ନୈଷଧ ପରାୟେ” ଅଥବା 

ବବାଲ୍ଲୀକି ବ୍ୟାସକବି ଯହିଁରେ 

ମହାକାବ୍ୟ ଏକ ରଚନା କରେ 

ମହାନାଟକ ବାତ ସୁତରେ ହେଲେ ରଚିତ ।” 
ଇତ୍ୟାଦି ସ୍ଵୀକାର କରିଥାନ୍ତେ ତେବେ ରାଧାନାଥ ଏତେ ସମାଲୋଚନାର ପାତ୍ର ହୋଇ 
ନଥାନ୍ତେ କିମ୍ବା ତାଙ୍କର ଜଣେ ଅନୁଗାମୀ ନୀଳକଣ୍ଠଙ୍କ ଦ୍ଵାରା ପରବର୍ଭୀ କାଳରେ ତିରସ୍କୃତ 
ହୋଇ ନ ଥାନ୍ତେ | ପାଶ୍ଚାତ୍ୟ କାବ୍ୟାଦର୍ଶ ଓ ପ୍ରାଚ୍ୟ ବିଷୟବସ୍ତୁ ସମ୍ବଳିତ ମହାଯାତ୍ରା 
ତେଣୁ ଏହି ସମାଲୋଚନାସ୍ତର ଠାରୁ ବହୁ ଉର୍ଶ୍ବରେ ! ଇତିହାସର ବିକୃତି କରଣ, ସଂସ୍କୃତିର 
ଅପଚୟ, ନାୀତିହୀନତା, ଆଦର୍ଶବିରୋଧୀ, ସାମାଜିକ ଦାୟିତୃହୀନତା ଓ ବିଦେଶୀ କାବ୍ୟର 
କଥାବସ୍ତୁ ସହିତ ସେ କାବ୍ୟର ପରିବେଶ ଗୁଡ଼ିକୁ ଏଦେଶ ଜଳବାୟୁରେ ଖପାଇବାର 
ଅପଚେଷ୍ଟା ଆଦି ରାଧାନାଥୀ କାବ୍ୟର ଅମର୍ଯ୍ୟାଦା ପାଇଁ ଦାୟୀ | 

ଭଞ୍ଜ କାବ୍ୟର ସ୍ପିର ଅନ୍ତଃସୌନ୍ଦର୍ଯ୍ୟ ରାଧାନାଥୀ କାବ୍ୟରେ ନାହିଁ । ଚିଲିକା, 
ଦରବାର ଓ ମହାଯାତ୍ରା ବ୍ଯତୀତ ରାଧାନାଥଙ୍କ ଅନ୍ଯାନ୍ଯ ପ୍ରଧାନ ପ୍ରଧାନ କାବ୍ଯଗୁଡିକର 
ମୁଖ୍ୟ ସ୍ଵର ପ୍ରେମ | ପ୍ରେମକୁ ବାଦ ଦେଇ ଭଞ୍ଜ କିମ୍ବା ରାଧାନାଥଙ୍କ କାବ୍ଯକୁ ଚିହ୍ନି ହୁଏ 
ନାହିଁ । ରାଧାନାଥୀ କାବ୍ୟର ପ୍ରେମ ବୈଚିତ୍ର୍ପୂର୍ଣ୍ଣ ହେଲେ ସୁଦ୍ଧା କବି ଚିଭତର ନିଷ୍ଠା ଓ 
ଅନୁଭୂତି ସେଠି ଖୁବ୍କମ୍‌ | ମାତ୍ର ପତ୍ନୀ ପ୍ରେମର ତୀବ୍ରାନୁଭୂତିରେ ଭଞ୍ଜକାବ୍ୟ ରସଗର୍ଭକ ¦ 
ଭଞ୍ଜୀୟ ପ୍ରୀତି ସୌନ୍ଦର୍ଯ୍ୟର ସର୍ବଶ୍ରେଷ୍ଠ ରସବିଭବ ଏକନିଷ୍ଠ ପତ୍ନୀ ପ୍ରେମ ରାଧାନାଥୀ 
ସାହିତ୍ୟରେ ନାହିଁ । ଭଞ୍ଜ ସାହିତ୍ୟରେ ଏଇ ଗୋଟାଏ କଥା ସର୍ବତ୍ର ଭିନ୍ନ ରୂପ, ରସ ଓ 
ଅଳଙ୍କାର ମଣ୍ଡିତ । ମାତ୍ର ରାଧାନାଥୀ କାବ୍ୟର ପ୍ରେମ ବୈଚିତ୍ର୍ଯ ମଣ୍ଡିତ ଅଥବା ସତ୍ୟର 
ନିକଟବର୍ରୀ ହେଲେ ସୁଦ୍ଧା ରୁଚି ବର୍ଜିତ, ମର୍ଯ୍ୟଦା ରହିତ, ଅସଂସ୍କୃତ,-ଅସାମାଜିକ, ନୀତି 
ବିରୁଦ୍ଧ ଓ ଦାୟିତ୍ବହୀନ ! ପ୍ରେମିକ ପ୍ରେମିକାଙ୍କ ପ୍ରେମ, ପ୍ରେମ ଜନିତ ସଫଳତା କିମ୍ଭା 
ବିଫଳତା, ଗୃହତ୍ୟାଗ, ଆମ୍ବହତ୍ଯା, ଅଯାଚିତ ପ୍ରେମଭିକ୍ଷା। ରତିକାମନା, ପିତା କନ୍ଯା 
ପ୍ରଣୟ ଓ ଅବୈଧ ସନ୍ତାନଜନ୍ସ ଇତ୍ଯାଦି ଯେତେ ସତ୍ଯ ଉପରେ ପ୍ରତିଷ୍ଠିତ ହେଲେ ସୁଦ୍ଧା 
ପ୍ରେମ ଚିତ୍ରଣରେ ସଂପୂର୍ଣ୍ଣ ଅପରିପକ୍୍‌ । ଭଞ୍ଜୀୟ ପ୍ରୀତି ସାଧନାରେ ସ୍ଵକୀୟତା ଓ ଏକାନ୍ତିକତା 
କେବଳ ସମାଜ ଶୃଙ୍ଖଳା ନିମନ୍ତେ କାମ୍ୟ ନୁହେଁ, ଏହି ପ୍ରେମର ପୂର୍ବରାଗ, ମିଳନ, 
ବିବାହ, ବିରହ ଓ ମିଳନ ଆଦି ଗତିଧାରା ଶେଷ ପର୍ଯ୍ୟାୟରେ ସୁନ୍ଦର, ମଧୁର, ପବିତୁ ଓ 
ପରିପକ୍ଟ୍‌ । ସାମାଜିକ ଶୃଙ୍ଖଳାୟନ ନିମନ୍ତେ ଏ ପ୍ରେମର ଭୂମିକା ଅତ୍ଯନ୍ତ ଗୁରୁତ୍ବପୂର୍ଣ୍ଣ | 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ! 


ରାଧାନାଥୀ ପ୍ରୀତି ମରଣଭିତ୍ତିକୁ ଡେଇଁ ଯାଇଥିବା ବେଳେ ଭଞ୍ଜୀୟ ପ୍ରେମ ସାଧନାରେ 
ମରଣରଭିରିକୁ ଆଦୌ ନାହିଁ । ଯେଉଁ ଅସାମାଜିକ, ଶୃଙ୍ଖଳହୀନ ଅଥବା ଦେହ ସର୍ବସ୍ବ 
ପ୍ରେମ ଲାଳସା ପ୍ରୀତିକୁ ମରଣର ନିକଟବର୍ଭୀ କରାଏ ସେ ପ୍ରକାର ପ୍ରୀତି ଭଞ୍ଜ ସାହିତ୍ୟରେ 
ସ୍ଵପ୍ନ । ଉଭୟ କବିଙ୍କର ରସଦଧଷ୍ଚି ଶୃଙ୍ଗାରୀ ସଚେତନ ହେଲେ ସୁଦ୍ଧା ପ୍ରୀତି ବର୍ଣ୍ଣନାରେ 
ଭଞ୍ଜ ସ୍ଵର୍ଗୀୟ, ଦିବ୍ୟ ମାତ୍ର ରାଧାନାଥ କେତେକାଂଶରେ ନାରକୀୟ ! 

କାବ୍ୟକଳା ଦୃଷିରୁ ଉଭୟ କବିଙ୍କ କାବ୍ୟ ବୈଚିତ୍ର ପୂର୍ଣ୍ଣ । ସଂସ୍କୃତ କାବ୍ୟ ଓ ମହା 
କାବ୍ୟାଦର୍ଶରେ ଭଞ୍ଜ ସାହିତ୍ୟ ରଚିତ ହୋଇଥିବାରୁ ଛନ୍ଦ ଭାଷା, ଶବ୍ଦ, ଧ୍ଵନି, ଅଳଙ୍କାର, 
ସଂଗୀତ, କଳନା ଓ ବର୍ଣ୍ଣନା କ୍ଷେତ୍ରରେ ବୈଚିତ୍ର ମଣ୍ଡିତ ¦ ପ୍ରାଚ୍ୟ ଓ ପାଶ୍ଚାତ୍ୟ କାବ୍ୟାଦର୍ଶରେ 
ରଚିତ ରାଧାନାଥୀ ସାହିତ୍ୟ ସୁନ୍ଦର, ମଧୁର ଓ ସ୍ଥଳବିଶେଷରେ ଭଞ୍ଜୀୟ କାବ୍ୟାଦର୍ଶର ଅନୂବର୍ଭୀ । 

ଭଞ୍ଜ ସାହିତ୍ୟରେ ପୁରାଣ ଓ କଳ୍ଚନାର ସଂଯୋଗ ଘଟିଥିବା ସ୍ଥଳେ ରାଧାନାଥୀ 
ସାହିତ୍ୟରେ ପୁରାଣ ଓ ଇତିହାସର ସଂଯୋଗ ଘଟିଛି । ଇତିହାସକୁ କାବ୍ୟର ବିଷୟୀଭୂତ 
କରିବା ରାଧାନାଥୀ ଯୁଗର ନୂତନ ପରିକଳନା | ପାଶ୍ଚାତ୍ୟ କାବ୍ୟାଦର୍ଶାନସୁମୋଦିତ ପୁରାଣ 
ସହିତ ଇତିହାସର ସଂଯୋଗୀକରଣ ଓ ସେହି ଇତିହାସ ଅବଲମ୍ବନରେ ଭବିଷ୍ଯତ 
ଭାଗ୍ୟକଥନ ଏ ସାହିତ୍ୟରେ ନୂତନ ଶିଳଚବୋଧ ହେଲେ ହେଁ ଏ ଇତିହାସ କଥନ କାବ୍ୟ 
ଚମଜ୍କାରିତା ସୃଷ୍ଟି କରିବା ବ୍ୟତୀତ ପାଠକ ପ୍ରାଣକୁ ସେପରି ଉତ୍କଣ୍ଡିତ କରିବାର ସମ୍ଭାବନା 
କମ୍‌ | କାରଣ ଇତିହାସର ଏ କଥନ ପାଠକ ପାଖରେ ଅପରିଚିତ ନୁହେଁ | ବରଂ ଉଷା 
କାବ୍ୟରେ କାଳୀଙ୍କର ସ୍ଵପ୍ନକଥନ କିମ୍ବା ପାର୍ବତୀ କାବ୍ୟରେ କୌଶଲ୍ୟାଙ୍କର ପ୍ରେତର 
ଅତୀତ କଥନ ବହୁ ଉକ୍କଣ୍ଠା ପୂର୍ଣ୍ଣ ମୁହୂ୍ଭ ସୃଷ୍ଟିକରେ । ଭଞ୍ଜ ସାହିତ୍ୟରେ କୌଶଲ୍ଯାଙ୍କ 
ପ୍ରେତ କଥୁତ କାହାଣୀ ପରି ରୋମାଞ୍ଚକର ମୁହୂର୍ଭ ନାହିଁ । 

ରାଧାନାଥ ସାହିତ୍ୟର ଜାତୀୟତା ସର୍ବଖ୍ୟାତ । ଦେଶ, ଜାତି, ଭାଷା, ପ୍ରକୃତି ଓ 
ଇତିହାସ ଆଦିକୁ ନିବିଡ଼ ଭାବରେ ଭଲପାଇବା ଓ ଜନ୍ମଭୂମିକୁ ' ଜନନୀ” ବୋଲି ସମ୍ବୋଧନ 
କରିବା ଏ ଜାତୀୟ ଭାବନାର ଅନୁବର୍ଭୀ । ଜନ୍ମଭୂମି ପ୍ରତି ଆକର୍ଷଣ ସୃଷ୍ଟି କରିବା, 
ମମତାବୋଧ ଜନ୍ମାଇବା ଓ ଜାତୀୟ ସମସ୍ୟା ମାନଙ୍କ ପ୍ରତି ଲୋକଚିରକୁ ଟାଣି ନେବା ଏ 
ପ୍ରକାର କାବ୍ୟଯକଳାର ଏକ ସୁଚିନ୍ତିତ କୌଶଳ | ଭଞ୍ଜଙ୍କ ସମୟରେ ଏହାର ଯେ ଆଦୌ 
ଆବଶ୍ୟକତା ନ ଥଲା ତାହା ନୁହେଁ । ମୋଗଲ ଅଧ୍ବକୃତ ଉତ୍କଳରେ ଭଞ୍ଜଙ୍କ କାବ୍ୟ 
ସାଧନା | ବାରମ୍ଭାର ଧନ, ଜୀବନ ଓ ଧର୍ମପୀଠମାନ ମୋଗଲମାନଙ୍କ ଦ୍ଵାରା ଆକ୍ରାନ୍ତ ଓ 
ଲୁଣ୍ିତ ! ମାତ୍ର ଆଶ୍ଚର୍ଯ୍ୟର କଥା ସମସାମୟିକ କୌଣସି କବିଙ୍କ କବିତାବଳୀରେ ଏହାର 
ଚିତ୍ର ନାହିଁ । ସମକାଳୀନ ସାହିତ୍ୟାଦର୍ଶ ଏହା ନଥୁଲା କିମ୍ବା ସଂସ୍କୃତ କାବ୍ୟାଦର୍ଶକୁ ନିଷ୍ଠାର 
ସହିତ ଗ୍ରହଣ କରି ଯୁଗୀୟ ଚେତନାକୁ ସାହିତ୍ୟରେ ଧରି ରଖୁବାକୁ ଏ କବିଗଣ ଉଚିତ 

'|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


ମନେକରି ନଥୁଲେ | ତେଣୁ ଯୁଗ ସ୍ତନ୍ଦନ ଏ ସାହିତ୍ୟରୁ ଯେ କେବଳ ବାଦ୍‌ ପଡିଥଲା ତା” 
ନୁହେଁ, ଏ କବିମାନଙ୍କୁ ସଂପୂର୍ଣ୍ଣ ଅଜ୍ଞାତ ଥଲା । ତେବେ ଭଞ୍ଜ ସାହିତ୍ୟ ଏକାବେଳକେ 
ଜାତୀୟତା ଶୂନ୍ୟ ନୁହେଁ । ଏଇ ଦେଶର ପୁରାଣରୁ ସେ ସ୍ଵକାବ୍ୟର ବିଷୟ ସଂଗ୍ରହ କରିଛନ୍ତି, 
ଏ ଦେଶର ପୁରୁଷ ନାରୀଙ୍କୁ ଜଗତର ସର୍ବଶ୍ରେଷ୍ଠ ଶୌର୍ଯ୍ୟ ସୌନ୍ଦର୍ଯ୍ୟ ଓ ଗୁଣର ଅଧୁକାରୀ 
କରିଛନ୍ତି । ପ୍ରାକୃତ ଓଡ଼ିଆ କାବ୍ଯକୁ ସଂସ୍କୃତ କାବ୍ଯ କଳାର ମର୍ଯ୍ୟାଦା ଦେଇ ଗୋଟିଏ 
ଜାତିର ହୀନମନ୍ୟତା ଦୂର କରିଛନ୍ତି, କେତେକ ସ୍ଥଳରେ ସଂସ୍କୃତ କବିମାନଙ୍କର ଆଦର୍ଶ ଓ 
ପାଣ୍ଡିତ୍ୟକୁ ଅତିକ୍ରମ କରି ଯାଇଛନ୍ତି ଓ ଓଡ଼ିଆ ଭାଷାକୁ ଉଚ୍ଚାଙ୍ଗ କାବ୍ୟ ମର୍ଯ୍ୟାଦା ଦେଇ 
ପ୍ରାକୃତ ଭାଷାର ସମ୍ମାନ ପ୍ରତିଷ୍ଠା କରିଛନ୍ତି ! ଓଡ଼ିଆ ପ୍ରାକୃତ ଭାଷାର ଗୌରବରକ୍ଷା ଓ ଭାଷାର 
ଭାବ ଆହରଣ କ୍ଷମତାକୁ ସେ ଉଚ୍ଚସ୍ତରକୁ ନେଇ ଯାଇଛନ୍ତି ¦ 

ପ୍ରକୃତି ରୂପଚିତ୍ରଣରେ ଉଭଭୟକବି ଦକ୍ଷ | ରାଧାନାଥୀ ପ୍ରକୃତି ପରି ଭଞ୍ଜୀୟ ପ୍ରକୃତି 
ଜୀବନ୍ତ ନ ହେଲେ ହେଁ ଏକାବେଳକେ ପ୍ରାଣଶୂନ୍ୟ ନୁହେଁ । ଭଞ୍ଜକାବ୍ୟର ପ୍ରକୃତି ଯେପରି 
ମଧୁର, ଚଞ୍ଚଳ ସେହିପରି ସ୍ବେହଶୀଳା, ଅନୁଭୂତି ପ୍ରବୀଣା, କର୍ଭବ୍ୟ ନିପୁଣା, ସଚେତନା 
ଓ ପ୍ରାଣପୂର୍ଣ୍ଣା ¦ ପ୍ରକୃତିକୁ ନେଇ ଏକ ସ୍ଵତନ୍ତ୍ର କାବ୍ୟରଚନା କରିବା ଅବଶ୍ଯ ଭଂଜଙ୍କ 
ପକ୍ଷରେ ସମ୍ଭବ ହୋଇନାହିଁ ଯେପରି ଭଂଜଙ୍କ ପରି ସ୍ଵତନ୍ତ୍ର ଆଳଂକାରିକ ଚିତ୍ରକାବ୍ଯ 
ରାଧାନାଥଙ୍କ ରଚନାରେ ସମ୍ଭବି ନାହିଁ । ଅନ୍ୟ ପକ୍ଷରେ ଭଞ୍ଜୀୟ ପ୍ରକୃତି ପରି ରାଧାନାଥୀ 
ପ୍ରକୃତି ରସାନୁସାରୀ । ବିରହ ମିଳନର ଉଦ୍ଦୀପନ ବିଭାବ ରୂପେ ଏମାନଙ୍କର ଭୂମିକା 
ଉଭୟ କାବ୍ୟରେ ସ୍ଵୀକୃତ । ତଥାପି ରାଧାନାଥୀ କାବ୍ୟରେ ପ୍ରକୃତି ଯେତେ ବ୍ଯାପକ, 
ବଳିଷ୍ଠ ଓ ବୈଚିତ୍ର୍ୟୁପୂର୍ଣ୍ଣ ତାହା ଭଂଜ କାବ୍ୟରେ ଖୋଜି ପାଇବା ଦୁଷ୍ପାପ୍ୟ । ନାୟକ 
ନାୟିକାଙ୍କର ମାନସିକ ଅବସ୍ମିତି କଳନା, ବିଶେଷତଃ ଶୃଙ୍ଗାର ଚିତ୍ରଣରେ ପ୍ରକୃତିର ସମସ୍ତ 
ଶକ୍ତି ଭଂଜ କାବ୍ୟରେ ନିଃଶେଷ ହୋଇ ଯାଇଥିବା ପରି ମନେ ହୁଏ ¦ ବିଭିନ୍ନ ରତୁ 
ଚିତ୍ରଣ, ସେଗୁଡିକର ସୁନ୍ଦର ମଧୁର ବର୍ଣ୍ଣନା ଓ ସେଗୁଡିକୁ ସମ୍ଭୋଗ ବିପ୍ରଲମ୍ଭର ସହଚରୀ 
ରୂପେ କଳ୍ପନା କରିବାରେ ଭଂଜ ସାହିତ୍ୟର ବୈଶିଷ୍ୟ ପ୍ରତିଷ୍ଠିତ । 

ଭଂଜ ଓ ରାଧାନାଥ ଉଭୟ କଳ୍ପନାର କବି । କଳ୍ନାରୁ ଭଂଜକାବ୍ୟର କଥାବସ୍ତୁ 
ମୁଖ୍ୟତଃ ଆହୂତ ଏବଂ ସେଗୁଡିକୁ କାବ୍ୟରୂପ ଦେବାରେ କଳ୍ପନା ତାଙ୍କର ମୁଖ୍ୟ ସହାୟକ | 
ଏ କଳ୍ପନା ବହୁବିଭାଦୀପ୍ତ ଓ ଅଦ୍ଭୂତା ରାଧାନାଥୀ ସାହିତ୍ୟର କଳ୍ନା କେତେକ ସ୍କଳରେ 
ଅଲୌକିକ ହେଲେ ହେଁ ଅଧୁକାଂଶ ସମୟରେ ପ୍ରାକୃତିକ ଓ ରୁଚିପୂର୍ଣ୍ଣ । ଭଞ୍ଜଙ୍କ କଳ୍ପନା 
ନେତ୍ର ସ୍ଵର୍ଗମର୍ଭ୍ଯ ପରିଭ୍ରମଣ କରିଥୁଲେ ମଧ୍ଯ ସେଥୁରେ ସନ୍ତୁଷ୍ଟ ନ ହୋଇ ଅଦ୍ଭୂତ 
କଳ୍ପନାର ଆଶ୍ରୟ ଖୋଜିଛି ଓ କାବ୍ଯ ପୁରୁଷକୁ ଅଦଭୁତ ରୂପଗୁଣ ସମନ୍ତିତ କରିଛି । 
ରାଧାନାଥୀ କଳନା ସ୍ଵର୍ଗ, ମର୍ଭ୍ଯ ଓ ନର୍କ ପରିଭ୍ରମଣକରି ଅନେକ ସ୍ଥଳରେ କାବ୍ୟପୁରୁଷକୁ 


i ୧୧ ॥ 
Source: Author, Digitized by PPRACHIN, SOA 


॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ସ୍ଵର୍ଗୀୟ କରିବାକୁ ଚେଷ୍ଟା କରିଛି | ମାତ୍ର ସେଗୁଡିକ ମଧ୍ଯରୁ ଅନେକ ମର୍ର୍ୟ ସୌନ୍ଦର୍ଯ୍ୟଠାରୁ 
କିଛିଟା ନିମ୍ନରେ ରହିଯାଇଛନ୍ତି । 

ଉଭୟ କବିଙ୍କ କାବ୍ୟଭାଷା ସଂସ୍କୃତ ଶବଦ ନିଷ୍ପନ୍ନ ଉଚ୍ଚାଙ୍ଗ ଭାଷା ଓ ଦିବ୍ୟ ଅଦିବ୍ୟ 
ଭାଷା ପର୍ଯ୍ୟାୟ ଭୁକ୍ତ । ଉଭୟ ଏ କ୍ଷେତ୍ରରେ କୂଶଳୀ ପଶ୍ଜିତ କବି | ମାତ୍ର ରମଣୀୟାର୍ଥ 
ପ୍ରତିପାଦକଃ ଶବ୍ଦଃ କାବ୍ୟମ୍‌' ଅଥବା ‘ଶବ୍ଦଥୌ ସହିତୌ କାବ୍ୟମ୍‌' ଦୃଷ୍ଟିରୁ ଭଂଜ ଜଣେ 
ଉଚ୍ଚସ୍ତରର ଅସାଧାରଣ କବି | ତାଙ୍କ ସମକକ୍ଷ ଶବ୍ଦ ସ୍ରଷ୍ଟା ସମଗ୍ର ଓଡ଼ିଆ ସାହିତ୍ୟରେ 
ଅକଛନୀୟ | ଶବ୍ଦ ଗୁଡିକରେ ଭାବବୈଚିତ୍ର୍ୟ ଫୁଟାଇବା ଓ ଶବ୍ଦ ଖଞ୍ଜି ଭାବ ଆହରଣ 
କରିବାର ପାରଦର୍ଶିତା ଭଞ୍ଜଙ୍କର ଅଦ୍ଭୁତ ଓ ଅନେକ ସମୟରେ ଅବିଶ୍ବାସ୍ୟ | ବୈଦର୍ଭୀ ଓ 
ଗୌଡ଼ୀ ଶୈଳୀ ସମନ୍ବିତ ଏବଂ ମାଧୁର୍ଯ୍ୟ ଓ ଓଜଃ ଗୁଣ ପ୍ରକାଶକ ଉଦାର୍ଯ୍ୟ, ଗାନ୍ଭୀର୍ଯ୍ୟ ଭାଷା 
ପ୍ରୟୋଗ ଉଭୟ କବିଙ୍କ କାବ୍ୟକୃତିରେ ପରିଲକ୍ଷିତ ହେଲେ ହେଁ ରାଧାନାଥ ଏ ସ୍ଥଳରେ 
ଭଞ୍ଜଙ୍କର ଜଣେ ଶିଷ୍ୟମାତ୍ର 

ଉପେନ୍ଦ୍ର ତାରକମନ୍ତ୍ର' ପ୍ରଭାବରୁ କବିତ୍ଵ ଶକ୍ତି ପାଇଥିବା ପ୍ରସିଦ୍ଧ । ରାଧାନାଥ 
ସେହିପରି କୌଣସି ଦୈବୀ ପ୍ରେରଣାରୁ କାବ୍ୟ ରଚନା କରିଥୁବା ପ୍ରସଙ୍ଗ ଘୋଷଣା କରି 
ନଥଲେ ହେଁ କେତେକ ସ୍ଥଳରେ ଦେବୀ ବୀଣାପାଣିଙ୍କର ଅନୁକମ୍ପା ଭିକ୍ଷା କରିଛନ୍ତି । ଏ 
ସବୁ ଉଭୟ କବିଙ୍କର ବିନୟ ସ୍ଵଭାବ ଓ ଦୈବୀ କରୁଣା ଉପରେ ଆସ୍ଥା ସ୍ଥାପନ ବ୍ୟତୀତ 
ଆଉକିଛି ନୁହେଁ ! ପାଣ୍ଡିତ୍ୟର ଦୀପ୍ତ ଶିଖାରେ ଉଭୟ କବିଙ୍କର କାବ୍ୟ ସାଧନା | 

କଳାକ୍ଷେତ୍ରରେ ଉଭୟ କବି କଳାବାଦୀ | ତଥାପି ଶୁଦ୍ଧ କଳା ଭିତରେ ଏକନିଷ୍ଠ 
ପତ୍ନୀପ୍ରେମ ଭଞ୍ଜ ସାହିତ୍ୟରେ ଯେପରି ପ୍ରଚ୍ଛନ୍ନ ଉଚ୍ଚାଙ୍ଗ ଜାତୀୟତା ସେହିପରି ରାଧାନାଥୀ 
ସାହିତ୍ୟର ଅନ୍ତଃସ୍ଵର | ଭଞ୍ଜୀୟ କାବ୍ଯକଳା ଶାସ୍ତାନୁମୋଦିତ ଓ ସେହି ଦୃଷ୍ଟିରୁ ଶ୍ଲୀଳ । 
ତେଣୁ ଗଭୀର ଆମ୍ବ ବିଶ୍ଵାସର ସହିତ ଭଞ୍ଜ ଘୋଷଣା କରିଛନ୍ତି କଳଙ୍କ ବିହୀନ ମୋ 
ଗୀତ'- ଦେଶେ ଦେଶେ ହେଉ ଖ୍ୟାତ” ଇତ୍ୟାଦି | 

ରାଧାନାଥଙ୍କ ନିଜ ଭାଷାରେ ଭଞ୍ଜ ତାଙ୍କର “ଶିକ୍ଷାଗୁରୁ' ଓ ସେ ଭଞ୍ଜାନୁରାଗୀ 
ଜଣେ ' ଭକ୍ତ'-“ଅନୁସାରୀ ପଦ୍ୟ ଲେଖକ” | କେବଳ ସେତିକି ନୁହେଁ, ଭଞ୍ଜ କାବ୍ୟର 
ବହୁ ରସାଳପଦ ସେ ବଙ୍ଗ ସାହିତ୍ୟିକ ଭୂଦେବ ମୁଖୋପାଧ୍ଯାୟଙ୍କୁ ଶୁଣାଇ ଚମକୃତ କରିଥୁଲେ 
ଓ ଓଡ଼ିଆ ସାହିତ୍ୟ ପ୍ରତି ବଙ୍ଗ କବିଙ୍କ ହୃଦୟରେ ଉଚ୍ଚଭାବ ସୃଷ୍ଟି କରିଥୁଲେ | ରାଧାନାଥଙ୍କର 
ଏହି ମହାନୁଭବତା ଭଞ୍ଜ ସାହିତ୍ୟ ସହିତ ତାଙ୍କ ସାହିତ୍ୟ ତୁଳନାର ଦିଗଟିକୁ ସଂପୂର୍ଣ୍ଣ ବନ୍ଦ 
କରି ଦେଇଛି | 

odo 


He 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ବସନ୍ତ- ୧ 


ଶୀତ ପରେ ପୂୃଥ୍‌ବୀକୁ ବସନ୍ତ ଆସେ । କମନୀୟ କାନ୍ତିରେ ପ୍ରକୃତି ରାଣୀ 
ଜଗତବାସୀଙ୍କୁ ଆହ୍ଲାଦିତ ଓ ଉନ୍ମାଦିତ କରନ୍ତି । ବୃକ୍ଷଲତା ନବ କିଶଳୟ ଯୁକ୍ତ ହୋଇ 
ଅପୂର୍ବ ଶ୍ରୀଧାରଣ ପୂର୍ବକ ଉଲ୍ଲସିତ ହୁଅନ୍ତି । ପ୍ରସତୁଟିତ ପୁଷ୍ପ ସ୍ତବକରେ ପୃଥ୍ବୀ ସତେ 
ଯେପରି ନବଳନ୍ସ ଲାଭ କରେ | ପଳାଶ ବନାନୀର ରକ୍ତଆଭା ସମଗ୍ର ବନଭୂମିକୁ କରେ 
ଅବିରସିକ୍ତ ଓ ରୋମାଞ୍ଚତ | ପୁଷ୍ପ ସୌରଭ ଦିଗବିଦିଗରେ ବାସ୍ନା ଝରାଇ କରେ ଆମୋଦିତ | 
ମଳୟ ସ୍ପର୍ଶରେ ପ୍ରାଣ ହୁଏ ପୁଲକିତ । କୋଇଲିର କୁହୁତାନ ନିର୍ଜୀବ ପ୍ରାଣରେ ସଜୀବତା 
ଆଣେ | ପଦ୍ଧବନ ନଷ୍ଟଶ୍ରୀରୁ ମୁକ୍ତହୋଇ ହୁଏ ସୁଷମାମଣ୍ଡିତ | ଭ୍ରମରର ଗୁଞ୍ଜରଣ ଓ ପୁଷ୍ପମଧୁ 
ଆସ୍ଵାଦନ ଭାବୁକ ଓ ପ୍ରେମିକ ମନରେ ନବଆଶା ଓ ଉଦ୍ଦୀପନା ସୃଷ୍ଟିକରେ । ବକୁଳ 
କୁଞ୍ଜରୁ ନବମଧୁ ସ୍ରବିତ ହୁଏ ! ପୂର୍ଣ୍ଣଚନ୍ଦ୍ର ଉଜ୍ବଳ ଜ୍ୟୋତ୍ସ୍ା ଅଜାଡ଼ି ଦିଏ ! ଉଷା, ପ୍ରଭାତ, 
ସଂଧ୍ଧା, ରାତ୍ରି, ବନ, ନଦୀ, ଝରଣା, ସମୁଦ୍ର, ଆକାଶ, ଅବନୀ ନବଉଲ୍ଲାସରେ ନାଚିଉଠନ୍ତି । 
ଅଙ୍ଗେ ଅଙ୍ଗେ ଅନଙ୍ଗର ଶିହରଣ | ଶୋଭା ପସରା ଧରି ବସନ୍ତ ଉପସ୍ଥିତ | 

ବସନ୍ତର ଏହି ପୁଲକ ରୋମାଞ୍ଚ ରୂପ ବୈଦିକ ସାହିତ୍ୟରେ ସ୍ପଷ୍ଟ ରୂପେ ପ୍ରତିଫଳିତ 
ହୋଇ ନଥୂଲେ ହେଁ ତାର ସୂଚନା କେବଳ ପ୍ରଦତ୍ତ ହୋଇଛି ! ହିରଣ୍ଯଗର୍ଭ ବିରାଟ 
ପୁରୁଷଙ୍କୁ ଯଜ୍ଞରେ ପ୍ରସ୍ତୁତ କରିବା ସମୟରେ ଦେବତାମାନେ ସେହି ମହାକାଳ ଯଜ୍ଞରେ 
ବସନ୍ତକୁ ଆଜ୍ୟ କରାଯାଇଛି । ( ୧) ବୈଦିକ ଯୁଗପରେ ବସନ୍ତ କ୍ରମେ ଉତ୍ସବମୁଖର 
ହେଲା | ସେ ହେଲା ନବ ଦିଗନ୍ତର ପ୍ରତୀକ | ତା” ଦେହରେ ପ୍ରାଣର ପଲ୍ଲବ । ଫଗୁଣ 
ମହକରେ ସେ ରୋମାଞ୍ଚିତ । ପୁଷ୍ପ ସୁରଭିରେ ମାଦକଭରା | ମଧୁସ୍ରାବରେ ମଧୁଭରା । 
ପୁଷ୍ପ ସମ୍ଭାରରେ ପୁଷ୍ପିତା ଅନଙ୍ଗ ଜ୍ବାଳାରେ ମଦମତ୍ତ । ଜୀବ ପ୍ରାଣରେ ଆହ୍ଲାଦ ଓ ଉନ୍ନାଦନା 
ଭରିଦେଇ ସେ ରତୁସମ୍ରାଟ । କନ୍ଦର୍ପର ବିଳାସ ଭୂଇଁ ହୋଇ ସେ ମଦନ ଉତ୍ସବରେ 


emt 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କର୍ମତପୂର ! ( ୨) ବାସନ୍ତୀର ଉପାସନା ସହିତ କନ୍ଦର୍ପ ଓ ରତିଙ୍କ ପୂଜା ଆରଧନାରେ 
ପୃଥୁବୀ ଚଳଚଞ୍ଚଳ ! 

ବସନ୍ତ ପୂଥବୀକୁ ଆସନ୍ତି । ତାଙ୍କ ଚତୁର୍ଦ୍ୂଜରେ ଶୋଭା ପାଆନ୍ତି ଭୃଙ୍ଗ, ବକୁଳ, 
ଚୂତାଙ୍କୁର ଓ ରକ୍ତ ପଳାଶ । ଶରୀର ତାଙ୍କର ମଧୁବର୍ଷି କୁସୁମ ଦ୍ଵାରା ବିଭୂଷିତା କେଶ 
କୁଞିତ ଶ୍ୟାମବର୍ଣ୍ଣ । ନାସିକା ତୀକ୍ଷୁ“ସୁନ୍ଦର | କର୍ଣ୍ଣରେ କୁଣ୍ଡଳ । ବାହୁ ତାଙ୍କର ଆୟତ, 
ବର୍ଣୁଳ ଓ ଜାନୂସ୍ପର୍ଶୀ । ଗ୍ରୀବା ଶଙ୍ଖ ସଦୃଶ ସୁନ୍ଦର-ମସ୍ପଣ । ନିତମ୍ବ ବୃତ୍ତାକାର | ବୃଷ ସ୍କନ୍ଧ | 
ଶରୀର ଲାଲବର୍ଣ୍ଣ ପଦ୍ଧତୁଲ୍ୟ । ନୟନ ନୀଳ ଇନ୍ଦୀବର ସଦୃଶ | ମୁଖମଣ୍ଡଳ ପୂର୍ଣ୍ଣଚନ୍ଦ୍ର ପରି 
ଉଜ୍ଵଳ ଓ ମନୋରମ । ତାଙ୍କ ଉପସ୍ଥିତିରେ ପୁଷ୍କରିଣୀ ହେଲା ହଂସ ଓ ସାରସମାନଙ୍କର 
କ୍ରୀଡ଼ାସ୍ଥଳି । ପଦ୍ଧ ଉନ୍ମୀଳିତ ! କୋକିଳର କୁହୁତାନରେ ବନସ୍ଥଳୀ ଆନନ୍ଦମୁଖର | ବୃକ୍ଷମାନେ 
ନବଉଲ୍ଲାସରେ ପଲ୍ଲବିତ । ମୃଦୁମଳୟ ପବନ ସ୍ପର୍ଶରେ ବନଭୂମି ଆମୋଦିତ । ପୁଷ୍ମ 
ସୈୌରଭରେ ମଳୟ ସୁରଭିତ ! ବୃକ୍ଷ ସମୁହ ପୁଷ୍ପିତ | ପୁଷ୍ଟରିଣୀ ପୂଷ୍ଠପୂର୍ଣ । ରମଣୀଗଣ 
କାମାତୁରା | ସଂଧ୍ୟା ସୁଖପ୍ରଦ 1 ଦିବସ ମନୋହର | ବସନ୍ତର ଏ ନବବିଳାସ ନବ ପ୍ରାଣନେଇ 
ନବୋଲ୍ଲାସରେ ସମସ୍ତଙ୍କୁ ପ୍ରିୟ ସମ୍ଭାଷଣ ଜ୍ଞାପନ କଲା । (୩)କବି କାଳିଦାସଙ୍କ 
କାବ୍ୟମାନସରେ ବସନ୍ତ-ପୁଣି ଯୋବଦ୍ଧ ବେଶରେ ଉପସ୍ଥିତ | ହସ୍ତରେ ତାଙ୍କର ଭ୍ରମରମାଳାର 
ଧନୁର୍ଟୁଣ । ଚୂତାଙ୍କୁରର ତୀକ୍ଷ୍ମ ସାୟକ ସତେ ଅବା ପ୍ରେମ ବିହ୍ଵଳ ସୁରତ ରଙ୍ଗିଣୀ 
ଯୁବତୀଯୁବକମାନଙ୍କର ହୃଦୟକୁ ଶର ପ୍ରୟୋଗ ପାଇଁ ସତତ ଉଦ୍ୟତ | ( ୪) ବସନ୍ତର ଏ 
ଦୃଶ୍ୟ ମନୋରମ, ପ୍ରାଣବନ୍ତ ଓ ଶ୍ଧଙ୍ଗାରୀ ପ୍ରଣୋଦିତ ! 

କାଳିଦାସଙ୍କ ମନୋହର ବସନ୍ତ ବର୍ଣ୍ଣନା ଓଡ଼ିଆ କବିମାନଙ୍କ ପ୍ରଭାବିତ କରିଛି । 
ସାଧାରଣ ଭାବରେ ଓଡ଼ିଆ କବିଙ୍କର ଆଦର୍ଶ ସଂସ୍କୃତ କବି ଓ ସାଧନାର କ୍ଷେତ୍ର ସଂସ୍କୃତ 
ଆଳଙ୍କାରିକ କାବ୍ୟାଦର୍ଶ । ଆଙ୍ଗିକ ଓ ଆମ୍ିକ ଉଭୟ ସ୍ଥଳରେ ସଂସ୍କୃତ ସାହିତ୍ୟରୁ କିଛିଟା 
ଆହରଣ, ବର୍ଜନ ଓ ପରିବର୍ଭନ ଏବଂ ନିଜ ଢଙ୍ଗ, ରୁଚି ଓ ଦେଶୀୟ ପରିବେଶରେ 
କିଛିଟା ସଂଯୋଗ କରି ଏମାନେ ଏକ ନୂତନ କାବ୍ୟ ସରଣୀ ସୃଷ୍ଠି କରିବାକୁ ସମର୍ଥ 
ହୋଇଛନ୍ତି ! ବିରହ ମିଳନର ପ୍ୂଷ୍ଠଭୂମିରେ ନାୟକ ନାୟିକାଙ୍କର ଗଭୀର ମାନସିକତା ଓ 
ମାନସ ଭୂମିର ସୂକ୍ଷ୍ମ ଆବେଗ ପ୍ରକୃତି ଭିତରେ ପାଇଛି ଚିତ୍ରରୂପ | ଉଦ୍ଦୀପନ ବିଭାବ ରୂପେ 
ପ୍ରକୃତି କାବ୍ୟ ଭାବନାକୁ ‘ଯୁବଜନ ମନ ଉତ୍ସବ”ରେ ରୂପାନ୍ତରିତ କରିଛି । ସଂସ୍କୃତ 
କବିଙ୍କ ବର୍ଣ୍ଣନାରେ ଅନୁରୂପ ବର୍ଣ୍ଣନା ଦୀନକୃଷ୍ଣଙ୍କ କାବ୍ୟରେ ଲକ୍ଷ୍ୟ କରାଯାଏ । 

ବସନ୍ତ ମୃଥ୍‌ବୀରେ ପ୍ରବେଶ କଲା | ଦକ୍ଷିଣ ଦିଗରୁ ମଳୟ ବହିଲା | କାମଦେବ ଦୂତ 
କୋଇଲି ମଦମତ୍ତ ହୋଇ ପଞ୍ଚମ ସ୍ଵରରେ ରାବ ହେଲା | କନ୍ଦର୍ପ ଦର୍ପ ପ୍ରବଳ ହେଲା | ପଦ୍ଧ 
ନୀଳୋପ୍ୂଳ, ବକୂଳ, ନବମାଳିକା ଓ ଅଶୋକ କାମଦେବଙ୍କ ପଞ୍ଚବାଣ ସଦୃଶ କାମୀଜନଙ୍କ 


Hew 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ହୃଦୟକୁ ତିକ୍ଷ୍ମ ଭାବରେ ଦହନ କଲେ | କେତକୀ କୁନ୍ତ ସଦୃଶ ଭୟ ସଂଚାର କଲା | 
କାନ୍ତାକାନ୍ତ ଭେଟ ନହେବା ଫଳରେ ଜୀବନ ଯିବାର ସମୟ ନିକଟ ହୋଇଆସିଲା | 
ବସନ୍ତଙ୍କ ସଖା କାମଦେବ ଭ୍ରମରମାଳାର ଗୁଣଦିଆ ଧନୁଧାରଣ କରି ପୂଥ୍ବୀରେ ବିଚରଣ 
କଲେ | ହାତରେ ତାଙ୍କର ରକ୍ତ ପଳାଶ ଫୁଲର ପାଟ କରବାଳ | ନୃପତି କନ୍ଦର୍ପଙ୍କ ମସ୍ତକରେ 
କେଶର କୁସୁମର ଶ୍ଵେତଛତ୍ର । ନବ କିଶଳୟର ପତାକା ତାଙ୍କ ସମ୍ମୁଖର ଶୋଭାବର୍ଵ୍ନ 
କଲା! ଶଙ୍ଆ ମଧୁପ ଶୁଭଶଙ୍ଖ ବାଦନ କଲା | (୫) କାମଦେବଙ୍କର ଏହି ବୀରତ୍ଵପୂର୍ଣ୍ 
ରାଜକୀୟ ବର୍ଣ୍ଣନା ଅଚ୍ଯୟୁତାନନ୍ଦଙ୍କ ସାହିତ୍ୟରେ ମଧ୍ଯ ପରିଲକ୍ଷିତ ହୁଏ । କାମଦେବଙ୍କ ହସ୍ତରେ 
ପୁଷ୍ପଧନୁ ଓ ପଞ୍ଚସାୟକ, ଅଙ୍ଗକାନ୍ତି ଉନ୍ମଳ ସୁବର୍ଣ୍ଣ ବର୍ଣ୍ କର୍ଣରେ ମର୍କତ ମଣିର କୁଣ୍ଡଳ, ଗଭା 
ନାନା ପୁଷ୍ଠରେ ସୁସଜିତ, କଣ୍ଠରେ ନବରତ୍ନ ମାଳା (୬) ନାନାଜାତିର ପୁଷ୍ପ ସୁଗନ୍ଧରେ 
ଚତୁର୍ଦିଗ ଆମୋଦିତ ଘନ ଘନ ମଳୟ ପବନ ପ୍ରବାହିତ, କୋକିଳମାନଙ୍କର ମୃଦୁସ୍ବନ 
ଆନନ୍ଦଦାୟକ ଓ ବୃକ୍ଷମାନ ଫଳ ଭାରରେ ଆନତ 1(୭) 

କବି ସମ୍ରାଟ ଉପେନ୍ଦ୍ରଙ୍କ ବସନ୍ତ ବର୍ଣ୍ଣନା ଅତିରମଣୀୟ, ପ୍ରାଣବନ୍ତ ଓ ସଂସ୍କୃତି 
ପ୍ରିୟ ! ସଂସ୍କୃତ ଆଳଙ୍କାରିକ ଆଦର୍ଶାନୁକରଣରେ ବସନ୍ତ ବର୍ଣ୍ଣନାରେ ଅଧ୍ବକ ରସିକତା ଓ 
ଶୁଙ୍ଗାରିକତା ଲକ୍ଷ୍ଯ କରାଯାଏ । ବନ, ପର୍ବତ, ନଦ, ନଦୀ, ସାଗର, ସୈକତ, ନିର୍ଝର, 
ସିଂହ, ସର୍ପ, ହସ୍ତ, କପୋତ, ବୃକ୍ଷଲତା, ଅଗ୍ନି, ମେଘ, ଞିଷଧ, ଭମର, ଗୁହା, ବନ୍ୟଜନ୍ତୁ 
ରତୁଚିତ୍ର, ପୁଷ୍ପ ଓ ପୁଷ୍ପରିଣୀ ଆଦି ଚିତ୍ରକାବ୍ଯ ଓ ମହାକାବ୍ୟର ସୌନ୍ଦର୍ଯ୍ୟ ବିଧାୟକ 
ଧର୍ମରୁପେ ' ଅଳଙ୍କାର ଶେଖର ବର୍ଣ୍ଣନା କରିଛନ୍ତି । ଚରିତ୍ର ଓ କଥାବସ୍ତୁ ନିର୍ବାଚନ, ଶବ୍ଦ 
ସଂରଚନା, ପ୍ରକୃତି ଚିତ୍ରଣ, ବର୍ଣନା ବିଳାସ, ରୀତି, ରସ, ଧ୍ଵନି, ବକ୍ରୋକ୍ତି ଓ ଅଳଙ୍କାର 
ପ୍ରୟୋଗ କ୍ଷେତ୍ରରେ ସଂସ୍କୃତ ସାହିତ୍ୟ ହିଁ ଓଡ଼ିଆ ପ୍ରାକୃତ କବିମାନଙ୍କର ଆଦର୍ଶ । ଅସାମାନ୍ୟ 
ରୂପ ଚିତ୍ରଣ ଶକ୍ତି, ଅଭୁତ କଳ୍ପନା ନୈସର୍ଗିକ ସୁଷମା, ପାଣ୍ଡିତ୍ୟ, ପ୍ରତିଭା ଓ ଆଳଙ୍କାରିକତା 
କରିଛି ସୌନ୍ଦର୍ଯ୍ଯୟବୋଧ ଭଞ୍ଜୀୟ ବସନ୍ତକୁ ଜୀବନ୍ୟାସ ଦେଇ ସୁନ୍ଦର ଓ ଶ୍ୃଙ୍ଗାରପ୍ରିୟ । 
ଓଡ଼ିଆ ଭାଷାର ମୌଳିକ ଛନ୍ଦ ସଂଯୋଜନା, ଶହ ଚାତୁର୍ଯ୍ୟ, ଆଳଙ୍କାରିକ ଛଟା ଓ ସୌନ୍ଦର୍ଯ୍ୟ 
ଦୃଷ୍ଟିର ଯାଦୁକାରୀ ସ୍ପର୍ଶରେ ବସନ୍ତ ହୋଇଛି ମନୋରମ, ରସବନ୍ତ ଓ ମଦମତ୍ତ | 

ବସନ୍ତ ମଧୁସ୍ତାବୀ ରତୁ । ବସନ୍ତ ପ୍ରଭାବରେ ଚତୁର୍ଦଦିଗ ମଧୁମୟ । ପୁଷ୍ପରାକଚି 
ପ୍ରସୁଟିତ । ପୁଷ୍ଠମଧୁ ଆଶାୟୀ ଭ୍ରମର ପ୍ରମତ୍ତ | ନାୟକ ନାୟିକା କାମପୀଡ଼ିତ | ସେମାନଙ୍କ 
ଗଭୀରତମ ହୃଦୟର ଆଶୀ ଓ ବ୍ୟଥା ବସନ୍ତରେ ପ୍ରତିଫଳିତ । ରୂପ ପିପାସାରେ ସେ 
କେବଳ ସନ୍ତୁଷ୍ଟ ନୁହେଁ, ବରଂ ବୁଝିଛି ସତୀତ୍ବ ପ୍ରେମର ମହତ୍ତ୍ତା ସେଥୁପାଇଁ ସତୀ ନାୟିକା 
କେତକୀ ମଧୁପକୁ ପ୍ରେମ ପାଇଁ ନିମନ୍ତ୍ରଣ କରିନାହିଁ କି ପାଖରେ ବସିବାର ସ୍ଵାଧୀନତା 
ଦେଇନାହିଁ । ମାତ୍ର ଅସତୀ ମଲ୍ଲୀ, ନିଆଳୀ ଓ ଛୁରିଅନା ସ୍ଵଂଇଚଛାରେ ପ୍ରଣୟୀ ଭ୍ରମରକୁ 


i ୧୫॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


ପ୍ରୀତିଦାନ ପାଇଁ ଉକ୍କଣ୍ିତା । ସଂସ୍କୃତ ସାହିତ୍ୟରେ ମଧ୍ଯ ନବପୁଷ୍ମିତ ବୃକ୍ଷଲତା ମାନଙ୍କୁ 
ମଳୟର ପ୍ରେମଭିକ୍ଷା ଅତ୍ୟନ୍ତ ଜୀବନ୍ତ ଓ ରୋମାଞ୍ଚକର | ବସନ୍ତ ଅନୀଳ ମଳୟ ପର୍ବତଠାରୁ 
ଅନେକ ଦୂର ପ୍ରବାହିତ ହୋଇ ପଥକ୍କାନ୍ତ ହେତୁ ବ୍ୟଥାତୁର | ପୁଷ୍ପ ସୌରଭରେ ଚତୁର୍ଦିଶ 
ଆମୋଦିତ । ନବପଲ୍ଲବିତା ରତୁମତୀ ଚୂତ ଲତିକା ନିକଟରେ ତେଣୁ ପ୍ରେମ ଭିକ୍ଷାକରି 
ବସନ୍ତ କହିଛି, ସଂଧ୍ୟା ପ୍ରାୟ ସମୁପସ୍ଥିତ | ସୁଦୂର ମଳୟ ପର୍ବତରୁ ଯାତ୍ରାକରି ମୁଁ କ୍ଲାନ୍ତ । 
ମୋର ସମସ୍ତ ଶରୀର ତେଜହୀନ ଓ ଅବଶ | କରୁଣା କରି ତୁମେ ମୋତେ ଜ୍ୟୋତସ୍ମାମୟ 
ଚାନ୍ଦିନୀ ରାତ୍ରିଟି ତୁମ ପାଶରେ ରହିବାକୁ ଅନୁମତି ଦିଅ | ( ୯) ମାତ୍ର ଚୂତ କଳିକା ଏବେ 
ଅସ୍ମଶ୍ୟା । ସେ ପୁରୁଷ ଅଙ୍ଗକୁ ସ୍ପର୍ଶ କରନ୍ତା କେମିତି ? ତେଣୁ ବ୍ରୀଡ଼ାବନତ ମୁଖରେ କହିଛି, 
ତୁମେ ଫେରିଯାଅ ବସନ୍ତ । କେବଳ ଆଜି ପାଇଁ ନୁହେଁ, କାଲିପାଇଁ ନୁହେଁ, ପରଦିନ 
ପାଇଁ ମଧ୍ଯ ତୁମେ ମୋ ନିକଟକୁ ଆସିବ ନାହିଁ । ମୁଁ ଅସୃଶ୍ୟା | ( ୧୦) କବି ଉପେନ୍ଦ୍ର ଏହି 
ଆଦର୍ଶରେ ଅନୁପ୍ରାଣିତ ହୋଇ ମଳୟକୁ ଚୋର ଓ ଭ୍ରମରକୁ ଲମ୍ପଟ ପୁରୁଷ ରୂପେ କଛନା 
କରି ବସନ୍ତର ରୂପ ବିଳାସରେ ବିଭୋର ହୋଇ ପଢ଼ିଛନ୍ତି । ମଳୟ ପବନର ସୌରଭକୁ 
ଗେରି କରି ମନ୍ଦ ପବନ ପ୍ରବାହିତ | ଭ୍ରମରମାନେ ପୁଷ୍ଠମଧୁ ଚୋରି କରିବା ପାଇଁ ପାଗଳ 
ପ୍ରାୟ | ପୁଷ୍ପକୁଞ୍ଜରେ ଗୁଞ୍ଜରଣ ସୃଷ୍ଟି କରୁଛନ୍ତି ସେମାନେ | ( ୧୧) କେବଳ ଏତିକି ନୁହେଁ, 
ବସନ୍ତ ମଧ୍ୟ ଜଣେ ସମ୍ରାଟ | ବସନ୍ତଙ୍କ ଉପସ୍ଥିତି ପ୍ରତିପ୍ରାଣରେ ସୃଷ୍ଟିକରେ ରତି ଭାବନା | 
କାମ ପିପାସାରେ ଜର୍ଜର ନରନାରୀ | ମାତ୍ର ରାଜା ବସନ୍ତଙ୍କ ସମ୍ଭୋଗିନୀ ନହେବା ପାଇଁ 
ସତୀ ବ୍ରୀଡ଼ାବତୀ ନାରୀ କେତକୀ କଣ୍ଟକ ଦୁର୍ଗରେ ଆଶ୍ରୟ ନେଲା | କିନ୍ତୁ ନବ ପୁଷ୍ପବତୀ 
ସେବତୀ ରାଜାଙ୍କ ସମ୍ଭୋଗ ନିମନ୍ତେ ନିଜକୁ ପ୍ରସ୍ତୁତ କରିନେଇଛି ।( ୧୨) ବସନ୍ତ ରାଜାଙ୍କୁ 
ବଶ କରିବା ନିମନ୍ତେ କୂଳାଙ୍ଗନା ଯୁବତୀଗଣ ତାଙ୍କ ଉପରକୁ ଅବିର ରୂପକ ରଙ୍ଗ ପାଟବସ୍ତ 
ଫିଙ୍ଗଲେ | ଗୁଣବାନ ଦିଗ କିଙ୍କର ମାଣିକ୍ୟର ଛତ୍ର ଧାରଣ କଲା ¦ ହସ୍ତ ଯୁଗଳ କଙ୍କଣ 
କ୍ୃଣିତ ଧ୍ଵନି ସହ ନାଗରା ବଜାଇଲେ । ନବ ପୁଷ୍ପବତୀ ଲଳନାମାନଙ୍କର କଣ୍ଠରବ 
ଅଭିଷେକକାଳୀନ ମଙ୍ଗଳ ସଙ୍ଗୀତ ହେଲା | ସ୍ତନମାନ ଶୁଭକଳସ ସ୍ଥାପନ କଲେ | କାଞ୍ଚଲା 
ଉପରେ ସୁଶୋଭିତ ହାର ଆମ୍ରପତ୍ର ଉପରେ ରତ୍ଧମାଳା ପରି ଶୋଭା ପାଇଲା ¦ ( ୧୩) 
ସମୟ ସମୟରେ କବି ନବପୁଷ୍ପିତ ବକୂୁଳମାଳାରେ ଶୋଭିତ ଆମ୍ର କୁଞ୍ଜକୁ ବିଟପୀ 
ନାରୀ ସଦୃଶ ଚିତ୍ରଣ କରିଛନ୍ତି | ଯଦିଓ କୋକିଳକୁ ବକୁଳ ତାର ଦେହ ମନ ସମ୍ପି ନିରାଜନା 
କରିଛି, ତଥାପି ଭୁମରମାନଙ୍କୁ ଦେହ ମଧୁ ଦାନପୂର୍ବକ କୂଳନ୍ଦୀନ ଅସତୀ ନାରୀରେ ରୂପାନ୍ତରିତ 
ହୋଇଛି । ( ୧୪) ମୋଟ ଉପରେ ବସନ୍ତକୁ କାମୁକ ଓ ଲଟ ରୁପେ ଚିତ୍ରଣ କରାଯାଇଛି | 
ଅନ୍ୟପକ୍ଷରେ ପ୍ରକୃତି କେବଳ ପ୍ରେମିକାଟିଏ ନୁହେଁ; ସ୍ଥଳ ବିଶେଷରେ ପରିଣିତା ପତ୍ନୀ ମଧ | 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ତରୁଣୀ ପ୍ରକୃତି ପୁଷ୍ମାଲ୍ୟ ଅର୍ପଣ ପୂର୍ବକ ବସନ୍ତ ସହିତ ଚୁମ୍ବନ ଓ ଆଶ୍ଲେଷରତ | ରତିରସ ବୃଷ୍ଟି 
କରିବାର ରସାଳ ବର୍ଣ୍ଣନା ଭଞ୍ଜ ସାହିତ୍ୟରେ ଅତ୍ୟନ୍ତ ହୃଦ୍ୟ ( ୧୫) 

ସମ୍ଭୋଗ ପ୍ରିୟା ରମଣୀ ପୁରୁଷକୁ ଶୃଙ୍ଗାର ଦାନ କଲାପରି ପୁଷ୍ଠବତୀ ଲତାମାନେ 
ବସନ୍ତକୁ ଭାବରସ ଦାନ କରିବାରେ ବ୍ୟସ୍ତ | (୧୬) 

ସଂସ୍କୃତ କବି ଭାବ ବିଭୋର ହୋଇ ବନ ପ୍ରକୃତି ସହିତ ବସନ୍ତର ବିବାହ ଉତ୍ସବ 
ସମାପନ କରିଛନ୍ତି । ( ୧୭) ଉପେନ୍ଦ୍ର ଆଉ ଟିକେ ଆଗକୁ ଯାଇ ଅନୂଢା କୁମାରୀମାନେ 
ମଧୁବସନ୍ତ ସ୍ପର୍ଶରେ ମଧୁତୃଷିତ ମଦମରା ହୋଇ କୁଙ୍କୁମ ପିଚକାରୀ ଧାରଣ ପୂର୍ବକ ବନସ୍ଥଳୀକୁ 
ଅବିର ରଙ୍ଗରେ ବୁଡ଼ାଇ କର୍ଦ୍ଦମାକ୍ତ କରିଥିବାର ମଧୁର ବର୍ଣ୍ଣନା ଦେଇଛନ୍ତି | କୃଙ୍କୁମ ପିଚିକା 
ବାଜି ସତେ ଯେପରି ସ୍ତନରୂପୀ କନକାଚଳରୁ ହରିତାଳ ପ୍ରବାହିତ ହେଉଛି କି! ( ୧୮) 

ଅଭିମନ୍ୟୁ ରାମାୟଣର ଓ ମହାଭାରତ ମହାସମରର ସ୍ବେଦରକ୍ତ ସ୍ରୋତ ମଧ୍ଯରେ 
ବସନ୍ତର ଭୀମକାନ୍ତ ରୂପର ଚମଳ୍କାର ବର୍ଣ୍ଣନା କରିଛନ୍ତି । ( ୧୯) ବସନ୍ତ ଏଠି ଉଦଣ୍ୀ 
କିମ୍ବା ଧୂର୍ଜଟୀ ନୁହେଁ ବରଂ ସେହି ରସିକତା, କୌତୁକତା ଓ ଶବଦାର୍ଥର ଲୁଚକାଳି ମଧ୍ଯରେ 
ବସନ୍ତର ମୋହିନୀ ରୂପ କଳ୍ପନା ଅତ୍ୟନ୍ତ ହୃଦୟସ୍ପର୍ଶୀ ଓ ଆହ୍ଲାଦକାରକ | ବସନ୍ତର ସମ୍ମୋହିତ 
ରୂପ ସ୍ପର୍ଶ କରିଛି ପ୍ରଣୟ ଓ ସୌନ୍ଦର୍ଯ୍ୟର ସମସ୍ତ ରୂପମାଧୁରୀକୁ । ନାରୀପୁରୁଷ ପ୍ରତ୍ୟେକଙ୍କ 
ମୁହଁରେ ବସନ୍ତର ଜୟଗୀତି, ଦେହରେ କନ୍ଦର୍ପ ତାତି ଓ ହୃଦୟ ଭାବାବେଗରେ ପୂର୍ଣ୍ଣ | 
ଦେବ ଦୂର୍ଚଭଙ୍କ ବସନ୍ତ କେତେକ ପ୍ରାକୃତିକ ବିଷୟବସ୍ତୁର ସମାହାର ମାତ୍ର | ଏହା ରସରାଜ 
ଶ୍ରୀକୃଷ୍ଣ ଓ ରସିକା ଗୋପାଙ୍ଗନାମାନଙ୍କ ରାସ ନିମନ୍ତେ କେବଳ ଉଦ୍ଦିଷ୍ଟ । ଏଠି ମଧ୍ଯ ସେହି 
ମଳୟ, ପୁଷ୍ପ ସୁଗନ୍ଧ ଓ ଅନଙ୍ଗପୀଡ଼ା [( ୨୦) 

ବସନ୍ତର ଏ ମୋହିନୀ ମାଦକତା ସମସ୍ତଙ୍କୁ ତନ୍ମୟ କରି ଭିନ୍ନ ଏକ ଭାବାଲୋକରେ 
ପହଞ୍ଚାଇଦିଏ । ଏହାର ସ୍ବିଗ୍ଧ ସ୍ପର୍ଶରେ ପ୍ରାଣ ସତେଜ, ମନ ପ୍ରଶସ୍ଥ ଓ ହୃଦୟ ଦୀପ୍ତ 
ହୋଇଉଠେ | ଦେହ ଓ ଯୌବନ ଉଲ୍ଲସିତ ହୁଏ । ସେଦିନ ନିର୍ମଳ ଚନ୍ଦ୍ର ଓ ବିମଳ 
ତାରକା ଖଚିତ ଆକାଶ ଥୁଲା ସ୍ବଚ୍ଛ । ଯମୁନାର ନୀଳଜଳ ରାଶିକୁ ସ୍ତର୍ଶ କରୁଥଲା 
ଚନ୍ଦ୍ରାଲୋକ | ମଳୟ ପୁଲକରେ ଆମ୍ବହରା ସକଳ ବନପ୍ରକୃତି । କୋଇଲିର କୁହୁସ୍ଵନ ଓ 
ଭ୍ରମରର ଗୁଞ୍ଜରଣ ପ୍ରେମର ସଙ୍ଗୀତ ଗାନ କରୁଚି ପ୍ରତି ପ୍ରାଣରେ ! ଆମ୍ର ବକୁଳର ମଧୁରସ 
ବନଭୂମି ଉପରେ ସିଞ୍ଚିଦେଇ ଯାଉଛି ମଧୁବର୍ଷା । ଅଭିସାରିକା ଶ୍ରୀରାଧା ଶ୍ରୀକୃଷ୍ଣଙ୍କ ଅନୁସରଣ 
କରି ଗଲିଛନ୍ତି ବୃନ୍ଦାବନକୁ । କନ୍ଦର୍ପ ବେଦନାର ତୀବ୍ରତା ଅନୁଭବ କରି ପ୍ରାଣ ତୃଷ୍ା 
ନିବାରଣ ନିମନ୍ତେ ଶ୍ରୀକୃଷ୍ଣଙ୍କ ସାନ୍ଧିଧକୁ ଧୀର ଲଳିତ ଭଙ୍ଗୀରେ ଯାତ୍ରା କରୁଛନ୍ତି ପ୍ରଗଳଭା 
ଶ୍ରୀରାଧା | ଆଗକୁ ଆଗକୁ ପଡ଼ୁଛି ତାଙ୍କ କୋମଳ ପଦସରସିଜ । ବିରହିଣୀ ଶ୍ରୀରାଧାଙ୍କ 


i ୧୭॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଉପରେ ଚନ୍ଦ୍ର ଜ୍ୟୋସ୍ମା ବୁଣିଦେଇ ଯାଉଛି ବିପ୍ରଲବ୍ଧା ଶ୍ରୀରାଧାଙ୍କ ଯୌବନ ଦୀପ୍ତ ଦେହ । 
ଲଳିତ ଲବଙ୍ଗ ଲତିକାର ସ୍ଵିଗ୍ଧ କୋମଳ ସ୍ପର୍ଶରେ ବନସ୍ଥଳୀ ଉଦ୍‌ବେଳିତ | ମନ୍ଦ ମଳୟ, 
ଭ୍ରମରର ଗୁଞ୍ଜନ ଓ ପିକତାନରେ ସମଗ୍ର ଲୀଳାସ୍ରଳୀ ଉନ୍ନତ୍ତ ଓ ମୁଗ୍ଧକର | ଶ୍ରୀରାଧା ଓ 
ଶ୍ରୀକୃଷ୍ଣଙ୍କ ସହିତ ସକଳ ଗୋପବାଳୀ ମଧୁର ବସନ୍ତକୁ ଦେହ ଓ ପ୍ରାଣଦେଇ ଉପଭୋଗ 
କରୁଛନ୍ତି ।( ୨୧) ପୁଷ୍ପ ଶୋଭିତ ଲତାକୁଞ୍ଜରେ ମାଧବଙ୍କ ସହିତ ଶ୍ରୀରାଧାଙ୍କୁ ନେଇ 
ଗୋପକନ୍ୟାମାନେ ଯେଉଁ ମଧୁର ରାସ ରଚନା କରିଛନ୍ତି, ଅବିର ପିଚକାରୀ ବର୍ଷାରେ 
ଶ୍ରୀକୃଷ୍ଣ ଶ୍ରୀରାଧାଙ୍କୁ ଯେପରି ଅନୁରଞ୍ଜିତ କରିଛନ୍ତି, ତାହାହିଁ ବସନ୍ତକୁ ଆହୁରି ଜୀବନ୍ତ, 
ମଧୁମୟ ଓ ପ୍ରୀତିପୂରକ କରିଛି । କବିଙ୍କ ସୁବିନ୍ୟାସ ଭାଷା ଚାତୁରୀ ଓ ତୃଷ୍ଣା ତରଳ 
ପଦାବଳୀ ଏସବୁ ମଧୁର ପରିବେଶକୁ ମଧ୍ଯ କମ୍‌ ରୋମାଞ୍ଚିତ କରିନାହିଁ । 

ବସନ୍ତ ଯେପରି ପ୍ରେମିକ, ଅନ୍ୟକୁ ପ୍ରେମରସରେ ଉନ୍ନତ୍ତ କରିବାରେ ସେପରି 
ପ୍ରବୀଣ | ଚନ୍ଦ୍ରକିରଣ, ନବକିଶଳୟ, କୋକିଳର କୁହୁ, ମଳୟ, ବକୁଳ, ଅରବିନ୍ଦ, ଅଶୋକ, 
ନୀଳୋପୂଳ, ନବମାଳିକା ଓ ଭ୍ରମରର ମଧ୍ଯ ଗୁଞ୍ଜନ ସମ୍ମିଳିତ ହୋଇ ମଣିଷର ପ୍ରାଣଭୂମିରେ 
କାମାଗ୍ନି ଜଳାଇ ଦିଅନ୍ତି । ପିପାସା ନିକଟରେ ଦେବଦେବୀ, ଗନ୍ଧର୍ବ ଗନ୍ଧର୍ବ ମାନବ ମାନବୀ 
ଓ ସନ୍ୟାସୀ ସନ୍ଧ୍ୟାସିନୀ ସମସ୍ତେ କାମ ଜର୍ଜର ଓ ପ୍ରେମତାପିତା ମିଳନ ପ୍ରୟାସୀ ନରନାରୀଙ୍କ 
ପ୍ରାଣରେ ଏହା ଯେପରି କାମାଗ୍ନି ଜାଳିଦିଏ, ମିଳନ ସୁଖ ବଞ୍ତ ନାରୀପୁରୁଷଙ୍କ ମନରେ 
ସେହିପରି ବିରହ ସୃଷ୍ଟିକରି ଦହନ କରେ । ପ୍ରାଚୀନ ସଂସ୍କୃତ ଓ ଓଡ଼ିଆ କବିମାନେ ମଧ୍ଯଯୁଗ 
ପର୍ଯ୍ୟନ୍ତ ବସନ୍ତକୁ ପ୍ରାୟ ଏହି ଦୃଷ୍ଟିରେ ଦେଖୁଆସିଛନ୍ତି । ବସନ୍ତକୁ ଶୁଙ୍ଗାର ପ୍ରିୟକରି ତା” 
ସାହାଯ୍ୟରେ ରତିରସ ଆସ୍ଵାଦନ କରିବା ଏ କବିତାର ଲକ୍ଷ୍ୟ | କନ୍ଦର୍ପ, ପିକ, ମଳୟ, ଚଦର, 
ଜ୍ୟୋତ୍ମାଟ ଲତା, କୁଞ୍ଜ, ନଦୀ, ନିର୍ଝର, ପୁଷ୍ପ ଓ ପୁଷ୍ପ ସୁଗନ୍ଧ ଆଦି ଏହାକୁ ଉଦ୍ଦିପ୍ତ କରିଛନ୍ତି | 
ବସନ୍ତ କେଉଁଠି ରାଜା ତ କନ୍ଦର୍ପ କେଉଁଠି ସମ୍ପାଟ | ପିକ ବେଦ ପାଠକ, ମଧୁପ ଶଙ୍ଗୁଆ କି 
କୋକିଳ ବାଦ୍ୟକାର ! କବିମାନଙ୍କର ରୁଚି, ଆଦର୍ଶ, ଦୃଷିଭଙ୍ଗୀ ଓ କାବ୍ୟ କୌଶଳ ପରସ୍ପର 
ଠାରୁ ଭିନ୍ନ ହୋଇଥବାରୁ ପ୍ରକୃତିର ରୂପ ଚିତ୍ରଣ ମଧ୍ଯ ତଦନୂରୂପ ଭିନ୍ନ । ସଂସ୍କୃତ ଓ ବିଦଗ୍ଧତାକୁ 
ମୁଖ୍ୟସ୍ଥାନ ଦେଇଛନ୍ତି । ତଥାପି ଅନ୍ତଃରୂପ ଚିତ୍ରଣ ଓ ସ୍ପନ୍ଦନ ମଧ୍ଯ କମ୍‌ ଅନୃଦଭୂତ ହୁଏ ନାହିଁ! 
ମୋଟାମୋଟି ଭାବରେ ରାତି କବିଙ୍କର ବସନ୍ତ ବର୍ଣ୍ଣନା ନୀରସ ପ୍ରାଣରେ ରସାବେଗ ସଞ୍ଚାର 
କରେ, ବନଭୂମିକୁ ପଲୁବିତ ଓ କୁସୁମିତ କରେ, ଭାବରସରେ ସଭିଙ୍କୁ ବୁଡ଼ାଇ ଦିଏ, 
ମଧୁହୀନତାରେ ମଧୁଛ୍ଲାସ ଭରିଦିଏ, ଜୀର୍ଣ୍ଣ ଧରଣୀକୁ ନନ୍ଦନ ବନରେ ପରିଣତ କରେ, 
ଜଡ଼କୁ ଜୀବନ୍ତ କରେ, ଜୀବନରେ ନୂଆ ସମ୍ଭାବନା ଓ ଜାଗରଣ ସ୍ପଷ୍ଟିକରେ ଏଵଂ ମୃତ 
ଦେହରେ ପ୍ରାଣ ସଂଚାର କରେ | ଦେବତା, ମାନବ, ପଶୁ, ପକ୍ଷୀ, ବୃକ୍ଷ ଲତା, ପାହାଡ଼, 
ପର୍ବତ, ସାଗର, ସରିତ, ନିର୍ଝର ସମସ୍ତଙ୍କ ପାଇଁ ପ୍ରିୟତମ ଏ ବସନ୍ତ ! 


Hert 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ଯତ୍‌ ପୁରୁଷେଣ ହବିଷା 

ଦେବା ଯଜ୍ଞ ମତନ୍୍‌ଵତ 

ବସନ୍ତେ ଅସ୍ୟାସୀଦାଜ୍ୟଂ 

ଗ୍ରୀଷ୍ପଇଧ୍ବ ଶରଦ୍‌ ହବିଃ । (ରଗ୍ବେଦ) 


“ ବସନ୍ତ୍ୟତ୍ର ମଦନୋସବାଃ ରତି ବସନ୍ତଃ | 
“ଦରମା ସପୁଷ୍ା ସଲିଳଂ ସପଦ୍ଧଂ 

ସ୍ତ୍ରୀୟ ସକାମାଃ ପବନ ସୁଗନ୍ଧିଃ 

ସର୍ବଂପ୍ରିୟେ ଚାରୁତର ବସନ୍ତେ ।' 


‘ପ୍ରଫୁଲ୍ଲ ଚୂତାଙ୍କୁର ତୀକ୍ଷ୍ମ ସାୟକୋ 
ଦ୍ଵିରେଫମାଳା ବିଳସଦ ଧନୁର୍ଗୁଣଃ 
ମାନସି ଭେରୁଂ ସୁରତ ପ୍ରସଙ୍ଗନୀଂ 
ବସନ୍ତ ଯୋଧଃ ସମୁପାଗତ ପ୍ରିୟେ | 
* କୁସୁମ ସମୟ ହୋଇଲା 
ଦକ୍ଷିଣାପବନ ବହିଲା 

କାମଦେବ ଦୂତ ହୋଇ ମହାମତ୍ତ 
ପଞ୍ଚମ ସ୍ଵରରେ କହିଲା 

କନ୍ଦର୍ପ ଦର୍ପ ହୋଇଲା ଅତିଶୟ 
କୁସୁମ ବିଶିଖ କରିବାକୁ ଲାଖ 

କାମୀ କାମିନୀ କଲେ ଭୟ | 

କମଳ ରସାଳ ନୀଳଉତପଳ ନିଆଳୀ ଅଶୋକ ବିକାଶ 
କାମ ପଞ୍ଚବାଣ କାମୀ ପଞ୍ଚପ୍ରାଣ 
ଘେନିବାକୁ ହେଲେ ପ୍ରକାଶ 
କେତକୀ, କୁନ୍ତକି ହେଲା ପ୍ରକଟ 
କାନ୍ତାକାନ୍ତ ଭେଟ ଅଭେଟ ହୋଇଲା 
ଜୀବ ଯିବା ହେଲା ନିକଟ । 


କୁସୁମଦନ୍ତ ମାଧବୀ ଧନୁଶୋଭା ଭ୍ରମର କଦମ୍ବ ଗୁଣରେ 
କଉତୁକ କରି କାମକୁ ବସନ୍ତ ଦେଇଅଛି ସଖାପଣରେ 
କିଂଶୁକ, ପାଟକ ରାବାଳ ତାହାର 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


କରିବାକୁ ରଙ୍ଗ କୋଷ ତାହା ସଙ୍ଗ ସୁଖ ନୋହୁଅଛି କାହାର ! 
କେଶର କୁସୁମ ଅତି ମନୋରମ କାମନାପତି ଶ୍ଵେତଛତ୍ର 
କିଶଳୟ ପନ୍ତି ପତାକା ଉଡ଼ାନ୍ତି ବଶ କରନ୍ତି ମନନେତ୍ର 

କରୁଣା, କେଶର ମଲ୍ଲୀ ଗନ୍ଧଧୂପ | (ରସକଲ୍ଲୋଳ-ଦ୍ଵାଦଶ ଛାନ୍ଦ) 
“କରେ ଧରି ପଞ୍ଚବାଣ କାମ ଫୁଲଧନ୍ୁ ରସାଣିଲା 

ସୁନା ପ୍ରାୟ ବିରାଜଇ ତନୁ 


` ରୁପିଲା ମର୍କତ ପ୍ରାୟ କର୍୍ଣରେ କୂଣ୍ଡଳ/ନାନା ପୁଷ୍େ 


ସଭା ସାଜେ ଶିରେ ଦିବ୍ୟବୂଳ 

ହାର ଶୋହେ କଣ୍ଡେ କଣ୍ଠମାଳ! 

ଏମନ୍ତ ଦିଶଇ କାମଦେବ ଯେ ସୁଢ଼ଳ ।” 
(ହରିବଂଶ-ପ୍ରଥମ ଖଣ୍ଡଂଅଚ୍ୟୁତାନନ୍ଦ ଦାସ) 

“ବସନ୍ତ ରତୁ ହେତୁରୁ ନାନା ପୁଷ୍ପ ଫୁଟି, 

ସଉରଭ ଚତୁର୍ଦ୍ଦିଗରେ ପ୍ରକଟି 

ଦକ୍ଷିଣା ମଳୟ ବାତ ବହେ ଘନ ଘନ, 

ବୃକ୍ଷରେ ବସି କୋକିଳ କରେ ମୂଦୁସ୍ବନ 

ଫଳ ଭରେ ତରୁମାନ ଶୋଭାକୁ ପାଆନ୍ତି, 

ଦେଖୁଣ ମନେ ଭାଳନ୍ତି ପ୍ରଭୁ ଶିରୀପତି ।” (ହରିବଂଶ-ତୃତୟ ଖଣ୍ଡ) 

ବସନ୍ତ ସମୟ ଅତି ରସମୟ ରଭସ 

ପ୍ରବେଶ ଆସି ଯେ 

ବିଦ୍ରମ ଛବି ସୁଦ୍ଧମ ଲତା ପଲ୍ଲବେ ସମ୍ଭାର 

ଦିଶେ ଯେ ବିକଶି; ବିକଶି ସୁମନମାନ ଯେ 

ବୋଲାଇଲେ ଜବ ନବ ପୁଷ୍ପବତୀ 

ଭାବରସ କଲେ ଦାନ ଯେ | 


ବାସନ୍ତୀ ମଲ୍ଲୀ ନିଆଳୀ ଛୁରିଅନା 
ଯହିଁ ହେଲେ ଇଚ୍ଛାବତୀ ଯେ 
ବାସକୁ ଆସି ଭ୍ରମରେ ଯାରେ ରସି 
ମଧୁମାଦକରେ ମାତି ଯେ 

ବସନ୍ତ, ବାତ ବାସ ହରେ ଏକା ଯେ 

୧୨. 


୧୩. 


୧୪. 


| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ବସାଇ ନଦିଏ ପାଶେ ମଧୁପକୁ କେତକୀ 
ସତୀ ନାୟିକା ଯେ !” (ବୈଦେହୀଶ ବିଳାସ) 
“ଇୟଂ ସନ୍ଧ୍ୟା ଦ୍ଵାରା ଦହ ମୁପଗତୋ 

ହନ୍ତ ମଳୟାତ୍‌ 

ଇଜାନୀ ତୃଵଦଗ୍ଧହେ କରୁଣବତି 

ନେପ୍ୟାମି ରଜନାଂ । 


. ' ସମୀରଣ ପ୍ରୋକ୍ତା 


ନବ କୁସୁମିତା ଚୂତଲତିକା 

ଧ୍ଵନାନା ମୁର୍ଷାନଂ ନହ ନହି 

ନୀତ୍ୟେବ କୁରୁତେ ।' 

ମଳୟ ଶିଖରୀ ଶିରୀ ଚୋରିକରି 

ବହିଲାଣି ମନ୍ଦ ସମୀର 

ସୁମନାଙ୍କ ବାସ ଚୋରାଇ ନେବଟି ବୋଲି 

କହିଲାଣି ଭମର ।” (ଲାବଣ୍ୟବତୀ-ପଞ୍ଚମ ଛାନ୍ଦ-ଦୃତୀୟ ପଦ) 
“ନବ ପୁଷ୍ପବତୀ ସେବତୀ ସଙ୍ଗରେ 

ରସି କ୍ରଡ଼ାକୁ ପ୍ରକାଶିଲା ।” (କୋଟି ବ୍ରହ୍ମାଣ୍ଡ ସୁନ୍ଦରୀ) 
ମୁଠାରୁ ଫିଟିଯିବାରେ ଏ ପ୍ରତୀତି 

ଫଗୁ ଫିଙ୍ଗମାରେ ଲଳନା 

ବସନ୍ତ ରାଜା ବଶକୂକି କରନ୍ତି ରଙ୍ଗ ପାଟ ଚାଳନା 
ସେ ରଜ, ଯାଇ ଶୁନ୍ୟେ ରୁଣ୍ଡ ହୋଇଲା 

ଅତ୍ୟନ୍ତ ଗୁଣିକ ଦିଗ ପରିବାର ମାଣିକ୍ୟ ଛତ୍ରକି ଧଇଲା 
କଙ୍କଣ, କ୍ଣିତ ଧ୍ଵନିରୁ ମଣିତ ଭୁଜ ଡିଶ୍ିମକି ବାଇଲା 
ଉଚ୍ଚବାଚବାଣୀ ମଙ୍ଗଳଗୀତି କି 

ଅଭିଷେକବେଳେ ହୋଇଲା 

ସ୍ଵଭାବେ, କୂଚ ପୂର୍ଣକୂମ୍ଭ ରାଜିଛି 

ଚାରୁଚୋଳ ଚୂତ ପଲ୍ଲବ ସଂଯୁତ ହାର 

ଉପହାର ସାଜିଛି ।” (ଲାବଣ୍ୟବତୀ -ପଞ୍ଚ ଛାନ୍ଦ) 
*ଦେଖରେ ରସାଳ ବିଟପୀ ପ୍ରବାଳ 

ବକୂଳମାଳାରେ ଶୋହିଛି 


1 ୨e୧॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଶୋଭାବନ ପ୍ରିୟ ଅବଲମ୍ବ ଥିଲେ 

ବହୁତ ରୋଲମ୍ବ ମୋହିଛି ।” (ଲାବଣ୍ଯବତୀ-ପଞ୍ଚମ ଛାନ୍ଦ) 
କ. “କଲିଳେ ମହି ପଦ୍ଭିନୀ ଚାରିଚାତି 

ଦକ୍ଷିଣ ସ୍ଵଭାବେ ମୋହିନଲା ।” 

(କୋଟି ବହ୍ାଣ୍ଡ ସୁନ୍ଦରୀ) 

' ରାଜି ଉନୃତ୍ତ କୁସୁମ ମାଧୁରୀ ମାଧୁରୀ !” (ରସପଞ୍ଚକ) 


. ‘ତା ଜାଣି, ନବ ଭବନେ ଯେ ଆବେଶ 


ତରୁଲତା ଶ୍ରେଣୀ ତରୁଣୀ ତରୁଣୀ ସମସ୍ତେ 

ସୁମନ ସୁବେଶ ।” (କୋଟି ବରହ୍ନାଣ୍ଡ ସୁନ୍ଦରୀ) 

*ଜଗୌ ବିବାହ ବସରେ ବନସ୍ଥଳୀ 

ବସନ୍ତୟୋଃ କାମ ହୁତାଶ ସାକ୍ଷାଦଃ !” 

ରମଣୀ ରମଣୀୟ କଲେ ଅବିର ଗୁଣ୍ଡରେ 

ସେବନ ସରଣୀ 

କୁଙ୍କୁମ ପିଚିକା ବାଜି ଜରଜର ସୁନ୍ଦର ଉରଜ କାହାର 

କନକା ଚଳରୁ କିବା ହରିତାଳ ପ୍ରବାହ ହେଉଛି 

ବାହାର !” (ଲାବଣ୍ଯବତୀ-ପଞ୍ଚମ ଛାନ୍ଦ) 

ବିଦଗ୍ଧ ଚିନ୍ତାମଣି (ଦି୍‌ିସପ୍ତତିତମ ଛାନ୍ଦ) 

ମକର ସରନ୍ତେ ସଖ୍ମ ଫଗୁଣର ଅନ୍ତେ 

ଅଇଲା ବସନ୍ତ ରତୁ ଅନଙ୍ଗ ସଙ୍ଗତେ 

ବହିଲାକ ମଳୟ ପବନ ଗନ୍ଧତୁଲ 

ପଲ୍ଲବିଲେ ତରୁଲତା ଫୁଟିଲେକ ଫୁଲ ।” 
(ରହସ୍ୟ ମଞ୍ଜରୀ ଦେବଦୁର୍ଲଭ ଦାସ) 

ଲଳିତ ଲବଙ୍ଗ ଲତା ପରିଶୀଳନ 

କୋମଳ ମଳୟ ସମୀରେ 

ମଧୁକର ନିକର କରନ୍ିତ କୋକିଳ 

କୂଜିତ କୁଂଜ କୁଟୀରେ 

ବିହରିତ ହରିହରି ସରସ ବସନ୍ତେ 

ନୃତ୍ୟତି ଯୁବତୀ ନନେ ସମଂସଖ 

ବିରହୀ ଜନସ୍ଯ କୂରନ୍ତେ ! (ଗୀତ ଗୋବିନ୍ଦଜୟଦେବ ଗୋସ୍ଵାମୀ) 
00 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ଆଧୁନିକ ଓଡ଼ିଆ ସାହିତ୍ୟର ଦୁଇ ପ୍ରମୁଖ ପ୍ରକୃତିକବି 
କବିବର ରାଧାନାଥ ଓ ରଙ୍ଗାଜୀବ ଗଙ୍ଗାଧର 


ଆଧୁନିକ ଓଡ଼ିଆ ସାହିତ୍ୟରେ ପ୍ରକୃତି ଚିତ୍ରଣ ରୀତିକାବ୍ୟାଦର୍ଶ ଦ୍ଵାରା ପ୍ରଭାବିତ 
ହୋଇଥୁଲେ ହେଁ ଅଧୁକାଂଶ ସ୍ଥଳରେ ସୃତନ୍ତ୍ରତା ରକ୍ଷାକରିବାକୁ ସମର୍ଥ ହୋଇଛି ¦ ପ୍ରକୃତିକୁ 
କାବ୍ୟନାୟିକାରୂପେ ଗ୍ରହଣ କରିବା, ଉଜ୍କଳୀୟ ପ୍ରକୃତିର ବୈଶିଷ୍ଟ୍ୟ ବିଚାର କରିବା ଓ 
ନଦୀ, ପର୍ବତ, ସାଗର, ସରିତ, ଲତା, ନିକୁଞ୍ଜ ଓ ବନପ୍ରକୃତିର ସୌନ୍ଦର୍ଯ୍ୟର ଉପସ୍ଥାପନ 
କରିବା ପାଶ୍ଚାତ୍ୟ କାବ୍ୟାଦର୍ଶ ପ୍ରଭାବର ବହୁଳଭାବରେ ଅନୁଭୂତ ହୁଏ | ମାତ୍ର ଏ ଯୁଗର 
ଅନ୍ୟତମ ପ୍ରଥୃତଯଶା କବି ରଙ୍ଗାଜୀବ ଗଙ୍ଗାଧରଙ୍କ ଶିଳ୍ପାଦର୍ଶ ସଂସ୍କୃତ ଓ ମଦ୍ଯଯୁଗୀୟ 
ଓଡ଼ିଆ କାବ୍ଯକଳାଠାରୁ ସମ୍ପୂର୍ଣ ପୃଥକ ନଥୁଲା କିମ୍ବା ରାଧାନାଥ ପ୍ରବର୍ଭିତ ନୂତନ 
କାବ୍ୟମାର୍ଗଠାରୁ ବେଶି ଦୂରବର୍ଭୀ ନଥୁଲା । ବରଂ ଉଭୟ କାବ୍ଯଧାରାରର ଭାବଭୂମି 
ଉପରେ ସେ ଏକ ସର୍ଜନଶୀଳ ସାହିତ୍ୟ ଗଭୀର ନିଷ୍ଠା ଓ ଆନ୍ତରିକତାର ସହିତ ରଚନା 
କରିବାକୁ ସମର୍ଥ ହୋଇଥୁଲେ | କେବଳ ପଦଯୋଡ଼ି କିମ୍ବା ବର୍ଣ୍ଣସାମ୍ୟ ଯତିପାତ କରାଇ 
ଉଚ୍ଚାଙ୍ଗ କବିତା ରଚନା କରାଯାଇପାରେ ନାହିଁ; କବି ହୃଦୟର ଶ୍ରଦ୍ଧା ଓ ସୌନ୍ଦର୍ଯ୍ୟବୋଧ 
ତହିଁରେ ବିକଶିତ ହୋଇ ଉନ୍ମୀଳିତ ନହେଲେ କାବ୍ଯ ପାଠକ ପ୍ରାଣକୁ ରସସିକ୍ତ କିମ୍ବା 
ଆକର୍ଷିତ କରିପାରେ ନାହିଁ । ଗଙ୍ଗାଧରଙ୍କ ସାହିତ୍ୟରେ ଏସବୁର ସମନ୍ଟୟ ଘଟି କବିତାର 
କ୍ଷେତ୍ରକୁ ମର୍ଭମ୍ୟମାଟିକୁ ସ୍ଵର୍ଗସୁଧା ପର୍ଯ୍ଯନ୍ତ ପ୍ରସାରିତ କରିଛି । ତାଙ୍କ ପାଦବନ ପ୍ରବୃତ୍ତିର 
ନାନ୍ଦନିକ ଦୃଷ୍ଟି ଯେଉଁଠି ପ୍ରାଣବନ୍ତ ଓ ପୁଲକ ପ୍ରଧାନ |! ବୌଦ୍ଧିକତା ଅପେକ୍ଷା ସ୍ଵାଭାବିକତା 
ହିଁ ତାଙ୍କ କାବ୍ୟକୁ ଲୋକାଭିମୁଖୀ କରିଛି | ପ୍ରକୃତିପ୍ରାଣରେ ମାନବିକତାର ସ୍ପନ୍ଦନ ସୃଷ୍ଟିକରି 
ଅଚେତନରେ ସଚେତନର ଉପଲବ୍ଧି କରିବାରେ ସେ ଅନ୍ୟତମ ଶ୍ରେଷ୍ଠ କଳା ସ୍ରଷ୍ଟାର 
ଗୌରବ ପାଇଛନ୍ତି | 


HH 9୩॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଓଡ଼ିଆ ମଦ୍ଧଯୁଗୀୟ ସାହିତ୍ୟର ପ୍ରକୃତି ଯେପରି ଚମକ୍ରାର ଓ ଅଲୌକିକ, ଗଙ୍ଗାଧରଙ୍କ 
ପ୍ରକୃତି ସେହିପରି ସରଳ, ସ୍ବାଭାବିକ ଓ ଲୌକିକ । ଉଭୟ ଯୁଗର କବି ନୈସର୍ଟିକ 
ପ୍ରକୃତିର ଉପାସକ | ଆଦର୍ଶର କଥା କହିଛନ୍ତି ଏ ଦୁଇ ଭିନ୍ନ ଯୁଗର କବି | କାବ୍ୟକଳା ଓ 
ଆଳଙ୍କାରିକ ଶିଳ୍ପ ସୌନ୍ଦର୍ଯ୍ୟ ମଧ୍ଯ ପରସ୍ତରଠାରୁ ପୃଥକ | ଶୃଙ୍ଗାରିକତା, ଆଳଙ୍କାରିକତା, 
ରସିକତା ଓ ରସାଳତା ପ୍ରଦର୍ଶନରେ ଗୀତିକବି ଯେପରି ଶ୍ରେଷ୍ଟ, ପ୍ରକୃତି ଭିତରେ ସମାଜ, 
ଜୀବନ, ସଂସ୍କୃତି ଓ ମନସ୍ତତ୍ତ ପ୍ରଦର୍ଶନରେ ଗଙ୍ଗାଧର ସେହିପରି ଅନନ୍ୟ । ଏସବୁ ସତ୍ତ୍ 
ରୀତିକବି ଅଳଙ୍କାର ଶାସ୍ତସମ୍ମତ ସଂସ୍କୃତ ପ୍ରତିସ୍ପର୍ୀ ଉଚ୍ଚାଙ୍ଗ କାବ୍ଯୟଧାରା ଯେପରି ସୃଷ୍ଟି 
କରିଛନ୍ତି, ସେସବୁର ଆଧୁନିକ ବିକଶିତ ରୂପର ଅଭିବ୍ୟକ୍ତି ଘଟିଛି ଗଙ୍ଗାଧରଙ୍କ ସାହିତ୍ୟରେ ! 
ଯୁଗରୁଚି ଅନୁସାରେ ଗଠନରୀତି, କାଳଚର୍ଯ୍ୟା, ଚରିତ୍ର ଓ କାହାଣୀ ନିର୍ବାଚନ ଭିନ୍ନ, ମାତ୍ର 
ଅନ୍ତଃସ୍ବର ପ୍ରାୟତଃ ସମାନ-ଆମ ଶୁଦ୍ଧ ସଂସ୍କାର ଓ ସଂସ୍କୃତିର ଅନୁକୂଳ ! ମୁଖ୍ୟ ଚରିତ୍ରଗୁଡ଼ିକ 
ପୌରାଣିକ କଥାବସ୍ତୁରୁ ସଂଗ୍ଧହୀତ । ମାତ୍ର ଏତିହାସିକ ଓ ଲୌକିକ ଚରିତ୍ର ଓ କାହାଣୀ 
ସଂରଚନାରେ ଏକ ନୂତନ ଯୁଗ ସଙ୍କେତ ବାରି ହୋଇପଡ଼େ । 

ଅଳଙ୍କାର ଶାସ୍ତସମ୍ମତ ପ୍ରକୃତିର ରୂପ ଆଙ୍କିଛନ୍ତି ରୀତିକବି ଓ ଗଙ୍ଗାଧର | ମାତ୍ର 
ଯେଉଁଠି ରାଧାନାଥ ସାହିତ୍ୟ ପ୍ରଭାବରେ କହିଛନ୍ତି ପ୍ରକୃତିର କଥା ସେଠି ହୋଇଛନ୍ତି 
ଆଧୁନିକ । ସେହି ପୁରୁଣା ଆଦର୍ଶ ଓ ବନ୍ଧନ ଭିତରେ ଗଙ୍ଗାଧର ଖୋଜିଛନ୍ତି ନୂତନତାକୁ | 
ପୁରୁଣାକୁ ନୂଆକରି ଗଢ଼ି ତୋଳିବା ସାହିତ୍ୟର ଧର୍ମ ଓ ଏଥୁରେ ସେ ଅସାଧାରଣ 
ସ୍ଵଜନଶୀଳତାର ପରିଚୟ ଦେଇଛନ୍ତି ! 

ପ୍ରତିଭାଧାରୀ ପ୍ରକୃତି କବି ଉତ୍କଳର ସୌନ୍ଦର୍ଯ୍ୟ ଲକ୍ଷ୍ମୀଙ୍କର ମୁଗ୍ଧ ମନୋରମ ଜୀବନ୍ତ 
ଛବି ଆଙ୍କିଛନ୍ତି କାବ୍ୟ କବିତା ପୃଷ୍ଠାରେ | ଅନୁଭୂତି ଓ ଅନୁରାଗ ସଂଯୋଗରେ ପ୍ରକୃତିର 
ସୁନ୍ଦର ରୂପ ଶାଳୀନ, ମାର୍ଜିତ ଓ ମର୍ଯ୍ୟାଦାବନ୍ତ ହୋଇଛି । ମାୟାପୁରୀର ସୌନ୍ଦର୍ଯ୍ୟ ଭିତରେ 
ଏହା ଦିବ୍ୟ କି ବୌଦ୍ଧିକ ନୁହେଁ, ବରଂ ବୈଜ୍ଞାନିକ ଓ ଭୌଗୋଳିକ ସତ୍ଯ ସହିତ 
କନ୍ନାର ସଂଯୋଗ ଫଳରେ ଅଧକ ରୁଚିପୂର୍ଣ୍ ଓ ରମଣୀୟ ! ପ୍ରକୃତି ଦେହରେ ପ୍ରାଣ 
ସଂଚାର କରି ଓ ତାହାର ଶର୍ତି ସୌନ୍ଦର୍ଯ୍ୟକୁ ଉପଲବ୍ଧ କରିବାରେ ସେ ଓଡ଼ିଆ ସାହିତ୍ୟର 
ସର୍ବଶ୍ରେଷ୍ଠ କାବ୍ୟଶିଳପୀ | ମଣିଷର, ଆଶା, ଆନନ୍ଦ, ସୁଖ, ସୌଭାଗ୍ୟ, ଅନୁରାଗ ଓ ଅନୁକଃା 
ପ୍ରତି ଗଙ୍ଗାଧରୀୟ ପ୍ରକୃତି ଅଧକ ସଚେତନ ଓ ସମ୍ବେଦନଶୀଳ | ମନୁଷ୍ୟର ଦୁଃଖ, ଦୁର୍ବିପାକ 
ଓ ଅସହାୟ ଅବସ୍ଥାରେ ସେ ସେତିକି କରୁଣ ଯେତିକି ମ୍ରିୟମାଣ । ଉତ୍କଳୀୟ ପ୍ରକ୍ଧତିର 
ନୈସର୍ଗିକ ଶୋଭା ଚିତ୍ରଣ “ ଉତ୍କଳଲକ୍ଷ୍ମୀଂର ବୈଶିଷ୍ଟ୍ୟ ¦ ପ୍ରକୃତି ପ୍ରାଣରେ ଅଭିଷେକୋସବ 
ଦୃଶ୍ୟ ଦର୍ଶନର ଉଜ୍କଣ୍ଠା 'ଅଯୋଧା ଦୃଶ୍ୟରେ ପ୍ରତିଫଳିତ, ଆତିଥେୟତା ପ୍ରଦାନ ନିମନ୍ତେ 

“ମଳୟ ଆବାହନ”ର ପ୍ରକୃତି ଯେପରି ବ୍ୟାକୁଳ, ମାନବିକ ସ୍ବେହ, ପ୍ରେମ, ଆବେଗ, 
ଆଶଙ୍କା ପ୍ରକାଶନ କ୍ଷେତ୍ରରେ ପ୍ରଣୟ ବଲୁଲରୀ” ଓ କୀଚକ ବଧ” କାବ୍ୟଦ୍ଵୟର ପ୍ରକୃତି 
ସେହିପରି ସମ୍ଭେଦନଶୀଳ | 

ପ୍ରାକୃତିକ ବିଭବ ଓ ସୌନ୍ଦର୍ଯ୍ୟକୁ ଚିତ୍ରକଳ ରୂପେ ବ୍ୟବହାର କରି ଅଧୁକ ଅର୍ଥ 
ଦ୍ୟୋତକ କରିବା ଆମ ସାହିତ୍ୟର ପୁରାତନ କାବ୍ୟ କୌଶଳ ¦ ନାରୀ ଓ ପୁରୁଷ ମନର 
ସହଜାତ ପ୍ରବୃତ୍ତି ଓ ଅଙ୍ଗ ସୌଷ୍ଠବର ଚମଜ୍କାର କଳା-କଛନା ଏହା ଦ୍ଵାରା ସମ୍ଭବ 
ହୁଏ | ଅଦୃଶ୍ୟ ଦୃଶ୍ଯାୟିତ ହୁଏ ! ବୃକ୍ଷ ଲତା, ସାଗର, ସରିତ, ଚନ୍ଦ୍ର ତାରା, ଫୁଲ, 
ଫଳ, ପକ୍ଷୀ ଆଦି ମାନବୀୟ ରୂପଗୁଣର ଆଧାର ହୁଅନ୍ତି । ବସନ୍ତ ସମ୍ରାଟ, କୋକିଳ 
ଦୂତ, ପତ୍ରମାନେ ରାଜ ଆଜ୍ଞା ପ୍ରତିଷ୍ଠା ନଦୀ ନାୟିକା, ସାଗର ନାୟକ, ଲତା ଲଳନା, 
ସହକାରବନଂଉର୍ଷ୍ବ ବାହୁଯୋଗୀ, ମଲ୍ୟଫୁଲ-ପାପୀ ଜୀବନର ପୁଣ୍ୟାବଳୀ, ପକ୍ଷୀଶ୍ରେଣୀ- 
ଯକ୍ଷବଧୁ ବକ୍ଷଚ୍ୟୁତମୋତି, ପବନସୁସ୍ବର-ମଧୁର ସଙ୍ଗୀତ, ଭ୍ରମର ନିସ୍ଵନ-ବୀଣାଝଙ୍କାର, 
ପାରିଜାତପୁଂକେଶର-ଚୁମ୍ବନ ଲିପ୍ସା ଜିହ୍ବା ସଂଧ୍ୟାରାଗ-ପ୍ରୀତିଅନୁରାଗ, ରାତ୍ରକାଳୀନ 
ପ୍ରସତୁଟିତ ପୁଷ୍-ଜରାବସ୍ଥାର ପତନ ଓ ମନସ୍ତାପ ଆଦିର ଚିତ୍ରରୂପ । ଶବ୍ଦ ଭିତରୁ 
ଫୁଟିଉଠିଛି ଭାବ ସୁନ୍ଦରତା, ହଜିଯାଇନାହିଁ ଶବ୍ଦ କାଠିନ୍ୟ କିମ୍ବା ଅତି କଳନା ଭିତରେ | 
ସବୁକିଛି ସଜୀବ, ସଂଯତ, ରୁଚିପୂର୍ଣ୍ଣ ଓ ସୌନ୍ଦର୍ଯ୍ୟର ଆଧାର । ସହଜାତ ପ୍ରବୃତ୍ତି ଓ 
ପ୍ରତିକ୍ରିୟାର କଳାମ୍‌କ ରୂପ । କବିତାର ସୌନ୍ଦର୍ଯ୍ୟ ପ୍ରକଟିତ ହୋଇଛି ଅନ୍ତପ୍ରକୃତିରେ । 
ପ୍ରକୃତି ପୁଣି ସ୍ଵେହମୟୀ ଜନନୀ, ଭଗିନୀ, ପତ୍ନୀ, ପ୍ରଣୟିନୀ ଅଥବା ବିଦ୍ରୋହିଣୀ ! 
ସ୍ଥଳବିଶେଷରେ ରୁଦ୍ର ଭୟାନକ ଓ ପ୍ରଚଣ୍ଡ | ଉପମାଗୁଡ଼ିକ ଶବ୍ଦଶକ୍ତି ମାଧ୍ୟମରେ ବହୁ 
ଅର୍ଥଶଲ୍ତିର ବାହକ । 

ପ୍ରକୃତିର ପ୍ରତ୍ୟେକ ବସ୍ତୁ କବି ଉପମାର ଗନ୍ତାଘର | କବି ରାଧାନାଥଙ୍କ ବର୍ଣ୍ଣନାରେ 
ଭୀମମରୁସ୍ଥଳୀ, ହିମାଦ୍ରିର ଭୟଶଙ୍କିତ ହିମଉର୍ଦ୍ଚସ୍ବଳ ରୂପ, ରୁକ୍ଷ ଶୈଳ, କାନ୍ତାର, ଭୟାନକ 
ଜଳପ୍ରପାତ, ଝିଲ୍ଲୀଝଙ୍କାରିତ ବିକଚ ବିଜନ ବନସ୍ଥଳୀ ଓ ବାତ୍ୟା ଆନ୍ଦୋଳିତ ନୀଳାର୍ଣ୍ଣବବର 
ଭୀମକାନ୍ତ ରୂପ ( ୧) ଗଙ୍ଗାଧରଙ୍କର ସାହିତ୍ୟରେ ବିରଳ | ତଥାପି ସ୍ଥଳ ବିଶେଷରେ 
ପ୍ରକୃତିର ତୀବ୍ର ପ୍ରତିବାଦର ସ୍ଵର ପ୍ରକାଶନରେ ସେ ଯେତିକି ଗମ୍ଭୀର, ମାନବିକ 
ସମ୍ବେଦନଶୀଳତାରେ ସେତିକି ଅଶ୍ରସିକ୍ତ । ନିୟତିର ଅନ୍ଯାୟ ବିରୁଦ୍ଧରେ ଗର୍ଜନ କରି 
ପ୍ରକୃତି ବି ବିଧ୍ଂସିନୀ ସଂହାର ମୂର୍ରି ଧାରଣ କରିପାରେ ! ( ୨) ତଥାପି ରୁଦ୍ର ସୁନ୍ଦର | ଗିରି 
ଗହ୍ଵର ନିର୍ଟତ ସରିତ ଜଳାମ୍ୃତ ପ୍ରଦାନ କରେ ଓ ସ୍ବେହାଲିଙ୍ଗନପୂର୍ବକ ବାତ୍ସଲ୍ୟ ଦିଏ । 
ପାହାଡ଼ ପର୍ବତ ଶ୍ରେଣୀ ବନସ୍ଥଳୀରେ ଦୁଃଖୁନୀବଧୂଙ୍କୁ ଖୋଜି ବୁଲନ୍ତି (୩) । ନଦୀ ଓ 

ଅରଣ୍ୟ ମଣିଷର ଦୁଃଖରେ ସମବେଦନା ଜଣାନ୍ତି । (୪) ମହାନଦୀ ସଙ୍ଖୋଳିବାକୁ ଆସି 
କୃତଞ୍ଚତା ସ୍ଵୀକାର କରେ | ( ୫) ବନ୍ୟପ୍ରକୃତି ହୁଏ ସ୍ବେହଶୀଳା | ମାନବୀୟ ଗୁଣାବଳୀରେ 
ବିଭୂଷିତା । (୬) 

ଯେଉଁ ମାନସିକ ପୃଷ୍ଠଭୂମି ଉପରେ ରାଧାନାଥ ସାହିତ୍ୟ ସୃଷ୍ଟି କରିଛନ୍ତି, ସେହି 
ପୃଷ୍ଠଭୂମି ଉପରେ ଗଙ୍ଗାଧରଙ୍କ ସାହିତ୍ୟ ରଚିତ ହୋଇନାହିଁ । ଇଂରେଜଶାସନ ବିରୁଦ୍ଧରେ 
ଉଗ୍ରଜାତୀୟ ଜାଗରଣ, ଜାତୀ ଜୀବନର ଆଲେଖ୍ୟ, ବିଦେଶୀ କଥାବସ୍ତୁ ଓ ପାଶ୍ଚାତ୍ୟ 
ଶିଳ୍ପ ସୌନ୍ଦର୍ଯ୍ୟ ଆହରଣ, ଦେଶ ମାଟିରେ ସେସବୁର ସାମ୍ଯାନୁସନ୍ଧାନ ଓ ଉପଯୁକ୍ତ 
ଆରୋପଣ ଏବଂ ସାମାଜିକ ସାଂସ୍କୃତିକ ଅଧଃପତନ ପୃଷ୍ଠଭୂମିରେ ରାଧାନାଥୀ ସାହିତ୍ଯ 
ରଚିତ ହୋଇଥବାସ୍ଥଳେ, ଗଙ୍ଗାଧରଙ୍କ ସାହିତ୍ୟର ପୃଷ୍ଠଭୂମି ଗୌରବୋଜ୍ଵଳ ଅତୀତ ଉପରେ 
ପ୍ରତିଷ୍ଠିତ । ତେଣୁ ରାଧାନାଥୀ ପ୍ରକୃତି ଚିତ୍ରଣର ମାର୍ଗ ପରିତ୍ୟାଗ କରି ମଣିଷ ପ୍ରତି ଥବା 
ପ୍ରକୃତିର ସହୁଦୟତା, ସମବେଦନା ଓ ସମଧର୍ମତାକୁ ଜୀବନ୍ତ ରୂପ ଦେଇଛନ୍ତି ଗଙ୍ଗାଧର | 
ରାଧାନାଥୀ ପ୍ରକୃତି ଉଗ୍ର, ବ୍ୟଗ୍ର, ପ୍ରଚଣ୍ଡ ଓ ସଂହାରକାରୀ |! ସେ ତାଣ୍ଡବ ସ୍ପଷ୍ଠି କରେ- 
ପ୍ରତିଶୋଧ ନିଏ । ମାତ୍ର ଗଙ୍ଗାଧରୀୟ ପ୍ରକୃତି ସ୍ପେହସିକଲ୍ୁ ପଣତକାନିରେ ଘୋଡ଼ାଇ ପକାଏ | 
ପ୍ରକୃତି ଚିତ୍ରଣରେ ରାଧାନାଥୀ ସାହିତ୍ୟ ଯେଉଁଠାରେ ଦୃଷ୍ଟିହୀନ, ଗଙ୍ଗାଧରଙ୍କ ପ୍ରକୃତି ସେଠି 
ସଚେତନ । ମାନବୀୟ ଜୀବନଧାରା ଓ ସୌନ୍ଦର୍ଯ୍ୟ ପ୍ରକାଶନରେ ରାଧାନାଥୀ ପ୍ରକୃତି 
ଯେଉଁ ସ୍ଥଳରେ ବୈଚିତ୍ର୍ହୀନ ଗଙ୍ଗାଧରଙ୍କ ପ୍ରକୃତି ସେହି ସ୍ଥଳରେ ପ୍ରାଣବନ୍ତ | ସୀତାଙ୍କର 
ତମସା ସ୍ବାନ (୭), ଉଷାଙ୍କର କୁଶଳ ସମ୍ଭାଷଣ (୮), ନଦୀପର୍ବତଙ୍କର ଆମ୍ମୀୟତା 
( ୯), ଶକୁନ୍ତନାଙ୍କର ପତିଗ୍ଧହ ଯାତ୍ରାରେ ବନପ୍ରକୃତିର ପ୍ରତିକ୍ରିୟା ( ୧୦), ସୂର୍ଯ୍ୟ ଛାୟାଙ୍କ 
ପ୍ରେମ ( ୧୧), ସାଗର ଚନ୍ଦ୍ରମା ପ୍ରୀତିରେ ନଦୀ ନାରୀର ଅଭିମାନ ( ୧ ୨), ପଦ୍ଭିନୀଙ୍କୁ 
ସୂର୍ଯ୍ୟଙ୍କର ପ୍ରୀତି ନିବେଦନ ( ୧୩) ଓ ଅଭିଷେକୋସସବ ଦର୍ଶନ ଆକାଂକ୍ଷା ( ୧୪) 
ରାଧାନାଥୀ ପ୍ରକୃତି ରାଜ୍ୟରେ ବିରଳ । 

ପ୍ରକୃତି ସହିତ ମନସ୍ତତ୍ତର ନିବିଡ଼ଭାବେ ସଂଯୋଗ ଘଟାଇବା କବିତାର ଏକ 
ବିଶେଷଧର୍ମ । ମନ ଓ ମାନସିକ ଅଭିବ୍ୟକ୍ତି ହିଁ କବିତାକୁ ଗତିଶୀଳ କରେ । ମନର 
ଅବ୍ୟକ୍ତ ଭାବନା, ଗୋପନ କାହାଣୀ, ସାମାଜିକ ଚଳଣି, ରାଜନୀତିକ ଆଦର୍ଶ ଓ ସାଂସ୍କୃତିକ 
ପରିବେଶ ଆଦିର କାବ୍ୟ ରୂପ ଜଡ଼ ପ୍ରକୃତିରେ ଜୀବନ ସଂଚାର କରେ ! ହୁଏତ କଳନାର 
ଏ ସ୍ପଜନ କ୍ଷମତା ସମୟେ ସମୟେ ଅସ୍ବାଭାବିକ ବୋଧ ହୋଇପାରେ । ମାତ୍ର ସାହିତ୍ଯ 
ରାଜ୍ୟରେ କଳ୍ପନାକୁ ସତ୍ଯ ସହିତ ଅଙ୍କକଷି ବସିଲେ ତାହା ଅସାହିତ୍ଯୟ ହୋଇପଡ଼େ । 
କବି ମାତ୍ରେ ହିଁ କଳ୍ପନା ପ୍ରିୟ । ଏହାର ସହାୟତାରେ ସୃଷ୍ଟି ହୁଏ ସର୍ଜନକ୍ଷମ | ପୁରୁଣାକୁ 

ନୂଆରୁପ ଦେବାରେ କବି ହୁଏ ସମର୍ଥ । ଏହାର ଅବର୍ଭମାନରେ ସୃଷ୍ଟି କେବଳ ନିରର୍ଥକ 
ନୁହେଁ, ଅସମ୍ଭବ ଓ ରସହୀନ ମଧ୍ଯ | ତେଣୁ କବିର ଜଗତ ଏ ସାଧାରଣ ଜଗତଠାରୁ ଭିନ୍ନ 
: ଏକ ନାନ୍ଦନିକ ଜଗତ | ଏଠାରେ ସତ୍ୟ ମିଥ୍ୟାର ଭେଦ ନାହିଁ । ପ୍ରାକୃତିକତା ଓ 
ଅପ୍ରାକୃତିକତା ମଧ୍ଯରେ ଭିନ୍ନତା ନାହିଁ । ରୂପ ଅରୂପର ପାର୍ଥକ୍ୟ ନାହିଁ । ଏ ରାଜ୍ୟରେ ସତ୍ୟ 
ଅପେକ୍ଷା ସତ୍ୟମିଥ୍ୟାର ଏକତ୍ର ସମାବେଶ ମୁଖ୍ୟ | ଏଇଥୁପାଇଁ ସାହିତ୍ୟ ରାଜ୍ୟରେ ନିଛକ 
ସତ୍ୟ ଖୋଜିବା ବୃଥା । ତଥାପି ସୁନିପୁଣ କଳା ସ୍ଵଷ୍ଟାଙ୍କ ହାତରେ ସତ୍ଯ ସହିତ 
ସୌସାଦୃ ଶ୍ୟକନ୍ନାର ସଂଯୋଗ ଘଟିଲେ କବିତା ଅଧ୍ବକ ଯୁକ୍ତିଯୁକ୍ତ ରୁଚିପୂର୍ଣ ଓ 
ବିଶ୍ଵାସଯୋଗ୍ୟ ହୁଏ | 

ଯୁଗରୁଚି ଓ ଆଦର୍ଶ ଦ୍ଵାରା ପ୍ରଭାବିତ ହୁଏ ସାହିତ୍ଯ । କବିତାକୁ ସୁଶୋଭନ 
କରିବାପାଇଁ ପ୍ରକୃତିରୁ ଉପାଦାନ ସଂଗ୍ରହ କରିବା ଅଳଙ୍କାର ଶାସ୍ତସମ୍ମତ ପାରମ୍ପରିକ ସିଦ୍ଧାନ୍ତ | 
( ୧୫) ଆକାଶର ନୀଳିମା, ଉଷାର ପାଟଳିମା, ଜ୍ୟୋସ୍ମ୍ାର ଶୁକ୍ଳିମା, ପଦ୍ଧର ସୌରଭ ଓ 
ଭ୍ରମରର ଗୁଞ୍ଜରଣ ଆଦିଙ୍କର ସାଧାରଣ ଦୃଷ୍ିରେ କିଛି ପରିବର୍ଭନ ନାହିଁ । ସବୁ ସ୍ଵାଭାବିକ । 
ସମସ୍ତେ ପ୍ରାକୃତିକ ବିଭବ । ମାତ୍ର ସେମାନଙ୍କ ରୂପଗୁଣର ପରିବର୍ଭନ ଘଟେ ଚରିତ୍ର ଓ 
ପରିବେଶର ପୃଷ୍ଠଭୂମିରେ ¦! ଭୟାନକ ରୂପ ମଧୁର ହୋଇପାରେ ଓ ଅମଙ୍ଗଳ ହୁଏ ଶିବ | 
ଏ ଜଗତ ବାହାରେ କବିଙ୍କ ପାଇଁ ଏକ ସ୍ଵତନ୍ତ୍ର ଜଗତ ରହିଛି । ସେଠି ସେ ସ୍ଵାଧୀନ । 
ସତ୍ୟ ସେଠି ଲୁଚିଯାଏ ଓ ସେହି ସତ୍ୟକୁ ଆଧାର କରି ଠିଆହୁଏ ଅନ୍ୟ ଏକ ସତ୍ୟ | ଏହା 
ଠିକ୍‌ ସତ୍ଯପରି ସତ୍ୟ ନୁହେଁ କି, ମିଥ୍ୟାପରି ନିଛକ ମିଆ୍ୟା ନୁହେଁ । ସତ୍ୟ ଓ ମିଥ୍ୟାର 
ସମ୍ମିଶ୍ରଣରେ ଏକ ମହତ୍ତର ସତ୍ୟ ବା ଉଚ୍ଚସ୍ତରର ସତ୍ୟ, ଯାହାକୁ ଆରିଷ୍ଟଟଲ “ Higher 
Rr” ବୋଲି କହିଛନ୍ତି । କଳ୍ପନା ଭିତରୁ ସତ୍ଯ ଉପଲବ୍ଧ ହୁଏ । ପ୍ରକୃତି ବର୍୍ତନାରେ 
ଏହି ସତ୍ୟ ରାଧାନାଥଙ୍କ “ଚନ୍ଦ୍ରଭାଗା” ଓ “ଚିଲିକା” କାବ୍ଯ ବ୍ଯତୀତ ଚାରୁଚିତ୍ରଶାଳା 
ପ୍ରକୃତିର ଜୀବନ୍ତ ରୂପ ଓ କ୍ରିୟାକଳାପ ଅନ୍ୟତ୍ର ବିରଳ ¦ ମାତ୍ର ଗଙ୍ଗାଧର ମାନବୀୟ 
ସୌନ୍ଦର୍ଯ୍ୟରେ ପ୍ରକୃତିକୁ ଯେପରି ବିଭୂଷିତ ଓ ପ୍ରତିଷ୍ପିତ କରିଛନ୍ତି ସେଥୁରୁ ପ୍ରକୃତିର ମାନବ 
ପ୍ରତି ଥବା ଆତ୍ସୀୟତା ଓ ସହୁଦୟତା ସ୍ଵତଃ ବାରିହୋଇପଡ଼େ । ସରଳା ବନ୍ଯ ପ୍ରକୃତି 
ଜୀବନ୍ତ ବିଗ୍ରହ ଧରି ମଣିଷର ସୁଖ ଦୁଃଖରେ ସହାୟତା ପାଇଁ ପାଖରେ ଠିଆହୁଏ ¦ ଏହାର 
ହୃଦୟ ଓ ଭାଷା ମଧ୍ଯ ବନ୍ଯକନ୍ତୁର ହୃଦୟଠାରୁ ଭିନ୍ନ ସ୍ଵେହଶୀଳ ଓ ମାନବୀୟ । ପ୍ରକୃତି 
କେବଳ ସମାଜ ଜୀବନର ରୂପକାର କି ସଂସ୍କାରକ ନୁହେଁ, ବରଂ ଜନସମାଜକୁ ସାମାଜିକ 
ପ୍ରଶିକ୍ଷଣ ଦେବାର ଦାୟିତ୍ଵ ତାର । ଜୀବନ ଓ ପ୍ରକୃତି ମଧ୍ଯରେ ନିବିଡ଼ ଭାବ ସମ୍ଚନ୍ଧ ସ୍ଥାପନ 
କରିବାର ନିଖୁଣ କଳାସ୍ରଷ୍ଠା ଗଙ୍ଗାଧର । ତାଙ୍କ ପୂର୍ବରୁ ବା ପରେ ପ୍ରକୃତି ସହିତ ଏମିତି 

ଆତ୍ସୀୟ ଯୋଗସୂତ୍ର ସ୍ଥାପନ ଆମ ସାହିତ୍ୟରେ କୃତ୍ରାପି ଲକ୍ଷ୍ଯ କରାଯାଏ ନାହିଁ । ଯଦିଓ 
ଇତିହାସ, ପୁରାଣ ଓ ଭୂଗୋଳ ସଂଯୋଗରେ ରାଧାନାଥୀ ପ୍ରକ୍ୃତି କେତେକ ସ୍ଥଳରେ 
ଜୀବନଧର୍ମୀ । ଗଙ୍ଗାଧରଙ୍କ ‘ମଙ୍ଗଳେ ଅଇଲା ଉଷା, ‘ଅରୁଣ କଷାୟ ବାସ” , ' ପଦ୍ଭିନୀ 
ସତୀ , ‘ଅରୁଣ ଚରଣ ସୁନ୍ଦର” , ‘ ମଥାମଣି ଭାସ୍ବର” ଆଦି ପଦପଂକ୍ତି ବୈଦିକ ସଂସ୍କୃତି ଓ 
ସୌନ୍ଦର୍ଯ୍ୟକୁ ଚିହ୍ନାଇ ଦିଅନ୍ତି । ବର୍ଣ୍ଣନାରେ ଅତିରଞ୍ଜନ ନାହିଁ, ଅଲୌକିକତା କି ଶବାଡ଼ମ୍ବରତା 
ନାହିଁ । ପ୍ରକୃତିକୁ ସ୍ଵଭାବ ସୁନ୍ଦର ରୂପେ ଅବତୀର୍ଣ୍ଣ କରାଇ ତହିଁରେ ଖୋଜିଛନ୍ତି ଆମ 
ସଂସ୍କାର, ସଂସ୍କୃତି ଓ ଚଳଣିକୁ । ଅତି ପାଖରୁ ଅନୁଭବ କରିଛନ୍ତି ଜଗତ ଓ ଜୀବନକୁ । 
ସେ ଯେପରି ନମ୍ର, ଶାନ୍ତ, ସରଳ ତାଙ୍କ ପ୍ରକୃତି ମଧ୍ୟ ସେହିପରି ଶୁଦ୍ଧ ନମନୀୟ, କମନୀୟ 
ଓ କଲ୍ୟାଣକର | 
lw) 

ଗଙ୍ଗାଧର ସାହିତ୍ୟରେ ଉଷା 


ସାରଳାଦାସ, ଦେବଦୁର୍ଚଲୁଭ ଦାସ, କାରିକ ଦାସ, ଦୀନକୃଷ୍ଣ ଦାସ, ଉପେନ୍ଦ୍ର ଭଞ୍ଜ, 
ଅଭିମନ୍ୟୁ ସାମନ୍ତ ସିଂହାର ଓ ରାଧାନାଥ ରାୟ ପ୍ରଭୃତି କବିମାନେ ସେମାନଙ୍କର କାବ୍ୟ-ରାଶି 
ମଧ୍ଯରେ ପ୍ରକୃତିର ଅପୂର୍ବ ରୂପ ଆଙ୍କି ନିଜ ନିଜ ସିଦ୍ଧ ହସ୍ତତାର ପରିଚୟ ଦେଇ ଯାଇଛନ୍ତି । 
ସାରଳାଙ୍କଠାରୁ ରୀତିଯୁଗପର୍ଯ୍ୟନ୍ତ ପ୍ରାୟ ସମସ୍ତ କବିମାନସରେ ପ୍ରକୃତି ଶୃଙ୍ଗାରୀ ଭାବର 
ଦ୍ୟୋତକରୂପେ ନାୟକ ନାୟିକାଙ୍କର ବିରହ ଓ ମିଳନର କେନ୍ଦ୍ରବିନ୍ଦୁ ହୋଇଆସିଥୁଲା | 
ବସନ୍ତ ସେଠି ଆସିଥୁଲା ମିଳନର ଶୁଭଶଙ୍ଖ ବଜାଇ, ଅଂଗେ ଅଂଗେ ପ୍ରୀତିର ପରାଗ ସିଞ୍ଚି ଓ 
ମନେ ମନେ ଅନଙ୍ଗର ସୌରଭ ଧରି । ଚନ୍ଦ୍ର ସେଠି ଉଇଥଲା କାମଭାବ ଉଦ୍ଦୀପ୍ତ କରି | 
ବର୍ଷା, ଗ୍ରୀଷ୍ମ ଓ ଶୀତ ସେଠି ଆସିଥୁଲେ ବିରହର ଦଗ୍ଧ ବେଦନା ନେଇ ! ମତ୍ର ଆଧୁନିକଯୁଗର 
କବି ରାଧାନାଥଙ୍କ ହାତରେ ଏ ପ୍ରକୃତି ନିଜର ଜଡ଼ତ୍ବ ପରିତ୍ୟାଗ କରି ଜୀବନ୍ତ ହୋଇଉଠିଲା | 
Walter Scott ଙଂ ‘Lady of the Lake? ଅବଲମ୍ବନରେ ରାଧାନାଥ ¢ ଚିଲିକା'ର ଶିଳାନ୍ୟାସ 
କରିଥିଲେ ହୈ ଏହା Lady of the Lake? ନଦୋଇ The Lady’ ‘The Lake’ (ହୃଦ 
ନାୟିକା) ହୋଇଥୁଲା । ଚିଲିକା କାବ୍ୟରେ ପ୍ରକୃତି ପ୍ରଥମ ଥର ପାଇଁ ଏ ଦେଶର ପୁରାଣ, 
ସାହିତ୍ୟ, ଇତିହାସ ଓ କିମ୍ବଦନ୍ତୀକୁ କେନ୍ଦ୍ରକରି ନିଜେ ନାୟିକା ରୂପେ ଦେଖାଦେଲା ଓ ଅତ୍ୟାଚାରୀ 
ରକ୍ତବାହୁପ୍ରତି ସମୁଚିତ ଦଣ୍ଡବିଧାନ କଲା | କବି ମଧୁସୂଦନଙ୍କ ପ୍ରକୃତିରେ ବିଶ୍ବନିୟନ୍ତାଙ୍କ ସ୍ପିତି 
ସ୍ଥାନ ପାଇଲା । ସେ ଜର୍ମାନ କବି ଗେଟେଙ୍କ ପରି ପ୍ରକୃତିର ସମସ୍ତ ଅବୟବ ମଧ୍ଯରେ 
ବିଶ୍ଵନିୟନ୍ତାଙ୍କ ମୁ ଦର୍ଶନ କଲେ | ( Nature is the living visible garment of God’ - 
ଗେଟେ) ମାତ୍ର କବି ଗଂଗାଧର ଥଲେ ଏ ସମସ୍ତଠାରୁ ଭିନ୍ନ । 

ସଂସ୍କୃତ ସାହିତ୍ଯର କାଳିଦାସ, ଶ୍ରୀହର୍ଷ ମାଘ, ଭାରବି ଇତ୍ଯାଦି କବିମାନଙ୍କର 
କାବ୍ୟ ଗଂଗାଧର ପାଠ କରିଥୁଲେ ନିଶ୍ଚୟ । ଏସବୁ କାବ୍ୟ କୃତିରୁ ସେ ଯାହା କିଛି 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପ୍ରେରଣା ପାଇଲେ, ତହିଁରେ ଅତି ଅଭିନବ କୌଶଳରେ ପ୍ରକୃତିର ସୌନ୍ଦର୍ଯ୍ୟ ଜୀବନ୍ତ 
ଆଉ ବିଚିତ୍ର ଭାବରେ ଆଙ୍କ ଦେଲେ । ଏଥରେ କବିର କଳନା ପ୍ରକୃତିର ପ୍ରତି ଅଂଗରେ 
ଜୀବନ୍ୟାସ ପାଇ ବିଶ୍ଵମାନବର ଓ ବିଶ୍ଵସମାଜର ହୃଦୟକୁ ଖୋଲିଦେଲା । କଳନା ବିଳାସୀ 
କବିର ତୂଳିକା ସ୍ପର୍ଶରେ ନିର୍ଜୀବ ପ୍ରକୃତି ସ୍ଵଭାବ ସୁନ୍ଦର ବିଗ୍ରହରେ ପରିଣତ ହେଲା | କବି 
ପ୍ରତିଭା, ପ୍ରକୃତିକୁ ଚିହ୍ନିବାର ଅନ୍ତର୍ଦ୍ଧଷ୍ଠି ଓ ପ୍ରକୃତି ସହିତ ଏକ ହୋଇ ଅନ୍ୟ ସହିତ ତାକୁ 
ପରିଚିତ କରାଇବାର ନିଷ୍ଠା ନଥିଲେ ପ୍ରକୃତିର ଏ ପ୍ରକାର ଜୀବନ୍ତ ଚିତ୍ରଦେବା ଆଦୌ 
ସମ୍ଭବପର ନୁହେଁ । 

ବିଭିନ୍ନ କବିଦୃଷ୍ଟିରେ ପ୍ରକୃତି ଭିନ୍ନ ରୂପେ ପ୍ରତିଭାତ ହେବା ସ୍ବାଭାବିକ । କିଏ 
ପ୍ରକୃତିରେ ବିଶ୍ଵନିୟନ୍ତାଙ୍କର ମୂର୍ଭି ଦର୍ଶନ କରି ଆମବହରା ହୁଏ, କିଏ ପ୍ରଣୟିନୀର ରୂପ 
ଦେଖୁ ମୁଗ୍ଧ ହୁଏ, କିଏ ଭ୍ରାତ ଭଗିନୀର ସଂପର୍କ ଦେଖୁ ତନ୍ମୟ ହୁଏ, କିଏ ଏ ପ୍ରକୃତିରୁ 
ସାନ୍ତନା ପାଏ ଶୁଣି କିଏ ଏଥ୍‌ରୁ ପ୍ରେରଣା ପାଏ । କବି ଗଂଗାଧର ମଧ୍ଯ ଏଥୁରୁ ଭିନ୍ନ 
ନୁହନ୍ତି । ତାଙ୍କ ସାହିତ୍ୟରେ ପ୍ରକୃତି ଯେତିକି ଜୀବନ୍ତ ସେତିକି ସମ୍ବେଦନଶୀଳ | ମଣିଷର 
ସୁଖ, ଦୁଃଖ, ହସ, କାନ୍ଦ ସହିତ ତାହାର ସଂପର୍କ ଅତି ନିବିଡ଼ | କେଉଁଠି ତାଙ୍କ ପ୍ରକୃତି 
ମଣିଷ ପାଇଁ ଗୁରୁ, କେଉଁଠି ଭଗିନୀ, କେଉଁଠି ଜନନୀ, କେଉଁଠି ପ୍ରେରଣା ଦାୟିନୀ 
ପୁନଶ୍ଚ କେଉଁଠି ପ୍ରଣୟିନୀ | ମାତ୍ର ଏଥୁପାଇଁ ସେ କେବଳ ପ୍ରକୃତି କବି ନୁହନ୍ତି । ତାଙ୍କ 
କବି ପ୍ରତିଭାର ସୃଷ୍ଟି ସଂପଦ ଭିତରେ ଦୃଷ୍ଟିକୋଣ ସଂପୂର୍ଣ୍ଣ ଭିନ୍ନ । ସୂକ୍ଷ୍ମ ଦୃଷ୍ଟି କୋଣରୁ 
ବିର୍‌ର କଲେ ଉପରୋକ୍ତ ମୂଲ୍ୟବୋଧ ସହିତ ତାଙ୍କ ପ୍ରକୃତି ଏ ଦେଶର ସାମାଜିକ 
ଚଳଣି, ପରଂପରା, ସଂସ୍କୃତି, ପ୍ରେମିକ ପ୍ରେମିକା ସଂପର୍କ, ନାରୀ ଓ ପୁରୁଷର ମନସ୍ତର୍ 
ଇତ୍ୟାଦି ଚିତ୍ରଣ କରିବାରେ ସିଦ୍ଧ ହସ୍ତ | ସେଇଥୁପାଇଁ ସେ ପ୍ରକୃତି କବି ନାମରେ ପରିଚିତ | 

ଗଂଗାଧର ଜୀବନ୍ତ ପ୍ରକୃତିର କବି | ତାଙ୍କ ସାହିତ୍ୟିକ ତୂଳୀ ସ୍ର୍ଶରେ ସାଧୀରଣ 
ଜଡ଼ ଭାଷାହୀନ କାଷ୍ଠ ପାଷାଣ ମଧ୍ଯ ଜୀବନ୍ତ ବିଗ୍ରହଧାରଣକରି ମାନବ ଚକ୍ଷୁରେ ମାନବ 
ରୂପେ ପ୍ରତୀୟମାନ ହୋଇଛି । ଏହି ଦୃଷ୍ଟିରୁ ତାଙ୍କ ସାହିତ୍ୟରେ ଉଷା ବର୍ଣ୍ଣନାର ବିଗ୍ଭର 
କରାଯାଇପାରେ | 

ଗଂଗାଧରଙ୍କ ପୂର୍ବରୁ ଆମ ସାହିତ୍ୟରେ ବହୁ କବି ସ୍ଵସ୍ବ କାବ୍ୟ କବିତାରେ ଉଷାର 
ଅପୂର୍ବ ବର୍ଣନା ଛାଡିଯାଇଛନ୍ତି । ରୀତିକାଳୀନ ଓଡ଼ିଆ ସାହିତ୍ୟରେ ଉଷା ଓ ସଂଧ୍ୟାର ବର୍ଣ୍ଣନା 
ଜୀବନ୍ତ ଓ ଶ୍ଧଙ୍ଗାର-ପ୍ରଧାନ ହୋଇ ଉଠିଛି । ନାୟକ ଓ ନାୟିକାଙ୍କର ବିରହ ମିଳନ ପାଇଁ 
ଉଷା ଓ ସଂଧ୍ୟା ସେମାନଙ୍କଠାରେ ଉଦ୍ଦୀପନ ବିଭାବ ରୂପେ ଦେଖା ଦେଇଛନ୍ତି | ଗଂଗାଧରଙ୍କ 
କାବ୍ୟଗୁରୁ ଉପେନ୍ଦ୍ରଙ୍କ କାବ୍ଯକୃତି ଉଷାଙ୍କୁ ପ୍ରେମିକା ଓ ସୂର୍ଯ୍ୟଙ୍କୁ ପ୍ରେମିକ ରୂପେ ଗ୍ରହଣ 
କରି ନାୟକ ନାୟିକାଙ୍କର ମନସ୍ଥାତ୍ତିକ ବିଶ୍ଲେଷଣ କରିଛନ୍ତି | 

1| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


“କ୍ରମେ ନିଶି ନାଶ ଗଲା ଦିଶି ଦିଶ 

କି ପ୍ରାଚୀ ନାଗରୀ ବର 

ନୀଳ ଶାଢି ଛାଡ଼ି ଅରୁଣ ସରାଗେ 

ପିନ୍ଧିଲା ଲୋହିତାମ୍ବର 

କି ଝଳି, କଞ୍ ଉଡ଼ିଯିବା ଇଛୁ ଅଳି 

ସେତ ସୁରସ ନଳିନୀ ଶାଳୀ 

କାନ୍ତ ଉରଜକୁ ଡେଲାଢାଳି ।” (କୋଟି ବ୍ରହ୍ମାଣ୍ଡ ସୁନ୍ଦରୀ) 

କେବଳ ଉପେନ୍ଦ୍ରଙ୍କ କାବ୍ୟକୃତି କାହିଁକି, ସାରଳାଙ୍କଠାରୁ ରୀତିଯୁଗର ପ୍ରାୟ ସମସ୍ତ 

କବି କୃତିରେ ଉଷା ବର୍ଣ୍ଣନା ଅତିବ ଚମକ୍ରାର ରୂପେ ଅଭିବ୍ୟଞ୍ଜିତ ହୋଇଛି । ମାତ୍ର 
ଗଂଗାଧରଙ୍କ ସାହିତ୍ୟରେ ସେହି ଉଷା ଯେତିକି ଜୀବନ୍ତ, ନାୟକ ନାୟିକାଙ୍କର ମନସ୍ତତ୍ତଵ 
ଚିତ୍ରଣଠାରୁ ଆରମ୍ଭ କରି ଏ ଦେଶର ସାମାଜିକ ଲୋକଚଳଣି ପର୍ଯ୍ୟନ୍ତ ବହୁ ବିଷୟ 
ବୃତ୍ତୀନ୍ତକୁ ସ୍ଥାନ ଦେବାରେ ସେତିକି ତପୂର । ପ୍ରଥମେ ଦେଖନ୍ତୁ ' କୀଚକ ବଧ”ରେ ଉଷା 
ବର୍ଣ୍ଣନା କେତେ ଜୀବନ୍ତ ଓ ମନୋରମ- 

“ଅଇଲା ଉଷା ଯୋଷିତ 

କୁସୁମେ ହୋଇ ଭୂଷିତ 

ଭ୍ରମର ଅଞ୍ଜନାଞ୍ଚିତ ପଦ୍ଧନୟନା, 

ବିହଙ୍ଗସ୍ବନ କିଙ୍କଣି 

ନିକୃଣିଲା କିଣିକିଣି 

ଜୀବଚିତ୍ତ ନେଲା କିଣି କୁନ୍ଦ ଦଶନା, 

ଅରୁଣ ଚରଣ ସୁନ୍ଦର, 

ପ୍ରଭାତ ତାରକା ମଥାମଣି ଭାସ୍ଵର ।” (କୀଚକ ବଧଂ-ସସ୍ତମ ସର୍ଗ) 

କୀଚକର ମୃତ୍ୟୁପରେ ରାତି ପାହିଲା । ଏହାର ଅବ୍ୟବହିତ ପୂର୍ବରୁ ସୁନ୍ଦରୀ ଉଷୀ 

ପୃଥୁବୀ ପୃଷ୍ଠରେ ପାଦଦେଲା । ଉଷା ଯେତେବେଳେ ନାୟିକା, ସେତେବେଳେ କବି 
ଲେଖନୀରେ ତାର ଅପୂର୍ବରୂପ ଝଲସି ଉଠିଲା | ଉଷା ଆସିଲା । ଫୁଲ ଫୁଟିଲା । ପଦ୍ମ 
ପୁଷ୍ଠରିଣୀରେ ବିକଶି ଉଠିଲା । ଭ୍ରମର ପଦ୍ଧରେ ବସିଲା । ପକ୍ଷୀମାନେ ମଧୁର ସ୍ଵନ 
କଲେ ¦ କୁନ୍ଦକଳି ଲତାଶୋଭିତା ହେଲା । ଆକାଶରେ ଅରୁଣର ଉଦୟ ହେଲା। 
ରକ୍ତରଂଜିତ ହେଲା ପୂର୍ବଆକାଶ । ପ୍ରଭାତୀ ତାରକା ପୂର୍ବାକାଶରେ ଶୋଭା ପାଇଲା । 
ଏତିକି ହେଉଛି ପ୍ରକୃତିର ଦୃଶ୍ଯ । ଏହି ପ୍ରାକୃତିକ ସତ୍ୟକୁ କବି କଳ୍ପନାର ରଂଗ ଦେଇ 


ime 


Source: Author, Digitized by PPRACHIN, SOA 


॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ତାହାକୁ ଅତି ଚମଜ୍ାର ଭାବରେ ସାହିତ୍ୟିକ ସତ୍ୟରେ ରୂପାନ୍ତରିତ କରିଛନ୍ତି ! ପ୍ରାତ୍ୟହିକ 
ଦୃଶ୍ୟଗୁଡିକୁ କବି ନିଜର ନାୟିକା ଉଷା ଦେହରେ ସଜାଇ ଦେଇ ତାକୁ ଏକ ଅନିନ୍ଦ୍ୟ 
ସୁନ୍ଦରୀ ରୂପବତୀ ନାୟିକା ରୂପେ ଜଗତ ସମ୍ମୁଖରେ ପରିଚିତ କରାଇଛନ୍ତି | ଯାହା 
ଫଳରେ ପ୍ରାକୃତିକ ସତ୍ୟ କେଉଁଠି ଲୁଚି ଯାଇଛି ଓ ସାହିତ୍ୟିକ ସତ୍ୟ ଉଷାକୁ ରସରାଜ 
ରସିକ ପାଠକ ସମ୍ମୁଖରେ ଅତି ଜୀବନ୍ତ ଭାବରେ ଠିଆ କରାଇ ଦେଇଛି | ଉଷା ସେଠି 
ନିର୍ଜୀବ ନହୋଇ ହୋଇଛି ସଜୀବ । ଉଷା କୁସ୍ଲୁମରେ ଭୂଷିତା ହେଲା । ପଦ୍ଧନୟନରେ 
ଭ୍ରମରର ଅଂଜନ ଦେଲା (ପଦରେ ଭୂମର ବସେ ଓ ଭ୍ରମରର ରଂଗ କଳା) | ପାଦରେ 
ବିହଙ୍ଗ ସ୍ଵନର ନୂପୁର ବାଂଧୂଲା | ପାଦ ତାର ଅରୁଣର ରକ୍ତ ରଂଗପରି ରକ୍ତବର୍ଣ୍ଣ ହେଲା । 
କୁନ୍ଦକଳିର ଛୋଟ ଛୋଟ ଶୁଭ୍ରଦନ୍ତ ତାର ଉନ୍ମଳ ଦିଶିଲା | ପ୍ରଭାତୀ ତାରକା ମଥାମଣି 
ରୂପେ ନାୟିକା ଉଷାର ମଥାକୁ ଅଳଙ୍କତକଲା ¦ ସ୍ଵଭାବ ସୁନ୍ଦର ସୁନ୍ଦରୀ ନାରୀ ରୂପେ 
ଉଷା ପୃଥବୀକୁ ଓହ୍ଲାଇ ଆସିଲା । 

ଏଗଲା ଉଷାର ଜୀବନ୍ତ ବର୍ଣ୍ଣନା । ମାତ୍ର ' ତପସ୍ତିନୀଂ କାବ୍ୟର ୪ର୍ଥ ସର୍ଗରେ 
ଉଷାର ଭିନ୍ନ ରୂପ ଦେବାକୁ ଯାଇ କବି ପ୍ରକାଶ କରିଛନ୍ତି- 

' ମଙ୍ଗଳେ ଅଇଲା ଉଷା ବିକଚ ରାଜୀବ ଦୃଶା 

ଜାନକୀ ଦର୍ଶନ ତୃଷା ହୃଦୟେ ବହି, 

କର ପଲ୍ଲବେ ନୀହାର- 

ମୁକ୍ତାଧରି ଉପହାର 

ସତୀଙ୍କ ବାସ ବାହାର ପ୍ରାଙ୍ଗଣେ ରହି 

କଳ କଣ୍ଠ କଣ୍ଡେ କହିଲା 

ଦରଶନ ଦିଅ ସତି ! ରାତି ପହିଲା ।” (ତପସ୍ଥିନୀ-୪ର୍ଥ ସର୍ଗ) 

ଏ ଉଷା ଓ ପୂର୍ବର ଉଷା ଏକ ନୁହନ୍ତି | ପୂର୍ବର ଉଷାଥଲା ନାୟିକା ଉଷା, ନାଗରୀ 
ଉଷା | ମାତ୍ର ଏ ନାଗରୀ ବେଶରେ ନ ଆସି ଆସିଲା ସତୀ ସୀତାଙ୍କ ଦର୍ଶନ ଉଦ୍ଦେଶ୍ୟରେ | 
ଏ ଆସିଲା ପତି ବିରହିଣୀ ତପସ୍ବିନୀ ସୀତାଙ୍କୁ ସାନ୍ଧନା ଦେବା ପାଇଁ ତାପସଙ୍କ ବେଶରେ । 
ପୁଣି ଏ ଆସିଲା ସମସ୍ତ ଭଦ୍ରତା ଓ ସୌଜନ୍ୟ ଭିତରେ ! ମୁଖରେ ତାର ବିକଶିତ ପଦୃଶ୍ରୀ । 
କର ପଲ୍ଲବରେ ମୁକ୍ତା ବିନ୍ଦୁ। ଅଂଗରେ ଅରୁଣ କଷାୟ ବାସ | କାନ୍ତିରେ କୁସୁମର ପ୍ରଶାନ୍ତ 
ଶୋଭା । କଣ୍ଠରେ ତା'ର ସମୀରର ସଂଗୀତ | ବୀଣାରେ ତାର ଭ୍ରମରର ଗୁଞ୍ଜରଣ | ସୁୁତିରେ 
ତାର କୁମ୍ଭାଟୁଆ ଓ କଜଳପାତିର ମଙ୍ଗଳ ସଙ୍ଗୀତ ଏବଂ ହୃଦୟରେ ତାର ସତୀ ସୀତାଙ୍କୁ 
ଦର୍ଶନ କରିବାର ତୃଷ୍ା 


୩୨ ॥ 
Source: Author, Digitized by PPRACHIN, SOA 


|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


କିନ୍ତୁ କବି ଗଂଗାଧର ଉଷାକୁ ଏଠି ଖାଲି ହାତରେ ସୀତାଙ୍କୁ ଦର୍ଶନ କରିବା 
ନିମନ୍ତେ ପଠାଇ ଦେଇ ନାହାନ୍ତି । ସାମାଜିକ ପ୍ରଥା ଓ ଲୌକିକତା ରକ୍ଷାକରି ସେ ଉଷା 
ହାତରେ ମୁକ୍ତାର ଉପହାର ପଠାଇଛନ୍ତି । ଲୋକ ସମାଜରେ କିଏ କାହା ଘରକୁ ଗଲେ 
ଯେମିତି ଖାଲି ହାତରେ ନଯାଇ କିଛି ଉପଢୌକନ ନେଇକରିଯାଏ, ଠିକ୍‌ ସେହିପରି 
ଏହି ଲୌକିକ ଚଳଣି ଉପରେ ଗଂଗାଧରଙ୍କ ଉଷା ସୀତାଙ୍କୁ ଦର୍ଶନ କରିବା ଉଦ୍ଦେଶ୍ୟରେ 
ହାତରେ ମୁକ୍ତାବିନ୍ଦୁ ନେଇକରିଯାଇଛନ୍ତି 

ଏହା ବ୍ୟତୀତ ସତୀ ଶିରୋମଣି ସୀତାଙ୍କ କଣ ସେଇମିତି ଦର୍ଶନ କରିହୁଏ ! ସୀତାଙ୍କୁ 
ଦର୍ଶନ କରିବା ନିମନ୍ତେ ଯୁଗଯୁଗର ତପସ୍ୟା ଦରକାର | ଉଷା ତେଣୁ ମଧୁ କଣ୍ଠରେ ସୀତାଙ୍କୁ 
ତୃଷାତୁର ନୟନରେ ରହିଁରହି ଦୂରରୁ ଅତି ନମ୍ପ ଓ ମଧୁର ସ୍ଵରରେ ଡାକିଛି । କେହି କାହା 
ଘରକୁ ଆସିଲେ ସେ ହଠାତ୍‌ ଘର ଭିତରକୁ ନଯାଇ ଘର ବାହାରେ ଠିଆ ହୋଇ ଡାକନ୍ତି | 
‘ଅମୁକ ଘରେ ଅଛ” ଯଦି ତାଙ୍କଠାରୁ ଅନୁମତି ମିଳେ, ତେବେ ଯାଇ ସେ ଘର ଭିତରେ 
ପ୍ରବେଶ କରନ୍ତି । ଏହି ଶାଳୀନତା ରକ୍ଷା କରି ଉଷା ସୀତାଙ୍କୁ ଡାକୁଛି ଦର୍ଶନ ନିମନ୍ତେ | 

କବିଙ୍କର ସକ୍ଷମ ଦୃଷ୍ଟି ମଧ୍ୟ ଏଠାରେ ଅନୁମେୟ 1 ଉଷା-ପ୍ରକୃତି-ସୁନ୍ଦରୀ | ତାର ଆଲୋକ 
ସବୁଠି ବିଂଚି ହୋଇ ପଡିଲେ ମଧ୍ଯ ଘର ଭିତରକୁ ଯାଇପାରେ ନାହିଁ । ପକ୍ଷୀର କୁହୁ ସ୍ଵନ ଘର 
ଭିତରକୁ ଗଲେ ସୁଦ୍ଧା ସେ ଘର ଭିତରକୁ ପ୍ରବେଶ କରିପାରେ ନାହିଁ । ଏହି ସାଧାରଣ ସତ୍ୟକୁ 
କବି ଅତି ଚତୁରତାର ସହିତ ନିଜ ଲେଖନୀ ମୁନରେ ଫୁଟାଇ ତାକୁ ଆସାଧାରଣ ରୂପେ 
ଜୀବନ୍ୟାସ ଦେଇଛନ୍ତି । ଫଳରେ ପ୍ରାକୃତିକ ସତ୍ୟଠାରୁ ସାହିତ୍ଯକ ସତ୍ୟ ଆହୁରି ପ୍ରାଣଧର୍ମୀ 
ହୋଇ ପାଠକ ସମ୍ମୁଖରେ ଅତି ଜୀବନ୍ତ ଭାବରେ ଦଣ୍ଡାୟମାନ ହୋଇଛି ! 

ପୂର୍ବରୁ କୁହାଯାଇଛି ଗଂଗାଧରଙ୍କ ଆଦର୍ଶ ପ୍ରାଚୀନ କାବ୍ୟ ସାହିତ୍ୟ । ସେହି ପରଂପରା 
ଉପରେ ପର୍ଯ୍ୟବସିତ ହୋଇ ତାଙ୍କର ସୃଜନଶୀଳ କବି ପ୍ରତିଭା ପୁରାତନ ଗଣ୍ଡି ମଧ୍ୟରେ 
ନୂତନତାକୁ ସ୍ଦ୍ି କରିବାରେ ତପ୍ଵର ହୋଇ ଉଠିଛି ! କବିତାର ଏହାହିଁ ଆଦର୍ଶ । ଏଥିରେ 
ନୂତନତା ଯେତିକି ଗ୍ରହଣୀୟ ପୁରାତନ ଦୃଷ୍ଟିଭଙ୍ଗୀ ମଧ୍ଯ ସେତିକି ଆବଶ୍ୟକ । ପୁରାତନ 
ଉପରେ ନୂତନ ଚିନ୍ତାଧାରା ହିଁ କେବଳ ସୃଷ୍ଟିଶୀଳ ଶିଳ୍ପୀ ହାତରେ ସମ୍ଭବପର ହୋଇପାରେ | 
କୀଚକବଧ କାବ୍ୟର ଉଷା ବର୍ଣ୍ଣନାରେ କବିଙ୍କର ଏ ଆଦର୍ଶ କେତେ ଦୂର ପ୍ରତିଫଳିତ 
ହୋଇଛି ତାହାହିଁ ବିଗ୍ରଣୀୟ ! ଏଠି ରୀତିଯୁଗର ସେହି ଚନ୍ଦ୍ର ସେହି ରାତ୍ରି, ସେହି 
ବିକଶିତ ଫୁଲ, ସେହି ପ୍ରଭାତୀ ତାରକା ସବୁ ଠିକ୍‌ ସେମିତି ଅଛି | ମାତ୍ର କବି ଗଂଗାଧରଙ୍କ 
କାବ୍ୟ ପ୍ରତିଭାରେ ସେଗୁଡ଼ିକ ଏ ଜାତିର ପରମ୍ପରା ଓ ସାମାଜିକ ରୂପ ଆଙ୍କି ଦେବାରେ 
ସମର୍ଥ ହୋଇଛନ୍ତି 


HT 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ବହୁ ବିଳମ୍ବରେ ସୁଧାକର ଚନ୍ଦ୍ର 

ପଢ଼ିଗଲେ କାଳବଳେ, 

ବାରଣ ଗ୍ରାସରେ କପିତ୍ଥ ପରାୟେ 

ବାରୁଣୀ ମହାକବଳେ, 

ଛିଣ୍ଡାଇ କୂସୁମହାର ବିଭାବରୀ 

ବଲ୍ଲଭ ବିରହ ଦୁଃଖେ 

କେତେ ବିଳପିଲା ବିକଳ ବାକ୍ୟରେ 

କଜଳପତ୍ରୀର ମୁଖେ | 

ଶେଷେ କାବ୍ୟମଣି କୁନ୍ତଳା ପଶିଲା 

ଅରୁଣ ଚିତା ଅନଳେ 

ଧୂମରାଶି ଯାର ବାଷ୍ପ ବ୍ୟପଦେଶେ 

ଉଠିଲା ଜଳଧୂ ଜଳେ | 

ଦ୍ଵିଜରାଜ ହତେ ଦଳଦଳ ହୋଇ 

କାନ୍ଦିଲେ ଦ୍ଵିଜ ସକଳ 

ଦ୍ଵିଜ ଧୋଇ ଦ୍ଵିଜରଣ ଅପସ୍ବାନ 

କରି ଦେଲେ ପ୍ରେତ ଜଳ ।” (କୀଚକବଧ ତୃତୀୟ ସର୍ଗ) 

ରାତି ପାହିଲା । ଉଷା ପୃଥ୍ବୀ ପୃଷ୍ଠରେ ପ୍ରବେଶ କଲା । ଅସ୍ତକାଳୀନ ଚନ୍ଦ୍ରର 

ଜ୍ୟୋତି ମଳିନ ହେଲା | ରାତିରେ ଫୁଟିଥିବା ଫୁଲସବୁ ତଳେ ଝଡ଼ି ପଡ଼ିଲେ | କଜଳପାତି 
ରାବ ଦେଲା ! ପ୍ରଭାତୀ ତାରକା ସୂର୍ଯ୍ୟ ରଶ୍ମିପାତରେ ଲୀନ ହୋଇଗଲା । ସମୁଦ୍ରରେ 
ସୂର୍ଯ୍ୟକିରଣ ପଡ଼ି ସେଥରୁ ବାଷ୍ପ ନିର୍ଗତ ହେଲା ! ପକ୍ଷୀମାନେ ଆକାଶରେ ରାବ ଦେଲେ । 
ବ୍ରାହ୍ମଣମାନେ ବ୍ରାହ୍ମ ମୁହୂର୍ଭରୁ ଦନ୍ତ ମାର୍ଜନ କରି ସ୍ଵାନକାର୍ଯ୍ୟ ସମାପ୍ତ କଲେ । ଏତିକି 
ହେଉଛି ସାଧାରଣ ସକାଳର ଜୀବନଚିତ୍ର । ମାତ୍ର ଅପୂର୍ବ କଳ୍ଧନା ବିଳାସୀ କବି ହିନ୍ଦୁ 
ସମାଜର ପାରମ୍ପରିକ ମୂତ୍ୟୁକାଳୀନ ଚିତ୍ର ଏଥୁରେ ସନ୍ଧିବେଶିତ କରି ଏହାକୁ ଅଧୁକ 
ମନୋରମ କରି ପାରିଛନ୍ତି । କବି କଳଛନାରେ ରାତି ଶେଷ ହେଲା ଏବଂ ରାତ୍ରିର ନାୟକ 
ଚନ୍ଦ୍ରଙ୍କର ମୃତ୍ୟୁ ହେଲା (ଚନ୍ଦ୍ର ଅସ୍ତଗଲେ) | ଚନ୍ଦ୍ରଙ୍କର ମୃତ୍ୟୁ ସହିତ ତାଙ୍କ ସତୀ ସ୍ତୀ 
ବିଭାବରୀ ନିଜ ଅଂଗର ସମସ୍ତ ଅଳଙ୍କାର (ରାତ୍ରିଫୁଟା ଫୁଲ) ଫିଙ୍ଗି ଦେଲା । ନାୟକର 
ମୃତ୍ୟୁରେ ଦଃଖାଭିଭୂତ ହୋଇ ନାୟିକା ରାତ୍ରି କଜଳପାତି ମୁଖରେ କ୍ରନ୍ଦନ କଲା | ଶେଷରେ 
ସତୀ ନାରୀ ବିଭାବରୀ ଅରୁଣଚିତା ନଳରେ (ସୂର୍ଯ୍ୟଙ୍କ ଆରକ୍ତ ବର୍ଣ୍ଣିରେ) ଦଗ୍ପିଭୂତା ହେଲା ! 


ime! 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ଅଗ୍ନିରୁ ଧୂମ ବାହାରିବା ପରି ଜଳଧ୍ବ ବକ୍ଷରୁ ବାଷ୍ପ ବାହାରିଲା | ଦ୍ବିଜରାଜ ଚନ୍ଦ୍ରଙ୍କ ମୃତ୍ୟୁରେ 
ତାଙ୍କର ଅନ୍ୟାନ୍ୟ ଜ୍ଞାତି କୁଟୁମ୍ବ ଦ୍ବିଜଗଣ ( ପକ୍ଷୀଗଣ) ଦଳଦଳ ହୋଇ କାନ୍ଦିବାକୁ ଲାଗିଲେ | 
ଦ୍ଵିଜରାଜଙ୍କର ଶବଦାହ କରି ଦ୍ବିଜଗଣ (ବ୍ରାହ୍ମଣ ମାନେ) ଅପସ୍କାନ କଲେ ! 

ଉପରୋକ୍ତ ଉଦାହରଣ ସଂପୂର୍ଣ୍ଣ ରୂପେ ଆମ ସାମାଜିକ ପରଂପରାରେ ପ୍ରତିଷ୍ଠିତ | 
ସ୍ବାମୀର ମୃତ୍ୟୁ ସ୍ତ୍ରୀ ପକ୍ଷରେ ଅତ୍ଯନ୍ତ ମର୍ମାନ୍ତିକ ଘଟଣା | ସ୍ବାମୀର ମୃତ୍ୟୁରେ ତା ଅଙ୍ଗରୁ 
ସମସ୍ତ ଅଳଂକାର କାଢ଼ି ନିଆଯାଏ | ସେ ବିଧବା ହୁଏ ! ସତୀପ୍ରଥା ଅନୁସାରେ ସେ ନିଜ 
ସ୍ବାମୀଙ୍କ ଚିତାନଳରେ ନିଜକୁ ଜାଳି ଦେଇ ପରଜନ୍ମରେ ପୁନଶ୍ଚ ନିଜ ସ୍ବାମୀଙ୍କ ସହିତ 
ମିଳିତ ହେବାର କାମନା କରେ | 

ପୁନଶ୍ଚ ଜଣକ ମୂତ୍ୟୁରେ ତାଙ୍କ ଜ୍ଞାତି ଓ କୂଟୁମ୍ବମାନେ ଦୁଃଖରେ ଅଧୀର ହୋଇପଡନ୍ତି 
ସେମାନେ ଶ୍ଣଶାନକୁ ଶବ ବାହି ନିଅନ୍ତି । ସେଠାରେ ଶବଦାହ ଶେଷ କରି ଅପସ୍କାନ କରନ୍ତି | 
ଏହି ସତ୍ୟକୁ କବି ଚନ୍ଦ୍ର ବିଭାବରୀ, ପକ୍ଷୀ ଓ ବ୍ରାହ୍ମଣମାନଙ୍କ ସାହାଯ୍ୟରେ ଚିତ୍ରଣ କରି ନିଜ 
କଳ୍ପନା ଶର୍ତି ଓ କବି ପ୍ରତିଭାର ଅପୂର୍ବ ପରିଚୟ ଦେଇଛନ୍ତି । ଶବ୍ଦ ଉପରେ ଅଗାଧ ପାଣ୍ଠିତ୍ୟ 
କିମ୍ଭା ସାମାଜିକ ଜୀବନ ସହିତ ସଂପୂର୍ଣ ପରିଚୟ ନଥିଲେ ମୂତ୍ୟୁକାଳୀନ ଏପରି ଜୀବନ୍ତ ଚିତ୍ର 
ଦେବା ମଧ୍ଯ ସମ୍ଭବ ହୋଇନପାରେ | ଉପରୋକ୍ତ ପଂକ୍ତିରୁ ମଧ୍ଯ କବିଙ୍କ ସୁକ୍ଷ୍ମ ଦୂଷ୍ଟିକୋଣର 
ପରିଚୟ ମିଳେ । ଶବ୍ଦ ଏବଂ ପ୍ରକୃତି ଉଭୟର ସମନ୍ଟୟରେ ସେ ପ୍ରାତ୍ୟହିକ ଜୀବନକୁ କେନ୍ଦ୍ର 
କରି ଏପରି ସାମାଜିକ ଚିତ୍ର ଦେବାକୁ ସକ୍ଷମ ହୋଇଛନ୍ତି । ବ୍ରାହୁଣମାନେ ପ୍ରାତଃ ସ୍କାନ 
କରନ୍ତି | ପକ୍ଷୀ ଅଣ୍ଡା ଓ ଛୁଆ ଏବଂ ବ୍ରାହ୍ମଣ ଜନ୍ମ ଓ ବ୍ରତ ପରେ ଦୂଇଟି ଜନ୍ମ ଗ୍ରହଣ କରିବା 
କଥା ପୁରାଣ ସମ୍ମତ | ଚନ୍ଦ୍ର - ସେ ଦ୍ଵିଜରାଜ | ଯେହେତୁ ଦ୍ବିଜରାଜଙ୍କର ମୃତ୍ୟୁ ହେଲା ତେଣୁ 
ଅନ୍ୟାନ୍ୟ ଦ୍ବିଜମାନେ କାନ୍ଦି ଉଠିଲେ ଓ ଶବଦାହ ଶେଷ କରି ଅପସ୍ବାନ କଲେ ¦! କେବଳ 
ଶବ୍ଦଗତ-ସାମଞ୍ଜସ୍ୟ ହେତୁ ଏଠାରେ କବିଙ୍କ କଛନା ଉଚ୍ଚକୋଟିର ହୋଇପାରିଲା । ଶବ୍ଦ 
ଉପରେ ପାଣ୍ିତ୍ୟ ନଥୁଲେ କେବଳ ଦ୍ଵିଜ ଶବ୍ଦକୁ କେନ୍ଦ୍ର କରି ଏ ପ୍ରକାର ବର୍ଣନା ଦେବା 
ସମ୍ଭବପର ହୋଇପାରି ନଥାନ୍ତା । ଏହା ବ୍ୟତୀତ “ବାରଣ ଗ୍ରାସରେ କପିତ୍‌ଥ ପରାୟେ 
ବାରୁଣୀ ମହା କବଳେ” କହିବାରେ କବିଙ୍କର ସୁକ୍ଷ୍ମ ଦୃଷ୍ଚିଭଂଗୀର ପରିଚୟ ମିଳେ | ବାରଣ 
ଅର୍ଥ ହାତୀ | ହାତୀ କଇଥ ଖାଇ ଦେଲେ ତାର ସାର ପଦାର୍ଥକୁ ଗ୍ରହଣ କରି କେବଳ 
ସାରହୀନ ଗୋଟାଳିଆ ଖୋଳପାଟିକୁ ତଳେ ପକାଇଦିଏ । ଠିକ୍‌ ସେହିପରି ସକାଳ ହେବାରୁ 
ଚନ୍ଦ୍ରଙ୍କ ଜ୍ୟୋତି ମଳିନ ପଡ଼ିଗଲା! କବି କଳ୍ପନାରେ ଚନ୍ଦ୍ରଙ୍କ କଳେବରର ଉଜ୍ଜଳ ଅଂଶକୁ 
ବାରୁଣୀ ରୂପୀ ହାତୀ ଗ୍ରାସ କରିଦେଲା | ତେଣୁ ଏହା ଏକ ପୂର୍ଣ୍ିମା ରାତ୍ରିର ସୂଚନା ଦେଲା । 


Ms i 

! ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କଇଥ ଗୋଟାଳିଆ ଓ ଲଷତ୍‌ ଧବଳ ବର୍ଣ୍ଣ | ଚନ୍ଦ୍ର ମଧ୍ୟ ଗୋଲ ଓ ରଜତରବର୍ଣ୍ଣ | ପୁଣି ପଶ୍ଚିମ- 
ଆକାଶ କହିବା ଅର୍ଥ ଚନ୍ଦ୍ର ପୂର୍ଣ୍ଣିମା ତିଥ୍‌ରେ ପଶ୍ଚିମ ଆକାଶରେ ଅସ୍ତ ଯାଇଛନ୍ତି । ଏହି 
ରଂଗଗତ ଓ ଗୁଣଗତସାମ୍ୟ ଥବାରୁ ଏହା କବିଙ୍କ ଦୃଷ୍ଟିରେ କଳ୍ଧନାର ଏକ ଅନିନ୍ଦ୍ୟ ଅମରାବତୀ 
ସୃଷ୍ଟି କରିପାରିଛି । 
ଏଥୁରୁ ଅନ୍ଯ ଏକ ସୃକ୍ଷ୍ମ ଦୃଷ୍ଟିଭଂଗୀର ମଧ୍ଯ ବିଗ୍ରର କରାଯାଇପାରେ । ସକାଳ 
ସମୟରେ ସୂର୍ଯ୍ୟଙ୍କ ଅରୁଣିମା ସମଗ୍ର ପୂର୍ବାକାଶରୁ ରକ୍ତରଂଜିତ କରିଦିଏ । ସୂର୍ଯ୍ୟଙ୍କ କିରଣ 
ପାତରେ ସମୁଦ୍ରକୂଳରୁ ବାଷ୍ପ ବାହାରେ | କାବ୍ଯତାରା କ୍ରମେ କ୍ରମେ ଦ୍ୟୁତିହୀନ ହୋଇ 
ଆକାଶରୁ ଲୋପ ପାଇଯାଏ ! ରାତ୍ରି ମଧ୍ୟ ଶେଷ ହୋଇଯାଏ ! କିନ୍ତୁ କବି ଚକ୍ଷୁରେ 
ଯେହେତୁ ଚନ୍ଦ୍ରଙ୍କର ମୃତ୍ୟୁ ହେଲା ତେଣୁ ଚନ୍ଦ୍ରନାୟିକା ବିଭାବତୀ ସତୀତ୍ଵର ନିଦର୍ଶନ 
ସ୍ଵରୂପ ସେହି ଚିତାନଳରେ ନିଜକୁ ଦଗ୍ଧୀଭୂତ କଲା । କାବ୍ୟତାରା ରୂପୀ ମଥାମଣି ଅଳଂକାରକୁ 
ଫିଙ୍ଗି ଦେଲା । ଆକାଶରେ ସୂର୍ଯ୍ୟଙ୍କ ରକ୍ତବର୍ଣ ହେଲା ଚିତାନଳ | ସେହି ରକ୍ତବର୍ଣ୍ଣ ଯୋଗୁହିଁ 
ଚନ୍ଦ୍ରଙ୍କର ଜ୍ୟୋତି ଳିଭିଗଲା । ପ୍ରଭାତୀ ତାରକା ନିଶ୍ଚିହ୍ନ ହେଲା ଓ ରାତ୍ରି ଦେହତ୍ଯାଗ 
କଲା | ଜଳ ମଧ୍ୟରୁ ଉଠୁଥିବା ବାଷ୍ପ-ଧୂମ ରୂପେ ପ୍ରତୀୟମାନ ହେଲା (ଶବ ପୋଡ଼ିଲେ 
ତହିଁରୁ ଧୂମ ବାହାରେ ଓ ନିଆଁ ଜଳିଲେ ତାହା ଲାଲ ରଂଗ ଧାରଣ କରେ ।) 
ସେହି “‘କୀଚକ ବଧ”ର ଅନ୍ୟ ଏକ ପଦ ଦେଖନ୍ତୁ । ଏଠି କବିଙ୍କର ଦୃଷ୍ଟିଭଂଗୀ 

ସଂପୂର୍ଣ୍ଣ ରୂପେ ଭିନ୍ନ ପ୍ରକାର- 

“ଉଦୟ ପର୍ବତ ଉଚ୍ଚ ସିଂହାସନେ 

ପାରି ସ୍ବର୍ଣ୍ଣ ଆସ୍ତରଣ, 

ମରୀଚି ମୁକୁଟ ଶିରେ ଦିନରାଜ 

କଲେ ଶୁଭ ଆରୋହଣ ! 


ଟେକିଲା ନଳିନୀ ପଦ୍ଧରାଜ ଛତ୍ର 
ରବି ପ୍ରତି ବିମ୍ବ ଶିରେ, 

ମତ୍ସ୍ୟ ଦ୍ଵିଜଗଣ ଅଭିଷେକ କଲେ 
ଉତ୍କ୍ଷିପ୍ର ବିମଳ ନୀରେ | 


ବେଦ ଉଚ୍ଚାରିଲେ ମଧୁର ବିରୁତ 
ଧବଳ ଗରୁତମାନେ, 

ଚକ୍ରବାକ ତହିଁ ବିସ ଖଣ୍ଡ ଦଣ୍ଡ 
ଧରି ଆସେ ସନ୍ଧିଧାନେ ।” 


୩୬ lI 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ରାତି ପାହିଲା | ସକାଳ ହେଲା | ସୂର୍ଯ୍ୟ ଉଠିଲେ | ପଦ୍ଧଫୁଲ ପୁଷ୍ଠରିଣୀରେ ଶୋଭା 
ପାଇଲା !¦ ମସ୍ସ୍ୟ ଓ ଅନ୍ୟାନ୍ୟ ଜଳଚର ପକ୍ଷୀମାନେ ଜଳରେ ସନ୍ତରଣ କଲେ | ହଂସମାନେ 
ମଧୁର ଶବ୍ଦ କଲେ । ଚକ୍ରବାକ ପଦ୍ଧନାଡ଼ ଧରି ପୁଷ୍ଠରିଣୀରେ ବିଚରଣ କଲା ! ସୂର୍ଯ୍ୟଙ୍କ 
କିରଣ ପାହାଡ଼ ପର୍ବତ ଉପରେ ପଡ଼ିଲା । ଏତିକି ହେଉଛି ଏ ଉଷାର ପ୍ରାକୃତିକ ବର୍ଣ୍ଣନା । 
କିନ୍ତୁ କଳ୍ପନା ବିଳାସୀ କବି ସୂର୍ଯ୍ୟଙ୍କୁ ରାଜ ସମ୍ମାନରେ ଦୂଷିତ କରି ତାଙ୍କ ଅଭିଷେକ 
ଉତ୍ସବର ବର୍ଣ୍ଣନା ଦେବାକୁ ଯାଇଛନ୍ତି । କବି କଳ୍ନାରେ ସୂର୍ଯ୍ୟଦେବ ଉଦୟ ପର୍ବତ ରୂପୀ 
ସିଂହାସନ ପରେ ଆସୀନ ହେଲେ । ରାଜକୀୟ ମର୍ଯ୍ୟାଦା ସହକାରେ ତାଙ୍କ ଉପରେ 
ମରୀଚି ରୂପୀ ମୁକୁଟ ଶୋଭା ପାଇଲା । ଜଳରେ ସୂର୍ଯ୍ୟଙ୍କ ପ୍ରତିବିମ୍ବ ଉପରେ ନଳିନୀ 
(ପଦ୍ଭିନୀ ଜାତିୟା ସ୍ତୀ) ପଦ୍ଧଫୁଲର ରାଜଛତ୍ର ଧାରଣ କଲା | ମସ୍ୟ ଓ ଦ୍ଵିଜ (ପକ୍ଷୀ) ଗଣ 
ଜଳରେ ସନ୍ତରଣ କରିବା ଦ୍ଵାରା ଯେଉଁ ଜଳବିନ୍ଦୁ ଏଣେତେଣେ ପଡ଼ିଲା ତାହା ଦ୍ବାରା 
ସେମାନେ ଜଳ ଢାଳି ସୂର୍ଯ୍ୟଙ୍କୁ ଅଭିଷିକ୍ତ କଲାପରି ବୋଧ ହେଲା । ହଂସମାନେ ମଧୁର 
ସ୍ଵର ତୋଳି ବେଦପାଠ କଲେ । ଚକ୍ରବାକ ପଦ୍ଧନାଡ଼ ଧରି ନୂଆ ରାଜାଙ୍କ ଉପହାର 
(ଭେଟି) ଦେବା ନିମନ୍ତେ ଅପେକ୍ଷା କରି ରହିଲା | 

କବିଙ୍କ ସୂକ୍ଷ୍ମ ଦୃଷ୍ଟି ମଧ୍ଯ ଏଥୁରୁ ଅନୁମେୟ | ପୁଷ୍ଷରିଣୀରେ ପଦଧଫୁଟେ ଓ ସୂର୍ଯ୍ୟଙ୍କ 
ପ୍ରତିଛବି ଜଳରେ ପଡ଼େ । ରାଜଛତ୍ର ରାଜାଙ୍କ ମଥ ଉପରକୁ ରହିବା କଥା |! ତେଣୁ 
ସୂର୍ଯ୍ୟଙ୍କ ପ୍ରତିଛବି ଉପରକୁ ପଦ୍ଧଫୁଲ ଟେକି ହୋଇ ଜଳଛତ୍ର ଧାରଣ କଲାପରି 
ବୋଧହେଲା | ମସ୍ଯ ଓ ଅନ୍ୟାନ୍ୟ ପକ୍ଷୀମାନେ ସନ୍ତରଣ ଜନିତ ଉତ୍କ୍ଷିପ୍ତ ଜଳକଣା 
ସୂର୍ଯ୍ୟଙ୍କ ପ୍ରତିଛବି ଉପରେ ପଡ଼ିଲା । ଅଭିଷେକ ସମୟରେ ବେଦପାଠ କଲାପରି ଓ 
ନୂଆ ରାଜାଙ୍କୁ ବିଭିନ୍ନ ଉପଜୌକନ (ଭେଟି) ଦେଲାପରି ଧବଳ ହଂସମାନଙ୍କର ମଧୁର 
ସ୍ଵରରେ ବେଦମନ୍ତ୍ର ଉଚ୍ଚାରିତ ହେଲା ଓ ଚକ୍ରବାକର ପଦ୍ଧନାଡ଼ ଉପହାର ବସ୍ତୁରୂପେ 
ବିବେଚିତ ହେଲା | 

ଏତ ଗଲା ପ୍ରକୃତିର ଅପୂର୍ବ ଓ ଅନିନ୍ଦ୍ୟରୂପର କଥା । କିନ୍ତୁ ଗଂଗାଧରଙ୍କର 
ସବୁଠାରୁ ବିଶେଷତ୍‌ ହେଉଛି ପ୍ରକୃତି ସହିତ ମନସ୍ତତ୍ବର ମଧୁର ସମନ୍‌ୟ । 
* କୀଚକବଧ”ରେ ଏହି ଉଷା ବର୍ଣ୍ଣନା ପ୍ରସଙ୍ଗରେ ପ୍ରକୃତି ମଣିଷର ମାନସିକ ଅବସ୍ଥାର 
ଚିତ୍ର ଦେବାକୁ ସକ୍ଷମ ହୋଇଛି । ସୈରିକ୍୍ରୀଙ୍କୁ କାମ ଯୁଦ୍ଧରେ ସାରଥ୍‌ କରିବାର ଏକ 
ଦୁର୍ବାର ଲାଳସା ପୋଷଣ କରି କୀଚକ ଚପଳାକୁ ଦୂତୀ ରୂପେ ସୈରିନ୍୍ରୀଙ୍କ ନିକଟକୁ 
ପ୍ରେରଣ କରିଛି । ମାତ୍ର ସେଥୁରେ କୃତକାର୍ଯ୍ୟ ନହେବାରୁ ଖଳମତି କୀଚକ ଚପଳାକୁ 
ରାଣୀ ସୁଦେହ୍ତାଙ୍କ ନିକଟକୁ ପଠାଇ ଦେଇଛି । ତାର ଆଶା ସେ ବିରାଟ ସାମ୍ରାଜ୍ୟର 


ims 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ !॥ 


ସେନାପତି ଓ ରାଣୀ ସୁଦେଷ୍ଠାଙ୍କର ଭାଇ ଏବଂ ଅନ୍ୟ ପକ୍ଷରେ ସୈରିନ୍୍ୀ ବିରାଟ ଅନ୍ଧରେ 
ପ୍ରତିପାଳିତା ଜଣେ ସେବା ଦାସୀ ମାତ୍ର ! ତେଣୁ ଭ୍ରାତ୍ଵଭଗିନୀ ପ୍ରେମ ଉପରୋଧରେ ଓ 
ନିଜର ଭବିଷ୍ଯତ ରାଜ୍ୟ ରକ୍ଷା କଥା ଚିନ୍ତାକରି ସୁଦେଷ୍ଠା ଏ କଥାରେ କେବହେଲେ 
ଅସ୍ଵୀକୃତା ହେବେନାହିଁ । ଚପଳା ଯାଇଛି । ବିଭିନ୍ନ ଗାଟୁ ବଚନ କହି ସେ ସୁଦେଖ୍ଠାଙ୍କର 
ଅନୁକଂପା ଲାଭ କରିଛି । ମାତ୍ର ମନ ଭିତରେ ତାର ଯେଉଁ ପାପ ଅଛି ତାହା ଅନ୍ୟ 
ପାଖରେ ନହେଲେବି ନିଜ ପାଖରେ ଧରାପଡି ଯାଇଛି । ତେଣୁ ନିଜକୁ ନିର୍ଦ୍ଦୋଷ 
ବୋଲି ସ୍ଵୀକାର କରିବା ନିମନ୍ତେ ସେ ତା ମନକୁହିଁ ଆଶ୍ଵାସନା ଦେଇଛି | ତା' କଳନାରେ 
ରାତ୍ରି ଓ ଚନ୍ଦ୍ରର ମିଳନକରି ସଂଧ୍ୟା ଉଜ୍ବଳ ରଙ୍ଗବସ୍ତ ଉପହାର ପାଏ-(ସୂର୍ଯ୍ୟାସ୍ତରେ 
ସଂଧ୍ୟାକାଶ ରକ୍ତବର୍ଣ୍ଣ ଧାରଣ କରେ ଏବଂ ରାତ୍ରି ଓ ଚନ୍ଦ୍ରଙ୍କ ମିଳନ ନିମନ୍ତେ ସଂଧ୍ୟା ଦୂତୀ 
ସାଜେ) । ଏହି ମିଳନ ପରେ ଯଦି ଚନ୍ଦ୍ରଙ୍କୁ ରାହୁ ଗ୍ରାସ କରେ ତେବେ ସଂଧ୍ୟାର କି 
ଦୋଷ ଅଛି ? ଏହି ମନକଥା ମନରେ ରଖୁ ସେ କଳ୍ପନା କରୁଛି ସୈରିନ୍ଧୀ ଓ କୀଚକ 
ମଧ୍ଯରେ ମିଳନ ବ୍ୟବସ୍ଥା କରି ସେ କିଛି ଉପହାର ପାଇବ ସିନା, ହେଲେ କୀଚକକୁ 
ଯଦି ସୈରିନ୍ଧୀଙ୍କର ଗନ୍ଧର୍ବ ପତିମାନେ ( ସୈରିନ୍ଧୀ ଚପଳାକୁ କହିବା ଅନୁସାରେ) ବିନାଶ 
କରନ୍ତି, ସେ ବିନାଶର ଅଂଶୀଦାର ସେ ହେବ କାହିଁକି ? ଠିକ୍‌ ଚପଳାର ଏହିପରି 
ଦୋହଲା ମାନସିକ ଅବସ୍ଥାରେ ସୁଦେଷ୍ଠା କହିଛନ୍ତି :- 

ନିଶା ବିଳାସୀ ଶଶୀ ଭଜିଲେ ଉଷା, 

ହୁଅଇ ରବିନାଗ ଆଗରେ ମୂଷା | 

ପ୍ରଭାତୀ ତାରା ଦୂତି ପ୍ରଭା ନିଚୟ 

କ୍ଷଣେ ଚମକି ହୁଏ ଅଚିରେ କ୍ଷୟ |” (କୀଚକବଧଂ-ଚତୁର୍ଥ ସର୍ଗ) 

ଉଷା ପୁଣି ଆସିଛି ! ସୂର୍ଯ୍ୟଙ୍କ ଆଲୋକପାତରେ ରାତ୍ରିର ନାୟକ ଚନ୍ଦ୍ର କ୍ରମେ 
ମ୍ଲାନପଡ଼ି ଶେଷରେ ନିଶ୍ଚିହ୍ନ ହୋଇ ଯାଇଛନ୍ତି । ପ୍ରଭାତୀ ତାରକା ଉନ୍ମଳ ହୋଇ ହଠାତ୍‌ 
ଆକାଶରୁ ଲିଭିଯାଇଛି । ଏହି ଦୃଶ୍ଯ କବି ଚକ୍ଷୁରେ ଭିନ୍ନରୁପେ ଦେଖାଦେଇଛି । ସେ 
ଏଠାରେ ସୂର୍ଯ୍ୟଙ୍କୁ ନାୟକ, ଉଷାଙ୍କୁ ନାୟିକା, ଚନ୍ଦ୍ରଙ୍କୁ ଖଳନାୟକ ଓ ପ୍ରଭାତୀ ତାରାକୁ 
ଦୂତୀ ରୂପେ କଳନା କରିଛନ୍ତି । ଖଳନାୟକ ଚନ୍ଦ୍ର ନିଜ ପତ୍ନୀ ରାତ୍ରିକୁ ତ୍ୟାଗ କରି ସୂର୍ଯ୍ୟପତ୍ନୀ 
ଉଷାଙ୍କ ପ୍ରତି ଲୋଭାସକ୍ତ ହୋଇ ଉଠିବାରୁ ସୂର୍ଯ୍ୟଙ୍କ ଦ୍ଵାରା ନିହତ ହୋଇଛି । ଏପରିକି 
ଦୂତୀ ଭୂମିକାରେ ପ୍ରଭାତୀ ତାରକାର ମଧ୍ଯ ଠିକ୍‌ ସେହିଦଶା ହୋଇଛି ! ତେଣୁକରି ପ୍ରାକୃତିକ 
ସତ୍ଯ ମାଧ୍ୟମରେ ସୁଦେଷ୍ପା ଚପଲାକୁ ଚେତାଇ ଦେଇ ତା ମନ ଭିତରର ପାପ ପ୍ରତି 
ଅଙ୍ଗୁଳି ନିର୍ଦ୍ଦେଶ କରି ତାକୁ ଏ ପାପ କାର୍ଯ୍ୟରୁ ନିବୃତ୍ତ ରହିବା ନିମନ୍ତେ ସତର୍କ କରାଇ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ଦେଇଛନ୍ତି ! ଅପୂର୍ବ କବିପ୍ରତିଭା ବଳରେ ପ୍ରକୃତିକୁ କେନ୍ଦ୍ରକରି ଏପରି ମାନସିକ ଚିନ୍ତା 
କରିବା ଗଂଗାଧରଙ୍କ କୃତିରେ ହିଁ ବେଶୀ ସମ୍ଭବପର ହୋଇପାରିଛି | 

ପୁନଶ୍ଚ ଏସବୁ ଉଷା ପରେ ଅଯୋଧ୍ଧା ଦୃଶ୍ୟର ଉଷା ଆସିଛି ଆହୁରି ଭିନ୍ନ ରୂପରେ | 
ରାଜା ରାମଚନ୍ଦ୍ରଙ୍କ ଅଭିଷେକ ଉତ୍ସବ ଦର୍ଶନ ଉଦ୍ଦେଶ୍ୟରେ ସେ ଉଷା ଉତ୍ସକତାର ସହିତ 
ଅପେକ୍ଷା କରି ରହିଛି । କବିଙ୍କ ଭାଷାରେ:- 

“ସର ଉନ୍ମୀଳନ କରି କମଳ ଲୋଚନ 

ଗାହିଁବାକୁ ରାଜାରାମ କମଳ ଲୋଚନ | 

ରବିକର ଶାଣେ ଶୋଧ କରେ ସମୁଜ୍ଵ୍‌ଳ 

ହୃଦହାର ହିମ ବିନ୍ଦୁ ରତନ ପଟଳ | 

କୁମୁଦିନୀ କରୁନାହିଁ ନୟନ ମୁଦ୍ରିତ, 

ତହିଁପାଇଁ ରାତିଯାକ ରହି ଅନିଦ୍ରିତ | 

ପଲାଶ ଶାଳ୍ଲସଳୀ ଚିତ୍ର ପରିଛ୍ଛଦ ଧରି 

ରବିରଶ୍ମି ହେମମୟ ପାଗ ଶିରେ ଭରି | 

ଗିରିଶ୍ରେଣୀ ଉପରକୁ ଟେକିଛନ୍ତି ମୁଖ, 

ରାମ ରାଜବେଶ ଗହିଁ ଲଭିବାକୁ ସୁଖ । 

ଅଚଳ ହେତୁରୁ ନିଜେ ନପାରିଲେ ଯାଇ 

ପ୍ରତିନିଧ୍ବ ରୂପେ ଦେଲେ ମୁନିଙ୍କୁ ପଠାଇ ।” (ଅଯୋଧା ଦୃଶ୍ୟ-ପ୍ରଥମ ସର୍ଗ) 

ସକାଳ ହେଲା ! ଉଷା ଆସିଲା । ପୁଷ୍ଠରିଣୀରେ ପଦ୍ଧ ଉନ୍ମୀଳିତ ହୋଇ ବିକଶି 
ଉଠିଲା | ସୂର୍ଯ୍ୟଙ୍କ କିରଣ ପଦ୍ଧରେ ପତିତ କାକର ବିନ୍ଦୁ ଉପରେ ପଡି ଅପୂର୍ବ ବର୍ଣଣଛଟା 
ସମଷ୍ଟି କଲା । ପଲାଶ, ଶାଳ୍ଲଳୀ ବୃକ୍ଷ ରକ୍ତବର୍ଣ୍ଣ ପୁଷ୍ଠରାଜିରେ ଶୋଭିତ ହେଲେ ! ସୂର୍ଯ୍ୟ 
କିରଣ ପାହାଡ଼, ପର୍ବତ ଉପରେ ଝରି ପଡିଲା । ପର୍ବତ ଶ୍ରେଣୀ ଚଳହୀନ ଅବସ୍ଥାରେ 
ନିଜନିଜ ସ୍ଥାନରେ ପଡିରହିଲେ | ରଷିମାନେ ରାମଚନ୍ଦ୍ରଙ୍କ ଅଭିଷେକ ଉତ୍ସବରେ 
ଯୋଗଦେବା ନିମନ୍ତେ ଉଷା ମୁହୂର୍ଭରୁ ଗମନ କଲେ | ମାତ୍ର କବିର ସୃକ୍ଷ୍ମଦୃଷ୍ଠି ଏହି ସାଧାରଣ 
କଥାକୁ ସ୍ଵୀକାର କରୁନାହିଁ । ଏଠାରେ ପ୍ରକୃତି ସୁନ୍ଦରୀ ଉଷା ରାଜା ରାମଚନ୍ଦ୍ରଙ୍କ ଅଭିଷେକ 
ଉତ୍ସବ ଦର୍ଶନ ଉଦ୍ଦେଶ୍ୟରେ ସତେ ଯେମିତି ବେଶ ପୋଷାକ ପିନ୍ଧି ବାହାରି ପଡିଲା । 
ରାତି ପାହିଲା । ପୁଷ୍ଠରିଣୀ ସମୂହ ପଦ୍ଧନେତ୍ର ଉନ୍ନୀଳନ କରି କମଳ ଲୋଚନ ରାମଚନ୍ଦ୍ରଙ୍କ 
ଅଭିଷେକ ଉତ୍ସବ ଦେଖବାକୁ ଲାଗିଲେ | ପୁନଶ୍ଚ ପଦ୍ଧଦଳରେ ପତିତ ହିମ ବିନ୍ଦୁର ରତ୍ନ 
ସମୁହକୁ ରବିକର ଶାଣରେ ଶୋଧନ କରି ସେ (ପଦୃ} ସମୁଜ୍‌ଳ କଲା | ପଲାଶ, ଶାଳୃଳୀ- 

|¦ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ଇତ୍ୟାଦି ରକ୍ତବର୍ଣ୍ଣ ପୁଷ୍କର ପରିଜ୍ଛଦ ଧାରଣ କଲା | ରବିରଶ୍ପି ରୂପୀ ସୁବର୍ଣ୍ଚନିର୍ମିତ ପଗଡ଼ି 
ଶିର ଦେଶରେ ଶୋଭନ କଲା ! ପାହାଡ଼ ପର୍ବତ ଇତ୍ୟାଦି ଉପରକୂ ମଥା ଟେକି ରାଜା 
ରାମଚନ୍ଦ୍ରଙ୍କ ଅଭିଷେକ ଦର୍ଶନ କଲେ ଓ ସେମାନେ ଚଳତ୍‌ ଶକ୍ତିରହିତ ହୋଇଥିବାରୁ 
ମୁନି ରଷିମାନଙ୍କୁ ତାହା ଦେଖୁବା ପାଇଁ ପଠାଇ ଦେଲେ | 

ସାଧାରଣତଃ କେହି ଅନ୍ଯ କାହାକୁ ଦେଖୁବାକୁ ଗଲେ ନିଜର ସର୍ବୋତ୍ତମ 
ବସନଭୂଷଣରେ ନିଜକୁ ସଜିତ କରିଥାଏ | ଏଠାରେ ପ୍ରକୃତି ସୁନ୍ଦରୀ ଉଷା ଯେତେବେଳେ 
ରାମଚନ୍ଦ୍ରଙ୍କ ପରି ରାଜାଙ୍କ ଅଭିଷେକ ଉତ୍ସବ ଦର୍ଶନ ଉଦ୍ଦେଶ୍ଯରେ ଯାଇଛନ୍ତି, 
ସେତେବେଳେ ସେ ମୂଲ୍ୟବାନ ଅଳଙ୍କାର ଓ ବସ୍ତ ପିନ୍ଧିବା କଥା ¦ ତାହା ହିମବିନ୍ଦ 
ସୂର୍ଯ୍ୟକିରଣ, ପଲାଶ ଓ ଶାଳ୍ସଳୀ ପୁଷ୍ଠଦ୍ଵାରୀ ସୂଚିତ ହୋଇଛି) 

ରବିରଶ୍ଷି ପ୍ରଥମେ ପାହାଡ଼ ପର୍ବତମାନଙ୍କ ଉପରେ ପଡ଼େ, ସୂର୍ଯ୍ୟକିରଣ ସତେ 
ଯେପରି ପର୍ବତ ମାନଙ୍କ ଉପରେ ବିଞ୍ଚି ହୋଇଯାଏ । କବି ନୟନରେ ଏମାନେ ମଥାରେ 
ପଗଡ଼ି ଭିଡିଲାପରି ବୋଧ ହେଲା | 

ପୁନଶ୍ଚ ପାହାଡ଼ ପର୍ବତ ଶ୍ରେଣୀ ଉଚ୍ଚତାରେ ଖୁବ୍‌ ବଡ଼ । ସେମାନେ ସତେ ଯେପରି 
ପଛରୁ ଗୋଡ଼ ଟେକି ଅଭିଷେକ ଉତ୍ସବ ଦେଖୁଥାନ୍ତି । କହିବାର ତାପ୍ୂର୍ଯ୍ୟ ହେଉଛି, ଅଭିଷେକ 
ଉତ୍ସବ ଦର୍ଶନ ନିମନ୍ତେ ଜନତାର ଭିଡ଼ କ୍ରମେ ବଢି ଯାଉଛି । ଯେଉଁମାନେ ପଛରେ 
ଆସୁଛନ୍ତି ସେମାନେ ଗୋଡ଼ ଟେକି ପଛରୁ ଏ ଉତ୍ସବକୁ ଦର୍ଶନ କରୁଛନ୍ତି । ଠିକ୍‌ ସେହିପରି 
ପାହାଡ଼ ଓ ପର୍ବତ ଶ୍ରେଣୀ ପଛରେ ଥିବାରୁ ଭିଡ଼ ମଧ୍ୟରେ ଗୋଡ଼ ଟେକି ଠିଆ ହେବା ପରି 
ବୋଧ ହେଉଛନ୍ତି | 

ରାଜା ରାମଚନ୍ଦ୍ରଙ୍କ ଅଭିଷେକ ଉତ୍ସବ ଦର୍ଶନ ନିମନ୍ତେ ମୁନି ରଷିମାନେ ପ୍ରାତଃକାଳରୁ 
ଗମନ କଲେ | କିନ୍ତୁ କବି ଚକ୍ଷୁରେ ଏହା ଭିନ୍ନ ରୂପ ଧାରଣା କଲା | ସତେ ଯେମିତି ପାହାଡ 
ପର୍ବତମାନେ ଚଳତ୍‌ ଶକ୍ତି ରହିତ ହୋଇଥବା ହେତୁ ନିଜର ପ୍ରତିନିଧ୍ବ ରୂପେ ମୁନି ରଖିମାନଙ୍କୁ 
ଅଭିଷେକ ଉତ୍ସବକୁ ପଠାଇ ଦେଲେ ¦ ଆମ ସମାଜରେ କୌଣସି ବ୍ଯକ୍ତି ସ୍ଵୟଂ ନିମନ୍ତ୍ରଣ 
ରକ୍ଷାକରି ନପାରିଲେ ଆଉ ଜଣକୁ ନିଜର ପ୍ରତିନିଧ୍ୟ ରୂପେ ପଠାଇ ଦେବା ବିଧୁ ପ୍ରଚଳିତ 
ଅଛି | ଏପରିକି ପୁରୀ ଜଗନ୍ନାଥ ପୀଠରେ ଗଜପତି ରାଜା ଛେରା ପହରା କରିବାକୁ ଯାଇ 
ନପାରିଲେ, ତାଙ୍କର ପ୍ରତିନିଧ୍ବ ରୂପେ ମୁଦିରଥଙ୍କୁ ପଠାଇ ଥାଆନ୍ତି | ଏହି ଲୌକିକ ସତ୍ୟକୁ 
କବି ଏଠାରେ ପ୍ରୟୋଗ କରି ଏହାକୁ ଅଧୁକ ମନୋଞ୍ଞ କରି ପାରିଛନ୍ତି | 

କେବଳ ଏତିକି ନୁହେଁ, ଏଠାରେ ପ୍ରକୃତି ମଧ୍ୟ ମଣିଷର ସୁଖ ସହିତ ନିଜକୁ 
ଏକିଭୂତ କରି ନେଇଛି । ତେଣୁ ପର୍ବତ ଶ୍ରେଣୀ ରାଜା ରମଚନ୍ଦ୍ରଙ୍କ ଅଭିଷେକ ଉତ୍ସବ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ଦର୍ଶନ କରି ସୁଖ ଲାଭ କରିବା ନିମନ୍ତେ ସତେ ଯେପରି ଉପରକୁ ଆନନ୍ଦରେ ମଥା 
ଟେକିଛନ୍ତି | ପୁଣି ଅନୁରାଗ ଓ ଭକ୍ତିର ଚିହ୍ନ ସ୍ଵରୂପ ଏଠାରେ ପ୍ରକୃତି ରକ୍ତବର୍ଣ୍ଣ ପଲାଶ ଓ 
ଶାଳ୍ସଳୀ ପୁଷ୍ଣର ପରିଚ୍ଛଦ ଧାରଣ କରିଛି । 

ଏପରି ବର୍ଣ୍ଣନା ଦେବା କିମ୍ବା ସାଧାରଣ କଥାବସ୍ତୁର ଏପରି ବର୍ଣ୍ଣନା ଦେଇ ତାହାକୁ 
ଜୀବନ୍ୟାସ ଦେବା କେବଳ ପ୍ରତିଭାବାନ କବିଙ୍କ ଲେଖନୀ ମୁନର ଅପେକ୍ଷା ରଖେ । 
କଳ୍ପନା ସହିତ ପ୍ରତିଭା ଓ ପାଣ୍ତିତ୍ୟର ମଧୁର ସମନ୍ଵୟ ନହେଲେ ଏପରି ବର୍ଣ୍ଣନା ଦେବା 
କେବେ ସମ୍ଭବପର ନୁହେଁ । ମଣିଷର ମାନସିକ ଅବସ୍ଥା ସାମାଜିକ ପରମ୍ଚରା, ଲୋକ 
ସଂସ୍କୃତି, ସାମାଜିକ ଆଦର୍ଶ ଓ ସର୍ବୋପରି ସମାଜ ଜୀବନ ସହିତ ପରିଚିତ ହୋଇ ଭାଷାଶିଳ 
ମାଧ୍ଯମରେ ତାହାକୁ ପ୍ରାଣସ୍ପର୍ଶ ରୂପ ଦେବା ମହତ୍ତର କବି ପ୍ରତିଭାର ପରିଗାୟକ ! କବିର 
ସୁକ୍ଷ୍ମ ଦୃଷ୍ଟିକୋଣ ଓ ରସଯୁକ୍ତ ଭାଷା ବିନ୍ୟାସ ଏହାକୁ ଆହୁରି ମଧୁର କରି ଗଢେ । ଫଳରେ 
ଜୀବହୀନ ଜଡ଼ ପ୍ରକୃତି ମଧ୍ୟ କବିର ତୂଳିକା ସ୍ପର୍ଶରେ ଜୀବନ୍ତ ବିଗ୍ରହ ରୂପେ ପାଠକ 
ସମ୍ମୁଖରେ ଉପସ୍ମିତ ହୁଏ । ଏହାହିଁ କବି ଗଂଗାଧରଙ୍କ ବିଶେଷତ୍ବ ଓ ଶ୍ରେଷ୍ଠ କୃତିତ୍ଵ, 
ଯେଉଁଥୁପାଇଁ ସେ ସମଗ୍ର ଓଡ଼ିଆ ସାହିତ୍ୟ ଦରବାରର ପ୍ରକୃତିରାଜ୍ୟରେ ଏକ ସ୍ଵତନ୍ତ୍ର ସ୍ଥାନର 
ଅଧୁକାରୀ ଓ ପ୍ରକୃତି କବି । 

wu 


୪୧ ॥ 


Source: Author, Digitized by PPRACHIN, SOA 


॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ତପସ୍ବିନୀ କାବ୍ୟରେ-ସୀତାଙ୍କ ଶେଷ ଅଭିଳାଷ 


‘କବି ଗଙ୍ଗାଧର ମେହେରଙ୍କର “ତପସ୍ବିନୀ କାବ୍ୟ ଅଯୋଧାର ରାଜରାଣୀ ସତୀ 
ସାଧ୍ଵୀ କୂୁଳବଧୁ ଜନକ ନନ୍ଦିନୀ ଜାନକୀଙ୍କର ହାହୁତାଶମୟ ଦୁଃଖ ଦୁର୍ଦିନର ହୃଦୟ ବିଦାରକ 
ଜୀବନ କାହାଣୀ | “ ସର୍ବଂସହା ଧରିତ୍ରୀ କନ୍ୟା ଅଗ୍ନିପରୀକ୍ଷାର ଦାହ ଦହନ ଖାଲି ସହିପାରେ 
ନାହିଁ, ବିନା ପ୍ରତିରୋଧରେ ଅନ୍ତରାଳର ମର୍ମଦାହୀ ଅଗ୍ନିକୁ ମଧ୍ଯ ବିଷକଣ୍ଡ ରୂପେ କବଳିତ 
କରି ସତେ ଯେପରି ଅବଳା ଅସହାୟା ନାରୀ ପକ୍ଷରେ ସହିଷୁୁତାର ଆଦର୍ଶ ହୋଇଉଠେ 
ସେ | ଦୁଃଖ ଦହନ ମଧ୍ଯରେ ବଳି ହୋଇଯାଏ ଏକ ନିରୀହା ବିରୋଧ ବିମୁଖୀ 
ନାରୀ !' ? (କାବ୍ୟଶିଳ୍ୀ ଗଙ୍ଗାଧର-ପ୍ରର ଗୋବିନ୍ଦ ଚନ୍ଦ୍ର ଉଦ୍‌ଗାତା) ଏହି ଚରିତ୍ରଟି ଯୁଗ ଯୁଗ 
ଧରି ନିଜେ କାନ୍ଦୁଛି ଓ ଜନ ଜୀବନକୁ କନ୍ଦାଉଛି | ସୀତା ନୀରବ ନିର୍ଜନ ମୁହୁର୍ଭରେ ଯେତେ 
ଲୁହ ଢ଼ାଳିଛନ୍ତି ସେହି କାରୁଣ୍ୟର ପ୍ରତିଲିପି ‘ହାୟ ମନ୍ଦ ଭାଗ୍ୟ” ‘କେତେ ଦୁଃଖ ଲେଖଥୁଲୁ ଏ 
ପୋଡ଼ା କପାଳେ ରେ ପ୍ରତିଫଳିତ ହୋଇଛି | ଏହି ଅଭାଗିନୀ ନାରୀ ଜଣକ “ ସତୀ ରାଜ୍ୟରାଣୀ” 
ପୁଣି ‘ଲୋକ ଲୋଚନେ ଦୂଷିତା' ଏହିପରି ଦୁଇଗୋଟି ବିରୋଧାତ୍ସକ ସ୍ଥିତି ଉପରେ ଠିଆ 
ହୋଇଛନ୍ତି | ନାନାଦି ଅବିଗର ଓ ଅପମାନ ସହି ସହି ପତିବ୍ରତା ଧର୍ମ ଦଳରେ ସମଗ୍ର ନାରୀ 
ଜାତିପାଇଁ ସର୍ବକାଳୀନ ଉଦାହରଣ ହୋଇ ରହିଛନ୍ତି । ବାଲ୍ଲୀକି, କାଳିଦାସ ଅଥବା ଅନ୍ଯ 
କେହି ସୀତାଙ୍କୁ ‘ତପସ୍ବିନୀ କରି ଗଢ଼ି ନଥିଲେ ହେଁ କବି ଗଙ୍ଗାଧାର ଅତି ସଚେତନ ଓ 
ସତର୍କତାର ସହିତ ଏକ ସୁନ୍ଦରୀ ସମ୍ଭମବତୀ ନାରୀ ମୂର୍ରି ଗଢିବାରେ ସଫଳ ହୋଇଛନ୍ତି | 
ସ୍ବାଭାବିକ ରୂପ ଭିତରେ ତପସ୍ବିନୀ ଭାବରେ ତାଙ୍କୁ ସ୍ଵତନ୍ତ୍ର କାବ୍ୟରୂପ ଦିଆଯାଇଟି । ଏକ 
ରକ୍ତ ମାଂସ ଧାରିଣୀ ନାରୀହିଁ ଫୁଟିଛି ମନୋରମ ଭାବରେ ତପସ୍ଵିନୀ ହୋଇ । ତପସ୍ବିନୀ 
ଜୀବନର କଠୋର ସାଧନା ଶରୀର କର୍ଷଣରେ ବହୁ ଉର୍ବ୍ବରେ ସଂପୂର୍ଣ୍ଣ ଏକ ମାନସିକ ଓ 
ଆଧ୍ଧାତ୍ମିକ ସ୍ତରରେ ଅବସ୍ଥାପିତ, ଫଳରେ ତାଙ୍କୁ କୌଣସି କଟାକ୍ଷ ସମାଲୋଚନା କିମ୍ବା 


୪୨ i 

!| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କାୟାକ୍ଲେଶ ଆଦୌ ସ୍ପର୍ଶ କରିପାରି ନାହିଁ । ଏହା ଇଚ୍ଛାଧୀନ କିମ୍ବା ସାମାଜିକ ବନ୍ଧନାଧୀନ 
ନୁହେଁ; ସଂପୂର୍ଣ୍ଣ ଦୈବାଧୀନ | (ଦଇବ ସ୍ଵଭାବେ ତୁ, ଗଙ୍ଗାଧର ଗ୍ରନ୍ଛାବଳୀଂପ୍ପଷ୍ଠାଂ ୧୮୯) 
ଏ ତପସ୍ବିନୀର ପ୍ରାଣ କୋମଳ, ପବିତ୍ର ! ପୁନଶ୍ଚ ' ଘୋର ତପସ୍ୟାର ଦୂର୍ଲଭ ଫଳ! ଓ ପୁଣ୍ୟ 
ଲତାର ଫଳ | (ଗଙ୍ଗାଧର ଗ୍ରନ୍ଛାବଳୀ, ପୁଷ୍ଠା- ୧୮) 

‘ପିତୃ ସତ୍ୟରକ୍ଷା ନିମନ୍ତେ ବନବାସୀ ହେବାରୁ ରାମଙ୍କର ଓ ସ୍ବାମୀଙ୍କର ଅନୁଗାମିନୀ 
ହେବାରୁ ସୀତାଙ୍କର ଯେଉଁ ମାହାମ୍ପ୍ୟ ପରିସ୍ତୁଟିତ ହୋଇଥଲା, ସୀତାଙ୍କ ନିର୍ବାସନରେ 
ତାହା ସୌରଭମୟ ହେଲା | ନିର୍ବାସନ କଷ୍ଟ ସହିବା ଦ୍ଵାରା ସୀତାଙ୍କର ପତିଭ୍ତି ଯେପରି 
ତେଜୋମୟୀ ହୋଇଗଲା ତାଙ୍କର ହିରଣ୍ଡୟ ପ୍ରତିକୃତି ରଖୁ ଅଶ୍ବମେଧ ଯଜ୍ଞ ନିର୍ବାହ କରିବା 
ଦ୍ଵାରା ରାମଙ୍କର ପତ୍ନାପ୍ରେମ ସେହିପରି ପ୍ରଦୀପ୍ତ ହୋଇ ଉଠିଲା | ଉପଯୁକ୍ତ ପତିଙ୍କର ଉପଯୁକ୍ତ 
ପତ୍ନୀ । ସୀତା ମିଥ୍ୟାପବାଦରେ ସ୍ଵାମୀ କର୍୍ଣକ ପରିତ୍ୟକ୍ତା ହୋଇଥୁଲେ ହେଁ ସ୍ବାମୀଙ୍କର 
ହୃଦୟର ପ୍ରେମ ବୁଝିପାରିଥୂଲେ | ସେ ନିର୍ବାସନକୁ ନିଜର ଭାଗ୍ୟ ଦୋଷ ବୋଲି ପତିଭକ୍ତିକୁ 
କିପରି ଦୃଢ଼ତର ଓ ଉଚ୍ଚତର କରିଥୁଲେ-ବନବାସକୁ ପତିହିତ-ସାଧୂନୀ-ତପସ୍ୟାରେ ପରିଣତ 
କରି ତପସ୍ଵିନୀ ରୂପେ କିପରି ଦିନ ଯାପନ କରିଥୁଲେ ତାହା ପ୍ରକଟ କରିବା ଏହି ପୁସ୍ତକର 
ପ୍ରଧାନ ଉଦ୍ଦେଶ୍ଯ ।” (ତପସ୍ଵିନୀ ମୁଖବନ୍ଧ ଗଙ୍ଗାଧର ମେହେର ଗ୍ରନ୍ଧାବଳୀ) ସୀତାଙ୍କୁ 
ଚିହ୍ନିବା ଓ ଚିହ୍ନାଇବାରେ ତାଙ୍କର ନିର୍ବାସିତା ଜୀବନ ହିଁ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଛି | 

ସୀତାଙ୍କର ଉଜ୍ଜଳ ଓ ପବିତ୍ର ଚରିତ୍ରର ଗାଥା ତପସ୍ବିନୀ କାବ୍ୟ | ସତୀତ୍ଵର ପରାକାଷ୍ଠା 
ପ୍ରଦର୍ଶନ ଏହି କାବ୍ୟର ମୂଳ ଓ ମୁଖ୍ୟ କଥାବସ୍ତୁ ହୋଇଥିବାରୁ ସୀତାଙ୍କ ଉଦ୍ଦେଶ୍ୟରେ 
ଏଥୁରେ ଏକଶତ ବାର “ସତୀ” ଶବ୍ଦ ପ୍ରୟୋଗ ହୋଇଛି । ମୂଳରୁ କବି ସ୍ପଷ୍ଟ କରିଛନ୍ତି, 
ନିର୍ବାସିତା ସୀତାଙ୍କୁ ଦର୍ଶନ କରିବା ଉଦ୍ଦେଶ୍ୟରେ ମହର୍ଷି ବାଲ୍ଲୀକିଙ୍କର ତପୋବନ ଆଶ୍ରମକୁ 
ମନ ବେଗବାନ ହୋଇ ଧାଉଁଛି ।' (ଗଙ୍ଗାଧର ଗରନ୍ଛାବଳୀ-ପ୍ୃଷ୍ଠା ୧୬୯) ସୀତା ବାଲ୍ଧୀକି 
ଆଶ୍ରମରେ ଜଣେ ନିଷ୍ଠାବତୀ ପତି ପ୍ରେମ ସାଧ୍ବକା । ପତି ପ୍ରେମରେ ତାଙ୍କ ଦେହ ମନ 
ଆତ୍ସା ଏକୀଭୂତ ହୋଇ ରହିଛି ! ତପସ୍ଵିନୀ ଜୀବନରେ ସେ ପୁରାଣକଳ୍ା ଜଟା ବଳ୍କଳ 
ପରିହିତା ତାପସୀ ସୀତା ନୁହନ୍ତି, ଅତି ସ୍ଵାଭାବିକ ଭାବରେ ଜଣେ ଆଶ୍ରମ ବାସିନୀ । 
ଷୈର୍ଯ୍ୟ, ନିଷ୍ଠା୍‌ ତ୍ଯାଗ ଓ ପ୍ରେମର ଗଙ୍ଗାରେ ଅପୂର୍ବ ସନ୍ଧ୍ୟାସିନୀ ଜଣେ । ‘ଲୋକ 
ଲୋଚନରେ ଦୂଷିତା ତାଙ୍କ କର୍୍ଧତ୍ଵ ବାହାରର କଥା, ମାତ୍ର ତାଙ୍କ କର୍ଚ୍ଧତୃ ସାଧନା ଓ 
ତାପସ ଜୀବନ ଭିତରେ ସେ “ସତୀ ରାଜରାଣୀ” ଗୌରବରେ ବିମଣଶ୍ଡିତା ନିଶ୍ଚୟ । 

* ପୌରାଣିକ କଥାବସୁକୁ ନୂତନତର ଓ ସୁନ୍ଦରତର କରି ପ୍ରକାଶ କରିବା ଥୁଲା 
ଗଙ୍ଗାଧରଙ୍କର ପ୍ରଧାନ ଲକ୍ଷ୍ଯ । ବାଲ୍ଲୀକି ରାମାୟଣ, କାଳିଦାସ କୃତ ରଘୁବଵଂଶମ୍‌ ଓ 


HM 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ଭବଭୂତିଙ୍କର ଉତ୍ତର ରାମ ଚରିତ ନାଟକକୁ ଗଭୀର ଭାବରେ ଅଧ୍ୟୟନ ପୂର୍ବକ ସ୍କୁଳ 
ବିଶେଷରେ ନିଜର ରୁଚି ଓ କଥାବସ୍ୁୁର ଅନୁରୋଧରେ ତହିଁରେ କେତେକ ପରିବର୍ଭନ, 
ପୂନର୍ବିନ୍ୟାସ ଓ ସର୍ଜନାତ୍ସକ ରୀତି ବିନିଯୋଗ କରି “ ତପସ୍ବିନୀ” କାବ୍ୟ ରଚନା କରିଛନ୍ତି 
ଉପରୋଜ୍ତ ଗ୍ରନ୍ଧମାନଙ୍କରୁ ବହୁ ଅଂଶ ଆହରଣ କରି ମଧ୍ୟ ଯେଉଁଠାରେ ଓ ଯେପରି 
ଭାବରେ ସେ ସବୁକୁ ବିସ୍ତାରିତ କରି ବିନ୍ୟାସ କରି ଅଛନ୍ତି ତଦ୍ାରା ତାଙ୍କରଗୌରବ ହ୍ଲାସ 

ହୋଇନାହିଁ । (ତପସ୍ବିନୀ ଓ ମେହେର ସାହିତ୍ୟ-ଅଧ୍ୟାପକ ଗୌରୀ କୁମାର ବ୍ରହ୍ମା, ପ୍ୃଷ୍ଠା- 
୧୪୦) ଆହୁତ ଅଂଶରେ ମୌଳିକତା ପ୍ରତିପାଦନ କରିବାରେ କବି ରାଧାନାଥ ଯେପରି 
କୃତିତ୍ଵ ଅର୍ଜନ କରିଛନ୍ତି, ଗଙ୍ଗାଧର ସେହିପରି ପୁରାତନରେ ନୂତନତା ଆରୋପ କରି 
ସେଗୁଡ଼ିକୁ ପ୍ରାଣବନ୍ତ ରସବନ୍ତ ଓ ମୌଳିକ ରୂପ ଦେବାରେ ଅପୂର୍ବ କୃତିତ୍ଵ ଅର୍ଜନ କରିଛନ୍ତି 
ରାଧାନାଥଙ୍କ ଦୃଷ୍ଟିରେ ଗଙ୍ଗାଧର ସାହିତ୍ୟ କ୍ଷେତ୍ରରେ ଜଣେ “ ନୈସର୍ଗିକ ପ୍ରତିଭାଧର ବ୍ୟକ୍ତି 
ଓ ତାଙ୍କ କାବ୍ୟ କବିତା ମଧ୍ଯ ପବିତ୍ର ଚରିତ୍ରାବଳୀଙ୍କ ସାଧୁ ସମାବେଶ | ରାମାୟଣ ଓ 
ମହାଭାରତର ବଛା ବଛା କାହାଣୀ ଅବଲମ୍ବନରେ ସେ ଲେଖୁଛନ୍ତି ତପସ୍ବିନୀ, ପ୍ରଣୟ ବଲ୍ଲରୀ, 
କୀଚକ ବଧ, ଇନ୍ଦୁମତୀ, ଅଯୋଜ୍ଧା ଦୃଶ୍ୟ, ରସ ରତ୍ନାକର, ଅହଲ୍ୟା ସ୍ତବ, ବିରହ ବ୍ୟଥୁତ 
ରାମ, ଶ୍ରୀରାମଙ୍କ ବନ ପ୍ରସ୍ଥାନ ମାରିଚ ବଧ ଓ କୂମାର ଜନ୍ମୋସସବ ଇତ୍ୟାଦି । ଗଙ୍ଗାଧରଙ୍କ 
କାବ୍ୟ ଜଗତ ମୁଖ୍ୟତଃ ଏହି ପୁରାଣ, କାବ୍ୟ ଓ ନାଟକର କଥାବସ୍ତୁ ଓ ଭାବବିନ୍ଦୁକୁ ନେଇ 
ରଚିତ । ପୌରାଣିକ ଉପାଦାନକୁ ଆଧୁନିକ ଚିତ୍ରମୟ ଭାଷାରେ ରୂପ ପ୍ରଦାନ କରି ଏପରି 
ସର୍ଜନଶୀଳନ କାବ୍ୟ ରଚନା କରିବାରେ ଆଧୁନିକ ଓଡ଼ିଆ କାବ୍ୟ ଜଗତରେ କେହି ତାଙ୍କ 
ସମତୁଲ ନୂହନ୍ତି । ତାଙ୍କର ପରିବେଷଣ କୌଶଳ ଅନନ୍ୟ, ଭାବ ମଭଷ୍ଟ ଓ ପ୍ରାଞ୍ଜଳ | ଭାଷୀ 
ସ୍ଵଚ୍ଛ ରସାଳ ଓ ଆଳଙ୍କାରିକ । କୌଣସି ଠାରେ ଅସଙ୍ଗତି ବା ଅଲୌକିକତାର ଆଭାସ 
ନାହିଁ । ଅଭୁତ କଳ୍ନା ବିଳାସରେ କାବ୍ୟ ପରିସର ମଧ୍ଯ ଭାରାକ୍ରାନ୍ତ ନୁହେଁ |  କୀଚକ ବଧ 
କାବ୍ୟ ସମ୍ବନ୍ଧରେ କବିବର ରାଧାନାଥଙ୍କ ମନ୍ତବ୍ୟ ଯାହାଥଲା ତାହା ଗଙ୍ଗାଧରଙ୍କର ସମସ୍ତ 
କାବ୍ୟ କବିତା ପ୍ରତି ପ୍ରଯୁଜ୍ୟ । ଏହି ପ୍ରାଚୀନ କାହାଣୀକୁ କବି ଗଙ୍ଗାଧରଙ୍କର ରସମୟୀ 
ଲେଖନୀ ସଂପୂର୍ଣ୍ଣ ନୂତନ ମୂର୍ିରେ ସାଧାରଣଙ୍କ ସମ୍ମୁଖରେ ଉପସ୍ଥାପିତ କରିଅଛି । ପୁରାତନରେ 
ନୂତନତା ଏବଂ ଆହୁତରେ ମୌଳିକତା ପ୍ରତିଫଳିତ କରିବା ପ୍ରତିଭାର ବିଧ ପ୍ରତିପାଦିତ 
ଅଧୁକାର ଅଟେ | ଏ ସମ୍ବନ୍ଧରେ କବି ଗଙ୍ଗାଧର ଯେପରି ଶକ୍ତିମତ୍ତା ଦେଖାଇଅଛନ୍ତି, ତାହା କି 
ପ୍ରାଚୀନ, କି ଆଧୁନିକ ଯେ କୌଣସି ଉତ୍କଳୀୟ କବିଙ୍କ ପକ୍ଷରେ ଗୌରବାବହ ହୁଅନ୍ତା !” 
(କୀଚକବଧ-ଭୂମିକା-ଗଙ୍ଗାଧର ଗ୍ରଚ୍ଛାବଳୀ, ପୂଷ୍ଠଂ ୧ ୨ ୨) | ପ୍ରାଚୀନ ପୁରାଣ, କାବ୍ୟ, 
ନାଟକ ଅବଲମ୍ବନ ଫଳରେ କବିତାରେ ପରମ୍ପରା ସଦା ସଞ୍ଚରଣ କରେ, ଜୀବନ୍ତ ରହେ | 


H୪୪॥ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


× ପ୍ରକୃତ ଇତିହାସ ଭଳି ଏହା ଅତୀତକୁ ବର୍ଭମାନ ଲାଗି ନବନବ ରୂପରେ ସମଷ୍ଟି କରେ !” 
(ଆଧୁନିକ ଓଡ଼ିଆ କାବ୍ୟଧାରା-ପ୍ରଚ ଡଃ. ନଗେନ୍ଦ୍ର ନାଥ ମିଶ୍ର, ପୃଷ୍ଠା-୭ ୪) 

ଗଙ୍ଗାଧର ଉଚ୍ଚ ଶ୍ରେଣୀର କବି | ×× ଗଙ୍ଗାଧରଙ୍କ ଦୁର୍ଭାଗ୍ୟ ସେ ଓଡ଼ିଶାରେ 
ଜନ୍ମଗ୍ରହଣ କରିଛନ୍ତି ।” (କୀଚକ ବଧଂତଭୂମିକା-ରାଧାନାଥ ରାୟ- ଗଙ୍ଗାଧର ଗ୍ରନ୍ମାବଳୀ, 
ପୃଷ୍ଠାଂ ୧୨୩) 

କେବଳ ଆନନ୍ଦ ଦାନ ବା ଉପଭୋଗ ଦାନ କବିତାର ଲକ୍ଷ୍ଯ ନୁହେଁ, ଏହା 
ସଭ୍ୟତାର ବିଶିଷ୍ଟ ଉପାଦାନ ଓ ତାର ପାଳନ ପୋଷଣରେ ଏହାର ଭୂମିକା ଅନସ୍ଵୀକାର୍ଯ୍ୟ | 
(Poetry and traditions C.M. Bowra) କବିତାର ଲକ୍ଷ୍ୟ ହେଉଛି କାଳର କ୍ଷୟଶୀଳ 
ବିରୋଧରେ ମନୁଷ୍ଯର ସ୍ପଷ୍ଟି ସମୂହକୁ ରକ୍ଷା କରିବା । ଅତୀତରୁ ସଂଗୃହୀତ ଉପାଦାନ 
ସହିତ ନିଜ କାଳର ଜୀବନ ଚିତ୍ର ସଂଯୋଗରେ ଭବିଷ୍ୟତ ପାଇଁ ନୂତନ ସଂପଦ ସାଇତି 
ରଖୁବା ମହାନ୍‌ କବିତାର ଆଦର୍ଶ ! ଦୁଃଖ ଦୁର୍ଭାବନାକୁ ଆତ୍ସସାତ୍‌ କରି ଆନନ୍ଦ, ଆଦର୍ଶ ଓ 
ସୌନ୍ଦର୍ଯ୍ୟର ସହଜାତ ଉପାଦାନ ବଳରେ ଏକ କାବ୍ୟ ଜଗତ ସୃଷ୍ଟି କରି ଭବିଷ୍ୟତ ଲାଗି 
ସୁଖ ସନ୍ତୋଷର କାବ୍ୟ ନିର୍ମାଣ କରିଛନ୍ତି କବି ଗଙ୍ଗାଧର । ସାମାନ୍ୟରେ ବିଶେଷର କ୍ଷୁଦ୍ରରେ 
ମହତ୍ତର, କୁସିତରେ ସୁନ୍ଦରର ଆରାଧନା ଓ ସନ୍ଧାନ କବି ଆଜୀବନ କରିଛନ୍ତି ।” (ଗଙ୍ଗାଧର 
ମେହେର-ଆଧୁନିକ ଓଡ଼ିଆ କାବ୍ୟଧାରା-ଡଃ. ନଗେନ୍ଦ୍ର ନାଥ ମିଷ୍ର,ପୃଷ୍ଠା4୮ ୮) 

' ତପସ୍ଵିନୀ” ଗଙ୍ଗାଧରଙ୍କର ଶ୍ରେଷ୍ଠ କାବ୍ୟକୃତି । କାବ୍ୟର କଥା-ବସ୍ତୁର ରୂପାୟନ 
ଓ ରୂପ ପରିକଛନା ପାଇଁ ସଂସ୍କୃତ କବିଙ୍ଗ ସମେତ ଓଡ଼ିଆ କବି ଧନଞ୍ଜୟ ଭଞ୍ଜ, ଅର୍ଜୁନ 
ଦାସ, ଉପେନ୍ଦ୍ର ଭଞ୍ଜ, ଅଭିମନ୍ୟୁ ସାମନ୍ତ ସିଂହାର, ରାଧାନାଥ ରାୟ, ଫକୀର ମୋହନ 
ସେନାପତି, ଚିନ୍ତାମଣି ମହାନ୍ତି, ବିଶ୍ଵନାଥ କର, ବ୍ରଜମୋହନ ପଣ୍ଡା, ନୀଳମଣି ବିଦ୍ୟାରତ୍ନ, 
ନନ୍ଦକିଶୋର ବଳ ଓ ମଧୁସୂଦନ ରାଓଙ୍କ ଠାରୁ ପ୍ରେରଣା ଓ ପରାମର୍ଶ ପାଇଛନ୍ତି | 

କାବ୍ୟ ନାୟିକା ଜନକ ନନ୍ଦିନୀ ଜାନକୀ ସମଗ୍ର ଭାରତୀୟ ନାରୀ ସମାଜର 
ଆଦର୍ଶ ଚରିତ୍ର ଓ ଗୌରବର ପ୍ରତୀକ । ଗାରିଜଣ ପୁଣ୍ୟଶ୍ଳୋକ-ଭଗବାନ ଜନାର୍ଦନ, 
ରାଜା ନଳ, ରାଜା ଯୁଧ୍ଵଷ୍ପିରଙ୍କ ସମେତ ଜଣେ ମାତ୍ର ନାରୀ, ଦେବୀ ସୀତା | ଭଗବାନ 
ଶ୍ରୀରାମଙ୍କ ପଦଯୁଗଳରେ ୧୮ ଗୋଟି ଶୁଭ ଚିହ୍ନିଥବା ସମୟରେ ସୀତାଙ୍କ ପାଦ ପଦ୍ଧରେ 
୧୯ ଗୋଟି ଶୁଭ ଲକ୍ଷଣ ବିଦ୍ଯମାନ ¦! ସେ ସୀତା, ଜାନକୀ, ମୈଥୁଳୀ, ପାର୍ଥୁବୀ ଓ 
ଯୋଜନ ଗନ୍ଧା | ପ୍ରାତଃ ସ୍ମରଣୀୟ ଚରିତ୍ରମାନଙ୍କ ମଧ୍ଯରୁ ଦେବୀ ସୀତା ଅନ୍ୟତମ ଓ 
ସର୍ବାଗ୍ରେ ସ୍ଵରଣୀୟ ବ୍ୟକ୍ତିତ୍ବ | 

' ତପସ୍ବିନୀ' ଏକ କରୁଣ କାବ୍ୟ । ଦେବୀ ସୀତାଙ୍କର ଉତ୍ତର ଜୀବନର କାହାଣୀ 
ଅତି ମର୍ମସ୍ର୍ଶୀ ଭାଷା ଓ ରୀତିରେ ଏଥରେ ବର୍ଣ୍ଣିତ । ଆଲୋଚ୍ୟ କଥାବସ୍ତୁ ଜୀବନର 


HH ୪୫॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


ସବୁଠାରୁ କାରୁଣ୍ୟ ମୁହୂର୍ଭର ଭାବାବେଗ | ପଢିଗଲେ ଚକ୍ଷୁ ଲୋଚକାପ୍ଲୁତ ହୋଇ ଆଖୁରୁ 
ଆପେ ଆପେ ଲୁହ ନିଗିଡ଼ ଆସି ଆତ୍କା ପର୍ଯ୍ୟନ୍ତ ଡହଳ ବିକଳ କରିଦିଏ । ସାମଗ୍ରିକ 
ଭାବରେ କାବ୍ୟର ସମସ୍ତ ପରିବେଶ କାରୁଣ୍ୟମୟ ! ମହାକବି ଭବଭୂତି କରୁଣ ରସକୁ 
ଶ୍ରେଷ୍ଠ ଓ ଏକମାତ୍ର ରସ ରୂପେ ସ୍ଵୀକାର କରି କହିଛନ୍ତି ଏକୋ ରସଃ କରୁଣଃ | 

ସୀତାଙ୍କର ପାତିବ୍ରତ୍ୟ ଓ ସତୀତଵର ତୁଳନା ନାହିଁ ସମଗ୍ର ବିଶ୍ଵ ସାହିତ୍ୟରେ, ବିଶ୍ଵନାରୀ 
ସମାଜରେ | ତେଣୁ ସେ ବନ୍ଦନୀୟା, ପୂଜନୀୟା | ରାମ ସୀତାଙ୍କର ପ୍ରେମ ନୀତି, ଆଦର୍ଶ 
ଓ ପରମ୍ପରା ଆଧାରିତ ! ସ୍ଵର୍ଗୀୟ ପ୍ରେମ, ପ୍ରେମପ୍ରତି ନିଷ୍ଠା ଓ ନାରୀ ଧର୍ମ ପାଳନର ଦୃଢ଼ତା 
ଉଭୟଙ୍କୁ ପରସ୍ପର ନିକଟରେ ବିଶ୍ଵାସ ଯୋଗ୍ୟ କରିଛି । ସୀତା ବାଲ୍ଲୀଜି ଆଶ୍ରମରେ ଯେଉଁ 
କଠୋର ତପ ସାଧନା କରିଛନ୍ତି ସେଥୁରେ ଗାରିଗୋଟି ଉଦ୍ଦେଶ୍ୟ ରହିଛି-ପତିହିତ ସାଧୂନୀ, 
ରଘୁବଂଶର ଯଶ କୀର୍ରି ବର୍ଵନ, ସନ୍ତାନମାନଙ୍କ ମଙ୍ଗଳ ବିଧାନ ସାଙ୍ଗକୁ ଏକ ଗୁରୁତମ 
ତପସ୍ୟା ଯୋଡ଼ି ହୋଇ ରହିଛି- 

କାହିଁ କେଉଁ ରୂପେ କଲା କି ଘୋର ତପସ୍ୟା 

ତପସ୍ୟାକୁ ତାର ମୋର ବଳୁଛି ଲାଳସା । 

କିଏ କହିଦେବ ସେହି ତପର ନିୟମ 

ନିଶ୍ଚୟ କରିବି ତହୁଁ ତପ ଗୁରୁତମ ।” (ଗଙ୍ଗାଧର ଗ୍ରନ୍ଛାବଳୀ) 

ଏହିପରି ନିଷ୍ଠା ସାଧନା, ତପସ୍ଯା ଓ ଏକାଗ୍ରତା ରାମାୟଣ ମହାକାବ୍ଯକୁ 
ଛାଡ଼ିଦେଲେ ବିଶ୍ଵର କୌଣସି ସାହିତ୍ୟିକ କଳାକୃତିରେ ପ୍ରାୟ ଉପଲବ୍ଧ ହୁଏନାହିଁ । ଶୁଦ୍ଧତା, 
ସୁନ୍ଦରତା, ଶାଳୀନତା, ସହନଶୀଳତା ଓ ସତୀତ୍ବର ଶ୍ରେଷ୍ଠ ଉଦାହରଣ କେବଳ ଦେବୀ 
ସୀତା ¦ ତେଣୁ ଆର୍‌.ପି. ଶାସ୍ତୀଙ୍କ ମତରେ 'Sita is the sweetest flower among 
the Indian Womenhood.' 

ତପସ୍ବିନୀ କାବ୍ୟର ବିଭିନ୍ନ କ୍ଷେତ୍ରରେ ସୀତାଙ୍କର ଅନ୍ତିମ ଅଭିଳାଷ ପ୍ରକାଶ ପାଇ 
ତାଙ୍କ ନାରୀଧର୍ମ, ସତୀଧର୍ମ ଓ ପତି ପ୍ରେମକୁ ଉଜ୍ବଳ ରୂପ ପ୍ରଦାନ କରିଛି । ଜଣେ 
ରାଜରାଣୀଙ୍କର ରାଜ୍ୟ ଓ ରାଜ୍ୟବାସୀଙ୍କ ପ୍ରତି ଥବା କର୍ଭବ୍ୟବୋଧକୁ ମଧ୍ୟ ସେ କେବେ 
ଭୁଲିଯାଇ ନାହାନ୍ତି | ପ୍ରଜ୍ବଳିତ ଅଗ୍ନି ସମ୍ମୁଖରେ ଠିଆହୋଇ ଅତି କରୁଣ ଅଥଚ ଦୃଢ଼ 
ଭାବରେ ସେ ପ୍ରାର୍ଥନା କରି କହିଛନ୍ତି- 

“ରାଘବ ବିନା ଅନ୍ୟେ ଯଦି ମୋ ଚିତ୍ତ 

ପ୍ରେମେ ଆକୃଷ୍ଟ ହୋଇଥୁବ କିଞ୍ଚିତ 

ଅନଳ ପଟୁ ତୁମ୍ଭେ ସର୍ବ ଭକ୍ଷଣେ 

ଦିଅ ହେ କରି ମୋତେ ଭସ୍ମ ଏ କ୍ଷଣେ ହେ ! 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ହୋଇତ ଥୁଲି ରକ୍ଷଝନଗରେ ବନ୍ଦି 

ସେ ଯଦି ଥ୍‌ବ ମୋତେ ପାତକେ ଛନ୍ଦି | 

କୋଟି ଜନମ କାନ୍ତଂପଦ-କମଳ 

ଗାହିଁବ ନାହିଁ ମୋତେ ଦହ ଅନଳ ହେ । 

X X XX 
ଧରମ ଚିର ସତ୍ୟ ଯଦି ଜଗତେ 
ମୋ ଧର୍ମ ଅପବାଦ ରଖଵବ ମୋତେ ହେ | 
(ଗଙ୍ଗାଧର ଗ୍ରନ୍ଛାବଳୀ, ପୂୃଶ୍ଠାଂ୩୩) 

ରାଘବ ରାମଚନ୍ଦ୍ରଙ୍କ ବ୍ୟତୀତ ଯଦି କାହାପ୍ରତି ମୋ ଚିତ୍ତ ଆକର୍ଷି, ତେବେ ଏ 
କ୍ଷଣେ ମୋତେ ଭସ୍ପ କରିଦିଅ । ଏପରି ପାପ ବାକ୍ୟ ଶୁଣିବାକୁ ସେ ମୁହୂର୍ଭ ମଧ୍ଯ ବଞ୍ଚିବାକୁ 
ରହାନ୍ତି ନାହିଁ । କେବଳ ଏତିକି ନୁହେଁ, ଏ ପାତକର ଫଳ କେବଳ ଏ ଜନ୍ମପାଇଁ 
ନୁହେଁ, କୋଟି କୋଟି ଜନ୍ମ ପର୍ଯ୍ୟନ୍ତ କାନ୍ତ ପଦ ଦର୍ଶନ ନକରିବାର ଅଭିଶାପ ପ୍ରାପ୍ତ 
ହେଉ | ନାରୀ ଧର୍ମ ଓ ସତୀ ଧର୍ମ ପ୍ରତି କି ନିଷ୍ଠା ! କାନ୍ତ ପ୍ରେମପ୍ରତି କି ଅନୁରକ୍ତି ସତେ । 
ଯଦି ଧର୍ମ ସତ୍ୟ, ମୋର ପ୍ରେମସତ୍ୟ, ଯଦି ମୋର ସତୀ ଧର୍ମରେ କଳଙ୍କର ଲେଶ ମାତ୍ର 
ଚିହ୍ନ ନାହିଁ, ତେବେ ଏହି ଅପବାଦରୁ ଧର୍ମ ମୋତେ ରକ୍ଷା କରନ୍ତୁ । କି ଦୃଢ଼ ବିଶ୍ଵାସ 
ସତୀଧର୍ମର ନିଷ୍ଠା ଉପରେ, ଧର୍ମ ଉପରେ 

ରାଜା ବିଭୀଷଣ, ରାଜା ସୁଗ୍ରୀବ, ଯୁବରାଜ ଅଙ୍ଗଦ, ମହାମନ୍ତ୍ରୀ ଜାତ୍ବଭବାନ, ନଳ, 
ନୀଳ, ହନୁମାନ, ଦେବର ଲକ୍ଷ୍ମଣ ଓ ବାନର ସେନାମାନଙ୍କ ସମ୍ମୁଖରେ ଅଗ୍ନିଦଗ୍ଧା ହେବା 
ପୂର୍ବରୁ ପୁନକ୍ଚ ଉଚ୍ଚାରଣ କରି କହିଥୁଲେ- 

“ଜୀବନେ ନ ପାରିଲେ ମୋତେ ମରଣେ 

ସେବିକା କରିଦେବ ପ୍ରଭୁ ଚରଣେ ହେ | 

ମୋ ତନ୍ମୁ ଦଗ୍ଧ ହେଲେ ହେବତ ଖାର 

ତାହାକୁ କରାଇବ ପାଦପେ ସାର ! 

ସେ ତରୁ କାଷ୍ଠ ଦେଇ ବର୍ବଧକୀ ହସ୍ତେ 

କରାଇ ଦେବ ପ୍ରଭୁ ପାଦୁକା ମତେ ! 

(ତପସ୍ବିନୀ-୭ମ ସର୍ଗ) 

ପ୍ରେମର ଜି ନିବିଡ଼ତା! ମୃତ୍ୟୁ ପରେ ମଧ୍ଯ ସ୍ଵାମୀ ପଦସ୍ପର୍ଶ ପାଇଁ କି ନିଷ୍ଠା, 
ବ୍ୟାକୁଳତା, କାତରତା! କାଳ କାଳ ପାଇଁ ଏ ତପସ୍ୟା ଜଣେ ସତୀ କୁଳବଧୂର ସ୍ଵର୍ଗୀୟ 
କାମନା | ଏହି ମୁହୂର୍ରେ ଏକ ଦିବ୍ଯଜ୍ୟୋତିରେ ଉଦ୍‌ଭାସିତ ହୋଇ ଯାଉଥଲା ତାଙ୍କ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ମନ, ପ୍ରାଣ ଓ ଶରୀରର ସମସ୍ତ ଅବୟବ 1 ସାଧନା ସହିତ ସମର୍ପଣର କି ଅପୂର୍ବ ସମାବେଶ! 
ସେଦିନ ଗୌଡ଼ୀୟ ବୈଷ୍ଣବ କବି ରାଧା ପ୍ରେମରେ ବିହ୍ଵଳିତ ହୋଇ ଗାଇଥୂଲେ- 

*କୀବନ ଗଲେ ଏମନ୍ତ କରିବ 

ଶ୍ୟାମ ନୀମ ମୋର ହୃଦେ ଲିହିବ । 

ଶ୍ୟାମ ରୂପ ମୁର୍ରି ହୃଦେ ଲଗାଇ 

ଶ୍ୟାମ ବସନ ଅଙ୍ଗରେ ଘୋଡ଼ାଇ |! 

ଶ୍ୟାମ ଗତି ପଥେ 

ମୋ ଶବ ପୋତିବ ଆପଣା ହସ୍ତେ ।” 

(ବିଦଗୁ ଚିନ୍ତାମଣି, ଅଭିମନ୍ୟୁ ସାମନ୍ତ ସିଂହାର) 

ରଘୁବଂଶ” ମହାକାବ୍ୟରେ ଶ୍ରୀରାମ ସୀତାଙ୍କୁ ଅଗ୍ନିଶୁଦ୍ଧା କରାଇ ଗ୍ରହଣ କରିଥୁବା 
ଉଲ୍ଲେଖ ଅଛି; ମାତ୍ର ସୀତାଙ୍କ ହୃଦୟର ବେଦନା ବାଣୀ ଓ ଜନ୍ମାନ୍ତର ମିଳନ ଆକାଂକ୍ଷା 
ସେଥୁରେ ନାହିଁ । 

ରଘୁପତିରପି ଜାତବେଦବିଶୁଦ୍ଧାଂ ପ୍ରଗ୍ଧହ୍ୟା ।” 

(ରଘୁବଂଶମ, କାଳିଦାସ ଗୁନ୍ଛାବଳୀ, ପୃଷ୍ଠା-୩ ୪୯ ) 

ଲଙ୍କା ପୁରୀର ସତୀତ୍ଵର ପରୀକ୍ଷା, ଅଯୋଧା ପ୍ରତ୍ଯାବର୍ରନ, ଅଯୋଧ୍ାର ରାଜା 
ରାଣୀ ରୂପେ ରାମ ସୀତାଙ୍କର ଅଭିଷେକ ପରେ ପୁନଶ୍ଚ ନିର୍ବାସନ, ସତୀତ୍ଵର ପୁନଶ୍ଚ 
ପରୀକ୍ଷା ଓ ସୀତାଙ୍କର ପାତାଳ ଗମନ ଆଦିକୁ ମହାକବି ଭବଭୂତି, ତୁଳସୀ ଦାସ, କବି 
ସମ୍ରାଟ ଉପେନ୍ଦ୍ର ଭଞ୍ଜ ଆଦି ଗ୍ରହଣ କରିନାହାନ୍ତି ¦ ‘ରସ ବିଭଙ୍ଗ” ହେତୁ ଉପେନ୍ଦ୍ର ସୀତା 
ନିର୍ବାସନ ପ୍ରସଙ୍ଗକୁ ସଂପୂର୍ଣ୍ଣ ପରିତ୍ୟାଗ କରିଛନ୍ତି । ସୀତା ନିର୍ବାସନ, ଶତୃଘ୍ନ କର୍ତ୍କ ଲବଣ 
ଦୈତ୍ୟ ବଧ, ଲବ କୁଶ ଜନ୍ମ ସୀତାଙ୍କର ସତୀତ୍ବ ପରୀକ୍ଷା ନିମନ୍ତେ ପୁନଶ୍ଚ ଆୟୋଜନ ଓ 
ତାଙ୍କର ଭୂମିପ୍ରବେଶ ' ବୈଦେହୀଶ ବିଳାସ” କାବ୍ୟରେ ନାହିଁ- 

ବାଲ୍ଲକୀ ସଦନେ ଯାଇ ଜାନକୀ ରହିବା 

ବଧ ଲବଣର କୁଳ ଲବ ଜନ୍ମ ହେବା ଯେ | 

ବିରଚିବ ଯାର ରାମସୁତ ଗୀତ ଗାନ 

ବଇଦେହୀ ଆଣିବା ପୁଣି ପାତାଳ ଗମନ ଯେ | 

ବିଭଙ୍ଗ ରସ ବୋଲିଣ ନ ବର୍ଣ୍ଣିଲି ଏତେ 

ବୁଧେ ବୋଲିଛନ୍ତି ଏହା ଦୋଷ ଛାନ୍ଦ ଗୀତେ ଯେ | 

(ବୈଦେହୀଶ ବିଳାସ, ଦୁଇ ପଞ୍ଚଶତ ଛାନ୍ଦ) 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ସୀତା ନିର୍ବାସନ ପ୍ରସଙ୍ଗକୁ ପରିତ୍ୟାଗ କରି ମହାତ୍ସା ତୁଳସୀ ଦାସ କେବଳ 
ରଘୁବଂଶର ପୂର୍ବ ରାଜା ମାନଙ୍କର ବିବରଣୀ ଓ ରାମ ସତୁତିରେ ଉତ୍ତରଖଣ୍ଡକୁ ସମାପ୍ତ 
କରିଛନ୍ତି | ରାଜ କର୍ଭବ୍ୟ, ପ୍ରଜାନୁରଞ୍ଜନ ଓ କେତେକ ସାମାଜିକ ଆଦର୍ଶର ସୁରକ୍ଷୀ ପାଇଁ 
ବାସ୍ତବ ଜୀବନକୁ ହତ୍ଯା କରିବା ଓ ସତୀ ପତ୍ନୀକୁ ନିର୍ଦ୍ଦୋଷରେ ପରିତ୍ଯାଗ କରିବାକୁ 
ଭବଡୂତି ସ୍ବୀକୃତି ଦେଇନାହାନ୍ତି । ତେଣୁ ‘ଉତ୍ତର ରାମ ଚରିତ” ନାଟକରେ ସୀତା 
ପ୍ରତ୍ୟାଖ୍ୟାନ ଦୃଶ୍ଯ ନାହିଁ । ଅଷ୍ଟବକ୍ର ରଷିଙ୍କ ସମ୍ମୁଖରେ ରାମଚନ୍ଦ୍ର କହିଥିବା “ସ୍ବେହଂ 
ଦୟାଂଚ ସୈଖ୍ଯଂଚ ଯଦିବା ଜାନକୀମପି ଆରାଧ୍ୟନାୟ ଲୋକସ୍ଯ ମୁଞ୍ଚତୋ ନାସ୍ତି ମେ 
ବ୍ୟଥା” ମଧ୍ୟରେ ତାହା କେବଳ ସୀମିତ ରହିଛି । ସୀତାଙ୍କୁ ରାମଚନ୍ଦ୍ର ତୁମେ ମୋର 

।ଣ” , “ଦ୍ଵିତୀୟ ହୃଦୟ”, ‘ଚକ୍ଷୁର ଜ୍ଯୋସ୍ମା, “ଅଙ୍ଗୀର ଅମୃତ” ଆଦି ଶତପ୍ରିୟ ବାକ୍ଯ 

କହି ଶେଷରେ ଭୁଲାଇ ଭୁଲାଇ ବନକୁ ପଠାଇ ନିର୍ବାସିତା କରିବା ପରେ ଏସବୁ ବାକ୍ୟର 
ଅର୍ଥ କିଛି ନାହିଁ ବୋଲି ବାସନ୍ତୀ ଚରିତ୍ର ମୁଖରେ ମହାକବି ବରଂ ପ୍ରଶ୍ନ କରିଛନ୍ତି- 

“ତ୍ବଂ ଜୀବିତଂ, ତ୍‌ମସି ମେ ହୃଦୟଂ ଦ୍ଵିତୀୟଂ 

ତ୍ବଂ କୌମୁଦୀ ନୟନୟୋରମ୍ପତଂ ଗ୍ଧଲଭମଙ୍ଗେ !” (ଉତ୍ତର ରାମଚରିତ) 

ଏହି କଠୋର କୀର୍ରି ତୁମ୍ଭର ପ୍ରିୟ କିନ୍ତୁ ଏହାଠାରୁ ବଳି ଆଉକିଛି ଅକୀର୍ଭି ଅଛିକି ? 

‘ଅୟି କଠୋର ଯଶଃ କିଳ ତେ ପ୍ରିୟଂ 

କିମଯଶୋ ନନୁ ଘୋରମତଃପରଂ ।” 

ମୋଟାମୋଟି ଭାବରେ ଭବଭୂତି ରାମଚନ୍ଦ୍ରଙ୍କର କେତେକ ନିଷ୍ପିକୁ ଗ୍ରହଣ 
କରିପାରିନାହାନ୍ତି । 

ଦିଡନାଗଙ୍କ ‘କୂଳମାଳା” ଗ୍ରନ୍ନରେ ସୀତା ସମୟେ ସମୟେ ନିଜ ଭାଗ୍ୟକୁ ଦୋଷ 
ଦେଇ ଥିଲେହେଁ ପ୍ରତ୍ୟକ୍ଷ ଭାବରେ ରାମଙ୍କ ବିବେକ ଓ ନିଷ୍ପତିକୁ ହିଁ ଦାୟୀ କରିଛନ୍ତି । ଜଣେ 
ନିର୍ଦ୍ଦୋଷ ନିରୀହା ବ୍ୟକ୍ତିଙ୍କୁ ବିନା କାରଣରେ ଦଣ୍ଡ ଦେଇ ଆଦର୍ଶର ବିଜୟ ଧ୍ଵଜା ଉଡାଇବା 
ଓ କୀର୍ଭି ସ୍ଥାପନକୁ ଏମାନଙ୍କର ବିବେକ ଅନୁମୋଦନ କରିନାହିଁ । ମହର୍ଷି ବାଲ୍ଲୀକିଙ୍କର 
ରାମାୟଣ ଆଧାରରେ ଗଙ୍ଗାଧର ନିଜ ଦୁର୍ବଶା ପାଇଁ ଭାଗ୍ୟନିନ୍ଦା ଓ ପୂର୍ବ ଜନ୍ମର ପାପକୁ ଦାୟୀ 
କରିଛନ୍ତି | ସ୍ବାମୀଙ୍କୁ ନିର୍ଦ୍ଦୋଷ କହି ଅପୂର୍ବ ପତି ଭକ୍ତି ଓ ପତି ନିଷ୍ଠାର ପରିଚୟ ଦେଇଛନ୍ତି । 
ଭବଭୁତିଙ୍କ ଭାବାଦର୍ଶକୁ ଗ୍ରହଣ କରି ରାମଚନ୍ଦ୍ରଙ୍କ ରାଜଧର୍ମକୁ ବାରମ୍ବାର ଉଚ୍ଚାରଣ କରିଛନ୍ତି- 

ପ୍ରକୃତି ରଞ୍ଜନେ ଯେବେ ହୁଏ ପ୍ରୟୋଜନ 

କରିପାରେ ପ୍ରାଣ ସମା ସୀତା ବିସର୍ଜନା |” 

(ଗଙ୍ଗାଧର ଗ୍ରନ୍ଧାବଳୀ, ପୃଷ୍ଠା ୧୭ ୨) 


HK ୪୯॥ 

॥[ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |¦ 


ସୀତା ମଧ୍ଯ ଏହାକୁ ସମର୍ଥନ କରି ବାରମ୍ବାର କହିଛନ୍ତି ମୋ ଅର୍ଜିତ ପାପ ମୋର 
ଦୁଃଖର କାରଣ” , ' ମୁଁ ମରେ ତୁମର ହେଉ କଳଙ୍କ ଭଞ୍ଜନ' , “ଶ୍ରୀ ଚରଣେ ମତି ମୋର ଶ୍ରୀ 
ଚରଣେ ଗତି ତୃମ୍ଭବିନା ନ ବାଞ୍ଚଲ ସ୍ଵରଗ ସମ୍ପରି” , “କୌଶଲ୍ୟା ସୁତ ମୋର ଏକା ସ୍ମରଣ! 
ଓ ‘ଅନନ୍ତ ଅଗାଧ ମୋର ପ୍ରଭୁଙ୍କର ଦୟା” ଇତ୍ୟାଦି । ଦାରୁଣ ବ୍ୟଥା ଓ ନିର୍ଯ୍ୟାତନା ସହି 
ମଧ୍ଯ ସ୍ଵାମୀଙ୍କ କାର୍ଯ୍ୟକୁ ନ ନନ୍ଦିବା ବଡ଼ ବିଚିତ୍ର କଥା ଓ ରାମଚନ୍ଦ୍ରଙ୍କ କଟୁବାଣୀ ଶ୍ରବଣ କରି 
ଜୀବନ ଧୀରଣ କରିବା ମଧ୍ଯ ଆହୁରି ଦୂଷ୍ଣର ବ୍ୟାପାର | ଲଙ୍କା ବିଜୟ ପରେ ଅଗ୍ନି ପରୀକ୍ଷ 
ପୂର୍ବରୁ ଶ୍ରୀରାମଙ୍କ ନିଷ୍ୁୁର ବଚନ ସୀତାଙ୍କର ପ୍ରାଣତନ୍ତ୍ରୀକୁ ନିଶ୍ଚିତ ରୂପେ ଥରାଇ ଦେଇଥୁବ- 

XxX XxX Xx Xx XxX 

ବୋଇଲେ ସ୍ବେହଶୁନ୍ଯ ନେତ୍ରେ ଅନାଇ । 

ଜୁସଙ୍ଗୁ ବଳି ନାହିଁ ଜଗତେ ପାପ 

କୁସଙ୍ଗୀ ସଂଗେ ମିଳେ ଘୋର ସନ୍ତାପ ଗୋ | 

କାମାନ୍ଧ ଦାନବର ପାପ ଭବନେ 

ଥିଲୁ ସରଶି ଥୁବ ପାପ ତୋ ମନେ | 

ନପାରେ କରି ଆଉ ତୋତେ ଗ୍ରହଣ 

ଗ୍ରହଣ କଲେ ହେବ ଲୋକ ଗହଁଣ | 

(ତପସ୍ବିନୀ - ୭ମ ସର୍ଗ) 

ଏହା କେବଳ ରାମଚନ୍ଦ୍ରଙ୍କ ପ୍ରଶ୍ନ ନୁହେଁ, ଅଗ୍ନିଶୁବା ପରେ ମଧ୍ଯ ଅଯୋଧ୍ଧାବାସୀଙ୍କର 
ପ୍ରଶ୍ନ । ତେଣୁ ଆସନ୍ଧପ୍ରସବା ପତ୍ନୀଙ୍କର ନିର୍ବାସନ । ତଥାପି ସୀତାଙ୍କର ସତ୍ଯ ଓ ଧର୍ମ 
ଉପରେ ଅଖଣ୍ଡ ବିଶ୍ଵାସ | 

ଯଦ୍ୟପି ସତ୍ୟ ଅଛି ଜଗତେ ଧର୍ମ । 

ଦେଖୁବ ଜଗତେ ମୋ ଅଦୁତକର୍ମ ! 

(ଗଙ୍ଗାଧର ଗ୍ରନ୍ଛାବଳୀ, ପୃ- ୧୯୮) 

ଲୋକ ଲୋଚନରେ ଯେତେ ଦୂଷିତା ହେଲେହେଁ ଏହି “ ତାପସୀ” “ ତପସ୍ଵିନୀ” 
ଦିନେ 'ପୂଜନୀୟା' ଓ “ମନସ୍ବିନୀଂ ହୋଇ ପାରିବେ ବୋଲି ଦୃଢ଼ ବିଶ୍ଵାସ ଦେଇଛନ୍ତି 
ଅନ୍ୟତମ ପ୍ରକୃତି କନ୍ୟା ତମସା- 

କି କରିବ ଲୋକ-ଲୋଚନ ଦୂଷଣ 

ନିଜ ଗୁଣ ଯେବେ ସ୍ଵର୍ଗୀୟ ଭୂଷଣ ।' 

(ଗଙ୍ଗାଧର ଗ୍ରନ୍ତଧାବଳୀ, ପୂଷ୍ଠାଂ ୨୦୮) 


If ୫o #l 

! ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ସେହିପରି କାଳ ଓ ଧର୍ମ ବିରୁଦ୍ଧରେ ଯୋଗମାୟାଙ୍କୁ ନିଦ୍ରାଦେବୀଙ୍କର ପ୍ରଶ୍ନ 

“ ବୋଇଲେ ଦେବୀର ଗୋ ଆଜି ଜାନକୀ ଜୀବନ 

କରିଛି ମାନବୀ ହୃଦ ସୀମାକୁ ଲଂଘନ । 

ଏ ଜୀବନେ ନାହିଁ ତାର ସୁଖ ସୂର୍ଯ୍ୟୋଦୟ 

X X Xx X 

ନ ଫୁଟିଲା ଫୁଲ ତହିଁ ନ ଫଳିଲା ଫଳ 

ପତିବ୍ରତା ହୋଇ ତାର ହେଲା କେଉଁ ଫଳ ? 

କହ ତ ଜୀବନ ହେବ କି ଘୋର ବିକଳ ? 

' ତପସ୍ବିନୀ” କାବ୍ୟର କଥାବସ୍ତୁ ସୀତାଙ୍କର ଉତ୍ତର ଜୀବନର କରୁଣ କାହାଣୀ | 
ଏହା ପୂର୍ବରୁ ମହର୍ଷି ବାଲ୍ଲୀକି, ବ୍ୟାସଦେବ, ଭବଭୂତି, କାଳିଦାସ, ଭୋଜରାଜ ଓ ହନୁମାନଙ୍କ 
କାବ୍ୟ ନାଟକରେ ଏହି କାହାଣୀ ଚମକ୍ରାର କାବ୍ୟ ରୂପ ପାଇଛି । ଓଡ଼ିଆ କବି ବଳରାମ 
ଦାସଙ୍କ ଦାଞଣ୍ତି ରାମାୟଣ, ଧନଞ୍ଜୟ ଭଞ୍ଜଙ୍କ ରଘୁନାଥ ବିଳାସ, ଅର୍ଦ୍ଧନ ଦାସଙ୍କ ରାମ 
ବିଭା, ଉପେନ୍ଦ୍ର ଭଞ୍ଜଙ୍କ ବୈଦେହୀଶ ବିଳାସ, ବିଚିତ୍ର ରାମାୟଣ ଗ୍ରନ୍ଧ ମାନଙ୍କରେ ରାମ, 
ସୀତାଙ୍କ ଜୀବନର ମହତାଦର୍ଶ ପ୍ରତିପାଦିତ ହୋଇଛି । ମାତ୍ର ତପସ୍ବିନୀ” କାବ୍ୟ ନିର୍ମାଣ 
କ୍ଷେତ୍ରରେ ଭବଦଭୂତିଙ୍କ ‘ଉତ୍ତର ରାମ ଚରିତ” ନାଟକ, କାଳିଦାସଙ୍କ ରଘୁବଂଶମ୍‌ ଓ 
ବାଲ୍ଲୀକିଙ୍କର ରାମାୟଣର ପ୍ରଭାବ ସର୍ବାଧ୍ବକ ଅନୁଭୂତ ହୁଏ । ଶ୍ରୀରାମଙ୍କ ସହିତ ପତ୍ନୀ 
ସୀତାଙ୍କର ଚଉଦ ବର୍ଷ ବନବାସ, ସୀତା ହରଣ, ଲଙ୍କା ଦହନ, ରାବଣ ବଧ, ଅଗ୍ନି 
ପରୀକ୍ଷା, ଅଯୋଧ୍ଧା ପ୍ରତ୍ୟାବର୍ଭନ, ଅଭିଷେକ, ଲୋକାପବାଦରେ ସୀତା ବିସର୍ଜନ, ବାଲ୍ୀକି 
ଆଶ୍ରମରେ ସୀତାଙ୍କର ତପସ୍ବିନୀ ଜୀବନ, କୁଶ ଲବଙ୍କ ଜନ୍ମ ଅଶ୍ଵମେଧ ଯଜ୍ଞ, ଯଜ୍ଞ 
ସ୍ଥଳରେ କୂଶ ଲବଙ୍କ ରାମାୟଣ ଗୀନ ଆଦି କରୁଣ ପରିସ୍ଥିତିକୁ ନେଇ “ ତପସ୍ବିନୀ” କାବ୍ୟ 
ରଚିତ | ଏହି କରୁଣ ରସାତ୍ସକ କାବ୍ୟ ବିପ୍ରଲମ୍ଭ ଶୁଙ୍ଗାରର ପ୍ରବାସ ଓ କରୁଣ ପର୍ଯ୍ୟାୟଭୁକ୍ତ | 
ସୀତା ଏ କାବ୍ୟର କେବଳ ନାୟିକା ନୁହନ୍ତି ଦୁଃଖ ଯାତନା ଭିତରେ ସତେ ଅବା ସେ 
ହୋଇଯାଇଛନ୍ତି ଲୁହର ଏକ ପ୍ରତିମୁୂର୍ଭି। ଏ ଲୁହ ବିନ୍ଦୁର କାରଣ ସୀତାଙ୍କର କଣ୍ଟକିତ 
କରୁଣ ଯାତ୍ରାପଥ । କରୁଣ ସ୍ଥିତିର କାରଣ ବିନା ଦୋଷରେ ଅନ୍ତଃସତ୍ତ୍ା ସୀତାଙ୍କର ନିର୍ବାସନ, 
ନିର୍ବାସନର କାରଣ ଲୋକାପବାଦ, ଲୋକାପବାର କାରଣ ସୀତାଙ୍କର ଚରିତ୍ର ପ୍ରତି ସନ୍ଦେହ, 
ସନ୍ଦେହର କାରଣ ରାକ୍ଷସରାଜ ରାବଣ ଗ୍ଧହରେ ଚଉଦ ମାସ ବନ୍ଦିନୀ ଜୀବନ ଅତିବାହିତ | 
ଅଗ୍ନି ପରୀକ୍ଷାରେ ଉତ୍ତୀର୍ଣ୍ଣ ହେବା ପରେ ମଧ୍ଯ ଲୋକାପବାଦ ଭୟରେ ଜଣେ ସତ୍ଯସନ୍ଧ 
ରାଜା ନତମସ୍ତକ । ଲୋକାପବାଦକୁ ମିଥ୍ଯା ଜାଣି ସୁଦ୍ଧା ତାକୁ ସତ୍ଯ ବୋଲି ଗ୍ରହଣ 
କରିବାକୁ ସେ ବାଧ୍ଯ | ଜଣେ ପ୍ରଜାନୁରଞ୍ଜନ ରାଜାଙ୍କର ଏହା ରାଜଧର୍ମ । 


i୫୧॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ !॥| 


ସତୀ ଧର୍ମ ଓ ପତ୍ନୀ ଧର୍ମ ପାଳନରେ ସମଗ୍ର ବିଶ୍ଵ ସାହିତ୍ୟରେ ସୀତା ଜଣେ 
ଅନନ୍ୟା ବିଶ୍ରତା ନାରୀ | ସେ ଦେବୀ ପୁଣି ଗୃହଲକ୍ଷ୍ମୀ | (he moves a goddess and 
00ks a queen (Proper) ! ଧର୍ମଗୁନ୍ଧ ବାଇବେଲରେ ଏହିପରି ଜଣେ ନାରୀଙ୍କର ରୂପ 
ବର୍ଣ୍ଣନା କରି କୁହାଯାଇଛି- 'Who is she that looketh forth as a morning fair, 
as a moon, clear as the sun.’ ‘ସେ ସ୍ଵର୍ଗର ବିଭବ ଓ ସ୍ଵର୍ଗ ଲୋକରୁ ମର୍ଭ୍ୟ ଲୋକ 
ପର୍ଯ୍ୟନ୍ତ ବ୍ୟାପ୍ତ 1” (ଠାvinila ଠ୦media-Dante) ଶ୍ରୀରାମଙ୍କ ପାଇଁ ସେ, “ ବିଦେହ ନରେଶ 
ଜେମା ତୁ ମୋର ପରାଶ ଯେ ପରାଣର !” (ବୈଦେହୀଶ ବିଳାସ, ଉପେନ୍ଦ୍ର ଭଞ୍ଜ) | 
ଅଶୋକ କାନନରେ ସେ ସର୍ବଦା ‘ବୋଲୁଅଛି ଏକା ରାମ ରାମ ।” (ବୈଦେହୀଶ 
ବିଳାସ) ପୁନଶ୍ଚ ‘କିଛି ନଜାଣେ ପତି ଚିନ୍ତା ବ୍ୟତୀତ” (ଗଙ୍ଗାଧର ଗ୍ରନ୍ଲଧାବଳୀ, ପୃଷ୍ଠା 
୧୯୭) ସୀତାଙ୍କର ଚରିତ୍ର ଓ ସତୀତ୍ବ ନିଷ୍ଠା ଜଗତରେ ଅତୁଲ୍ଯ ¦ ପ୍ରାଣ ପଛେ ଯାଉ 
ପାତିବ୍ରତ୍ୟ ଅକ୍ଷୂର୍ଣ୍ଣ ରହୁ 

ଗଙ୍ଗାଧର ପ୍ରଥମେ ପ୍ରଭାବିତ ଓ ପରେ ତହିଁରେ ମୌଳିକତା ପ୍ରଦର୍ଶନ ପୂର୍ବକ 
ଗଢ଼ିଛନ୍ତି ଅନନ୍ୟ କାବ୍ୟ ତପସ୍ଵିନୀଃ ରମ୍ୟ କଳାର ଅପୂର୍ବ କାରିଗରୀ | ପୁରାତନ କଥାବସ୍ତୁକୁ 
ଆଧାର କରି ସେ ଗଢ଼ିଛନ୍ତି ଅନେକ ଦିବ୍ୟ ପ୍ରତିମା ! ' ପୁରାତନରେ ନୂତନତା ଓ ଆହୃତରେ 
ମୌଳିକତା ପ୍ରଦର୍ଶନ କରିବା ପ୍ରତିଭାର ବିଧ ପ୍ରତିପାଦିତ ଅଧ୍ଵକାର ଅଟେ ।' ଏହି ପ୍ରସଙ୍ଗରେ 
ଗଙ୍ଗାଧର କାଳିଦାସଙ୍କ ନିକଟରେ ଅଧୁକ ରଣୀ | “କାଳିଦାସଙ୍କ ନାୟକ ନାୟିକା, ଚରିତ୍ର 
ଗଠନ, ଶବଦ ବିନ୍ୟାସ, ରଚନା କୌଶଳ ସହିତ ମେହେରକୃତ ଶିଳ୍ପକଳା ଏପରି ଓତପ୍ଲତ 
ଭାବରେ ବିଜଡ଼ିତ ହୋଇପଡ଼ିଛି ଯେ ପ୍ରତ୍ୟେକ କବିଙ୍କ ପ୍ରାପ୍ୟାଂଶ ନିର୍ବାଚନ କରିଦେବା 
ସହଜ ସାଧ୍ୟ ନୁହେଁ ।” (ଫକୀର ମୋହନ ସେନାପତିଙ୍କ ଗଙ୍ଗାଧରଙ୍କ ପତ୍ର - 
ତା. ୯. ୧. ୧୯ ୧୬) “ ତେଣୁ ସେ କେବଳ ଉକୁଳର ନୁହନ୍ତି ଭାରତର ଦ୍ଵିତୀୟ କାଳିଦାସ ।” 
(ଗଙ୍ଗାଧରଙ୍କ ନୀଳମଣି ବିଦ୍ୟାରତ୍ସଙ୍କ ପତ୍ର | ତା. ୮.୩. ୧୯ ୧୮, ଗଙ୍ଗାଧର ଗୁନ୍ଛାବଳୀ, 
ପୃଷ୍ଠାଂ+୬୯ ୧). 

ଦ୍ଵିତୀୟ ଦାରା ଗ୍ରହଣ ସନ୍ଦେହରେ ସୀତାଙ୍କର ଶ୍ରୀରାମଙ୍କ ନିକଟକୁ ପତ୍ର ପ୍ରେରଣ 
ଗଙ୍ଗାଧରଙ୍କର ଏକ ମୌଳିକ କଳନା । ଅଶ୍ଵମେଧ ଯଜ୍ଞ ନିମନ୍ତେ ଦ୍ଵିତୀୟ ପତ୍ନୀ ଗ୍ରହଣ 
ଶ୍ରୀରାମଙ୍କ ପାଇଁ ଏକାନ୍ତ ପ୍ରୟୋଜନ | ଏହି ଆଶଙ୍କାରେ ସୀତାଙ୍କର ହୃଦୟ ଭାଙ୍ଗିଯିବା 
ସ୍ଵାଭାବିକ | ଦ୍ଵିତୀୟ ପତ୍ନୀ ଗ୍ରହଣ ଶ୍ରୀରାମଙ୍କ ପାଇଁ ଏକାନ୍ତ ପ୍ରୟୋଜନ । ଏହି ଆଶଙ୍କାରେ 
ସୀତାଙ୍କର ହୃଦୟ ଭାଙ୍ଗ ଯିବା ସ୍ଵାଭାବିକ | ଶ୍ରୀରାମ ଦ୍ଵିତୀୟ ପତ୍ନୀ ଗ୍ରହଣ କଲେ ସୀତାଙ୍କର 
ଆଉ ଆବଶ୍ୟକତା କ'ଣ ? ମାତ୍ର ତାଙ୍କର ଏକମାତ୍ର ଆଶଙ୍କା ପୁତ୍ରଦୃୟଙ୍କ ଭବିଷ୍ୟତ ! 


୫୨ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ 


“ଭାବୁଥାନ୍ତି ଅରେ କେଉଁ ଉପାୟେ 

ଦୃଷ୍ଟିଦେଇ ସ୍ଵାମୀ ପବିତ୍ର ପାଏ । 

ସମର୍ପଣ କରି ପୁତ୍ର ଯୁଗଳ 

ଦିଅନ୍ତି ଭାଙ୍ି ମୋ ତନୁ ଅର୍ଚଳ !” ( ତପସ୍ବିନୀ- ୧୦ମ ସର୍ଗ) 

ସୀତାଙ୍କର ଏହି ଆକାଂକ୍ଷା ସନ୍ଧ୍‌ ତୁଳସୀ ଦାସ ‘ରମଚରିତ ମାନସଂରେ ମଧ୍ଯ 
ପରିଦୂଶ୍ୟ ହୁଏ । 

‘ଏକ ନାରୀ-ବ୍ରତରତ ସବ୍ଝାରୀ 

ତେମନ ବଚକ୍ରମ ପତି ହିତକାରୀ ।” 

(ଦୋହା ୨୧, ଚୌହା-୪, ଉତ୍ତରାଖଣ୍ଡ) 

ଅଶ୍ଵମେଧ ଯଜ୍ଞର ଅବ୍ଯବହିତ ପୂର୍ବରୁ ସୀତା ଯେଉଁ ପତ୍ର ଲେଖୁଛନ୍ତି ସେଥୁରେ 
ବାରମ୍ବାର “ ଦୁଃଖୁନୀ” , ‘ଦୀନ ଭିଖାରୁଣୀ” , ˆ ଦୁଃଖନୀର ପୁତ୍ର? କହି ପରେ ଅସହାୟତା 
ପ୍ରକାଶ କରିଛନ୍ତି ଓ ଏ ଦୁଃଖର କାରଣ ସ୍ଵରୂପ ମୋ ଅର୍ଜିତ ପାପ ମୋର ଦୁଃଖର କାରଣ” 
(ଗଙ୍ଗାଧର ଗ୍ରନ୍ାବଳୀ, ପୃଷ୍ଠା ୧୭ ୨) କହି ଅଶୁ ବିସର୍ଜନ କରିଛନ୍ତି । ଅଭିମାନ ଭରା 
କଣ୍ଠରେ କହିଛନ୍ତି- 

* ବୈଦେହୀର ପ୍ରଣୟକୁ ମଣିବ ସ୍ଵପନ 

ରହିଁ ନବ ପ୍ରଣୟିନୀ ପ୍ରଫୁଳ୍ଲ ବଦନ ।' 

(ଗଙ୍ଗାଧର ଗ୍ରନ୍ଛାବଳୀ, ପୃଷ୍ଠାଂ ୨୨୦) 

ଏଥରେ ଅଛି ଯେତିକି କୋହ, କ୍ଷୋଭ, ସେତିକି ଅଛି ଅଭିମାନ । ଅଭିମାନ 
କାହାପ୍ରତି ହୋଇପାରେ ? ଯଥାର୍ଥ ପ୍ରୀତି ନଥ୍‌ୂଲେ ଅଭିମାନ ସମ୍ଭବ ହୁଏନି । (ବିଶ୍ଵନାଥ 
ରଥଙ୍କ ପତ୍ର-ତା. ୨୮.୩. ୧୯ ୧୧, ଗଙ୍ଗାଧର ଗ୍ରନ୍ଛାବଳୀ, ପୃଷ୍ଠା-୬୬୭) । ଏଥରୁ 
ସୀତାଙ୍କର ନିର୍ମଳ, ପବିତୁ ଓ ପ୍ରଶସ୍ପ ହୃଦୟର ପରିଚୟ ମିଳେ; ଜଣେ ଅସହାୟା ନାରୀର 
ଆତ୍ଲାର ନିଃଶବ୍ଦ ବିଳାପ ଗୁଞ୍ଜରି ଉଠେ ! ସୁବର୍ଣ୍ଣ ସୀତା ପରି ଗ୍ରହଣ ସମ୍ବାଦ ପ୍ରାପ୍ତି ପରେ 
ନିଜକୁ ଧୂକକାର କରି ତାଙ୍କୁ କ୍ଷମା କରିଦେବାକୁ ବାରମ୍ବାର ପ୍ରାର୍ଥନା କରିଛନ୍ତି । ବଙ୍ଗ 
ପଣ୍ତିତ ଇଶ୍ଵର ଚନ୍ଦ୍ର ବିଦ୍ୟାସାଗର ଲେଖୁଛନ୍ତି, “ହିରଣ୍ମୟୀ ସୀତା ପ୍ରତିକୃତି ନିର୍ମାଣ କରିଆ 
ଛେନ ସେହି ପ୍ରତିକୃତି ସହଧର୍ମିଣୀର କାର୍ଯ୍ୟ ନିର୍ବାହ କରିବେନା ଦେଖମା । ରାମଚନ୍ଦ୍ର 
ରାଜଧର୍ମ ପାଳନେ ଯେମନ ତପୂର ଦାଞ୍ଚତ୍ୟ ଧର୍ମ ପାଳନେ ତଦନୁରୂପ ଯତ୍ଶୀଳ ।!” 
ଗଙ୍ଗାଧର ମଧ୍ୟ ସେଇଆ କରିଛନ୍ତି | ସୀତା ଏକଥା ଶୁଣିଲା ପରେ ପରେ ତାଙ୍କର ପ୍ରତିକ୍କିୟାକୁ 
ବିଦ୍ୟାସାଗର ପ୍ରସଙ୍ଗ କରି ନାହାନ୍ତି ତଥାପି ସୀତାଙ୍କର ଭାବାବେଗକୁ ସେ ଏହିପରି ଭାବରେ 


ienh 

॥। ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥! 


ବ୍ୟକ୍ତ କରିଛନ୍ତି, 'ତଖନ ତାହାର ନୟନ ଯୁଗଳ ହଇଚ ଆନନ୍ଦ ବା ବିଗଲିତ ହଇତେ 
ଲାଗିଲ ଏବଂ ନିର୍ବାସନ କ୍ଷୋଭ ତିରୋହିତ ହଇଆ ତଦୀୟ ହୃଦୟେ ସୌଭାଗ୍ୟ ଗର୍ବ 
ଆବିର୍ଦୂତ ହଇଲା।” ମାତ୍ର ଏ କ୍ଷେତ୍ରରେ ଗଙ୍ଗାଧରଙ୍କ ସ୍ଵାଭାବିକ ଆବେଗର କାବ୍ଯକ 
ରୂପ ଦେଖନ୍ତୁ- 

“ମନେ ମନେ ବୋଇଲେ ହା! ମୁଁ ଚିର ପାପିନୀ 

ଲେଖୁଥୁଲି ଭାଷା ପ୍ରଭୁ ହୃଦୟ ତାପିନୀ ! 

ମୁଁ ସିନା ଅବଳା ଅତି ଦୁର୍ବଳ ହୃଦୟା 

ଅନନ୍ତ ଅଗାଧ ମୋର ପ୍ରଭୁଙ୍କର ଦୟା | 

ଅପରାଧ କ୍ଷମ ନାଥ, କ୍ଷମାର ସାଗର 

ବିଧ୍ବକଲା ମୋତେ ତୁମ୍ଭ ହୃଦୟର ଗର । 

(ଗଙ୍ଗାଧର ଗ୍ରନ୍ତାବଳୀ, ପୃଷ୍ଠା ୨୨୦) 

କ୍ଷମା ପ୍ରାର୍ଥନା ସହିତ ହୃଦୟର କ୍ଷୁଦ୍ରତାକୁ ବାରମ୍ବାର ଧଵକ୍‌କାର କରିଛନ୍ତି । ଏହାଥୂଲା 
ତାଙ୍କ ଶଙ୍କାଗ୍ରସ୍ତ ଦୂର୍ବଳ ମାନସିକତାର ପରିଚୟ । ଏଥୁ ନିମନ୍ତେ ସେ “ଚିର ପାପିନୀ' | 
ଏହିତ ଜଣେ ସ୍ଵାମୀ ପରିତ୍ଯକ୍ତା, ରାଜ୍ଯ ପରିତ୍ଯକ୍ତା, ହତଭାଗିନୀ ତପସ୍ତିନୀର ବାସ୍ତବ 
ସୌନ୍ଦର୍ଯ୍ୟ ଓ ଅଭିମାନ । 

ପ୍ରକୃତି ରଞ୍ଜନ ପାଇଁ ସୀତା ବିସର୍ଜନ (ମୁଁ କି ଛାର ହେଉ ତୁମ୍ଭ ପ୍ରକୃତି ରଞ୍ଜନ) 
ସହଧର୍ମିଣୀ ହିସାବରେ ସୀତାଙ୍କର ଦ୍ଵାରା ସମର୍ଥତ (ମୁଁ ସହଧର୍ମିଣୀ ତୁମ୍ଭ ପଦାଙ୍କେ ମୋ 
ଗତି) । ସ୍ବାମୀଙ୍କର ଗୌରବ ବର୍ଵନ ଓ କଳଙ୍କ ଭଞ୍ଜନ ନିମନ୍ତେ ସେ ଜୀବନ ବିସର୍ଜନ 
ଦେବାକୁ ପ୍ରସ୍ତୁତ । ଯାହାଙ୍କ ହୃଦୟରେ ଶ୍ରୀରାମଙ୍କ ପ୍ରତିମୂର୍ଭି ସଦା ବିରାଜିତ, ଯାହାଙ୍କ 
ପାଇଁ ‘ପତି ଏକା ସତୀ ମତି ଶରଣ” ଓ ଯାହାଙ୍କର ‘ପବିତ୍ର ପ୍ରାଣ ଅତି ପବିତ୍ରଂ ସେ ପୁଣି 
କଳଙ୍କିନୀ ହେବେ କେମିତି ? ଏହା କି ଭାଗ୍ୟ ? ପ୍ରାରବ୍ଧ ? ଦୈବୀଦଣ୍ଡ ? ରାଜ ଅନ୍ତଃପୁରର 
ପ୍ରାଚୁର୍ଯ୍ୟ ଓ ଏଶ୍ଵର୍ଯ୍ୟ ଭିତରେ ପରିବର୍ିତା ସୀତା ସ୍ଵାମୀ ଦେବରଙ୍କ ସହ ୧୪ ବର୍ଷ 
ବନବାସରେ ଗଲେ | ୧୨ ବର୍ଷ ୪ ମାସ ବନଭୂମିରେ ବିଚରଣ କରିବା ପରେ ରାବଣ 
ଗୃହରେ ବନ୍ଦିନୀ ହେଲେ ୧ବର୍ଷ ୮ ମାସ । ପୁନଶ୍ଚ ୧୨ ବର୍ଷ ନିର୍ବାସନ | 

ଏକ ନିର୍ଦ୍ଦୋଷ ନାରୀକୁ ବିନା ଅପରାଧରେ ପଠାଇ ଦିଆଗଲା ରାଜ ଭବନରୁ 
ନିଘଞ୍ଚ ବନ ପ୍ରଦେଶକୁ | ପିତୃ ପରିଚୟହୀନ ପିଲା ଦିଜଣ ହେଲେ ଜଙ୍ଗଲର ଅଧ୍ଵବାସୀ । 
ଦୁଃଖର ରାତି ପାହିଲାନିକି ସୁଖର ସୂର୍ଯ୍ୟୋଦୟ ଘଟିଲାନି । ବରଂ ବିଧ ନିର୍ଦ୍ଦିଷ୍ଟ ଦୈବୀ 
ଦଣ୍ଡ ପାଇ ପରିଶେଷରେ ହେଲେ ପାତାଳ ଗାମିନୀ | 


"୫୪ ॥ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ସେହି ଅସହାୟା ସତୀ ନାରୀର ଅଶ୍ରପୂର୍ଣ୍ଣ ହାହାକାର ଜୀବନର କରୁଣ କାହାଣୀ 
“ ତପସ୍ଵିନୀ” ! ସାରା ସଂସାର ତାଙ୍କ ପାଇଁ କେବଳ ଗୋଟାଏ ଭୟଙ୍କର ଅନ୍ଧକାର ରାତ୍ରି ଓ 
ସେହି ରାତ୍ରି ଭିତରେ ସୀତା ହେଉଛନ୍ତି ବୁନ୍ଦାଏ ଲୁହମାତ୍ର । ଗୋଟାଏ ଅଶ୍ର ସଜଳ ଗମ୍ଭୀର 
ମୁ୍ରିକୁ ସେଦିନ ଦେଖୁଛନ୍ତି ମହର୍ଷି ବାଲ୍ମୀକି, ଆଶ୍ରମର ଅନ୍ତେବାସିନୀ ଓ ଶେଷ ପର୍ଯ୍ୟାୟରେ 
ଅଯୋଧାର ନରନାରୀ ! 

ସୀତା ସତୀ ! ଏହି ‘ ସତୀ” ଶବ୍ଦକୁ ଏକ ଶତ ବାର ଉଚ୍ଚାରଣ କରିଛନ୍ତି ଗଙ୍ଗାଧର 
' ତପସ୍ଵିନୀ” କାବ୍ୟରେ କେବଳ ସୀତାଙ୍କ ଉଦ୍ଦେଶ୍ୟରେ | ଯାହାଙ୍କର ଦର୍ଶନ ମାତ୍ରକେ 
ପାପ ନାଶହୁଏ ସେ ସତୀ । “ଦର୍ଶନାଦେବ ପାପଂ ସତାତି ସତୀ-ପତିବ୍ରତା ନାରୀ !' 
(ଶବ୍ଦତତ୍ଵବୋଧ ଅଭିଧାନ-ପଣ୍ଡିତ ଗୋପୀନାଥ ନନ୍ଦଶର୍ମା, ପୃଷ୍ଠା ୯୯୬) “ସୀତାଙ୍କର 
ସତୀତ୍ବକୁ “ ତପସ୍ଵିନୀଂ କାବ୍ୟରେ ଜାଣିଛନ୍ତି କେବଳ ଜଣେ ଅଦୃଷ୍ଟାନାରୀ, ଶ୍ରୀରାମଙ୍କ 
ଠାରୁ ଆରମ୍ଭ କରି ଯେତେ ଚଚରିତ୍ରଙ୍କର ସମାବେଶ ଘଟିଛି ଏ କାବ୍ଯରେ, ସେମାନେ 
ସୀତାଙ୍କର ସତୀତ୍ବ ନିଷ୍ଠାକୁ ଗୋଟିଏ ସୀମା ପର୍ଯ୍ୟନ୍ତ ଉପଲବ୍ଧ କରିଛନ୍ତି, ମାତ୍ର ସମଗ୍ର 
ସଭାକୁ ଅନୁଭବ କରିବାର ଶକ୍ତି ଥଲା ଗୋଟାଏ ଚରିତ୍ର ପାଖରେ । ସେ ଅଦୃଷ୍ଟ ଶକ୍ତି 
ପ୍ରକୃତି ସୁନ୍ଦରୀ ଉଷା | ଅଦୃଷ୍ଟ ଶକ୍ତି ସତ୍ୟ ଜାଣେ, ସତ୍ୟ ଦେଖେ, ସତ୍ୟ କୁହେ ଓ ସତ୍ୟ 
ବୁଝେ । ତାଙ୍କର ବକ୍ତବ୍ଯ ସମସ୍ତ ସନ୍ଦେହର ଉଭର୍ଶ୍ବରେ ! “ ତପସ୍ଵିନୀ” କାବ୍ୟରେ ସେହି 
ନାରୀହିଁ ପ୍ରଥମେ ଉଚ୍ଚାରଣ କରିଥିଲେ, “ଦରଶନ ଦିଅ ସତି! ରାତି ପାହିଲା”, ପୁନଶ୍ଚ 
“ଉଠ ସତି! ରାଜ୍ୟରାଣୀ ରାତି ପାହିଲା ।” ସୀତା କେବଳ ସତୀ ନୁହଁନ୍ତି ସତୀ ରାଜ୍ୟର 
ମଉଡ଼ମଣି-ମହାରାଣୀ | ମାତ୍ର ଆଜି ସେ କୋମଳ ପବିତ୍ର ହୃଦୟ ¢ ଅଶାନ୍ତି-ଲତିକାର 
ଉର୍ବର ଭୂମି ପାଲଟି ଯାଇଛି !” (ଗଙ୍ଗାଧରଙ୍କ ପତ୍ରଂତା. ୨ ୪.୯.୧ ୯୧ ୨) ' ପତିବ୍ରତା 
ଜାଣି ଜାଣି” ଅପବାଦ ଭୟରେ ଜଣେ “ଦୋହଦିନୀ ଦୟିତା”କୁ ଛଳନା କରି ବନକୁ 
ପଠାଇ ଦିଆଯାଇଛି | (ଗଙ୍ଗାଧର ଗ୍ରନ୍ଛାବଳୀ, ପୃଷ୍ଠାଂ ୨୧୯) 

ପିତୃସତ୍ୟ ପାଳନ ଉଦ୍ଦେଶ୍ୟରେ ଅଯୋଧା ପରିତ୍ୟାଗ କରିବା ସମୟରେ ଯେଉଁ 
ନଗରବାସୀ ସୀତାଙ୍କୁ ' ଲକ୍ଷ୍ମୀ ସ୍ଵରୂପିଣୀ” ମନେ କରୁଥିଲେ ଏବଂ କଣ୍ଟକିତ ବନ ପଥରେ 
୧୪ ବର୍ଷ କାଳ କିପରି ଜୀବନ ବିତାଇବେ ବୋଲି ପ୍ରଶ୍ନ ଉଠାଇଥିଲେ, ସେମାନେ ଆଜି 
ତାଙ୍କ ଚରିତ୍ରକୁ ସନ୍ଦେହ ଦୃଷ୍ଟିରେ ଦେଖୁଛନ୍ତି । 

“ସହି ସେ ଦୁର୍ବିସହ ଦୁଃଖ ମରମେ 

ମତିକି ଦୃଢ଼ କରିଥାଏ ଧରମେ । 

ଦୃଢ଼ ଭରସା ମୋର ଥାଏ କେବଳ 

ଅବଳା ପାଇଁ ସଦା ଧରମ ବଳ ଗୋ! 


i ୫୫॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


୧୪ ବର୍ଷ ବନବାସକୁ ଯିବା ସମୟରେ ଅଯୋଧାର ଯେଉଁ ପ୍ରଜାମାନେ ସୀତାଙ୍କ 
ଉଦେଶ୍ୟରେ କହୁଥିଲେ- 

' ତାଙ୍କ ପଛେ ବାହାରିଲେ ଜନକ ନନ୍ଦିନୀ 

ଅଯୋଧା ରାଜନବର ଲକ୍ଷ୍ମୀ ସ୍ଵରୂପିଣୀ । 

X X XX 

ସୁକୁମାର ତନୁ ଆହା କେତେ ମନୋହର 

ଶୋଇବେ କେମନ୍ତେ ବନେ ଭୂମିର ଉପର ! 

ଦୁର୍ଗମ ନିବିଡ଼ ନବ କଣ୍ଟକ ପଥରେ 

କେମନ୍ତେ ଚାଲିବ ପଦ୍ଧ କୋମଳ ପାଦରେ । 

(ଶ୍ରୀରାମଙ୍କ ବନ ପ୍ରସ୍ଥାନ, ଗଙ୍ଗାଧର ଗ୍ରନ୍ଛାବଳୀ, ପୃ-୩୬୯) 

ମନ ଭୂମିରେ ସେମାନଙ୍କର କେତେ ଦୁଃଖ, ଆଶଙ୍କା, ଉଦ୍‌ବେଗ ଓ କାତରତା | 
ମାତ୍ର ଆଜି ସେହି ସୀତା ପୁଣି “ଲୋକ ଲୋଚନେ ଦୂଷିତା”' (ଗଙ୍ଗାଧର ଗ୍ରନ୍ଥାବଳୀ, 
ପୃଷ୍ଠା ୧୮୪) ହୋଇ ନିର୍ବାସିତା । ଏଠାରେ ସେ ଭୂଷଣ ବିହୀନା, ଅଳଙ୍କାର ଶୂନ୍ୟ 
ଜଣେ ତାପସୀ ମାତ୍ର | ଦୀର୍ଘଶ୍ବାସ ଓ ଅଶ୍ରୁ ବର୍ଷଣ ବ୍ୟତୀତ ତାଙ୍କ ପାଖରେ ଆଉକିଛି ରାହା 
ନାହିଁ । ପତି ପରିଜନ ପରିତ୍ୟକ୍ତା ସୀତାଙ୍କର କରୁଣ ମୁର୍ଭି ଅତ୍ୟନ୍ତ କାରୁଣ୍ୟମୟ | ଶତ ଶତ 
ସେବିକା ଦିନେ ଯାହାଙ୍କର ପଦସେବା କରୁଥିଲେ ଆଜିର ଏ ଦୁର୍ଭାଗ୍ଯପୂର୍ଣଣ ମୁହୂର୍ଭକୁ 
ଦେଖୁବା ପାଇଁ ତାଙ୍କ ପାଖରେ କେହି ଜଣେ ମଧ୍ଯ ନଥୁଲେ । ତାଙ୍କର ଏହି ଦୁର୍ବଶାକୁ 
ଦେଖୁ କେବଳ ମାନବ ନୁହନ୍ତି, ବନଲତା ପଶୁପକ୍ଷୀ ମଧ୍ଯ କାନ୍ଦି ଉଠିଛନ୍ତି | ନଦୀ ବିଦ୍ରୋହିଣୀ 
ହୋଇଛି । ପରିତ୍ୟକ୍ତା ସୀତାଙ୍କର କରୁଣ ମୁର୍ଭିକୁ ବର୍ଣନା କରି ମହାକବି ଭବଭୂତି ଲେଖୁଛନ୍ତି- 

'ପରିପାଣ୍ଡୁ ଦୁର୍ବଳକପୋଳ-ସୁନ୍ଦରଂ 

ଦଧତି ବିଲୋଳକବରୀକମାନନମ୍‌ ¦ 

କରୁଣସ୍ୟ ମୁୂର୍ଭିରଥବା ଶରୀରିଣୀ. 

ବିରହବ୍ୟଥେକ ବନମେତି ଜାନକୀ ?” 

ମଧୁସୂଦନଙ୍କ ଅନୁବାଦ- 

“ମଳିନ କାନ୍ତି କ୍ଷୀଣ କପୋଳ ଦେଶ 

ପ୍ରସାଧନ ରହିତ ପ୍ରଳମ୍ବକେଶ | 

କରୁଣା ମୁର୍ଭି ଯେହ୍ନେ ଦିଶନ୍ତି ସତୀ 

ଅବା ବିରହ ବ୍ୟଥା ବିଗ୍ରହବତୀ !' 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


~~ < a 


ସଦ୍ୟ ନିର୍ବାସିତା ସୀତାଙ୍କର ଦୁର୍ବଶାକୁ ବର୍ଣ୍ଣନା କରିବାକୁ ଯାଇ ଗଙ୍ଗାଧର 
ଲେଖୁଛନ୍ତ- 

* ଅବିରଳ ବହି ତାଙ୍କ ନେତ୍ରଂନୀର-ଝର 

ଅବିରତ ପଡୁଥିଲା ବକ୍ଷର ଉପର | 

X Xx X XxX 

ସଂଞ୍ଚା ବିରହିତ ହୋଇ ପଡିଲେ ଉତ୍ତାନେ 

ନଥୁଲେ ଧରିବା ପାଇଁ କେହି ସନ୍ନିଧାନେ | 

ଶତ ଶତ ସେବିକା ଯା” ସେବୁଥିଲେ ପଦ 

ଜଣେ ନ ଦେଖୂଲେ ତାଙ୍କ ଦାରୁଣ ଆପଦ ।' (ଗଙ୍ଗାଧର ଗ୍ରନ୍ଧାବଳୀ, ପୃଷ୍ଠାଂ ୧୭୦) 

ପୁନଶ୍ଚ- 

“ ଅପୂର୍ବ ନାରୀଏ କରୁଛି ଅଶ୍ରବର୍ଷଣ” (ଗଙ୍ଗାଧର ଗ୍ରନ୍ଛାବଳୀ, ପୃଷ୍ଠା ୧୭ ୪) 

ବାଲ୍ଲୀକି ଆଶ୍ରମରେ ଗୈରିକ ବସନ ପରିହିତା ସୀତାଙ୍କର କଠୋର ତପସ୍ଵୀ ଜୀବନ 
କଠୋରତର ମର୍ମଭେଦୀ ବେଦନା ଦାୟକ ହୋଇଛି | ପ୍ରେମ ଓ କର୍ରବ୍ୟକୁ ସ୍ଵ ସ୍ଵ ସ୍ଥାନରେ 
ପ୍ରତିଷ୍ଠା କରିବା ପାଇଁ ସୀତା ଯେଉଁ କଠୋର ତପସ୍ଯାର ସମ୍ମୁଖୀନ, ସେହି ତପାଗ୍ନି ଭିତରୁ 
ଆବିର୍ଦୂତା ହୋଇଛନ୍ତି ତାଙ୍କର ଏକ ଶୁଦ୍ଧ, ସାର୍ତିକ ଏିଶ୍ଵର୍ଯ୍ୟମୟ ରୂପ । ଅହଂକାର ଶୁନ୍ଯ 
ସୀତାଙ୍କର ହୃଦୟ ସୁଖ ଦୁଃଖରେ କବଳିତ କିମ୍ବା ବିଚଳିତ ନୁହେଁ । କେବଳ ଗୋଟାଏ 
ପ୍ରସଙ୍ଗ-ଶ୍ରୀରାମଙ୍କର ଦ୍ଵିତୀୟ ଦାରା ଗ୍ରହଣ, ତାଙ୍କର ସମସ୍ତ ନାରୀ ସତ୍ତାକୁ ବିଚଳିତ କରି 
ଦେଉଛି | କେଉଁ ତପସ୍ୟା ବଳରେ କିଏ ତାଙ୍କର ପ୍ରିୟ ପ୍ରଣୟିନୀ ହୋଇପାରିଲା ଏ ପ୍ରଶ୍ନର 
ଉତ୍ତର ତାଙ୍କ ନିକଟରେ ନାହିଁ । ଏହି ମାନସିକ ସ୍ଥିତିରେ ତାଙ୍କର ଶରୀର କୃଶ ହୋଇ 
ଆସିଲା, କୃଷ୍ଣ ପକ୍ଷର ଜହ୍ଵପରି ଅଙ୍ଗ ମିଳନ ପଡିଗଲା, ଆଖୁରୁ ଲୁହ ଗଡ଼ିଲା,- କେବଳ 
ମୃତ୍ୟୁକୁ ଅପେକ୍ଷା | 

ଗଙ୍ଗାଧର ଏ କ୍ଷେତ୍ରରେ ଭବଭୂତି ଓ କାଳିଦାସଙ୍କ ନିକଟରେ ନିଶ୍ଚିତ ରୂପେ 
ରଣୀ । 'ତଥାପି ସ୍ଵକୀୟ ପ୍ରତିଭା ଓ ସାଧନା ବଳରେ ଗୋଟିଏ କ୍ଷୁଦ୍ର କଥାବସ୍ତୁକୁ ସୁବିସ୍ତୃତ 
ରୂପଦେଇ ସେଥ୍‌ରେ ଯେପରି ମୌଳିକ ଉପାଦାନମାନ ଖଞ୍ଜିଛନ୍ତି ତାହା ନିଶ୍ଚିତ ରୂପେ 
ତାଙ୍କୁ ଏକ ମହାକାବ୍ୟର ମହାକବିର ଗୌରବ ଦେଇଛି । 

ସେଦିନ ଗଙ୍ଗାର ଆରପାରିରେ ପହଞ୍ଚି ଦେବର ଲକ୍ଷ୍ମଣ ସୀତାଙ୍କୁ ବାଷ୍ପରୁଦ୍ଧ କଣ୍ଡରେ 
ରାଜାଜ୍ଞା ଶୁଣାଇ କହିଥୁଲେ-ଂ ତତୋଃରଭି ଗଙ୍ଗାନିଳ ବିପ୍ରବିଦ୍ଧା ପ୍ରବଶ୍ଯ ମାନା ଭରଣ 
ପ୍ରସୂଚନା ସ୍ଵମୂର୍ଭିଲାଭ ପ୍ରକୃତିଂ ଧରିତ୍ରୀ ଲତେବ ସୀତା ସହସା ଜଣାମ । 

(ରଘୁବଂଶମ୍‌-ଚତୁର୍ଦଶଃ ସର୍ଗଃ, କାଳିଦାସ ଗୁନ୍ଛାବଳୀ, ପୃଷ୍ଠ-୩୮୪) 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଯେପରି ତୋଫାନରେ ଲତାତଳେ ଲୋଟିଯାଏ ଓ ଫୁଲ ଝଡ଼ିପଡ଼େ ସେହିପରି 
ଅମର୍ଯ୍ୟାଦା କଥାଶୁଣି ସୀତା ଭୂମିରେ ଲୋଟିଗଲେ, ଦେହରେ ଥବା ଭୂଷଣ ଭାଙ୍ଗି ତଳେ 
ପଡ଼ିଗଲା 1) ସନ୍ଧ୍ୟା ଫେରିବା ପରେ ହୃଦୟ ବ୍ୟଥାରେ ଭରିଗଲା । ତଥାପି ସେ ଏପରି 
ସାଧ୍ବୀ ଥିଲେ ଯେ ନିରାପରାଧୂନୀ ପତ୍ନୀଙ୍କୁ ତ୍ଯାଗ କରିଥୁବା ସ୍ଵାମୀଙ୍କ ପାଇଁ ପଦେମଙତ୍ର 
ନିନ୍ଦାବାକ୍ୟ ଉଚ୍ଚାରଣ ନକରି ବରଂ ଏ ଦୁଃଖପାଇଁ ନିଜର “ ପାପୀ ଭାଗ୍ୟ” କୁ ବାରମ୍ବାର 
ଦାୟୀ କରି ନିନ୍ଦା କରିବାକୁ ଲାଗିଲେ- 

ନଗାବଦତ୍‌ ଭର୍ତୁରବର୍ଣ୍ଣମାର୍ଯ୍ୟା ନିରାକ ରିଷ୍ପୋର୍ବୃଜିନାଦୂତେପି 

ଆତ୍କାନମେବ ସ୍ପିରଦୁଃଖଭାଜଂ ପୁନର୍ଦ୍ଧଷ୍ଣତିନଂ ନିନିନ୍ଦ ।” 

(କାଳିଦାସ ଗରନ୍ଛାବଳୀ, ପୃଷ୍ଠା ୩୮୫) 

ଲକ୍ଷ୍ମଣଙ୍କର ପ୍ରତ୍ୟାବର୍ଗଭନ ପରେ ସୀତା ଦୁଃସହ ବେଦନାରେ ଛଟପଟ ହୋଇ 
ଭୟଭୀତା କପୋତୀ ପରି କାନ୍ଦିବାକୁ ଲାଗିଲେ । ଲକ୍ଷଣ ଫେରିବା ସମୟରେ ସୀତା 
ଆବେଗଭରା କଣ୍ଠରେ କାନ୍ଦି କାନ୍ଦି ଓ ସମସ୍ତଙ୍କୁ ସସ୍ଥାନ ଜଣାଇ ବାର୍ାଦେଇ କହିଛନ୍ତି, 
ବିଷ୍ଣୁ ତାଙ୍କର ଜ୍ୟୋଷ୍ଠଭ୍ରାତା ଇନ୍ଦ୍ରଙ୍କ ଆଜ୍ଞା ଯେପରି ପାଳନ କରନ୍ତି ତୁମେ ସେହିପରି ତୁମ 
ବଡ଼ ଭାଇଙ୍କ ଆଜ୍ଞା ପାଳନ କରିବ । ଶାଶୂମାନଙ୍କୁ ମୋର ଯଥାବିଧୁ ପ୍ରଣାମ ଜଣାଇ 
ମୋର ଗର୍ଭସ୍ଥ ସନ୍ତାନର ମଙ୍ଗଳ କାମନା ପାଇଁ ସେମାନଙ୍କୁ ନିବେଦନ କରିବ | ରାଜା 
ରାମଙ୍କୁ କହିବ, “ଆପଣ ମୋତେ ସର୍ବ ସମ୍ମୁଖରେ ଅଗ୍ନି ଦ୍ଵାରା ପରୀକ୍ଷା କରି ଶୁଦ୍ଧ ବୋଲି 
ସ୍ଵୀକାର କରିଥିଲେ, ତଥାପି ଲୋକାପବାଦ ଭୟରେ ମୋତେ ପରିତ୍ୟାଗ କଲେ | ଏହା 
କ”ଣ ଆପଣଙ୍କ ବିଖ୍ୟାତ ବଂଶର ଉପଯୁକ୍ତ କାର୍ଯ୍ୟ ୨ ଏସବୁ ନିଶ୍ଚିତ ରୂପେ ମୋର ପୂର୍ବ 
ଜନ୍ମର ପାପର ଫଳ !” ପୁନଶ୍ଚ କହିଲେ “ ମୋ ଗର୍ଭରେ ଥିବା ଆପଣଙ୍କ ଦେହର ତେଜର 
ସୁରକ୍ଷା ଦାୟିତ୍ଵ ଯଦି ମୋ ଉପରେ ନଥାନ୍ତା ତେବେ ଆପଣଙ୍କ ଠାରୁ ଚିର ଦିନପାଇଁ 
ବିଛିନ୍ନ ହେବା ଅପେକ୍ଷା ଏ ହତଭାଗ୍ଯ ଜୀବନକୁ ବିସର୍ଜନ କରିଦିଅନ୍ତି ।' 

“ମୁଁ ଜନନୀ ହୋଇ ସାରିବା ପରେ ସୂର୍ଯ୍ୟଙ୍କ ଠାରେ ଦୃଷ୍ଟିରଖୁ ଏକନିଷ୍ଠ ଭାବରେ 
ଘୋର ତପସ୍ୟା କରିବି, ଯାହା ଫଳରେ ପରଜନ୍ସରେ ଆପଣଙ୍କୁ ପତି ରୂପେ ପ୍ରାପ୍ତ ହେବି | 

ଅଗ୍ନି ପରୀକ୍ଷା ସମୟରେ ସୀତାଙ୍କୁ ପରିଶୁଵ୍ଧା ଜାଣି ରାମଚନ୍ଦ୍ର ଗ୍ରହଣ କରିଥୁଲେ ! 
ରାବଣ ଗୃହରେ ୨୦ମାସ କାଳ ବନ୍ଦିନୀ ହୋଇ ରହିଲା ପରେ ଅଗ୍ନିରେ ଶୁଦ୍ଧ କରାଇ 
ସେ ସୀତାଙ୍କୁ ପୁନଃ ସ୍ବୀକୃତି ଦେଇଥଲେ ! ‘ରଘୁପତି ରପି ଜାତବେଦୋ ବିଶୁଦ୍ଧାଂ ପ୍ରଗହ୍ୟ” - 
(ରଘୁବଂଶମ୍‌, କାଳିଦାସ ଗରନ୍ଛାବଳୀ, ପୁଷ୍ଠା-୩ ୪୯) ବିଚିତ୍ର ରାମାୟଣରେ ବିନା ଦୋଷରେ 
ସୀତାଙ୍କୁ ଅଗ୍ନି ପରୀକ୍ଷା କରାଇବା ଦେବ, ଦାନବ ମର୍କଟମାନଙ୍କୁ ଆଶ୍ଚର୍ଯ୍ୟ ଚକିତ କରିଛି- 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


* ଦେବ ଦାନବ ରକ୍ଷ ମର୍କଟ 

ହାହା ସବୁରି ମୁଖେ ପ୍ରକଟ | 

ବୋଲନ୍ତି ଶ୍ରୀରୀମ କି କଲେ କି କଲେ 

ବିନା ଦୋଷେ ଏତେ ରୁଷ୍ଟ ହେ ରାମ ।' 

ସୀତା ନିର୍ବାସନ ପ୍ରସଙ୍ଗ ତୁଳସୀ ଦାସଙ୍କ ‘ରାମଚରିତ ମାନସରେ ନାହିଁ | ରତ୍ାକର 
ଗର୍ଗ ବଟୁ ବାଲ୍ଲୀକି ରାମାୟଣର ଅନୂଦିତ ଅଂଶରେ ସୀତାଙ୍କ ମୁଖରେ କହିଛନ୍ତି- 

“ କେଉଁ ପାପ କରିଥୁଲି ଜନ୍ମାନ୍ତରେ ମୁହିଁ 

ଥିଲି ବା କାହାର ପରି ବିଚ୍ଛେଦ କରାଇ । 

ସେ ଘେନି ପାଉଛି ଦୁଃସହ କ୍ଲେଶ 

ପବିତ୍ରତା ହେଲେ ମଧ୍ଯ ତେଜିଲେ ନରେଶ ।' 

ବଳରାମ ଦାସ ଦାଣ୍ଡି ରାମାୟଣ” ରେ- 

“ମୋତେ ଅଦୋଷରେ ଯେ ତେଜିଲେ ରଘୁମଣି 

X X X xX 

କ୍ଷେମେ ରାଜ୍ୟ କରୁଥାନ୍ତି ମୋହର ଯେ ସାଇଁ |” 

ଅଦୋଷରେ ନିର୍ବାସିତା ହୋଇଥୁଲେ ହେଁ ରଘୁମଣିଙ୍କ ଉପରେ ନିଷ୍ଠା ଓ ଭରସା 
ଅତୁଟ ରହିଛି । ‘ରାଜଧର୍ମ ରକ୍ଷାକରି ରାଜ୍ୟ ପାଳନ୍ତୁଂ କହି ଆସ୍ଥା ସ୍ଥାପନ କରିଛନ୍ତି- 

‘ତାହା ଶୁଣି ବାଲମିକ ଉଠିଲେ 

ସୀତାଙ୍କ ଛାମୁରେ ଯାଇ କହିଲେ ¦ 

ଶୁଣି ଦେବୀ କ୍ରୋଧରେ ପ୍ରଜ୍ଵଳିତା 

ଶିର କମ୍ପାଇ କହନ୍ତି କଳିତା ।” 

(ଦାଣ୍ତି ରାମାୟଣ, ଉତ୍ତରାକାଣ୍ଡ, ୩ ୨ ଛାନ୍ଦ) 

ଏହାର ପୂର୍ବ ଫଂକ୍ତିରେ ସୀତା ରାମଚନ୍ଦ୍ରଙ୍କୁ ଭୟାନୁ' କହି ନିଜର ଅସନ୍ତୋଷ 
ବ୍ୟକ୍ତ କରିଥୁଲେ- 

“ତୁମ୍ଭେ ତ ପଣ୍ତିତ ମହାଦୟାନୁ 

ଲୋକ ବାଦକୁ ହୋଇଲ ଭୟାନୁ ।” 

ପ୍ରଜାନୁରଞ୍ଜନ ରାଜାର କର୍ଭବ୍ଯ । ଏଥୁରେ କେହି ଦ୍ବିମତ ନୁହନ୍ତି, ମାତ୍ର 
ପ୍ରଜାନୁରଞ୍ଜନ ନିମନ୍ତେ ସତୀ ଶିରୋମଣି ପତ୍ନୀଙ୍କୁ ସନ୍ଦେହ କରି ଓ ଲୋକ ବିଶ୍ଵାସର 
ଅସତୀ ଅପବାଦକୁ ସମର୍ଥନ କରି ନିର୍ବାସନ ଦଣ୍ଡକୁ କେବଳ ନର କି ବାନର ନୁହନ୍ତି 


N୫୯ ॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ବରଂ ମୁନି ରଖି ଏପରିକି ସୀତା ଓ ଲକ୍ଷ୍ମଣ ମଧ୍ଯ ଗ୍ରହଣ କରିପାରି ନାହାନ୍ତି । ସୀତାଙ୍କୁ 
ବାଲ୍ଲୀକି ଆଶ୍ରମ ସମୀପରେ ଛାଡି ଫେରିବା ସମୟରେ ଲକ୍ଷ୍ମଣ କହିଛନ୍ତି- 

“ଏମନ୍ତ ଯୁବତୀ ରାମ କେମନ୍ତେ ତେଜିଲା 

ଏତେ ବଡ଼ ପ୍ରଭୁ ପଡ଼ିଲା ¦ 

ନୀଚ ଲୋକେ ମିଳି ଅବା କି ବୋଇଲେ କାହିଁ 

ସେ କଥାକୁ ଶୋଚନା କଲେ ରଗଘୁସାଇଁ । 

ବ୍ରହ୍ମା ସମର୍ପିଲା ଅଗ୍ନି ପରୀକ୍ଷା ଯେ ଦେଲା 

ସାକ୍ଷାତେ ଦେଖୁଲୁ ସତ ସେକଥା ନୋହିଲା | 

ଅତି ବୁବ୍ଧିମନ୍ତ ଯେ ହୋଇଲେ ଯଶ ଯାଇ 

ଅତି ଶୁଚିବନ୍ତ ଅନାଗରୀ ଯେ ହୁଅଇ ।” 

X XxX X XX 

“ଅତିହିଁ ସନ୍ଧପଣ କଲାକି ରଘୁପତି 

ଭଣ୍ଡଙ୍କ ଭଣ୍ଡ କଥାରେ ତେଜିଲା ଯୁବତୀ | 

ବାବୁ ଶ୍ରୀରାମ ଏବେ ଅଗତିକୁ ଗଲୁ 

ଏଡେ ଠାକୁର ଗୋଟା ଏହାସେ ଅରଜିଲୁ । 

ଏତେ ବୋଲି ବାଛନ୍ଦ କରଇ ଯେ ଲକ୍ଷ୍ମଣ 

ଶ୍ରୀରାମର ଅବିଗୁଣ ବାଛେ ପୁଣ ପୁଣ ।' 

ସୀତା ବିସର୍ଜନ ନିଷ୍କର ନିଦ୍ଚିତ ଭାବରେ ଶ୍ରୀରାମଙ୍କର ବିଗ୍ର ବିଭ୍ରାଟ ଶାସନଗତ 
ଦୁର୍ବଳତା, ଦୋଷଯୁକ୍ତ ଓ ଜଣେ ନିର୍ଦ୍ଦୋଷ ନାରୀ ପ୍ରତି ଘୋର ଅବିଗାର ବୋଲି କେହି 
ପ୍ରତ୍ୟକ୍ଷରେ ସମାଲୋଚନା ନ କଲେ ମଧ୍ଯ ସେଗୁଡିକର ମର୍ମାନୁଭାବ ହିଁ ତାହା | 

କବି ଗଙ୍ଗାଧର ତପସ୍ଵିନୀ ରୂପେ ଯେଉଁ ନାରୀଟିକୁ ସୃଷ୍ଟି କରିଛନ୍ତି ସେ ଅତି 
ମାତ୍ରାରେ “ ପତିବ୍ରତା”, “ ପତିପ୍ରାଣା' ଓ ' ମହାସତୀ” । ଅପରପାର୍ଶ୍ରେ ସେ ନାରୀ ଅତି 
ମାତ୍ରାରେ ଦୁର୍ବଳା, ନିରୀହା, କପଟଶୁନ୍ୟା, ସହନଶୀଳା, ପତି ଆଜ୍ଞାବହ ଓ ପତି ଆଜ୍ଞା 
ପାଳନକାରିଣୀ | ଭାରତୀୟ ପ୍ରାଚୀନ ନାରୀର ଆଦର୍ଶରେ ତାର ଦେହ ମନକୁ ଗଢିଛନ୍ତି 
ଗଙ୍ଗାଧର | “ସବୁ ବିଧୁ ନିର୍ଦିଷ୍ଟ, “ମୋ ପାପର ଫଳ”, ‘ପତି ମୋର କୃପାନିଧୁ” କହି 
ଭାଗ୍ୟକୁ ନିନ୍ଦା କରିଛନ୍ତି 

“କୀର୍ଲି ଅନୁରୋଧେ ସିନା କଲ ମୋତେ ତ୍ୟାଗ 

ଏ ତୁମ୍ଭର କର୍ମ ମହାଭାଗ୍ୟ ! 


li Do li 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପୁନଶ୍ଚ - 

କାନ୍ତତ ସହଜେ ମୋ କରୁଣା ନିଧ୍ବ ।” 

ସେଦିନ ଲଙ୍କାପୁରୀରେ ଅଗ୍ନି ପରୀକ୍ଷାରେ ଉତ୍ତୀର୍ଣ୍ଣ ହୋଇ ସୀତା ଫେରିଥିଲେ 
ଅଯୋଧାକୁ, ହୋଇଥ୍‌ଲେ ଅଯୋଧାର ମହାରାଣୀ | ବାଲ୍ଲୀକି ଆଶ୍ରମକୁ ଯିବା ସମୟରେ ସେ 
ରାଜବଧୂର ପରିଚୟ ନେଇ ନୁହେଁ ବରଂ ଆସିଥୁଲେ ଜଣେ ଅଭିଯୁକ୍ତା ଅସତୀ ନାରୀର 
କଳଙ୍କ ବହି । ବାଲ୍ଧୀକିଙ୍କର ସମସ୍ତ ଆଶ୍ଵାସନା ଓ ନିଜର ସଫେଇ ସତ୍ତ୍ଵେ ସେ କଳଙ୍କ ମୁକ୍ତ 
ହୋଇପାରିବେ କି ? ପ୍ରଶ୍ନ ଉଠିବ ବାରମ୍ବାର । ଉତ୍ତର ଦେବ କିଏ ? ଏ ଉତ୍ତରକୁ ବିଶ୍ଵାସ 
କରିବ କିଏ ? କିଏ ଦେବ ବିଶ୍ଵାସର ପ୍ରମାଣପତ୍ର ? ଉତ୍ତର କାହାରି ପାଖରେ ନଥିବ | ଏ 
ଯନ୍ତ୍ରଣା ବାସ୍ତବରେ ଅସହ୍ଯ । ହୁଏତ ତାଙ୍କ ସ୍ଥାନରେ ଯେ କୌଣସି ନାରୀ ଥିଲେ ସେ 
ଆତ୍ସହତ୍ଯାକୁ ଶ୍ରେୟ ମଣିଥାନ୍ତେ । ମାତ୍ର ଜୀବନ ହାରିଲେ କଳଙ୍କର ଛିଟା କଂଣ ଧୋଇ 
ହୋଇଯିବ ? ଏହାର କୌଣସି ସମର୍ଥିତ ବିଶ୍ଵାସ ଯୋଗ୍ୟ ଉତ୍ତର ନାହିଁ । ଅନ୍ୟ ପକ୍ଷରେ 
ରଘୁବଂଶର ଭନିଷ୍ୟତ ଦାୟାଦକୁ ଗର୍ଭରେ ଧାରଣ କରି ସେ କଂଣ ମରି ପାରିବେ ? 

ବାଲ୍ଲୀକି ଆଶ୍ରମର କଠୋର ଅନୁଶାସନ, ସାଧନା ଓ ତପସ୍ଯା ମଧ୍ଯରେ ଶ୍ରଦ୍ଧାର 
ସହିତ ସୀତା କାର୍ଯ୍ୟ ସଂପାଦନ କରିଛନ୍ତି । ପାଣି ବୋହିଛନ୍ତି, ପାଣିଦେଇ ଗଛକୁ ବଢାଇଛନ୍ତି, 
ଗଛରେ ଫୁଲଫୁଟିଲେ ଉଲ୍ସିତା ହୋଇଛନ୍ତି, କୁଠାର ଧରି କାଷ୍ଠ ସଂଗ୍ରହ କରିଛନ୍ତି, କୁମାର 
ଦ୍ଵୟଙ୍କର ଯତ୍ନ ନେଇଛନ୍ତି, ବାନ୍ଧବୀମାନଙ୍କ ସମକ୍ଷରେ ଜୀବନର କରୁଣ କାହାଣୀ ବର୍ଣ୍ଣନା 
କରିଛନ୍ତି, ପ୍ରକୃତି ସୁନ୍ଦରୀ ଉଷା, ତମସା, ଚିତ୍ରକୂଟ, ଦଣ୍ଡକା ଓ ମହାନଦୀକୁ ସମ୍ଭାଷଣ 
ଜଣାଇଛନ୍ତି, ଆଶ୍ରମିକ ବ୍ୟବସ୍ଥାରେ ଚମକ୍ସତ ହୋଇଛନ୍ତି, ଅଯୋଧ୍ୟା ଓ ଅଯୋଧା ବାସୀଙ୍କର 
ଶୁଭକାମନା କରିଛନ୍ତି ଓ ସ୍ବାମୀଙ୍କର ଲୁହ ଛଳଛଳ କରୁଣ ମୁହଁ, କର୍ଭବ୍ଯୟ ବୋଧ ଓ 
ବିବଶତାକୁ ମର୍ମେମର୍ମେ ଅନୁଭବ କରି ଗୁମୁରି ଗୁମୁରି କାନ୍ଦିଛନ୍ତି । ତଥାପି ସ୍ବାମୀଙ୍କ ସହିତ 
ସସ୍ଜିଳିତ ହେବାର ଆଶା କ୍ରମେ ନିଷ୍ପଭ ହୋଇଆସୁଛି । ଅସହ୍ୟ ବେଦନାରେ ଦମ୍ପ ହେଉଛି 
ଜୀବନ ¦ ଛଟପଟ ହେଉଛି ପ୍ରାଣ | 

ସହିବାର ଗୋଟିଏ ସୀମା ଥାଏ | ସୀମା ଅତିକ୍ରମ କରିଗଲେ ସେ ହୁଏତ ଦୁର୍ବଳାରୁ 
ସବଳା ହୁଏ କିମ୍ବା ଅତି ଦୂର୍ବଳା ହୋଇ ପ୍ରାଣ ବିସର୍ଚ୍ଚନ କରିଦିଏ । ସୀତା ସହିବାର ସୀମା 
ଅତିକ୍ରମ କରି ସାରିଥଲେ ! ବାରମ୍ବାର ପରୀକ୍ଷା, ବାରତ୍ମାର ସତୀଧର୍ମ ଉପରେ ଆକ୍ଷେପ, 
କରିଥାନ୍ତା ଆତୃହତ୍ୟା ¦ ସୀତାଙ୍କ ପକ୍ଷରେ ଏ ଦୁଇଟିରୁ କେଉଁଟାବି' ସମ୍ଭବ ନୁହେଁ! 

ସୀତା ଦିବ୍ୟାନାରୀ, ସତୀନାରୀ, ପଦ୍ଧିନୀ ନାୟିକା, ଯୋଜନ ଗନ୍ଧା ! ସେ ପ୍ରାତଃ 
ସ୍ଵରଣୀୟା, ପ୍ରାତଃ ବନ୍ଦନୀୟା । 

ତେବେ ଏ କଳଙ୍କରୁ ମୁକ୍ତିର ମାର୍ଗ କଣ ? 

॥| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ଏ କଳଙ୍କ ଓ ଅପନିନ୍ଦାର ମୁଳ ହେଉଛି ଅବିଶ୍ବାସ । ଚରିତ୍ର ଉପରେ ସାଂଘାତିକ 
ଆଘାତ । ଜଣେ କୂଳବଧୂ ସାମ୍ରାଜ୍ଞୀଙ୍କ ଚରିତ୍ର ଉପରେ ଅସତୀତ୍ବର ଲାଞ୍ଚନା ଆରୋପ | 

ସତୀତ୍ବର କି ପରୀକ୍ଷା ଦେବେ ସୀତା ? ଏପରୀକ୍ଷାତ” ତାଙ୍କ ଅଶ୍ରଧାରରେ ପ୍ରମାଣିତ 
ହୋଇଯାଉଛି । ଆଉ କି ପ୍ରମାଣ ଦେବେ ସେ ? ସେ ଦେବେ ସତୀତ୍ଵର କଠୋର ପରୀକ୍ଷା, 
ଯାହା କେହି କେବେ ଦେଇନାହାନ୍ତି କି ଦେଇପାରିବେ ନାହିଁ । ଅନାସ୍ଥା ପରିବର୍ଭେ ଆସ୍ଥା 
ଓ ଅବିଶ୍ବାସ ପରିବର୍ଭେ ବିଶ୍ଵାସ ସ୍ଥାପନ କ'ଣ ସହଜ କଥାକି ? ଏମିତି ଗୋଟିଏ ପରୀକ୍ଷାର 
ସମ୍ମୁଖୀନ ହେବାପାଇଁ ସୀତାଙ୍କ ବ୍ୟତୀତ ସମଗ୍ର ସୃଷ୍ଟି ମଧ୍ୟରେ କେଉଁ ନାରୀର ସାହସଅଛି ? 
ସାହସ ଅଛି ଏଇଥୁପାଇଁ, ସେ ସଠିକ୍‌ ଭାବରେ ନିଜକୁ ଚିହନିଛନ୍ତି | ପତି ପ୍ରେମର ଗଭୀରତାକୁ 
` ମାପିଛନି । ଏବେ ସମୟ ଉପସ୍ଥିତ ଚିହ୍ନାଇବାକୁ । ସେ ଜାଣନ୍ତି, ସେ ଶୁଦ୍ଧା, ପବିତ୍ରତା ଓ 
କଳଙ୍କ ବିହୀନା ନାରୀ ! ସେଦିନ ଟିକେ ପାଦଧୁଳି ଦେଇ ଭଗବାନ୍‌ ଶ୍ରୀକୃଷ୍ଣଙ୍କୁ ଜବର ମୁକ୍ତ 
କରିବା ପାଇଁ ଅଷ୍ଟପାଟ ବଂଶୀମାନଙ୍କ ମଧ୍ଯରୁ କେହି ଜଣେ ହେଲେ ସୁଦ୍ଧା ନିଜ ଭିତରେ 
ସାହାସ ଜୁଟାଇ ପାରିନଥୁଲେ | ସୀତା ପାରିଲେ କେମିତି ? ନିଜ ଶୁଦ୍ଧତାକୁ, ସ୍ଵଚ୍ଛତାକୁ 
ଜାଣିଥିଲେ ବୋଲିତ । 

ଅଯୋଧାର ଦୂତ ଠାରୁ ନିମନ୍ତ୍ରଣ ପାଇ ସୀତାଙ୍କ ସମ୍ମତି କ୍ରମେ ମହର୍ଷି ବାଲ୍ଲୀକି 
ଲବ କୁଶଙ୍କୁ ସଙ୍ଗରେ ନେଇ ଅଶ୍ବମେଧ ଯଜ୍ଞ ସ୍ଥଳରେ ପହଞ୍ଚିଲେ ଓ ବାଲ୍ଧୀକିଙ୍କ ନିର୍ଦ୍ଦେଶ 
କ୍ରମେ ମଧୁର ଲଳିତ କଣ୍ଠରେ ରାମାୟଣ ଗାନ କଲେ | ଲବକୁଶ ସୀତାଙ୍କର ପୁତ୍ରବୋଲି 
ଜାଣି ରାମଚନ୍ଦ୍ର ସେମାନଙ୍କୁ ପୁତ୍ର ରୂପେ ସ୍ଵୀକାର କଲେ । ଶୁଦ୍ଧ ଆଗାରୀ ଦୂତମାନଙ୍କୁ 
ବାଲ୍ଧୀକି ଆଶ୍ରମକୁ ପ୍ରେରଣ କରି ଯଞ୍ଚ ସ୍ଥଳରେ-ସର୍ବ ସମ୍ମୁଖରେ ଶୁଦ୍ଧ ସତୀତ୍ଵର ପରୀକ୍ଷା 
ଦେବା ନିମନ୍ତେ ସୀତାଙ୍କୁ ପ୍ରସ୍ତାବ ଦେଲେ- 

“ଯଦି ଶୁଦ୍ଧ ସମାଚାର ଯଦିବା ବୀତ କଳ୍ପଷା 

କରୋତି ହାମ୍ବନଃ ଶୁଵ୍ଧିମନୁମାନ୍ୟ ମହାମୁନିଂ ¦ 

ଛନ୍ଦଂ ମୁନେଶ୍ଚ ବିଜ୍ଞାୟ ସୀତାୟାଷ୍ଚ ମନୋଗତ 

ପ୍ରତ୍ୟୟଂ ଦାତୁକାମାୟସ୍ତତଃ ଶଂସତମେ ଲଘୁ | 

ଶ୍ଵଃ ପ୍ରଭାତେତୁ ଶପଥଂ ମୈଥୁଳୀ ଜନକାତ୍ସଜା 

କରୋତ଼ୁ ପରିଷନ୍ଧଧ୍ଯେ ଶୋଧନାର୍ଥଂ ମମୈବଚ ।” 

(ଭାବାର୍ଥ-ଜାନକୀ ଯେବେ ନିଷ୍ଠାପା, ବିଶୁଦ୍ଧା ଚରିତ୍ର, ମୁନି ଆଜ୍ଞା ନେଇ କାଲି 
ପ୍ରଭାତରେ ସଭା ମଧ୍ଯରେ ଶପଥ କରନ୍ତୁ |) ଏହାର ଉତ୍ତରରେ ବାଲ୍ଲୀକି କହିଲେ, “ ଏବଂ 
ଭବତୁ ଭଦ୍ରଂ ବୋ ଯଥା ବଦତି ରାଘବଃ ତଥା ପରିଷ୍ଯତେ ସୀତା ବୈବତଂହି ପତିଃ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ସ୍ତ୍ରୀ ୟାଃ ।” (ବାଲ୍ଲୀକି ରାମାୟଣ, ପୃଷ୍ଠା ୨୧୧) ଶ୍ରୀରାମଙ୍କ ପ୍ରସ୍ତାବକୁ ସ୍ଵୀକୃତି ଦେଇ 
“ସୀତା ତାହା କରିବେ ବୋଲି” ବାଲ୍ଲୀକି ସମ୍ବାଦ ପ୍ରେରଣ କଲେ | 

ରାତ୍ରି ପ୍ରଭାତିଲା । ସେଦିନ ସଭା ସ୍ଥଳରେ ଉପସ୍ଥିତ ଥିଲେ ମହର୍ଷି ବଶିଷ୍ଠ, 
ବାମଦେବ, ଜାବାଳି, କଶ୍ୟପ, ଦୁର୍ବାସା, ଦୀର୍ଘତମା, ବିଶ୍ବାମିତ୍ର, ପୁଲସ୍ୟ, ଭାର୍ଗବ, ବାମନ, 
ଶକ୍ତି, ମାର୍କଣ୍ଡେୟ, ଦୀର୍ଘାୟୁୟ ମୈଦଗଲ୍ୟ, ଗର୍ଗ, ଚ୍ୟବନ, ଶତାନନ୍ଦ, ଧର୍ମଜ୍ଞାନୀ, ଅଗସ୍ତ୍ୟ, 
କାତ୍ୟାୟନ, ଭରଦ୍ବାଜ, ନାରଦ, ପର୍ବତ, ଗୌତମ, ସୁଯଜ୍ଞ ଆଦି ମୁନିଗଣ, ପରାକ୍ରମୀ 
ରାକ୍ଷସ, ମହାବଳୀ ବାନର, ସହସ୍ର ସହସ୍ର ବ୍ରାହ୍ମଣ, କ୍ଷତ୍ରିୟ ବୈଶ୍ଯ, ଶୂଦ୍ର । ଏତତ୍‌ ଭିନ୍ନ 
ମହର୍ଷି ବାଲ୍ଲୀକି, ଶାଶୁ, ଭଗ୍ନୀଃ ଦେବର ଓ ନିଜେ ରାମଚନ୍ଦ୍ର ସେଠାରେ ଉପସ୍ଥିତ ଥଲେ ! 
ସମସ୍ତେ ପ୍ରସ୍ତର ସଦୃଶ ନିଶ୍ଚଳ ହୋଇ ବସିଗଲା ପରେ,-' ଶୁତା ମୁନିବର ସ୍ୂୂର୍ଣତଂ ସସୀତ 
ସମୁପାଗତମା ତମୂଷିଂ ପୁଷ୍ଠତଃ ସୀତା ଅନୃଛଛଦବାଡମୁଖୀକୁତାଞ୍ଜଳି ର୍ବାଷ୍ପ କଳାକୃତ୍ନାଂ 
ରାମଂ ମନୋଶତଂ ।” (ବାଲ୍ଲୀକି ରାମାୟଣ -ପୃଷ୍ଠାଓ ୨୧୨) ଅଶ୍ରମୟୀ ସୀତା ରାମଙ୍କ 
ଠାରେ ଚିଭରଖୁ ଅଧୋବଦନରେ କରଯୋଡ଼ି ରଷିଙ୍କ ପଛେ ପଛେ ଆସିଲେ | ତାଙ୍କର 
ଶୋକାକୁଳିତ ଅବସ୍ଥାକୁ ଦେଖୁ ସଭାସ୍ଥଳ ହାହାକାର କରିଉଠିଲା ଏବଂ “ସାଧୁରାମଂ 
ସାଧୁ ସୀତା' ଶବ୍ଦରେ ସଭାସ୍ଥଳ ଉଛୁଳି ପଡିଲା । ମହର୍ଷି ବାଲ୍ଲୀକି ରାମଙ୍କୁ ଲକ୍ଷ୍ୟକରି 
କହିଲେ, “ସୀତା ଧର୍ମାଚଗାରିଣୀ, ସୁବ୍ରତ, ଜନ ଅପବାଦ ହେତୁ ପରିତ୍ଯକ୍ତା । ମହାବ୍ରତୀ 
ରାମଚନ୍ଦ୍ର ସୀତାଙ୍କୁ ନିର୍ବାସିତା କରିଛନ୍ତି”  ପ୍ରତ୍ୟୟଂ ଦାସ୍ୟତେ ସୀତା ତମନୁଞ୍ଞାତୁ ମହସି ।' 
(ସୀତା ଶୁଦ୍ଧତା ପ୍ରମାଣ ଦେବା ନିମନ୍ତେ ଆଜ୍ଞା ଦିଅନ୍ତୁ !) 

ବାଲ୍ଲୀକି କଥା ଶେଷ କଲାପରେ ଜନତାଙ୍କ ମେଳରେ ଶ୍ରୀରାମ ଜାନକୀଙ୍କ ଦେଖୁ 
କରଯୋଡ଼ି କହିଲେ, ' ମହର୍ଷିଙ୍କ ବଚନରେ ମୋର ବିଶ୍ଵାସ ଅଛି । ବଳବନ୍ତ ଲୋକନିନ୍ଦା 
ଯୋଗୁ ନିଷ୍ପାପ ମୈଥୁଳୀ ବର୍ଜିତା ହୋଇଥୂଲେ । ଏଥ ନିମନ୍ତେ ମୁଁ କ୍ଷମା ପ୍ରାର୍ଥୀ ଏ 
ଯମଜ କୁମାର କୂଶ ଲବ ଦୃୟ ମୋର ସନ୍ତାନ । ଶୁଦ୍ଧା ସୀତାଙ୍କ ପ୍ରତି ମୋର ମନ ସର୍ବଦା 
ରହୁ । କବି କାଳିଦାସଙ୍କ ‘ରଘୁବଂଶମ୍‌' କାବ୍ୟରେ ଏହାର କିଛି ବ୍ୟତିକ୍ରମ ଘଟିଥିଲେ: 
ହେଁ ପ୍ରସଙ୍ଗ ପ୍ରାୟତଃ ସମାନ | 

କଷାୟ ବସ୍ତ ପରିହିତା ‘ଦଶରଥ ସ୍ୟୋଷାଃ ଜନକସ୍ଯ ସୂତା ସତୀ ଅପାପା 
ପରିନାତ୍ୟକ୍ତାଂ (ବାଲ୍ଲୀକି ରାମାୟଣ, ୪୯ ସର୍ଗ, ପୃଷ୍ଠା ୧୩୪), ଆନତ ବଦନା, 
ଅଶ୍ରସିକ୍ତା, ହୀନହୀନା, ଶଙ୍କାଗ୍ରସ୍ଥା ସୀତାଙ୍କୁ ଦେଖୁ ପ୍ରଜାମାନେ କାନ୍ଦି ଉଠିଲେ । ସେମାନେ 
କ୍ଷମା ପ୍ରାର୍ଥନା କଲେ । ମାତ୍ର ଏଥୁରେ କଣ ସୀତା କଳଙ୍କ ମୁକ୍ତ ହୋଇଗଲେ ? ସର୍ବ 
ସମ୍ମୁଖରେ ସତୀତ୍ବର ପରୀକ୍ଷା ଜଣେ ନାରୀପାଇଁ କେତେ ଯେ କଠୋର, ଲଢ଼ାଜନକ ଓ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଅପମାନ ସୂଚକ କାର୍ଯ୍ୟ ତାହା ଭାବି ଭାବି କଷ୍ଟକର । ସେ ଜନକ ନନ୍ଦିନୀ, ରାଜା 
ଦଶରଥଙ୍କର ପୁତ୍ରବଧୂ, ରଘୁବଂଶର କୁଳବଧୁ, ଶ୍ରୀରାମଙ୍କର ପତ୍ନୀ ଅଯୋଧ୍ୟାର ମହାରାଣୀ; 
ଅଥଚ ତାଙ୍କ ଯେ ଦିନେ ଏମିତି ଗୋଟିଏ ଅବସ୍ଥାର ସମ୍ମୁଖୀନ ହେବାଙ୍କୁ ପଡ଼ିବ ଏହା 
ଅକଳନୀୟ ! ଅନ୍ତସତ୍ତ୍ବୀ ପତ୍ନୀଙ୍କୁ ପରିତ୍ୟାଗ କରି ନିର୍ବାସନ ଦଣ୍ଡଦେବା ଓ ଅଗ୍ନି ଗର୍ଭରେ 
ସତୀତ୍ବ ପରୀକ୍ଷା ପରେ ପୁନଶ୍ଚ ଶୁଦ୍ଧତା ପରୀକ୍ଷା ପାଇଁ ଆଦେଶ ଦେବା ଆଦୌ ଶୁଦ୍ଧ 
ରାଜନୀତି କିମ୍ବା ରାଜ୍ୟ ଶାସନ ନୀତି ନୁହେଁ ବରଂ ରାଜଧର୍ମର କଠୋର ନିଶୁରତା | 

ଏହି ପରୀକ୍ଷା ସମୟରେ ସତେ ଯେମିତି ସୀତା ଜଣେ ଅସ୍ପଶ୍ଯା ଅପରାଧୂନୀ । 
ତାଙ୍କ ଉପରେ ସମସ୍ତଙ୍କର ସନ୍ଦେହ ଦୃଷ୍ଷି । ସେ କେବଳ ନତଶିର ହୋଇ ଭୂମିକୁ ଗହିଁ 
ଅଶ୍ରବର୍ଷଣ କରି ଗଲିଛନ୍ତି । ଏ ଦୃଶ୍ଯ କୂରୁ ରାଜସଭା ସ୍ଥଳରେ ଦ୍ରୌପଦୀଙ୍କୁ ବିବସନା 
କରିବା ଦୃଶ୍ୟ ଠାରୁ କୌଣସି ଗୁଣରେ କମ୍‌ ନୁହେଁ । ଜଣେ ସତୀ ନାରୀର ଚରିତ୍ରକୁ ନେଇ 
ବାରମ୍ବାର ସନ୍ଦେହ ଓ ଆକ୍ଷେପ କେତେ ହୃଦୟ ବିଦାରକ ତାହା ସେଦିନ ଅଯୋଧ୍ଯାର 
ରାଜସଭା ନିଶ୍ଚିତ ରୂପେ ମନେ ରଖୁଥୁବ କାଳକାଳ ପର୍ଯ୍ୟନ୍ତ । ଭାରତୀୟ ମହାକାବ୍ୟର 
ଏ ଦୁଇଟି ଦୃଶ୍ଯ ଭିନ୍ନ ଭିନ୍ନ ପରିବେଶରେ ସୃଷ୍ି ହୋଇଥ୍‌ଲେ ହେଁ ଅତ୍ଯନ୍ତ ଭୟଙ୍କର, 
ଲଜାଜନକ ଓ ହୁଦୟ ବିଦାରକ | ବଞ୍ଚି ଥାଉଥାଉ ମରିବାର ଯନ୍ତ୍ରଣା ଉଭୟ ମହାନାୟିକା 
ଅନୁଭବ କରିଛନ୍ତି ମର୍ମେ ମର୍ମେ । ଗୋଟାକରେ ସତୀତୃ ପ୍ରତି ଆକ୍ଷେପ ଓ “ବେଷ୍ୟାଂ 
ସମ୍ବୋଧନ ଓ ଅନ୍ୟଟିରେ ସତୀତ୍ବ ପ୍ରତି ଘୋର ସନ୍ଦେହ ଓ ସର୍ବ ସମ୍ମୁଖରେ ତାର ପରୀକ୍ଷା | 
ସେଠିଥଲା ବିରୋଧୀମାନଙ୍କର ଭୂମିକା, ଏଠିଅଛି ଜଣେ ସ୍ବାମୀ ଓ କର୍ଚବ୍ୟନିଷ୍ଠ ସତ୍ୟସନ୍ଧ 
ରାଜାଙ୍କର ଆଦେଶ | ରାମାୟଣର ଏ ଦୃଶ୍ୟ ଅତ୍ୟନ୍ତ ନିଶୁର ଓ ଲନ୍ାଜନକ ହୋଇଥୁବା 
ସ୍ଥଳେ ମହାଭାରତରେ ନିଷ୍ୁର, ଲଜ଼ାଜନକ ଓ ବର୍ବର | 

ଏହି ସମୟରେ ସୀତାଙ୍କର କଥା କହିବାର ଶକ୍ତି ନଥୁଲା । ଏହି ପରିସ୍ଥିତିରୁ 
ମୁନ୍ତହେବା ନିମନ୍ତେ ତାଙ୍କ ସମ୍ମୁଖରେ ଏକମାତ୍ର ମାର୍ଗ-ଆତ୍ୃ ବିସର୍ଜନ । ଏ ନିଷ୍ପତ୍ତି ତାଙ୍କ 
ପାଇଁ ମର୍ମଦାହ ହେଲେ ମଧ୍ଯ ଏହା ଭିତରେ ଲୁଚି ରହିଥୁବା ପୁଞ୍ଜିଭୂତ ଦୁଃଖ, ଯନ୍ତ୍ରଣା ଓ 
ଅସହାୟବୋଧ ତାଙ୍କୁ ଏ କର୍ମ କରିବାପାଇଁ ନିଶ୍ଚିତ ବାଧ୍ୟ କରିଥୁବ ¦ ସତୀତ୍ଵର ଏ ପରୀକ୍ଷା 
ପାଇଁ ତାଙ୍କ ମନରେ ଦୁଃଖ, ଗଲାନି, ଦ୍ବିଧା, ଭୟ, କ୍ରୋଧ, ଲଜା, ଅନୁତାପ, ଅନୁଶୋଚନା 
କିଛି ନାହିଁ । କାରଣ ସେ ବିଶୁଦ୍ଧା । ଏ ସବୁର ଉର୍ନ୍ବରେ ସେ ମାନବୀରୁ ଦେବୀ, ମୁନିକନ୍ୟା, 
ସନ୍ଧ୍ୟାସିନୀ ଓ ଆଶ୍ରମ ବାସିନୀ ଜଣେ ତାପସୀ । ପାତିବ୍ରତ୍ୟ ଧର୍ମରେ ଗରୀୟସୀ ! ରାଜକନ୍ୟା, 
ରାଜବଧୁ ଓ ରାଜରାଣୀ ଠାରୁ ଅନେକ ଉର୍ବ୍ବରେ ତାଙ୍କର ସ୍ଥାନ ! 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କଳଙ୍କିନୀ ହୋଇ ବଞ୍ଚି ରହିବା ଅପେକ୍ଷା, କଳଙ୍କ ମୁକ୍ତ ହୋଇ ବରଂ ମରିଯିବା 
ଭଲ | ସେ ଜାଣିଥୁଲେ ମର୍ର୍ୟ ଲୀଳା ତାଙ୍କର ସମାପ୍ତ ହୋଇଛି । ସେ ଫେରିଯିବେ | 
ଯିବା ପୂର୍ବରୁ କିନ୍ତୁ ସେ ଏକ କଠୋର ପରୀକ୍ଷାର ସମ୍ମୁଖୀନା, ପରୀକ୍ଷାତ ଦେବେ । କାହା 
ସମ୍ମୁଖରେ ଦେବେ | ପିତା, ଶାଶୁ, ସ୍ବାମୀ, ଭଗ୍ଧୀଃ ଦେବର, ମୁନିରଷି, ଗୁରୁ, କୁଳଗୁରୁ, 
ଅଯୋଧାର ପ୍ରଜାବର୍ଗ, ବନ୍ଧୁ ପରିଜନ ଓ ସର୍ବୋପରି ତାଙ୍କର ଦୂଇ ଅବୋଧ ସନ୍ତାନଙ୍କ 
ସମ୍ମୁଖରେ ଏ ପରୀକ୍ଷା ! ଜଣେ ପତିବ୍ରତା, ଧର୍ମ ପରାୟଣା, ସନ୍ତାନ ବସ୍ଥଳା ତେଜସ୍ବିନୀ 
ଅପୂର୍ବ ନାରୀ ପାଇଁ ନିଶ୍ଚିତ ରୂପେ ଏହା ବଡ଼ ଦୁର୍ଦଦିନର ଦିନ । ହୃଦୟ ଫାଟିଯାଉଛି । 
ହାହାକାର କରୁଛି ଜୀବନ ! ଏମିତି ଜୀବନଟିଏ ନେଇ ବଞ୍ଚି ରହିବା ଅପେକ୍ଷା ବରଂ 
“ତନୁ ଅର୍ଗଳକୁ ଭାଙ୍ଗିଦେବା” ଶ୍ରେୟସ୍କର । 

ସୀତା ଏହି ମୁହୂର୍ଭରେ ଅଯୋଧ୍ୟାର କୁଳଲକ୍ଷ୍ମୀଃ କୁଳବଧୁ, ମହାରାଣୀ ସୀତା ନୂହନ୍ତି, 
ସେ ଜଣେ ଆଶ୍ରମ ବାସିନୀ ମୁନିକନ୍ୟା ଓ ରାଜା ରାମଚନ୍ଦ୍ରଙ୍କ ରାଜ୍ୟର ଜଣେ ଅଭିଯୁକ୍ତ 
“ପ୍ରଜା' ମାତ୍ର । ସେ ଏକାକିନୀ ! ତାଙ୍କ ଉପରେ ପ୍ରଜାଙ୍କ ଠାରୁ ରାଜାଙ୍କ ପର୍ଯ୍ୟନ୍ତ ସମସ୍ତଙ୍କର 
ଘୋର ସନ୍ଦେହ | ତାଙ୍କ ସତୀତ୍୍‌ବର ପ୍ରମାଣ ଦେବ କିଏ ? ସେ ନିଜେ ଦେବେ ଆର ପ୍ରମାଣ ¦ 

ସୀତା ପ୍ରସ୍ତୁତ ହେଲେ ! ଲୁହ ଝରୁଛି, ଛାତି ଥରୁଛି, କୋହ ଉଠୁଛି | 

ଆନତ ବଦନରେ ସେ ଉଚ୍ଚାରଣ କଲେ ଜୀବନର ଶେଷବାକ୍ୟ ¦ ମର୍ର୍ଯୟ ଛାଡ଼ିବା 
ପାଇଁ ସେ ପ୍ରସ୍ତୁତ ହୋଇ ଆସିଛନ୍ତି । ଶେଷ ପରୀକ୍ଷା ପୂର୍ବରୁ ତାଙ୍କର ଗୋଟିଏ ମାତ୍ର ଚିନ୍ତାଥଲା, 
ପୁତ୍ର ଦୃୟଙ୍କର ପିତୃତ୍ଵର ପରିଚୟ ଓ ଅଯୋଧ୍ୟାର ରାଜକୁମାର ରୂପେ ସ୍ଵୀକୃତି ପ୍ରାପ୍ତ । ଉଭୟ 
କାର୍ଯ୍ୟ ଶେଷ ହୋଇଛି ଓ ତା' ସହିତ ଶେଷ ହୋଇଛି ତାଙ୍କର ମର୍ଭ୍ୟ ଜୀବନ | 

ଜୀବନର ଅନ୍ତିମ ପରୀକ୍ଷା ଦେବେ ଦେବୀ ସୀତା ! 

ଯୋଡ଼ ହସ୍ତରେ ଛଳ ଛଳ ନେତ୍ରରେ ସେ ସମସ୍ତଙ୍କଠାରୁ ବିଦାୟ ନେଲେ । 
ସଭାସ୍ଥ ସକଳ ନରନାରୀ ସୀତାଙ୍କର ବଜ୍ରବାଣୀ ଘୋଷଣା ପତ୍ରକୁ ଆଶ୍ଚର୍ଯ୍ୟ ଚକିତ ହୋଇ 
ଦେଖୁଥାନ୍ତି ¦ 

ସଭା ସ୍ଥଳକୁ ସମସ୍ତଙ୍କର ଆଗମନ ଓ ଉପସ୍ଥିତ ହେଲାପରେ ଗୈରିକ ବସନ 
ପରିହିତା ଦେବୀ ସୀତା ଆନତ ବଦନରେ ସମସ୍ତଙ୍କ ସମ୍ମୁଖରେ ଦୃଢ଼ କଣ୍ଠରେ କହିଲେ- 

“ସର୍ବାନ ସମାଗତାନ ଦୂଷ୍ଟା ସୀତା କଷାୟ ବାସିନୀ 

ଅବ୍ରବୀତ୍‌ ପ୍ରାଞ୍ଚଳିର୍ବାକ୍ୟ ମଧୋ ଦୃଷ୍ଟିରୁ ବାଙ୍ମୁଖୀ 

ଯଥାହଂ ରାଘବାଦନ୍ଯଂ ମନସାପିନ ଚିନ୍ତୟେ ! 

ତଥା ମେ ମାଧବୀ ଦେବୀ ବବରଂ ଦାତୁ ମର୍ଚଚତି 

ମନସା କର୍ମଣା ବାର୍‌ ଯଥାରାମଂ ସମର୍ଚୟେ । 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ତଥା ସେ ମାଧବୀ ଦେବୀ ବବରଂ ତୁମର୍ହଦତି 
ତଥା ଶପନ୍ତ୍ୟାଂ ବୈଦେହ୍ଯାଂ ପାଦୁରା ସୀଉଦଭୁତଂ | 
ଭୂତଳା ଦୂତ୍ଥ୍ତଂ ଦିବ୍ୟ ସିଂହାସନ ମନୁତ୍ତମଂ 
ଧ୍ରିୟମଣା ଶିରୋଭିସ୍ତୁ ନା ଗୈର ମିତ ବିକ୍ରମେଃ | 
ଦିବ୍ୟଯଂ ଦିବ୍ୟେନ ବପୁଷା ଦିବ୍ୟ ରତ୍ନଂ ବିଭୁଷିତୈଃ 
ତସ୍ମିଂସତୁ ଧରଣୀ ଦେବୀ ବାହୁଭ୍ଯାଂ ଗୁହ ମୈଥୁୂଳୀଂ | 
ସ୍ଵବଗତେ ନାଭିନନ୍ଦୈ ନୀମାସନେ ରେପ ବେଶୟତ୍‌ 
ତାମାସନ ଗତାଂଦୃଷ୍ଟା ପ୍ରବିଶନ୍ତିଂ ରସାତଳଂ ।” 
(ବାଲ୍ମୀକି ରାମାୟଣ, ୯ ୭ ସର୍ଗ, ପୃଷ୍ଠାଂ ୨୧୪) 
ଅନୁବାଦ- 
ସକଳେ ଆଗତ ଦେଖୁ ଗୈରିକ ବସନୀ- 
ସୀତା କହିଲେ ପ୍ରାଞ୍ଜଳି ଆନତ ବଦନୀ ! 
' ଯେବେ ରାଘବୁ ଆନେ ମୁଁ ନଚିନ୍ତେ ବିଟିତ୍ତେ 
ଧରଣୀ ଦେବୀ ଦିଅନ୍ତୁ କୋଳେ ଆଶ୍ରା ମୋତେ । 
ଯେବେ ପୂଜିଛି ମୁଁ ରାମେ କର୍ମେ, ବାକ୍ୟେ, ଚିତ୍ତେ 
ଧରଣୀ ଦେବୀ ଦିଅନ୍ତୁ କୋଳେ ଆଶ୍ରା ମୋତେ । 
ଯେବେ ରାମୁ ଆନେ ଜାଣେନାହିଁ କହେ ସତ୍ୟେ 
ଧରଣୀ ଦେବୀ ଦିଅନ୍ତୁ କୋଳେ ଆଶ୍ରା ମୋତେ । 
ବୈଦେହୀ କରନ୍ତେ ତହିଁ ଏମନ୍ତ ଶପଥ 
ଭୁତଳୁ ଉଠିଲା ସିଂହାସନେକ ଅଭୁତ | 
ଦିବ୍ୟ ଦିବ୍ୟକାୟ ଦିବ୍ଯ ରତ୍ତେେ ବିଭୂଷିତ 
ମହାବଳୀ ନାଗଗଣ ଶିରେ ଆଧାରିତ | 
ତହିଁତ ଧରଣୀ ଦେବୀ ପ୍ରକଟ ହୋଇଲେ 
ଦେବୀ ମୈଥୁଳୀଙ୍କୁ ବେନିଭୁଜେ ତୋଳିନେଲେ । 
ସେହି ଦିବ୍ୟ ସିଂହାସନେ ଅତି ପ୍ରୀତିଭରେ 
ସ୍ଵାଗତ ଅଭିନନ୍ଦନକରି ବସାଇଲେ ।” (ଅନୁବାଦ, ପ୍ର.ଡଃ. ହରିହର ମିଶ୍ର) 
ସିଂହାସନ ଉପରେ ଉପବିଷ୍ଟ ହୋଇ ସୀତା ଭୂତଳ ଗାମିନୀ ହୁଅନ୍ତେ ତାଙ୍କ ଉପରେ 


ନିରନ୍ତର ପୁଷ୍ପ ବୃଷ୍ଠି ହେଲା । ଦେବଗଣ “ସାଧୁଂ “ସାଧୁଂ ସୀତେ” ଉଚ୍ଚାରଣ କଲେ । 
ସୀତାଙ୍କ ନିମନ୍ତେ ନାନାବାଣୀ ଦେବତା ମାନେ ଉଚ୍ଚାରଣ କଲେ । 


PPA 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


*ରଘୁବଂଶମ୍‌' ମହାକାବ୍ୟରେ କାଳିଦାସ ଏହି ପ୍ରସଙ୍ଗକୁ ବାଲ୍ଧୀଜି ରାମାୟଣର 
କଥାବସ୍ତୁ ଅନୁରୂପରେ ବର୍ଣ୍ଣନା କରିଛନ୍ତି । ବାଲ୍ଲୀକିଙ୍କର ଶିଷ୍ୟ ପବିତ୍ର ଜଳ ଆଣି ସୀତାଙ୍କୁ 
ଦେବାପରେ ତାହାକୁ ଆଚମନ ପୂର୍ବକ ସୀତା ଯଥାର୍ଥ ବାକ୍ୟ ଉଚ୍ଚାରଣ କଲେ- 

ଆତମ୍ୟୋ ଦୀରୟାମାସ ସୀତାଂ ସତ୍ୟାଂ ସରସ୍ଵତୀମ୍‌ 

ବାଙ୍ମନଃ କର୍ମଭି ପତୌୟୌ ବ୍ୟଭିଗ୍ାରୋ ଯଥା ନମେ 

ତଥା ବିଶ୍ଵଂଭରେ ଦେବି । ସାମନ୍ତର୍ଧାତୁ ମର୍ହସି । 

ଏବ ମୁକ୍ତେ ତଥା ସାଧ୍ବୀ ରନ୍ଧାତ୍ସ ଦ୍ୟୋଭାଭୁବଃ 

ଶାତଃହ୍ଲାଦମିବ ଜ୍ୟୋତିଃ ପ୍ରଭାମଣ୍ଡଳ ମୁଦର୍ଯୀ | 

ତତ୍ରନାଗ ଫଣୋତ୍‌ କ୍ଷିପ୍ତ ସିଂହାସନ ନିଷେଦୂଷୀ 

ସମୁଦ୍ର ରସନା ସାକ୍ଷାତ୍‌ ପ୍ରାଦୁରା ସୀଦଵସଂ ଧରା । 

ସା ସୀତାମଙ୍କମାରୋପ୍ୟ ଭର୍ଦ୍ଧ ପାଣିହକ୍ଷଣାମ୍‌ | 

(ହେ ଧରିତ୍ରୀ ମାତା, ଯଦି ମୁଁ ମନ, ବଚନ, କର୍ମ କୌଣସି ପ୍ରକାର ମୋର 
ପବିତ୍ରତା ଭଙ୍ଗ କରି ନଥୁବି ମୋତେ ଆଶ୍ରୟ ଦିଅ ।” ପତିବ୍ରତା ଦେବୀ ସୀତା ଏପରି 
କହିବା ସଂଗେ ସଂଗେ ବିରାଟ ଶବ୍ଦକରି ବସୁଧା ଫାଟିଗଲା ଓ ସେଥ୍‌ ମଧ୍ଯରୁ ବ୍ରିଜୁଳି ସମ 
ଏକ ଜ୍ୟୋତି ମଣ୍ଡଳ ପ୍ରକାଶିତ ହେଲା | ସେହି ଜ୍ୟୋତି ମଣ୍ଡଳ ମଧ୍ଯରୁ ନାଗଫଣା ଉପରିସ୍ୁ 
ସିଂହାସନରେ ବସିଥିବା ଦେବୀ ବସୁନ୍ଧରା ଆବିର୍ଦୂତା ହୋଇ ସୀତାଙ୍କୁ ନିଜ କୋଳକୁ 
ନେଇଗଲେ ! ସୀତା ରାମଙ୍କୁ ଏକ ଲୟରେ ରହିଁଥାନ୍ତି। ରାମ ନା-ନା କହି ପୃଥୁବୀ 
ମାତାଙ୍କୁ ନିଷେଧ କରୁଥାନ୍ତି; ମାତ୍ର ଦେବୀ ସୀତା ସମସ୍ତଙ୍କ ସମ୍ମୁଖରେ ପାତାଳ ପୁରକୁ 
ଚାଲିଗଲେ ! 

ମହନାଟକ-ହନୁମାନ- 

' ତତାଶ୍ଚାଗତାୟୀଂ ଜାନକ୍ୟାଂ ଲୋକେ ସଧ୍ବୀତି ଖ୍ୟାତିଂ 

ସଂବର୍ୟୁତୁ ମଭିଳଷତି ରାମେ 

ତସ୍କ ଭୂୟୋଃପି ବହ୍ମୌ ବିଶଭବତୁ ନୃଶଂ ଦେବି ବିଶ୍ଵାସଦାଢ୍ଯଂ 

ରାମେଶତୀରିତେୟଂ ବିମେତି ବଦନଂ ଚେଦହଂ ଦେବୀ ସାଧ୍ବୀ 

ମାଂ ଦୌଧୀଭୂୟ ଭୂମେ ନୟତନୀତି କୁତବ୍ଯା କୃତୌ ସତ୍ଯବାକ୍ଯତ୍‌ 

ଦ୍ୟୋ ନିର୍ଭନ୍ନ ଭୂମେଃ ସମଭବଦତୁଳଂ ଛିଦ୍ରମନ୍ତଃ ପ୍ରବେଷ୍ୁଂ ।' 

(ମହାନାଟକ, ପୃଷ୍ଠା-୩୫ ୬/୩୫୭) 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


ଅନୁବାଦ-ଚିନ୍ତାମଣି ଦାଶ- 

ତହୁଁ ରଘୁନନ୍ଦନ ସୀତାଙ୍କୁ କହିଲେ 

ଆଗୋ ବଇଦେହୀ ଶୁଣ ଯା କହୁଛି ଭଲେ ! 

ତୁମ୍ଭେ ଯଦି ଅଗ୍ନିରେ ପଶିବ ପୁଣି ଏବେ 

ଅଯୋଧାରେ ଲୋକମାନେ ତେବେ ପ୍ରତେ ଯିବେ |! 

ଏମନ୍ତ ଶୁଣି ଜାନକୀ ପୋତିଲେ ବଦନ 

ପୂୃଥୁବୀକୁ ଗାହିଁ ସତୀ କହିଲେ ଏସନ ! 

ଆଗୋ ଜନନୀ ବସୁଧେ ସତୀ ଯେବେ ମୁହିଁ 

ମୋଦୟନୀ ଘେନି ଯାଅ ଦୁଇଫାଳ ହୋଇ ! 

ସୀତାଙ୍କ ମୁଖୁ ଏ ବାଣୀ ଶୁଣି ତତ୍କାଳ 

ବସୁଧା ଦେବୀ ହୋଇଣ ଗଲେ ବେନିଫାଳ । 

ଏକରନ୍ର ହେଲା ତାକୁ ପଟାନ୍ତର ନାହିଁ 

ରାମ ଦେଖୁ ଦେଖୁ ସୀତା ପଶିଲେକ ତହିଁ 

ବାଲ୍ଲୀକି ରାମାୟଣ-ଉତ୍ତରକାଣ୍ଡ-ଜାନକୀଙ୍କ ରସାତଳ ଗମନ ଓ ଶ୍ରୀରାମଙ୍କ ଖେଦ 
ଅଧ୍ୟାୟରେ କବି ରତ୍ନାକର ଗର୍ଗ ବଟୁ ଲେଖୁଛନ୍ତି- 

ସେହି ଅବସରେ ସତୀ ମସ୍ତକ ମଣ୍ଡନା 

ଜନକୁମାରୀ ଦେବୀ ପତି ପରାୟଣା | 

ଲୋକଙ୍କ ମଧ୍ଯରେ ମୁଖ ପୋତିଣ ବସିଲେ 

କୃତାଞ୍ଜଳି ହୋଇ ଧୀର ଏମନ୍ତ ଭାଷିଲେ ! 

ଶ୍ରୀରାମଙ୍କ ଭିନ୍ନ ଅନ୍ୟ ଜନଠାରେ ମୋର 

କଦାପି ମାନସ ହୋଇନାହିଁ ଅଗ୍ରସର । 

ନିୟମ କରିଣ ଏହା ଏ ସଭା ମଧ୍ଯରେ 

କହୁଅଛି ଶୁଣିଥାନୁ ସୁରାସୁର ନରେ | 

ଯେବେ ସତୀ ପତିବ୍ରତା ହୋଇଅଛି ମୁହିଁ 

ମୋ ବଚନେ ମୋତେ ମହୀ ରଖ ଗର୍ଭେ ନେଇ | 

ତ୍ରିବାର ଶପଥ କରି ସତ କହୁଅଛି 

ସର୍ବଦା ରାମଙ୍କୁ ମନ ମଧ୍ଯରେ ପୂଜୁଛି । 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଏକଥା ସତ୍ୟାସତ୍ୟ ବୁଝିବା ନିମନ୍ତେ 

ମହୀ ଭେଦି ବାଟ ଦିଶୁ ସବୁରି ଅଗ୍ରତେ | 

ତନ୍ସଧ୍ଧରେ ଯାଇ ମୁହିଁ କରିବି ସଂସ୍ଥାନ 

ଏ ରୂପେ ଜନକ ସୁତା ରମଣୀ ରତନ । 

ଶପଥ କରିବା କାଳେ ଫାଟିଗଲା ମହୀ 

ସ୍ଵର୍ଣ ରତ୍ନ ସିଂହାସନ ଦେଖାଗଲା ତହିଁ । 

ମହାବଳି ନାଗଗଣ ବହିଛନ୍ତି ତାକୁ 

କ୍ରମେ କ୍ରମେ ଦୃଶ୍ୟ ହେଲା ଉଠି ଉପରକୁ ! 

ସେ ମଧ୍ଯରେ ମହୀ ଦେବୀ ହସ୍ତକୁ ବଢାଇ 

କୋଳକରି ଜାନକୀଙ୍କୁ ବେଗେ ଘେନିଯାଇ । 

ସମସ୍ତଙ୍କ ସମକ୍ଷରେ ଅନ୍ତର୍ବାନ ହେଲେ 

ସଭାଲୋକେ ଦେଖ “ସାଧୁ “ସାଧୁ” ଉଚ୍ଚାରିଲେ । 

(ବାଲ୍ୀକି ରାମାୟଣ, ଉତ୍ତର କାଣ୍ଡ, ପୃଷ୍ଠା ୧୨୧୮) 

ଏହିପରି ସେଦିନ ହୋଇଗଲା ସତୀାତ୍ଵର ମହା ପରୀକ୍ଷା | ସାରା ଜଗତ ଦେଖୂଲା 
ସତୀତ୍ବର ମହିମା | “ ହରିବଂଶ” ପୁରାଣରେ ପଞ୍ଚସଖାଯୁଗୀୟ କବି ଅଚ୍ୟୁତାନନ୍ଦ ଦାସ ନନ୍ଦ 
ଯଶୋଦାଙ୍କର ପୂର୍ବଜନ୍ସର ବୃତ୍ତାନ୍ତ କଥନ ସମୟରେ ଏକ ଦୀର୍ଘ ଅଧ୍ୟାୟରେ ରାମାୟଣର 
କଥାବସ୍ୁୁକୁ ସଂକ୍ଷିପ୍ତ ରୂପ ଦେଇଛନ୍ତି । ରଘୁବଂଶୀ ରାଜାମାନଙ୍କର କ୍ରମିକ ବଂଶାନୁଚରିତ 
ଓ ବିଭାଣ୍ଡକଙ୍କ ପୁତ୍ର ରଷ୍ୟ ଶୃଙ୍ଗଙ୍କ ପୁତ୍ରେଝଚି ଯଜ୍ଞଠାରୁ ଲଙ୍କାରୁ ପ୍ରତ୍ୟାବର୍ଭନ ଓ ଅଯୋଧ୍ୟାରେ 
ଅଭିଷେକ ସଂକ୍ଷେପରେ ପ୍ରଭାକର ଗୋପାଳକୁ ବରଦାନରେ କଥାବସ୍ତୁ ସମାପ୍ତ ହୋଇଛି । 
(ସପ୍ତଖଣ୍ଡ ହରିବଂଶ, ତୃତୀୟ ଖଣ୍ଡ, ପୃଷ୍ଠାଂ୧୨ ୨ରୁ ୧୩୧) 

ଜୀବନର ଶେଷ କାଳରେ ସତୀତ୍ଵର ମହା ପରୀକ୍ଷାରେ ଉତ୍ତୀର୍ଣ୍ଣ ହୋଇ ସୀତା 
ପାତାଳ ଗାମିନୀ ହେଲେ । ରାଜସଭାର ପ୍ରତିକ୍ରିୟା ଜାଣିବାକୁ ସେ ଆଉ ଇହଧାମରେ 
ନଥୁଲେ | ମାତ୍ର କାଳ କାଳ ପାଇଁ ସେ ଏକ ଅଭୁତ ଓ ଅଲୌକିକ ପ୍ରମାଣ ଛାଡିଗଲେ । 
ଯୁଗ ଯୁଗ ପାଇଁ ସତୀତ୍ଵର କୀର୍ରି ରଖୁଗଲେ ! ତ୍ରିବାର ସତ୍ୟ କରି ବଜ୍ର ନିର୍ଦ୍ଦୋଷ କଣ୍ଠରେ 
ଯାହା କହିଥ୍‌ଲେ ତାହାହିଁ ଥିଲା ତାଙ୍କ ମର୍ଭ୍ୟ ଜୀବନର ଶେଷ ବାକ୍ୟ | ‘ଯେବେ ରାମୁ 
ଆନେ ଜାଣେନାହିଁ କହେ ସତ୍ୟେ / ଧରଣୀ ଦେବୀ ଦିଅନୁ କୋଳେ ଆଶ୍ରା ମୋତେ; 
ଏହି ଅନ୍ତିମ ବାକ୍ୟ ଉଚ୍ଚାରଣ କରି ସେ ଭୂମି ମାତାଙ୍କ କୋଳକୁ ଗାଲିଗଲେ | 

ସୀତାଙ୍କ ମୁଖରୁ ଏହି ଶେଷ ବାକ୍ୟଟିକୁ ଶୁଣିବା ପର୍ଯ୍ୟନ୍ତ ତପସ୍ବିନୀ କାବ୍ୟ ଗତିଶୀଳ 
ନୁହେଁ । ଲଙ୍କାରୁ ପ୍ରତ୍ୟାବର୍ତନ ପରେ ରାମ ସୀତାଙ୍କ ରାଜ୍ୟାଭିଷେକ, ସୀତା ବିସର୍ଜନ ଓ 


NDC 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ତାଙ୍କର ତପସ୍ବିନୀ ଜୀବନ ପର୍ଯ୍ୟନ୍ତ ତପସ୍ବିନୀ କାବ୍ୟର କଥାବସ୍ତୁ ଗତିମୁଖର । ବାଲ୍ଲୀକି 
କିମ୍ବା କାଳିଦାସଙ୍କ କାହାଣୀ ଭାଗକୁ ସଂପୂର୍ଣ୍ଣ ଗ୍ରହଣ ନକରି ନିର୍ଭର କରିଛନ୍ତି ଭବଢୂତି ଓ 
ଉପେନ୍ଦ୍ର ଭଞ୍ଜଙ୍କ କାବ୍ୟାଦର୍ଶ ଉପରେ ! ରସ ବିଭଙ୍ଗ ଯୋଗୁ ସେ ରାମାୟଣ ଓ ରଘୁବଂଶରେ 
ବର୍ଣ୍ଣିତ ଶେଷ କଥଆାବସ୍ତୁକୁ କାବ୍ଯୟରୂପ ଦେବାକୁ ଉଚିତ ମଣିନାହାନ୍ତି । ସୀତାଙ୍କ ଉତ୍ତର 
ଜୀବନର ସଂପୂର୍ଣ କାହାଣୀ ଏଥୁରେ ଲିପିବଦ୍ଧ ହୋଇନାହିଁ । ତେଣୁ ସୀତାଙ୍କ ମୁହଁରେ 
ତାଙ୍କ ଶେଷ ବାକ୍ୟଟିକୁ ଉଚ୍ଚାରଣ କରିବାର ସୁଯୋଗ ସୃଷ୍ଟି କରିନାହାନ୍ତି ଗଙ୍ଗାଧର ! ମାତ୍ର 
ଦୁଃଖୁନୀ ଜୀବନରୁ ସୀତାଙ୍କ ଫେରାଇ ଆଣି ଏକ ଏଶ୍ଵର୍ଯ୍ୟମୟ ଜୀବନ ସମୀପରେ ପହଞ୍ଚାଇ 
ଦେଇଛନ୍ତି ଗଙ୍ଗାଧର | 
ଗୋଟିଏ ମହତ୍ତପୂର୍ଣ ଦିବ୍ୟ ଆକାଂକ୍ଷାକୁ ନେଇ ସୀତା ବଞ୍ଚି ରହିଥିଲେ | ଏ ଆଶା 
ଆସୁଛି ପୁଣି ନିଷ୍ପଭ ହୋଇ ତିରୋହିତ ହୋଇଯାଉଛି । ସୁନ୍ଦର ସ୍ଵପ୍ନ ଗାଲିଗଲା ପରେ 
ଯେମିତି କଷ୍ଠ ବଢିଯାଏ ସେମିତି ଆଶା ମଉଳିଗଲେ ତାକୁ ସ୍ମରଣ କରି ପ୍ରାଣ ବିକଳ 
ହୁଏ । ତତାପି ସୀତା ମରିପାରି ନାହାନ୍ତି କିମ୍ଭା ଜୀବନକୁ ଶେଷ କରିଦେବାର ଚରମ 
ନିଷ୍ପତ୍ତି ନେଇପାରି ନାହାନ୍ତି । କାରଣ ନିଜକୁ କଳଙ୍କ ମୁକ୍ତ କରିବାକୁ ହେବ ଓ ରଘୁବଂଶର 
ଦାୟାଦଙ୍କୁ ଜନ୍ମ ଦେବାକୁ ପଡିବ ! ଗର୍ଭଧାରଣ ହେତୁ ଏପରି ନିଷ୍ପତ୍ତି ନେବା ସମ୍ଭବ 
ହୋଇନାହିଁ । ` 
ତପସ୍ଵିନୀ କାବ୍ୟରେ ସୀତାଙ୍କ ଶେଷ ବାକ୍ୟ ନାହିଁ, ମାତର ଶେଷ ଅଭିଳାଷ ଅଛି । 
ନାନା କ୍ଷେତ୍ରରେ ସୀତାଙ୍କର ଅଭିଳାଷ ଓ କର୍ଭବ୍ୟ ବୋଧ ପ୍ରକାଶ ପାଇଛି । ଏ ଗୁଡ଼ିକ 
ତାଙ୍କ ଜୀବନର ଅନୁଭବ ଓ ଅନୁଭୂତିର ନିର୍ଯାସ ମାତ୍ର । ଏଠାରେ ମିଥ୍ୟା ନାହିଁ କି ଅତିରଞ୍ଜନ 
ନାହିଁ । ଏ ସତ୍ୟ ବଚନ ଗୋଟିଏ ଦିବ୍ୟ ଚରିତ୍ରର ଖୋଲା ଅତ୍ସଲିପି ! 
ସୀତାଙ୍କର ଜୀବନ ଏକ ନିଃସଙ୍ଗ, ଅବସାଦଗ୍ରସ୍ତ ବିଫଳ ଦୁଃଖୀ ଜୀବନ | ସୁଖ 
ସୂର୍ଯ୍ୟୋଦୟର ସମ୍ଭାବନା ନାହିଁ | ପତିପ୍ରାଣା ହୋଇ ମଧ୍ଧ ବିପର୍ଯ୍ୟୟରୁ ରକ୍ଷା ମିଳିଲା ନାହିଁ । 
ଏ ଜୀବନେ ନାହିଁ ତାର ସୁଖ ସୂର୍ଯ୍ୟୋଦୟ 
X X X XxX 
ପତିପ୍ରାଣା ହୋଇ ତାର ହେଲା କେଉଁ ଫଳ 
X XxX Xx XxX 
ନ ଫୁଟିଲା ଫୁଲ ତହିଁ ନ ଫଳିଲା ଫଳ 
କହତ ଜୀବନ ହେବ କି ଘୋର ବିକଳ 
X Xx X XxX 


H୭o ll 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


କେ ଜାଣିଥିଲା ମୋର ଲଲାଟେ ବିହି 
ଅସୀମ ଦୁଃଖ ଲିପି ରଖୁଛି ବିହି 
X XxX X X 

ବୋଲି ସତୀ ନିତି ନିନ୍ଦନ୍ତି ଭାଗ୍ୟ !” 

ଉପରୋକ୍ତ ପଦପଫଂକ୍ତି ଗୁଡ଼ିକରେ ସୀତାଙ୍କର କରୁଣ ଜୀବନରେ ହତାଶା ବାଣୀ 
ଲିପିବଦ୍ଧ ହୋଇ ରହିଛି । ଏଥନିମନ୍ତେ ଦାୟୀ ‘ମମୈବ ଜନ୍ମାନ୍ତର ପାତକାନାଂ ବିପାକ 
ବିସ୍କର୍ଜଥର ପ୍ରସହ୍ୟଂ (ରଘୁବଂଶମ୍‌, ପୃଷ୍ଠା-ଂ୩୬୦) “ମୋ ଅର୍ଜିତ ପାପ ମୋର ଦୁଃଖର 
କାରଣ”, ‘ସତୀ ନିତି ନିନ୍ଦନ୍ତି ଭାଗ୍ୟ? ଆଦି ଏହି କାବ୍ୟ ଫଂକ୍ତିରେ ପ୍ରତିଫଳିତ । 

ସୀତାଙ୍କର ଶେଷ ଅଭିଳାଷ ଗଙ୍ଗାଧରଙ୍କ ˆ ତପସ୍ତିନୀ' କାବ୍ୟ ବ୍ୟତୀତ ଅନ୍ୟ କୌଣସି 
କାବ୍ୟ କୃତିରେ ନାହିଁ । ଏ ଶେଷ ଅଭିଳାଷଟି କଂ ଣ ? ଦୂଃଖ ପରେ ସୁଖ, ଦୁର୍ଦିନ ପରେ 
ସୁଦିନ ଓ ଅନ୍ଧକାର କାଳରାତ୍ରି ପରେ ଆଲୋକର ସୂର୍ଯ୍ୟୋଦୟ, ଏହା କେବଳ ଗଙ୍ଗାଧରଙ୍କ 
ବିଶ୍ଵାସ ଓ ବିଗାରରେ ଅନୁରଞ୍ଜିତ | 

ତପସ୍ଵିନୀ କାବ୍ୟର କଥାବସ୍ତୁ ଅଶ୍ଵମେଧ ଯଜ୍ଞ ଦର୍ଶନରେ ଶେଷ ହୋଇନାହିଁ, 
ଲମ୍ବିଯାଇଛି ଅନେକ ଦୂର-ମହାମିଳନ ପର୍ଯ୍ୟନ୍ତ । ଜଣେ ପତ୍ନୀ, ଜନନୀ, କୁଳବଧୂ, 
ରାଜରାଣୀ ଓ ତପସ୍ବିନୀ ରୂପେ ସୀତା ତାଙ୍କର କର୍ଭବ୍ୟ ଓ ଦାୟିତ୍ଵକୁ ନିଷ୍ଠାର ସହିତ ପାଳନ 
କରି ଯେଉଁ ପରାକାଷ୍ଠା ପ୍ରଦର୍ଶନ କରିଚନ୍ତି ତାହା ତାଙ୍କୁ ଚିର ସ୍ଵରଣୀୟ କରି ରଖୁଛି 
ଯୁଗଯୁଗ ପାଇଁ । ସ୍ବାମୀଙ୍କ କଳଙ୍କ ଭଞ୍ଜନ, ମଙ୍ଗଳ କାମନା, ସୂର୍ଯ୍ୟ ବଂଶର ଯଶ ଗୌରବ 
ବର୍ବନ ଜଣେ ନାରୀର ପରମ କର୍ରବ୍ୟ । (“ମୁଁ ମରେ ତୂମ୍ଭର ହେଉ କଳଙ୍କ ଭଞ୍ଜନ !' ) 
ପତି ବାକ୍ୟ ପାଳନ ପରମଧର୍ମ । ପତି ସ୍ତୀର ଗତି ମୁକ୍ତି ଦାତା । ପତି ସେବା, ପତିଙ୍କ ପଦ 
ଦର୍ଶନ, ପତିଙ୍କ ପବିତ୍ର ପାଦରେ ଦୃଷ୍ଟିରଖୁ ଜୀବନ ତ୍ୟାଗ ଓ ମୃତ୍ୟୁ ପରେ ପୁନଶ୍ଚ ପତିଙ୍କ 
ଶ୍ରୀଅଙ୍ଗରେ ସ୍ଥାନ ପାଇବା ପତ୍ନୀର କାମ୍ଯ | ସୀତାଙ୍କ ବିବେଚନାରେ ତାଙ୍କର ସମସ୍ତ 
ଦୁଃଖ, ଦୁର୍ବଶା ଓ ଦୁର୍ଯ୍ୟୋଗ ପାଇଁ ସେ ନିଜେ, ତାଙ୍କର ଭାଗ୍ୟ ଓ ତାଙ୍କ ପାପ ହିଁ ଦାୟୀ | 
ଶ୍ରୀରାମ ନିର୍ଦ୍ଦୋଷ ଓ ତାଙ୍କ ନିଷ୍ପତି ତୁଟିଶୁନ୍ୟ | ସ୍ଵାମୀ ପୟରରେ ଦୃଷ୍ଚିରଖୁ ଜୀବନ ଛାଡ଼ିବା 
ପୂର୍ବରୁ ପୁତ୍ରଦ୍ୟଙ୍କୁ ପିତୃ ପରିଚୟ ଦେଇ ଶ୍ରୀରାମଙ୍କ ହସ୍ତରେ ସମର୍ପଣ କରିଦେବା ବଡ଼ 
ଦାୟିତ୍ଵ । ଅଶ୍ଵମେଧ ଯଜ୍ଞର ଅବ୍ୟବହିତ ପୂର୍ବରୁ ଲବ କୁଶଙ୍କୁ ସସ୍ପେହରେ କହିଛନ୍ତି- 

“ଡାକିଲେ ରାଘବ ଯିବ ତାଙ୍କ ସନ୍ଧିଧାନେ 

ବନ୍ଦିବ ଚରଣେ ଭକ୍ତିପୂର୍ଣ୍ଣ ପ୍ରଣିଧାନେ | 

ଦେଖୁବ ତହିଁରେ ତାଙ୍କ ଅବରଜ ତ୍ରୟ 

ତାଙ୍କ ପଦେ ପ୍ରଣମିବ ଦେଖାଇ ବିନୟ ! 


॥ ୭୧ ॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ରାଜ ମାତାଙ୍କର ପୂତଂଚରଣ-କମଳ 

ରଜଶିରେ ଗେନି ପ୍ରାଣ କରିବ ସଫଳ ! 

ଜନକ ଭଗିନୀ ତିନି ଥିବେ ତାଙ୍କ ପାଶେ 

ବନ୍ଦିବ ଚରଣ ତାଙ୍କ ଜାନକୀ ବିଶ୍ଵାସେ ।' 

(ଗଙ୍ଗାଧର ଗ୍ରନ୍ତାବଳୀ, ପୃଷ୍ଠା ୨୨୧) 

ଜଣେ ରାଜକୁଳବଧୂଙ୍କର ପବିତ୍ର ହୃଦୟର ସଂସ୍କାରିତ ମର୍ଯ୍ୟାଦା ଜନକ ଭାଷା ଓ 
ଭାବନା ଇଏ । 

ଆଶ୍ରମର ତାପସ ତାପସୀଙ୍କ ଗହଣରେ ଲବ କୁଶଙ୍କୁ ସଙ୍ଗରେ ଧରି ବାଲ୍ଲୀକି 
ଅଶ୍ଵମେଧ ଯଜ୍ଞ ସ୍ଥଳକୁ ଯିବାପାଇଁ ପ୍ରସ୍ତୁତ ହେଉଥ୍‌ବା ସମୟରେ କାବ୍ଯର କଥାବସ୍ତୁକୁ 
ଶେଷ କରିଛନ୍ତି ଗଙ୍ଗାଧର । ସୀତାଙ୍କୁ ଅଯୋଧା ପର୍ଯ୍ଯନ୍ତ ଯିବାକୁ ଦେଇନାହାନ୍ତି କିମ୍ବା 
ସୀତାଙ୍କର ଅନ୍ତିମ ଯାତ୍ରା ଘଟାଇ ନାହାନ୍ତି ବରଂ ଅନ୍ତିମ ଇଛାକୁ ବ୍ଯକ୍ତ କରିଛନ୍ତି- 

“ଭାବୁଥାନ୍ତି ଅରେ କେଉଁ ଉପାୟେ 

ଦୃଷ୍ଚିଦେଇ ସ୍ଵାମୀ ପବିତ୍ର ପାୟେ ! 

ସମର୍ପଣ କରି ପୁତ୍ର ଯୁଗଳ 

ଦିଅନ୍ତି ଭା୍ଟିମୋ ତନୁଅର୍ଗଳ । 

ପରାଣ ମୃଗ ଯାଇ ସନତ୍ତ୍ବର 

ସେ ମୁକ୍ତି ବିପିନେ କରନ୍ତା ଘର ।!” 

(ଗଙ୍ଗାଧର ଗ୍ରନ୍ଛାବଳୀ, ପୃଷ୍ଠାଂ ୨୧୬) 

କଥାବସୁର ସମାପ୍ତ ଏଠାରେ ଘଟିଥିଲେ ହେଁ ମାନସିକ ସ୍ତରରେ ଏହାର ଗତିଧାରା 
ଲନ୍ରିଯାଇଛି ବହୁ ଦୂରକୁ । ଅନ୍ତିମ ପର୍ଯ୍ୟାୟରେ ବାଲ୍ଲୀକି ଓ କାଳିଦାସଙ୍କ ସୀତା 
ପାତାଳପୁରକୁ ଗମନ କରୁଥୁବା ସ୍ଥଳେ ଗଙ୍ଗାଧରଙ୍କ ସୀତା ଅଯୋଧ୍ୟାର ରାଜରାଣୀ 
ରୂପେ ଅଭିଷିକ୍ତା ହେଉଛନ୍ତି | ସୀତାଙ୍କ ଭବିଷ୍ୟତ ଜୀବନର ଏିଶ୍ଵର୍ଯ୍ୟମୟ ଦିବ୍ୟ କାହାଣୀକୁ 
ଗଙ୍ଗାଧର ଲିପିବଦ୍ଧ କରିଛନ୍ତି ନିଦ୍ରାଦେବୀ ଓ ଯୋଗମାୟାଙ୍କ ମାଧ୍ୟମରେ ! ନିଦ୍ରୀଦେବୀଙ୍କ 
ସହ ଯୋଗମାୟା ପ୍ରକଟ ହୋଇ ସ୍ବପ୍ନରେ ସୀତାଙ୍କ ଭବିଷ୍ଯତ ଜୀବନ କାହାଣୀକୁ 
ପ୍ରକଟ କରିଛନ୍ତି । ସୀତାଙ୍କ ପାଇଁ ଗୋଟିଏ ଉଜ୍ଵଳ ଭବିଷ୍ୟତ ଅଛି ବୋଲି ପ୍ରଥମଥର 
ପାଇଁ ଆଶା ଦେଲେ ଯୋଗମାୟା | ଏ ସ୍ଵପ୍ନ ବାସ୍ତବ କିମ୍ଭା ସତ୍ଯ ନହେଲେ ହେଁ 
ସୀତାଙ୍କ ଅନ୍ତର୍ନିହିତ ଭାବ ଚେତନାର ପରିପ୍ରକାଶ ନିଶ୍ଚୟ | ସୀତାଙ୍କର ଶେଷ ଅଭିଳାଷ 
ଏହି ସ୍ଵପ୍ନ ଦର୍ଶନରେ ଲିପିବଦ୍ଧ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ଦିଶିଲା ଜାନକୀ ହୋଇଛନ୍ତି ଜ୍ୟୋତିର୍ମୟୀ 

ତାଙ୍କ ଜ୍ୟୋତି ଆଲୋକିତ କରୁଅଚି ମହୀ | 

ଜ୍ୟୋତିର୍ମୟ ରାମଚନ୍ଦ୍ର ରତ୍ନ ସିଂହେସନେ 

ବସିଛନ୍ତି ଘେନି ତାଙ୍କୁ ପ୍ରସନ୍ନ ଆନନେ | 

ରାମଚନ୍ଦ୍ର କୋଳେ କୁଶ ସୀତା କୋଳେ ଲବ 

ଛତ୍ରଧରି ପାଶେ ଉଭା ଉର୍ମିଳା ବଲ୍ଲଭ | 

ଚନ୍ଦ୍ରିକା-ଧବଳ-ଗରୁ-ଗାମର ଗାଳନ 

କରନ୍ତି ଭରତ କରି ସ୍ଵଧର୍ମ ପାଳନ ! 

ଶିଖଣ୍ତି ଶିଖଣ୍ିଂୟଜାଲେ ରଚିତ ବ୍ଯଜନ 

କରେ ଧରି ଶତ୍ରଘନ କରନ୍ତି ବ୍ୟଜନ ।” 

(ଗଙ୍ଗାଧର ଗ୍ରନ୍ତାବଳୀ, ପୃଷ୍ଠା ୨୨ ୧) 

ସୀତାଙ୍କ ଭବିଷ୍ୟତକୁ ଯୋଗମାୟାଙ୍କ ଦ୍ଵାରା କୁହାଇ ରାମ ସୀତାଙ୍କ ମିଳନ ଓ 
ରାଜ୍ୟାଭିଷେକରେ କାବ୍ୟର ଉପସଂହାର ରଚିଛନ୍ତି ଗଙ୍ଗାଧର । ଧରଣୀକୁ ସୀତାଶୂନ୍ଯ 
କରିବାକୁ ସେ ଗହିଁ ନାହାନ୍ତି । ସୀତା ସୁଖ, ସୌଭାଗ୍ୟ ଓ ପୂର୍ଣତତାର ପ୍ରତୀକ ! ସ୍ଵାମୀଙ୍କ 
ସହିତ ପୁନର୍ମିଳନ ଓ ଏକ ମଧୁମୟ ଦାମ୍ପତ୍ୟ ଜୀବନ ତାଙ୍କର କାମ୍ୟ | ପରିବାର ବନ୍ଧୁଜନଙ୍କ 
ସହିତ ଏକ ସାର୍ଥକ ସ୍ଵଚ୍ଛ ଓ ଅଯୋଧାବାସୀଙ୍କ ସହିତ ଏକ ସୁନ୍ଦର ସାମୂହିକ ଜୀବନ 
ତାଙ୍କର ଅଭିଳାଷ ¦ ଏ କାମନା, ଏ ଅଭିଳାଷ ଜଣେ ସତୀ ସାଧ୍ବୀ ନାରୀର ଜୀବନ ବ୍ୟାପୀ 
ସାଧନା ଓ ତପସ୍ଯାର ଦିବ୍ୟ ଅଭିଳାଷ । 


0d 

!॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ତତ୍ର ଶ୍ଲୋକ ଚତୁଷ୍ଟୟମ୍‌ 


ପ୍ରଣୟବଲ୍ଲରୀ କାବ୍ୟ ( ୧୯ ୦୩ ରୁ ୧୯୯ ୫ ମଧ୍ଯରେ ସମ୍ବଲପୁର ହିତୈଷିଣୀ ଓ 
“ ଉତ୍କଳ ସାହିତ୍ୟ” ରେ ପ୍ରକାଶିତ)ର କଥାବସ୍ତୁ ବ୍ୟାସଦେବ କୃତ ମହାଭାରତ, ପଦୃପୁରାଣ 
ଓ ମହାକବି କାଳିଦାସଙ୍କ ଅଭିଜ୍ଞାନ ଶାକୁନ୍ତଳମ୍‌' ନାଟକରୁ ଆହରଣ ପୂର୍ବକ ସ୍ଵଭାବ 
କବି ଗଙ୍ଗାଧର ମେହେର ତାହାକୁ ଓଡ଼ିଆ କାବ୍ୟ ରୂପ ପ୍ରଦାନ କରିଛନ୍ତି | କାବ୍ୟାରମ୍ଭରେ 
ତେଣୁ ସେ ' ଭାରତୀ ପ୍ରିୟନନ୍ଦନ”' ବେଦବ୍ୟାସ ଓ କାଳିଦାସଙ୍କ ସ୍ମରଣ କରି ସେମାନଙ୍କୁ 
“ଜଞାନଗୁରୁ' , ‘ଲଲାଟ ଶୋଭି ଚନ୍ଦନ' ଓ “ଚରଣାଶ୍ରିତ? ବୋଲି ସନିବେଦନ ପୂର୍ବକ 
ଦେବୀ ସରସ୍ଵତୀଙ୍କର ପଦବନ୍ଦନା କରି ବିଷୟବସ୍ତୁର ଉପସ୍ଥାପନା କରିଛନ୍ତି । ମୂଳରୁ 
ଭ୍ରମଦୂର ନିମନ୍ତେ ବେଦବ୍ୟାସ ଓ କାଳିଦାସଙ୍କ ସାହିତ୍ୟ ସରଣୀ ଅନୁସରଣ କ୍ରମେ ସେମାନଙ୍କ 
ବିଷୟଧାରା ଓ କାବ୍ୟ ମାର୍ଗ ରୂପକ କୁସୁମ କାନନରୁ କୁସୁମ ତୋଳି ଉନ୍କଳ ଜନନୀଙ୍କ 
ହୃଦୟରେ ମାଳଗୁନ୍ଧି ଦେବାପାଇଁ ଏବଂ ପାଦ ପଦ୍ଧରେ ଶରଣାଗତ ହୋଇ କାବ୍ୟ ରଚନାରେ 
ବ୍ରତୀ ହୋଇଛନ୍ତି । କେତେକ ସ୍ଥଳରେ ତୁଳନାତ୍ସକ ଭାବରେ ସ୍ଵ ବ୍ଯର୍ଥତାକୁ ଅନୁଭବ 
କରି ‘ଉଚ୍ଚ ଡାଳରେ ଥୁବା ଫୁଲକୁ ହାତ ନ ପାଇଲେ, ତୋଳିବାରୁ ବିରତି ରହିବି” କହି 
ବିନୟାବନତ ହୋଇଛନ୍ତି । 

“ଅଭିଜ୍ଞାନ ଶାକୁନ୍ତଳମ୍‌' ନାଟକରୁ ମୂଳ ବିଷୟବସ୍ତୁ ଚରିତ୍ର ଓ କାବ୍ୟ ଉପାଦାନ 
ସଂଗ୍ରହ ହୋଇଥୁଲେ ହେଁ ପ୍ରତିଭାର ସୁବିନିଯୋଗ କରି ଗଙ୍ଗାଧର ଅସାମାନ୍ୟ ଦକ୍ଷତାର 
ପରିଚୟ ଦେଇଛନ୍ତି । ଫଳରେ ଜଣେ ଅସାମାନ୍ୟ ଶକ୍ତିଶାଳୀ ଦକ୍ଷ ଲେଖକ ହସ୍ତରେ 
ଆହରିତ ବିଷୟବସ୍ତୁ ଅଭିନବ ଓ ଉ୍ସର୍ଷ ରୂପଲାଭ କରି ଅପୂର୍ବ କାବ୍ୟଶ୍ରୀ ଧାରଣ କରିବାକୁ 
ସମର୍ଥ ହୋଇଛି | ଭାଷା ସରଳ, ସୁମଧୁର, ଭାବ ବ୍ୟଞ୍ଜକ, ରସାଳ, ଶ୍ୁତିମଧୁର ଓ 
ଅଳଙ୍କତା ମହର୍ଷି ପାଳିତା ଶକୁନ୍ତଳା ଦିବ୍ୟ, ଅନୁପମ, ଉତ୍କଳ ଭାରତୀଙ୍କର ଭୂଷଣ ସଦୃଶ | 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ବହୁସ୍ପଥଳରେ କାବ୍ଯ ପଂକ୍ତି ଗୁଡ଼ିକ ମହାକବି କାଳିଦାସଙ୍କ ଲେଖନାରୁ ନିସ୍ୃଷ୍ଠ ବୋଲି 
ମନେହୁଏ । ଉଚ୍ଚ ଶିକ୍ଷାରୁ ବଞ୍ଚିତ ଗଙ୍ଗାଧର ନୈସର୍ଗିକ ପ୍ରତିଭା ବଳରେ କାବ୍ୟ ଭାଗକୁ 
ଅତ୍ୟନ୍ତ ମର୍ଯ୍ୟାଦାବନ୍ତ, ପ୍ରାଣସ୍ପର୍ଶୀ ଓ ମନୋହର କରିପାରିଛନ୍ତି | ଉକ୍ତି ଗୁଡ଼ିକ ରସ ପ୍ରଧାନ | 
ବହିଃ ପ୍ରକୃତିର ଆଲେଖ୍ୟ ଯେପରି ଉତ୍କଳ, ସ୍ଵାଭାବିକ, ମନୁଷ୍ଯ ଚରିତ୍ର ଚିତ୍ରଣ ମଧ୍ଯ 
କୌଣସି ଗୁଣରେ ତଦପେକ୍ଷା ହୀନକଳ ନୁହେଁ । (ରାଧାନାଥ ରାୟ) ପ୍ରଣୟବଲ୍ଲରୀ 
*ଅଭିଜ୍ଞାନ ଶାକୂନ୍ତଳମ୍‌' ନାଟକର ଅବଲମ୍ବନରେ ରଚିତ ହୋଇଥ୍‌ଲେ ହେଁ ଭାଷାର 
ସୌନ୍ଦର୍ଯ୍ୟ ଓ ନିର୍ବାଚନ କୌଶଳ କବିଙ୍କର ନିଜସ୍ଵ ।” (ନନ୍ଦକିଶୋର ବଳଙ୍କ ପତ୍ର) 
ଗଙ୍ଗାଧରଙ୍କର ଅଧୁକାଂଶ ରଚନା ମାଧୁର୍ଯ୍ୟ ଓ ପ୍ରସାଦ ଗୁଣଯୁକ୍ତ ଏବଂ ବୈଦର୍ଭୀ ଓ ପାଞ୍ଚଳୀ 
ରୀତି ସମନ୍ବିତ । କାଳିଦାସଙ୍କର ଶାକୁନ୍ତଳମ୍‌ ନାଟକ ଏକ ଭୁବନ ବିଖ୍ୟାତ ନାଟକ । ଏ 
ନାଟକର ନାୟକ ନାୟିକା ସେମାନଙ୍କର ଚରିତ୍ର ଗଠନ, ଶହ ବିନ୍ୟାସ, ରଚନା କୌଶଳ 
ସହିତ ଗଙ୍ଗାଧର କୃତ ଶିଳ୍ପ ସୌନ୍ଦର୍ଯ୍ୟ ଏପରି ଓତପ୍ଲତ ଭାବରେ ଜଡ଼ିତ ଯେ ପ୍ରତ୍ୟେକ କବିଙ୍କ 
ପ୍ରାପ୍ୟାଂଶକୁ ପୃଥକ କରିବା ଆଦୌ ସହଜ ନୁହେଁ । ଏହା ସରଳ ଲିଖନର ମହାମୁଲ୍ୟ ରତ୍ନ 
ସଦୃଶ ଚିରକାଳ ଭାସ୍ଵର | (ଫକୀର ମୋହନ ସେନାପତି) ସ୍ଥାନ ବର୍ଣ୍ଣନା ଠାରୁ କାହାଣୀ ଓ 
ଘଟଣା ବର୍ଣ୍ଣନା, ନିସର୍ଗ ସୌନ୍ଦର୍ଯ୍ୟ ଠାରୁ ମାନସ ସୌନ୍ଦର୍ଯ୍ୟ ଚିତ୍ରଣରେ ଗଙ୍ଗାଧରଙ୍କ କବିନ୍ବ ଓ 
ପ୍ରତିଭା ଅଧଵକ ବିକଶିତ ଓ ପରିସ୍ତୁଟିତ, ଏହାହିଁ କବିଙ୍କର ଏକ ଦୁର୍ଲଭ କାରି । ପ୍ରସାଦ ଓ 
ମାଧୁର୍ଯ୍ୟ ଗୁଣ, ଭାବର ଲାଳିତ୍ଯ ଓ ସ୍ପିଗୃତା, ଭାବନାର ଭାବବିନ୍ୟାସ ଓ ସୌନ୍ଦର୍ଯ୍ୟରେ 
ଶକୁନ୍ତଳା ଓଡ଼ିଆ ସାହିତ୍ୟର ଏକ ସୁନ୍ଦର ଅମୁଲ୍ୟ ସାମଗ୍ରୀ (ନନ୍ଦକିଶୋର ବଳ) ସବୁ ଦୃଷ୍ଟିରୁ 
ବିଗ୍ବର କଲେ ସେ କେବଳ ଉନ୍ମଳର ନୁହନ୍ତି ସମଗ୍ର ଭାରତ ବର୍ଷର ଦ୍ଵିତୀୟ କାଳିଦାସ 
(ନୀଳମଣି ବିଦ୍ୟାରତ୍ୃ) ତା. ୮.୩.୧୯ ୧୮ର ପତ୍ର) ପ୍ରଣୟାଙ୍କୁର, ପ୍ରଣୟ ପଲ୍ବ, ପ୍ରଣୟ 
ପ୍ରସୂନ, ପ୍ରଣୟ ସୌରଭ, ପୁଷ୍ତେକୀଟ, ପ୍ରଣୟ ଫଳ ଓ ପ୍ରଣୟ ଛାୟା, ଏପରି ସାତ ଭାଗରେ 
କାବ୍ୟାଂଶକୁ ବିଭକ୍ତ କରି ପୂର୍ବରାଗ, ମାନ ଆଳଙ୍କାରିକ ରୀତିରେ ଗଠନକରି ଗଙ୍ଗାଧର 
ତହିଁରେ କରୁଣ ଓ ଶୃଙ୍ଗାର ରସର ଅପୂର୍ବ ସମାହାର କରିଛନ୍ତି ଏବଂ ମିଳନରେ ସମାପ୍ତ 
କରିଛନ୍ତି । ଆକ୍ଷରିକ ଅନୁବାଦ ନକରି କାହାଣୀ ଅବଲମ୍ବନରେ ଏକ ନୂତନ କାବ୍ୟ ଗଠନର 
ପ୍ରୟାସ କରି ସେଥୁରେ ଅପୂର୍ବ ସଫଳତା ପାଇଛନ୍ତି । ଏଥୁରେ ଓଡ଼ିଆ ମହାଭାରତ କାହାଣୀ 
ଅଂଶର କୌଣସି ପ୍ରଭାବ ନାହିଁ । ଯଯାତି ଉପାଖ୍ଯାନରେ ସାରଳା କହିଛନ୍ତି- 

*ଅନୂପମର ନନ୍ଦନ ଅଟଇ ଇଳିନ ବୀର, 

ଦୁଷ୍ଯନ୍ତ ବୋଲି କରି ଯେ ପୁତ୍ରେକ ହୋଇଲା ତାହାର | 

ମନ୍ଦର ଦେଶର ରାଜା କଉସ୍ତୁଭ ନୃପତି, 

ତାହାର ଦୋହିତା ଅଟଇ ମନ୍ଦାରବତୀ । 


॥ ୭୫। 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ତୋଷେ ମନ୍ଦାରବତୀ କନ୍ଯା ଦେଲା ବରମାଳା, 

ଆବର ଭାରିଯା ତାର ହେଲା ଶକୁନ୍ତଳା ¦ 

ଏ ଦୁଷ୍ଯନ୍ତର ମହିମା ଯେ ନଯାଇ କହିଣ, 

ସମୁଦ୍ର ଛଡାଇ ଦେଲା ଅଶିସସ୍ତ ଯୁଣ | 

ସମୋଦ୍ର ଭିତରେ ଡେଇଁ ଖମ୍ବେକ ପୋତିଲା, 

ସେଠାରୁ ସମୋଦ୍ର ଲଫ୍ି ନ ପାରିଲା । 

ଦୁଷ୍ୟନ୍ତର ନନ୍ଦନ ଯେ ଅଟଇ ବୀରଭ୍ରଥ, 

ସମୋଦ୍ର ଘୁଞ୍ଚାଇ ଦେଲା ଯୋଜନ ସାତଶତ | 

ସାତ ସତେକ ଯୋଜନ ଖଣ୍ଡେ ଖଣ୍ଡେ କଲା, 

ତହୁଁ ସେ ଭ୍ରଥଖଣ୍ଡ ନାମ ବୋଲାଇଲା !' 

(ସାରଳା ମହାଭାରତଂ-ପୃ-୮) 

ସାରଳା ମହାଭାରତରେ ଦୁଷ୍ମନ୍ତ ଶକୂନ୍ତଳାଙ୍କ ପ୍ରଣୟ କାହାଣୀ ବର୍ଣିତ ହୋଇନାହିଁ । 
ମାତ୍ର ମହାପରାକ୍ରମୀ ରାଜା ଦୃଷ୍ମନ୍ତ ମନ୍ଦାର ଦେଶର ରାଜା କଉସୁଭଙ୍କ ଦୂହିତା ମନ୍ଦାରବତୀଙ୍କୁ 
ବିବାହ କରାଇବାପରେ ଦ୍ଵିତୀୟ ବାର ଶକୁନ୍ତଳାଙ୍କୁ ବିବାହ କରିଥଲେ | ଏ ଦୂଷ୍ପନ୍ତ ରାଜା 
ଯଯାତି ଓ ରାଜା ପୁରୁଙ୍କର ବଂଶଧର ଓ ମହାପ୍ରତାପୀ ¦ ସୁମୁଦକୂ ଅଶି ସହସ୍ର ଯୁଣ ପର୍ଯ୍ୟନ୍ତ 
ଘୁଞ୍ଚାଇଦେଇ ସେଠାରେ ଏକ ସ୍ତମ୍ଭ ପୋତିବାରୁ ସମୁଦ୍ର ଆଉ କୂଳ ଲଂଘନ ନକରି ସେହିଠାରେ 
ରହିଲା | ତାଙ୍କ ପୁତ୍ର ଭ୍ରଥ (ଭାରତ) ସମୁଦ୍ରକୁ ପୁନଣ୍ଚ ସାତଶତ ଯୋଜନ ପର୍ଯ୍ୟନ୍ତ ଗୁଞ୍ଚାଇଦେଇ 
ସାତ ସତେକ ଯୋଜନକୁ ଖଣ୍ଡଖଣ୍ଡ କରିବାରୁ ତାହା ଭ୍ରତଖଣ୍ଡ (ଭାରତ) ହେଲା | ଏତିକିମାତ୍ର 
ରାଜା ଦୂଷ୍ମନ୍ତଙ୍କର ବର୍ଣ୍ଣନା ଓ ସାରଳା ମହାଭାରତର ବର୍ଣ୍ଣତ କାହାଣୀ | 

ସାରଳାଙ୍କ ଏହି ଉପାଖ୍ୟାନ ସହିତ ପ୍ରଣୟବଲ୍ଲରୀ କଥାବସ୍ତୁର କୌଣସି ସଂପର୍କ 
ନାହିଁ; କେବଳ ଦୁଷ୍ମନ୍ତ ଓ ତାଙ୍କର ପୁତ୍ର ଭରତ ଉଭଭୟତ୍ର ପ୍ରତିପାଦିତ । ତେବେ ଭରତ 
ରାଣୀ ମନ୍ଦାରବତୀଙ୍କ ପୁତ୍ର ନା ଶକୁନ୍ତଳାଙ୍କର ତାର କୌଣସି ଉଲ୍ଲେଖ ସାରଳା 
ମହାଭାରତରେ ନାହିଁ । ଏହାର ପ୍ରଭାବ କିମ୍ଭା ଆହରଣର କୌଣସି ସମ୍ଭାବନା ମଧ୍ଯ 
ଗଙ୍ଗାଧରଙ୍କ ନିକଟରେ ନାହିଁ | ହୁଏତ କଥାବସ୍ତୁ ଚୟନରେ ସେ କାଳିଦାସଙ୍କ ନିକଟରେ 
ରଣୀୀ | ପ୍ରଣୟବଲ୍ଲରୀ କାଳିଦାସ କୃତ “ଅଭିଜ୍ଞାନ ଶାକୁନ୍ତଳମ୍‌' ନାଟକର କାବ୍ୟରୂପ ଓ 
ତାକୁ ଏକ ନୂତନ ରୂପରେ ରଚନା କରିବାର ପ୍ରୟାସ କରିଛନ୍ତି ଗଙ୍ଗାଧର | ' ଭିନ୍ନ ଭାଷାରେ 
ମୁଳ କବିତାର ଭାବପୂର୍ଣ୍ଣ ଭାବ ପ୍ରକାଶ କରିବା ସୁ କଠିନ କାର୍ଯ୍ୟ । ଗୋଟିଏ ହସ୍ତୀ 
ସ୍ଵାଧୀନ ଭାବରେ ଗାଲିଗଲେ ତାହାର ଗତିର ଯେଉଁ ଶୋଭାଥାଏ ଅନ୍ଯ ଗୋଟିଏ ହସ୍ତୀ 


H9୬D Hi 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ପୂର୍ବଗାମୀ ହସ୍ତୀର ଠିକ୍‌ ପଦଚିହ୍ନ ଉପରେ ପଦକ୍ଷେପ କରି ଚାଲିଲେ ସେ ଶୋଭା ରହିପାରେ 
ନାହିଁ, କିନୁ ସେହି ମାର୍ଗରେ ହଂସର ନୈସର୍ଗିକ ଗତି ଦର୍ଶନୀୟ ହୋଇଥାଏ ।” 
{ 'ପ୍ରଣୟବଲ୍ଲରୀ” କାବ୍ୟର ମୁଖବନ୍ଧୟ ଉତ୍କଳୀୟ ପୃଷ୍ଠପଟରେ ‘ପ୍ରଣବଲ୍ଲରୀକୁ କବି 
ଉପସ୍ଥାପନ କରିଛନ୍ତି, ଫଳରେ ଚରିତ୍ର ଚିତ୍ରଣରେ ଉତ୍କଳୀୟ ଜନ ଜୀବନର ଆଦର୍ଶ 
ପ୍ରତିଫଳିତ ହୋଇଛି ।” (ଗଙ୍ଗାଧର ଗ୍ରନ୍ଛାବଳୀ) 

“ଗଙ୍ଗାଧର ହେଉଛନ୍ତି ଅନନ୍ୟ ସ୍ରଷ୍ଟା । ସେ ପୁରାତନ ଆଲୋକରେ ନବନବ 
ଦିଗ୍ବଳୟର ସନ୍ଧାନ କରିଛନ୍ତି । ପରମ୍ପରାର ପରିଚିତ ପଥରେ ଗତି ନକରି ମଧ୍ଯ 
ଗତାନୁଗତିକତାର ମରୁଭୂମିରେ ଆତ୍ସହରା ହୋଇନାହାନ୍ତି । ତାଙ୍କର ପୁରୋଦୃଷ୍ି ଅବ୍ୟର୍ଥ ଓ 
ଉଜ୍ଜଳ | (ଆଧୁନିକ ଓଡ଼ିଆ କାବ୍ୟଧାରା-ଡ.ନରେନ୍ଦ୍ରନାଥ ମିଶ୍ର) 

କବିତା କୋମଳ ହୃଦୟା । କୋମଳ ମଧ୍ଯ କାବ୍ୟ କଳା | ଅତିମାତ୍ରାରେ 
ପରିବର୍ଭନକୁ ସେ ସହ୍ୟ କହିପାରେନା | ପରିଚିତ ପାରମ୍ପରିକ ଭାବ ସମ୍ବଳିତ କଥାବସ୍ତୁକୁ 
ନୂତନ ରୂପେ ପ୍ରକାଶ କରିବାର କ୍ଷମତା ତାଙ୍କଠାରେ ନିହିତଥାଏ । ଏହି ପରମ୍ପରା ଛିନ୍ନ 
ହେଲେ କବିତାର ପ୍ରାଣ ଶୁଷ୍କ ବୋଧହୁଏ ! ପୂର୍ବବର୍ଭୀ କବିମାନଙ୍କର କାବ୍ୟ ଓ କାବ୍ୟକଳା 
ଦ୍ଵାରା ପ୍ରଭାବିତ ହେବା ସାହିତ୍ୟର ଧର୍ମ । ମାତ୍ର ସେ ସ୍ରଷ୍ଟାଃ ସେ ଅନୁକରଣ ପ୍ରୟାସୀ 
ନୁହନ୍ତିଃ ବରଂ ନୂତନ ସନ୍ଧାନୀ ଓ ବିଷୟ ବସ୍ତୁକୁ ନୂଆ ରୂପଦେଇ ପ୍ରକାଶ କରିବାରେ 
ସମର୍ଥ । ଏହା କେବଳ ଆନନ୍ଦ ବା ଉପଭୋଗର ସାମଗ୍ରୀ ନୁହେଁ, ଅତୀତରୁ ଉପାଦାନ 
ସଂଗ୍ରହକରି ନିଜର ସ୍ଵଭାବ ଓ ରୁଚି ଅନୁଯାୟୀ ତହିଁରେ ପରିବର୍ଭନ କରି ଭବିଷ୍ୟତ ପାଇଁ 
ନୂତନ ସଂପଦ ରଖୁଦେଇଯାନ୍ତି ଓ ମନୁଷ୍ୟର ସୃଷ୍ଠି ସମୂହ ରକ୍ଷାକରନ୍ତି | ସଭ୍ୟତାର ପରିବର୍ଭନ 
ଓ ପରିବର୍ବନରେ ଏହା ପ୍ରମୁଖ କ୍ରାନ୍ତିକାରୀ ଭୂମିକା ଗ୍ରହଣ କରେ ! ତେଣୁ ଗଙ୍ଗାଧରଙ୍କ 
କାବ୍ୟ ମାନସରେ ପୌରାଣିକ ପର୍ପରା, ଗ୍ରାମୀଣ ପରିବେଶ, ସମସାମୟିକ ସମାଜର 
ଲୋକ ଚରିତ୍ର, ବନ୍ୟ ପ୍ରକୃତି ଓ ପ୍ରକୃତିର ଜାଙ୍ଗଳିକ ସୁଷମା, ଆଶ୍ରମ ସଂସ୍କୃତି ଓ ଆଧୁନିକ 
ରୁଚିଶୀଳତାର ଅପୂର୍ବ ସମନ୍ଵୟ ସଂଘଟିତ ହୋଇଛି । ପ୍ରଣୟବଲ୍ଲରୀ କାବ୍ଯରେ ପତ୍ର 
ପାତ୍ରୀଙ୍କ ଆଦର୍ଶ ଭିତରେ ନିଜର ଉଚ୍ଚ ଆଦର୍ଶକୁ ରୂପାୟିତ କରିପାରିଛନ୍ତି । ତାଙ୍କ ବ୍ୟକ୍ତିତ୍ଵ 
ଓ କାବ୍ୟ ବ୍ୟକ୍ତିତ୍ଵ ପ୍ରାୟତଃ ସମାନ । ଚରିତ୍ରଗୁଡ଼ିକ ପୁରାଣ ପୁଷ୍ଟ ହେଲେ ହେଁ 
ସେମାନଙ୍କଠାରେ କୌଣସି ଅଲୌକିକତା, ଅସଂଗତି ବୋଧ, ଅତିରଞ୍ଜନ କିମ୍ବା 
କାଳନିକତା ଦେଖାଯାଏ ନାହିଁ । ସତେ ଯେମିତି ସେମାନେ ରକ୍ତ ମାଂସଧାରୀ ଆଦର୍ଶ 
ଓଡ଼ିଆ ଚରିତ୍ର । ନିଜ ଯୁଗର ଆଦର୍ଶ, ଭାବାବେଶ ଓ ଧାରଣାକୁ ମୂର୍ଭିମନ୍ତ ରୂପ ଦେଇଛନ୍ତି 
ଗଙ୍ଗାଧର ଏହି କାବ୍ୟରେ ! 


I ୭୭॥। 

! ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କବିଙ୍ଗ ଲେଖନୀ ସର୍ବତ୍ର ସଂଯତ, ଭାଷା ସରଳ, ସାବଲୀଳ, ଭାବସ୍ଚଛ, ସ୍ତଷ୍ଟ ଓ 
ହୃଦୟଗ୍ରାହୀ । ବର୍ଣନା ପାଟବ ଅନୁଭବ୍ଯ, ଜୀବନ୍ତ ! ପ୍ରତ୍ଯେକ କବିତାର ଫ୍ରି ସ୍ଵତନ୍ତ୍ର 
ସୃଷ୍ଟି ମହିମାରେ ପ୍ରାଣବନ୍ତ, ଥଚିତ୍ୟ ପୂର୍ଣ୍ଣ ଓ ଶୁଚିବନ୍ତ । ମେହେରଙ୍କ ପ୍ରତ୍ୟେକ ରଚନାର 
ପ୍ରତ୍ୟେକ ପଂନ୍ତିକୁ ତାଙ୍କ ପ୍ରତିଭାର ଅଭ୍ରୀନ୍ତ ପରିଚୟ ମିଳେ । ସେ ଜଣେ ସୁକବି, ସୁଲେଖକ 
ଓ ପବିତ୍ର ହୃଦୟର ସାଧୁ ପୁରୁଷ । ତେଣୁ ସେ ଶ୍ରଦ୍ଧା ଭାଜନ ଓ ତାଙ୍କର ମୂଲ୍ୟ କୋହିନୂର 
ଅପେକ୍ଷା ଅଧୁକ | (ରାଧାନାଥରାୟ) 

କଥାବସ୍ତୁର ଗତିବେଗ ମଧ୍ଯରେ ସମସାମୟିକ ସମାଜ, ରାଜନୀତି, ସଂସ୍କୃତି, 
ରୀତି, ନୀତି, ଚଳଣି, ଶିକ୍ଷା ସବୁର ପ୍ରଭାବ କାବ୍ୟ ଭାଗରେ ରହିବା ସ୍ଵାଭାବିକ । ଏତଦ୍‌ 
ଭିନ୍ନ ଜଣେ କବିଙ୍କର କାବ୍ଯରେ ଏମିତି କିଛି ଚମଜ୍କାର ବିଶେଷ ଗୁଣଥାଏ, ଯାହାକି 
ସେମାନଙ୍କୁ କବି ଗୌରବରେ ପ୍ରତିଷ୍ଠିତ କରେ ଓ ଅନ୍ୟ କାବ୍ୟକାରଙ୍କ ଠାରୁ ପ୍ୃଥକକରି 
ସ୍ଵତନ୍ତ୍ରତା ପ୍ରଦାନ କରିଥାଏ । ଯେପରି ଶ୍ରୀହର୍ଷ ପଦଲାଳିତ୍ୟ, ଭାରବି ଅର୍ଥ ଗୌରବ ଓ 
କାଳିଦାସ ଉପମା ପ୍ରୟୋଗ ନିମନ୍ତେ ପ୍ରସିଦି ଅର୍ଜନ ପୂର୍ବକ ଅନନ୍ୟ କବି ପ୍ରତିଭାରେ 
ଦୀପ୍ତିମନ୍ତ ଓ ସମସାମୟିକ କବିମାନଙ୍କ ଠାରୁ ଏସବୁ କ୍ଷେତ୍ରରେ ସ୍ବତନ୍ତ୍ର । କାଳିଦାସଙ୍କ 
ତୁଲ୍ୟ ଓଡ଼ିଆ ସାହିତ୍ୟରେ କବି ଗଙ୍ଗାଧର ଯଥାର୍ଥ ଓ ନିର୍ଦୋଷ ଉପମା ପ୍ରୟୋଗ, ଲଳିତ 
ପଦ ସଂଯୋଜନା, ସରଳ ପ୍ରାଣପୂର୍ଣ୍ଣ ଭାଷା ଓ ଶହାର୍ଥର ଉପଯୁକ୍ତ ଉପଯୋଗ କରି ଅଭୁତ 
ସଫଳତା ଅର୍ଜନ କରିଛନ୍ତି । ଉପମା ପ୍ରୟୋଗ କ୍ଷେତ୍ରରେ ଉପମାନ ଉପମେୟ ମଧ୍ଯରେ 
ଅଭୁତ ସାଦୃଶ୍ଯ ପାଠକମାନଙ୍କର ପ୍ରାଣଭୂମିକୁ ଆର୍ଦ୍ଧ ଶୀତଳ କରିଦିଏ । ନବପତ୍ରର 
କୋମଳତା, ସ୍ମିଗ୍ଧତା ଓ ନବପୁଷ୍ଣର ମାଦକଭରା ସୁଗନ୍ଧରେ ତାଙ୍କର ଉପମା, ଅର୍ଥପୂର୍ଣ୍ଣ ଶବ୍ଦ 
ବସାଣ ରୀତି ଓ ଅଳଙ୍କାରର ଯଥାର୍ଥ ପ୍ରୟୋଗ ତାଙ୍କୁ ପାଠକ ନିକଟରେ ଅଧୁକ ପ୍ରିୟଭାଜନ 
କରିବାକୁ ସମର୍ଥ ହୋଇଛି । 

‘ଅଭିଜ୍ଞାନ ଶାକୁନ୍ତଳମ୍‌' ଆଧାରରେ ପ୍ରଣୟବଲ୍ଲରୀ ରଚିତ ହୋଇଥୂଲେ ହେଁ 
ଗୋଟିଏ ନାଟକ ଓ ଅନ୍ୟଟି କାବ୍ଯଃ ଯଦିଓ କାଳିଦାସଙ୍କ ନିକଟରେ ସମସ୍ତ କାବ୍ୟିକ 
ଉପାଦାନ ଯଥାର୍ଥ ଭାବରେ ବିନିର୍ଯୁକ୍ତ । ମହାକାବ୍ୟକ ଚରିତ୍ରର କଥାବସ୍ତୁ ଶବ୍ଦ, ଅର୍ଥ, 
ଅଳଙ୍କାର, ଧ୍ବନି, ବ୍ୟଞ୍ଜନ, ବକ୍ରୋକ୍ତି, ରସ, ରୀତି, କଳନା, ବର୍ଣ୍ଣନା ଆଦି ସମସ୍ତ ବିଭାବରେ 
ତାହା ପରିପୂର୍ଣ । ପଶ୍ଚିତ ସମୀକ୍ଷକ ମାନଙ୍କର ମତ “କାଳିଦାସସ୍ୟ ସର୍ବସ୍ବମ୍‌ ଅଭିଜ୍ଞାନ 
ଶାକୁନ୍ତଳମ୍‌' | କାଳିଦାସଙ୍କ ଚରମ କବି ପ୍ରତିଭାର ନିଦର୍ଶନ ଅଭିଜ୍ଞାନ ଶକୁନ୍ତଳାମ୍‌ ନାଟକ | 
କବି ଗଙ୍ଗାଧରଙ୍କର କବି ପ୍ରତିଭାର ଚରମ ଅଭିବ୍ୟକ୍ତି ଘଟିଛି ତପସ୍ବିନୀ କୀଚକ ବଧ ଓ 
ପ୍ରଭୟବଲ୍ଲରୀ କାବ୍ୟରେ | ସ୍ଵାଭାବିକ ବର୍ଣ୍ଣନାରେ ପ୍ରଣୟବଲ୍ଲରୀ ଶ୍ରେଷ୍ଠ । ରୂପ, ପ୍ରେମ, 


Hor 

¦ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ପ୍ରଚ୍ଧତି, ଆଶ୍ରମ ଦୃଶ୍ୟ, ମନସ୍ତତ୍ତ ସମାଜ ଜୀବନ, ଚରିତ୍ର ଓ ଅଳଙ୍କାର ପ୍ରୟୋଗ କ୍ଷେତ୍ରରେ 
ସେ ସ୍ବାଭାବିକ । ରୁଚିପୂର୍ଣ କଳନା ବଳରେ ଏଗୁଡିକ ରୋଚକ ଓ ଭାବପୂର୍ଣ୍ଣ । ସବୁକିଛି 
ଫଟୋଗ୍ରାଫିକ୍‌, ସ୍ବଚ୍ଛ ଓ ସ୍ପଷ୍ଟ । ମହାଭାରତ ଓ ପଦ୍ଧପୁରାଣର ବିଷୟବସ୍ତୁ ଆଧୀରରେ 
କାଳିଦାସ ନାଟକଟିକୁ ରଚନା କରିଥୁବା ସ୍ଥଳେ ଗଙ୍ଗାଧରଙ୍କ ଠାରେ ସଂସ୍କୃତ ମହାଭାରତ, 
ବିଶେଷକରି ' ଶାକୁନ୍ତଳମ୍‌'ର ପ୍ରଭାବ ଏ କ୍ଷେତ୍ରରେ ଅଧ୍ବକ | କାରଣ ପ୍ରଣୟବଲ୍ଲରୀ ଏକ 
କାବ୍ୟ ଓ ସମସ୍ତ କାବ୍ୟିକ ଉପାଦାନ ଶାକୁନ୍ତଳମ୍‌ରେ ପୂର୍ଣ୍ତରୂପେ ବିକଶିତ ଓ ଉପଲବ୍ଧ । 
ଉଭୟ କାବ୍ୟ ବୈଦର୍ଭୀପାଞ୍ଚଳୀ ରୀତିରେ ରଚିତ ଓ ମାଧୁର୍ଯ୍ୟ, ପ୍ରସାଦଗୁଣ ଯୁକ୍ତ । ଉଭୟ 
କାବ୍ୟରେ ପ୍ରକୃତିକନ୍ୟା ଓ ଆଶ୍ରମ ପାଳିତା ଶକୁନ୍ତଳା ଅଭୂତପୂର୍ବ ଲୋଭନୀୟ ସୌନ୍ଦର୍ଯ୍ୟରେ 
ଢଳଜଢଳ | ବନ ଜ୍ୟୋସ୍ମାର ତରଙ୍ଗରେ ସୁଦୀପ୍ତ । ଅଳଙ୍କୃତା ରମଣୀ ସେ ନୁହନ୍ତି; ସଂପୂର୍ଣ୍ଣ 
ନିରାଭରଣା; ସ୍ଵଭାବ ସୁନ୍ଦର ରୂପରେ ଅପୂର୍ବ । ଉଭୟ କାବ୍ୟଂନାଟକରେ ରାଜଦରତ୍ତ ମୁଦ୍ରିକାଟିର 
ଗୁରୁତ୍ଵପୂର୍ଣ ଭୂମିକା ରହିଛି । ଏଥୁନିମନ୍ତେ ରାଜା ଦୁଷ୍ମନ୍ତ ପ୍ରେମ ଅଅବା ପ୍ରେମାଭିଳାଷକୁ 
ସ୍ମରଣ କରିପାରୁନାହାନ୍ତି ଓ ତାହାର ପ୍ରାପ୍ତିପରେ ଶକୁନ୍ତଳାକୁ ପତ୍ନୀ ରୁପେ ଲାଭ କରିବାକୁ 
ସମର୍ଥ ହୋଇଛନ୍ତି । ଯଥାର୍ଥରେ ମୁଦ୍ରିକାଟି ସ୍ମାରକ ସଦୃଶ ହୋଇଛି । ମୁଦ୍ରିକାଟି ରାଜାଙ୍କ 
ପାଇଁ ଅଭିଜ୍ଞାନର ଭୂମିକା ଗ୍ରହଣ କରିଥୁବାରୁ ନାଟକର ନାମକରଣ ଯଥାର୍ଥରେ “ ଅଭିଜ୍ଞାନ 
ଶକୁନ୍ତଳମ୍‌' କରାଯାଇଛି ! ମାତ୍ର ପ୍ରଣୟବଲ୍ଧରୀ ପ୍ରଣୟ ମୂଳକ ଏକ ରସାଳ କାବ୍ୟ | ପ୍ରେମର 
ଲତିକା କେତେ ମନୋହର, ଆକର୍ଷକ, ଉଲ୍ଲାସଦାୟକ, ସମ୍ମୋହନ ଓ ପ୍ରେମାପୁତ, ଉନ୍କଣ୍ଡା 
ପୂର୍ଣ ଆବେଗ କମ୍ପନ ଓ ଉପଭୋଗ୍ୟ ତାହାର ନିଦର୍ଶନ ପ୍ରଣୟବଲ୍ଲରୀ | ପୂର୍ବଭାଗ, ମାନ 
ପ୍ରବାସ, କରୁଣ ସହିତ ସମ୍ଭୋଗ-ବିପ୍ରଲମ୍ଭ ଶୃଙ୍ଗାରର ସୁମଧୁର ଭାବବିନ୍ଯାସ କାବ୍ଯଟିକୁ 
ଏକ ଉନ୍ମଷ୍ଟ ମିଳନାତ୍ସକ ପ୍ରେମ କାବ୍ୟରେ ମର୍ଯ୍ୟାଦାବନ୍ତ କରିଛି । 

ନାରୀ ରୂପ ବର୍ଣ୍ଣନାରେ କବିଙ୍କର ସୌନ୍ଦର୍ଯ୍ୟ ଦୃଷ୍ଟି ଶକୁନ୍ତଳାଙ୍କୁ ସ୍ଵର୍ଗୀୟ ସୁଷମା 
ପ୍ରଦାନ କରିଛି |! ପାଶ୍ଚାତ୍ୟ ସମାଲୋଚକ ପ୍ରଫେସର ମୋନିଅର ଉଇଲିୟମସ୍‌ କାଳିଦାସଙ୍କ 
‘ଅଭିଜ୍ଞାନ ଶାକୁନ୍ତଳମ୍‌ ' ସମ୍ବନ୍ଧରେ ଯାହା ମତ ବ୍ୟକ୍ତ କରିଛନ୍ତି ତାହା ମଧ୍ଯ ଗଙ୍ଗାଧରଙ୍କ 
“ପ୍ରଣୟବଲ୍ଲରୀ” କାବ୍ଯ ପ୍ରତି ସମପ୍ରଯୁଯ୍ୟ । ସେ ଲେଖୁଛନ୍ତି-"ଏ`o composition of 
Kalidas displays more richness of his poetical genius, the exuberence 
of his imagination, the warmth and play of his fancy, his profund knowl- 
edge of the human heart, his delicate appreciation of its most refines 


and tender emotions, his familianty with the working and counter work- 
ings of its conrlicting feelings, in short, more entitle him to rank as the 


Shakespeare of India." ସେକ୍ସପିୟରଙ୍କ ପରିବର୍ରେ ଗଙ୍ଗାଧରଙ୍କ ପ୍ରତି ଆମେ 
କାଳିଦାସ” ଶହ ପ୍ରୟୋଗ କରି କହିପାରିବା ' ଗଙ୍ଗାଧର ଓଡ଼ିଆ ସାହିତ୍ୟରେ କାଳିଦାସ ¦ 


୭୯h 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ସବୁ ଲେଖକ କବି ନୁହନ୍ତି । କବିତ୍ଵ ଶକ୍ତି ନୈସର୍ଗିକ, ସ୍ଵତଃସ୍କୂର୍ଭ ଓ ଦୁର୍ଲଭ । କବି 
କ୍ରାନ୍ତିଦର୍ଶୀ । କବିତ୍ଵ ଶକ୍ତି ଅଜର୍ନ ନିମନ୍ତେ ପ୍ରତିଭା, ପାଣ୍ଡିତ୍ୟ ଓ ବହୁ ଶାସ୍ତ୍ର ଅଧ୍ୟୟନର 
ଆବଶ୍ୟକତା ଅଛି । ନବୋନ୍ଧେଷଶାଳିନୀ ପ୍ରଜ୍ଞାହିଁ ପ୍ରତିଭା । ଗୋଟିଏ ବିଷୟକୁ ନୂଆ 
ରୂପରେ ଚିତ୍ରଣ କରିବା ବା ରୂପଦେବା ପ୍ରତିଭାର କାମ | ବହୁ ଶାସ୍ତ୍ର ଅଧ୍ୟୟନ ଫଳରେ 
ପାଣ୍ତିତ୍ୟ ପରିସ୍ଗୁରିତ ହୁଏ । ବହୁ କାବ୍ୟ କବିତା ରଚନା ଦ୍ଵାରା କବିତ୍ବ ମାର୍ଚଚିତ ହୁଏ | 
ଏସବୁଙ୍କୁ ସଂସ୍କୃତରେ ଶକ୍ତି, ବ୍ୟୁପୂଭି ଓ ଅଭ୍ୟାସ ବୋଲି କୁହାଯାଏ । ସହୁଦୟ ରସାଗ୍ରହୀ 
ପାଠକ ହୃଦୟକୁ ଆକର୍ଷିତ କରୁଥିବା ଭାବ ସମ୍ବଳିତ କଥାବସ୍ତୁ ଭାବଗ୍ରାହୀ ରସାଳ 
ଭାଷା ଓ ଅର୍ଥ ଦ୍ୟୋତନା ହୃଦୟସ୍ପର୍ଶୀ ଓ ଆନନ୍ଦଦାୟକ ହୁଏ | 

କବି ଗଙ୍ଗାଧର ଏହିପରି ଜଣେ ନିସର୍ଗ ପ୍ରତିଭାଦୀ୍ତ କ୍ରାନ୍ତିଦର୍ଶୀ କବି । ସଂସ୍କୃତ 
ଓଡ଼ିଆ ପୁରାଣ, ନାଟକ, କାବ୍ୟ, ମହାକାବ୍ୟ ସେ ବହୁ ପରିମାଣରେ ଅଧ୍ୟୟନ କରିଥଲେ 
ଓ କାହାଣୀ, ଭାବ, ଶହ, ଅର୍ଥ, ରସ, ଅଳଙ୍କାର, ଧ୍ଵନି, ବକ୍ରୋର୍ତି ଇତ୍ୟାଦିକୁ ପରିମାର୍ଜିତ 
ଓ ରୁଚିସମ୍ପନ୍ନ କରିବା ନିମନ୍ତେ ରାଧାନାଥ, ଫକୀରମୋହନ, ମଧୁସୂଦନ, ନନ୍ଦକିଶୋର, 
ନୀଳମଣି ବିଦ୍ୟାରତ୍ୃ, ବ୍ତଜମୋହନ ପଣ୍ଡା, ବିଶ୍ଵନାଥ କର ଆଦିଙ୍କ ଦ୍ଵାରା ପାଠ କରାଇ 
ସେମାନଙ୍କର ମତାମତ ନେଲାପରେ ଆବଶ୍ୟକ ସ୍ଥଳେ ସଂଶୋଧନ କରିନେଉଥୁଲେ ¦! 

କାବ୍ୟକଳା ଦୃଷ୍ଟିରୁ ଗଙ୍ଗାଧରଙ୍କ କାବ୍ୟ କବିତା ମାଧୁର୍ଯ୍ୟ ଓ ପ୍ରସାଦ ଗୁଣଯୁକ୍ତ, 
ବୈଦର୍ଭୀ, ପାଞ୍ଚଳୀ, ଲାଟୀ ରୀତି ଅନ୍ତର୍ଭୁକ୍ତ ! ସୁନ୍ଦର ନିର୍ଦୋଷ ଉପମା ଅଳଙ୍କାର ଦ୍ଵାରା ରୂପ 
ଗୁଣର ବର୍ଣ୍ଣନା ମନୋରମ । କି ଅନ୍ତଃ ସୌନ୍ଦର୍ଯ୍ୟ କି ବାହ୍ଯ ସୌନ୍ଦର୍ଯ୍ୟ ସର୍ବତ୍ର ସ୍ଵାଭାବିକ 
ବର୍ଣ୍ଣନା । ଏ ସୌନ୍ଦର୍ଯ୍ୟ ଅନନ୍ୟ, ଅତୁଳନୀୟ ! ପ୍ରକୃତିର ସୁନ୍ଦର ଶାଳୀନ ଉଦ୍ଦୀପନରୂପକୁ 
ସର୍ବତ୍ର ସୁନ୍ଦର ରୂପେ ଉପଯୋଗ କରାଯାଇଛି । “ସୌନ୍ଦର୍ଯ୍ୟ ଇନ୍ଦ୍ରିୟର ବିଷୟ ନୁହେଁ ପ୍ରଜ୍ଞାର 
ବିଷୟ ! କାରଣ ସୌନ୍ଦର୍ଯ୍ୟ ଅଶରୀରୀ, କିନୁ ଏହା ଶରୀରୀ ବସ୍ତୁରେ ପ୍ରକଟ ହୋଇପାରେ ।' 
(ସୌନ୍ଦର୍ଯ୍ୟ ତନ୍ତ୍ର ଓ ଓଡ଼ିଆ କାବ୍ୟରେ ସୌନ୍ଦର୍ଯ୍ୟ ଚେତନା ଡ. ବୈରାଗୀ ଚରଣ ଜେନା) 
କବି ଲେଖନୀରେ ଓ କଳାଶକ୍ତି ବଳରେ ଏହା ଅପୂର୍ବ ଶ୍ରୀଧାରଣ କରିବାକୁ ସମର୍ଥ ହୁଏ | 
ଗଙ୍ଗାଧରଙ୍କ ରଚନା ଯେପରି ସ୍ଵାଭାବିକ, ସ୍ଵଚ୍ଛ ନିର୍ମଳ, ପ୍ରାଞ୍ଜଳ ସେହିପରି ରସାଳ ଓ 
ଅଳଙ୍କୃତ | 

କବି ଗଙ୍ଗାଧର ବହୁ ଶାସ୍ତ୍ର ନାଟକ, କାବ୍ୟ, ମହାକାବ୍ୟ, ଅଳଙ୍କାର ଶାସ୍ତ ଆଦି 
ଅଧ୍ୟୟନ କରିଛନ୍ତି ଓ ଆପଣା ରୁଚି ଅନୁସାରେ ବିଷୟବସ୍ତୁ ଚୟନକରି ସ୍ଵ ପ୍ରତିଭା ବଳରେ 
ସେସବୁଙ୍କୁ ନୂତନ କାବ୍ଯ ରୂପ ପ୍ରଦାନ କରିଛନ୍ତି । ସହଜ ବୋଧଗମ୍ଯ ପ୍ରାଞ୍ଜଳ ରସାଳ 
ଭାଷା, ସୁନ୍ଦର ଆନୁପ୍ରାସିକ ଅର୍ଥ ଦ୍ୟୋତକ ଶବ୍ଦାବଳୀ, ସ୍ବାଭାବିକ ବର୍ଣ୍ଣନା ଓ ସଠିକ୍‌ ଅଳଙ୍କାର 

|¦ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ପରିପାଟୀ ତାଙ୍କୁ କାଳିଦାସଙ୍କ ତୁଲ୍ଯ ଓଡ଼ିଆ ସାହିତ୍ୟରେ କବି ଗୌରବ ଦେଇଛି | ତେଣୁ 
ସେ କେବଳ ଓଡ଼ିଶାର ନୁହନ୍ତି ବରଂ ଭାରତର “ଦ୍ଵିତୀୟ କାଳିଦାସ” (ଗଙ୍ଗାଧରଙ୍କ ନିକଟକୁ 
ପତ୍ର-ନୀଳମଣି ବିଦ୍ୟାରତ୍ନତା.୮.୩. ୧୯ ୧୮) ପ୍ରଣୟବଲୁଲରୀ କଥାବସ୍ତୁ ମୁଳ ଚରିତ୍ର ଓ 
ପରିବେଶ 'ଅଭିଜ୍ଞାନ ଶାକୁନ୍ତଳମ୍‌'ରୁ ସଂଗୃହୀତ | ମାତ୍ର ଜଣେ ଅସାମାନ୍ୟ ଶତ୍ତିଶାଳୀ ଲେଖକ 
ଗଙ୍ଗାଧରଙ୍କ ହାତରେ ତାହା ଦିବ୍ୟ ରୂପ ଧାରଣ କରିବାକୁ ସମର୍ଥ ହୋଇଛି ! 

ପୂର୍ବରୁ କୁହାଯାଇଛି ସମଗ୍ର ସଂସ୍କୃତ ସାହିତ୍ୟରେ ଥୁବା ନାଟକମାନଙ୍କ ମଧ୍ଯରେ 
 ଅଭିଜ୍ଞାନ ଶାକୁନ୍ତଳମ୍‌' ଶ୍ରେଷ୍ଠ ଓ ମନୋରମ | ପୁନଶ୍ଚ ତନ୍ସ€୍ଯରୁ (ତତ୍ର ଶ୍ଲୋକ ଚତୁଷ୍ଟୟମ୍‌) 
ଚାରିଗୋଟି ଶ୍ଲୋକ ସର୍ବୋତ୍ତମ ଓ ସୁନ୍ଦର । ଏହି ଗ୍ରିଗୋଟି ଶ୍ଳୋକରେ କାଳିଦାସ ସ୍ଵ କବି- 
ପ୍ରତିଭାର ସର୍ବୋନ୍ଧଷ୍ଟ ନିଦର୍ଶନ ଛାଡିଯାଇଛନ୍ତି । ତେଣୁ ନାଟକର ଚରୁର୍ଥ ଅଙ୍କ ସବୁଠାରୁ 
ଗୁରୁତ୍ଵପୂର୍ଣ୍ଣ ଓ ହୃଦୟସ୍ପର୍ଶୀ । ଏହି ଶ୍ଲୋକ ଗୁଡ଼ିକରେ ଶକୁନ୍ତଳାଙ୍କର ପତିଗ୍ଧହ୍ଦ ଗମନ ବୃତ୍ତାନ୍ତ 
ଅତି ମର୍ମସ୍ର୍ଶା ଭାଷାରେ କାବ୍ୟରୂପ ପାଇଛି | ଏଇ ଗାରିଗୋଟି ଶ୍ଲୋକକୁ ଗଙ୍ଗାଧର କେତେ: 
ଦୂର ଗ୍ରହଣ ଓ ଧାରଣ କରିବାକୁ ସମର୍ଥ ହୋଇଛନ୍ତି ତାହାକୁ ପ୍ରତିପାଦନ କରିବା ପ୍ରବନ୍ଧଟିର 
ଲକ୍ଷ୍ୟ | ପତିଗ୍ଧହ ଯାତ୍ରା କାଳରେ ଅତି ଆବେଗ ଭରା ଓ ଶୋକାକୂଳ କଣ୍ଠରେ ପିତା ମହର୍ଷି 
କଣ୍ଠକୁ କହିଛନ୍ତି 

‘ପାତୁଂ ନ ପ୍ରଥମଂ ବ୍ୟବସ୍ୟତି ଜଳଂ ଯୁକ୍ଷ୍ମାସ୍ଵପିତେଷୁ ଯା 

ନାଦର୍ତେ ପ୍ରିୟମଣ୍ଡନାପି ଭବତାଂ ସ୍ବେହେନ ଯା ପଲ୍ଲବମ୍‌ | 

ଆଦ୍ୟେ ବଃ କୁସୁମ ପ୍ରସୂତି ସମୟେ ଯସ୍ୟାଃ ଭବତ୍ୟୁସ୍ବଃ 

ସେୟଂ ଯାତି ଶକୁନ୍ତଳଳା ପତିଗୃହଂ ସର୍ବେରନୁଜ୍ଞାୟତାମ୍‌' 

ବୃକ୍ଷଲତାମାନଙ୍କୁ ସମ୍ବୋଧନ ପୂର୍ବକ ମହର୍ଷି କଣ୍ଠ କହୁଛନ୍ତି, ତୁମେମାନେ ଜଳପାନ 
ନ କରିବା ପର୍ଯ୍ୟନ୍ତ ଯେଉଁ ଶକୂନ୍ତଳା ଜଳ ଗ୍ରହଣ କରେନା, ନିଜକୁ ଅଳଙ୍କୃତ କରିବାପାଇଁ 
ତୁମ ଅଙ୍ଗରୁ ପତ୍ରଟିଏ ସୁଦ୍ଧା ଛିଡାଇ ସୁବେଶ ହେବାକୁ ଗହିଁନାହି, ତୁମମାନଙ୍କ ବୃନ୍ତରେ 
ପ୍ରଥମ ଫୁଲ ଫୁଟିବା ଓ ଫଳ ଧରିବା ସମୟରେ ଯିଏ ପ୍ରଥମେ ଆନନ୍ଦରେ ନାଚିଉଠେ, 
ସେହି ଶକୁନ୍ତଳା ଆଜି ପତିଗ୍ଧହକୁ ଗମନ କରୁଛି । ତୁମେମାନେ ପତିଗ୍ଧହ ଯାତ୍ରା ନିମନ୍ତେ 
ତାକୁ ଅନୁମତି ଦିଅ ।” ପ୍ରକୃତି ଓ ମନୁଷ୍ୟ ମଧ୍ଯରେ କି ଭାବଗତ ବନ୍ଧନ ! ପ୍ରାଣବନ୍ତ ପ୍ରକୃତି 
କୋକିଳର କୁହୁ ସ୍ଵନ ମାଧ୍ୟମରେ ଶକୁନ୍ତଳାଙ୍କୁ ବିଦାୟ ସମ୍ଭାଷଣ ଜଣାଇବା ସହିତ ପତିଗ୍ଧହ 
ଯାତ୍ରା ନିମନ୍ତେ ଅନୁମତି ପ୍ରଦାନ କରିଛି ! ପ୍ରକୃତି ପ୍ରତି ଅମାପ ସ୍ବେହ, ଶ୍ରଦ୍ଧା ଭଲପାଇବା ଓ 
ସହୃଦୟତା ଅତି ଚମଳ୍କାର ଢଙ୍ଗରେ ବର୍ଣ୍ଣିତ । ସ୍ବେହସିକ୍ତ ପିତ୍ଧ ହୃଦୟ ଶକୂନ୍ତଳାକୁ ବିଦାୟ 
ଦେବାକୁ ଗହୁଁନାହି, ଅଥଚ ବିଦାୟ ଦେବାକୁ ବାଧ୍ଯ 1 ପିତୃ ପ୍ରାଣ ଅସ୍ତିର । ଆବେଗଭରା କଣ୍ଠ 
ଓ ଲୋତକାପ୍ଲତ ଚକ୍ଷୁରେ ବିଦାୟ ଦେଉଛନ୍ତି । ପିତୃ ହୃଦୟ ଫାଟି ପଡୁଛି । ପ୍ରଥମ ଶ୍ଲୋକ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଠାରୁ ଚତୁର୍ଥ ଶ୍ଲୋକ ପର୍ଯ୍ୟନ୍ତ (ତତ୍ର ଶ୍ଲୋକ ଚତୁଷ୍ଟକମ୍‌) ପ୍ରକୃତି ସହିତ ଆମ୍ଲୀୟତା, ପିତୃ 
ହୃଦୟର ଭାବାବେଗ, ପତିଗ୍ଧହ ଯାତ୍ରା କାଳରେ କନ୍ଯା ପ୍ରତି ଉପଦେଶ, ଆଶୀର୍ବାଦ ଓ 
ଶୃଶୁର ହିସାବରେ ଜାମାତାଙ୍କ ପ୍ରତିସନ୍ଦେଶ ଅତି କରୁଣ ଓ ପ୍ରାଣସ୍ପର୍ଶୀ ଭାଷୀରେ ବର୍ଣ୍ଣିତ, 
ଯେଉଁଥିରେ ଦେବତାତ୍ସା ଭାରତ ବର୍ଷର ସାଂସ୍କୃତିକ ଆତ୍ସାର ପ୍ରତିଫଳନ ଘଟିଛି । ଶାକୁନ୍ତଳମ୍‌ 
ନାଟକରେ ପରିଦୃଶ୍ୟ ଏହିପରି ଚାରିଗୋଟି ଶ୍ଲୋକ କାଳିଦାସଙ୍କ କାବ୍ୟ ନାଟକର ସର୍ବଶ୍ରେଷ୍ଠ 
ଶ୍ଲୋକ । ଗଙ୍ଗାଧରଙ୍କ ରଚନାରେ- 

“କାନନକୁ ଚାହିଁ ବୋଇଲେ ମୁନୀନ୍ଦ୍ର 

ଆହେ ତରୁଲତା ମାନେ 

ତୁମ୍ଭ ଆଜନମ ସଖୀ ଯାଉଅଛି 

ଆଜି ପତି ସନ୍ଧିଧାନେ । 


ଜଳ ପାନ କରୁ ନଥଲା ଯେ ଆଗେ 
ତୁମ୍ଭଙ୍କୁ ନ ଦେଇ ଜଳ, 

ହେଉଥଲା ତୁମ୍ଭ ଅଙ୍ଗେ ନବ ପୁଷ୍ଠ 
ଦେଖଲେ ମୁଦେ ବିହ୍ୃଳ | 


ତହିଁ ପାଇଁ ସଖୀ ବୃନ୍ଦ ଘେନି କେତେ 
କରୁଥିଲା ମହୋତ୍ସବ 

କେତେ ଯତନରେ ରଖୁଥୁଲା ତୁମ୍ଭ 
ନୈସର୍ଗିକ ସଉଷ୍ଠବ । 


ଭୂଷଣ ରଙ୍କୁଣୀ ହୋଇ ଯେ ତୁମ୍ଭର 
ଅଙ୍ଗ ଭଙ୍ଗ ହେବ ଜାଣି, 

କେବେ ହେଁ ତୁମ୍ଭର ପଲ୍ଲବ ଛେଦନେ 
ବଢାଇ ନଥାଏ ପାଣି | 


ତୁମ୍ଭେମାନେ ଏବେ ପ୍ରସନ୍ନ ଭାବରେ 

କର ଅନୁମତି-ଦାନ, 

ମଧୁମୟ ଶୁଭମୟ ହେଉ ସେହି 

ଶକୁନ୍ତଳାର ପ୍ରସ୍ଥାନ ¦” 

କାଳିଦାସଙ୍କ ପଦ ପଂକ୍ତି ଗୁଡ଼ିକୁ ଧାରଣ କରିବାକୁ ଗଙ୍ଗାଧରଙ୍କ ବର୍ଣ୍ଣନା ସଂପୂର୍ଣ 
ସମଥ | 

!! ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ପରବର୍ଭୀ ଶ୍ଲୋକ- ପ୍ରକୃତି ପାଳିତା ଶକୁନ୍ତଳାଙ୍କର ଅଳଙ୍କାର ବିହୀନ ଅପୂର୍ବ ରୂପକୁ 
ବର୍ଣ୍ଣନା କରି କାଳିଦାସ କହିଛନ୍ତି । 

ଅନାଘ୍ରାତଂ ପୁଷ୍ପଂ କିସଳମଳୁୂନଂ କରରୁହୈ 

ରନାବିଦ୍ଧଂ ରତ୍ଧଂ ମଧୁ ନବମନାସ୍ଵାଦିତରସମ୍‌ ! 

ଅଖଣ୍ଡଂ ପୁଣ୍ୟାନାଂ ଫଳମିବ ବ ତତ୍‌୍ରୂପମନଘମ୍‌ 

ନ ଜାନେ ଭୋକ୍ତାରଂ କମିହ ସମୁପସ୍ତାସ୍ୟତି ବିଧୁମ୍‌ !” 

ଶକୁନ୍ତଳାଙ୍କର ରୂପ ବର୍ଣ୍ଣନା କରିବାକୁ ଯାଇ କାଳିଦାସ ତାଙ୍କୁ ପ୍ରକୃତିର ଅପୂର୍ବ 
ଅନବଦ୍ୟ ସଂପଦ ଓ ସ୍ଵପ୍ନିଳ ମାଧୁର୍ଯ୍ୟରେ ମୁର୍ଭିମନ୍ତ କରିଛନ୍ତି । ଏ ରୂପ ବର୍ଣ୍ଣନାରେ କି 
ସୌନ୍ଦର୍ଯ୍ୟ, କି ମାଧୁରିମା, କି ତେଜସ୍ଵିତା, କି ସ୍ମିଗ୍ଧତା, କି ପବିତ୍ରତା, କି ଆବେଗ, କି 
ମାଦକତା, କି ରସାଳତା, କି ଶ୍ରଦ୍ଧା, କି ହୃଦୟାବେଗ ଓ କି ଉପସ୍ଥାପନ ଶୈଳୀ ଭାବିଲେ 
ଚମତ୍‌କୃତ ହେବାକୁ ପଡେ | ଏହାହିଁ କାଳିଦାସୀୟ କାବ୍ଯଶୈଳୀ ଓ ସର୍ବୋକୁଷ୍ଟ କବି 
ପ୍ରତିଭା । ଶକୁନ୍ତଳା ସ୍ଵର୍ଗର ସଂପଦ, ସ୍ଵପ୍ନମୟ ଲାବଣ୍ୟ ଓ ସୌନ୍ଦର୍ଯ୍ୟର ଗନ୍ତାଘର । ସେ 
ମର୍ର୍ୟ ସୁନ୍ଦରୀ, ଦୁର୍ଲଭ ସର୍ଗ ସୁନ୍ଦରୀ ଓ ବନଲକ୍ଷ୍ମୀ | ସେ ଅନାଘ୍ରାତ ପୁଷ୍ଟ ନଖଦ୍ଵାରା ବିଦୀର୍ଣ୍ଣ 
ହୋଇ ନଥବା ନବପତ୍ର, କ୍ଷତ କିମ୍ବା ଛିଦ୍ର ହୋଇନଥୁବା ରତ୍ନ, ଅନାସ୍ବାଦିତ ରସ ଓ 
ପୁଣ୍ୟର ଅଖଣ୍ଡ ଫଳ | ନାରୀ ରୂପ ବର୍ଣ୍ଣନା ପାଇଁ ଏହାଠାରୁ ଉଚ୍ଚସ୍ତରର ମନୋରମ ବର୍ଣ୍ଣନା 
ଆଉ କଣ ଅଛି ? ପୂର୍ଣ୍ଣ ଯୌବନା ରମଣୀର ଏମିତି ଲୋଭନୀୟ ସୁଠାମ ବର୍ଣ୍ଣନା ସମଗ୍ର 
ଭାରତୀୟ କାବ୍ୟ ନାଟକରେ ବିରଳ । 

ଗଙ୍ଗାଧରଙ୍କ ରଚନାରେ- 

“ସ୍ଵର୍ଗୀୟ ଲତାର ନବକୂସୁମ ଏ 


ସ୍ଵର୍ଗୀୟ ସୁଷମାନ୍ବିତ 
ସୃର୍ଗୀୟ ସୌରଭ ସ୍ଵର୍ଗୀୟ ମାର୍ଦ୍ଦବ 
ଅନାଘ୍ରାତ ଅଚୁମ୍ବିତ ।” 


ଅନାଘ୍ରାତ, ଅଚୁମ୍ଭିତ, ସ୍ର୍ଗୀୟ ମାଧୁରୀ ଓ ସୌନ୍ଦର୍ଯ୍ୟର ପରିପୂର୍ଣ ରମଣୀ ଶକୁନ୍ତଳା | 
କାଳିଦାସଙ୍କ ସୌନ୍ଦର୍ଯ୍ୟକୁ ଅଖଣ୍ଡ ଭାବରେ ଧରି ରଖଥଲେ ହେଁ କାବ୍ୟାଂଶରେ କିଛି 
ଅପୂର୍ଣତା ଥବାପରି ବୋଧହୁଏ । 

ସେହିପରି କାଳିଦାସଙ୍କର ଅନ୍ୟ ଏକ ରମଣୀୟ ଷ୍ଲୋକ- 

ସରସିଜମନୁବିଦ୍ଧଧ ଶୈବଳେନାପି ରମ୍ୟଂ, 

ମଳିନମପି ହିମାଶୋର୍ଲକ୍ଷ ଲକ୍ଷ୍ମୀଂ ତନୋତି | 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଇୟମଧ୍ୂଵକମନୋଞଜ୍ଞା ବଳକଳେନାପିତନ୍ତୀ, 

କିମିବି ମଧୁରାଣାଂ ମଣ୍ଡନଂ ନାକୃତୀନାମ୍‌ | 

ଂଶକୁନ୍ତଳାଙ୍କର ଅନଳଂକ୍ୃତା ବଳକଳ ପରିହିତା ବେଶଭୂଷା ଓ କମନୀୟ ଦିବ୍ୟ 
ସୌନ୍ଦର୍ଯ୍ୟ ଏହିପରି ମନୋମୁଗ୍ଧକର । ଗଙ୍ଗାଧର ନିମ୍ନ ପଦରେ ସେହି ଶ୍ନୋକକୁ ବିସ୍ତାରିତ 
କରି ସେଥୁରେ ମୌଳିକତା ପ୍ରଦର୍ଶନ କରିଛନ୍ତି । ବର୍ଣନାଟିରେ ଉଭୟ କବି ଶୃଙ୍ଖଳିତ, 
ସଂଯମୀ ଓ ସୌନ୍ଦର୍ଯ୍ୟ ପ୍ରିୟା ନାରୀ ଆଜନ୍ସ ସୁନ୍ଦର୍‌ ଯୌବନ କାଳରେ ଅଧୁକ ସୁନ୍ଦରୀ, 
ବେଶ ଭୂଷାରେ ଆହୁରି ସୁନ୍ଦରୀ | ମାତ୍ର ସୁନ୍ଦରୀ ଶକୁନ୍ତଳା ବିନା ଆଭୂଷଣରେ ଅଧୁକ ସୁନ୍ଦରୀ | 
ସ୍ଵାଭାବିକ ସୌନ୍ଦର୍ଯ୍ୟ ଠାରୁ ଅଳଙ୍କୃତା ବେଶବତୀ ରମଣୀ ରୂପର ନ୍ୟୁନତା ଏଠାରେ ପ୍ରତିପାଦିତ | 
ମୂଦୁ ମନୋହର ଶକୃନ୍ତଳାଙ୍କର କଳେବର ବଳକଳାଛାଦିତ ହେଲେ ମଧ୍ଯ- 

“ବିସ୍ାରିତ ହୋଇ ପଡ଼ୁଛି ତଥାପି 


ଲଳନା ଲାବଣ୍ୟ ପ୍ରଭା, 
ଯଥା-ଶିବ-ଜଟ-ଚନ୍ଦ୍ରିକାୟ ଶୈବାଳ 
ବେଷ୍ଟିତ ପଦ୍ଧିନୀ ଅବା । 

କଳଙ୍କ ହିଁ ଥାଇ କଳାକାର -କୋଳେ 
କରଇ ନେତ୍ର ରଞ୍ଜନ, 


ସ୍ଵଭାବ-ସୁନ୍ଦର ଅଙ୍ଗକୁ ଜଗତେ 
ନ ହୁଏ କିସ ମଣ୍ଡନ ?” (ଗଙ୍ଗାଧର ଗ୍ରନ୍ଧାବଳୀ, ପୃ- ୨୨୮) 
ପୁନଶ୍ଚ ଗଙ୍ଗାଧର ଲେଖଛନ୍ତି- 
“ସର୍ବ ଶୋଭାରେନି ରାଜଲକ୍ଷ୍ମୀ ସେତ 
ହୋଇଅଛି ମୂର୍ଭିମତୀ ।” (ଗଙ୍ଗାଧର ଗ୍ରନ୍ଛାବଳୀ, ପୃ- ୨୩୮) 
ଜଣେ କୂଶଳୀ ଶିଳୀର ସାମର୍ଥ୍ୟ ଓ ଦକ୍ଷତା ଉଭୟ କବିଙ୍କ କାବ୍ୟ ଫଂ୍ତି ମାନଙ୍କରେ 
ପରିଦୂୃଶ୍ୟ ହୁଏ | 
କାଳିଦାସଙ୍କ ଦ୍ଵିତୀୟ କାଳଜୟୀ ଶ୍ନୋେକ- 
' ଯାସ୍ୟତ୍ୟବ୍ୟ ଶକୁନ୍ତଳେତି ହୃଦୟଂ ସଂସ୍କଷ୍ଟମୁତ୍କଣ୍ଡୟା 
କଣ୍ଡସ୍ତମ୍ଭିତବାଷ୍ବୃଭିକନୁଦ୍ଚିନ୍ତାଜତଂ ଦର୍ଶନମ୍‌ | 
ବୈକୃବ୍ୟଂ ମମ ତାବଦୀଦଶ୍ମହୋ ସ୍ବେହାଦରଣ୍ୟୋକସଃ, 
ପୀଡ୍ୟନ୍ତେ ଗୃହିଣଃ କଥଂ ନୁ ତନୟାବିଶ୍ଳେଷଦୂଃଖୈର୍ନବୈଃ ।' 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


କନ୍ୟାର ବିରହ ଚିନ୍ତାରେ ଭାଙ୍ଗ ପଡିଥୁବା ସ୍ବେହସିକ୍ତ ପିତୃହୃଦୟର ସ୍ଵାଭାବିକ 
ଆବେଗ ପଂକ୍ତିଟିରେ ଚିତ୍ରିତ ହୋଇ ଚକ୍ଷୁରୁ ଅଶ୍ରନିଗାଡ଼ି ଦିଏ । ଶକୂନ୍ତଳା ପତିଗ୍ଧହ ଯାତ୍ରା 
କରିବା ଚିନ୍ତାରେ ପିତୃହୃଦୟ ଉଦ୍‌ବେଳିତ, ଆବେଗ କଞ୍ପିତ, ପ୍ରାଣ ପୁଲକିତ ଓ ଉତ୍‌କଣ୍ଡିତ | 
ସ୍ବେହ, ଶ୍ରଦ୍ଧା, ଦୁଃଖ, ସୁଖର ସମ୍ମିଷ୍ପିତ ଏ ଭାଷା ପ୍ରାଣସ୍ପର୍ଶୀ, ପ୍ରାଣପୂର୍ ଜୀବନ୍ତ ଓ କରୁଣ ! 
କଣ୍ଠରୁବ ହୋଇ ଆସୁଛି । ଅବିଶ୍ରାନ୍ତ ବେଗରେ ଝରୁଥିବା ଲୁହକୁ ଲୁଗାଇ-ଲୁରାଇ 
ପାରୁନାହାନ୍ତି । ପ୍ରବାହିତ ଲୋତକ ଗୁଡ଼ିକୁ ଅବରୁଦ୍ଧ କରିବାକୁ ଯାଇ କଣ୍ଠ ବାଷ୍ପାକୂଳ । ସେ 
ସ୍ତମ୍ଭୀଭୂତ । ସଂସାର ତାଙ୍କ ପାଇଁ ନିର୍ଜୀବ ପ୍ରାୟ | ତାଙ୍କପରି ଜଣେ ଅରଣ୍ୟ ନିବାସୀ ତପସ୍ବୀଙ୍କର 
ଯଦି ଏହି ଅବସ୍ଥା ତେବେ ସଂସାରବାସୀ ଗ୍ୃହୀଜନଙ୍କର କନ୍ଯା ବିଚ୍ଛେଦ ଜନିତ ଦୁଃଖ 
ଯେ କି ଭାବାନ୍ତର ଓ ଯନ୍ତ୍ରଣା ଦାୟକ ହୋଇଥ୍‌ବ ତାହା କେବଳ ଅନୁମାନ ସାପେକ୍ଷ ¦ 

ଗଙ୍ଗାଧରଙ୍କ ବର୍ଣ୍ଣନାରେ- 

*ଏକାଳେ ମୁନୀନ୍ଦ୍ର ଆସି ସ୍ବେହେଦଦୃଷ୍ଟି 

ଦେଇ ଶକୁନ୍ତଳା ପ୍ରତି, 

ବିଚାରିଲେ ମନେ ଶକୁନ୍ତଳା ହୀନ 

ହେବ ମୋ ବନ ସଞ୍ପତି | 

ସେ ବିଚାରେ ହୃଦ ବିକ୍ଷୋଭିତ ହୋଇ- 

ଗଲା ମୁନିବରଙ୍କର, 

ମୃଣାଳ ଲାଳସୀ ଗଜ ପ୍ରବେଶିଲେ 

ଯେସନେ କମଳାକର | 

ହୃଦ ଆନ୍ଦୋଳନେ ନୟନ ଯୁଗଳେ 

ଜଳହେଲା ଢଳଢଳ, 

ବିକମ୍ଚିତ ସରେ ସ୍ଵତଃ ଆସିଥାଏ 

ଜଳଦ-ଦଳକୁ ଦଳ । 

ସେହି କାଳେ ଯଦି କଥା କହିଥାନ୍ତେ 

ଅଶ୍ର ଯାଇଥାନ୍ତା ବହି, 

ପାନ୍ଧତରୁ ଦେହେ ପଥ ଫିଟିଗଲେ 

ପାଥ କି ପାରଇ ରହି ? 

ସମୟ ପାଇଲେ ଜୀବନେ ପ୍ରବୃରି 

ଫୁଟି ପଡିଥାଏ ଆସି, 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ପ୍ରବୃତ୍ତି ବର୍ିତ କେ ଅଛି ଜଗତେ 

ଜି ଗୃହୀ କି ବନବାସୀ ? (ପ୍ରଣୟ ବଲ୍ଲରୀ ¬ ୪ର୍ଥ ସର୍ଗ) 

ଉପମା ଗର୍ଭିତ ଗଙ୍ଗାଧରଙ୍କର ଏହି କାବ୍ୟ ପଂକ୍ତି କିଛି ଦୀର୍ଘ ହେଲେ ମଧ୍ଯ ଭାବରାଜିକୁ 
ସ୍ପଷ୍ଟ କରିବାକୁ ସମର୍ଥ | ପିତୃ ହୃଦୟ ସ୍ବେହ, ଶ୍ରଦ୍ଧା ମମତାରେ ପୂର୍ଵ, ପୁନଶ୍ଚ ଯନ୍ତ୍ରଣା ଦଗ୍ଧ ! 
କନ୍ୟା ବିରହ ଜନିତ ଭାବାବେଗକୁ ଧରି ରଖୁବାରେ କାବ୍ୟ ଫଂକ୍ତିଗୁଡିକ ସମର୍ଥ ! ପତିଗୃହରେ 
ନବବଧୂ ପତ୍ନୀର କର୍ଭବ୍ୟ ଓ ଯଶସ୍ଵିନୀ-ସୁଗ୍ଧହିଣୀ ହେବାର ଗୁଣବତ୍ତା, କିୟାକଳାପ ସଂପର୍କରେ 
ସଚେତନ କରି ପୁନଶ୍ଚ ମହର୍ଷି କଣ୍ଠ ଶକୁନ୍ତଳାଙ୍କ ଉଦ୍ଦେଶ୍ୟରେ କହିଛନ୍ତି- 

“ ଶୁଶୁଷସ୍୍‌ ଗୁରୂନ୍‌ କୁରୁ ପ୍ରିୟସଖୀବୃଭିଂ ସପତ୍ନୀଜନେ 

ଭର୍ଗୁର୍ବିପ୍ରକୃତାପି ରୋଷଣତୟା ମାସ୍ମଃ ପ୍ରତୀପଂଗମଃ | 

ଭୂୟିଷ୍ଠଂ ଭବ ଦକ୍ଷିଣା ପରିଜନେ ଭୋଗେଷ୍ଠନୁସେକିନୀ 

ଯାନ୍ତ୍ୟେବଂ ଗୃହିଣୀପଦଂ ଯୁବତୟୋ ବାମା କୁଳସ୍ଯାଧୟଃ !” 

ପତିଗୃହରେ ଗୁରୁଜନମାନଙ୍କର ସେବା କରିବୁ । ସପତ୍ନୀମାନଙ୍କୁ ସଖୀ ଭାବରେ 
ଆଦର ଓ ସମ୍ମାନ ଦେବୁ । ସ୍ଵାମୀ କ୍ରୋଧ ପ୍ରକାଶ କଲେ ପ୍ରତ୍ୟୁଭର ଦେବୁନାହିଁ କିମ୍ବା 
ପ୍ରତିକ୍ରିୟା କରିବୁନାହିଁ । ପରିବାରର ସଦସ୍ୟମାନଙ୍କ ପ୍ରତି ସମଭାବାପନ୍ସ ହେବୁ । ସମସ୍ତଙ୍କ 
ପ୍ରତି ଉଦାରତା ପ୍ରକାଶକରିବୁ । ରାଜକୀୟ ଏଶ୍ଵର୍ଯ୍ୟ ମଧ୍ୟରେ ଥାଇ ଗର୍ବ କରିବୁନାହି 
ଏପରି ଆଚରଣ କଲେ ଯୁବତୀମାନେ ଗୃହିଣୀ ଓ ଏହାର ବିପରୀତ ଆଚରଣ କଲେ 
କୂଳର କଳଙ୍କନୀ ହୁଅନ୍ତି | 

ଭାରତୀୟ ସଂସ୍କୃତି ଓ ସଂସ୍କାରର ଏହି ଶେଷ ବାର୍ରା ଘରକୁ ସ୍ଵର୍ଗରେ ପରିଣତ 
କରିବାକୁ ସମର୍ଥ | କି କର୍ଭବ୍ୟବୋଧ, କି ଉଦାରତା, କି ସମଦର୍ଶିତା, କି ଆଚରଣ ବିଧ୍‌ 
କି ସ୍ବେହଶ୍ରଦଧା ଆର ତୁଳନା ଭାରତୀୟ ସମାଜ ଜୀବନକୁ ଛାଡିଦେଲେ ଅନ୍ୟତ୍ର ବିରଳ । 

ଗଙ୍ଗାଧରଙ୍କ ବର୍ଣ୍ଣନାରେ ଏହି ପଂକ୍ତି ଅତ୍ଯନ୍ତ ଦୀର୍ଘ । କାଳିଦାସ ଶ୍ଵଶୁର, ଶାଶୁ, 
ଗୁରୁଜନ, ପ୍ରିୟ ସଖୀ, ସପତ୍ନୀ, ସ୍ବାମୀ, ପରିଜନମାନଙ୍କ ପ୍ରତି ଗୃହିଣୀଙ୍କ କର୍ଭବ୍ୟ ସମ୍ବନ୍ଧରେ 
ଉପଦେଶ ଦେଇଥିବା ସ୍ଥଳେ ଗଙ୍ଗାଧର ସ୍ଵାମୀ, ଶାଶୁ, ନଣନ୍ଦ, ପୁରନାରୀ, ଗୁରୁଜନ, 
ସଖୀ, ପରିଜନ, ଭଗାରି ଓ ଶେଷରେ ରାଜ୍ୟ, ରାଜ୍ୟବାସୀଙ୍କ ପାଇଁ କର୍ଭବ୍ୟ ନିରୂପଣ 
କରିଛନ୍ତି । କାରଣ ଶକୁନ୍ତଳା କେବଳ ଜଣେ ସାଧାରଣ ଗୃହିଣୀ ନୁହନ୍ତି, ସେ ରାଜରାଣୀ | 
ତେଣୁ ସମସ୍ତଙ୍କର ଭଲମନ୍ଦ, ସୁଖ ଦୁଃଖ ବୁଝିବା ଓ ବିଗାର କରିବା ତାଙ୍କର କର୍ଭବ୍ୟ ଓ 
ଧର୍ମ | ପ୍ରାୟ ୨୮ ଗୋଟି ପଦଯୁକ୍ତ ଏହି କାବ୍ୟ ଫଂର୍ତିରେ ସୁ ଗୃହିଣୀଙ୍କ କର୍ରବ୍ୟ, ଦାୟିତୃ, 
ସହନଶୀଳତା, ସ୍ବେହ, ପ୍ରେମ, ଦୟା, କ୍ଷମା, ସେବା, ପ୍ରଶସ୍ଥ ହୃଦୟବଭ୍ତା, ସହୃଦୟତା, 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ଗ୍ୃହସ୍ଥାଶ୍ରମରେ ପ୍ରଚଳିତ ନୀତି, ଆଦର୍ଶ ସମ୍ବନ୍ଧରେ ବହୁ ତାର୍ଵିକ ଉପଦେଶ ଦିଆଯାଇଛି | 
ଯାହାକୁ ପାଳନ କରି ଜଣେ ନାରୀ ଗୁହକୁ ସ୍ଵର୍ଗରେ ପରିଣତ କରିଦେଇପାରେ ଓ ପାଳନ 
ନକରି କଳଙ୍କନୀ ହୋଇପାରେ । 

ଶିକୁନ୍ତଳାଙ୍କ ପତିଗ୍ଧହ ଗମନକାଳରେ ତରୁଲତା ପଶୁପକ୍ଷୀଙ୍କର ଚକ୍ଷୁ ଅଶ୍ରସଜଳ, 
ହୃଦୟ ବ୍ୟାକୁଳ, ଉଦ୍‌ବେଗ, ଆହାର, ବିହାର ନିବୃତ | ପ୍ରକୃତି ସହିତ ମନୁଷ୍ୟ ହୃଦୟର 
ନିବିଡ଼ ସଂପର୍କ ଓ ଆମ୍ବୀୟତା ଗଙ୍ଗାଧରଙ୍କ ବ୍ୟତୀତ ଅନ୍ୟ କୌଣସି କବିଙ୍କ ଲେଖନୀରେ 
ସମ୍ଭବ ହୋଇନି ଆମ ସାହିତ୍ୟରେ | ପ୍ରକୃତି ଚିତ୍ର କବି ଲେଖନୀରେ ଜୀବନ୍ତ । କାଳିଦାସୀୟ 
ପ୍ରକୃତି ଚିତ୍ରଣ ଖୈଳୀରେ ସେ ପ୍ରକୃତିକୁ ଜୀବନ୍ୟାସ ଦେଇ କରିଛନ୍ତି ଜୀବନ୍ତ ଓ ସେମାନଙ୍କ 
ସହିତ ପ୍ରତିଷ୍ଠା କରିଛନ୍ତି ଆମ୍ଲୀୟତା । ଶକୁନ୍ତଳାଙ୍କର ପତିଗ୍ଧହ ଯାତ୍ରା କାଳରେ ପ୍ରକୃତିର 
ଆଚରଣ ଓ ପ୍ରତିକ୍ରିୟାରୁ ଏହା ସ୍ପଷ୍ଟ ହୁଏ 1 ଗଙ୍ଗାଧରଙ୍କ ବର୍ଣ୍ଣନାରୁ କେତେକ କାବ୍ୟ ପଂକ୍ତି 

* କେତେକ ଶିଶିର ଛଳେ କେତେ ଅବା 

କୁସୁମ ବର୍ଷଣ ଛଳେ 

ଶକୁନ୍ତଳା କର ସ୍ତରଶ ମାତ୍ରକେ 

ଲୋତକ ମୋଚନ କଲେ !' 


ବନେ ମୁହୂର୍ମୁହୁ ଶୁତିଗତ ହେଲା 
କପୋତ କରୁଣ ଗାନ, 

ସତେ ଯେହ୍ନେ କାନ୍ଦି ପକାଇଲେ ଦୁଃଖ 
ଭରେ ତରୁଲତା ମାନ | 


କୁହୁକୃହୁ ସଵନେ ମଧୁରେ ଭାଷିଲା 
କୋକିଳ ବନ ବାନ୍ଧବ, 
ଶୁଭ ଗମନରେ ବନଦେବୀ ଯେହ୍ନେ 
କଲେ ହୁଳହୁଳି ରବ | 
ହରିଣ ହରିଣୀ ମୟୂର ମୟୂରୀ 
ଆହାର ବିହାର ଛାଡ଼ି, 
ଦୁଃଖୂତ ନୟନେ ଅନାଇ ରହିଲେ 
ପଥ ପାର୍୍ତେ ଧାଡ଼ି ଧାଡ଼ି ।” (ପ୍ରଣୟ ବଲ୍ଲରୀ-୪ର୍ଥ ସର୍ଗ) 
iro 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପ୍ରକୃତି ସହିତ କେତେ ଆମ୍ବୀୟତା, ଆନ୍ତରିକତା, ନିବିଡ଼ତା, ବ୍ୟାକୁଳତା, 
ସହନଶୀଳତା ପୁଣି କେତେ ଅଶଷ୍ପପାତ, ହାହାକାର ତାର ଜୀବନ୍ତ ଆଲେଖ୍ୟ ଆଙ୍କିଛନ୍ତି 
ଗଙ୍ଗାଧର | ତାଙ୍କର ଆଦର୍ଶ ହିଁ କାଳିଦାସ | 

ଶେଷରେ ମହର୍ଷି କଣ୍ଠ ଯାହା ଉପଦେଶ ଦେଇଛନ୍ତି ତାହା ଜଣେ ଶ୍ଵଶୁରଙ୍କର 
ଜାମାତାଙ୍କ ପ୍ରତି ଉପଦେଶ- 

“ଅସ୍କାନ୍‌ ସାଧୁ ବିଚିନ୍ତ୍ଯ ସଂସମଧନାନୁକୈଃ କୂଳଞ୍ଚାମୁନଃ 

ତୃଯ୍ୟସ୍ୟାଃ କଥମପ୍ୟବାବାନ୍ଧବକୃତାଂ ସ୍ବେହ ପ୍ରବୃତ୍ତିଞ୍ଚ ତାମ୍‌ | 

ସାମାନ୍ୟପ୍ରତିପରିପୂର୍ବକମିୟଂ ଦାରେଷୁ ଦୃଶ୍ଯାତ୍ଵୟା 

ଭାଗ୍ୟାୟଭମତଃ ପରଂ ନଖଳୁ ତଦ୍ଵାଚ୍ଯଂ ବଧୂବନ୍ଧୁଭିଃ ।” 

ଆମ୍ଭମାନଙ୍କର (ତପସ୍ବୀ ମାନଙ୍କର) ଏକମାତ୍ର ସଂପଦ ସଂଯମତା ଓ ତପସ୍ୟା 
ଆପଣଙ୍କ ବଂଶର ପରମ୍ପରା ମହାନ | ଶକୁନ୍ତଳାଙ୍କପ୍ରତି ଆପଣଙ୍କର ଅନୁରାଗ ସହଜାତ ଓ 
ସ୍ବାଭାବିକ | ଏହି ଅନୁରାଗରେ କୌଣସି ବନ୍ଧୁ କିମ୍ବା ବାନ୍ଧବୀ ମଧ୍ଯ ସହାୟତା କରିନାହାନ୍ତି 
ଏହି ସ୍ଵତଃସଭୂର୍ଭ । ଅଲିଅଳୀ ଶକୁନ୍ତଳାକୁ ଆପଣଙ୍କର ଅନ୍ୟାନ୍ୟ ପତ୍ନୀମାନଙ୍କ ଭଳି ସମଧର୍ମିଣୀ 
ଭାବରେ ନିଶ୍ଚୟ ଗ୍ରହଣ କରିବେ ।! ଯଦି ଶକୁନ୍ତଳାର ଭାଗ୍ୟରେ ଥାଏ ତେବେ ସେ 
ଆପଣଙ୍କର ପାଟରାଣୀ ହୋଇପାରିବ । ମାତ୍ର କନ୍ଯା ପକ୍ଷରୁ ଏଥୁ ନିମନ୍ତେ କିଛି ପ୍ରସ୍ତାବ 
ବା ନିବେଦନ ନାହିଁ । 

ଗାନ୍ଧର୍ବ ମତରେ ବିବାହ ଓ ଅନ୍ତସତ୍ତ୍ୀ ହୋଇଥବା ଶକୁନ୍ତଳାଙ୍କୁ ଯଥାଶୀଘ୍ର ପତିଗ୍ଧହ 
ଗମନ ନିମନ୍ତେ ବ୍ୟବସ୍ଥା କରି ମାତା ଗୌତମୀ, ଶିଷ୍ୟ ଶାର୍ଇ୍ରବ ଓ ଶାରଦବତଙ୍କ ସହିତ 
ଦୁଷ୍ପନ୍ତଙ୍କର ରାଜ ଗ୍ଧହକୁ ମହର୍ଷି କଣ୍ଠ ପ୍ରେରଣ କରିଛନ୍ତି । ଅଭିଜ୍ଞାନ ଶାକୁନ୍ତଳମ୍‌ ନାଟକରେ 
ଶକୁନ୍ତଳାଙ୍କର ପତିଗ୍ଧହ ଯାତ୍ରା ଅତ୍ଯନ୍ତ ମର୍ମସ୍ପର୍ଶୀ ଭାଷାରେ ବର୍ଣ୍ଣିତ । ପତିଗ୍ଧହ ଯାତ୍ରା 
ସମୟରେ ପିତା କଣ୍ଟ ଆଶ୍ରମବାସୀ ବନ୍ଧୁ ବାନ୍ଧବୀ, ପ୍ରିୟଜନ, ଭୂମି, ବୃକ୍ଷଲତା, 
ପଶୁପକ୍ଷୀଙ୍କଠାରୁ ଅନୁମତି ଭିକ୍ଷା କରି ଲୋତକାପ୍ଲତ ଚକ୍ଷୁ ଓ ବିଦୀର୍ଣ୍ଣ ହୃଦୟରେ ବିଦାୟ 
ନେଉଛନ୍ତି | 

ମାତ୍ର ପତିଗ୍ଧହରେ ରାଜ ପ୍ରଦତ୍ତ ମୁଦ୍ରିକା ବିହୁନେ ଶକୁନ୍ତଳାଙ୍କ ସହିତ ରାଜାଙ୍କର 
ପ୍ରେମ ଓ ଗାନ୍ଧର୍ବ ବିବାହ ଆଦି ସ୍କରଣକୁ ନ ଆସିବା ଫଳରେ ତାଙ୍କୁ ଚିହ୍ନି ନପାରିବା ଓ 
ପତ୍ନୀ ରୁପେ ସ୍ଵୀକାର ନ କରିବା ଆଦି ପତ୍ନୀର ହୃଦୟକୁ ଭାଙ୍ଗି ଦେଇଛି । ରାଜ ବାକ୍ଯ 
ବାଣ ଓ ଭର୍ସନାରେ ଅତିଷ୍ଠ ହୋଇ ସନ୍ତାପ ଜର୍ଜରିତ ଶକୁନ୍ତଳା କୋହଭରା କଣ୍ଠରେ 
ଦୂଷ୍କନ୍ତଙ୍କ ପ୍ରତି କଠୋର ବାଣୀ ପ୍ରୟୋଗ କରିଛନ୍ତି | ରକ୍ତ ମାଂସଧାରୀ ଯେ କୌଣସି ନାରୀ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ପକ୍ଷରେ ଏହା ସ୍ଵାଭାବିକ | ତିରସ୍କାର, କଟୁବାକ୍ୟ, ପତିଙ୍କର ବିଶ୍ରଦ୍ଧ ଭାବ, ଶଠତା, ଛଳନା, 
ରନ୍ଦ୍ରଜାଲ, ଜାର ସନ୍ତାନ, ଅଭିନୟ ଆଦି କଠୋର ବାକ୍ୟ ବାଣରେ ଜର୍ଜଚରିତା ଶକୁନ୍ତଳା 
ଅପମାନିତା, ଭର୍ସିତା ହୋଇଛନ୍ତି 
ସତ୍ୟଭ୍ରଷ୍ଟ ରାଜା ଦୂଷ୍ମନ୍ତଙ୍କୁ ବାରମ୍ବାର ଭର୍ସନା କରି ପ୍ରାକୃତ ଜନ (ଇତର ଜନ), 

ଅସତ୍ୟ ହୃଦୟ, ସବୁଜାଣି ଅଜଣା ଆଦି ଧୂକ୍କାର ବଚନ କହିଲା ପରେ ଗଭୀର ତର୍ତଜ୍ଞାନ 
ମୂଳକ ଉପଦେଶ ବାକ୍ଯ ପ୍ରୟୋଗ କରି ଗ୍ହସ୍ଥାଶ୍ରମରେ ପତ୍ନୀ ଓ ପୁତ୍ରଙ୍କର ଆବଶ୍ଯକତା 
ଏବଂ ଗୁରୁତ୍ବପୂର୍ଣ ସ୍ଥାନ ସମ୍ବନ୍ଧରେ ସଚେତନ କରିଦେଇଛନ୍ତି । କ୍ରୋଧାନ୍ବିତା ଶକୁନ୍ତଳା 
ଧୈର୍ଯ୍ୟହରା, ବଳହୀନା ଓ ନିରାଶ ହୋଇ କେବଳ ବିଳାପ କରିବାକୂ ଲାଗିଲେ । ଏହି 
ଫଂ୍ତି ଗୁଡ଼ିକୁ ଅନୁସରଣ କରି ସ୍ବ ବିଗ୍ଭର ଧାରାରେ ରଷିପ୍ରାଣ ଦେବତାତ୍ସା ଗଙ୍ଗାଧର ଲେଖୁଛନ୍ତି 

' ଅନ୍ଧକାର ମୟ ଦିଶିଲା ଜଗତ 

ସତୁରି ନ ପାରିଲା ଭାଷା 

ରେଣୁ ପରିଣତ ହୋଇ ଉଡ଼ିଗଲା 

ହିମାଳୟ ତୁଲ୍ୟ ଆଶା | 

ଜାଣି ନ ପାରିଲେ ଅପଘନେ ତାଙ୍କ 

ଅଛି କି ନା ଆଉ ପ୍ରାଣ, 

କାହିଁ ଯିବେ ଅବା କେମନ୍ତେ ରହିବେ 

ତହିଁକି ନହେଲା ଜ୍ଞାନ | 


ଢଳି ପଡ଼ୁପଡ଼ୁ ଗଉତମୀ ଧରି 
ବସିଗଲେ ଭୂମିତଳେ, 

ପରାଣ ଅଛିକି ନାହିଁ ବୋଲି ମୁଖ 
ରହିଲେ ଅତି ବିକଳେ | 


ହାହାକାର କରି ତାପସ-ଯୁଗଳ 
ବଦନେ ସିଞ୍ଚିଲେ ଜଳ, 
ଦେଖ୍ଲଲେ ନାସିକା ବାୟୁ ଅଛି କିନ୍ତୁ 
ନୟନଂ-ତାରା ନିଶ୍ଚଳ ।' 
କେତେ ହୃଦୟସ୍ପର୍ଶୀ ଓ ପ୍ରାସଙ୍ଗିକ ଜଣେ ଉପେକ୍ଷିତା, ଅପମାନିତା, ସ୍ବାମୀ ପରିତ୍ୟକ୍ତା 
ସତୀନାରୀର ଭାବାବେଗ । ଅଶ୍ମପାତ, ନିରବ ବିଳାପ, ଅନୁଶୋଚନ ଓ ଆତ୍ସଦାହ ଛଡା 
କଂ” ଣ ଆଉ ଅଛି ଉପାୟ ? ବ୍ୟାସଦେବ ଓ କାଳିଦାସଙ୍କ ମୌଳିକ ଚରିତ୍ର ଓ ଗୁଣରାଜିକୁ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ଅକ୍ଷୁଣ୍ଠ ରଖୁ ଶକୁନ୍ତଳାଙ୍କୁ ଅଭିନବ ସୌନ୍ଦର୍ଯ୍ୟ ଓ ଗୁଣରେ ବିଭୂଷିତା କରିଛନ୍ତି ଗଙ୍ଗାଧର | 

ପରେପରେ ଶକୃନ୍ତଳାଙ୍କ ଶରୀର ଅଚେତନ ଓ ସେ ମୂହିତା | ମାତ୍ର ଏତେ ଦାରୁଣ 
ବାଣୀ ଶୁଣିଲା ପରେ ମଧ୍ଯ ଦମ୍ଭଧରି ପତିଦେବ ଦୃଷ୍ଣନ୍ତଙ୍କୁ ଆକ୍ଷେପ କରି ଅନାର୍ଯ୍ୟ, ଅସତ୍ୟ 
ପୁରୁଷ, ପିଶାଚ କିମ୍ବା ମଧୁମୁଖ ବିଷକୁମ୍ଭ ଆଦି ପଦେମାତ୍ର ଅପଶହଦ ପ୍ରୟୋଗ କରିନାହାନ୍ତି 
ଜଣେ ଶାନ୍ତ, ସରଳା, ନିରୀହା, ବନ୍ଯ ପରିବେଶରେ ପ୍ରତିପାଳିତା ଆର୍ଯ୍ୟା ଓଡ଼ିଆଣୀର 
ଅପୂର୍ବ ଦ୍ୟୁତି ଏହି ମାନସିକତା ଭିତରୁ ଫୁଟି ଉଠୁଛି । ଅବଶ୍ୟ ତାଙ୍କ ପାଇଁ ତାପସ କୁମାର 
ଶା୍ଇରବ ବହୁଯୁକ୍ତି କରିଛନ୍ତି, ମାତ୍ର ସେ ସବୁକୁ ଶୁଣିବା କି ବୁଝିବା ପାଇଁ ଶକୁନ୍ତନାଙ୍କ 
ଶରୀରରେ ସେତେବେଳକୁ ପ୍ରାଣଶକ୍ତି ନଥଲା । ଅସହ୍ୟ ମାନସିକ ଯନ୍ତ୍ରଣାରେ ମୂ୍ଚିତା 
ହୋଇ ସେ ତଳେ ପଡି ଯାଇଥିଲେ । 

ସ୍ବାମୀ ଇହ ପରକାଳର ଦେବତା, ପତ୍ନୀର ପୁଜାଯୋଗ୍ୟ, ତାଙ୍କର ପ୍ରତ୍ୟେକ ବାକ୍ୟ, 
ଦଣ୍ଡ, ଶାସ୍ତି ଏପରିକି ସ୍ତୀ ପ୍ରତି ଅନ୍ୟାୟ ଆଚରଣକୁ ମଧ୍ଧ ପ୍ରତିବାଦନକରି ଗ୍ରହଣ କରିନେବା 
ପ୍ରଣୟିନୀର ଧର୍ମଃ ପ୍ରାଚୀନ ଆର୍ଯ୍ୟ ରମଣୀର ଏହି ତ୍ଯାଗ, ଧର୍ମ, ଆଦର୍ଶ, ସହନଶୀଳତା 
ଆଦି ସୌନ୍ଦର୍ଯ୍ୟ ଦ୍ଵାରା ଗଙ୍ଗାଧରଙ୍କ ଶକୁନ୍ତଳା ଚରିତ୍ର ନିୟନ୍ତିତା | 

ବ୍ୟାସଦେବଙ୍କ ଶକୁନ୍ତଳା ଚରିତ୍ର ବୈଦିକ ବିଦୂଷି ଗାର୍ଗୀ, ଯାଜ୍ଞବଳ୍‌କୀଙ୍କ ପରି 
ସ୍ପଷ୍ଟବାଦିନୀ, କୂଟ କପଟହୀନ, ସତ୍‌ ଚରିତ୍ରବତୀ, ସରଳା | ସେମାନଙ୍କ ମୁହଁରେ 
ଗ୍ହସ୍ଥାଶ୍ରମର ତାର୍ତଵିକ ବିଗାର, ନୀତି, ଆଦର୍ଶ ଶୋଭନୀୟ | ସେ ପଣ୍ଡିତା, ନିର୍ଭିକା । କାଳିଦାସ 
ଗୁପ୍ତ ଶାସିତ ଭାରତ ବର୍ଷର ସୁବର୍ଣ୍ଣ ଯୁଗୀୟ କବି ! ଏହି ସମୟରେ ବିଦୂଷୀ ନାରୀଙ୍କର 
ଅଖଣ୍ଡ ପ୍ରଭାବ ଓ ସ୍ଵାଧୀନତା ରାଜସଭା ଓ ରାଜ ଅନ୍ତଃପୁର ମାନଙ୍କରେ ପ୍ରତିଷ୍ପିତ ଥୁଲା | 
କର୍ଭବ୍ୟ ଅକର୍ଭବ୍ୟ ସମ୍ବନ୍ଧରେ ସେ ସଂପୂର୍ଣ୍ଣ ସଚେତନ | ତେଣୁ କାଳିଦାସଙ୍କ ବିଦୂଷୀ 
ଲଳନା ସୁନ୍ଦରୀ ଶକୁନ୍ତଳା ଏ ସ୍ଥଳରେ କ୍ରୋଧାନ୍ବିତା । ସ୍ଵରରେ ତାଙ୍କର ଅଗ୍ନିବର୍ଷା । କିନ୍ତୁ 
ଗଙ୍ଗାଧରଙ୍କ ସରଳା ବନ୍ୟବାଳିକା ପକ୍ଷରେ ଏ ବ୍ୟବହାର ଆଦୌ ସମ୍ଭବ ନୁହେଁ । ଏତେ 
ଅମାନବୀୟ ଅମର୍ଯ୍ୟାଦାପୂର୍ଣ୍ଣ କଠୋର ବ୍ୟବହାର ପତ୍ନୀର ଗୌରବରୁ ବଞ୍ଚିତା, ପତ୍ନୀ ରୂପେ 
ଅସ୍ଵୀକ୍ୃତା ଓ ଅସତୀ କପଟାରାରିଣୀ ଆଦି ଭର୍ସନା ବାଣୀ ଶୁଣି ମଧ୍ୟ ଏହି ସରଳା ନିରୀହା 
ନାରୀଟି କେବଳ ଆଖରୁ ଲୁହ ଢାଳିଛି ¦ ପ୍ରତିବାଦଟିଏ କରିବାକୁ ସୁଦ୍ଧା ସେ ସାହସଟିକେ 
ପାଇନାହିଁ । ଶକ୍ତି ମଧ୍ଯ ନାହିଁ ହୃଦୟରେ ଆଲୋଡ଼ନ ସୃଷ୍ଟି କରୁଥୁବା ଭର୍ସନା ବାଣୀର 
ପ୍ରତିକ୍ରିୟା ଦେବାକୁ । ଅକପଟ ଶ୍ରଦ୍ଧା ଭଲପାଇବା ଓ ସମ୍ମାନ ଦେବା ତା ହୃଦୟର ଧର୍ମ । 
ନିଶ୍ୂର ବଚନ, ଭର୍ସନା ବାଣୀ କେଉଁଠାରୁ ଶିଖୁବ ? ଏଠାରେ ମଧ୍ଯ ତାର ଞଚିତ୍ୟକୁ ଗଙ୍ଗାଧର 
ସ୍ଵୀକାର କରିନାହାନ୍ତି । ତେଣୁ ହତଭାଗିନୀ କୋମଳ ପ୍ରାଣା ପ୍ରଣୟିନୀ ଶକୁନ୍ତଳା ଏହି 
ନିଶୁର ବଚନ ଶ୍ରବଣରେ ମ୍ରିୟମାଣା ହୋଇ ଭୁଲିଣ୍ିତା ହେବା, ବାକ୍ଶକ୍ତି ହରାଇବା ଓ 


li coll 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ଅତି ଅସହାୟ ଅବସ୍ଥାରେ ମୂର୍ହ୍ଛିତା ହୋଇ ତଳେ ପଡିଯିବା ଅତ୍ଯନ୍ତ ସ୍ଵାଭାବିକ । ନାରୀ 
ଚରିତ୍ରରେ ଏହି ଦିଗଟି ଗଙ୍ଗାଧର ସାହିତ୍ୟରେ ଅତ୍ୟନ୍ତ ହୃଦ୍ୟ, ଆବେଗ କମ୍ଷିତ, ଞଚିତ୍ୟ 
ପୂର୍ଣ ଅକୃତ୍ରିମ, ଶ୍ରଦାଶୀଳ, ମର୍ମସ୍ପର୍ଶୀ ଓ ଆର୍ଯ୍ୟାବଧୂର ଏକାନ୍ତ ସ୍ଵଭାବ ସୁନ୍ଦର ରୂପ | 

କୁହାଯାଏ, ବ୍ୟାସଦେବଙ୍କ ଶକୁନ୍ତଳା ପ୍ରଗଲ୍ଭା, କାଳିଦାସଙ୍କ ଶକୁନ୍ତଳାଙ୍କ ହୃଦୟ 
ପତିଙ୍କ ନିଶୁର ବ୍ଯବହାରରେ ଭାଙ୍ଗିଯାଇ ଥିଲେ ହେଁ ସେ ଦୃଷ୍ପନ୍ତଙ୍କ ପ୍ରତି ଅନାର୍ଯ୍ୟ” 
' ଇତରଂ” ଆଦି କେତେକ ନିଶୁର ଶହ୍ଦ ପ୍ରୟୋଗ କରି ନିଜର କ୍ରୋଧ ବ୍ୟକ୍ତ କରିଛନ୍ତି, 
ମାତ୍ର ଗଙ୍ଗାଧର ଶକୁନ୍ତଳାଙ୍କୁ ପ୍ରଣୟମୁଗ୍ନା କରିଛନ୍ତି । ଶକୁନ୍ତଳାଙ୍କ ଗରିତ୍ରିକ ବୈଶିଷ୍ଯ 
ଉତ୍କଳୀୟ ଲଳନାର ସ୍ଵଭାବ ସୁନ୍ଦର ରୂପ । ସେ ପତିପ୍ରାଣା । 

କାଳିଦାସଙ୍କ “ଶାକୁନ୍ତଳମ୍‌' ଓ ଗଙ୍ଗାଧରଙ୍କ ପ୍ରଣୟବଲ୍ଲରୀ” ପ୍ରତ୍ଯେକ ସ୍ଵକୀୟ 
ସୌନ୍ଦର୍ଯ୍ୟରେ ବିଦଭୂଷିତ । ମାତ୍ର କାଳିଦାସଙ୍କ ନାଟକରେ ଯେଉଁ କଳାପାଟବତା, ଉତ୍ତୁଙ୍ଗ 
ସୌନ୍ଦର୍ଯ୍ୟ ବୋଧ ଓ ଭାବାଦର୍ଶ ରହିଛି ତାର ସାମଗ୍ରିକ ରୂପ ଗଙ୍ଗାଧରଙ୍କ କାବ୍ୟରେ ବିଶେଷ 
ଅନୂଭୂତ ହୁଏନାହିଁ । ମାତ୍ର ଚରିତ୍ର ଚିତ୍ରଣ ପରିବେଶ, ପରିଣତି, ପ୍ରକୃତିର ରୁପଶୋଭା, 
ପ୍ରଣୟ ନିଷ୍ଠା, ଆଶ୍ରମ ଶୋଭା, ମନସ୍ତନ୍ତ୍ୁ ଆଦିରେ ସେ ଯେଉଁ ପାରଦର୍ଶିତା ପ୍ରଦର୍ଶନ କରିଛନ୍ତି 
ସେସବୁ ଉନ୍ନତ କାବ୍ୟ କଳାର ପରିପାଟୀ । କାଳିଦାସଙ୍କର ନାଟକର ସୈନ୍ଦର୍ଯ୍ୟ ଓ ପୂର୍ଣ୍ଣତା 
ସେହି ଅଭିଜ୍ଞାନ ଶାକୁନ୍ତଳମ୍‌ରେ ଏବଂ ମେହେରଙ୍କ କାବ୍ୟର ସୌନ୍ଦର୍ଯ୍ୟ ଓ ସଂପୂର୍ଣ୍ତତାର 
ବୈଶିଷ୍ଟ୍ୟ ପ୍ରଣୟବଲ୍ଲରୀରେ (ମେହେର ସାହିତ୍ୟର ଭୂମିକା-ଡ. ନଗେନ୍ଦ୍ର ନାଥ ପ୍ରଧାନ) | 
ଉଭୟ ନାଟକ ଓ କାବ୍ୟରେ ଶକୃନ୍ତଳା ସଦ୍ୟ ପ୍ରସୁଟିତ ଏକ ରସସ୍ରାବୀ ପୁଷ୍ପ ଏବଂ ଭାରତୀୟ 
ସମାଜ ଓ ସାଂସ୍କୃତିକ ଭୂମିରେ ଏକ ବିକଶିତ ପଦ୍ଧ | ଏହି ଦୂର୍ଲଭ କବିତ୍ବ ପାଇଁ ତାଙ୍କୁ ଠ of 
the rarest personalities and poets in the whole range of oriya literature. 
(ଡ. ମାୟାଧର ମାନସିଂହ-ଓଡ଼ିଆ ସାହିତ୍ୟର ଇତିହାସ) କୁହାଯାଇଥାଏ | 


wm ]u) 


॥ ୯୧॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଖଣ୍ତକାବ୍ୟ ଇନ୍ଦୁମତୀ 


ଆଧୁନିକ ଓଡ଼ିଆ କାବ୍ୟ ସାହିତ୍ଯ ରଚନା ନିମନ୍ତେ କବିବର ରାଧାନାଥରାୟ 
ଯେଉଁ କ୍ଷେତ୍ର ପ୍ରସ୍ତୁତ କରିଥୁଲେ ତାହାକୁ ସମସାମୟିକ କବିମାନେ ଆଦର୍ଶରୂପେ ଗ୍ରହଣ 
କରି ନେଇଥୁଲେ | ଫକୀର ମୋହନ, ମଧୁସୂଦନ, ଗଂଗାଧର, ନନ୍ଦକିଶୋର ଓ ଚିନ୍ତାମଣି 
ଆଦି କବି ରାଧାନାଥୀ କାବ୍ୟ ପ୍ରତିଭାରେ ପ୍ରଭାବିତ ହୋଇ ପାରଂପରିକ ରୀତି କାବ୍ଯ 
ଧାରାଠାରୁ ବିଛିନ୍ନ ହୋଇ ପାତ୍ଚାତ୍ୟ କାବ୍ୟଧାରାକୁ ଅନୁସରଣ କଲେ | କବି ଗଂଗାଧରଙ୍କର 
ପ୍ରଥମ କାବ୍ୟ ' ରସରତ୍ନାକର” ଭଂଜୀୟ କାବ୍ୟରୀତିରେ ରଚିତ ହୋଇଥୂଲେ ହେଁ 
ରାଧାନାଥଙ୍କ ପ୍ରେରଣାରେ ତାଙ୍କ ଦ୍ଵିତୀୟକାବ୍ୟ ଇନ୍ଦୁମତୀ” ଠାରୁ ଆରମ୍ଭ କରି କ୍ଷୁଦ୍ରକବିତା 
ପର୍ଯ୍ୟନ୍ତ ସମସ୍ତ ରଚନା ରାଧାନାଥୀ ଶିଳ୍ଜାଦର୍ଶରେ ରଚିତ । ଇନ୍ଦୁମତୀ କାବ୍ୟର ବିଷୟ 
ଚୟନ, କାବ୍ୟାରମ୍ଭ ନାୟକ ନାୟିକା, ରସ, ଅଳଂକାର, ଛନ୍ଦ, ପ୍ରକୃତି ଚିତ୍ରଣ, ଭାଷା ଓ 
ବର୍ଣ୍ଣନା ଗାତୁରୀ ଆଦି ରାଧାନାଥୀ କାବ୍ୟ ପଠନ ଓ ପ୍ରେରଣାର ଫଳ | 

' ଇନ୍ଦୁମତୀ” କାବ୍ୟ ରଚନାରେ କାଳିଦାସଙ୍କ ‘ରଘୁବଂଶମ୍‌ ? ମହାକାବ୍ୟ 
ମୁଖ୍ୟଆଧାର ! ‘ରଘୁବଂଶମ୍‌'ର ଇନ୍ଦୁମତୀ ଅଂଶ ସୁନିପୁଣ କଳାସ୍ତଷ୍ଟା ଗଂଗାଧରଙ୍କ ହାତରେ 
ଓଡ଼ିଶୀ ରୂପ ପରିଗ୍ରହ କରି ଓଡ଼ିଆ ଭାଷା ଓ ଜନଜୀବନର ଅତିନିକଟତର ହୋଇପାରିଛି | 
କାଳିଦାସଙ୍କ କାବ୍ୟର ମୌଳିକତା ରକ୍ଷା କରିବା ସହିତ ଅତିଅନ୍ତରଂଗ ଓ ବିଶ୍ଵସ୍ତ ଭାବରେ 
ବହୁଳାଂଶର କାବ୍ୟିକ ଅନୁବାଦ କରିଛନ୍ତି । ପୁରାତନ ଆଦର୍ଶରେ ଅନୁପ୍ରାଣିତ ହୋଇ 
ନୂତନ କାବ୍ୟ ଶୈଳୀ ଆଧାରରେ କାବ୍ୟ ରଚନା କରିବାରେ ଗଂଗାଧର ଜଣେ ସାର୍ଥକ, 
ଆଦର୍ଶ ଓ ଶକ୍ତିଶାଳୀକବି । ପୁରାତନରେ ନୂତନତାର ସନ୍ଧାନ କରିବା ଓ ନୂତନତାରେ 
ପୁରାତନକୁ ସଂସ୍ଥାପନ କରିବାରେ ତାଙ୍କ ବିକଶିତ କବି ପ୍ରତିଭା ବାସ୍ତବରେ ଅନନ୍ୟ ଓ 
ବିସୂୟଜନକ | ନୈରାଶ୍ୟ ଓ ନିରୁସାହ ଭିତରୁ ଦୃଢ଼ ଆଧ୍ଧାତ୍ଗିକ ଚେତନା ଓ 

॥। ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ମନୋବଳଯୋଗୁ ସେ ଏସବୁକୁ ଅତିକ୍ରମ କରି ସ୍ଵ କବି ପ୍ରତିଭାକୁ ଆବିଷ୍କାର କରିଛନ୍ତି | 
ଦିନେ କବିବର ରାଧାନାଥ “ଇନ୍ଦୁମତୀ” କାବ୍ୟ ପଠନ କରି ନିରାଶାର ବାଣୀ ଶୁଣାଇଥଲେ 
(ଶିକ୍ଷିତ, ଅଶିକ୍ଷିତ ଓ ଶିକ୍ଷାଭିମାନୀ-ଗଂ.ଗ୍ର. ପଧ- ୪୩୯ । ମାତ୍ର ଗଂଗାଧର ଏସବୁ ନୈରାଶ୍ୟରୁ 
ମୁକ୍ତ ହୋଇ ପରବର୍ଭୀ କାଳରେ ରାଧାନାଥଙ୍କ ପ୍ରିୟ ଭାଜନ ହୋଇପାରିଛନ୍ତି ଓ ତାଙ୍କର 
“ଅନୁଗ୍ରହ ଲିପିପାଇ କୃତାର୍ଥମନ୍ୟ ହୋଇଛନ୍ତି ।” (କବିଲିପି-ଦେବୀ ପ୍ରସନ୍ନ ପଟ୍ଟନାୟକ- 
ପ୍ପ.୭ ୨/୭୩) ସୀମାବଦ୍ଧ ଅଧ୍ୟୟନ କ୍ଷେତ୍ରରୁ ଭଶ୍ଵରଦତ୍ତ ପ୍ରତିଭା ଓ ଏକାଗ୍ରତା ବଳରେ 
ସେ ଏକ ଉଚ୍ଚ କବି ଗୌରବରେ ପହଞ୍ଚି ପାରିଛନ୍ତି ¦ ଗଂଗାଧର ପ୍ରେରିତ “ଇନ୍ଦୁମତୀ” 
ପାଣ୍ଡୁଲିପି ପଠନ କରି ରାଧାନାଥ ପ୍ରଶଂସା ସହିତ ଅନୁକୂଳ ମନ୍ତବ୍ୟ ତାଙ୍କୁ କାବ୍ୟ ରଚନା 
କ୍ଷେତ୍ରରେ ଆଗକୁ ପ୍ରୋତ୍ସାହନ ଦେଇଥୁଲା | ମୟୂରଭଞ୍ଜର ତକ୍ରାଳୀନ୍‌ ମହାରାଜା ଶ୍ରୀରାମଚନ୍ଦ୍ର 
ଭଞ୍ଜଙ୍କ ପୃଷ୍ଠପୋଷକତାରେ ପ୍ରକାଶିତ ' ଉତ୍କଳ ପ୍ରଭା”ରେ ପ୍ରଥମ କରି “ଇନ୍ଦୁମତୀ” ପ୍ରକାଶ 
ପାଇଥୁଲା | ଏହି କାବ୍ୟ ପାଠକରି ଉତ୍କଳୀୟ ପାଠକ ମଣ୍ଡଳୀ ଯେଉଁ ମନ୍ତବ୍ୟ ଦେଇଛନ୍ତି 
ତାହା ରାଧାନାଥଙ୍କ ଭାଷାରେ- “ ଉତ୍କଳ ପ୍ରଭାରେ ଇନ୍ଦୁମତୀ ପ୍ରକାଶ ହେବାରୁ ଏ ଅଞ୍ଚଳରେ 
ଆପଣଙ୍କର ଆଶାନୁରୂପ ପ୍ରତିଷ୍ଠା ହୋଇଅଛି । ଅନେକ ଶିକ୍ଷିତ ଲୋକ ସେହି ରଚନାର 
ପ୍ରଶଂସା କରିଛନ୍ତି । କେହି କେହି ଆପଣଙ୍କ ସମ୍ଦନ୍ଧରେ ନାନା ପ୍ରଶ୍ନ କରୁଛନ୍ତି; ଏଥରେ ମୁଁ 
ଯତ୍ପରୋନାସ୍ତି ପ୍ରୀତ ହୋଇଅଛି । (କବିଲିପି, ପୁ.-୬ ୪/୬୫) | ବାରିପଦାର ପ୍ରଭା 
ପ୍ରେସ୍‌ରୁ ମହାରାଜା ଶ୍ରୀରାମଚନ୍ଦ୍ର ଭଂଜଙ୍କ ନାମରେ ଉତ୍ସର୍ଗୀକୃତ ହୋଇ “ ଇନ୍ଦୁମତୀ” ପ୍ରଥମେ 
ପୁସ୍ତକାକାରରେ ୧୮୯ ୪ରେ ପ୍ରକାଶିତ ହେଲା | 

ଗଂଗାଧରଙ୍କ ଅଧବକାଂଶ କାବ୍ୟ ରାମାୟଣ ଓ ମହାଭାରତର ବିଷୟ ଆଧାରରେ 
ରଚିତ | ମାତ୍ର ରାମାୟଣ ଓ ମହାଭାରତକୁ ସିଧାସଳଖ ଅନୁବାଦ କରିବା ପରିବର୍ରେ 
ସେହି ଗ୍ରନ୍ଧ ଦ୍ଵୟର କୌଣସି ଉପାଖ୍ଯାନକୁ ସୁନ୍ଦରତର କରି ପ୍ରକାଶ କରିବା ତାଙ୍କର 
ଉଦେଶ୍ୟ ଥୁଲା | ଏହି ଭାବାବେଶରେ ଇନ୍ଦୁମତୀ, କୀଚକବଧ, ପ୍ରଣୟବଲ୍ଲୁରୀ, ତପସ୍ବିନୀ 
ଓ ଅଯୋଧା ଦୃଶ୍ଯ ଆଦି ରଚିତ । ଆହୃତରେ ମୌଳିକତା ପ୍ରତିପାଦନ କରିବାରେ ସେ 
ଯେପରି କୃତିତ୍ଵ ଅର୍ଜନ କରିଛନ୍ତି, ପୁରାତନରେ ନୂତନତା ପ୍ରଦର୍ଶନରେ ସେହିପରି କୃତିତ୍ଵର 
ଅଧ୍ୁକାରୀ ହୋଇଛନ୍ତି । ପ୍ରାଚୀନ ପୁରାଣ ସାହିତ୍ୟ ଓ ଭଞ୍ଜୀୟ କାବ୍ୟରୀତିରେ ପ୍ରଭାବିତ 
ହୋଇ ' ରସରତ୍ନାକର” ରଚନା କରିଛନ୍ତି । ମାତ୍ର ଦ୍ଵିତୀୟ ପର୍ଯ୍ୟାୟରେ ରାଧାନାଥଙ୍କ କବି 
ପ୍ରତିଭାରେ ମୁଗ୍ଧ ଓ ପ୍ରଭାବିତ ହୋଇ ଲେଖୁଛନ୍ତି ପ୍ରଥମ କାବ୍ଯ “ଇନ୍ଦୁମତୀ । 
ପରବର୍ଭୀକାଳରେ ରାଧାନାଥଙ୍କର ଶୈଳୀକୁ ପୂର୍ଣ ରୂପେ ଗ୍ରହଣ କରି ନେଇଥ୍‌ଲେ, ଯାହା 
ଆଧୁନିକ କାବ୍ୟ ଶୈଳୀ ଓ ରୁଚିର ଅନୁବର୍ଭୀ ଥଲା । ତଥାପି କଥାବସ୍ତୁ ଆହରଣ ଓ ଚରିତ୍ର 
ଚିତ୍ରଣ ଆଦିରେ ତାଙ୍କ ସ୍ଵତନ୍ତ୍ରତା ବାରି ହୋଇପଡ଼େ ! “ଇନ୍ଦୁମତୀ” କାବ୍ଯରେ ଗଂଗାଧର 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପ୍ରଥମ କରି ପ୍ରାଚୀନ ରୀତି ଶୈଲୀ ପରିତ୍ୟାଗ କରି କାବ୍ୟ ଚେତନା, ଅଳଂକାର ପ୍ରୟୋଗ, 
ବର୍ଣ୍ଣନାକ୍ରମ ଓ ସୈନ୍ଦର୍ଯ୍ୟବୋଧ ଆଦି କ୍ଷେତ୍ରରେ ରାଧାନାଥ ପନ୍ଛା ଅନୁସରଣ କରିଛନ୍ତି । ମାତ୍ର 
ବିଷୟବସ୍ତୁ ଚୟନ ଓ ଚରିତ୍ର ଚିତ୍ରଣ କ୍ଷେତ୍ରରେ ସେ ସ୍ଵାଧୀନ ଓ ସ୍ଵତନ୍ତ୍ର ମନୋବୃତ୍ତିର ପରିଚୟ 
ଦେଇଛନ୍ତି । ମରଣଶୀଳ ମଣିଷର ଅଶାନ୍ତ ପ୍ରାଣକୁ ଶୀତଳ କରିବା ପାଇଁ ଅନନ୍ତ କାଳର 
ପ୍ରବାହ ସର୍ବଦା ଜାଗ୍ରତ ଓ କ୍ରିୟାଶୀଳ | ଗଂଗାଧରଙ୍କ ' ଇନ୍ଦୁମତୀ” କାବ୍ୟର ଏହି ଭାବାବେଶର 
ବର୍ଣ୍ଣନା ରାଧାନାଥଙ୍କ ' ପାର୍ବତୀ” କାବ୍ୟରେ ଲକ୍ଷ୍ଯ କରାଯାଏ । ରାଧାନାଥଙ୍କ ରଚନାରେ- 


'ଭବିତବ୍ୟ ଯାହା ଅବଶ୍ୟ ଘଟିବ କିଏ ତା କରିବ ଆନ ? 
କିଏ ଅବା ଏହି ଜ୍ୟୋତିଶ୍ଚକ୍ରଗତି ରୋଧବବାକୁ ବଳବାନ ? 
(ପାର୍ବତୀ-ପ୍ରଥମସର୍ଗ-ରା,ଗ୍ର.ପୁ- ୧ ୨୦) 
ଇନ୍ଦୁମତୀ କାବ୍ୟରେ - 
'ଭବେ ଭବିତବ୍ୟ ଅବଶ୍ୟ ଘଟଇ ନହୁଏ କେବେ ଅନ୍ୟଥା 
ମୂଢ ଜନେ ସିନା ତହିଁ ପାଇଁ ବୃଥା ହୃଦେ ପୋଷୁଥାନ୍ତି ବ୍ୟଥା ।' 
(ଗଂଗାଧର ଗ୍ରନ୍ତାବଳୀ-ପ୍ଧ- ୧୮ ୨) 
ପୁନଶ୍ଚ-“ କାହାଭାଗ୍ୟ ଗୁରୁ କାହା ଭାଗ୍ୟ ଲଘୁ ହେବ ଏକାଳ ସମରେ 
ଅଛି ଏକା ସେହି ବ୍ରହ୍ମାଣ୍ଡ ଠାକୁର ଅନନ୍ତ ଜ୍ଞାନଗୋଚରେ 
ସେଥୁପାଇଁ ସିନା ଶ୍ରୀହସ୍ତେ ରଖନ୍ତି ଅଞ୍ଞେୟ ଅଦୃଷ୍ଟ କଞ୍ଚି 
ଯା ଭେଦ ନପାଇ ଭାବି ଭାବିବଣା ହୁଅନ୍ତି ଶିବ ବିରଞ୍ଚି |” ରା.ଗ୍ର.-ପୁ- ୧୨୧ 
ଗଂଗାଧର-“ ଜୀବନ ପ୍ରଦୀପ ଜଳୁଥାଇ ଦେହେ ଆୟୁସ୍ତୈଳଥବା. ଯାଏ 
ଆୟୁ ତୈଳ ସବୁ ନିଃଶେଷିତ ହେଲେ ନିର୍ବାଣ ସେ ହୋଇଯାଏ 
ଅଚିନ୍ତ୍ୟ ପୁରୁଷ ହସ୍ତେ ଅଛି ସେହି ତୈଳ ଦେବା ଅଧକାର 
ଅପକ୍ଷ ପାତରେ ବଣ୍ଟନ କରନ୍ତି କର୍ମ ଦେଖ ଯେ ଯାହାର |” 
ଇନ୍ଦୁମତୀ-ଗଂ.ଗ୍ର-ପ୍ପଂ ୧୮୩ 
ରାଧାନାଥଙ୍କ ଠାରେ ଗଂଗାଧର ଅନେକ କ୍ଷେତ୍ରରେ ରଣୀ ହେଲେ ହେଁ ନିଜର 


ସ୍ଵଭାବସିଦ୍ଧ ସଜନଶୀଳତାର ସ୍ଵାକ୍ଷର ଓଡ଼ିଆ କାବ୍ୟ ସାହିତ୍ୟରେ ଅଙ୍କନ କରିଯାଇଛନ୍ତି 
ସେ ସ୍ଵାକ୍ଷର ସମସ୍ତ ପ୍ରଭାବ ମଧ୍ଯରେ ମ୍ଳାନ ହେବାର ନୂୁହେଁ। (ମେହେର ଆଲୋକ- 
ଅଭ୍ୟୁଦୟ ସାହିତ୍ୟ ସମାଜ-ପ୍ଧ୮୧) 


ରାଧାନାଥୀ ଶିଛ ସଚେତନତା ଦ୍ଵାରା ଗଂଗାଧର ପ୍ରଭାବିତ ହୋଇଥୁଲେ | ମତ୍ର 


ସଂସ୍କୃତ ବାଲ୍ଲୀକି ରାମାୟଣ, ବ୍ଯାସଦେବ କୃତ ମହାଭାରତ, ଭାଗବତ, କାଳିଦାସ ଓ 


ew 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ଭବଭୂତିଙ୍କ କାବ୍ୟ, ମହାକାବ୍ୟ, ମହାନାଟକ ଓଡ଼ିଆ ସାରଳା ଦାସଙ୍କ ମହାଭାରତ, 
ବଳରାମ ଦାସଙ୍କ ରାମାୟଣ ଓ ଉପେନ୍ଦ୍ର ଭଞ୍ଜଙ୍କ କାବ୍ୟ ଦ୍ଵାରା ପ୍ରଭାବିତ ହୋଇ ସ୍ଵ 
ସର୍ଜନାତ୍ସକ ପ୍ରତିଭା ବଳରେ ସେ ସବୁର ସୁବିନିଯୋଗ ପୂର୍ବକ କେଉଁଠି ସଂପ୍ରସାରଣ, 
କେଉଁଠି ବର୍ଜନ, କେଉଁଠି ପୁନର୍ବିନ୍ୟାସ କରି ସାହିତ୍ୟର ଏକ ନୂତନ ପ୍ରଭାବଶାଳୀ 
କାବ୍ୟମାର୍ଗ ସୃଷ୍ଠି କରିବାକୁ ସମର୍ଥ ହୋଇଛନ୍ତି । ‘ଗଂଗାଧର କବିବର ରାଧାନାଥଙ୍କ 
ପରି ଯେଉଁ ସଂସ୍କୃତ କାବ୍ୟ ପଢିଥୁଲେ ତାକୁ ପ୍ରଗାଢ଼ ଅଧ୍ୟବସାୟ ବଳରେ ନିଜର କରି 
ନେଇଥୂଲେ | ବହୁଅଂଶ ଆହରଣ କରି ମଧ୍ଯ ଯେଉଁଠାରେ ଓ ଯେପରି ଭାବରେ 
ସେସବୁକୁ ବିସ୍ତାରିତ କରି ବିନ୍ଯାସ କରିଅଛନ୍ତି ତାଦ୍ଵାରା ତାଙ୍କର ଗୌରବ ହ୍ରାସ 
ହୋଇନାହିଁ ।” (ତପସ୍ବିନୀ ଓ ମେହେର ସାହିତ୍ୟ-ଅଧ୍ୟାପକ ଗୌରୀ କୁମାର ବ୍ରହ୍ମା- 
ପପ. ୧୪୦) | ଗଙ୍ଗାଧରଙ୍କ ଭାଷାରେ ° ଭିନ୍ନ ଭାଷାରେ ମୂଳ କବିତାର ଭାବପୂର୍ଣଣଂରୂପେ 
ପ୍ରକାଶ କରିବା ସୁକଠିନ କାର୍ଯ୍ୟ । ଗୋଟିଏ ହସ୍ତୀ ସ୍ଵାଧୀନ ଭାବରେ ଗାଲିଗଲେ ତାହାର 
ଗତିର ଯେଉଁ ଶୋଭାଥାଏ, ଅନ୍ଯ ଗୋଟିଏ ହସ୍ତୀ ପୂର୍ବ ଗାମୀ ହସ୍ତୀର ଠିକ୍‌ ପଦଚିହ୍ନ 
ଉପରେ ପଦକ୍ଷେପ କରି ଚାଲିଲେ ସେ ଶୋଭା ରହିପାରେ ନାହିଁ, କିନୁ ସେହି ମାର୍ଗରେ 
ହଂସର ନୈସର୍ଗିକ ଗତି ଦର୍ଶନୀୟ ହୋଇଥାଏ (ପ୍ରଣୟ ବଲ୍ଲରୀ କାବ୍ଯର ମୁଖବନ୍ଧ- 
ପପ. ୨୨୪) 1! ମହାକବି କାଳିଦାସଙ୍କ ଗତିପଥକୁ ଲକ୍ଷ୍ୟ କରି “ ଇନ୍ଦୁମତୀ” କାବ୍ୟ ରଚିତ 
ହୋଇଥିବାରୁ ଏଠି ମଧ୍ଯ ତାଙ୍କର ପ୍ରଭାବ ସର୍ବତ୍ର ଅନୁଭୂତ ହୁଏ । ଆହରଣ ଓ ଅନୁକରଣ 
ଏବଂ ସ୍କଳ ବିଶେଷରେ ଅନୁବାଦ ସତ୍ତ୍ଵେ କବିଙ୍କ ମୌଳିକତା ସର୍ବତ୍ର ସୁପ୍ରତିଷ୍ଠିତ । 
* ସେ ପୁରାତନର ଆଲୋକରେ ନବନବ ଦିଗବଳୟର ସନ୍ଧାନ କରିଛନ୍ତି । ପରଂପରାର 
ପରିଚିତ ପଥରେ ଗତି କରି ମଧ୍ଯ ଗତାନୁଗତି କତାର ମରୁଭୂମିରେ ଆତ୍ସହରା 
ହୋଇନାହାନ୍ତି | ତାଙ୍କର ପୁରୋଦୃଷ୍ତି ଅବ୍ୟର୍ଥ ଓ ଉଜ୍ଵଳ ।” (ଆଧୁନିକ ଓଡ଼ିଆ କାବ୍ୟଧାରା- 
ନବଜାଗରଣ ଯୁଗ-ଡଃ ନରେନ୍ଦ୍ରନାଥ ମିଶ୍ରପ୍ଧ ୭୩) 

ଭାରତୀୟ ପ୍ରାଚୀନ ସାହିତ୍ୟ ରାମାୟଣ ଓ ମହାଭାରତକୁ ଆଧାର କରି ଓ ତହିଁରେ 
କଳନା ସଂଯୁକ୍ତ କରି ଗଂଗାଧର ଲେଖୁଛନ୍ତି ତପସ୍ବିନୀ, ପ୍ରଣୟ ବଲ୍ଲରୀ, କୀଚକବଧ, 
ଇନ୍ଦୁମତୀ, ଅଯୋଧାଦୃଶ୍ଯ ଅହଲ୍ଯାସ୍ତବ, ବିରହ ବ୍ଯଥୃତରାମ, ରାମଚନ୍ଦ୍ରଙ୍କ ବନପ୍ରସ୍ଥାନ 
ଆଦି କାବ୍ୟ କବିତା | ପୁରାଣ ସାହିତ୍ୟର ଅଲୌକିକତା ଓ ଆଧୁନିକ କାବ୍ଯର ଲୌକିକ 
ଆଦର୍ଶବୋଧ, ଉଭୟର ସଂଯୋଗରେ କୌଣସି ଓଡ଼ିଆ କବି ତାଙ୍କ ପରି ସୁନ୍ଦର, ସର୍ଜନଶୀଳ 
ଓ ସର୍ବଜନବୋଧ୍ଯ କାବ୍ୟ ରଚନା କରିବାକୁ ସମର୍ଥ ହୋଇନାହାନ୍ତି । ପୁରାଣର କଥାବସ୍ତୁ 
ମଧ୍ଯରେ ଆଧୁନିକ ଯୁଗର ଆଦର୍ଶ ଓ ଧାରଣାକୁ ପ୍ରାଣବନ୍ତ ରୂପ ଦେଇଛନ୍ତି ସେ । ଏହି 
କାବ୍ୟର ବିଷୟ ବସ୍ତୁ 'ରଘୁବଂଶମ୍‌' ରୁ ସଂଗୃହୀତ ହୋଇଥିଲେ ହେଁ ଏହା ଏକ ମୌଳିକ, 


ic୫॥ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ଅଭିନବ ଓ ଉନ୍ମଷ୍ଟ କାବ୍ୟ ପରି ପ୍ରତୀତ ହୁଏ | “ ଇନ୍ଦୁମତୀ କାବ୍ୟ ମୁଁ ଆଦ୍ୟପାନ୍ତ ପାଠକରି 
ଆଶାତୀତ ପ୍ରୀତିଲାଭ କରିଅଛି । ଏକାବ୍ୟର କବି ସାମାନ୍ୟ ଶକ୍ତିଶାଳୀ ଲେଖକ ନୁହନ୍ତି । 
ମୂଳଚରିତ ରଘୁବଂଶରୁ ସଂଗୃହୀତ ହୋଇଥ୍‌ଲେ ହେଁ ଏହାର ଭାବ ଓ ଭାଷା ଦୃଷ୍ଟିରୁ ମୁଁ 
ଏହାକୁ ଅଭିନବ ଓ ଉନ୍ମଷ୍ଟ କାବ୍ୟରୂପେ ଗ୍ରହଣ କରିବାକୁ ଲବମାତ୍ର କୁଣ୍ଠିତ ହେବି ନାହିଁ 
ଗ୍ରନ୍ଧକାର ଏଥୁରେ ଅନେକ ନୂତନ ଏବଂ ସୁନ୍ଦରଭାବ ସନ୍ଧିବେଶିତ କରିଅଛନ୍ତି । ଏହାର 
ଭାଷା, ସରଳ, ଅକିିଷ୍ଟ ଏବଂ ଶ୍ରତିମଧୁର ହୋଇଅଛି | ମୋହ ମତରେ ଇନ୍ଦୁମତୀ ସ୍ଵଭାବ 
ସୁନ୍ଦରୀ ଉତ୍କଳ ଭାରତୀଙ୍କର ଅନୁପଯୁକ୍ତ ଭୂଷଣ ନୁହେଁ ! (ରାଧାନାଥଙ୍କର ଗଂଗାଧରଙ୍କୁ 
ପତ୍ର ତା. ୨ ୨.୪.୧୮ ୯ ୪-ଗଂ.ଗ୍ର.-ପ୍ପ-୬ ୫ ୨) 

ଆଧୁନିକ ଓଡ଼ିଆ ସାହିତ୍ୟର ଉନ୍ନେଷ ଓ ପ୍ରତିଷ୍ଠା କାଳରେ ରାଧାନାଥଙ୍କର ମନ୍ତବ୍ୟ 
ଗଂଗାଧରଙ୍କର କାବ୍ୟ ପ୍ରତିଭା ପ୍ରତି: କେବଳ ସ୍ଵୀକୃତି ପତ୍ର ନୁହେଁ ବରଂ ସମ୍ମାନପତ୍ର 
ମାତୃଭାଷୀ ପ୍ରତି ଆସ୍ଥା ନଥବା ଅବସ୍ଥାରେ ଗଂଗାଧରଙ୍କ ପରି ଜଣେ ଅସହାୟ କବିଙ୍କର 
କାବ୍ୟଗୁଡ଼ିକ କିପରି ମର୍ଯ୍ୟାଦାବନ୍ତ ତାହା ଏଥୁରୁ ଅନୁମାନ କରାଯାଏ । “ ପରାଧୀନ 
ଏବଂ ଅଧଃପତିତ ଭାରତବର୍ଷରେ ମାତୃଭାଷା ପ୍ରତି ଲୋକଙ୍କର ପ୍ରାୟ ଆସ୍ଥା ନାହିଁ 
କବିତାକୁ ଅବା କିଏ ପର୍ରରେ ?” (ଗଂ.ଗ୍ର.ପୃ-୬ ୬ ୧-ରାଧାନାଥଙ୍କର ତା. 
୨୩.୦୩. ୧୮୯ ୫ର ପତ୍ର) | ଯେତେବେଳେ ଭାରତୀୟ ସାହିତ୍ୟ ଓ ଭାଷା ପ୍ରତି ଲୋକ 
ବିଶ୍ଵାସର ଆସ୍ଥା ନାହିଁ ଏବଂ ରାଜନୀତିକ କାରଣରୁ ରାଜପୁରୁଷମାନେ ଦେଶୀୟ 
ସାହିତ୍ୟୋନ୍ସତିର ଅନୁକୂଳ ନୂହନ୍ତି ସେତେବେଳେ ଜଣେ ପ୍ରାନ୍ତୀୟ ଓଡ଼ିଆ କବି ନିଜ 
ଲେଖନୀ ମୁନରେ ଯେଉଁ ପାରଦର୍ଶିତା ଲାଭ କରି ଜନଚିତ୍ତକୁ ଆକର୍ଷିତ କରିପାରିଛନ୍ତି 
ତାହା ତାଙ୍କୁ ଜଣେ ପ୍ରଣମ୍ୟ କବିରେ ପରିଣତ କରିଦେଇଛି । ରାଧାନାଥଙ୍କ ପ୍ରଶଂସା ଓ 
ଆଶୀର୍ବାଦ ଏହି ପ୍ରତିଭାକୁ ଆହୁରି ପ୍ରଭାବିତ, ବିକଶିତ ଓ ଗୌରବାନ୍ଧିତ କରିଛି । 

ଓଡ଼ିଆ ମଧ୍ଯଯୁଗୀୟ ସାହିତ୍ୟ ସାଧାରଣତଃ କାବ୍ୟ ମହାକାବ୍ୟ ନିୟମରେ ରଚିତ | 
ନମସ୍ତରିୟାଠାରୁ ଆରମ୍ଭ କରି ବସ୍ୁୁନିର୍ଦ୍ଦେଶହ ନାୟକନାୟିକା, ଆରାଧ୍ୟ ଦେବଦେବୀଙ୍କର 
ବର୍ଣ୍ଣନା, ଶବ୍ଦ କ୍ଲିଷ୍ଟତା, ବର୍ଣ୍ଣନା ବିଳାସ, ଦୁର୍ଭାର ଅଳଂକାର, ଅପୂର୍ବକଳ୍ନା, ବିଭିନ୍ନ 
ଅଧ୍ୟାୟ ବା ସର୍ଗ, ଅନୁପମ ଛନ୍ଦ ଆଦିରେ ରଚିତ ହୋଇ କାବ୍ୟ ମହାକାବ୍ୟ ଆକାରରେ 
ସ୍ଵତନ୍ତ୍ର ସ୍ଥାନ ଅଧ୍କାର କରିଥଲା | ଏତଦ୍‌ ଭିନ୍ନ ଶବ୍ଦାର୍ଥର ଚମଳ୍କାରିତା, ରସାଳପଦଫଂକ୍ତି, 
ଦୋଷ ରହିତ ଓ ଗୁଣ ତଥା ଅଳଂକାର ସମୁନ୍ଧତ ଏକ ସ୍ଵତନ୍ତ୍ର ପବତିକୁ ବୁଝାଉଥୁଲା | ଏହି 
ନିୟମରେ ଉପେନ୍ଦ୍ର ଅଭିମନ୍୍ୟ, ଦୀନକୃଷ୍ଣ ଆଦି କାବ୍ୟ ରଚନା କରି ଏକ ସୁଦଧଢ ଭିରତିଭୂମି 
ଓଡ଼ିଆ ସାହିତ୍ୟକୁ ଦେଇଛନ୍ତି ! ସଂସ୍କୃତ କାବ୍ଯ, ମହାକାବ୍ଯକୁ ଉପଜୀବ୍ଯ କରି ଏହା 
ଓଡ଼ିଆ ସାହିତ୍ୟରେ ଏକ ସ୍ଵତନ୍ତ୍ର ଓ ମର୍ଯ୍ୟାଦାଜନକ କାବ୍ୟରୀତି | ମାତ୍ର ଆଧୁନିକ ଯୁଗରେ 


HK ୯୬H 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ଏପରି ନିର୍ଦ୍ଦିଷ୍ଟ ନୀତିନିୟମକୂ ପରିହାର କରି କବିମାନେ ବିଶେଷ କରି ରାଧାନାଥରାୟ 
ସାହିତ୍ୟରେ ଏକ ପରିବର୍ଭନ ଆଣିଲେ |! କୌଣସି ଦେବ ଦେବୀଙ୍କ ବନ୍ଦନା ଆଶୀର୍ବଚନ 
ଆଦି ପରିବର୍ରେ ସିଧାସଳଖ କାବ୍ୟର ବିଷୟବସ୍ତୁ ଆରମ୍ଭ ହେଲା | ଅବଶ୍ୟ ସ୍ଥଳ ବିଶେଷରେ 
“ମହାଯାତ୍ରା? ମହାକାବ୍ୟରେ କବି ରାଧାନାଥ ଓ “ତପସ୍ବିନୀଂ କାବ୍ୟରେ କବି ଗଂଗାଧର 
ଯଥାକ୍ରମେ ପଙ୍କଜ ବାସିନୀ ବାକ୍ଦେବୀ ସାରଳା ଓ ଜ୍ୟୋତିର୍ମୟୀ ବୀଣାବାଦିନୀ ଦେବୀ 
ସରସ୍ବତୀଙ୍କର ବନ୍ଦନାରେ କିଛିଟା ସୂଚନା ମାତ୍ର ଦେଇଛନ୍ତି ¦ ଅନ୍ୟତ୍ର ପ୍ରାୟ ସିଧାଳସଳଖ 
କାବ୍ୟର ବିଷୟବସ୍ତୁ ଆରମ୍ଭ ହୋଇଛି | ଗଂଗାଧର କୀଚକବଧ କାବ୍ୟରେ ବିରାଟ ନଗରୀର 
ବର୍ଣ୍ଣନା ଓ ଇନ୍ଦୁମତୀ କାବ୍ୟରେ ବିଦର୍ଭ ନଗରୀ ସମେତ ଅନୂଜା ଇନ୍ଦୁଟତୀଙ୍କର ସ୍ବୟମ୍ବର 
ସଭାର ସିଧାସଳଖ ବର୍ଣ୍ଣନା ଦେଇ ପ୍ରାଚୀନ କାବ୍ୟ ପରଂପରାକୁ ଭଂଗକରି ଏକ ନୂତନ 
କାବ୍ୟ ଶୈଳୀକୁ ଗ୍ରହଣ କରିଛନ୍ତି । ଆଧୁନିକ ଵୈଳୀରେ ରଚିତ “ଇନ୍ଦୁମତୀ” କାବ୍ଯ 
ଅଦ୍ଭୂତ ସଫଳତା ଅର୍ଜନ କରିଛି । କାବ୍ୟଶିଛର ଏହି ପରିବର୍ଭନରେ ରାଧନାଥ, 
ଫକୀରମୋହନ, ମଧୁସୂଦନ, ନନ୍ଦକିଶୋର ଓ ବ୍ରଜମୋହନ ଆଦି କାବ୍ୟଶିଛୀ ମାନଙ୍କର 
ଗଂଗାଧରଙ୍କ ସହିତ ବିଭିନ୍ନ ସମୟରେ ଚିଠିର ଆଦାନପ୍ରଦାନ ଯଥେଷ୍ଟ ପ୍ରଭାବିତ ଓ ପ୍ରେରିତ 
କରିଥଲା | ଏହି କବିମାନେ ପରସ୍ପର ମଧ୍ଯରେ କାବ୍ୟ ଗ୍ରନ୍ଧ ଆଦାନପ୍ରଦାନ କରି ସଂଶୋଧନ 
କରିନେଉଥୁଲେ କିମ୍ଭା ସଂଶୋଧନ କରିବାକୁ ଉପଦେଶ ଦେଉଥୁଲେ । ସ୍ଵକୀୟ ବିଗ୍ାର 
ବଳରେ ଆବଶ୍ୟକ ସ୍ଥଳେ ଓ ଉଚିତ ମନେ କଲେ ତହିଁରେ ପରିବର୍ଭନ କରୁଥିଲେ । 

ଏହି ସମନ୍୍‌୍‌ୟ ଧାରାରେ କାବ୍ଯ ଶିଳ୍ପନରେ ନାନାଦି ପରିବର୍ଭନ ଓ ନୂତନ 
ଶିଳ୍ପଚଚେତନାର ପ୍ରବର୍ଭନ ଫଳରେ ଓଡ଼ିଆ କାବ୍ୟସୁନ୍ଦରୀ ଅଧ୍ୟକ ଅଳଙ୍କୃତା ନହୋଇ ହେଲେ 
ସହଜ ବୋଧଗମ୍ୟ ଓ ସୁନ୍ଦରୀ କୁଳବଧୁୂଟିଏ | ସ୍ଵନ ମଧୁର ଅଳଂକୃତା ଓ ଧ୍ଵନିଯୁକ୍ତ ହୋଇ 
କାବ୍ୟ ରସ ରମଣୀୟ ହେବା ସହିତ ସୁଖପାଠ୍ୟ ଓ ବୋଧଗମ୍ୟ ହୋଇପାରିଲା ¦ ' ଇନ୍ଦୁମତୀ 
କାବ୍ୟ ପାଠକରି ରାଧାନାଥ ଗଂଗାଧରଙ୍କୁ ତା. ୧୬.୧ ୦.୧୮୯୩ରେ ଲେଖୁଛନ୍ତି, 
ଇନ୍ଦୁମତୀ” ପାଠକରି ମୁଁ ଯପୂରନାସ୍ତି ପ୍ରୀତିଲାଭ କରିଅଛି । ଉତ୍କଳ ଭାରତୀ ବାସ୍ତବିକ 
ଆପଣଙ୍କ ପ୍ରତି ସୁ ପ୍ରସନ୍ନ ହୋଇଅଛନ୍ତି । କବିତା ପଢୁପତୁ ଅନେକ ସ୍ଥଳରେ ଆପଣଙ୍କୁ 
ଧନ୍ୟବାଦ ଦେଇଅଛି ।” ଏହି କାବ୍ୟର ବିଷୟବସ୍ତୁ ' ରଘୁବଂଶମ୍‌”ରୁ ସଂଗୃହୀତ ହୋଇଥଲେ 
ହେଁ ଏହା ଏକ ମୌଳିକ, ଅଭିନବ ଓ ଉକ୍କୁଷ୍ଟ କାବ୍ୟ ପରି ପ୍ରତୀତ ହୁଏ | 

କବି କାଳିଦାସ ଅଜଙ୍କ ଜନ୍ମଠାରୁ ନନ୍ଦନବନରେ ମୃତ୍ୟୁ ପରେ ପରବର୍ଭୀ ଜନ୍ମରେ 
ପୁନଶ୍ଚ ମିଳନ ପର୍ଯ୍ୟନ୍ତ କଥାବସ୍ତୁକୁ ସମୁଦାୟ ଗାରିଗୋଟି ସର୍ଗରେ ବିଭକ୍ତ କରିଛନ୍ତି । 
ରଘୁବଂଶମ୍‌ର ପଞ୍ଚମ ସର୍ଗରେ ଅଜଙ୍କର ଇନ୍ଦୁମତୀଙ୍କ ସ୍ଵୟମ୍ଭର ଅଭିମୁଖେ ଗମନ 


ic୭॥ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥! 


' ୭ ୬ପଦ), ଷଷ୍ଠସର୍ଗରେ ଇନ୍ଦୁମତୀଙ୍କ ସ୍ବୟମ୍ବର ( ୮୬ପଦ), ସପ୍ୂମ ସର୍ଟରେ ଅଜଙ୍କର 
ବିବାହ ( ୭ ୧ ପଦ) ଓ ଅଷ୍ଟମ ସର୍ଗରେ ଅଜ ବିଳାପ ( ୯ ୫ପଦ) ସମୁଦାୟ ୩ ୨୮ ପଦ 
ମଧ୍ଯରେ ବର୍ଣ୍ଣିତ । ଗଂଗାଧର ସମାନ କଥାବସ୍ତୁକୁ ଦୁଇଭାଗରେ ବିଭକ୍ତ କରି ପୂର୍ବଭାଗକୁ 
୧୮୮ ଓ ଉତ୍ତର ଭାଗକୁ ୧୩୭ ଶ୍ଲୋକ ମଧ୍ୟରେ ଆବଦ୍ଧ କରି ସମୁଦାୟ ୩ ୨୫ ପଦ 
ସଂଯୋଜନା କରିଛନ୍ତି । ସମୁଦାୟ କାବ୍ଯ ଗୋଟାଏ ଛନ୍ଦ ବଙ୍ଗଳା ଶ୍ରୀଂରେ ରଚିତ । 
କାଳିଦାସଙ୍କ ରଘୁବଂଶମ୍‌ କାବ୍ୟର ମୂଳ ଭିତ୍ତି ଉପରେ ନୂତନ କାବ୍ୟ ସୌଧ ନିର୍ମାଣ 
କରିଛନ୍ତି ଗଂଗାଧର | କାଳିଦାସଙ୍କ ଅନେକ ଶ୍ନୋକକୁ ଅତି ବିଶ୍ଵସ୍ତ ଭାବରେ ଅନୁବାଦ 
କରିଛନ୍ତି ଗଂଗାଧର; ଆଉ କେତେକ ପଦ କାଳିଦାସ କାବ୍ୟର ଛାୟାରେ ରଚିତ | 
ଯଥାର୍ଥରେ କବି ନନ୍ଦକିଶୋର ବଳ ଲେଖୁଛନ୍ତି- 
' କାଳିଦାସ ଭାରତୀୟ ବାଣୀ ବର ସୁତ 
ଯୋଗ୍ୟ ଅନ୍ତେବାସୀ ତୁମ୍ଭେ ଅଟ ତାହାଙ୍କର 
X XxX XX 
ନାଚଇମୋ ନେତ୍ରେ “ ଇନ୍ଦୁମତୀ” କବି ମୁର୍ଗି 
X X XX 

ପବିତ୍ର ସୁନ୍ଦର କାବ୍ୟ ଲେଖୁ ପ୍ରିୟକବି ଲତ୍ଯାଦି ! 

(ଇନ୍ଦୁମତୀ କାବ୍ୟ ପ୍ରଣେତା ଗଂଗାଧର ମେହେରଙ୍କ ପ୍ରତି-ଗଂଗାଧର ଗ୍ରନ୍ଧାବଳୀ-ପୁ.୭ ୫) 
ରାଧାନାଥଙ୍କ ମନ୍ତବ୍ୟ- 

' ଯେଉଁମାନେ ସଂସ୍କୃତ ରଘୁବଂଶରେ ଇନ୍ଦୁମତୀ ଚରିତ ପାଠକରି ଅଛନ୍ତି 
ସେମାନେ ସୁଦ୍ଧା ଏହି କାବ୍ୟ ପାଠକରି ପଠନଶ୍ରମକୁ ପଣ୍ଡଶ୍ରମ ମଣିବେ ନାହିଁ ।” ଗଂଗାଧର 
ଗ୍ରନ୍ଧାବଳୀ-ପ୍ଧଚ ୭ ୪ 

“ଇନ୍ଦୁମତୀ” ଦ୍ଵାରା ସୁଟୋନ୍ୁୁଖ ପ୍ରତିଭାର ଆଦ୍ୟ ସୌରଭ ବିକୀର୍ଣ ହୋଇଛି | 
(ରାଧାନାଥରାୟ-ଗଂ.ପ୍ର.ପୃ-୬୮ ୫) | ପ୍ରାଚୀନ କାବ୍ୟ ଶୈଳୀ ପରିବର୍ଭେ ରାଧାନାଥ 
ପ୍ରବର୍ଭିତ ନୂତନ କାବ୍ୟ ଶୈଳୀରେ କାବ୍ୟାରମ୍ଭ ହୋଇଥୁଲେହେଁ ପ୍ରାଚୀନ କାବ୍ୟାଦର୍ଶ 
ଅନୁସାରେ ବସ୍ତୁ ନିର୍ଦ୍ଦେଶ (ବିଦର୍ଭ ରାଜକନ୍ୟାଙ୍କର ସ୍ବୟମ୍ବର) ଓ ନାୟକ ନାୟିକା 
ଉଚ୍ଚବଂଶଜ କ୍ଷତ୍ରିୟଙ୍କୁ ଗ୍ରହଣ କରାଯାଇଛି । ବିଦର୍ଭ ନନ୍ଦିନୀ ଇନ୍ଦୁମତୀଙ୍କ ସହିତ ବିଭିନ୍ନ 
ଦେଶର ରାଜକୁମାରଙ୍କର ସମାଗମ ଏହାକୁ ସ୍ପଷ୍ଟ କରୁଛି ! ଯେଉଁ ରାଜପୁତ୍ର ସ୍ଟୟମ୍ବରରେ 
ବିଜୟୀ ହେବେ ଇନ୍ଦୁମତୀ ତାଙ୍କୁ ହିଁ ପତିରୁପେ ବରଣ କରିବେ | ବରଣ କରିବା ଦାୟିତ୍ବ 
ରାଜକନ୍ୟା ଇନ୍ଦୁମତୀଙ୍କର | ସେହି ନିଜେ ତାଙ୍କ ପାଇଁ ଉପଯୁକ୍ତ ପତି ନିର୍ବାଚନ କରିବେ | 


Her 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


“ବିଦର୍ଭ ନଗରେ ପୁରବାସୀ ଗଣ 
ଆଜି ଅତି ଉଲ୍ଲସିତ 
ଆନନ୍ଦ ସାଗର ତରଂଗେ ନଗର 
ହେଉଅଛି ଉଦ୍‌ବେଳିତ 
ବିଦର୍ଭାଧ୍ଵପତି ଅନୁଜାନିମନ୍ତେ 
କରିଛନ୍ତି ସ୍ଵୟମ୍ବର 
ସମାଗତ ହୋଇ ଅଛନ୍ତି ଅନେକ 
ଦେଶର ନୂପ କୁମର ।” ଗଂଗ୍ର.ପୁ-୭ ୫/୭୬ 
ପ୍ରାଚୀନ କାବ୍ୟ ଶୈଳୀରୁ କାବ୍ୟାରମ୍ଭ ସ୍ଵୟମ୍ବର ସଭା ଓ ରାଜାମାନଙ୍କର ଆଡମ୍ବର 
ପୂର୍ଣ ବର୍ଣ୍ଣନା, ସେମାନଙ୍କର ଶୌର୍ଯ୍ୟବୀର୍ଯ୍ୟ ରାଜପରଂପରା, ସ୍ବୟମ୍ବର ଜନିତ ଆହ୍ଲାଦ 
ଆଦି ଅତ୍ଯନ୍ତ ଉପଭୋଗ୍ୟ ହୋଇଛି । ଏହାର ବିଷୟବସ୍ତୁ କାଳିଦାସକୃତ “ରଘୁବଂଶମ୍‌' 
ମହାକାବ୍ୟରୁ ସଂଗୃହୀତ ବୋଲି ପୂର୍ବରୁ ଆଲୋଚନା ହୋଇଛି । ଉଭୟ କାବ୍ଯର 
ବିଷୟବସ୍ତୁ ଓ ବିଷୟକ୍ରମ ପ୍ରାୟତଃ ସମାନ । 
କଥାବସ୍ତୁ ପାରଂପରିକ ଓ ରାଜବଂଶାବଳୀରୁ ସଂଗୃହୀତ ! ସୂର୍ଯ୍ୟବଂଶୀ ରାଜା, 
ରଘୁ, ଅଜ ଓ ଦଶରଥ-ଏପରି ତିନିଜଣ ରାଜାଙ୍କ ବଂଶ ବଂଶାବଳୀର କେବଳ ସୂଚନା 
ପ୍ରଦତ୍ତ ହୋଇଛି | ନାୟକ କ୍ଷତ୍ରିୟ, ସଦ୍‌ବଂଶଜ, ଖ୍ଯାତିସଂପନ୍ନ ରାଜବଂଶ ସମ୍ଭୂତ, 
ଶାଳପ୍ରାଂଶୁ, ସୁନ୍ଦରଯୁବକ, ଯୋଦ୍ଧା ଓ ଯୁଦ୍ଧ ବିଜୟୀ ବୀର ପୁରୁଷ | ତାଙ୍କର ପୁରୁଷାର୍ଥ 
ପ୍ରକାଶ ପାଇଛି ସର୍ବତ୍ର । ସେ ଧୀରୋଦାତ୍ତ ଓ ଧୀର ପ୍ରଶାନ୍ତ ଶ୍ରେଣୀୟ ନାୟକ ! ନାୟିକା, 
ଧାରା, ପଶ୍ଡିତା, ରାଜବଂଶୀ, ସଦ୍ବଂଶଜା କ୍ଷତ୍ରିୟା ଓ ପଦ୍ଧିନୀ ନାୟିକା | 
ଅଯୋଧାଧୂପତି ମହାରାଜା ରଘୁଙ୍କ ିରଷରୁ ମହା ପରାକ୍ରମଶାଳୀ ରାଜା ଅଜଙ୍କର 
ଜନ୍ମ ବିଦର୍ଭରାଜ ଭୋଜଙ୍କ ଭଗ୍ନୀ ଇନ୍ଦୁମତୀଙ୍କର ସ୍ବୟମ୍ବର ସଭାକୁ ଗମନ, ପଥ ମଧ୍ଯରେ 
ଅଭିଶପ୍ତ ହସ୍ତୀକୁ ବଧ ଓ ତାଠାରୁ ସମ୍ମୋହନ ଅସ୍ତପ୍ରାପ୍ତତ ଅଜଙ୍କର ବିଦର୍ଭ ପ୍ରବେଶ ଓ 
ରାତ୍ରିଯାପନ, ସ୍ବୟମ୍ବର ସଭାର ସୌନ୍ଦର୍ଯ୍ୟ ବର୍ତନ, ଅଜଙ୍କୁ ଇନ୍ଦୁମତୀଙ୍କର ବରଣମାଳ 
ପ୍ରଦାନ ପୂର୍ବକ ପତି ମନୋନୀତ, ଅଜ ଇନ୍ଦୁମତୀଙ୍କର ବିବାହକାର୍ଯ୍ୟ ସଂପନ୍ନ, ଇନ୍ଦୁମତୀଙ୍କ 
ସହିତ ଅଯୋଧା ପ୍ରତ୍ୟାବର୍ଭନ, ପଥମଧ୍ଯରେ ନୈରାଶ୍ୟ ଜର୍ଜ୍ର ରାଜାମାନଙ୍କ ଦ୍ଵାରା 
ଆକ୍ରମଣର ସମ୍ମୁଖୀନ, ରାଜାମାନଙ୍କ ପରାସ୍ତ ଓ ଇନ୍ଦୁମତୀଙ୍କ ସହିତ ଅଜଙ୍କର ଅଯୋଧଧା 
ପ୍ରତ୍ୟାବର୍ଭଗନ, ପରିଣତ ବୟସ ହେତୁ ରଘୁଙ୍କର ସିଂହାସନତ୍ୟାଗ, ଅଜଙ୍କର ରାଜ୍ୟଭାର 
ଗ୍ରହଣ ଓ ସୁଶାସନ, ପିତା ରଘୁଙ୍କର ମତ୍ୟୁ ଓ ଅନ୍ତେଵିକ୍ରିୟା, ଇନ୍ଦୁମତୀଙ୍କ ଗର୍ଭରୁ ପୁତ୍ରସନ୍ତାନ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଦଶରଥଙ୍କର ଜନ୍ମ ଅଜ ଇନ୍ଦୁମତୀଙ୍କର କ୍ରୀଡା ଉଦ୍ଯାନରେ ଭ୍ରମଣ ସମୟରେ ଅକସ୍କାତ 
ଏକ ପୁଷ୍ପମାଲ୍ୟ ଆକାଶରୁ ଇନ୍ଦୁମତୀଙ୍କ ବକ୍ଷଦେଶରେ ପତନ, କୁଳଗୁରୁ ବଶିଷ୍ପଙ୍କର 
ଶୋକବାର୍ରା ପାଠକରି କିଛିଟା ସାନ୍ତ୍ନା ଲାଭ, ଗୁରୁଙ୍କର ଆଦେଶାନୁସାରେ ପୁନଶ୍ଚ ଶାସନ 
କାର୍ଯ୍ୟରେ ମନୋନିବେଶ, ଆଠବର୍ଷ ଶାସନ କଲାପରେ ସ୍ଵର୍ଗତ ମହାରାଣୀ ଇନ୍ଦୁମତୀଙ୍କ 
ସହିତ ସମ୍ମିଳିତ ହେବାପାଇଁ ସ୍ଵର୍ଗଯାତ୍ରା ଆଦି ପ୍ରସଂଗ ବର୍ଣ୍ଣିତ । ବିରହ ମିଳନ, ଶୌର୍ଯ୍ୟ ଓ 
ସଂପଦ, ଯୁଦ୍ଧ ଓ ପ୍ରେମ ଆଦି ସମ୍ମିଶ୍ରଣରେ ଏ କାବ୍ୟ ଅତ୍ୟନ୍ତ ମନୋହର ଓ ଉପଭୋଗ୍ୟ ! 
' ଇନ୍ଦୁମତୀ” କାବ୍ୟରେ ସୁଟୋନ୍ସୁଖ ଆଦ୍ଯସୌରଭ ବିକୀର୍ଣ' (ରାଧୀନାଥରାୟ- ଗଂ୍ର. 
ପୁ.୬୮ ୫) ହୋଇଛି | ପୁରାତନକୁ ନୂତନ କରି ଗଢିବାର ପ୍ରବୃତ୍ତି ଓ ଆହୁତରେ ମୌଳିକତା 
ପ୍ରତିପାଦନ କରି ଗଂଗାଧର କାଳିଦାସଙ୍କ ମହାକାବ୍ୟକୁ ସୁନ୍ଦର ରୁପ ଦେଇଛନ୍ତି ! କାଳିଦାସଙ୍କ 
କଥାବସ୍ତୁର କେତେକାଂଶ ବର୍ଜନ ପୂର୍ବକ, ପରିବର୍ଭନ ଓ ନୂତନ ବିଷୟ ବସ୍ତୁର ସଂଯୋଗ 
ଏହାକୁ ନୂଆରୂପ ଦେବାରେ ସମର୍ଥ ହୋଇଛି । ମହାରାଜ ଅଜଙ୍କର ଜନ୍ମ ବୃତ୍ତାନ୍ତ ଇନ୍ଦୁମତୀ 
କାବ୍ୟରେ ନାହିଁ, ସ୍ୟମ୍ବର ସଭାରୁ କାବ୍ୟ ଆରମ୍ଭ ହୋଇଛି | ସ୍ବୟମ୍ବର ସଭାକୁ ଆସିବା 
ପୂର୍ବରୁ ଇନ୍ଦୁମତୀଙ୍କର ବେଶ ବିନ୍ଯାସ, ସକଳ ନରପତିଙ୍କ ମଧ୍ୟରେ କୋଶଳ ନୃପସୂୁତ 
ଯୁବରାଜ ଅଜଙ୍କର ଆସନ ଅଳଙ୍କତ, ' ରାଜସୁତ ଚିତ୍ତ ଆହ୍ଲାଦ ଦାୟିନୀ” ଇନ୍ଦୁମତୀଙ୍କର 
ସ୍ଵୟମ୍ବର ସଭାକୁ ସଖୀମାନଙ୍କ ଗହଣରେ ପ୍ରବେଶ, ସଖୀ ବିଚକ୍ଷଣା ସୁନନ୍ଦୀ ଜଣଜଣ କରି 
ରାଜାମାନଙ୍କୁ ଚିହ୍ନେଲଦେବା, ସେମାନଙ୍କର ରୂପ, ଗୁଣ, ପରାକ୍ରମ, ସୌନ୍ଦର୍ଯ୍ୟ ଓ ସମ୍ପଦ 
ସଂପର୍କରେ ଇନ୍ଦୁମତୀଙ୍କୁ ସୂଚନା ପ୍ରଦାନ, ରାଜନ୍ୟମଣ୍ଡଳୀଙ୍କ ଚିତ୍ତ ରାଞ୍ଚଲ୍ୟ, ମଗଧ, ଅଙ୍ଗ, 
ଅବନ୍ତୀ, ମତ୍ତକାଶୀ, ମଥୁରା, ପାଣ୍ଡ୍ୟ ଅଯୋଧ୍ୟା ଆଦି ନରପତି ଅଥବା ଯୁବରାଜଙ୍କ 
ଉପସ୍ଥିତି, ବର ନିର୍ବାଚନ, ବିବାହ, କନ୍ଯା ବିଦାୟ, ଅଯୋଧା ଅଭିମୁଖେ ଇନ୍ଦୁମତୀଙ୍କ 
ସହିତ ଅଜଙ୍କର ପ୍ରତ୍ୟାଗମନ, ପଥ ମଧ୍ଯରେ ଲର୍ଷାନ୍ତିତ ରାଜନ୍ୟମଣ୍ଡଳୀଙ୍କ ଦ୍ୃନ୍ଦ୍ର ଓ ଭୟଙ୍କର 
ଯୁଦ୍ଧ ଯୁଦ୍ଧ ବିଜୟୀ ଅଜ, ଅଯୋବ୍ଧା ରାଜରାଣୀଙ୍କ ନିଶାପ୍ରାନ୍ତେ ଶୁଭସ୍ଵପ୍ନଦର୍ଶନ, ବିଦର୍ଭ 
ଡଗରଙ୍କ ଅଯୋଧ୍ୟା ରାଜ ସଭାରେ ସ୍ଵୟମ୍ବର କଥାବର୍ଣ୍ଣନନ ଅଜଙ୍କର ପାଣିଗ୍ରହଣ, 
ଗଂଗାତଟରେ ଅବସ୍ଥାନ ନଗର ସଜା, ଅଜଙ୍କୁ ରାଜକୀୟ ଆଡମ୍ବର ସହକାରେ ପାଛୋଟି 
ଆଣିବା, ଅଜଙ୍କୁ ରାଜ ପଦ ଅର୍ପଣ, ରଘୁଙ୍କର ବାନପ୍ରସ୍ଥ ଗ୍ରହଣ, ଅଜଙ୍କର ସୁଶାସନ, ପୁତ୍ର 
ଦଶରଥଙ୍କର ଜନ୍ମ ଅଜ ଇନ୍ଦୁମତୀଙ୍କର ବସନ୍ତ କାଳରେ କ୍ରୀଡା ଉଦ୍ଯାନରେ ଭ୍ରମଣ 
ସମୟରେ ଅପ୍ରତ୍ୟାଶିତ ଭାବରେ ଆକାଶରୁ ଏକ ପୁଷ୍ପମାଲ୍ୟ ଇନ୍ଦୁମତୀଙ୍କର ବକ୍ଷଦେଶରେ 
ପତିତ; ଫଳରେ ଇନ୍ଦୁମତୀଙ୍କର ମୃତ୍ୟୁ, ଅଜଙ୍କର ବିଳାପ, କର୍ମଫଳ, ଅଭିଶପ୍ତ ଅପ୍ସରୀ, 
ରଷି ତୃଣବିନ୍ଦୁଙ୍କର ଅଭିଶାପ, ଶାପ ମୋଚନର ଉପାୟ, ନାରଦଙ୍କ ବୀଣାଗ୍ର କୁସୁମ ମାଳ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ପତନ, ଇନ୍ଦୁମତୀଙ୍କର ଅଭିଶାପ ମୋଚନ, ମର୍ର୍ଯମାନବୀ ଜନ୍ମରୁ ପୁନଶ୍ଚ ସ୍ଵର୍ଗ କିନ୍ନରୀ 
ଜନ୍ମ ପ୍ରାପ୍ତ ଗୁରୁ ବଶିଷ୍ଠଙ୍କର ପତ୍ର ଶିଷ୍ଯଙ୍କ ଦ୍ଵାରୀ ପଠନ, ଅଜଙ୍କର କିଛିଟା ଆଣଶ୍ବାସନା 
ଲାଭ, ପୁତ୍ର ଦଶରଥଙ୍କର ରାଜ୍ୟାଭିଷେକ ପରେ ଅଜଙ୍କର ଜାହ୍ନବୀ, ସରଯୁ ସଂଗମ 
ସ୍ଥଳରେ ଦେହତ୍ୟାଗ ଓ ଅମର ଭୁବନ ଯାତ୍ରା ଆଦି ପ୍ରସଂଗ ଅତି ସଂକ୍ଷିପ୍ତ ଓ ରସାଳ 
ଭାବରେ ବର୍ଣ୍ଣତ । “ପୁସ୍ତକଟି କ୍ଷୁଦ୍ର ଅଥଚ ମଧୁର ଓ ଗମ୍ଭୀର ସଂଗୀତଯୁକ୍ତ ।” ନନ୍ଦକିଶୋର 
ବଳଙ୍କ ପତ୍ରତତା. ୨.୧ ୧.୧୯୧୨) 

' ଇନ୍ଦୁମତୀ” ଏକ ଖଶ୍ଡକାବ୍ଯ | ଖଣ୍ଡକାବ୍ୟ ଏକ କ୍ଷୁଦ୍ରକାବ୍ୟ ବା କାବ୍ଯ- 
ମହାକାବ୍ୟର ଏକ ଅଂଶ | ସଂସ୍କୃତ ସାହିତ୍ୟରେ ଖଣ୍ଡକାବ୍ଯକୁ ଗୀତିକାବ୍ଯର ଅନ୍ତର୍ଭୂକ୍ତ 
କରାଯାଏ ! କୌଣସି ଏକ ବିଷୟ ବସ୍ତୁକୁ ଆଧାର କରି ପଦ୍ଯ ଆକାରରେ ଯଦି ଭାବ 
ବ୍ୟକ୍ତ କରାଯାଏ ଏବଂ ତାର ଆକାର ଯଦି ଅପେକ୍ଷାକୃତ କ୍ଷୁଦ୍ର ହୁଏ, ତାହାକୁ ଖଣ୍ଡକାବ୍ଯ 
କୁହାଯାଏ |  ଖଣ୍ଡକାବ୍ୟ ଭବେତ୍‌ କାବ୍ୟ ସୌକ ଦେଶାନୁସାରିଚ ।” ଏହା ସଂପୂର୍ଣ 
ବିଷୟ ବା ଭାବକୁ ଖୁବ ରସାଳ ଏବଂ ଶୀତଳ ମାର୍ଗରେ ବ୍ଯକ୍ତ କରୁଥିବା ରଚନା 
ପଦ୍ଧତି । (ସଂସ୍କୃତ ସାହିତ୍ଯର ଇତିହାସ -ଡ.ହରେକୃଷ୍ଣ ଶତପଥୀ-ପ୍ପ. ୨୩୪) | ଅବଶ୍ୟ 
ଗୀତିକାବ୍ୟର ଅତୃନିଷ୍ଠତା, ସଂକ୍ଷିପ୍ରତା, ତନ୍ମୟତା ଇନ୍ଦୁମତୀ କାବ୍ଯରେ ନାହିଁ, ମାତ୍ର 
ଭାବାତ୍ସକତା, ଗୀତିମୟତା, ପ୍ରକୃତି ଚିତ୍ରଣ ଅଛି । ଏହା ସହିତ ଅଛି ସୁବିସ୍ତୃତ ବର୍ଣ୍ଣନା 
ଶୈଳୀ | ' ଇନ୍ଦୁମତୀରେ ଆଉ ଗୋଟାଏ ପ୍ରଧାନ ଗୁଣ ଏହି ଯେ, ଏଥୁରେ ଏପରି କୌଣସି 
ଭାବ ଓ ଶବ୍ଦ ନାହିଁ ଯାହା ଆଧୁନିକ ରୁଚି ଅନୁସାରେ ବର୍ଜନୀୟ ବୋଲି ବିବେଚିତ 
ହେବ |” ×× ପୁସ୍ତକର ସ୍ଥାନେ ସ୍ଥାନେ ଯେଉଁ ଦୋଷ ଅଛି, ଗୁଣ ସହିତ ତୁଳିତ ହେଲେ 
ତାହା ନିତାନ୍ତ ସାମାନ୍ୟ ଅଟେ !” ରାଧାନାଥ ରାୟ-ଗଂ:.ଗ୍ର:-ପ୍ପ୭ ୪) 

ଏହି କାବ୍ୟରେ ବିଷାଦ ଓ ଆନନ୍ଦର ଚିତ୍ର ଜଣେ ସୁନିପୁଣ ଚିତ୍ରକର ପରି ଚିତ୍ରଣ 
କରିଛନ୍ତି କବି ଗଂଗାଧର | ରଘୁବଂଶ ମହାକାବ୍ୟ ଅବଲମ୍ବନରେ ରଚିତ ହୋଇଥୁଲେ 
ହେଁ ଭାଷାର ସୌନ୍ଦର୍ଯ୍ୟ ଓ ନିର୍ବାଚନ କୌଶଳ କବିଙ୍କ ନିଜସ୍ଵ ।” ‘ ଗଂଗାଜଳ ଯେପରି 
ସର୍ବ ସ୍ଥାନକୁ ପବିତ୍ର କରିଦିଏ ସେହିପରି ଶକ୍ତିଶାଳୀ କବି ଗଂଗାଧର ଯେ କୌଣସି 
ବିଷୟରେ ହସ୍ତକ୍ଷେପ କରି ଅଛନ୍ତି ତହାକୁ ସୁନ୍ଦର କରିପାରିଛନ୍ତି । ତାଙ୍କର × “ ଇନ୍ଦୁମତୀ 
×× ପ୍ରସାଦ ଓ ମାଧୁର୍ଯ୍ୟ ଗୁଣରେ ପାଠକର ମନୋହାରିଣୀ ହୋଇଅଛି । ତାଙ୍କର ରଚନା 
ଯେପରି ପ୍ରାଞ୍ଜଳ ସେହିପରି ଅଳଂକୃତ | ଆଧୁନିକ ଭାବ ଓ ସଂସ୍କୃତ ସାହିତ୍ଯ ସୁଲଭ 
ଭଂଗୀର କିପରି ମଣିକାଞ୍ଚନ ସଂଯୋଗ ହୋଇଅଛି ପ୍ରତ୍ୟେକ ପାଠକ ତାହା ହୃଦୟଙ୍ଗମ 
କରିପାରିବେ । ×× ପ୍ରକୃତ କଥା ଗଂଗାଧରଙ୍କ ଶକ୍ତି କେବଳ ସ୍ଥାନ ବର୍ଣ୍ଣନା ଠାରୁ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


କାହାଣୀ ଘଟଣାର ନିସର୍ଗ ସୌନ୍ଦର୍ଯ୍ୟ ବର୍ଣ୍ଣନାଠାରୁ ମାନସ ସୌନ୍ଦର୍ଯ୍ୟ ଚିତ୍ରଣରେ ଅଧ୍ଵକତର 
ପରିସୂଟ ହୁଏ 1 ସୁକବି ମାନଙ୍କ ପକ୍ଷରେ ସୁଦ୍ଧା ଏହା ଗୋଟିଏ ଦୁର୍ଲଭ ଶକ୍ତି !” (ଗଂଗାଧରଙ୍କୁ 
ନନ୍ଦକିଶୋର ବଳଙ୍କ ପତ୍ରଂଗଂ:ଗ୍ର.-ପସ. ୭୦ ୦/୭ ୦୧) 
ଗଂଗାଧର ଜଣେ ଶକ୍ତିଶାଳୀ ସୁକବି ଓ ସୁଲେଖକ । ସେ ଜଣେ ପବିତ୍ର ହୃଦୟର 
ସାଧାପୁରୁଷ । ତେଣୁ ତାଙ୍କ କାବ୍ୟର ଚରିତ୍ର ଚିତ୍ରଣ ମଧ୍ଯ ସୈହପରି ଉଚ୍ଚ ଆଦର୍ଶ ଓ ସଂସ୍କୃତି 
ସମ୍ପନ୍ନ ! “ଉତ୍କଳ ସାହିତ୍ୟରେ ଆଦର୍ଶ ଚରିତ୍ର ଚିତ୍ରଣ ନାହିଁ କହିଲେ ଚଳେ | କବିବର 
ରାଧାନାଥଙ୍କ ରତ୍ନାବଳୀ ଭଣ୍ଡାର ଗ୍ରନ୍ଛାବଳୀରେ ଯେଉଁ ଅଭାବ ରହିଯାଇଛି ତାର ପ୍ରପୂ୍ରି 
କିପରି ହେବ ? କୀଚକ ବଧରେ ପାପ ପ୍ରଣୟ ବର୍ଣ୍ଣନା ସଂଗେ ତଜ୍ଜନିତ ବିଷମୟ ଫଳର 
ବର୍ଣ୍ଣନା ଥଲେ ହେଁ ପଢୂପଢୁ ଅପରିପକ୍‌ ଚରିତ୍ର ଓ ଅଗଠିତ ମନରେ ବିକାରର ଆବିର୍ଭାବ 
କିମ୍ବା ଛାୟାପାତ ହୋଇପାରେ ।! ନାରୀ ପ୍ରଣୟ ବ୍ଯତୀତ ମାନବ ଚରିତ୍ରର ଅନ୍ୟ ମହତ 
ଭାବ କିମ୍ବା ନିର୍ମଳ ସଂଯତ ପ୍ରଣୟ ଚିତ୍ରଦ୍ଵାରା ପବିତ୍ରୀକୃତ କାବ୍ୟର ଅଭାବ ଉତ୍କଳ 
ସାହିତ୍ୟରେ ଅଛି | ××-ମାନବ ଚରିତୁ ଚିତ୍ରଣରେ ଉଚ୍ଚଆଦର୍ଶ କିଏ ପୁରଣ କରିବ ? ଏ 
ଶକ୍ତିର ସ୍ତଷ୍ଟ ଉନ୍ଲେଷ ଘଟିଛି ଇନ୍ଦୁମତୀ, କୀଚକବଧ, ତପସ୍ବିନୀ କାବ୍ଯମାନଙ୍କରେ ! 
ଅମ୍ପତମୟୀ ରାମାୟଣର କଥାବସ୍ତୁକୁ ଅବଲମ୍ବନ କରି ନିଜ ଅମ୍ୃତମୟୀ ଭାଷାରେ ବିଭୂଷିତ 
କରି ଉତ୍କଳ ସାହିତ୍ୟ ମନ୍ଦିରକୁ ସେ ଦେଇଛନ୍ତି ଏକ ରତ୍ନମୟ ମୁର୍ରି ଇନ୍ଦୁମତୀ” । ଏହା 
ସରଳ, ପ୍ରାଞ୍ଜଳ ଓ କରୁଣ ରସସିକ୍ତା ଭାବର ଲାଳିତ୍ୟ ଓ ସ୍ମିଗ୍ଧତାରେ ସ୍ବାଭାବିକ, ବର୍ଣ୍ନାରେ 
ପବିତ୍ର ସୌନ୍ଦର୍ଯ୍ୟରେ ଏହା ଉତ୍କଳ ସାହିତ୍ୟ ଭଣ୍ଡାରର ଏକ ରତ୍ଧମଣ୍ଡିତ ମୂର୍ଭିରେ ରୂପାନ୍ତରିତ 
ହୋଇଯାଇଛି । ପାଠକ ଏହି କାବ୍ୟ ପଠନରୁ ଅପାର ଆନନ୍ଦ ଲାଭ କରେ ଓ ଆଦର 
ସହିତ ଗ୍ରହଣ କରେ । ତାହାହିଁ କବିତାର ସାର୍ଥକତା ପ୍ରମାଣ କରେ । କବିତାକୁ ଏହି 
ରୂପରେ ଗ୍ରହଣ କଲେ ତାର ଯଥାର୍ଥ ସୌନ୍ଦର୍ଯ୍ୟ ଫୁଟିଉଠେ । କବି ହୃଦୟର ମାଧୁରୀ ଓ 
ସ୍ଵଭାବକୁ ନେଇ କବିତା ରଚିତ ହେଲେ ତାହା ପ୍ରାଣବନ୍ତ, ସୁନ୍ଦର ଓ ହୃଦୟଗ୍ରାହୀ ହୁଏ | 
ତେଣୁ ଏହି ସୃର୍ଗୀୟ କବିତାକୁ ବାରମ୍ବାର ପାଠକରି ମଧ୍ଯ ପାଠକ ପ୍ରାଣ ତୃପ୍ତ ହୁଏ ନାହିଁ | 
“ ଇନ୍ଦୁମତୀ” କ୍ଷୁଦ୍ର କଳେବର ବିଶିଷ୍ଟ ହେଲେ ମଧ୍ଯ କାବ୍ଯକ ସୁଷମାରେ ନ୍ୟୁନ 
ନୁହେଁ | କିନୁ ଏଥରେ ମହାକାବ୍ୟକ ବିସ୍ତୃତ ବର୍ଣ୍ଣନା ସମ୍ଭବ ନୁହେଁ । ଯେକୌଣସି ଗୋଟାଏ 
ପ୍ରସଙ୍ଗକୁ ଆଧାର କରି କବିଙ୍କର ବିରଗାରଧାରା ଏଥୁରେ ପ୍ରତିଫଳିତ ଓ ସମୁଦାୟ କାବ୍ୟଖଣ୍ଡ 
ଏକ ବିବରଣଧର୍ମୀ ରଚନା ପଦ୍ଧତି | ମହାକାବ୍ୟ ବିଷୟ ପ୍ରଧାନ ହୋଇଥୁବା ସ୍ପୁଳେ ଏହା 
ବିଷୟୀ ପ୍ରଧାନ | ଲେଖକଙ୍କର ସ୍ଵକୀୟ ଦୃଷ୍ଟିଭଂଗୀ, ଅନୁଭୂତିର ତୀବ୍ରତା ଓ ବିଗ୍ରଧାରା 
ଏଥୁରେ ରୂପାୟିତ ! “ଇନ୍ଦୁମତୀ” କାବ୍ୟରେ ଇନ୍ଦୁମତୀଙ୍କ ସ୍ଵୟମ୍ବର, ରାଜାମାନଙ୍କର ଆଗମନ 
ଓ ସଖୀ ସୁନନ୍ଦାଙ୍କ ଦ୍ଵାରା ସେମାନଙ୍କର ପରିଚୟ, ବଂଶ ପରଂପରା, ଗୌରବ ଓ ଖ୍ୟାତି 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ବର୍ଣ୍ଣିତ | ଇନ୍ଦୁମତୀଙ୍କ ସହିତ ଅଜଙ୍କ ପରିଣୟ ପରେ ଗୂହାଭିମୁଖେ ଯାତ୍ରା ସମୟରେ 
ସମ୍ମିଳିତ ରାଜନ୍ୟ ମଣ୍ଡଳୀଙ୍କ କ୍ରୋଧର ଶିକାର, ଭୟଙ୍କର ଯୁଦ୍ଧ ଯୁଦ୍ଧରେ ଅଜଙ୍କର 
ବିଜୟ ପ୍ରାପ୍ତ ଓ ଅଯୋଧା ପ୍ରତ୍ୟାବର୍ଭନ, ବନଯାତ୍ରା ସମୟରେ ଶୂନ୍ଯରୁ ଏକ ମାଳଖସି 
ଇନ୍ଦୁମତୀଙ୍କ ବକ୍ଷଦେଶରେ ପଡ଼ିବା, ଇନ୍ଦୁମତୀଙ୍କର ମୃତ୍ୟୁ, ଅଜଙ୍କ ବିଳାପ, ଗୁରୁ ବିଶିଷ୍ଠଙ୍କ 
ଶୋକପତ୍ର ପାଠକରି କିଛିଟା ସାନ୍ତନା ଲାଭ, ଆଠବର୍ଷ ପର୍ଯ୍ୟନ୍ତ ରାଜକାର୍ଯ୍ୟ ପରିରାଳନା ଓ 
ପୁତ୍ର ଦଶରଥଙ୍କୁ ରାଜ୍ୟ ପ୍ରଦାନ ପୂର୍ବକ ଜାହୃବୀ ସରଯୁ ନଦୀ ସଂଗମରେ ଜଳସମାଧୁ ନେବା 
ଓ ଦିବ୍ୟ କଳେବର ଧାରଣ ପୂର୍ବକ ସ୍ଵର୍ଗପୁରକୁ ଯାତ୍ରା ପ୍ରସଂଗ ସୁବିସ୍ତୃତ ଭାବରେ ବର୍ଣ୍ଣିତ | 
ବିଷୟବସ୍ତୁ ରଘୁବଂଶ” ମହାକାବ୍ୟର ଏକ ଅଂଶ ବିଶେଷ; ମାତ୍ର ଅନୁଭୂତିର ତୀବ୍ରତାରେ 
ପାଠକ ପ୍ରାଣକୁ ଦ୍ରବୀଭୂତ ଓ ଅଭିଭୂତ କରିଦିଏ । ବାହ୍ୟ ପ୍ରକୃତିର ବର୍ଣନା ସହିତ ହୃଦୟୀବେଗର 
ଯଥାର୍ଥ ରୂପାୟନ ଖଣ୍ଡକାବ୍ୟଯର ପରିକନ୍ଚନାକୁ ଯଥାର୍ଥ ସାବ୍ଯସ୍ତ କରେ ! “ମହାକାବ୍ୟର 
ବିଷୟବସ୍ତୁ ସହିତ ଖଶ୍ଡକାବ୍ୟକ ବିଷୟବସ୍ତୁର କୌଣସି ବିଶେଷ ସମତା ନଥାଏ । ତେଣୁ 
କଳାତ୍ସକ ପରିପ୍ରକାଶ ଦୂଷିରୁ କାବି୍ଯକ ପରିକଳ୍ନାରେ ଏହାର ସ୍ପିତି ଓ ସ୍ବାତନ୍ତ୍ୟ ଅବିସମ୍ପାଦିତା 
(ଭାରତୀୟ ସାହିତ୍ୟ ତତ୍ତ“ଡଃ ବନମାଳୀ ରଥଂ-ପ୍ପ-୪୬/୪୭) ଏହାଶ୍ରବ୍ଯ କାବ୍ୟ; ଯାହା 
ଶ୍ରବଣ ଯୋଗ୍ୟ | 

ମହାକାବ୍ୟର ଆଦର୍ଶକୁ ଅନୁସରଣ କରି ଯଦି କୌଣସି ବିଷୟବସ୍ତୁର କୌଣସି 
ଅଂଶକୁ ପଦ୍ଯରେ ପରିବେଷଣ କରାଯାଏ ତାହାକୁ ଖଣ୍ଡକାବ୍ୟ କୁହାଯାଏ । ( ସାହିତ୍ୟତତ୍ତ- 
ପ୍ରାଚ୍ୟ ଓ ପାଷ୍ଟାତ୍ୟତଡ. ଜ୍ୟୋତ୍ମମୟୀ ପ୍ରଧାନ-ପ୍ପଦ ୨୦) 

“ଇନ୍ଦୁମତୀ” କାବ୍ୟରେ ମହାକାବ୍ୟକ ଶୈଳୀ କିମ୍ବା କାବ୍ୟ ଶୈଳୀ ନାହିଁ; ଅଛି 
ଖଣ୍ଡକାବ୍ୟ ଶୈଳୀ । ଏତଦ୍‌ ଭିନ୍ନ କାବ୍ଯକଳୀର କେତେକ ସୌନ୍ଦର୍ଯ୍ୟରେ ବିମଣ୍ଡିତ ହୋଇଛି 
' ଇନ୍ଦୁମତୀ” । ଆଳଂକାରିକ ଆଦର୍ଶ ଅନୁସାରେ କାବ୍ୟରେ ଏକାଧୁକ ସର୍ଗ-ଅନ୍ୟୁନ ଆଠଗୋଟି 
ବା ତଦୁର୍ବ ସର୍ଗ ରହିବା ଆବଶ୍ୟକ ଓ ବିଭିନ୍ନ ଛନ୍ଦ ଓ ରାଗରାଗିଣୀ ଯୁକ୍ତ ହେବା କଥା ! ମାତ୍ର 
ଗଂଗାଧର ଏହି କାବ୍ୟକୂ ମାତ୍ର ଦୁଇଗୋଟି ଭାଗ ୯ ପୂର୍ବଭାଗ” ଓ ‘ ଉତ୍ତରଭାଗ”ରେ ବିଭକ୍ତ 
କରିଛନ୍ତି । ଗୋଟିଏ ମାତ୍ର ‘ବଙ୍ଗଳାଶ୍ରୀଂ ରାଗରେ ସମ୍ପର୍ଵ କାବ୍ୟଟି ରଚିତ | ଇନ୍ଦୁ (ଚନ୍ଦ୍ରମା)ର 
ସୌନ୍ଦର୍ଯ୍ୟ ଓ ଆଡମ୍ବରତା ଉପରେ ଅଧୁକ ଗୁରୁତ୍ଵ ନଦେଇ ଦେଇଛନ୍ତି  ଇଦୁ' ରମତି ଉପରେ । 
ଶାନ୍ତା, ସିଧା, ସରଳା, ମୁଗ୍ଧା, ବିଦଗ୍ଧା, କୋମଳା ହୃଦୟା ରମଣୀୟା ରାଜ ନନ୍ଦିନୀ ଇନ୍ଦୁମତୀ | 
ମନ ହୃଦୟର ଆବେଗରେ ଏହା ଅଧବକ ଭାବ ବ୍ୟଞ୍ଜିତ ଓ ଆକର୍ଷଣୀୟ | 

ସୁନ୍ଦର, ମଧୁର, ରସାଳ, ହୃଦୟସର୍ଶୀ ଭାଷା ହେଉଛି କାବ୍ୟ ଭାଷା, ଯାହା ହୃଦୟର 
ଆବେଗକୁ ଧରି ରଖୁବାରେ ସମର୍ଥ | ରମଣୀୟ ଅର୍ଥ ପ୍ରକାଶକ ଭାଷା ହିଁ କାବ୍ୟ ଭାଷା | 


Heomnll 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


(ଆଚାର୍ଯ୍ୟ ମମ୍ମଟ) କାବ୍ୟର ଭାବ ସୌନ୍ଦର୍ଯ୍ୟ ଆରି ଭିତରେ ଗୁଞ୍ଚିତ ହୋଇ ରହିଥାଏ | 
ଶଦ୍ଦ ଗର୍ଭରେ ଲୁଚି ରହିଥିବା ଚମକ୍କାର ଅର୍ଥକୁ ଏହା ପ୍ରକାଶକ୍ଷମ କରେ ! କାବ୍ୟକୁ ସୁନ୍ଦର 
କରି ଗଢି ତୋଳିବା ଓ ରସରମଣୀୟତା ସୃଷ୍ଟି କରିବା ଭାଷାର ଦାୟିତ୍ବ । ଏହା ହୃଦୟ 
ରୋଚକ ହେବା ଆବଶ୍ଯକ । ଗଂଗାଧରଙ୍କ ଭାଷା ଇନ୍ଦୁମତୀ କାବ୍ୟରେ ସରଳ, ସହଜ 
ବୋଧଗମ୍ୟ, ରସପୂର୍ଣଣ ଓ ଉପଭୋଗ୍ୟ | ଓଡ଼ିଆ ଭାଷାର ରମଣୀୟ ରୂପ ଏଠି ପ୍ରତିବିମ୍ବିତା 
କାଳିଦାସଙ୍କ ଭାଷା ପରି ଏହା ଉପମା ଗର୍ଭିତ । ଉପମାତ” ଅଳଂକାର ମଧ୍ଯରେ ରାଜା | 
ବର୍ଣ୍ଣିତ ବିଷୟବସ୍ତୁକୁ ରୋଚକ ଓ ପ୍ରତ୍ୟକ୍ଷଭୂତ କରେ ସୁନ୍ଦର ଶଦ୍ଦ ଖଚିତ ଭାଷା | ଏହାରି 
ଭିତରେ ସ୍ପଷ୍ଟ ହୁଏ ଭାବ । ଶହ୍ଦାର୍ଥର ଉପଯୁକ୍ତ ବସାଣ କାବ୍ୟକୁ ରସ ଗର୍ଭିତ କରି ମହତ୍ଵ 
ପ୍ରଦାନ କରେ | କେବଳ ସାଧାରଣ ଶହ୍ଦ ନୁହେଁ, ଅର୍ଥ ଗର୍ଭକ ଶଦ ହିଁ କାବ୍ୟ ଭାଷାକୁ 
ପାଠକ ପ୍ରାଣ ସହିତ ଯୋଡି ରଖୁଥାଏ | ଶବ୍ଦ ଅର୍ଥ ପୂର୍ଣ୍ଣ ହେଲେ କାବ୍ୟ ହୁଏ ଅର୍ଥ ଗର୍ଭକ | 
ଅର୍ଥ ଗର୍ଭକ ନହ୍େଲେ କାବ୍ୟ ଅସାର ତୁଲ୍ୟ ବୋଧହୁଏ, ନୀରସ ପ୍ରତୀତ ହୁଏ, ହୃଦୟସ୍ପର୍ଶୀ 
ହୁଏ ନାହିଁ । ଶବ୍ଦାର୍ଥ ହିଁ କାବ୍ୟର ଅଙ୍ଗ ଓ ଆତ୍ସାକୁ ବିକସିତ କରି ତାକୁ ପୂର୍ଣ୍ତତା ପ୍ରଦାନ 
କରେ | କାବ୍ୟ ରସାଳ ହେଉକି ମଧୁର, ଅଳଂକୃତ ହେଉକି ପ୍ରାଣବନ୍ତ ସବୁ ନିର୍ଭର କରେ 
ଶବ୍ଦାର୍ଥ ବା ଅର୍ଥପୂର୍ଣ ଶବ୍ଦ ଉପରେ । 

“ ଇନ୍ଦୁମତୀ” କାବ୍ୟର ଭାଷା ‘ସରଳ, ଅକ୍ତିଷ୍ଠ ଓ ଶ୍ରୁତି ମଧୁର” (ରାଧାନାଥ ରାୟ, 
ଗଂ.ଗ୍ର-ପ୍ପ ୧୬ ୧) | ଏହାର ପ୍ରତ୍ୟେକ ଫଂକ୍ତିର ଗୋଟାଏ ଗୋଟାଏ ଶଦ୍ଦ ଉପଭୋଗ୍ୟ । 
ପ୍ରତ୍ୟେକ ପଂକ୍ତି, ପ୍ରତ୍ୟେକ ଶବ୍ଦ ମଧ୍ଧ ସ୍ଵତନ୍ତ୍ର ସୃଷ୍ଟି ମହିମାରେ ଉନ୍ଜ୍ବଳ | ତେଣୁ ରାଧାନାଥ 
କହିଥିଲେ, ପ୍ରତ୍ୟେକ ରଚନାର ପ୍ରାୟ ପ୍ରତ୍ୟେକ ଫଂକ୍ତିରୁ ମୁଁ ପ୍ରତିଭାର ଅଭ୍ରାନ୍ତ ପରିଚୟ 
ପାଇଅଛି ।” ( କବିଲିପି-ପୁ.୬ ୨ ) | ତାଙ୍କର ଲେଖନୀ ସଂଯତ, ଭାଷା ସ୍ବଚ୍ଛ ଓ ଭାବ 
ହୃଦୟସ୍ପର୍ଶୀ | (ଆଧୁନିକ ଓଡ଼ିଆ କାବ୍ୟଧାରା-ଡ.ନରେନ୍ଦ୍ର ନାଥ ମିଷ୍ର-ପ୍ଧ.୮୬) କାଳିଦାସଙ୍କ 
କାବ୍ୟ ଭାଷା ପରି ଗଂଗାଧରଙ୍କ ଭାଷା ରୂପକ ଓ ଉପମା ଗର୍ଭିତ ¦ ତେଣୁ ଭାବପୂର୍ଣ ଓ 
ରୋଚକ | ଧ୍ଵନିଗର୍ଭିତ ଭାଷା ପ୍ରାୟତଃ ନାହିଁ । 

ଆଧୁନିକ ଶୈଳୀରେ କାବ୍ୟ ରଚନା ପାଇଁ ରାଧାନାଥଙ୍କ ପ୍ରୋତ୍ସାହନ ଗଂଗାଧରଙ୍କୁ 
ବହୁଭାବରେ ପ୍ରଭାବିତ କରିଥଲା | ଯୁଗଶେଷ ଓ ଯୁଗ ଆରମ୍ଭର କବି ସିଏ । ଭଂଜୀୟ 
ରୀତି ଆଦର୍ଶରେ ରଚିତ “ରସ ରତ୍କାକର”ର ପାରଂପରିକ ରୀତି ପରିତ୍ୟାଗ କରି ଦ୍ଵିତୀୟ 
କାବ୍ୟ ଇନ୍ଦୁମତୀ”କୁ ଜଣେ କୁଶଳୀ କଳାକାର ପରି ଆଧୁନିକ ଶୈଳୀରେ ଲେଖୁଛନ୍ତି 
ଗଂଗାଧର | ଅତି ସହଜ ସରଳ ଭାବୋଦଦୀପକ ଭାଷାରେ ଲେଖଛନ୍ତି ଏ କାବ୍ୟକୁ । ଭାଷା 
ଛନ୍ଦ, ଉପାଖ୍ୟାନ, ଚରିତ, ରସ, ବିଭିନ୍ନ ବର୍ଣ୍ଣନା ଆଦିରେ ସହଜ ସରଳ ପରିବର୍ଭନ ଆଣି 


i ୧୦୪॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


କାବ୍ୟକୁ ଜଣେ ସ୍ଵଭାବ ସୁନ୍ଦର ରମଣୀ ସଦୃଶ କରିଛନ୍ତି ଆହ୍ଲାଦ ଦାୟିନୀ ଓ ଭାବମୟୀ ! 
ଭଂଜୀୟ କାବ୍ୟ ରୀତିକୁ ଏକ ସହଜ ଶୈଳୀରେ ଗ୍ରହଣକରି ସାହିତ୍ୟରେ ଏକ ନୂଚନ 
ଆଦର୍ଶ ଫୁଟାଇବାକୁ ଚେଷ୍ଟା କରି ସେଥୂରେ ସଫଳ ହୋଇଛନ୍ତି ଗଂଗାଧର | ଏହି ପରିବର୍ଭନ 
ସମୟରେ ଯାହା ସଂଗତ ତାହାହିଁ ହେଉଥଲା ପରିବର୍ଭନର ମା୍ଧମ | ପୂର୍ବବର୍ଭୀ ପିଢିର 
ପରବର୍ଭୀ ପିଢି ଉପରେ କୌଣସି ଗପ କିମ୍ବା ବାଧ୍ୟବାଧକତା ନଥୁଲା, ବରଂଥୁଲା ଶ୍ରଦ୍ଧା ଓ 
ପରବର୍ଭୀ ପିଢିର ପୂର୍ବବର୍ରୀ ପିଢି ଉପରେ ଥଲା ଯଥେଷ୍ଟ ଭରସା ଓ ସଙମ୍ମାନବୋଧ । 
ପରସ୍ପର ମଧ୍ଯରେ ସମନ୍ଵୟ ରଖୁ ସେମାନେ ଗଢିଥଲେ ଓଡ଼ିଆ ସାହିତ୍ୟର ପରବର୍ରୀ 
କାବ୍ୟଧାରାକୁ | ଏହି ସମ୍ବନ୍ଧରେ କବି ରାଧାନାଥ, ଫକୀର ମୋହନ, ମଧୁସୁଦନ, ଚିନ୍ତାମଣି, 
ବ୍ରଜମୋହନ ଓ ନନ୍ଦକିଶୋର ଆଦିଙ୍କ ଗଂଗାଧରଙ୍କୁ ପ୍ରଦତ୍ତ ପତ୍ରମାନଙ୍କରେ ପ୍ରତିଫଳିତ ! 

' ଇନ୍ଦୁମତୀ” କାବ୍ୟରେ ମୁଖ୍ୟତଃ କରୁଣ, ବୀର, ଭୟାନକ, ଶାନ୍ତ ଓ ଶ୍ଧଙ୍ଗାର ରସ 
ପରିଲକ୍ଷିତ ହୁଏ । ରସବିନା କାବ୍ୟ ପ୍ରାଣହୀନ | ରସକାବ୍ୟକୁ ଜୀବନ ପ୍ରଦାନ କରିବା 
ସହିତ ରସାଳ ମଧୁର କରି ଚମଜ୍କାରିତ୍ବ ପ୍ରଦାନ କରିଥାଏ | ତେଣୁ କାବ୍ୟ ପଂକ୍ତି ରସପୂର୍ଣ 
ହେଲେ ତାକୁ କାବ୍ୟ କୁହାଯିବ ! ‘ବାକ୍ଯଂ ରସାଦ୍ଧକଂ କାବ୍ୟଂ ।” 

ଆଳଂକାରିକ ରାଜଶେଖର କାବ୍ୟ ମୀମାଂସାରେ ରସକୁ କାବ୍ୟାତ୍ସା ବୋଲି ସ୍ବୀକାର 
କରିଛନ୍ତି । କାବ୍ୟ ସାହିତ୍ୟର ଏହା ସବୁଠାରୁ ବଳିଷ୍ଠ ଓ ଗୁରୁତ୍ବପୂର୍ଣ୍ଣ ବିଭବ । ବିଶ୍ଵନାଥ 
କବିରାଜ ରସଧ୍ବନିକୁ କାବ୍ଯାତ୍ସା ବୋଲି ପ୍ରକାଶ କରି, ‘ରସେ ସାରଶ୍ଚମତ୍‌ କୀରଃ 
ସର୍ବତ୍ରାପ୍ୟନୁଭୁ୍‌ୟତେ / ତଙ୍ଟମତ୍କାର ସାରତ୍ତେ ସର୍ବତ୍ରାପ୍ୟଦଭୂତୋରସଃ !' (ସାହିତ୍ୟ ଦର୍ପଣ 
ବିଶ୍ଵନାତ କବିରାଜ !) ଅର୍ଥାତ୍‌ ରସାଳ ବର୍ଣ୍ଣନାର ସାରକଥା ଚମଳ୍କାର, ଏହା ସବୁଠାରେ 
ଅନୁଭୂତ ହୁଏ । ରସ ଚମକ୍ରାର ସାର ହୋଇଥିବାରୁ ସବୁ ରସାଳ ପରିକଛ୍ନାରେ ନିରବଳିନ୍ନ 
ଭାବରେ ଗୋଟାଏ ଅଦ୍ଭୁତତା ପରିଲକ୍ଷିତ ହୁଏ | ଏହି କାବ୍ୟିକ ଚମନ୍ମାରିତା ହିଁ ସାହିତ୍ୟର 
ପ୍ରାଣ ବା ଆଦ୍ଧା ସ୍ଵରୂପ । ବିଭାବ, ଅନୁଭାବ, ସଞ୍ଚାରୀ ଭାବ ସହଯୋଗରେ ଅନୁଭୂତି 
ସମ୍ପନ୍ନ ବ୍ଯକ୍ତି ହୃଦୟରେ ସ୍ଥାୟୀଭାବ ଜାଗ୍ରତ ହୋଇ ରସ ରୂପ ନିଏ । ମାତ୍ର ଏସବୁର 
ପୂର୍ଣ୍ବବିକାଶ ଘଟିବାର ସମ୍ଭାବନା ଇନ୍ଦୁମତୀ” କାବ୍ୟରେ ନାହିଁ । କାବ୍ୟ ନାୟିକା ଇନ୍ଦୁମତୀଙ୍କ 
ରୂପ, ରୂପଲୋଭୀ ରାଜପୁରୁଷ ମାନଙ୍କ ଚିତ୍ତ ଗାଞ୍ଚଲ୍ୟ, ସ୍ମିତହାସ୍ୟ, ସୃୟମ୍ବର ପରେ କନ୍ୟା 
ପ୍ରାପ୍ତ ପୂର୍ବକ ଅଯୋଧା ପ୍ରତ୍ୟାଗମନ ଓ ବାସର ଗୃହରେ ଇନ୍ଦୁମତୀଙ୍କ ସହିତ ମିଳନରେ 
ଶୃଙ୍ଗାର ରସର କିଛିଟା ଛାୟାକେବଳ ପର୍ଯ୍ୟାୟକୁମେ ଦେଖୁବାକୁ ମିଳେ; ମାତ୍ର 
ଆଳଂକାରିକ ଦୃଷ୍ଟିରୁ ବିଭାବ, ଅନୁଭାବ, ସଞ୍ଚାରୀଭାବ ସଂଯୋଗରୁ ରସର ପୂର୍ଣ୍ଣତା ଘଟିବାର 
ଅବକାଶ ଏଠାରେ ନାହିଁ । ତଥାପି ଆଲମ୍ବନ ବିଭାବ ରୂପେ ନାୟକ ନାୟିକା, ଉଦ୍ଦୀପନ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ବିଭାବ ରୂପେ ମଳୟ ପବନ, ଉପବନ ବିହାର, ପୁଷ୍ପ ଉଦ୍ୟାନ, ବସନ୍ତରତୁ, ବିଜନସ୍ଥଳୀ, 
ଅନୁଭାବ ରୂପେ ନାୟକ ନାୟିକାଙ୍କ ଅନୁରାଗ, ସ୍ଥିତ ଓ ସଂଚାରୀ ଭାବରୂପେ ନବବଧୂଙ୍କ 
ଲଜ୍ଜା ଆଦିରେ ଶୃଙ୍ଗାର ପରିଲକ୍ଷିତ ହୁଏ । କରୁଣ ମୁଖ୍ୟ ରସ । ନାୟକ ନାୟିକାଙ୍କ ମୃତ୍ୟୁ 
ପର୍ଯ୍ୟନ୍ତ ଏହା ବିସ୍ତାରିତ । 

ସେହିପରି ବୀର ରସର ଉତ୍ସାହ ଶତୃର ପ୍ରତାପ, ଯୁଦ୍ଧ କୋଳାହଳ, ଅସ୍ତରାଳନା, 
ଗର୍ବ, ଧୃତି, କରୁଣ ରସରେ ପ୍ରିୟବ୍ୟକ୍ତିଙ୍କ ମୃତ୍ୟୁ, ବିଳାପ, ଭାଗ୍ୟନିନ୍ଦା, ନିର୍ବେଦ, ଜଡତା, 
ଗଲାନି, ଉଦାସୀନତା ଓ ଶୋକ, ଭୟାନକ ରସର ଗର୍ଜନ, ତର୍ଜନ, ଶଂକା ଓ ଶାନ୍ତରସର 
ଜୀବନର ଅସାରତା, ଅନିତ୍ୟତା, କ୍ଷଣ ଭଙ୍ଗୁରତା, ରୋମାଞ୍ଚ, ଅଶୁପାତ, ନିର୍ବେଦ ଆଦିରୁ 
ଏହି ରସମାନଙ୍କର ଆଭାସ ମିଳେ କେବଳ ! ଇନ୍ଦୁମତୀ ଅଜଙ୍କର ମିଳନରେ ଶ୍ଵଙ୍ଗାର, 
ଅଜଙ୍କ ସହିତ ସ୍ଵୟମ୍ବର ସଭାରେ ଉପସ୍ଥିତ ରାଜା ଓ ରାଜପୁତ୍ରମାନଙ୍କର ସଂଗ୍ରାମରୁ ବୀରରସ, 
ଇନ୍ଦୁମତୀଙ୍କ ମୁତ୍ୟୁ ଓ ଅଜଙ୍କ ବିଳାପରେ କରୁଣ ରସ, ଯୁଦ୍ଧ ସମୟର ଗର୍ଜନ ତର୍ଜନ, 
ଅସ୍ତର ଝଙ୍କାର ଆଦିରେ ଭାୟାନକ ରସ ଓ ଜୀବନର କ୍ଷଣ ଭଙ୍ଗୁରତା, ଅସାରତା, 
ନିର୍ବେଦତା ବର୍ଣ୍ଣନାରେ ଶାନ୍ତରସର ଅବତାରଣା କରାଯାଇଛି । ଅଷ୍ଳୀଳତା, କ୍ଲିଷ୍ଠତା, 
ଶ୍ରତିକଟୁତା, ପୁନରୁର୍ତି ବାଦ କାବ୍ୟ ଦୋଷ ଇନ୍ଦୁମତୀ କାବ୍ୟରେ ନାହିଁ । ନିଜେ ଇନ୍ଦୁମତୀ 
ପଶ୍ଚିତା ପୁଣି ବିଦଗ୍ଧା । 'ରାଜନନ୍ଦିନୀ ସେ ସହଜେ ଚତୁରୀ ପ୍ରତିଭାଶାଳିନୀ ଧୀରା (ଇନ୍ଦୁମତୀ- 
ପୁ.୮୩) ନାୟକ କୁମାର ଅଜ ମଧ୍ଯ ତତୋ୍ଷକ ପଶ୍ଚିତ ଓ ବୀରପୁରୁଷ ! ତେଣୁ ଅଶ୍ଲୀଳତା 
ଆସିବ କୁଆଡୁ ? ତା ଛଡ଼ା ଗଂଗାଧର ଜଣେ “ସାଧୁ ସତ୍‌ ପୁରୁଷ !' 

ମାଧୁର୍ଯ୍ୟ ଓ ପ୍ରସାଦ ଗୁଣ ସମନ୍ବିତ ଏହି କାବ୍ୟଟି ବାସ୍ତବରେ ଅନୁପମ । ତତ୍କାଳୀନ 
ସମୟର ଇନ୍ଦୁମତୀ” ଏକ ଜନପ୍ରିୟ ଓ ଉପାଦେୟ କାବ୍ୟ । ଏହା ମାନ୍ଦ୍ରାଜରେ 
ମାଟ୍ରିକ୍ୟୁଲେସନ ପାଠ୍ୟ ପୁସ୍ତକ ମନୋନୀତ ହୋଇଥଲା (ଆଶା-୧୬ଶ ସଂଖ୍ଯା ଗଂ. 
ଗ୍ର.ପୁ.୫୯ ୨) ଓଡ଼ିଶାର ସୁଲମାନଙ୍କରେ ପାଠ୍ୟପୁସ୍ତକ ଆକାରରେ ଓ ପୁରସ୍କାର ଦେବା 
ନିମନ୍ତେ ଗୃହୀତ ହୋଇଥୁଲା (ଗଂ.ଗ୍ର.ପମ ୫୪୩) ସମ୍ବଲପୁର ଜିଲ୍ଲା ସ୍କୁଲ ଗ୍ରନ୍ଛାଗାର 
ମାନଙ୍କରେ ରଖାଯିବାର ବ୍ୟବସ୍ଥା ମଧ୍ଯ ହୋଇଥଲା | (ନୀଳମଣି ବିଦ୍ୟାରତ୍ସଙ୍କ ଗଂଗାଧରଙ୍କୁ 
ପତରତା. ୧୦. ୨.୧୯୧୮) 

ଏଥିରୁ ଏହାର ଜନପ୍ରିୟତା ଅନୁମେୟ । 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ନୀଳକଣ୍ଠଙ୍କ ଦୃଷ୍ଟିରେ ରାଧାନାଥ 


ପୂର୍ବବର୍ରୀ ସାହିତ୍ୟ ବିରୁଦ୍ଧରେ ଅସନ୍ତୋଷ ଓ ପ୍ରତିକ୍ରିୟା ନୂତନ ସୃଷ୍ଟିର କାରଣ ! 
ମଧ୍ଯଯୁଗୀୟ କାବ୍ୟ ପ୍ରତିକ୍ରିୟାରୁ ଯେପରି ରାଧାନାଥ ସାହିତ୍ୟର ସ୍ୃଷ୍ି, ରାଧାନାଥ ସାହିତ୍ୟର 
ପ୍ରତିବାଦରୁ ସେହିପରି ସତ୍ୟବାଦୀ ସାହିତ୍ୟର ଜନ୍ମ ! ସତ୍ୟବାଦୀ ସାହିତ୍ୟ ସାଧନା ସମୟକୁ 
ଭାରତୀୟ ରାଜନୀତି ଓ ସମାଜ ଜୀବନରେ ଯେଉଁ ପରିବର୍ଭନ ଲକ୍ଷ୍ୟ କରାଯାଏ, ତାହା 
ରାଧାନାଥ ସାହିତ୍ୟ ସୃଷ୍ଟି ସମୟଠାରୁ ଭିନ୍ନ । ଭାରତୀୟ ଜୀବନ ଧାରାରେ ଯେଉଁ ଜାଗରଣ 
ପର୍ବ ରାଧାନାଥଙ୍କ ସମୟକୁ ଆରମ୍ଭ ହୋଇଥୁଲା, ସତ୍ୟବାଦୀ ସାହିତ୍ୟ ସାଧନା ସମୟକୁ 
ତାହା ଅତି ତୀବ୍ର ହୋଇପଡ଼ିଛି । ଯେଉଁ ଏତିହାସିକ ବିକାଶଧାରା ଉପରେ ଏ ସାହିତ୍ୟର 
ଅଭ୍ୟୁଦୟ ଘଟିଛି, ଶିହ-ଗୌରବ ଦୃଷ୍ଟିରୁ ତାହା ରାଧାନାଥ-ସାହିତ୍ଯ ପରମ୍ପରାଠାରୁ ତାକୁ 
ପୃଥକ୍‌ କରିଛି । ଅଧଃପତିତ ଜାତିକୁ ରକ୍ଷା କରିବା ଓ ଜାତୀୟ ଜାଗରଣ ସୃଷ୍ଟି କରିବା ଏ 
ସାହିତ୍ୟର ଏତିହାସିକ ଆବଶ୍ୟକତା ରୂପେ ଦେଖାଦେଇଛି ! କଳା ପରିଚର୍ଯ୍ୟାର ସ୍ଥାନ 
ତେଣୁ ଏଠି ସଂକୂଚିତ, ଆନନ୍ଦ ଓ ଉପଭୋଗ ପରିବର୍ରେ ଜାତିଗଠନ ଏହାର ଅଭିପ୍ରାୟ | 
କଳା ଓ ସୌନ୍ଦର୍ଯ୍ୟ ପ୍ରତି ଏ ସାହିତି୍ଯିକମାନେ ବିଶେଷ ସଚେତନ ନୂହନ୍ତି । ସେହିହେତୁ 
ରାଧାନାଥ-ସାହିତ୍ୟର ସମସ୍ତ କଳା ଗୌରବ ସତ୍ତ୍ବେ ତାଙ୍କ କାବ୍ୟର ବିଜାତୀୟ ଭାବଧାରା, 
ସଂସ୍କୃତିର ଅପଚୟ, ଜାତୀୟ ଚରିତ୍ରମାନଙ୍କର ସ୍କଳିତ ରୂପ, କଳନା ପ୍ରବଣତା, ଉଚ୍ମଙ୍ଖଳ 
ପ୍ରେମଚିତ୍ର, ଅସତ୍ୟ ଜୀବନ ଓ ବିଦେଶୀ ଆମଦାନୀ କାବ୍ୟଶିଛ ପ୍ରତି ସତ୍ୟବାଦୀ କବିଚିତ୍ତରେ 
ତୀବ୍ର ବିରୋଧ ଭାବ ଲକ୍ଷ୍ଯ କରାଯାଏ । ଏଇ ବିରୋଧ-ମନୋବୃତ୍ତି ଏକ ଆଦର୍ଶଗତ 
ବିଭେଦ ବ୍ୟତୀତ ଆଉ କିଛି ନୁହେଁ । ଚିନ୍ତା ଓ ଭାବର ଏ ବିରୋଧ ଫଳରେ ଜନ୍ମ 
ନେଇଛି ସତ୍ୟବାଦୀ ସାହିତ୍ୟ । ବସ୍ତୁତଃ ସତ୍ଯ ଓ ଆଦର୍ଶ ଉପରେ ପ୍ରତିଷ୍ଠିତ ହୋଇ ଏ 
ସାହିତ୍ୟର ଉଦ୍ଦେଶ୍ୟ ହୋଇଛି ଜାତୀୟ ଜାଗରଣ ସୃଷ୍ଟି କରିବା । ( ୧) 

¦ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ନୂତନ କଥା ବସ୍ତୁର ପରିକଛ୍ନା ଫଳରେ ଏ ଦେଶ ଇତିହାସର ପରିବର୍ଭନ 
ରାଧାନାଥ ସାହିତ୍ୟରେ ଯେଉଁ ଗୁରୁତର ପ୍ରମାଦ ସୃଷ୍ଟି କରିଛି, ତାହା ସ୍ଵାଭାବିକ ଭାବରେ 
ସନ୍ଦେହର କାରଣ ହୋଇ ଦେଶବାସୀଙ୍କ ରୁଚିର ସମ୍ପୂର୍ଣ ବିରୋଧୀ ହୋଇପଡିଛି । ରାଧାନାଥ 
ସାହିତ୍ୟର ଏହି ପ୍ରମାଦକୁ ଲକ୍ଷ୍ଯ କରି ନୀଳକଣ୍ଠ ତାଙ୍କୁ କଠୋର ସମାଲୋଚନା କରିବା 
ସହ ଜାତିର ଇତିହାସ ଓ କିମ୍ବଦନ୍ତୀକୁ ଘେନି କାବ୍ୟ ସାଧନାରେ ଅବତୀର୍ଣ୍ଣ ହୋଇଛନ୍ତି । 
ଫଳରେ ସାହିତ୍ୟ ରାଜ୍ୟରେ ପାଶ୍ଚାତ୍ୟ କଥାବସ୍ତୁ ପରିବର୍ଭେ ସ୍ଵଦେଶୀ ମନୋବୃତ୍ତି ଓ ଉଗ୍ର 
ଜାତୀୟତା ଫୁଟି ଉଠିଛି ଏବଂ ରାଧାନାଥଙ୍କ ଚିନ୍ତାର ସଂପୂର୍ଣ୍ଣ ବିରୋଧ କରାଯାଇଛି । 
ନୀଳକଣ୍ଠଙ୍କ ଦୃଷ୍ଟିରେ ରାଧାନାଥ : 

ରାଧାନାଥ ମୁଖ୍ୟତଃ ଥିଲେ ସୌନ୍ଦର୍ଯ୍ୟବାଦୀ କବି । ମାତ୍ର ନୀଳକଣ୍ଠ ଥଲେ କର୍ମର 
କବି । ସ୍ଵକୀୟ ଏତିହ୍ୟ ଓ ଅନୁଭୂତି ତାଙ୍କ କାବ୍ୟର ବିଷୟବସ୍ତୁ । ବିଦେଶୀ ଶାସନର ଦୁର୍ଦ୍ଦଶା 
ଦେଖାଇ ରାଧାନାଥ ଦେଶବାସୀଙ୍କୁ କଠୋର ସମାଲୋଚନା କରିଥିବା ସ୍ଥଳେ ନୀଳକଣ୍ଡ 
ଜନସାଧାରଣଙ୍କୁ ଜାତୀୟ ଭାବରେ ଆକ୍ଧଷ୍ଷ କରି ସାହିତ୍ୟ ମାଧ୍ୟମରେ ଦେଶର ଉତ୍ତଳ 
ଭବିଷ୍ୟତ କାମନା କରିଛନ୍ତି | ଜନସେବା ଓ ଦେଶସେବାର ମାଧ୍ଯମ ହେଇଛି ତାଙ୍କ ସାହିତ୍ୟ | 
ରାଧାନାଥଙ୍କ ପରି ରୋମାଣ୍ଟିକ୍‌ ଦୃଷ୍ଟିରେ ଇତିହାସକୁ ନିରୀକ୍ଷଣ ନ କରି ନୀଳକଣ୍ଠ ତାହାକୁ 
ଆଦର୍ଶବାଦୀ ଦୃଷ୍ଟିକୋଣରୁ ଦେଖୁଛନ୍ତି । ପାଶ୍ଚାତ୍ୟ କାବ୍ଯୟଟକଳାର ଆଙ୍ଗିକ ଓ ଆମ୍ବିକ ମୂଲ୍ୟ 
ରାଧାନାଥ ଦେଶବାସୀଙ୍କ ଦେବାକୁ ଗହିଁଥିବା ସମୟରେ ନୀଳକଣ୍ଠ ଏ ଦେଶର ଜଳବାୟୁରୁ 
ସାହିତ୍ୟିକ କଥାବସ୍ତୁ ସଂଗ୍ରହ କରିଛନ୍ତି । ରାଧାନାଥ ଏ ଦେଶର ସାମାଜିକ ଇତିହାସକୁ 
ଭୌତିକ ଓ ଭାଗ୍ଯବାଦୀ ସ୍ତରକୁ ଟାଣିନେଇ ସତ୍ଯର ଅପଳାପ କରିଥବା ସ୍ଥଳେ ନୀଳକଣ୍ଠ 
ଜାତୀୟ ଆଦର୍ଶକୁ ଆଖୁ ଆଗରେ ରଖ ପରମ୍ପରା ଉପରେ ଜାତି ଗଠନର ପ୍ରୟାସ କରିଛନ୍ତି | 
ପ୍ରାଚୀନ ଉତ୍କଳର ଶୋଭା, ସମ୍ପଦ, ଚିତ, ଭାସ୍ର୍ଯ୍ୟ ଶୌର୍ଯ୍ୟ,ବୀର୍ଯ୍ୟ ବୀରତ୍ଵ ଓ ଗୌରବ 
ତେଣୁ ତାଙ୍କ ସାହିତ୍ୟରେ ମୁର୍ଭିମନ୍ତ । କଳାସ୍ତଷ୍ଟା ରାଧାନାଥ କଳାପାଇଁ କଳା ସୃଷ୍ଟି କରିଥୁବା 
ସମୟରେ ନୀଳକଣ୍ଠ ଜୀବନର ଉପଯୋଗିତା ଓ ଜାତୀୟତା ପ୍ରତିଷ୍ଠା ପାଇଁ କଳାକୁ ନିୟୋଜିତ 
କରିଛନ୍ତି । ସମାଜ ସଂସ୍କାରର ଦେଶସେବା, ଜାତିଗଠନ ଏବଂ ଲୋକଚେତନା ସୃଷ୍ଟି ଆଦି 
ଦିଗରେ ନୀଳକଣ୍ଠଙ୍କ କାବ୍ଯ ପ୍ରତିଭା ବିକଶିତ ! ସଂସାର-ବିମୁଖ ରାଧାନାଥ ନିଃସଙ୍ଗ 
ଜୀବନଯାପନ ପାଇଁ ଚିଲିକା କୂଳକୁ ଦଉଡ଼ି ଯାଇଥବା ସମୟରେ ନୀଳକଣ୍ଠ ନିଜ ଜୀବନକୁ 
ଓଡ଼ିଶାର ଧୂଳିମାଟିରେ ମିଶାଇ ଦେବାପାଇଁ ଦୃଢ଼ ପ୍ରତିଜ୍ଞ । ( ୨) ଦେଶପାଇଁ ବଞ୍ଚିବା ଓ 
ସେଥନିମନ୍ତେ ପ୍ରାଣ ବଳି ଦେବା ନୀଳକଣ୍ଠଙ୍କ କାବ୍ୟ ସାଧନାର ଥଲା ଚରମ ବ୍ରତ | 

ରାଧାନାଥ ମୁଖ୍ୟତଃ ଜଣେ କଳାବାଦୀ କବି ! ସାହିତ୍ୟରେ କଳା ଫୁଟାଇବା 
ପାଇଁ ସେ ବହୁ ଶ୍ରମ ସ୍ଵୀକାର କରିଛନ୍ତି । କଳାବଵୋଧ ତୁଳନାରେ କର୍ମଯୋଗର ଉଦ୍‌ବୋଧନ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ତାଙ୍କ ସାହିତ୍ୟରେ ଅତ୍ୟନ୍ତ ଗୌଣ । ତଥାପି କର୍ମଯଜ୍ଞର ଉଦ୍‌ବୋଧନ ନିମନ୍ତେ ଯାହା କିଛି 
ଉପାଦାନ ତହିଁରେ ଥୁଲା ନିଜ ଜୀବନରେ ସେ ସବୁର କୌଣସି ଉପଯୋଗ ନଥବାରୁ 
ତାହା ଜନପ୍ରାଣରୁ ବଳିଷ୍ଠ ଭାବରେ ସ୍ପର୍ଶ କରିବାର ସମ୍ଭାବନା ନ ଥୁଲା | ରାଧାନାଥଙ୍କର 
ଏ ସୌନ୍ଦର୍ଯ୍ୟ ସର୍ବସ୍ବ ସାହିତ୍ୟରେ କାବ୍ଯଂଜୀବନ ଓ କାବ୍ଯ-ପୁରୁଷର ଜୀବନ ଭିନ୍ନ 
ହୋଇଥୂବାରୁ ତାହା ଅନେକାଂଶରେ ସନ୍ଦେହର କାରଣ ହୋଇଛି | କବିର ବ୍ୟକ୍ତି-ସ୍ବାତନ୍ତ୍ରୟ, 
ଆମ୍ବ-ପରାୟଣତା, ସ୍ବାଧୀନ ଚିନ୍ତା, ସୃଚୁନ୍ଦ-କଛନା, ଆଧ୍ଯାମ୍ପିକ ପ୍ରବୃତ୍ତି ଜନଜୀବନ ସହିତ 
ମିଶିବାର କଳନା ଓ ସେମାନଙ୍କର ସମସ୍ୟାର ସ୍ଥାନ ରାଧାନାଥ-ସାହିତ୍ୟରେ ଅନେକାଂଶରେ 
କମ୍‌ | ତାଙ୍କର ଅଧୁକାଂଶ କାବ୍ୟ-କବିତାର ବିଷୟ ଚିତ୍ର ଏ ଦେଶ ମାଟି ସହିତ ସମ୍ପର୍କ 
ରହିତ | ପ୍ରାଚୀନ ଗୌରବ କାହାଣୀ-ଯାହାକି ଗୋଟାଏ ପତିତ ଜାତିପାଇଁ ପ୍ରେରଣାର 
ଉତ୍ସ, ଏଇ ନିର୍ଦ୍ଦିଷ୍ଟ ଲକ୍ଷ୍ୟ ନୀଳକଣ୍ଡଙ୍କର ଥବା ସ୍ଥଳେ ସେପରି କୌଣସି ନିର୍ଦ୍ଦିଷ୍ଟ ଲକ୍ଷ୍ୟ 
ରାଧାନାଥଙ୍କର ନଥୁଲା | କାବ୍ୟରେ କଳା ସୌନ୍ଦର୍ଯ୍ୟର ଜୟଗାନ ରାଧାନାଥ ସାହିତ୍ୟର 
ଉଦେଶ୍ୟ | ପୁନଶ୍ଚ ଏ ସୌନ୍ଦର୍ଯ୍ୟ ତାଙ୍କର ନିଜସ୍ଵ ହୋଇଥବାରୁ ଓ ମୁଖ୍ୟ ଭାବରେ ଅଂଗ 
ସୌନ୍ଦର୍ଯ୍ୟର ମୋହନ ଲୀଳା ଉପରେ ପ୍ରତିଷ୍ଠିତ ଥିବାରୁ ତାହା ଆମ୍ନକୈନ୍ଦ୍ରିକ । ତେଣୁ 
ସାର୍ବଜନୀନ ଆବେଦନ ଶୂନ୍ୟ । ସେଥୁପାଇଁ ନୀତି-ଅନୀତି କିମ୍ବା ପରମ୍ପରାର ମୂଲ୍ୟବୋଧ 
ତାଙ୍କ ନିକଟରେ ଅର୍ଥହୀନ ଏବଂ ଅଧଃପତିତ ଜାତିକୁ ନେତୃତ୍ବ ଦେବାରେ ସମ୍ପୂର୍ଣ୍ଣ ବିଫଳ । 
ଅନ୍ୟପକ୍ଷରେ ନୀଳକଣ୍ଠଙ୍କ କାବ୍ଯ ସମ୍ଭାର ଜୀବନର ଅବିକ୍ୃତ ଅନୁଭୂତିର ବହିଃପ୍ରକାଶ 
ମାତ୍ର । ଏକ ପକ୍ଷରେ ଜାତୀୟ ବିପର୍ଯ୍ୟୟକନିତ କ୍ଷୋଭ ଓ ଅନ୍ୟ ପକ୍ଷରେ ଜାତିକୁ ବଳିଷ୍ଠ 
କରି ଉଠାଇବାର ପ୍ରୟାସ ମଧ୍ଯରେ ତାଙ୍କ ସାହିତ୍ୟର ସୌନ୍ଦର୍ଯ୍ୟ ବିକଶିତ ! ତେଣୁ ଅତୀତଠାରୁ 
ବର୍ଭମାନ ପର୍ଯ୍ୟନ୍ତ ଅଖଣ୍ଡ ଅନୁଭୂତିର ଚିତ୍ର ଏଥୁରେ ଲିପିବଦ୍ଧ ଓ ସେହିହେତୁ ପ୍ରତ୍ୟକ୍ଷୀଭୂତ 
ଏବଂ ବିଶ୍ଵାସଯୋଗ୍ୟ | 

ବିଦେଶୀ ମାଟିରୁ କଥାବସ୍ତୁ ଗ୍ରହଣ କରି ରାଧୀନାଥ ଏ ଦେଶବାସୀଙ୍କୁ ଏକପ୍ରକାର 
ପ୍ରବଞ୍ଚିତ ବା ସମ୍ମୋହିତ କରିବାର ଚେଷ୍ଟା କରିଛନ୍ତି । ତାଙ୍କର ଅଧ୍ବକାଂଶ କାବ୍ୟ-କବିତାର 
ସମ୍ପର୍କ ଏ ଦେଶମାଟି ସହିତ ପ୍ରାୟ ନାହିଁ । ପାଶ୍ଚାତ୍ୟ ଆହରଣର ସାମ୍ଯ ଉନ୍କଳୀୟ 
ଜଳବାୟୁରେ ଖୋଜି କାବ୍ୟରେ ସେଗୁଡ଼ିକର ସୁନିପୁଣ ଆରୋପ କରିବା ରାଧାନାଥ- 
କାବ୍ୟ ପରମ୍ପରାର ଏକ ବିଶିଷ୍ଟ ଲକ୍ଷଣ | ବିଜାତୀୟ ସାହିତ୍ୟରୁ ଏହି ଆହରଣ ପ୍ରବୃଭି ଓ 
ସେଗୁଡ଼ିକୁ ଓଡ଼ିଶୀ ସଂସ୍କୃତିରେ ସମନ୍ବିତ କରିବାର ପ୍ରୟାସ ଯୋଗୁ ସେ ବହୁ ସମାଲୋଚନାର 
ସମ୍ମୁଖୀନ ! ମାତ୍ର ଯାହା ପରମ୍ଚରା-ବହିର୍ଗତ ଓ ଇତିହାସ-ଅସ୍ବୀକୃତ, ତାହା ନୀତିଦୃଷ୍ଟିରୁ 
ଯେତେ ଗ୍ରହଣୀୟ ହେଲେ ସୁଦ୍ଧା, ନୀଳକଣ୍ଠ ତାହାକୁ ଗ୍ରହଣ କରିବାରେ କୁଣ୍ଠିତ । ସେହି 
ଦୃଷ୍ଟିରୁ ରାଧାନାଅ-ସାହିତ୍ୟ ତାଙ୍କ ଦୃଷ୍ଟିରେ ନୀତିଭ୍ରଷ୍ଟ ରୁଚିହୀନ, ସାମାଜିକ ମୁଲ୍ୟ-ରହିତ 


Heol 

ଓ ଘୋର ସନ୍ଦେହର କାରଣ ! ରାଧାନାଥ-କାବ୍ୟଯର ଜଘନ୍ଯ ପାପ ପ୍ରଣୟ ତାଙ୍କ ସୁନ୍ଦର 
ଲେଖନୀକୁ କଳଙ୍କିତ କରିଛି । (୩) ପିତା-କନ୍ୟା ପ୍ରଣୟମୂଳକ ‘ପାର୍ବତୀ କାବ୍ୟର 
ବିଷୟବସ୍ତୁ ପାଇଁ ଯଦିଓ ରାଧାନାଥ ଷ୍ଟର୍ଲିଂ, କିଟୋ, ପ୍ୟାରିମୋହନ ଓ ମାଦଳାପାଞ୍ଜି ଦ୍ଵାରା 
ପ୍ରଭାବିତ ବୋଲି କୁହାଯାଏ, (୪) ତଥାପି ନୀତି ଓ ଆଦର୍ଶ ଦୃଷ୍ଟିରୁ ଏ ସତ୍ୟ ଅସତ୍ୟ 
ଏବଂ କଳଙ୍କତ ହୋଇ ସତ୍ଯବାଦୀର ସାଧକଙ୍କ ନିକଟରେ ଦେଖାଦେଇଛି । ସମାଜ- 
ଜୀବନ ପାଇଁ ଯାହା ଅନାଦର୍ଶ, ନୀଳକଣ୍ଠଙ୍କ କାବ୍ୟ କବିତାର ବିଷୟ ନିର୍ବାଚନରେ 
ସେଗୁଡିକ ଘୃଣିତ ଓ ଉପେକ୍ଷିତ ¦ ରାଧାନାଥଙ୍କ ବିଜାତୀୟ ପ୍ରୀତି, ବଙ୍ଗ-ସାହିତ୍ୟରୁ ନୂଆ 
ଛନ୍ଦ ଓ ଶୈଳୀ ଆହରଣ ଏବଂ ସ୍ଵ-ରଚିତ କାବ୍ୟ ପଠନ ପାଇଁ ଅନ୍ୟକୁ ପ୍ରବର୍ଭନା ଆଦି 
ନୀଳକଣ୍ଠଙ୍କ ଦ୍ଵାରା କଠୋର ଭାଷାରେ ସମାଲୋଚିତ ।( ୫ ) 

ନୀଳକଣ୍ଠ ରାଧାନାଥ-ସାହିତ୍ୟର ବଡ଼ ସମାଲୋଚକ | ସଂସ୍କୃତି ବିରୋଧୀ ରାଧାନାଥ 
-କାବ୍ୟପୂଷ୍ଠାରେ ଜଘ୍ନା ପାପ ପ୍ରଣୟ, ସମାଜ ଉପରେ ତାର କୁପ୍ରଭାବ ଏବଂ 
ଅନୈତିହାସିକ ଚିତ୍ର ଦେଖ ସ୍ବ-କାବ୍ୟରେ ସେ ରାଧାନାଥଙ୍କ ତୀବ୍ର ସମାଲୋଚନା କରିଛନ୍ତି- 

“ଚନ୍ଦ୍ର ହାସେ ବାଳା ଆସିବେ ଚନ୍ଦ୍ର ଭାଗା ସୁନ୍ଦରୀ 

ଯବନାନୀ କବି ନାୟିକା ନାଟିତକ ଆଚରି 

ବିଦେଶୀ ସୁମନ୍ୟୁ ଆସିବେ ତିଳେ ନାଚ଼ଣା ଖେଳେ 

ଚାହୁଁଗାହୁଁ ପୁଣି ମିଶିବେ ନୀଳ ଜଳଧ୍ବ ଜଳେ | 

କବି ରାଧାନାଥ ଆସିବେ କି ସେ ଯଯାତି ପାଶେ ? 

X Xx X X 

କବିଙ୍ଗ କେଦାର ଗଉରୀ ଆସି ଯବନ ଦେଶୁ 

ନାଚିଯିବେ ତିଳେ ସ୍ଵପନେ ତବ ଅଭ୍ୟାସ ବଶୁ | 

ସୁବର୍ଣ୍ଣ ଦୁହିତା ବରିବେ ଗେରଗଙ୍ଗ ରାଜନ 

କେରଳ ମହଲେ ଉତ୍କଳ ଭେରୀ ଶୁଭିବ ପୁଣ | 

ଘରଛାଡ଼ି କିମ୍ପା ଯିବେ ସେ ବୀରବାଳା ନନ୍ଦିକା 

ସହକାର ଦ୍ରୁମ ହେଲେ ଭେଦି କ୍ଷୀଣ ଚନ୍ଦ୍ରିକା ? 

କଉସୁଲଗାଙ୍ଗ ଧଉଳି ଏହି ନୟନେ ନାଚେ 

କବିଙ୍କି ସୁମରି ବିରାଗେ ମୁହିଁ ଫେରାଅ ପଛେ ।' (୬) 

ଜାତିର ସଂସ୍କୃତି ଓ ଇତିହାସକୁ ରାଧାନାଥୀୟ କଳଙ୍କ ଅଧ୍ଯାୟରୁ ମୁକ୍ତ କରିବା ପାଇଁ 
ସେ ରଚନା କରିଛନ୍ତି ' କୋଣାର୍କେ' । ରାଧାନାଥଙ୍କୁ ବିରୋଧ କରି ଓ ବିଦେଶୀ ଆହରଣରେ 
ଦୁଃଖ ପ୍ରକାଶ କରି ପଶ୍ଡିତଜୀ ଲେଖୁଛନ୍ତି“ ରାଧାନାଥଙ୍କ କେଦାରଗୌରୀରୁ କଥାଗୁଡ଼ିକ ପୁରାଣ 


i ୧୧୦ ॥ 

କଥାପରି କହି ଯାଉଛନ୍ତି ¦ ଦେଖ ଓ ଶୁଣି ମନରେ ବଡ଼ ପରିତାପ ହେଲା | ଜାଣିଥୁଲି 
ପ୍ରାଚୀନ ରୋମୀୟ କବି ଓଭିଡ୍‌ଙ୍କ “ମେଟାମୋରଫସିସ୍‌' ନାମକ କାବ୍ୟ ସଂଗ୍ରହରେ ଥବା 
'Pyrasmus and Thysbe' ନାମକ କାବ୍ୟର ମାତ୍ରକ ଓଡ଼ିଆ ସଂସ୍କଣ ହେଉଚି ‘କୋଦର 
ଗୌରୀ । ତା'ର ଆଦର୍ଶ ଭାରତୀୟ ନୁହେଁ । ତାହା ପୁଣି ଭୁବନେଶ୍ବର ତୀର୍ଥର ପବିତ୍ର 
କେଦାରଗୌରୀଙ୍କର ମୂଳରୂପେ ଏପରି କୁହାଯାଉଛି । ରାଧାନାଥଙ୍କ ଚନ୍ଦ୍ରଭାଗା, ‘ଉଷା' 
ପରି କାବ୍ୟମାନଙ୍କ କଥାବସ୍ତୁ ସେଇ ଓଭିଡଙ୍କ ପୁସ୍ତକରୁ ଗୃହୀତ |” (୭) 

ନୀଳକଣ୍ତ ଅଧ୍ୟକ ଏତିହ୍ୟ ସଚେତନ ଥୁବାରୁ ରାଧାନାଥଙ୍କ ବର୍ଣିତ ଉପରୋକ୍ତ ଭ୍ରମାମ୍ବକ 
ଏତିହାସିକ ତଥ୍ୟଗୁଡିକୁ ଆକ୍ଷେପ କରି କଠୋର ମନ୍ତବ୍ୟ ଦେଇଛନ୍ତି । ରାଧାନାଥଙ୍କର ପ୍ରାୟ 
କୌଣସି ପ୍ରଣୟମୂଳକ କାବ୍ୟ ଓଡ଼ିଶୀ ପରମ୍ପରାରେ ବର୍ିତ ନୁହେଁ, ବରଂ ବିଦେଶୀ କଥାବସ୍ତୁ 
ଉପରେ ସତର୍କ କଳାଗାତୁରୀ ସେଗୁଡ଼ିକରେ ଲକ୍ଷଣୀୟ ଏଗୁଡ଼ିକରେ ଓଡ଼ିଆ ଲୋକ ଚରିତ୍ରର 
ସ୍କାନ ନାହିଁ! “ ଚନ୍ଦ୍ରଭାଗାଂର କଥାବସ୍ତୁ ରୋମୀୟ କବି ଓଭିଡ୍‌ଙ୍କ ପ୍ରଣୟ ମୂଳକ, 
*ଆପୋଲୋଡାଫନୀ' , ‘କେଦାରଗୌରୀ” ; ପିରାମସ୍‌ ଥସ୍ବି” ‘ଉଷା' , ଉଇଲିୟମ ମରିସ୍ଙ୍କ 
'ଆଟ୍ଲାଣ୍ଟରେସ୍‌ ' ଓ ଓଭିଡଙ୍କ “ ସିଲାମିନିସ ,  ନନ୍ଦିକେଶ୍ଵରୀ' ବାଇରନ୍‌ଙ୍କ “ସିଜ୍‌ ଅଫ୍‌ 
କୋରିନ୍ଧୁ' “ପାର୍ବତୀ” , ଆସକାଇଲ୍‌ସଙ୍କ 'ଆଗାମେମନସ" , “ମହାଯାତ୍ରା; ଟେନିସନ୍ଙ୍କ 
'ପାସିଙ୍ଗ ଅଫ୍‌ ଆର୍ଥର”, ଭର୍ଜିଲ୍‌ଙ୍କ “ଏନିଡ଼୍‌' , ଦାନ୍ତେଙ୍କ ' ଡିଭାଇନ୍‌ କମେଡ଼ି', ମିଲ୍ଟନଙ୍କ 
' ପାରାଡାଇଜ୍‌ ଲଷ୍ଟ” , ମାଇକେଲ୍‌ ମଧୁସୂଦନଙ୍କ “ମେଘନାଦ ବଧ” , ନୈଷଧ ଓ ମହାଭାରତ, 
“ଦରବାର! ପାଶ୍ଚାତ୍ୟ ai ଶୈଳୀରେ ଏବଂ ଚିଲିକା” ୱାଲଟର ସ୍କଟଙ୍କ ‘ଲେଡି ଅପ୍‌ 
ଦି ଲେକ' ଅବଲମ୍ବନରେ ରଚିତ । ଏ କାବ୍ୟଗୁଡିକର ବାହ୍ୟରୁପ ଦେଶୀୟ ଜଣା ଯାଉଥ୍‌ଲେ 
ହେଁ ଏଗୁଡ଼ିକର ଅନ୍ତଃସ୍ଵବର ଓଡ଼ିଶୀ କିମ୍ବା ଭାରତୀୟ ନୁହେଁ । ଏଗୁଡ଼ିକର ନାୟକଂ-ନାୟିକା 
କେହି ଏ ମାଟିର ସନ୍ତାନ ନୁହନ୍ତି କିମ୍ଭା ଏ ମାଟିପାଇଁ ସେମାନଙ୍କର କିଛି ଅବଦାନ ନାହିଁ ! 
ରାଧାନାଥୀୟ କଳାଗାତୁରୀ ଦ୍ଵାରା ଏଗୁଡ଼ିକ ବସ୍ତୁତଃ ଓଡ଼ିଆଣୀ ପରି ଜଣା ପଡ଼ୁଥିଲେ ହେଁ 
“କାଉ କେବେହେଲେ କୋଇଲି ହୋଇ ପାରିବ ନାହିଁ? ନ୍ୟାୟରେ ଏମାନଙ୍କ ପ୍ରତି 
ଦେଶବାସୀଙ୍କର ସନ୍ଦେହ ହେତୁ ନୀଳକଣ୍ଠ ତାଙ୍କ ପ୍ରତି ବିରାଗ ପୋଷଣ କରିଛନ୍ତି ( ୧୧- 
୧ ୨) ¦ ସେଥୁପାଇଁ ଉଷା, ନନ୍ଦିକେଶ୍ଵରୀହ କେଦାର ଗୌରୀ, ଚନ୍ଦ୍ରଭାଗା ଓ ପାର୍ବତୀ 
କାବ୍ୟଗୁଡ଼ିକର କିମ୍ବଦନ୍ତୀ, ଛନ୍ଦ, କାବ୍ୟାଦର୍ଶ, ପ୍ରେମ ଚିତ୍ର ଅଥବା ଏତିହାସିକ ବିଷୟବସ୍ତୁକୂ 
ନୀଳକଣ୍ଠ ଆଦୌ ଗ୍ରହଣ କରିନାହାନ୍ତି । ତେଣୁ ସେ “କୋଣାର୍କେ”' କାବ୍ଯ ରଚନା କରି 
ତା'ରି ମାଧ୍ଯମରେ ଓଡ଼ିଆ ଜାତିର ଏତିହ୍ଯ, ବୀରତ୍ଵ ଓ ଗୌରବାଦିକୁ ଏତିହାସିକ ସତ୍ଯ 
ଉପରେ ପ୍ରତିଷ୍ଠିତ କରି ରାଧାନାଥ-ସାହିତ୍ୟର ଆମଦାନୀ ଓ ଅନୈତିହାସିକତା ବିରୁଦ୍ଧରେ 
ଦୃଢ଼ ପ୍ରତିବାଦ ଜଣାଇଛନ୍ତି । ରାଧାନାଥ-କାବ୍ୟ ପରମ୍ପରାରେ ଓଡ଼ିଶାର ଇତିହାସ ଓ କିମ୍ବଦନ୍ତୀ 


¦ ୧୧୧ ॥¡ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କେବଳ କଳଙ୍କିତ ହୋଇନାହିଁ ବରଂ ବିକୃତ ହୋଇଛି । “ଚିଲିକା” କାବ୍ୟର ଲକ୍ଷ୍ମୀ 
ଉପୀଖ୍ୟାନରେ ସାକ୍ଷୀ ଗୋପୀନାଥ ଯେଉଁ ପରକୀୟା ପ୍ରୀତି ଆଡ଼କୁ ଟାଣି ହୋଇ ଯାଇଛନ୍ତି, 
ତାହା ଏ ଦେଶର ସଂସ୍କୃତି ପୀଠରେ ତାଙ୍କୁ ବ୍ୟଭିଗ୍ରୀ କରିଚି | ( ୧୩) ପାର୍ବତୀ” କାବ୍ୟର 
ଏତିହାସିକ ସତ୍ୟତା ଆଦୌ ନାହିଁ । ( ୧୪) 

ମାତ୍ର ରାଧାନାଥ ନୀଳକଣ୍ଡଙ୍କ ଦ୍ଵାରା ଯେଉଁ ଦିଗରୁ ସମାଲୋଚିତ ସେହି ଦୁର୍ବଳତା 
ତାଙ୍କ କାବ୍ୟରେ ମଧ୍ଯ ପରିଲକ୍ଷିତ ! ପ୍ରତ୍ୟକ୍ଷ ବା ପରୋକ୍ଷ ଭାବରେ ସେ ରାଧାନାଥଅ- 
ସାହିତ୍ୟ -ଦଵାରା ପ୍ରଭାବିତ ! ବିଦେଶୀ କାବ୍ୟଯାନୁକରଣ, ସଂସ୍କୃତ ଗୁରୁଲଘୁ ଶବ୍ଦ ନେଇ 
ପଦରଚନା, ବଙ୍ଗ ସାହିତ୍ୟରେ ପ୍ରବେଶ କରିବାର ବ୍ୟର୍ଥ ଉଦ୍ୟମ ଏବଂ ସେଥୁରେ ବିଫଳତା 
ଅର୍ଜନ, ଓଡ଼ିଆ ଛନ୍ଦର ବିକୃତିକରଣ, ଓଡ଼ିଶାର ଇତିହାସ ଓ ପୁରାଣର ଅସତ୍ୟ କଥନ 
ପାଇଁ ରାଧାନାଥ ନୀଳକଣ୍ଠଙ୍କ ଦ୍ଵାରା ସମାଲୋଚିତ । ମାତ୍ର ନୀଳକଣ୍ଠ ରାଧାନାଥଙ୍କ ଛନ୍ଦ, 
ଶବ୍ଦ ଓ ବିଦେଶୀ କଥାବସ୍ୁୁକୁ ଏଡ଼ିପାରି ନାହାନ୍ତି । ଏପରିକି କେତେକ ସ୍ଥଳରେ ରାଧାନାଥଙ୍କ 
ପଦଗୁଡ଼ିକୁ ସେ ଅବିକଳ ନକଲ କରିବାରେ ମଧ୍ଯ କୁଣ୍ଠାବୋଧ କରିନାହାନ୍ତି । 

କବି ରଚିତ ‘ ପ୍ରଣୟିନୀ”, ‘ଦାସ ନାଏକ” ଓ ମାୟାଦେବୀ ଓଡ଼ିଶାର ଇତିହାସ 
କିମ୍ବା କିମ୍ବଦନ୍ତୀ ଉପରେ ଆଧାରିତ ନୂହନ୍ତି | ପ୍ରଣୟିନୀ ଓ ଦାସ ନାଏକ କାବ୍ୟଦ୍ୟ ଯଥାକ୍ରମେ 
ଟେନିସନ୍‌ଙ୍କ “ପ୍ରିନ୍‌ସେସ” ଓ “ଏନକ ଆଡେନ” କାବ୍ୟର ମୁକ୍ତାନୁବାଦ । (୧୫) 
ମାୟାଦେବୀ ସ୍କଟଙ୍କ ‘ଲେ ଅଫ୍‌ ଦି ଲାଷ୍ଟ ମିନିଷ୍ଟେଲ” କାବ୍ୟର ଶିଳ୍ପ କଳାଦର୍ଶରେ 
ପରିକଳିତ | ( ୧୬) ‹ ପ୍ରଣୟିନୀ ଓ ‘ଦାସ ନାଏକ” କାବ୍ୟଦୃୟର କଳ୍ପନା, ବିଷୟବସ୍ତୁ, 
ବର୍ଣ୍ଣନା ପରିପାଟୀ ଓ ଚାରିତ୍ରିକ ବୈଶିଷ୍ୟ ଓଡ଼ିଶୀ ଜୀବନ ଓ ଶିଛକଳାଠାରୁ ସଂପୂର୍ଣ୍ଣ ଭିନ୍ନ । 
ଦାସ ନାଏକ 'Enଠ୦h Arden' ଛାୟାରେ ରଚିତ ହୋଇଥିବାରୁ ଓଡ଼ିଶୀ ଜୀବନ ଓ ସଂସ୍କୃତି 
ସହିତ ତା'ର କୌଣସି ସମ୍ପର୍କ ଥଲାପରି ବୋଧ ହୁଏ ନାହିଁ । ହୁଏତ ଏ କାବ୍ୟ ବର୍ଣ୍ଣିତ 

“ନାରୀର ସ୍ଵଭାବ ସୁନ୍ଦର ସତୀତ୍ଵ ପାଖେ ପୁରୁଷର ସାଧୁ ଓ ସୁକଠୋର ପ୍ରୀତି ସାଧନା” 

ସାହିତ୍ୟଟରାଜ୍ୟରେ ଗୋଟାଏ ନୂତନ ବିଭାବ ହୋଇପାରେ, ମାତ୍ର ଜଣେ ପୁରୁଷର 
ସାଧାରଣ ଜୀବନରେ ଏ ପ୍ରୀତି ସାଧନା ଅସମ୍ଭବ | ସେହିପରି ନାୟିକା ମେଲାର ପୁନର୍ବିବାହ 
ଓ ଅନ୍ୟ ପତିଠାରୁ ସନ୍ତାନ ଉତ୍ପଭି ଏ ଦେଶର ନାରୀ ପକ୍ଷରେ ସମ୍ଭବ ନୁହେଁ ! ନୀଳକଣ୍ଠ 
ବିଦେଶୀ କାବ୍ୟାଦର୍ଶରେ ରାଧାନାଥଙ୍କ ପରି ହୁଏତ ନାରୀର ଏଇ ସତୀତବ ଦିଗଟିକୁ ଭୁଲି 
ଯାଇଛନ୍ତି | ବିଜାତୀୟ ପ୍ରେମ ଓ ଓଡ଼ିଶୀ ସଂସ୍କୃତିର ବିକୃତିକରଣ ପାଇଁ ଯେଉଁ ରାଧାନାଥ 
ନୀଳକଣ୍ଡଙ୍କ ଦ୍ଵାରା କଠୋର ସମାଲୋଚନାର ସମ୍ମୁଖୀନ, ସେହି ନୀଳକଣ୍ଡଙ୍କ ସାହିତ୍ୟରେ 
ଏ ସବୁର ବିସ୍ତୀର୍ଣ୍ଣ ଚିତ୍ର ସାହିତ୍ୟ ରାଜ୍ୟରେ ନିଶ୍ଚୟ ବିସ୍ମୟ ! ରାଧାନାଥଙ୍କ ସମାଲୋଚନା 
କରି ପରୋକ୍ଷରେ ସେ ତାକୁ ହିଁ ଯେପରି ସମର୍ଥନ ଦେଇଛନ୍ତି | 


i୧୧୨ ॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ନୀଳକଣ୍ଠଙ୍କ କାବ୍ୟଭାଷା ସୁଦୀର୍ଘଃ ସମାସଯୁକ୍ତ ଓ ଗୌଡ଼ୀରୀତି ବର୍ଣ୍ଣନାରେ ପୂର୍ଣ୍ଣ | 
ଦାସ ନାଏକ ବ୍ୟତୀତ ପ୍ରଣୟିନୀ, କୋଣାର୍କେ, ଖାରବେଳ ଓ ଭଚ୍ତିଗାଥାମାନଙ୍କରେ ଏଇ 
କାବ୍ୟଭାଷା ପରିଲକ୍ଷିତ | ରାଧାନାଥ-ସାହିତ୍ୟର ଭାଷା-ସୌନ୍ଦର୍ଯ୍ୟ ଦ୍ଵାରୀ ନୀଳକଣ୍ଠ ଏସବୁ 
ସ୍ଥଳରେ ପ୍ରଭାବିତ । ଏପରିକି କେତେକ ଶବ୍ଦ ପଦ ଓ ଭାବକୁ ସେ ଅବିକଳ ଭାବେ 
ଗ୍ରହଣ କରି ରାଧାନାଥଙ୍କ କାବ୍ୟ-ଶିଳ୍ପ ନିକଟରେ ରଣୀ | ରାଧାନାଥଙ୍କର ଭାଷା ଓ ଭାବ 
ସହିତ ନୀଳକଣ୍ଠଙ୍କ ଭାଷା ଓ ଭାବକୁ ମିଳାଇ ଦେଖାଯାଉ- 


କ- (୧) ଦାରୁ ଭେଦ କ୍ଷମ ଭ୍ରମର ପଶି କମଳ କୋଳେ 
ପାସୋରେ ଆପଣା ବିକ୍ରମ ପ୍ରେମ ମୋହନ କୋଳେ !' 
ରାଧାନାଥ ଗ୍ରନ୍ଧାବଳୀ - (ଚନ୍ଦ୍ରଭାଗା) ପୃ-୪୯ 
( ୨) “ଦାରୁ ଭେଦ ଭୂଙ୍ଗଘଶେ ନଳିନୀ କେଶରେ ! 
XXXX 
“ଦାରୁ ଭେଦି ଭୃଙ୍ଗ ପଡ଼ି ତା କେଶରେ ହୁଅଇ ଭୋଳ !' 
ନୀଳକଣ୍ଠ ଗ୍ରନ୍ଧାବଳୀ (ପ୍ରଣୟିନୀ)-ପୁ. ୨୬୯ ଓ ୩୭୫ 
ଖ- (୧) “ଜ୍ୟୋସ୍ମା ପୂର ପୁରିଅଛି ଧରାତଳେ 
XXXX 
ଜ୍ୟୋଷ୍ମା ବୋଳା ହୋଇ ଝଳୁଛି ସୈକତ। 
ରାଧାନାଥ ଗ୍ରନ୍ଛାବଳୀ-(ନନ୍ଦିକେଶରୀ)-ପୃ୭ ୨/୭୩ 
( ୨) ‘ପ୍ରାନ୍ତର ପ୍ରହରୀ ପାଦକ ଏଥ ଚନ୍ଦ୍ରିକା ପୁରେ !' 
ନୀଳକଣ୍ଠ ଗ୍ରନ୍ଧାବଳୀ-( କୋଣାର୍କେ) ପୃ. ୩୧୦ 
ଗ- (୧) “ଅସମ୍ଭାଳେ ଫିଟି କୁନ୍ତଳ ଭୂମିଯାଏ ପରଶି 
XXXX 
ଚଳ ଭୂରୁ ଗରୁ ନର୍ଭନ ଦିଶେ କିବା ମୋହନ ।' 
ରାଧାନାଥ ଗ୍ରନ୍ତାବଳୀ-( ଚନ୍ଦ୍ରଭାଗା )-ପୁ-୫ ୧ 
( ୨) “ବର୍ଭୁଳ ବରାଙ୍ଗେ କନ୍ଳଳ ଚିକୁର ଭରି ପୃଷ୍ଠ ଲମ୍ବି ଛୁଆଇଁ ତଳ, 
ବିମଳ ଲଲାଟେ ବିଶାଳ ଲୋଚନ ରରୁ ଚଳାପାଙ୍ଗେ ଦେଖାଏ ଖେଳ । 
ନୀଳକଣ୍ଠ ଗ୍ରନ୍ଛାବଳୀ-( କୋଣାର୍କେ)-ପୃ.୩୩୭ 
ଘ- (୧) “କନ୍ଦୁକ କ୍ରୀଡ଼ାରେ ସୁନ୍ଦରୀ ଆଜ ରତ ଏ ସ୍ଥଳ 
ଉଠୁଛି ପଡୁଛି କନ୍ଦୁକ ଗାରୁ କର କମଳ | 


I ee୩॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


XxX XxX Xx X | 

ଗରୁ ଭୂରୁ ରଙ୍ଗେ ନଗାଇ ଦେଲା ଉର୍୍ବକୁ ଗହିଁ ।' 
ରାଧାନାଥ ଗ୍ରନ୍ଧାବଳୀ-( ଚନ୍ଦ୍ରଭାଗା)-ପୃ ୫ ୧/୫ ୨ 

( ୨) ବିପିନ ବିହାରେ କନ୍ଦୁକ ଫୋପାଡ଼ି।ଶଇଳ ସାଗରେ ଖେଳଇ ବାଳା 
ରାଜହଂସ ମାଳା ନଗାଳ ତରଙ୍ଗାଲେଉଟଇ ଭେଟି ପୁଳିନ ଶିଳା । 
X XxX Xx XxX 

ନୀଳ ନଭେ ରନ୍ଦ ଉଠେ ହସି ହସି /କନ୍ଦୁକ ଖେଲଇ ପ୍ରାଙ୍ଗଣେ ବାଳା |” 

ନୀଳକଣ୍ଠ ଗ୍ରନ୍ଧାବଳୀ-(କୋଣାର୍କେ)-ପୃ.୩୩୮ ଓ ୩୮୯ 


ଡ- (୧) “ଉତ୍କଳ କମଳା ବିଳାସ ଦୀର୍ଘିକା 
X XxX X X 
କାସାରେ କୁମୁଦ ହାସ ପ୍ରକାଶ । 
ରାଧାନାଥ ଗ୍ରନ୍ଧାବଳୀ-(ଚିଲିକା)-ପୃ ୧୪୯ ଓ ୧୫୨ 
( ୨) “ଦୀର୍ଗିକା କାସାରେ ବିକଚ କମଳେ /ଉକକଳ କମଳା ହସଇ ମୁଦେ ।” 
ନୀଳକଣ୍ଡ ଗ୍ରଚ୍ଛାବଳୀ-( କୋଣାର୍କେ)- ପ.୩୪ ୨ 
ଚ- (୧) କେହି ରହି ନାହିଁ ରହିବ ନାହିଁଟି /ଭବରଙ୍ଗ ଭୂମିତଳେ, 
ସର୍ବେ ନିଜ ନିଜ ଅଭିନୟ ସାରି / ବାହୁଡ଼ିବେ କାଳବଳେ | 
X XxX Xx XxX 
ଭବିତବ୍ୟ ଯାହା ଅବଶ୍ଯ ଘଟିବ / କିଏ ତା” କରିବ ଆନ ? 
କିଏ ଅବା ଏହି ଜ୍ୟୋତିଶ୍ଚକ୍ର ଗତି / ରୋଧୁବାକୁ ବଳବାନ ?” 
ରାଧାନାଥ ଗ୍ରନ୍ଧାବଳୀ-(ପାର୍ବତୀ)-ପୃ ୧୧ ୯/୧ ୨୦ 
( ୨ ) ‘ଯେ ଯାହା ନିୟତି ଘେନି, ଯିବେ ଭବେ / ବହିବ ତଟିନୀ ସାଗର ମୁଖେ; 
ଯେଝା କାଳେ ଭବେ ଭୁଲିବେ ସରବେ / ବିପଦ ସମ୍ପଦ ବିଷାଦ ସୁଖେ | 
X Xx xX Xx 
ଦୁଇଦିନ ପାଇଁ ଶରୀର ବିଭବ / ଅନନ୍ତ ଜୀବନ ଅନନ୍ତେ ମିଶେ 
ସବୁ ସୁଖ ଦୁଃଖ ସେ ହାସ ବିଷାଦ / ଏକାକାର ସେହି ଅନନ୍ତ ଦେଶେ |!” 
ନୀଳକଣ୍ଠ ଗ୍ରନ୍ଧାବଳୀ-( କୋଣାର୍କେ)-ପୃ.୩୯ ୪. 
ଏତଦ୍‌ବ୍ୟତୀତ ଉତ୍କଳ କମଳା ଓ ଜୈତ୍ରମଣି' ଶହ୍ଦଗୁଡିକୁ ନୀଳକଣ୍ଠ ବହୁବାର 
ବ୍ୟବହାର କରିଛନ୍ତି | ସେହିପରି ନୀଳକଣ୍ଡଙ୍କ ' କାଳଦନ୍ତ ଘାତ ବୀଭସ୍ଥ ପ୍ରତ୍ନ ମୋହନକଳା”, 


ll ୧୧୪ ॥ 

“ଚନ୍ଦ୍ରିକା ଧବଳ କୋଣାର୍କ ପ୍ରତ୍ନ କୀରତିମାଳା, ଜୀର୍ଣ୍ଣ ମୁଖଶାଳା ଉଠିଛି କୀର୍ଲଁ କଙ୍କାଳ ପରି 
ଓ ' ପ୍ରାନ୍ତର ପ୍ରହରୀ ପାଦପ ଏଥ ଚନ୍ଦ୍ରିକା ପୁରେ” ଆଜି ଗୌଡ଼ୀରୀତିର ପଦଗୁଡ଼ିକ ରାଧାନାଥଙ୍କ 
‘କଳ ଦେବୀ କଳ କିଙ୍କିଣୀ ନିସ୍ବନଂ , ‘ଶୁଭ୍ର ସ୍ଵଚ୍ଛପୟଃ ପ୍ରପାତ ସୁଭଗା”, ‘ମଞ୍ଛୁରୀ ଅନା 
କୁଞ୍ଜ ବିହାରିଣୀ' ଓ ‘ଉତ୍କଳ ଅଜ୍ଞାନ ତମ ଧ୍ଵଂସକାରୀ” ଆଦି ରୀତିଦ୍ଵାରା ପୂର୍ଵତଃ ନିୟନ୍ତିତ | 
ରାଧାନାଥ-କାବ୍ୟର ଆତିମାନୁଷ ଚରିତ୍ର ଓ ସ୍ଵପ୍ନ ପ୍ରବଣତା ନୀଳକଣ୍ଠଙ୍କ କାବ୍ୟରେ 
ପରିଲକ୍ଷିତ । ମାୟାଦେବୀଙ୍କର ମୁତ୍ୟ, ସ୍ଵପ୍ନଦର୍ଶନ ଓ ପୂର୍ବକନ୍ଧର ପରିକଳ୍ପନା ରାଧାନାଥ- 
ସାହିତ୍ୟର ଉଷା-ଜୟନ୍ତଙ୍କର ମୂତ୍ୟୁ, ରାଜାଙ୍କର ସ୍ଵପ୍ନଦର୍ଶନ ଓ କାଳୀଙ୍କ ମୁଖରେ ଅତୀତ 
ବିବରଣୀର ଅନୁରୂପ | ଅନ୍ୟପକ୍ଷରେ ମୂତ୍ୟୁ ପରେ ମାୟାଦେବୀଙ୍କୁ ପୁନଶ୍ଚ ଜୀବନଲାଭ ଓ 
ନରସିଂହଙ୍କ ସହିତ ମିଳନ ପର୍ବ ସଂପୂର୍ଣ୍ଣ କାବ୍ୟିକ ମିଥ୍ୟା ଉପରେ ପ୍ରତିଷ୍ଠିତ | ରାଧାନାଥଙ୍କ 
କାବ୍ୟର ଏତିହାସିକ ଓ ପୌରାଣିକ ସତ୍ୟ ପ୍ରତି ନୀଳକଣ୍ଠ ସନ୍ଦେହ ପ୍ରକାଶ କରିଥୁଲେ ହେଁ 
( ୧୭) ତାଙ୍କର ମାୟାଦେବୀ ଓ କୋଣାର୍କର ଜନ୍ମରହସ୍ୟ ସେହି ଅସତ୍ୟର ରୂପାନ୍ତର 
ମାତ୍ର । ତେଣୁ ମନେହୁଏ, “ସୁତସାହିତ୍ଯିକ ଓ ଉଚ୍ଚକୋଟୀର ସମାଲୋଚକ ହିସାବରେ 
ସାହିତ୍ୟ ଦୃଷ୍ଟିକୋଣରୁ ମଧୁ ରାଧାନାଥଙ୍କ ପ୍ରତି ନୀଳକଣ୍ଠଙ୍କର ଘୃଣା ଓ ବିଦ୍ଧେଷର କାରଣ 
ନଥୁଲା । କାରଣ ରାଧାନାଥ-ସାହିତ୍ୟ ଓ ସତ୍ୟବାଦୀ-ସାହିତ୍ୟର ଆଭିମୁଖ୍ୟ ତଥା ସର୍ଜନା 
ପ୍ରଣାଳୀରେ ବିଶେଷ ପାର୍ଥକ୍ୟ ନାହିଁ ।” ( ୧୮) 
ପାଶ୍ଚାତ୍ୟ ଏପିକ୍‌ ଶୈଳୀ, ଏକଛନ୍ଦରେ କାବ୍ଯରଚନା ପ୍ରୟାସ, କାବ୍ୟାରମ୍ଭରୁ 
ଦେବ ବନ୍ଦନା ପରିହାର, ଅଳଙ୍କାରସ୍ଵଜ୍ପତା, ବର୍ଣ୍ଣନାରେ ସଂଯମ ରକ୍ଷା, ରସଶଷ୍ପଙ୍ଳା 
ଆନୟନ, ପ୍ରକୃତିକୁ ଉପଭୋଗ୍ୟ ରୂପଦାନ ଓ ଅମିତ୍ରାକ୍ଷର ଛନ୍ଦ ଆଦିର ପ୍ରୟୋଗ କ୍ଷେତ୍ରରେ 
ନୀଳକଣ୍ଠ ରାଧାନାଥଙ୍କ ଦ୍ଵାରା ଅନୁଗ୍ଧହୀତ ! ରାଧାନାଥୀୟ ଉପଧା ପ୍ରତି ନୀଳକଣ୍ଠ ଯେତେ 
କଟୁକ୍ତି ପ୍ରୟୋଗ କଲେ ସୁଦ୍ଧା ( ୧୯) ତାଙ୍କ କାବ୍ୟରେ ଏହାର ଦୃଷ୍ଟାନ୍ତ କମ୍‌ ନୁହେଁ | 
କେତେକ ଉଦାହାରଣ- 
କ) “କି କରାଳ ଆଜି ରାଜନୀ ? ବହେ ଝଞ୍ଜା ପବନ,= ପ୍+ଅ4-ବ୍‌+ଅ+ନ୍‌+ଅ 
ତରା ନ ଦିଶଇ ଗଗନେ, ଶୁଭେ ଘନ ଗର୍ଜନ 1” ( ୨୦)=ଗ୍‌4++ଅ+ର୍ଜଅ+ନ୍‌+ଅ 
(କୋଣାର୍କେ) 
ଖ) ‘ଫାଟି ଯାଉଥୁ୍‌ବ ଜାହାଜ ତାଙ୍କ ହୃଦ-ସାଗରେ=ସ୍‌+ଂଆଓଂଗୱ+ଅ+ଚ୍‌4++ଏ 
ନିରାଶାରେ ଆଶା ଚମକେ ଥ୍‌ବେ ସେହି ଜାଗରେ । 
( ୨ ୧ )=ଜ+ଆ+ଗ+ଅ+ର୍‌+ଏ (କୋଣାର୍କେ) 
ଗ) “ବହୁ କ୍ଷଣ ପରେ ନେତ୍ରଚବିସ୍ତାରଣେ ସୁଖହାସେ ହସି ଗାହିଁଲା ମୁଖେଞମ4ଉ+ଖ୍‌++ଏ 
ଲହରେ ଲହରେ ଫିଟିଲା କବିତା / ବାଜିଲା ବିପଂଚୀ ତରଳ ସୁଖେ ! 
( ୨ ୨ )=ସ୍‌+ଉ+ଖ୍‌4-ଏ (ମାୟାଦେବୀ) 


i ୧୧୫॥ 

ଘ) ତାଙ୍କ ଦେଶ ଉପକୂଳେ ମୁକୁତାର ହାଟ;=ହ୍‌++ଆ+ଟ୍‌4++ଅ 
ତାଙ୍କ ଦରୀ ଖୋଲେ ଚିର ବସନ୍ତର ନାଟ |” ( ୨୩)=ନ୍‌+ଆ+ଟ୍‌4-ଅ( ଖାରବେଳ) 
ଡ) “ଦାସକୁ ଗାହିଁଲେ ଏ କି ନୂଆକଥା ? 
ନ ଜାଣଇ ମେଲା ନିଜ ମନ,=ମ୍‌++ଅ+ନ୍‌4ଅ 
ମନେ ମନେ ଦାସ କିବା ଭାଳି ଭାଳି 
ବିଚାରିଲା, ଅରଜିବ ଧନ |” ( ୨୪)=ଧ୍‌+ଅ+ନ+ଅ (ଦାସ ନାଏକ) 
ନୀଳକଣ୍ଠ ଥଲେ ଜାତୀୟବାଦୀ କାବ୍ୟ ରଚନାରେ ରାଧାନାଥଙ୍କର ଉତ୍ତରଂସାଧକ ! 
ଯେଉଁ ଭାବକୁ ରାଧାନାଥ ପରୋକ୍ଷରେ ପ୍ରକାଶ କରିଛନ୍ତି, ସେହି ଭାବ ସତ୍ଯବାଦୀର 
ଅନ୍ୟ ଦୁଇ କବି ପ୍ରତ୍ୟକ୍ଷରେ ପ୍ରକାଶ କରିଥୁଲେ ହେଁ ନୀଳକଣ୍ଠ ପତ୍ରଂପତ୍ରୀଙ୍କ ମୁଖରେ 
ତାହାକୁ ବ୍ୟକ୍ତ କରିଛନ୍ତି । ଅବଶ୍ୟ ରାଧାନାଥଙ୍କଠାରୁ ତାଙ୍କର ଦେଶ ଓ ଜାତି ପ୍ରୀତି ଏବଂ 
ସହଜାତ ସଂଯମ, ନାୀତିବାଦିତା ଓ ବିଶୁଦ୍ଧତାର ସେ ପକ୍ଷପାତୀ | ସେ କେବଳ ନୀତି ଓ 
ଆଦର୍ଶର କବି ନୂହନ୍ତିଃ ଅନୁଭୂତି ଓ ଅନୁଭବର କବି । ରାଧୀନାଥ ଏସବୁ କ୍ଷେତ୍ରରେ 
ନୀଳକଣ୍ଡଙ୍କ ଠାରୁ ପୃଥକ ହେଲେ ହେଁ କଳା ଓ ସୌନ୍ଦର୍ଯ୍ୟ ନୀଳକଣ୍ଠଙ୍କର ଅନୁକରଣୀୟ | 
ବିଦେଶୀ କଥାବସ୍ତୁ ଗ୍ରହଣ କ୍ଷେତ୍ରରେ ନୀଳକଣ୍ଠ ରାଧାନାଥଙ୍କ ଠାରୁ ଭିନ୍ନ । ରାଧାନାଥଙ୍କ 
ଆହରଣ କ୍ଷେତ୍ର ଯେପରି ଓଭିଡ୍‌ଙ୍କର ରୋମାଣ୍ଟିକ ଗାଥା ସମୂହ, ନୀଳକଣ୍ଠଙ୍କ ଆହରଣ କ୍ଷେତ୍ର 
ସେହିପରି ଭିକ୍ଟୋରିଆ ଯୁଗର ନୀତିବାଦୀ କବି ଟେନିସନଙ୍କ କାବ୍ୟ-ସମ୍ଭାର | ମାତ୍ର ରୁଚିହୀନ 
ବିଜାତୀୟ ପ୍ରେମକୁ ଯେପରି ଓଡ଼ିଶୀ ରୂପ ଦେବାର ପ୍ରୟାସ ରାଧାନାଥ କରିଛନ୍ତି, ସେପରି 
ନୀତିହୀନ ପ୍ରୟାସ ନୀଳକଣ୍ଠ କରି ନାହାନ୍ତି | ରାଧାନାଥ ଯଦି ବିଦେଶୀ କାହାଣୀଗୁଡ଼ିକୁ କେବଳ 
ଅନୁବାଦ କରିଥାନ୍ତେ, ସେଥୁରେ କାହାର କିଛି କହିବାର ନଥାନ୍ତା; ମାତ୍ର ସେଗୁଡ଼ିକର 
ବିଜୃତୀକରଣରେ ଜାତୀୟ ଅଧଃପତନର ଯେଉଁ କଳଙ୍କିତ ରୂପ ଫୁଟି ଉଠିଛି, ସେଥୁପ୍ରତି 
ସତ୍ୟବାଦୀର କବି ଅସହିଷ୍ଣୁ ହେବା ସ୍ଵାଭାବିକ ହୋଇଛି । ନୀଳକଣ୍ଠଙ୍କ ଅନୁଦିତ କାବ୍ଯରେ 
ନୀତି, ଆଦର୍ଶ ଓ ଗାହଁସ୍ୟୁ ପ୍ରେମର ଯେଉଁ ଶୁଚିତା ପରିଲକ୍ଷିତ ହୁଏ, ତାହା ଭାରତୀୟ ପ୍ରେମ 
ସାଧନାର ସ୍ପୂର୍ଣ ଅନୁବର୍ଭନ ବୋଲି କହିବାକୁ ହେବ । ପ୍ରେମ, ସୌନ୍ଦର୍ଯ୍ୟ ଓ ଶକ୍ତିରେ 
ନୀଳକଣ୍ଠଙ୍କ ଧୂସୀ, ଉଷା ଚରିତ୍ରର ଅନୂରୂପା । ଉଭୟଙ୍କର ରୁଦ୍ର ସୁନ୍ଦର ମୁଭି ଉଭୟ କାବ୍ୟରେ 
କଳିତ । ଶକ୍ତି ଓ ସୌନ୍ଦର୍ଯ୍ୟରେ ସେମାନେ ଖୁବ୍‌ ଉଚ୍ଚ ସ୍ତରର | ମାତ୍ର ପ୍ରେମପାଇଁ ଉଷାର ଶକ୍ତି 
ଯେପରି କ୍ଷୟପ୍ରାପ୍ତୟ ଧୂସୀଙ୍କର ତାହା ହୋଇନି । ପୁରୁଷମାନଙ୍କ ସହିତ ଯୁଦ୍ଧ କ୍ଷେତ୍ରରେ ସେ 
ନିଜ ବୀରତ୍ବର ପରିଚୟ ଦେଇଛନ୍ତି ¦ ଉଷାର ସମସ୍ତ ଶକ୍ତି ବାଲ୍ଯ ବିଳାସରେ ନିଃଶେଷ 
ହୋଇଥୁବା ସ୍ଥଳେ ଧୂସୀଙ୍କର ଶକ୍ତି ଓ ନେତୃତ୍ଵ ତାଙ୍କ ଦେଶପାଇଁ ଉଦ୍ଦିଷ୍ଟ | 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ରାଧାନାଥ ମୁଖ୍ୟତଃ ଜଣେ କଳନାଜୀବୀ ଓ ସୌନ୍ଦର୍ଯ୍ୟବାଦୀ କଳାକାର | ନୀଳକଣ୍ଡ 
ଯେ ସୌହନ୍ଦର୍ଯ୍ୟବାଦୀ କିମ୍ବା କଳ୍ନାବିଳାସୀ ନୁହଁନ୍ତି ତାହା ନୁହେଁ; ମାତ୍ର କଳ୍ଚନା ଅପେକ୍ଷା 
ବାସ୍ତବତା ଓ ଇତିହାସ ସଚେତନତା ତାଙ୍କ କାବ୍ୟରେ ମୁଖ୍ଯ ସ୍ଥାନ ଅଧ୍ବକାର କରିଛି । 
ନୀଳକଣ୍ଠଙ୍କ କାବ୍ୟରେ ସତ୍ୟ, ଶିବ, ସୁନ୍ଦରଙ୍କ ଉପାସନା ହୋଇଥବା ସ୍ଥଳେ ରାଧାନାଥ- 
ସାହିତ୍ୟରେ କେବଳ ସୌନ୍ଦର୍ଯ୍ୟର ଉପାସନା ହୋଇଛି । ନୀଳକଣ୍ଡଂରାଧାନାଥୀୟ କାବ୍ଯ- 
ଚେତନାର ଜଣେ ଉତ୍ତରଂସାଧକ ହୋଇଥିବାରୁ ତାଙ୍କର ଲକ୍ଷ୍ଯ ଓ ଆଦର୍ଶ ରାଧାନାଥଙ୍କ 
ଠାରୁ କିଛିଟା ଭିନ୍ନ ହେବା ଅଥବା ସାମଞ୍ଜସ୍ଯ ରହିବା ସ୍ବାଭାବିକ । ତଥାପି କଳାସୃଷ୍ତି 
କ୍ଷେତ୍ରରେ ରାଧାନାଥଙ୍କ ପରି ସେ ସାମାଜିକ ଓ ସାଂସ୍କୃତିକ ଦାୟିତ୍ଵବବୋଧକୁ କେଉଁଠି 
ଭୁଲିଯାଇ ନାହାନ୍ତି | ରାଧାନାଥଙ୍କ ସହିତ ତାଙ୍କର ବିରୋଧ ଏକ ସାହିତ୍ୟିକ ପ୍ରତିଯୋଗିତା 
ନୁହେଁ, ବରଂ ଆଦର୍ଶଗତ ବିରୋଧ | 
ପାଦଟୀକା: 

( ୧) ଗୋପବନ୍ଧୁ ରଚନାବଳୀ-ଅଷ୍ଟମ ଖଣ୍ଡ, ପୃ-୪୭ 

( ୨) କୋଣାର୍କେ-ନୀଳକଣ୍ଡ ଗ୍ରନ୍ଧାବଳୀ-ପ୍ରଥମଖଣ୍ଡ- ୧୯ ୬୩-ପୃ-୩୬୫ | 

୩) “ରାଧାନାଥବାବୁ ଯେଉଁ ଉଦ୍ଦେଶ୍ଯ ସୀଧନାର୍ଥ ବୀରପ୍ରସୁ ଓଡ଼ିଶାର ବିସ୍ତୀର୍ଣ 
ଇତିହାସରୁ ଏହି ଜଘନ୍ୟ ପାପମୟ ବିଷୟ ଉଦ୍ଧାର କରି କବିତାମୟୀ ପୁସ୍ତିକାରେ ଲିପିବଦ୍ଧ 
କରିବାକୁ ପ୍ରୟାସ ପାଇ ଅଛନ୍ତି, ତାହା ଆମ୍ଭେମାନେ ଅନୁମାନ ସୁଦ୍ଧା କରିପାରୁ ନାହୁଁ | 
ଆମ୍ଭେମାନେ କେବଳ ଏତିକି କହିବୁ ଯେ, ଏଭଳି ବିଷୟ ଲିପିବଦ୍ଧ କରିବାକୁ ଯାଇ 
ତାଙ୍କର ଲେଖନୀ କଳଙ୍କତ ହୋଇଛି ।” (ଉତ୍କଳ ଦୀପିକା-ତା.୩.୧ ୦.୧୮୯ ୧- 
ପୁ.୩୬୬ 

୪) ଓଡ଼ିଆ ସାହିତ୍ୟର ଇତିହାସ ( ୧୮୦୩-୧୯ ୨ ୦ )-ଡଃ ନଟବର 
ସୀମନ୍ତରାୟ-ପ୍ପଂ୩୦ ୪ 

୫) ନୀଳକଣ୍ଠ ଗ୍ରନ୍ଛାବଳୀ-ପ୍ରଥମଖଣ୍ଡ-ପ୍. ୧୬, ୧୭,୫୪ | 

୬) ନୀଳକଣ୍ଠ ଗ୍ରଚ୍ଛାବଳୀ -ପ୍ରଥମଖଣ୍ଡ-ପୃ-୩ ୧୪, ୩୧୬ 

୧୧) “ମୁଁ ଦେଖଲି ରାଧାନାଥଙ୍କ ପ୍ରବନ୍ଧରେ ମୋର ପିଲା ଦିନର ଅନେକ 
ଧାରଣା ବଦଳିଗଲା ।” -ନୀଳକଣ୍ଡ ଗ୍ରନ୍ଧାବଳୀ, ପ୍ରଥମ ଭାଗ-ପୃ.୮୩ 

.୧ ୨) ‘ଏକ ଆଡ଼େ ନୂଆ ବୋଲି ଅବୁଝା ଅନୁକରଣର ଆମଦାନୀ, ଅନ୍ୟଆଡ଼େ 
ଲୋକଙ୍କୁ ମନାଇବାର ସ୍ପଷ୍ଟ ଉଦ୍ୟମ । କୌଣସିଠାରେ ଏହି ଅନୁକରଣ ଓ ଅନ୍ତପରି ହେବାର 
ଅଭିମାନରେ ଯାହାବା ହୁଏତ କିଛି ନୂଆ ପରି ବାହାରି ପଡ଼ିଚି, ତା” ପୁଣି ସାହିତ୍ଯ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ !! 


ଦୃଷ୍ଟିରେ ପ୍ରାସଙ୍ଗିକ ନୁହେଁ; ଅବାନ୍ତର । ‘ମୋଟାମୋଟି ଗୋଟିଏ କଥାରେ କହିଲେ, 
ପରାଧୀନତାର ପ୍ରତିସ୍ଥର୍ବା ।” - ନୀଳକଣ୍ଠ ଗ୍ରନ୍ଛାବଳୀ, ତୃତୀୟ ଭାଗ-ପୃ. ୧୬ ୧ 

୧୩) “କୌଣସି ସେବକଙ୍କର ଲକ୍ଷ୍ମୀ ନାମ୍ପୀ ଗୋଟିଏ ବାଳ ବିଧବା କନ୍ଯାର 
ଗର୍ଭପାତ ପାଇଁ ନିଜେ ୧୮୬ ୨ ଖ୍ରୀଷ୍ଟାବ୍ଦ ପରେ ସତ୍ୟବାଦୀ ମନ୍ଦିରରେ ପ୍ରତିଷ୍ଠିତ ହୋଇଥୁବା 
ପ୍ରସ୍ତରମୟ ଗୋପୀନାଥ ଦାୟୀ ହୋଇଥିଲେ ! × ସ୍ର୍ଗତ ରାଧାନାଥ ରାୟଙ୍କଠାରୁ ଆରମ୍ଭ 
କରି ୦୦ ପର୍ଯ୍ୟନ୍ତ ସମସ୍ତେ ସେଇ ବ୍ୟଭିଗ୍ବରର କଳ୍ନାରେ ମୁହ୍ୟମାନ ଓ ସେଥୁପାଇଁ 
ସେମାନେ କବି ।”- ନୀଳକଣ୍ଠ ଗ୍ରନ୍ଛାବଳୀ, ପ୍ରଥମଖଣ୍ଡ-ପ- ୧୪୯ 

୧୪) “ଏହା ସମ୍ବନ୍ଧରେ ରାଧାନାଥଙ୍କର ପାର୍ବତୀ କାବ୍ୟରେ ଯେ ବୀଭସ୍ପ ଗଳ୍ପ 
ଦିଆଯାଇଛି, ତାହା ସଂପୂର୍ଣ୍ଣ ମିଥ୍ୟା ।” -ଉଚ୍କଳ ଇତିହାସ, କୃପାସିନ୍ଧୁ ମିଶ୍ରତପ୍ୃ ୧୯ 

୧୫) କ- “ମୁଁ ଟେନିସନଙ୍କ ପ୍ରିନ୍‌ସେସ ପଢ଼ିବା ବେଳେ ମୋର ସେ ଗ୍ରନ୍ଧ ପ୍ରତି 
ଯେଉଁ ଆଦର ଓ ଆଗ୍ରହ ଜନ୍ମିଥଲା, ତାହାରି ଫଳରେ ମୁଁ ଏ ପୁସ୍ତକ ପ୍ରକାଶ କରିବାକୁ ସମର୍ଥ 
ହେଲି ।' - ପ୍ରଣୟିନୀ କାବ୍ୟର ଉତ୍ସର୍ଗ; ନୀଳକଣ୍ଠ ଗ୍ରନ୍ଧାବଳୀ, ପ୍ରଥମ ଭାଗ-ପୁ- ୧୯୯ 

ଖ- “ଇଂରେଜ କବି ଟେନିସନଙ୍କ 'The Princess’ ର କେତେକ ଅଂଶ 
ଅମିତ୍ରାକ୍ଷର ପଦ୍ଯରେ ଅନୁବାଦ କରିଥୁଲି । ×× ପ୍ରଣୟିନୀ ନାମରେ ସେଇ ଅନୁବାଦ 
ପୂର୍ଣ୍ବକରି ୧୯ ୧୯ ଫେବୃୟାରୀରେ ପ୍ରକାଶ କରିଦେଲି | -ତତ୍ରୈବ-ପୃ-୮୩ 

ଗ- ‘ଏନକ ଆଡେନ୍‌ ଆଶ୍ରୟରେ “ଦାସ ନାଏକ” ବୋଲି ଏହି କାବ୍ଯଟି 
ଲେଖୁଲି ।'-ଦାସ ନାଏକ, ଭୂମିକା-ତତ୍ରୈବ-ପ୍ପ, ୪୬ ୯ 

୧୬) “କୋଣାକେ' ଭୂମିକା-ତତ୍ରୈବ-ପପ 

୧୭) ନୀଳକଣ୍ଠ ଗ୍ରନ୍ଧାବଳୀ-ପ୍ରଥମ ଭାଗ-ପ୍ପ, ୧୪୯ 

୧୮) ପଣ୍ତିତ ବନାମ କବିବର -ଶ୍ରୀ ବସନ୍ତ କୁମାର ଶତପଥୀ-ଝଙ୍କାର-ନଭେମ୍ବର- 
୧୯୬୯-ପୁ.୭୭୮ 

୧୯) ନୀଳକଣ୍ଡ ଗ୍ରନ୍ଧାବଳୀ-ଓଡ଼ିଆ ସାହିତ୍ୟର କ୍ରମପରିଣାମଂ-ପୂ- ୨୯୭ 

୨୦) ତତ୍ରୈବ-ପ୍ରଥମ ଭାଗ-ପ୍ପ୩୦ ୭ 

୨୧) ତତ୍ରୈବ-ପ୍ପ୩୦୭ 

୨୨) ତତ୍ରୈବ-ପୃ.୩୩୫ 

୨୩) ତତ୍ରୈବ-ପ୍ୃ ୪୪ ୧ 

୨୪) ତତ୍ରୈବ-ପ୍ଧ. ୪୭୩ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଗୋଦାବରୀଶଙ୍କ ଗାଥାକାବ୍ୟ 


ସାଧାରଣତଃ ଗାଥାଗୀତି ଏକ ପଲ୍ଲୀଗୀତି । ପ୍ରାଥମିକ ଅବସ୍ଥାରେ ନୃତ୍ୟକାଳୀନ 
ସଙ୍ଗୀତ ରୂପେ ଏହା ବ୍ୟବହୃତ ହେଉଥୁଲା ( ୧) । କବିତା ଓ ଗାନ ଏହାର ଅପରିହାର୍ଯ୍ୟ 
ଅଂଶ ହେଲେ ସୁଧା କାହାଣୀ ଭାଗ ହିଁ ମୁଖ୍ୟ (୨)! ମୌଖୁକ କାହାଣୀ ଓ ସ୍ବର ଉପରେ 
ଏହା ଅଧୁକ ନିର୍ଭରଶୀଳ ! ଜଟିଳତା-ବର୍ଜିତ ଏକ ପୂର୍ଣ୍ଣାଙ୍ଗ କାହାଣୀ ସଙ୍ଗୀତ ମାଧ୍ୟମରେ 
ବର୍ଣ୍ଣିତ ହୋଇ ଗାଥାକାବ୍ୟର ରୂପ ନିଏ | ପାଶ୍ଚାତ୍ୟ ସମାଲୋଚକମାନଙ୍କ ମତରେ, Balled 
is a song that tells a story.’ ଏହା ବର୍ଣ୍ଣନାମମକ ! ସରଳ ଭାଷା ଓ ଛନ୍ଦରେ ରଚିତ 
ଏହି ଗୀତିକାମାନଙ୍କରେ ସାହିତ୍ୟିକ ଜଟିଳତା ନ ଥାଏ । ଚିରାଚରିତ ରୀତିରେ ରଚିତ 
ଏହି ଗୀତିକାମାନଙ୍କରେ କୌଣସି ନୂତନତା ମଧ୍ଯ ପରିଲକ୍ଷିତ ହୁଏ ନାହିଁ । ଅଧୁକାଂଶ 
ସମୟରେ ଭୟ ବିଭୀଷିକାପୂର୍ଣ ରୋମାଞ୍ଚକର ବିଷୟବସ୍ତୁ ଏଗୁଡ଼ିକରେ ସ୍ଥାନ ପାଇଥାଏ । 
କାହାଣୀ ମାଧ୍ୟମରେ ଧର୍ମପ୍ରଗାର ସୁବିଧାଜନକ ହେଉଥବାରୁ ଏଗୁଡ଼ିକ ପ୍ରାଥମିକ ଅବସ୍ତାରେ 
ଧର୍ମପ୍ରରଵର ଉଦ୍ଦେଶ୍ୟରେ ରଚିତ ହେଉଥଲା | ଧର୍ମ ଜଗତରୁ ଏହା କ୍ରମେ ଲୌକିକ 
ଜଗତକୁ ସଂକ୍ରମିତ ହେଲା | ପ୍ରାଚୀନ ଯୁଗର ପ୍ରାୟ ସମସ୍ତ ଗାଥା ଦେବଦେବୀ କିମ୍ବା 
ରାଜନନ୍ଦନ ରାଜନନ୍ଦିନୀଙ୍କ ପ୍ରେମକାହାଣୀ ଉପରେ ପର୍ଯ୍ୟବସିତ । ନିରକ୍ଷର ଗ୍ରାମ୍ୟଜନତା 
ଅଭିଜାତ ସାହିତ୍ୟରୁ ବଞ୍ଚିତ ହୋଇଥ୍‌ବାରୁ ସେମାନଙ୍କର ମନୋରଞ୍ଜନ ପାଇଁ ଗ୍ରାମ୍ୟ 
ଗୀତିକାରମାନେ ସ୍ଵତଃ ଉତ୍ସରିତ ଛନ୍ଦ ଓ ଭାଷାରେ ଗାଥାଗୀତିମାନ ରଚନା କରିଥୁଲେ |! 
ତେଣୁ ପ୍ରାଚୀନ ଗାଥାକାବ୍ୟମାନଙ୍କରେ ମର୍ଯ୍ୟାଦାସମ୍ଚନ୍ନ କୌଣସି ଉଚ୍ଚାଙ୍ଗ ସାହିତ୍ୟକୂତି 
ପରିଲକ୍ଷିତ ହୁଏ ନାହିଁ । ଅଧ୍ୟକାଂଶ ଗୀତିକାର କୌଣସି ନିର୍ଭରଯୋଗ୍ୟ ଉତ୍ସ ମଧ୍ଯ ନାହିଁ | 
ଅନେକ ପରିମାଣରେ ଏହା କାବ୍ୟର ପରିଣତ ରୂପ (୩) | ଏଗୁଡିକ ଅଳଙ୍କାରବର୍ଜିତ, 
ସରଳ ଗ୍ରାମ୍ୟଭାଷାରେ ରଚିତ ଓ କାହାଣୀ ଭାଗରେ କିଛିଟା ଜଟିଳତା ପରିଲକ୍ଷିତ ! 


Hi e୧୧୯॥ 


Source: Author, Digitized by PPRACHIN, SOA 


॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପୃଥୁବୀର ସକଳ ଦେଶର ଗାଥାଗୀତି ଗୁଡ଼ିକର ଗଠନ-କୌଶଳ ପ୍ରାୟ ସମାନ | 
ପାଶ୍ଚାତ୍ୟ ଗାଥାକାବ୍ୟ ସହିତ ଓଡ଼ିଆ ଗାଥାକାବ୍ୟର ବିଷୟ ବୈଚିତ୍ର୍ୟଗତ ସାମ୍ୟ ନଥଲେ 
ସୁଦ୍ଧା ଗଠନ ରୀତିରେ ସାମ୍ୟ ପରିଲକ୍ଷିତ । ଜନସାଧାରଣ ଓ ଗ୍ରାମ୍ୟଜୀବନ ସକଳ ଦେଶର 
ପ୍ରାଚୀନ ଗାଥାକାବ୍ୟର ମୌଳିକ ସଂପଦ ¦ ତେଣୁ ଏଚ୍‌.କେ. ରଇଲ୍‌୍ଡ଼ଙ୍କ ମତରେ ପ୍ରାଚୀନ 
ଗାଥାକାବ୍ୟ “ ଜନସମାଦୃତ ଚିନ୍ତାଧାରାର ରହସ୍ୟମୟ ସୃଷ୍ଟି ।” ଓଡ଼ିଶାରେ ପ୍ରଚଳିତ ଥୁବା 
ବଉଳାଗାତ୍ତ ଗୀତ, ଗୋବିନ୍ଦଚନ୍ଦ୍ର ଗୀତ, କଳାପାଣି ଗୀତ, ସତୀଦାହ ଓ ପଲ୍ୟବଧୂର ଅନେକ 
ଗୀତ ଏହି ଶ୍ରେଣୀୟ । ଇଉରୋପୀୟ ଗାଥାଗୀତି ପରି ଏଗୁଡିକ ବହୁଳାଂଶରେ ଘଟଣାପ୍ରଧାନ 
କିମ୍ବା ନୃତ୍ୟପ୍ରଧାନ ନ ହୋଇ ବର୍ଣ୍ଣନା ପ୍ରଧାନ । 

ଆଧୁନିକ ଗାଥାକାବ୍ୟଗୁଡ଼ିକ ଦେଶର ଏତିହାସିକ ସମ୍ପଦ, କିମ୍ବଦନ୍ତୀ, ପ୍ରାଚୀନ 
କାହାଣୀ ଓ ଲେଖକଙ୍କ ଅଭିରୁଚି ଅନୁଯାୟୀ ଏକ ଏକ ସ୍ଵତନ୍ତ୍ର କାହାଣୀ ଉପରେ ଆଧାରିତ | 
ସମସାମୟିକ ରାଜନୀତିକ ଓ ସାମାଜିକ ଚିତ୍ର ମଧ୍ୟ ଏଗୁଡ଼ିକରେ ପ୍ରତିଫଳିତ | ‘ଆଧୁନିକ 
ଗାଥାକାବ୍ୟର ଭାବଧାରା ଓ କାବ୍ୟ-ସୌନ୍ଦର୍ଯ୍ୟ ପ୍ରମାଣ କରେ ଯେ ଏଗୁଡିକ ଇଂରେଜି 
ସାହିତ୍ୟର ଅନୁକରଣ-ଜାତ ରଚନା | ଆଧୁନିକ ଗାଥାକାବ୍ୟ ଶିକ୍ଷିତ କବିସୃଷ୍ଟ ପାଠ୍ୟଗାଥା | 
ପ୍ରାଚୀନ ଗାଥାକାବ୍ଯ ଅଶିକ୍ଷିତ ଗ୍ରାମ୍ଯକବି ସୃଷ୍ଟ ଗୀତିଗାଥା | ପ୍ରାଚୀନ ଗାଥାକାବ୍ଯୟ- 
ଲୋକସାହିତ୍ୟର ଅନ୍ତର୍ଗତ; କିନ୍ତୁ ଆଧୁନିକ ଗାଥାକାବ୍ଯ ଅଭିଜାତ ବା ବିଦଗ୍ଧ ସାହିତ୍ୟର 
ଅନ୍ତର୍ଗତ ( ୪) ।” 

ସତ୍ୟବାଦୀ ସାହିତ୍ୟର ଗାଥାଗୀତି ଉଦ୍ଦେଶ୍ୟମୂଳକ । ଜାତୀୟ ଜୀବନରେ 
ସତ୍ୟବାଦୀର କବି ଯେଉଁ ଶୌର୍ଯ୍ୟ ଓ ଶ୍ରୀ ଦେଖୁବାକୁ ଗହିଁଛନ୍ତି ତାହା ସମସାମୟିକ 
ସମାଜରେ ସମ୍ଭବ ହୋଇନାହିଁ । ତେଣୁ କଳନା-ନେତ୍ରରେ ଅତୀତର ଗୌରବୋହଡ୍ଵଳ 
ଇତିହାସ ପୃଷ୍ଠାରୁ ସେମାନଙ୍କୁ ଉପାଦାନ ସଂଗ୍ରହ କରିବାକୁ ପଡ଼ିଛି । ଅତୀତର ଇତିହାସ 
ପ୍ରତି ଆକର୍ଷଣ ଆଖ୍ୟାନମୂଳକ ବର୍ଣ୍ଣନାମ୍କ କାବ୍ୟରେ ଏକ କ୍ଲାସିକ୍‌ ପରଂପରା (୫) | 
ଅତୀତ କାହାଣୀକୁ କଳିତ ବିଷୟବସ୍ତୁରେ ଆରୋପ କରିବା ବର୍ଣ୍ଣନାମୁକ କବିତା ନିମନ୍ତେ 
ଅପରିହାର୍ଯ୍ୟ । ଦେଶର ସମସାମୟିକ ରାଜନୀତିକ ଓ ଆର୍ଥନୀତିକ ଦୁର୍ଗତି, ସାମାଜିକ 
ବିଶୃଙ୍ଖଳା, ସ୍ଵାଧୀନତା ପ୍ରତି ନିରୁସ୍ଥାହତା ଓ ସର୍ବୋପରି ଦେଶବାସୀଙ୍କର ରୁଗ୍ଣ, ଶିଥଳ 
ମନୋଭାବ ଆଦିକୁ ଲକ୍ଷ୍ଯକରି ପ୍ରାଚୀନ ଇତିହାସ ଓ କିମ୍ବଦନ୍ତୀ ମାଧ୍ଯମରେ ସେମାନଙ୍କ 
ମନରେ ନୂତନ ଆଶା, ଉତ୍ସାହ ଓ ବିଶ୍ଵାସ ସୃଷ୍ଟି କରିବା ପାଇଁ ଜାତୀୟ ବୀର, ଜାତୀୟ 
ଇତିହାସ ଓ ଜାତୀୟ ସଂସ୍କୃତିକୁ ସତ୍ୟବାଦୀର କବି ଜାତି ସମ୍ମୁଖରେ ଉପସ୍ଥାପନ କରିଛନ୍ତି 
ପୂର୍ବପୁରୁଷମାନଙ୍କର ସାହସ, ବୀରତ୍ୃ, ବ୍ୟକ୍ତିତ୍ଵ ସ୍ବାଧୀନଚେତନା ଓ ସେବାପରାୟଣତା 


ego! 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ବର୍ଭମାନର ମଣିଷ ପ୍ରାଣରେ ନୂତନ ଜୀବନୀଶ୍ତି ସଂଗାର କରି ସେମାନଙ୍କୁ ଜାତୀୟ 
କର୍ଭବ୍ୟ ପାଳନ ଦିଗରେ ଉଦ୍‌ବୁଦ୍ଧ କରିପାରିବଃ ଏଥୁରେ ଏ କବିଗଣ ଦୃଢ଼ବିଶ୍ବାସୀ | 
ସେଥପାଇଁ ସ୍ଵାଧୀନଚେତା, ଦିଗ୍ବିଜୟୀ ଖାରବେଳ, ଅନଙ୍ଗଭୀମଦେବ, ନରସିଂହ, 
ପୁରୁଷୋତ୍ତମ, ମୁକୁନ୍ଦଦେବ, କାତି ପାଇଁ ପ୍ରାଣ ଦେଇଥିବା ଧର୍ମପଦ, ଦୂଃଖୀଧନ, 
ଜାତୀୟକୀର୍ରିର ପୁନରୁଦ୍ଧାରକାରୀ ଗାଲମାଧବ, ଜାତୀୟକବି ସାରଳା, ଉପେନ୍ଦ୍ର ଓ ଜାତୀୟ 
ସଂସ୍କୃତିସମ୍ଚନ୍ଧା ମାୟାଦେବୀ ଆଦି ଚରିତ୍ରାବଳୀ ସତ୍ଯବାଦୀ ଗାଥାକାବ୍ଯର ନରନାରୀ ରୂପେ 
ନିର୍ବାଚିତ । ଶକ୍ତି, ସୌନ୍ଦର୍ଯ୍ୟ ବୀରତ୍ଟ, ସାହସ, ତ୍ୟାଗ, ସେବା ଓ ପ୍ରେମ ଆଦି ମହନୀୟ 
ଗୁଣାବଳୀର ସମାବେଶ ଏମାନଙ୍କଠାରେ ସଂଘଟିତ ! 

ଗାଥାକାବ୍ୟ ସାଧାରଣତଃ ବିବରଣାମ୍ବକ, ସରଳ ଓ ନାଟକୀୟ ଢାଞ୍ଚାରେ 
ସଙ୍ଗୀତାମ୍‌କ ଅଥବା ଉଚ୍ଚାରଣକ୍ଷମ (୬) | କଳାମ୍କ କାବ୍ୟଶିଛରୁ ଏହା ମୁକ୍ତ । 
ବୀରତ୍ବବ୍ୟଞ୍ଜକ କାହାଣୀ, ପ୍ରେମ ବ୍ୟାପାର ବ୍ୟକ୍ତି ଅଥବା ଜାତିର ଶୌର୍ଯ୍ୟ କିମ୍ବା କୃତିତ୍ଵ 
ଉପରେ ଏହା ଆଧାରିତ । ଏହାର ଗଳ୍ଚାଂଶ ମୁଖ୍ୟ । କାହାଣୀ ଦୁତଗତିଶୀଳ । ବର୍ଣ୍ଣନା- 
ପଦ୍ଧତିରେ ସେପରି କିଛି ଚମକ୍ରାରିତା ନ ଥାଏ । ପ୍ରାଚୀନ କାହାଣୀ ଆଶ୍ରୟରେ ଓ ସରଳ 
ସଙ୍ଗୀତାମବକ ବର୍ଣ୍ଣନା ମଧ୍ୟରେ ଏହା ରଚିତ (୭) | 

କବି ଗୋଦାବରୀଶ ଓଡ଼ିଆ ସାହିତ୍ୟର ସର୍ବଶ୍ରେଷ୍ଠ ଗାଥାକବି ରୂପେ ପରିଚିତ | 
ଉତ୍କଳର ସଂସ୍କୃତି, ଏତିହ୍ଯ ଓ ବୀରତ୍ବ ପୃଷ୍ଠଭୂମିରେ ରଚିତ ତାଙ୍କ ଗାଥା-କାବ୍ୟଗୁଡ଼ିକର 
କାହାଣୀ ଇତିହାସ, କିମ୍ବଦନ୍ତୀ ଓ ଲୋକବିଶ୍ଵବାସରୁ ସଂଗ୍ଧହୀତ । କାହାଣୀଗୁଡିକ ଯଦିଓ 
କଳା ଦୃଷ୍ଟିରୁ ଉନ୍ନତ, ତଥାପି କଳା କାହାଣୀଭାଗର ମୁଖ୍ୟାଂଶ ନୁହେଁ; ଜାତୀୟଜୀବନର 
ପୁନଃପ୍ରତିଷ୍ଠା, ସ୍ବାଧୀନତା ପିପାସା ଜାଗ୍ରତ, ଜାତୀୟ ଜାଗରଣ ଓ ଜାତୀୟ ଗୌରବ ପ୍ରତିଷ୍ଠା 
ମୁଖ୍ୟ | ଅତୀତ କୀର୍ଭିର ଉପସ୍ଥାପନ ଓ ବ୍ୟକ୍ତି ବିଶେଷଙ୍କ ଶୌର୍ଯ୍ୟ ପ୍ରଖ୍ୟାପନ ଏଥୁପାଇଁ 
ଅଭିପ୍ରେତ ! 

ଇଂରେଜ ସାହିତ୍ୟ ପଠନ ଫଳରେ ଗାଥା-କାବ୍ୟଗୁଡ଼ିକର ଆଙ୍ଗକ ଓ ଆମ୍ବିକ 
ପରିବର୍ଭନରେ ଯେଉଁ ବୈଶିଷ୍ଟ୍ୟ ଲକ୍ଷ୍ୟ କରାଯାଇଥୁଲା, ଗୋଦାବରୀଶଙ୍କ ଗାଥାଗୁଡିକ 
ସେସବୁର ପରିଣତ ରୂପ । ପ୍ରାଚୀନ ପ୍ରଣୟମୂଳକ କାହାଣୀ ପରିବର୍ରଗେ ଏଗୁଡିକ 
ବୀରତ୍ବବ୍ୟଞ୍ଜକ ଓ ସଂସ୍କୃତିସମ୍ନ୍ନ] ଆବେଗମୟ ଭାବାନୁଭୂତି ଭିତରେ କାହାଣୀମାନ 
ଏକ ଏକ ବିଶେଷ ଘଟଣା ଆଶ୍ରୟରେ ସଜିତ । ବାହୁଲ୍ୟ ଚରିତ୍ର ଚିତ୍ରଣ କିମ୍ବା କାବ୍ୟିକ 
ଜଟିଳତା ଏଥୁରେ ନାହିଁ । ଉଦ୍ଦୀପନା ଓ ଉତ୍କଣ୍ଠା ମଧ୍ୟରେ ଘ୍ରଟଣାବଳୀର ନାଟକୀୟ 
ଉପସ୍ଥାପନା ଏଗୁଡ଼ିକୁ ଅତ୍ଯନ୍ତ ଗତିଶୀଳ ଓ ହୃଦୟସ୍ପର୍ଶୀ କରିପାରିଛି । ଏଗୁଡ଼ିକର ଆରମ୍ଭ 
ଯେପରି ଚମକପ୍ରଦ, ଗତି ସେହିପରି ଦୃତ ଓ ପରିସମାପ୍ତି ବ୍ୟଞ୍ଜନାଗର୍ଭକ । ସ୍ଥାନେ ସ୍ଥାନେ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ବୀର କିମ୍ବା ଶୃଙ୍ଗାର ରସର ପରିବେଷଣ ପ୍ରୟାସ ଥଲେ ହେଁ ଏଗୁଡିକ ମୁଖ୍ୟତଃ କରୁଣ 
ରସାଶ୍ମିତ । କେତେକ ସ୍ଥଳରେ ଏଗୁଡ଼ିକ ଗୀତିମୟ, ଉତ୍କଣ୍ଠାପୂର୍ଣ ଓ ପୂର୍ଣତଃ ଉପଭୋଗ୍ୟ | 
ଇଂରେଜ ବାଲାଡ୍‌ ଧର୍ମକୁ ସ୍ଵକୀୟତା ପ୍ରଦାନ କରି ସେଗୁଡ଼ିକୁ ଆମ୍ମସ୍ଥ କରିନେବାର 
ପ୍ରବୃତ୍ତ ସର୍ବତ୍ର ସ୍ପଷ୍ଟ । ପରିଛନ୍ନ ଭାଷା ଓ ପରିବେଷଣ କୌଶଳ ଏଗୁଡ଼ିକୁ ପରମ ରସ- 
ଗୌରବ ପ୍ରଦାନ କରିଛି । 

ଗୋଦାବରୀଶଙ୍କର ଭାଷା ପ୍ରୟୋଗ-ରୀତି ଭାବ-ମାଧୁରିମା ବ୍ୟକ୍ତ କରିବାକୁ ଅତ୍ୟନ୍ତ 
ସମର୍ଥ ! ଇତିହାସ, କିମ୍ବଦନ୍ତୀ ରାଜନୀତି ଓ ଧାର୍ମିକ ବିଷୟବସ୍ତୁଗୁଡ଼ିକୁ ସରଳ ଭାଷୀରେ 
ରୂପଦେବାରେ ସେ ଯେଉଁ କୃତିତ୍ବ ପ୍ରଦର୍ଶନ କରିଛନ୍ତି, ତାହା ଅନନ୍ୟ ! ଜାତୀୟ ଜାଗରଣ 
ପୃଷ୍ଠଭୂମିରେ ଜାତୀୟ ଭାବ ଜାଗ୍ରତ କରିବା ପାଇଁ ସେ ଯେଉଁ ମାର୍ମିକ ରୁଚିପୂର୍ଣ୍ଣ ଶୁଦ୍ଧ 
ଲୋକଭାଷାର ସାହାଯ୍ୟ ଲୋଡ଼ିଛନ୍ତି, ତାହା ତାଙ୍କ ସାହିତି୍ଯିକ ସିଵିର ଚରମ ନିଦର୍ଶନ । 
ବିଷୟବସ୍ତୁର ନାଟକୀୟ ଉପସ୍ଥାପନ, ପରିବେଶ ଚିତ୍ରଣଟ ରସ ସଂଘଟନ, ଜାତି 
ଉଦ୍ଦେଶ୍ୟରେ ଉଦ୍‌ବୋଧନ ଓ କୁସଂସ୍କାର ବିରୁଦ୍ଧରେ ବ୍ୟଞ୍ଜନା ଆଦି ପ୍ରୟୋଗ କ୍ଷେତ୍ରରେ 
ସେ ଯେପରି ଲୋକଭାଷୀକୁ ପ୍ରୟୋଗ କରିଛନ୍ତି, ତା' ଦ୍ଵାରା ଭାଷା ମର୍ଯ୍ୟାଦାସଂପନ୍ଧ 
ହେବା ସହିତ ଲୋକଭାଷାର ସ୍ଵତନ୍ତ୍ର ସୌନ୍ଦର୍ଯ୍ୟ ପ୍ରତିଶ୍ତିତ । ସର୍ବତ୍ର ଭାଷା ବର୍ଣ୍ଣନାଧର୍ମୀ; 
ଚିତ୍ରଧର୍ମୀ ନୁହେଁ । 

ଇଛାକ୍ୃ ତ ପଦ-ଯୋଜନା ପରିବରୌୈ ଏକ ସ୍ଵଚ୍ୁ ଆବେଗମୟୀ ଛନ୍ଦ ଏ 
ଗାଥାଗୀତିଗୁଡ଼ିକୁ ଅନବଦ୍ୟ ଲୋକପ୍ରିୟତା ଆଣିଦେଇଛି । ବଙ୍ଗଳାଶ୍ରୀ ରାଗକୁ ଆଶ୍ରୟ କରି 
ଏଗୁଡିକ ରଚିତ | ବୋଧହୁଏ ଗାଥା-କାବ୍ୟ ରଚନା ନିମନ୍ତେ ଏହା ସର୍ବୋନ୍ଧଷ୍ଟ କାବ୍ୟଛନ୍ଦ, 
ଯାହା ପାଠକ ପ୍ରାଣକୁ ସ୍ନ୍ଦି, ଉଦ୍‌ବେଳିତ ଓ ଭାବ-ସଞ୍ଚରଣଶୀଳ କରିବାକୁ ସମର୍ଥ 

ସରଳ ଓ ସହଜ ଉପମା କିମ୍ବା ରୂପକର ପ୍ରୟୋଗ ଗାଥା କାବ୍ୟର ସୌନ୍ଦର୍ଯ୍ୟ 
ବୃଦ୍ଧିରେ ସହାୟକ । ଗୋଦାବରୀଶଙ୍କ କାବ୍ଯ-ଭାଷା ଅଳଙ୍କରଣ ହେଲେ ସୁଦ୍ଧା ସ୍ଥଳ 
ବିଶେଷରେ ଉପମା ଓ ରୂପକର ପ୍ରୟୋଗ ବିଷୟବସ୍ତୁର ଚମନ୍କାରିତା ଆନୟନ ନିମନ୍ତେ 
ଉଦ୍ଦିଷ୍ଟ । ନୀଳକଣ୍ଠଙ୍କ କାବ୍ୟ ଭାଷାରେ କାବ୍ୟଧର୍ମ ସହିତ ଗାଥାଧର୍ମର ଯେପରି ସମନ୍ୟ 
ସଂଘଟିତ, ତାହା ଗୋଦାବରୀଶଙ୍କ କାବ୍ୟ ଭାଷାରେ ଲକ୍ଷ୍ଯ କରାଯାଏ ନାହିଁ । ବରଂ 
ଗାଥା-କାବ୍ୟର ସହଜ ଭାଷଖାଭିବ୍ୟକ୍ତି ପରି ତାଙ୍କର କାବ୍ୟଭାଷା ଶାନ୍ତ ସରଳା ନଦୀଧାର 
ପରି ଶୃଙ୍ଖଳିତ ଆବେଗଷପ୍ରଧାନ ଓ ସ୍ଵତଃସତୂର୍ଭ। ଘଟଣା ପ୍ରବାହରେ ମନ୍ଛରତା ନାହିଁ; 
ବର୍ଣ୍ଣନାଗାତୁରୀରେ ସାଡମ୍ବରତା ନାହିଁ । କେତେକ ସ୍ଥଳରେ ପୌରାଣିକ ମିଥ୍‌ କିମ୍ଭା ମେଟାଫର 
ଆଶ୍ରୟରେ ବିଷୟବସ୍ତୁକୁ ସ୍ପଷ୍ଟ ରୂପ ଦିଆଯାଇଛି । 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଗୋଦାବରୀଶଙ୍କ ଗାଥାକାବ୍ୟମାନଙ୍କରେ ଦେଶପ୍ରାଣତା, ସମାଜ ସଂସ୍କାର ପ୍ରୟାସ, 
ମାନବିକତା ପ୍ରତି ଶ୍ରଦ୍ଧାୟ ସତ୍ୟ ଓ ନ୍ୟାୟନିଷ୍ଠା, କର୍ମସଚେତନତା, ରୋମାଣ୍ତିକ୍‌ 
କାବ୍ୟଚେତନା, ପ୍ରାଣର ଅକୁତୋଭୟତା, ଦେଶର ଇତିହାସ ଓ ଏତିହ୍ୟ ପ୍ରତି ଗର୍ବ ଏବଂ 
ମହତ୍ତ୍ବୋଧ ପ୍ରତିଫଳିତ | ଇତିହାସ ଓ କିମ୍ବଦନ୍ତୀ ଆଶ୍ରୟରେ ରଚିତ କେତେକ ଗାଥାରେ 
ସମସାମୟିକ ସାମାଜିକ ଓ ରାଜନୀତିକ ଦୁର୍ବଳତା ପ୍ରତି ବ୍ୟଙ୍ଗୋର୍ତି ପ୍ରକାଶିତ | ବ୍ୟଙ୍ଗୋ୍ତି 
ପାଶ୍ଚାତ୍ୟ ଗାଥାକାବ୍ୟର ଏକ ବିଶେଷ ଧର୍ମ (୮) | ମୁକ୍ତିମଣ୍ଡପ ପଣ୍ଜିତ ସଭାରେ 
ଷୋଳଶାସନ ଗୋଦଡ଼ମାନଙ୍କର ଭିଡ଼, ବିଧବାମାନଙ୍କର ଚୁଗୁଲି, ଦେଶୀୟ ରାଜାମାନଙ୍କର 
ବିଦେଶୀ ଶାସକମାନଙ୍କୁ ପୂଜାର୍ଚ୍ଚନା, ଅମେଧ୍ଯ ଭୋଜନ, ସତ୍ୟବାଦୀ ବନବିଦ୍ୟାଳୟ ଏବଂ 
ଉତ୍କଳର ବୀଭସ ଖଣ୍ଡିତ ରୂପାଦିର ବର୍ଣ୍ଣନା ରାଜନୀତିକ ଓ ସାମାଜିକ ଚେତନାର 
ପରିରାୟକ । ଅବଶ୍ୟ କେତେକ ସ୍ଥଳରେ ମୂଳ ବିଷୟବସ୍ତୁ ସହିତ ଏଗୁଡ଼ିକର ସଂଯୋଗ 
କାହାଣୀର ଅଗ୍ରଗତିରେ ପ୍ରତିବନ୍ଧକ ଓ ମୂଳ ବିଷୟବସ୍ତୁ ଅପେକ୍ଷା ବେଶୀ ସମ୍େଗଶୀଳ | 
କାହାଣୀଭାଗରେ ଅଲୌକିକତା ପ୍ରତିପାଦନ ପାଇଁ ଅନେକ ସ୍କଳ ଦୈବୀଶକ୍ତି 
ଉପରେ ଆଧାରିତ । ଗାଲମାଧବ, କଳାପାହାଡ଼, ପଦ୍ଧାବତୀ, କାଳିଜାଇ, ଦୁଃଖୀଧନ ଓ 
ବିକ୍ରମ ସିଂହ ଆଦି ଗାଥାକାବ୍ୟମାନଙ୍କରେ ଏଗୁଡ଼ିକ ଲକ୍ଷଣୀୟ | ବୀର ଓ କରୁଣ ରସାଶ୍ରିତ 
ଏ ଗାଥଆଗୁଡ଼ିକ ଧର୍ମଭିରିକ, ସଂସ୍ତିସଂପନ୍ନ ଓ ସଂସ୍କାରମୂଳକ ! ଚରିତ୍ରମାନଙ୍କର କାର୍ଯ୍ୟାବଳୀ 
ଜାତିପ୍ରାଣକୁ ଉଦ୍‌ବୁଦ୍ଧ କରିବାକୁ ସମର୍ଥ । ମାତ୍ର ଏସବୁ କାବ୍ଯମାନଙ୍କରେ ଏତିହାସିକ 
ସତ୍ୟ ପ୍ରତି କବି ଗୁରୁତ୍ଵ ଦେଇ ନ ଥବା ମନେହୁଏ । ମୁକୁନ୍ଦଙ୍କ ରାଜସିଂହାସନ ପ୍ରାପ୍ରି, 
ରାମଚନ୍ଦ୍ରଙ୍କ ଆମନ୍ତ୍ରଣ କ୍ରମେ କଳାପାହାଡ଼ଙ୍କ ଓଡ଼ିଶା ଆକ୍ରମଣ, ରାଣୀଙ୍କ ଦ୍ଵାରା ପରାଜିତ, 
ସେହି କ୍ରୋଧରେ ଗୀ" ଗଣ୍ଡା ମନ୍ଦିରାଦି ଲୁଣ୍ଠନ, ଜଗନ୍ନାଥଙ୍କ ମୂର୍ଭିକୁ ଅଗ୍ନିଗର୍ଭକୁ ନିକ୍ଷେପ, 
ଭୟାରଉଁ କଳାପାହାଡ଼ର ଆମମଗୋପନ, ଗଙ୍ଗାଙ୍କ ଉକ୍କଳ ଆଗମନ, ସାରଙ୍ଗ ଗଡ଼ଯୁଦ୍ଧ, 
କପଟାଚରଣ ଦ୍ଵାରା ମୁକୁନ୍ଦଙ୍କ ମୃତ୍ୟୁ ଓ ରାଣୀଙ୍କ ବିଜୟାଦି ଏତିହାସିକ ମିଥ୍ଯାପୂର୍ଣ୍ଠ । 
ଜାତୀୟ ଜାଗରଣର କ୍ଷେତ୍ର ପ୍ରସ୍ତୁତି ପାଇଁ ସତ୍ଯର ଅପଳାପ କରାଯାଇ ଜାତୀୟ 
ଚରିତ୍ରମାନଙ୍କଠାରେ ଅପୂର୍ବ ବୀରତ୍ଵ ପ୍ରଦର୍ଶନର ପ୍ରୟାସ ଏଗୁଡ଼ିକରେ ସ୍ପଷ୍ଟ | 
ସିଂହଭୂମିଠାରୁ ସୁଦୂର କାଞ୍ଚିପର୍ଯ୍ୟନ୍ତ ବିକ୍ଷିପ୍ତ ଓ ବିପର୍ଯ୍ୟସ୍ତ ହୋଇପଡ଼ିଥ୍‌ବା ଏବଂ 
ବିସ୍ଵୃତି ଗର୍ଭରେ ହଜିଯାଉଥ୍‌ବା କେତେକ ଏତିହାସିକ ଓ କିମ୍ବଦନ୍ତୀମୁଳକ ଘଟଣାବଳୀ 
ଗୋଦାବରୀଶଙ୍କ ଲେଖନୀରେ ଅପୂର୍ବ କାବ୍ୟତଗୌରବର ଅଧୂକାରୀ ! ଜନ୍ମଭୂମିର ବିପର୍ଯ୍ୟୟ, 
ପରାଧୀନତାର ଦୁଃସହ ଲାଞ୍ଚନା ଏବଂ ପରପଦାନତ ଜାତିର ଜୀର୍ଣ୍ଣାବସ୍ଥା ଏଗୁଡ଼ିକରେ 
ଚିତ୍ରାୟିତ । ତାଙ୍କ ଗାଥାଗୁଡ଼ିକର ଚରିତ୍ର ଆଦର୍ଶସ୍ଥାନୀୟ । ଜାତି ଓ ଦେଶର ଆମୃପ୍ରତିଷ୍ଠା 


e୨୨୩ 


Source: Author, Digitized by PPRACHIN, SOA 


॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଲାଗି ଏମାନଙ୍କର ଆମ୍ବବଳି ଗୋଟାଏ ହୀନବୀର୍ଯ୍ୟ ମୁମୁର୍ଷୁ ଜାତି ପକ୍ଷରେ ପ୍ରେରଣାର ଉତ୍ସ 
ଓ ଶକ୍ତିସଞ୍ଚୟର କେନ୍ଦ୍ୁବିନ୍ଦୁ 

ଗୋଦାବରୀଶଙ୍କ ଗାଥାକାବ୍ୟଗୁଡ଼ିକ ବୈଚିତ୍ର୍ୁମୟ ! ବିଷୟବସ୍ତୁ ପ୍ରସାରିତ | ମହତ୍ତ, 
ବୀରତ୍‌, ମାନବିକତା, ଦେଶବସ୍ଥଳତା, କଇଁ ବ୍ୟ ପରାୟଣତା, ହୃ ଦୟବଭ୍ତୀ, 
ବିଶ୍ଵାସପ୍ରିୟତା, ଏଁକାନ୍ତିକତା, ସନ୍ତାନମମତା, ନିଷୁୁରତା ଓ ବର୍ବରତା ଆଦି ସ୍ଵର୍ଗୀୟ ଓ 
ନାରକୀୟ ଗୁଣାବଳୀରେ ଏଗୁଡ଼ିକ ଭାସ୍ଵର । ପୁରାଣ, ଇତିହାସ, କିମ୍ବଦନ୍ତୀ, ଲୋକବିଶ୍ବାସ, 
ସମାଜ ଓ ରାଜନୀତି ସ୍ତରରୁ ବିଷୟବସ୍ତୁ ସଂଗ୍ଧହୀତ । ଅଲୌକିକତା, କୌତୂହଳପ୍ରବଣତା 
ଓ ନାଟକୀୟତା ଏ ଗାଥାଗୁଡିକୁ ଅପୂର୍ବ ରସଦାନ କରିବାକୁ ସମର୍ଥ | ନବନବ ବିଷୟବସ୍ତୁର 
ସଂଯୋଗ ଓ ଆହୁତ ବିଷୟବସ୍ତୁକୁ ଭାବ, ଭାଷା ଓ ଛନ୍ଦ ମାଧ୍ୟମରେ ନୂତନତା ଦାନ 
କରିବାର ପ୍ରୟାସ ଏଗୁଡ଼ିକର ସ୍ଵାତନ୍ତ୍ଯ ପ୍ରତିଷ୍ଠା କରେ । ସାଧାରଣ ଜୀବନ ଓ ସମାଜର 
ଚିତ୍ର ବହନକରି ଏଗୁଡ଼ିକ ଚିରଜୀବନ୍ତ । ବାସ୍ତବତା ସହିତ ଆଦର୍ଶର ଓ ଅନୁଭୂତି ସହିତ 
କଳନାର ସଂଯୋଗରେ ଏଗୁଡ଼ିକ ଜନମାନସର ଖୁବ୍‌ ନିକଟବର୍ଭୀ । ଅଲୌକିକତା 
ଏଗୁଡ଼ିକରେ ସ୍ଥାନ ପାଇଥିଲେ ହେଁ ଅତିରଞ୍ଜନ ପ୍ରାୟ ନାହିଁ କହିଲେ ଚଳେ । ଜାତୀୟ 
ଜୀବନର ଗୌରବବୋଧ ଉପରେ ଏଗୁଡ଼ିକର ପ୍ରାଣବାଣୀ ପ୍ରତିଷ୍ଠିତ । ଜାତୀୟ ସମ୍ମାନ 
ପ୍ରତିଷ୍ଠା ପାଇଁ ଆମୁତ୍ୟାଗ ଅଥବା ଅଭିଯାନ ଆଦି ଜାତିର ସ୍ଵାଭିମାନ ଜାଗ୍ରତ ପାଇଁ 
ଅଭିପ୍ରେତ | 

ଶିନକଳା ଦୃଷ୍ଟିରୁ ଗୋଦାବରୀଶଙ୍କ ଗାଥାକାବ୍ୟ ପାଶ୍ଚାତ୍ୟ ଗାଥାଶିଳର ଅନୁବର୍ଭୀ 
ଅଧୁକାଂଶ ପା୍ଚାତ୍ୟ ଗାଥା ବ୍ୟଙ୍ଗାମୁକ ଓ ରାଜନୀତିକ ଉଦ୍ଦେଶ୍ଯପ୍ରଣୋଦିତ । କୌଣସି 
କୌଣସି ଗୀତିକାରେ ବାୀରମାନଙ୍କର କୃତିତ୍‌ଵ ଲିପିବଦ୍ଧ । ଆଉ କେତେକରେ ବୀରତ୍‌ 
ଅପେକ୍ଷା ଯୁଦ୍ଧକ୍ଷେତ୍ରର ରୋମାଞ୍ଚକର ବର୍ଣ୍ଣନା, ସ୍ବର୍ଗଦେବତା ଅଥବା ସମୁଦ୍ର ପରୀମାନଙ୍କର 
ଅତିମାନୁଷ କ୍ରିୟା ବର୍ଣ୍ଣିତ । ଗୋଦାବରୀଶ ଅତି ସଚେତନ ଦୃଷ୍ଟିରେ ପାଶ୍ଚାତ୍ୟ ଗାଥାକାବ୍ୟର 
ଶିଛସୌନ୍ଦର୍ଯ୍ୟକୁ ଆୟତ କରି ସେ ସବୁକୁ ଓଡ଼ିଶାର ଏତିହାସିକ, ସାଂସ୍କୃତିକ, ସାମାଜିକ 
ଓ ରାଜନୀତିକ ଜଳବାୟୁ ସହିତ ଏପରି ମିଶାଇ ଦେଇଛନ୍ତି ଯେ ସେଗୁଡ଼ିକରୁ ପାଶ୍ଚାତ୍ୟ 
ଶିଜକଳାର ପ୍ରଭାବ ବାରିବା ସହଜ ହୁଏ ନାହିଁ; ବରଂ ସେଗୁଡିକର ଉପସ୍ଥାପନ-କୌଶଳ, 
ସ୍ପଜନଶକ୍ତି ବଳରେ ମୌଳିକ ସୃଷ୍ଟିସ୍ଚଦରେ ପରିଣତ | 

ଉପଦେଶ ଦାନ ଅଥବା ଦର୍ଶନତତ୍ତ୍ର ବ୍ୟାଖ୍ୟାନ ଗାଥାକାବ୍ୟର ରସାନୁଭୂତିରେ 
ଅନ୍ତରାୟ |! କାହାଣୀ ଭାଗ ଏହାଦ୍ଵାରା ଅଯଥା ଭାରାକ୍ରାନ୍ତ ହୋଇ ସ୍ଵାଭାବିକତା ହରାଇ 
ବସେ ଓ ରସ ସଞ୍ଚରଣ ବାଧାପ୍ରାପ୍ତ ହୁଏ । ଗୋଦାବରୀଶଙ୍କ ଗାଥୀକାବ୍ୟ ବହୁ 


e୨୨୪ 
Source: Author, Digitized by PPRACHIN, SOA 


॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ଉପଦେଶଗର୍ଭକ | ଏପରିକି କବି କେତେ ସ୍ଥଳରେ ନିଜକୁ ଏକ ସ୍ଵତନ୍ତ୍ର ଚରିତ୍ର ଭୂମିକାରେ 
ଅବତୀର୍ଣ୍ଣ କରାଇ ଜାତିକୁ ଉଦ୍‌ବୋଧନର ବାଣୀ ଶୁଣାଇଛନ୍ତି | ( ୯) 

ପୁନରୁକ୍ତିବାଦ ଗାଥାକାବ୍ୟର ଏକ ବିଶିଷ୍ଟ ଲକ୍ଷଣ ! ମାତ୍ର ଭାବ ଓ ରସ ସମ୍ପରସାରଣ 
କ୍ଷେତ୍ରରେ ଏହା ପ୍ରତିବନ୍ଧକ ଓ ବିରକ୍ତିକର | ଗୋଦାବରୀଶ ଗାଥାମାନଙ୍କରେ ଏହା ବିଶେଷ 
ଲକ୍ଷଣୀୟ ନୂହେଁ । ଫଳତଃ ରସଂପ୍ରବହମାନତା ସ୍ଵତଃ ସଞ୍ଚରଣକ୍ଷମ ଓ ପାଠକ ପ୍ରାଣର 
ଆବେଗ ସର୍ବତ୍ର ସମଭାବାପନ୍ସ | 

ସରଳ ପରିଛଛନ୍ନ ଭାଷାର ପ୍ରୟୋଗ, ବିଷୟବସ୍ତୁର ଦୁତ ବିକାଶ, ରୂପକ ଓ ରୁପକକର 
ଚମଚ୍କାରିତା, ବାସ୍ତବପ୍ରିୟତା (ଅବାସ୍ତବ ଘଟଣାକୁ ବାସ୍ତବ କରିବାର ପ୍ରୟାସ), 
ନାଟକୀୟତା, ଅଲୌକିକତା, ଗୋଟାଏ ପ୍ରସଙ୍ଗ ପରେ ଅନ୍ୟ ଏକ ପ୍ରସଙ୍ଗର ଅପ୍ରତ୍ୟାଶିତ 
ଅବତାରଣା ଓ ପଦମାନଙ୍କର ପୁନରାବୃତ୍ତି ଇତ୍ୟାଦି ଯାହାକି ଗାଥାକାବ୍ୟର ବିଶିଷ୍ଟ ଲକ୍ଷଣ 
ରୂପେ ସ୍ବୀକୃତ, ( ୧୦) ସେସବୁ ଗୋଦାବରୀଶଙ୍କ ଗାଥାସଙ୍ଗୀତରେ ଚରମ ଉଜ୍କର୍ଷ ଲାଭ 
କରିଛି । ଅତୀତର ଚିତ୍ର ଦେବା ସହିତ ସମକାଳୀନ ଓ ଅନୁଭବର ଚିତ୍ର ଏଗୁଡ଼ିକରେ 
ସନ୍ନିବେଶିତ । ଜାତୀୟ ସମସ୍ୟାବଳୀ ମଧ୍ଯରେ ସ୍ଵକୀୟ ଆଦର୍ଶର ପ୍ରତିଫଳନ ଏ ଗାଥାଗୁଡ଼ିକୁ 
ଅତ୍ୟନ୍ତ ସାର୍ଥକ ରୂପ ଦେଇଛି । ବର୍ଣ୍ଣ ନା-ବୈଚିତ୍ର୍ୟ ନାଟକୀୟ ଉପସ୍ଥାପନା, ମନସ୍ତାର୍ବିକ 
ଆବେଦନ ଓ ସମସାମୟିକ ରାଜନୀତିକ ଓ ସାମାଜିକ ଚିତ୍ରାବଳୀରେ ଏଗୁଡିକ ସମ୍ପଦ୍ଧ ! 
କାହାଣୀର ଗତିଧାରା ସର୍ବତ୍ର ଅବ୍ୟାହତ ଓ ଉତ୍‌୍କଣ୍ଡାପୂର୍ଣଣ । ବିଷୟବସ୍ତୁର ସୌନ୍ଦର୍ଯ୍ୟ ବର୍ନ 
ନିମନ୍ତେ ବନ, ପର୍ବତୀ, ନଦୀ, ଝରଣା ଓ ଅନ୍ୟାନ୍ୟ ପ୍ରାକୃତିକ ଦୃଶ୍ୟାବଳୀର ସଂଯୋଗ 
ଏଗୁଡିକୁ ମହାକାବ୍ୟର ଖଣ୍ଡିତ ରୂପ ଦାନ କରିଛି । 

ସତ୍ୟବାଦୀ କାବ୍ୟ 


ଓଡ଼ିଆ ଜାତିର ଓ ସାହିତ୍ୟର ବିକାଶ ଧାରାରେ ସତ୍ୟବାଦୀ ସାହିତ୍ୟ ଅତ୍ୟନ୍ତ 
ଗୁରୁତ୍ପୂରଣ । ଏହି ସମୟକୁ ଓଡ଼ିଶା ରାଜ୍ୟ ନାହିଁ, ଓଡ଼ିଆର ସାମ୍ରାଜ୍ୟ ନାହିଁ, ସ୍ବାଧୀନତା 
ନାହିଁ, ବୀରତ୍‌ ନାହିଁ, ଶିଳନାହିଁ, ବାଣିଜ୍ୟ ନାହିଁ “ସଂସ୍କୃତି ବିପନ୍ନ ଓ ଜାତୀୟତା ପରାହତ | 
ସୁଉନ୍ନତ ସମ୍ବନ୍ଧ ଓଡ଼ିଆ ଜାତି ଦୀନ, ହୀନ, ଘୃଣିତ, ଲାଞ୍ଚିତ ଓ କାଙ୍ଗାଳ | ତାର ବଳନାହିଁ, 
ଜ୍ଞାନ ନାହିଁ, ମାନନାହିଁ, ଧନନାହିଁ-ଏପରିକି ପ୍ରାଣ ମଧ୍ଯ ନାହିଁ । ଗଙ୍ଗାଠାରୁ ଗୋଦାବରୀ 
ପର୍ଯ୍ୟନ୍ତ ସୁବିସ୍ତୃତ ଗଜପତିର ବିଶାଳ ସାମ୍ରାଜ୍ୟ ବିଦେଶୀ ବିଜାତୀୟମାନଙ୍କ ଶାସନ ତଳେ 
ମତ୍ଥତ ହୋଇ ସକଳ ସୌନ୍ଦର୍ଯ୍ୟ ଓ ଏଶୃର୍ଯ୍ୟ ହରାଇ ବସିଛି । ଏତିହ୍ୟ ସଂପନ୍ନ ଓଡ଼ିଆ 
ଜାତିର ଜୀବନ୍ତ ଅଙ୍ଗଛେଦ ତାକୁ ତାର ସକଳ ଏତିହାସିକ ଗୌରବରୁ ବଞ୍ଚିତ କରିଛି ! 
ତଥାପି ପ୍ରତିବାଦର ସ୍ଵର ନାହିଁ । କିମ୍ବା ତା ବିରୁଦ୍ଧରେ କୌଣସି ସଂଗଠିତ ଉଦ୍ୟମ ନାହିଁ 
ଅଧଃ ପତିତ ଦେଶ ଓ ଜାତିର ଏହି ଘଡ଼ିସନ୍ଧି ମୁହୂର୍ଭରେ ସତ୍ୟବାଦୀ କବି ଗୋଷ୍ଠୀଙ୍କର 
କାବ୍ୟ ସାଧନା | ତେଣୁ କବିଗଣ କଳା ସଚେତନ ନହୋଇ ହୋଇଛନ୍ତି ଅଧ୍ୟକ କାଳ 
ସଚେତନ | ସାହିତ୍ୟକୁ ଜନ ଜାଗରଣର ମାଧ୍ଯମରୂପେ ବ୍ଯବହାର କରିବା, ଦେଶ ଓ 
ଜାତି ପାଇଁ ପ୍ରାଣୋତ୍ସର୍ଗର ପରଂମ୍ପରା ସୃଷ୍ଟି କରିବା ଜାତୀୟ ଆକାଡକ୍ଷା ଓ ଭାବନାକୁ. 
ଉଗ୍ରରୂପ ଦେବା, ଜୀବନକୁ ଶୁଦ୍ଧ, ସୁନ୍ଦର ଓ ପରିପୂର୍ଣ୍ଣ କରି ଗଢ଼ିବା ସତ୍ୟବାଦୀ କାବ୍ୟର 
ଆଭିମୁଖ୍ୟ | ଏକ ଅବସନ୍ଧ ଓ ହୀନମନ୍ୟ ଜାତିର ବୌଵ୍ଧିକ ଦୈନ୍ଯ ଦୂରକରି ତାକୁ ଆମ 
ଚୈତନ୍ୟ ପ୍ରବୃଦ୍ଧ ସ୍ଵାଭିମାନୀ କରିବା ଏବଂ “ ଦେଶାନୁରାଗ ସହ, ବିଶ୍ଵପ୍ରୀତିର ସମନ୍ୟ” 
ଘଟାଇ € ବିଶ୍ଵଜୀବନ ପ୍ରତିଷ୍ଠା କରିବା” ସାହିତ୍ୟର ଲକ୍ଷ୍ୟ | ୧ | ‘ଜାତୀୟ ଜୀବନର ପୁରୁଣା 
ପ୍ରଥା ଉପରେ ନୂତନ ସ୍ତର ଫିଟାଇବା ଏବଂ “ସାହିତ୍ୟରେ ବିପ୍ଲବ ପ୍ରଗ୍ର କରି ଜାତୀୟ 
ଜୀବନରେ ଚଞ୍ଚଳତାର ସୂଚନା ଦେବା” ଏ କାବ୍ୟର ଉଦ୍ଦେଶ୍ୟ ।୨। ଜାତୀୟ ଜୀବନରୁ 

ଶୈଥୁଲ୍ୟ, ନୈରାଶ୍ୟ, ଭୀରୁତା, ନିରୁସାହତା ଓ ନିରୁଦ୍ୟମତା ଦୂର କରି ତାକୁ ପ୍ରାଣବନ୍ତ, 
ସମ୍ମାନିତ ଓ ଆମ୍ନିର୍ଭରଶୀଳ କରିବା ସତ୍ୟବାଦୀ କବି ଗୋଷ୍ଠୀଙ୍କର ଏକାନ୍ତ କାମନା ! 
ସ୍ଵାଧୀନ ଚିତ୍ତବୂତ୍ତି ସାମାଜିକ ସଚେତନତା, ଆବେଗ ପ୍ରବଣତା, ଆନ୍ତର୍କାତିକତା ଓ ସ୍ଵାଧୀନ 
ଭାବଚେତନା ଆଦି ସତ୍ଯବାଦୀ କାବ୍ଯର ଅନ୍ତଃସ୍ଵର । ଜନଚେତନା, ବ୍ୟଯକ୍ରିଚେତନା ଓ 
ଜାତୀୟ ଚେତନାରେ ଏ କାବ୍ୟ ଉର୍ଦ୍ଦସ୍ବଳା | 

ସାହିତ୍ୟିକ ଜଣେ ବିପୃବୀ | ତାଙ୍କ ପ୍ରାଣରେ ପ୍ରଚଣ୍ଡ ଆମ୍ମବିଶ୍ଵାସର ବହ୍ନି ପ୍ରଜ୍ବଳିତ 
ଏବଂ ସେହି ହିଁ ସମାଜରେ ବିପୃବକୁ ଆହ୍ଵାନ କରି ଆଣିଥାନ୍ତି ।୩ ସତ୍ୟବାଦୀର ସାହିତ୍ୟ 
ଏହି ଦୃଷ୍ଟିରୁ ସମଗ୍ର ଓଡ଼ିଆ ସାହିତ୍ୟରେ ସର୍ବଶ୍ରେଷ୍ଠ ବିପୃବାଭିମୁଖୀ ସାହିତ୍ୟ । ରାଜନୀତିକ, 
ସାଂସ୍କୃତିକ, ଆର୍ଥନୀତିକ, ମାନବିକ ଓ ସାହିତ୍ୟିକ, - ଏ ସକଳ ସ୍ତରରେ ସତ୍ୟବାଦୀର 
କବିଗଣ ଜଣେ ଜଣେ ମହାନ୍‌ ବିପ୍ଲବୀ | ମାନବିକତା, ଜାତୀୟତା ଓ ବିଶ୍ଵପ୍ରାଣତା ପ୍ରତିଷ୍ଠା 
କ୍ଷେତ୍ରରେ ନବଜାଗରଣ ଓ ନବଚେତନା ସୃଷ୍ଟି ସତ୍ୟବାଦୀ ସାହିତ୍ୟକୁ ଜାତୀୟ ଯୁଗର 
ସମ୍ମାନ ଦେଇଛି | 

ସତ୍ୟବାଦୀର କବିତ୍ରୟୀ-ଗୋପବନ୍ଧୁ ନୀଳକଣ୍ଠ ଓ ଗୋଦାବରୀଶ ଏକାଧାରରେ 
ଶିକ୍ଷକ, ସଂଗଠକ, ଦେଶସେବକ, ରାଜନୀତିଜ୍ଞ ଓ ସାହିତ୍ୟିକ । ଏମାନଙ୍କ ସାହିତ୍ଯର 
ରୂପ ଓ ଶିଛରେ ଯେଉଁ ଆଙ୍ଗିକ ଓ ଆମ୍ମିକ ପରିବର୍ବନ ଲକ୍ଷ୍ୟ କରାଯାଏ, ସେଗୁଡ଼ିକ ସ୍ବତନ୍ତ୍ର 
ଶିଳାଦର୍ଶର ପରିଗାୟକ । କବିତାର ଉଦ୍ଦେଶ୍ୟ, ତାର ଭାବ, ଭାଷା, ରୀତି, ନୀତି, ଛନ୍ଦ, 
ରସ, କଳ୍ପନା ସୌନ୍ଦର୍ଯ୍ୟ ଅଳଂକାର ଚିତ୍ରକଳ୍ପ ଆଦି ପ୍ରୟୋଗ କ୍ଷେତ୍ରରେ ଏ ସାହିତ୍ୟ ତାର 
ପୂର୍ବବର୍ରୀ ରାଧାନାଥୀ ସାହିତ୍ଯ ଠାରୁ ସ୍ଵତନ୍ତ୍ର କାବ୍ଯ ମର୍ଯ୍ୟାଦାର ଅଧ୍ବକାରୀ । ଭାବର 
ଉପାଦାନ, ଭାଷାର ଶକ୍ତି, ଅନୁଭୂତିର ତୀବ୍ରତା ଓ ପ୍ରକାଶ ନୈପୁଣ୍ଯଘେନି ଏ ସାହିତ୍ଯ 
ସ୍ଵତନ୍ତ୍ର ଯୁଗଧାରା ସ୍ପଷ୍ଠି କରିଛି । ଅତୀତ ଆଦର୍ଶରେ ଭବିଷ୍ଯତ ଗଠନ ସତ୍ୟବାଦୀ କବି 
କଳ୍ପନାର ବିଶିଷ୍ଠ ଆଭିମୁଖ୍ୟ ! କର୍ମ, ପ୍ରେମ, ତ୍ୟାଗ, ସେବା ଓ ବୀରତ୍ଵ ଆଦି ସକଳ 
ସ୍ତରରେ ପ୍ରାଚୀନ ପୁରୁଷଙ୍କ ଆଦର୍ଶ ଏ କାବ୍ୟରେ ଅନୁସୃତ | ଜାତୀୟ ସ୍ତରରୁ ବୀରପୁରୁଷ 
ଓ ବୀରବାଳାଙ୍କର ଅପୂର୍ବ ବୀରତ୍ଵ କାହାଣୀକୁ ସତ୍ଯବାଦୀର କବିଗଣ ଜାତି ସମ୍ମୁଖରେ 
ପ୍ରେରଣାର ଉତ୍ସରୂପେ ଉପସ୍ଥାପନ କରିଚନ୍ତି । ଧର୍ମବୀର, କର୍ମବୀର, ତ୍ୟାଗବୀର ଓ 
ଶୌର୍ଯ୍ୟବୀର ଆଦି ଚରିତ୍ରାବଳୀର ରୂପାୟନ ଏହି ଉଦ୍ଦେଶ୍ୟରେ ଏ କାବ୍ୟରେ ସଂଘଟିତ । 
“ ସତ୍ୟବାଦୀ କବି ଗୋଷ୍ଠୀର ଅଭ୍ୟୁଦୟ ପୂର୍ବରୁ × × × × ନିରୀହ ସଂସ୍କାରର ପ୍ରୟାସ ବ୍ୟତୀତ 
ସବଳର ଶତ ଅନାଗ୍ର ଓ ସ୍ବୈରାଗ୍ର ବିରୁଦ୍ଧରେ ଲେଖନୀକୁ ଅସୀରୂପରେ ବ୍ଯବହାର 
କରିବାର ଅନମନୀୟ ସଂକଳ୍ପ ସେଥୂରେ ନଥୁଲା | କିନ୍ତୁ ସତ୍ଯବାଦୀ ଗୋଷ୍ଠୀର 
ଲେଖକମାନଙ୍କ ରଚନାରେ ସାହିତ୍ୟଥୁଲା ସେବା ଓ ସଂଗ୍ରାମର ଏକ ସୀଧନା ।” ।୪। 

ଅତୀତ ଥୁଲା ଏ କବି ମାନଙ୍କ ପାଇଁ ଅତ୍ୟନ୍ତ ମହତ୍ତ୍ପୂର୍ଣ ଏବଂ ସେଥୁରୁ ପ୍ରେରଣା ଲାଭ 
କରି “ ଦେଶର ସ୍ବାଧୀନତା ଓ ଜାତିର ଗୌରବ ରକ୍ଷା ନିମନ୍ତେ ସେମାନେ “ଫାଶି କାଠରେ 
ଶିର ଦେବା' ପାଇଁ ମଧ୍ଯ ପ୍ରସ୍ତୁତ ଥୁଲେ | ୫! ଉଚ୍କଳର ଗୌରବମୟ ଅତୀତ, ଏହାର ନଦ, 
ନଦୀ, ସୀଗର, ସରିତ, ଅରଣ୍ୟ, ପର୍ବତ, ପଶୁପକ୍ଷୀ ନରନାରୀ, ବୀରତ୍ୃ, ବାଣିଜ୍ୟ, ଶିଛ, 
ସ୍ଥାପତ୍ୟ ଆଦି ଏ ସାହିତ୍ଯରେ ତେଣୁ ବିଶିଷ୍ଟ ଭୂମିକା ଗ୍ରହଣ କରିଛି । ଉଚ୍ଛଳର ଅତୀତ 
ଗୌରବକୁ ଜାତି ସମ୍ମୁଖରେ ଉପସ୍ଥାପନ କରି ତାର ପ୍ରାଣରେ ନବ ଜାଗରଣ ସୃଷ୍ଟି କରିବା 
ଏମାନଙ୍କ ସାଧନାର ମୁଳଲକ୍ଷ୍ୟ । ଗୋପବନ୍ଧୁ କହିଥିଲେ, “ଓଡ଼ିଆ ଜାତି କେବଳ ବଞ୍ଚିଛି 
ପ୍ରାଚୀନ ପ୍ରତିଷ୍ଠା ଉପରେ । ଓଡ଼ିଆର ପ୍ରାଣ ରହିଛି ଖଣ୍ଡଗିରି, ଧଉଳି ଗୁମାରେ | ଓଡ଼ିଆର 
ନାଡ଼ୀ ରଲୁଛି କେବଳ ନୀଳାଚଳ ଏବଂ ଭୁବନେଶ୍ବରର ପତାକା ପ୍ରକଞ୍ଚନରେ; ଓଡ଼ିଆର 
ହୃତ୍ପିଷ୍ତ ଦକଦକ୍‌ ହେଉଛି ତାର ସେହି ପ୍ରାଚୀନ ଭାଷା ଓ ସାହିତ୍ୟରେ ¦ ଓଡ଼ିଆ ଜାତୀୟ 
ଜୀବନ ଜଗାଇବାକୁ ହେଲେ ଜୀବନର ଏସବୁ ଉପାଦାନକୁ ଆଗେ ଠିକ୍‌ କରିବାକୁ 
ହେବ । ଏସବୁ ଉପାଦାନ ସରସ ସତେଜ ଭାବରେ ଓଡ଼ିଆ ହୃଦୟକୁ ଆକର୍ଷଣ ନକଲେ 
ଜାତି ଉତ୍ଲୀବିତ ହେବ ନାହିଁ । × × × ଆମ୍ଭମାନଙ୍କୁ ଅତୀତ ଉପରେ ବର୍ଭମାନ ଗଢ଼ିବାକୁ 
ହେବ ଏବଂ ଏ ଉଭୟ ସମ୍ମିଳିତ ଫଳରେ ଭବିଷ୍ୟତ ନିୟନ୍ତିତ ହେବ | ୬! 

ପୂର୍ବବର୍ତୀ କାବ୍ୟଧାରା ପ୍ରତି କବି ପ୍ରାଣର ପ୍ରତିକ୍ରିୟାରୁ ଏକ ସ୍ଵତନ୍ତ୍ର କାବ୍ୟ ଚେତନା 
ଜନ୍ମ ନିଏ । ନୂତନ ସାହିତ୍ୟ ସର୍ଜନା ମୂଳରେ ଥାଏ ଅତୀତ ସାହିତ୍ୟ ପ୍ରତି ଅସନ୍ତୋଷ କିମ୍ବା 
ସାହିତ୍ୟରେ ନୂତନତା ଫୁଟାଇବା ପାଇଁ କବି ଚିତ୍ତର ସ୍ଵତନ୍ତ୍ର ପ୍ରୟାସ | ସତ୍ୟବାଦୀର କବିଗୋଷ୍ଠୀ 
ତାଙ୍କ ପୂର୍ବବର୍ତୀ ରାଧାନାଥୀ ସାହିତ୍ୟର ଥିଲେ ଘୋର ବିରୋଧୀ । କଳାପାଇଁ କଳାତର୍ 
ଉପରେ ଆସ୍ଥା ନରଖୁ ଜୀବନ ପାଇଁ କଳାର ପ୍ରୟୋଜନୀୟତାକୁ ଏମାନେ ସାହିତ୍ୟିକ ଆଦର୍ଶ 
ରୂପେ ଗ୍ରହଣ କରିଥିଲେ | ରାଧାନଥୀ କାବ୍ୟଶୈଳୀର ଆଙ୍ଗିକ ଶିଛ୍ପ ସୌନ୍ଦର୍ଯ୍ୟକୁ କେତେକ 
ସ୍ଥଳରେ ସତ୍ୟବାଦୀର କବି ଗ୍ରହଣ କରି ନେଇଥୁଲେ ହେଁ ଆଗ୍ନିକ କାଦ୍ୟ ସୌନ୍ଦର୍ଯ୍ୟ ଠାରୁ 
ଥିଲେ ସଂପୂର୍ଣ୍ଣ ପୁଥକ | ରାଧାନାଥୀ ସାହିତ୍ୟର ବିଜାତୀୟ ଭାବଧାରା, ବୀଭସ ପ୍ରେମଚିତ୍ର 
ଜାତୀୟ ଚରିତ୍ରର ସ୍କଳିତ ରୂପ, କୃତ୍ରିମ ଛନ୍ଦ ପ୍ରୟୋଗ ଓ ଉପଧା ମିଳନ ଆଦି ପ୍ରତି ସତ୍ୟବାଦୀ 
କବି ଚିତ୍ତ ସ୍ଵତଃ ବିତସ୍ପହ । ତେବେ ସତ୍ୟବାଦୀର ସାହିତ୍ୟ ରାଧାନାଥୀ ସାହିତ୍ୟର ପ୍ରତିଦ୍ନଦ୍ୀ 
ସାହିତ୍ୟ ନୂହେଁ! ରାଧାନାଥୀ ସାହିତ୍ୟର ବିଜାତୀୟ ଭାବଧାରା ସତ୍ୟବାଦୀ କବି ପ୍ରାଣରେ 
ଯେଉଁ ଧକ୍କା ଦେଇଥୁଲା ତାର ପ୍ରତିକ୍ରିୟା କେବଳ ସେମାନଙ୍କ ସାହିତ୍ୟରେ ପ୍ରକାଶିତ ! 
କାଳ ସଚେତନତା ହିଁ ଏ ପ୍ରକାର ସାହିତ୍ୟିକ ପରିବର୍ନର କାରଣ | ସମକାଳୀନ ରାଜନୀତି, 
ସାମାଜିକ ଓ ଆର୍ଥକ ସମସ୍ୟା, ଜନସାଧାରଣଙ୍କ ଶୋଷିତ ଲୁଣ୍ମିତ ରୁମ, ସେମାନଙ୍କ ଦୀନ, 
ହୀନ, ଅବସ୍ଥା ଏବଂ ନିର୍ବେଦ ମନୋବୃରି ପ୍ରତି ଆହ୍ଵାନରୁଏ ସାହିତ୍ୟର ସୃଷ୍ଟି | 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


ହତ ଗୌରବ ଦେଶବାସୀଙ୍କର ଚିତ୍ତଚୃତ୍ତିକୁ ଲକ୍ଷ୍ୟରଖ ଏକ ସ୍ଵାଧୀନ, ଉନ୍ନତ, ଜାତୀୟ 
ଭାବ ପ୍ରଣୋଦିତ ସମାଜ ଗଠନ କରିବାପାଇଁ ସାହିତ୍ୟ ମାଧ୍ୟମରେ ସତ୍ୟବାଦୀର କବିଗଣ 
ଆପ୍ରାଣ ଉଦ୍ୟମ କରିଛନ୍ତି | ଦେଶ ଓ ଜାତି ଗଠନ ନିମନ୍ତେ ଆତ୍ନୋତ୍ସର୍ଗ କରିବାରେ କି ସୁଖ 
ବା ଗୌରବ ନିହିତ ତାହା ସତ୍ୟବାଦୀ କାବ୍ୟରେ ପ୍ରଥମେ ଚିତ୍ରିତ । ଜୀବନର ସାର୍ଥକତା ଏ 
କବି ଦୃଷ୍ଟିରେ ପରହିତ ସାଧନ ଓ ଦେଶ ସେବାରେ ନିହିତ | 

' ସାଧୀନତା ମଣିଷର ଜନ୍ମଗତ ଅଧୂକାର”- ଏହି ବୈପୁବିକ ବାଣୀ ସତ୍ୟବାଦୀ କବି 
କଣ୍ଠରୁ ପ୍ରଥମ କରି ଓଡ଼ିଆ ସାହିତ୍ୟରେ ଉଚ୍ଚାରିତ | କେବଳ ସେତିକି ନୁହେଁ, ସ୍‌ ଅନୁଭୂତି ଓ 
ସ୍ଵଚିନ୍ତାକୁ ନେଇ ବିପୁବଧର୍ମୀ କାବ୍ୟ ରଚନାରେ ଏ କବିଗଣ ସମଗ୍ର ଓଡ଼ିଆ ସାହିତ୍ୟରେ 
ନୂତନ କାବ୍ୟସରଣୀ ଫିଟାଇ ଅଛନ୍ତି । ତେବେ ଏ କ୍ଷେତ୍ରରେ ଏମାନେ ଯେ ପୂର୍ବବର୍ରୀ 
ସାହିତ୍ୟ ଦ୍ଵାରା ଆଦୌ ପ୍ରଭାବିତ ନୁହଁନ୍ତି ତାହା ନୁହେଁ । ପୂର୍ବବର୍ଭୀ କବିମାନଙ୍କ ଦ୍ଵାରା ପ୍ରଭାବିତ 
ହେବା ସାହିତ୍ୟର ଏକ ମୌଳିକ ଧର୍ମ । ମାତ୍ର ଏହି ପ୍ରଭାବ ସତ୍ତ୍ବେ ସତ୍ୟବାଦୀର କବି ଯେଉଁ 
ମୌଳିକତା ପ୍ରଦର୍ଶନ କରିଛନ୍ତି ଏବଂ ସେମାନଙ୍କ କାବ୍ୟାଦର୍ଶ ପରବର୍ଭୀ କୁନ୍ତଳା କୁମାରୀ, 
ଲକ୍ଷ୍ମୀକାନ୍ତ ପଦଧୂଚରଣ, ଗୋଦାବରୀଶ ( ମହାପାତ୍ର) ସୀତାମଣୀ, ଅଶ୍ବିନୀ କୁମାର ଓ କାଳିଚରଣ 
ଆଦିଙ୍କୁ ଜାତୀୟ ଭାବୋନ୍ଧାଦନା ପ୍ରତିଷ୍ଠାରେ ଯେପରି ପ୍ରଭାବିତ କରିଛି; ତାହା ଏ ସାହିତ୍ୟକୁ 
ଏକ ସ୍ଵତନ୍ତ୍ର ଯୁଗର ମର୍ଯ୍ୟାଦା ଦେଇଛି । ସମାଜ ଜୀବନ ଓ ରାଜନୀତିକ ଜୀବନ ସହିତ 
ସାହିତ୍ୟ କ୍ଷେତ୍ରରେ ମଧ୍ଯ ଏମାନେ ଥଲେ ନୂତନ ଯୁଗ ପ୍ରବର୍ଭକ । ଏ ସାହିତ୍ୟର ବଳିଷ୍ଠ, 
ସ୍ଵାତନ୍ନ୍ଯ ଓ ମୌଳିକ ଶିଳ୍ଚବୋଧ ସଂପୂର୍ଣ୍ଣ ଅଭିନବ ।” ।୭। 

ଗୋପବନ୍ଧୁ ନୀଳକଣ୍ଠ ଓ ଗୋଦାବରୀଶ କବିତ୍ରୟୀ ଚିତ୍ର ଓ ଚେତନା ଦୃଷ୍ଟିରୁ 
ଯଦିଓ ପରସ୍ପରଠାରୁ ପୂଥକ, ତଥାପି ଜାତୀୟତା ଓ ଉତ୍ସର୍ଗୀକୃତ ଜୀବନବୋଧ ଦୃଷ୍ଟିରୁ 
ସେମାନଙ୍କ ମଧ୍ୟରେ ଭାବଗତ ଏଥିକ୍ୟ ପ୍ରତିଷ୍ଠିତ । ସାହିତ୍ୟର ଉନ୍ନତିରେ ଜାତୀୟ ଉନ୍ନତି 
ସମ୍ଭବ ଓ ପରର ସାହିତ୍ୟ ଜାତି ପ୍ରାଣରେ କୌଣସି ଭାବୋନ୍ଧାଦନା ଜଗାଇବାରେ ଅସମର୍ଥ | 
ଏହି ହେତୁ ପରର ସାହିତ୍ୟ ଜାତୀୟ ସାହିତ୍ଯ ରୂପେ ସତ୍ଯବାଦୀ କବିଦଧଷ୍ଟିରେ- 
ଅନୁପଯୁକ୍ତ । ।୮। ତେଣୁ ସେମାନଙ୍କ କାବ୍ଯ ବିଷୟର ନିର୍ବାଚନ ସ୍ଥଳ ଉତ୍କଳ ଭୂମି । 
ଗୋପବନ୍ଧୁ ଥଲେ ଏଇ ଯୁଗ ମାନସର ପ୍ରବର୍ଭକ ଓ ଅଗ୍ରବର୍ଭିକା ଧାରୀ | ତାଙ୍କର ଉପଯୁକ୍ତ 
ସହକର୍ମୀ ଓ ମନ୍ତ୍ରଶିଷ୍ୟ ରୂପେ ନୀଳକଣ୍ଠ ଓ ଗୋଦାବରୀଶ ସେହି ଚିନ୍ତାକୁ ଅତିନିଷ୍ଠାର 
ସହକାରେ ସାହିତ୍ୟରେ ପ୍ରଗ୍ର କରିଥୁଲେ । ନୀଳକଣ୍ଠଙ୍କ ମତରେ, “ସେ ଓଡ଼ିଶାରେ 
ଗୋଟିଏ ଯୁଗ ପ୍ରବର୍ଭକ ଥିଲେ | ସେତିକି ନୁହେଁ- ସେ ଥଲେ ଗୋଟିଏ ନିର୍ଦ୍ଦିଷ୍ଟ ପରଂପରାର 
ପ୍ରତୀକ | ××× ଏବେ ମଧ୍ଯ ଓଡ଼ିଶାର ସାହିତ୍ୟରେ ˆ ସତ୍ୟବାଦୀ ପ୍ରକାର” ” ବା ବିଭାଗ 
କଥାଟି ସର୍ବତ୍ର ସୁବିଦିତ । ଏଇପରି ନାନା ଭାବରେ ଗୋପବନ୍ଧୁ ଓଡ଼ିଆ ସାହିତ୍ୟ ଓ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଭାଷାର ପଥ ପ୍ରଦର୍ଶକ ରୂପେ ଏବେ ବି ପୁଣ୍ୟ ପ୍ରଭାବରେ ବଂଚି ରହିଛନ୍ତି କହିଲେ 
ଚଳେ ।” (୯) 

ଯୁଗ ପରିବେଶ ଓ ବ୍ୟକ୍ତି ପ୍ରତିଭୀ ସଂଯୋଗରେ ସତ୍ୟବାଦୀ କାବ୍ୟ ଏକ ସ୍ଵତନ୍ତ୍ର 
ସାହିତ୍ୟାଦର୍ଶ ନେଇ ଓଡ଼ିଆ ସାହିତ୍ୟର ଗତିପଥକୁ ପରିବର୍ଭିତ କରିଦେଇଛି । ବିଦେଶୀ 
ଶାସନର ନିଶ୍ତେଷଣ ଓ ପ୍ରତିବେଶୀ ମାନଙ୍କର ତାସ୍ପଲ୍ୟ ଓଡ଼ିଆ ସାହିତ୍ୟର ଯଥୀର୍ଥ ସ୍ତର 
ଫିଟାଇବାରେ ଥଲା ପ୍ରତିବନ୍ଧକ । ‘ସେତେବେଳେ ଓଡ଼ିଶା ବୋଲି ପ୍ରଦେଶ ନଥୁଲା | 
ଓଡ଼ିଶାର ଭାଷା ଓ ସାହିତ୍ଯ ଅଛି ବୋଲି ପ୍ରତିବେଶୀଏ ଜାଣି ନଥୁଲେ ! ଜାଣିଲେ ବି 
ସ୍ଵୀକାର କରୁ ନଥଲେ । ଗୋପବନ୍ଧୁ ବୁଝିଥ଼ୂଲେ ଭାଷା ଓ ସାହିତ୍ୟ ବିନା ଜାତିର ବିକାଶ 
ଅସମ୍ଭବ |” ( ୧୦) | ଗୋପବନ୍ଧୁ କହିଥିଲେ, ‘ଓଡ଼ିଆ ଭାଷା ଉପରେ ଆମ୍ଭମାନଙ୍କର 
ଜାତୀୟ ସତ୍ତା ନିର୍ଭର କରେ । ଭାଷା ଲୋପ ପାଇଲେ ଓଡ଼ିଆ ଜାତି ଲୋପ ପାଇବ । 
ସୁତରାଂ ଭାଷା ଆମ୍ଭମାନଙ୍କ ପକ୍ଷେ ଜୀବନ ମରଣ ସମସ୍ୟା ।”  ( ୧୧) | ବାସ୍ତବତା ଓ 
ସ୍ଵଦେଶୀ ଭାବନା ସାଙ୍ଗକୁ ବିପ୍ଲବୀ ଚି୍ତବୂତ୍ତି ଦୀନ, ହୀନ, ତୁଛ ମଣିଷଙ୍କ ସେବା ଏବଂ 
କାବ୍ୟ କଳାର ସହଜ ସୂର୍ଭି ନେଇ ଏ ସାହିତ୍ୟ ସମଗ୍ର ଓଡ଼ିଆ ସାହିତ୍ୟରେ ଅନନ୍ୟ । 
ଉତ୍କଳୀୟ ଜୀବନଧାରାରେ ନବଜୀବନର ସୂତ୍ରପାଦ କରିବା ସହିତ ଓଡ଼ିଆ ସାହିତ୍ୟରେ 
ସତ୍ୟବାଦୀର କବି ଏକ ସ୍ଵତନ୍ତ୍ର ଯୁଗର ପ୍ରବର୍ନ କରିଛନ୍ତି । ( ୧୨) | ଗାଆକାବ୍ୟ, 
ଗୀତିକାବ୍ୟ, ରୋମାଣ୍ଟିକ୍‌ ମହାକାବ୍ୟ, ଜଵାଳାମୟୀ ଦୀର୍ଘ କବିତା, କରୁଣ କାବ୍ୟପରିବେଶ, 
ତ୍ୟାଗପୂତ ଚରିତ୍ର ଚିତ୍ରଣ, ବୀରତ୍ଵ ବ୍ଯଞ୍ଜନା ଓ ଜାତୀୟ ଭାବୋଦ୍ଦୀପକ କବିତାଦି ରଚନା 
କ୍ଷେତ୍ରରେ ସତ୍ୟବାଦୀ ସାହିତ୍ୟ ସ୍ଵତନ୍ତ୍ରତାର ପରିଚୟ ଦିଏ । ସତ୍ୟ, ସୌନ୍ଦର୍ଯ୍ୟ ମାନବିକତା, 
ବିଶ୍ଵ ପ୍ରାଣତା, ଜାତୀୟତା, ନୈତିକତା, ବାସ୍ତବତା, ବ୍ଯକ୍ତି ଚେତନା ଓ ଗଣଭାବନା 
ଇତ୍ୟାଦି ଅପୂର୍ବ ବର୍ଣ୍ଣ ଓ ସ୍ଵର ସୁଷମା ଘେନି ଏ କାବ୍ୟରେ ଅଭିବ୍ୟକ୍ତ । ଏ ସାହିତ୍ୟର 
କଳାଧର୍ମ, ପ୍ରକରଣ ବୈଶିଷ୍ଟ୍ୟ ରସଚେତନା, ସୌନ୍ଦର୍ଯ୍ୟ ଦୃଷ୍ଟି, ଭାଷା, ଅଳଂକାର, ଛନ୍ଦ, 
ଶୈଳୀ, ବର୍ଣ୍ଣନା ଗାତୁରୀ, କଳନା ଓ ଚିତ୍ରକଳପ ପ୍ରୟୋଗ ରୀତି ବୈଚିତ୍ର୍ୟ ବିମଣ୍ଡିତ । ଏ 
କବିଙ୍କର ଧର୍ମ, ପ୍ରେମ ଭକ୍ତି, ଦର୍ଶନ, ପ୍ରକୃତି, ରଶ୍ଵର ଓ ଭଶ୍ବର ବିଶ୍ଵାସ ଆଦି ଅତ୍ଯନ୍ତ 
ସ୍ବାଭାବିକ ଓ ସ୍ଵତଃସ୍ତୂର୍ଭ । 

ସୃଷ୍ଟି ଧର୍ମରେ ମୌଳିକତା ପ୍ରଦର୍ଶନ ଓ ପାତ୍ଚାତ୍ୟ କାବ୍ୟ କବିତାର କଳାବିଧୂର 
ଅନୁସରଣ ଏ ଯୁଗ ସାହିତ୍ୟର ସ୍ଵତନ୍ତ୍ରତା ଚିହ୍ନିତ କରାଏ । ଏ ସାହିତ୍ୟର ଏତିହାସକ 
ବିକାଶଧାରା ସଂପୂର୍ଣ ଏକକ ଏବଂ ଏହାର ଶିଛ ଗୌରବ ସଂପୂର୍ଣ୍ଣ ମୌଳିକ ଓ ଅଭିନବ । 
ରାଧାନାଥୀ ପରଂପରାଠାରୁ ମୁକ୍ତରଖନ ଯେତେବେଳେ ଓଡ଼ିଆ ସାହିତ୍ୟ ଅନ୍ୟ ଏକ ସ୍ଵତନ୍ତ୍ର 


emo il 

!| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ସରଣୀରେ ଗତି କରୁଥିଲା, ସେତେବେଳେ ଏଇ ସ୍ଵତନ୍ତ୍ର ସରଣୀର ଏକ ସ୍ଵତନ୍ତ୍ର ବିଭାଗରେ 
ସତ୍ୟବାଦୀ ସାହିତ୍ୟ ଫୁଟି ଉଠିଥିଲା ।” ? ( ୧୩) 

ସତ୍ୟବାଦୀ ସାହିତ୍ୟ ଗଣଧର୍ମୀ ଲୌକିକ ସାହିତ୍ୟ | ଜାତିପ୍ରାଣରୁ ଶୈଥଲ୍ୟ, କୁସଂସ୍ାର, 
ଭୟ, ଜଡ଼ତା, ନିବବୀଯ୍ୟତା, ନିଶ୍ଭେଷ୍ତା ଓ ପରମୁଖାପେକ୍ଷିତା ଦୂରକରି ଜାତିକୁ କର୍ମ ପ୍ରବଣ 
କରିବା ଏବଂ ଜାତି ଉଦ୍ଦେଶ୍ୟରେ ପ୍ରାଣୋସ୍ସର୍ଗ କରିବାପାଇଁ ଏ ସାହିତ୍ୟ ଥଲା ପ୍ରେରଣାର 
ଉତ୍ସ 1 ସାହିତ୍ୟ ଏଠି ରାଜନୀତି ସହିତ ସଂଶ୍ଲିଷ୍ଟ ହୋଇ ଦେଶ ଗଠନରେ ସହାୟକ | ରାଜନୀତି 
ସହିତ ସାଂସ୍କୃତିକ ଚେତନାର ଅପୂର୍ବ ସମନ୍୍‌ୟ ସତ୍ୟବାଦୀ କାବ୍ୟର ଅନ୍ୟତମ ବିଶେଷତ୍ଵ । 
ବ୍ୟକ୍ତିତ୍ଵର ପରିପୂର୍ଣ୍ଣ ଅଭିବ୍ୟକ୍ତି ପାଇଁ ସତ୍ୟବାଦୀର କବି ଅଭିଳଷିତ | ( ୧୪) 

ସୈଖୀନ କଳାଗତ ପରିବେଶରୁ ମୁକ୍ତ ରହି ଏ ସାହିତ୍ୟ ଜନ ଓ ଜୀବନମୁଖୀ | 
ସମାଜର ନିମ୍ବବର୍ଗଠାରୁ ଉଚ୍ଚବର୍ଗ ପର୍ଯ୍ୟନ୍ତ ପୁନଶ୍ଚ ବନ୍ୟା ପ୍ରପୀଡ଼ିତ ମଣିଷଠାରୁ ଦୁଃଖୀ, 
ରଂକୀ, ନିଆଶ୍ରୀ, ବିଧବା, ତୁଛ ଓ ରାଜ ଅତ୍ୟାଗାର ଭୋଗୀ ମଣିଷ ପର୍ଯ୍ୟନ୍ତ ସକଳଂକର 
ଜୀବନଚିତ୍ର ଅତିନିରାଭରଣ ଭାବରେ ଏ ସାହିତ୍ୟରେ ଫୁଟି ଉଠିଛି ! ସାହିତ୍ୟ ବିଳାସର 
ସାମଗ୍ରୀ ନ ହୋଇ ଜାତି ଓ ଜୀବନ ଗଠନରେ ପ୍ରୟୋଜନ ହୋଇପଡ଼ିଛି । ସାହିତ୍ୟ ଜାତି 
ସମ୍ମୁଖରେ ଉନ୍ନତ ଆଦର୍ଶ ରଖେ । ଏଥୁରେ ଜାତୀୟ ଚରିତ୍ର ଏବଂ ଜାତୀୟ ଆକାଡ୍‌କ୍ଷା 
ରୂପାୟିତ ହୁଏ ! ଜାତୀୟ ସାହିତ୍ୟ ଜାତି ଗଠନରେ ସହାୟକ | ବିଲର ହଳିଆ, ଜଙ୍ଗଲର 
କାଠୁରିଆ, ନଇର ନାଉରିଆ, ବଗିଚାର ମାଳି, ତନ୍ତଶାଳାର ତନ୍ତୀ ଅଶିକ୍ଷିତ ହେଲେ ମଧ୍ଯ 
ଜାତିର ମୂଳ | ଏମାନଙ୍କର ସୌନ୍ଦର୍ଯ୍ୟ ପିପାସା ଅଛି । ଉନ୍ନତ ସାହିତ୍ୟ (ଯାହା ଜାତିଗଠନ 
ଓ ଚରିତ୍ର ଗଠନ ଦିଗରେ ସହାୟକ) ନପାଇଲେ ଏମାନଙ୍କର ହୃଦୟ ମରିଯିବ | ଜାତିର 
ବୃହତ୍ତର ସ୍ଵାର୍ଥ ଦୃଷ୍ଟିରୁ ସକଳ ଶ୍ରେଣୀ ପାଇଁ ସାହିତ୍ୟର ଆବଶ୍ଯକତା ସତ୍ଯବାଦୀ କବି 
ଚିତ୍ତରେ ସ୍ଵୀକୃତ । ଜନ ସାଧାରଣଙ୍କର ଅବସ୍ଥା କିପରି ପରିବରିତ ହେବ;× × × 
ସେମାନଙ୍କର ପ୍ରାଣରେ କିପରି ଆଶା, ମୁଖରେ ଜ୍ୟୋତି; ଶରୀରରେ ବଳ ଓ ହୃଦୟରେ 
ବିଶ୍ଵାସ ସପଷ୍ଚି ହେବ; ସତ୍ଯବାଦୀର କବିବୃନ୍ଦ ସେ ସବୁକୁ ଚିନ୍ତାକରି ସାହିତ୍ୟକୁ ଗଣର 
ନିକଟବର୍ଭୀ କରିଥୁଲେ | ( ୧୫) 

ଜନଜୀବନକୁ ଆଦର୍ଶ, ଶୃଙ୍ଖଳିତ ଓ ନୀତିପୂର୍ଣଣ କରିବାପାଇଁ ଯାହା ନୈତିକ ଦୃଷ୍ଟିରୁ 
ଅସୁନ୍ଦର କାବ୍ୟକଳା ହିସାବରେ ତାହା ଯେତେ ସୁନ୍ଦର ହେଲେ ହେଁ; ସତ୍ୟବାଦୀ କବିଗଣ 
ସେସବୁକୁ ସାହିତ୍ୟର ସାମଗ୍ରୀ ରୂପେ ଆଦୌ ଗ୍ରହଣ କରିନଥିଲେ | ସାହିତ୍ୟରେ ଏହିପରି 
ପରିବର୍ଭନ ଧାରାପାଇଁ ସତ୍ୟବାଦୀ କାବ୍ୟ  ଉଚ୍କଳରେ ନବଯୁଗ ଓ ନବ ଜୀବନର ସୂତ୍ରପାତ 
କରିବାକୁ ସମର୍ଥ |” ( ୧୬) 


i ୧୩୧ ॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଜଗନ୍ନାଥଙ୍କ ମୈତ୍ରୀ ଧର୍ମ ଉପରେ ସତ୍ୟବାଦୀ କବିଗଣଙ୍କର ଥୁଲା ପୂର୍ଣ୍ଣ ବିଶ୍ଵାସ । 
ସେହି ସୂତ୍ରରେ ବିଶ୍ଵ ମଧ୍ୟରେ ନିଜକୁ ଓ ନିଜ ମଧ୍ଯରେ ବିଶ୍ଵକୁ ଦେଖୁବାର ପ୍ରୟାସ 
ସେମାନଙ୍କର ଦୃଢ | ମଣିଷକୁ ଭଲ ପାଇବା ଏବଂ ସେ ଜୀବନକୁ ସତ୍ୟ, ଶିବ, ସୁନ୍ଦର 
ଅଭିମୁଖୀ କରିବା ପ୍ରୟାସ ସେମାନଙ୍କର ସାହିତ୍ୟ ପୃଷ୍ଠାରେ ମୂର୍ଭିମନ୍ତ । ମାନବିକ ମୁକ୍ତି 
ଏବଂ ରାଜନୀତିକ ତଥା ସାମାଜିକ ସ୍ବାଧୀନତା ପାଇଁ ସତ୍ୟବାଦୀର କବି ଉଦ୍ଦାର କଣ୍ଠରେ 
ଦାବି କରିଛନ୍ତି । ଦେଶ ତଥା ବିଶ୍ଵର ଅଗଣିତ ନରନାରୀଙ୍କ ପ୍ରତି ସେମାନଙ୍କର ହୃଦୟ 
ଥଲା ଅତ୍ୟନ୍ତ ମମତାଶୀଳ | ସ୍ଵଦେଶର ନଦ,ନଦୀ,ବନ, ପର୍ବତ ପଲ୍ଲୀ-ସହରଂପ୍ରତି ଥଲା 
ଗଭୀର ଶ୍ରଦ୍ଧା । ସ୍ଵଦେଶକୁ ନିବିଡ଼ ଭଲ ପାଇବା ଏବଂ ଜାତିର ମୁକ୍ତି ପାଇଁ ପ୍ରାଣପାତ 
କରିବା ଏ କବି କର୍ମର ଥଲା ମୁଳବାଣୀ | ସ୍ଵଦେଶର ସେବା ମଧ୍ଯରେ ବିଶ୍ଵସେବା ଏମାନଙ୍କ 
ହୃଦୟରେ ସତତ ଜାଗ୍ରତ । ବିଶ୍ବଵମୈତ୍ରୀ ପ୍ରତିଷ୍ଠା ଓ ଜଗନ୍ନାଥଙ୍କ ପବିତ୍ର ମୈତ୍ରୀ ବାଣୀରେ 
ଉଦ୍‌ବୁଧ ସତ୍ୟବାଦୀ କବି କଳ୍ପନାର ଅପୂର୍ବବାଣୀ | ଧର୍ମ ସହିତ ଜାତୀୟତାର ସଂଯୋଗ 
( ୧୭) ଏବଂ ଉତ୍କଳୀୟ ଭାବନା ସହିତ ବିଶ୍ଵ ଭାବନାର ସମନ୍ବିତ ରୂପ ( ୧୮) କେବଳ 
ସତ୍ୟବାଦୀ କବି କଳ୍ପନାରେ ସମ୍ଭବ । 

ପ୍ରକୃତି ପ୍ରତି ସତ୍ୟବାଦୀ କବି ପ୍ରାଣର ଅସମ୍ଭବ ମୋହ | ଉତ୍କଳର ନଦ,ନଦୀ, 
ବନ, ପର୍ବତ, ସାଗର, ଝରଣା, ଫଳ, ପୁଷ୍ଟ ପଶୁ ପକ୍ଷୀ ଓ ପଲ୍ଲୀ ପ୍ରକୃତି ଏ ସାହିତ୍ୟରେ 
ଜୀବନ୍ତ ପ୍ରେରଣା ଓ ଉଦ୍ଦୀପନାର ଉତ୍ସ | ପ୍ରକୃତି ମୂର୍ରିମନ୍ତ । ଜାତୀୟ ଭାବ ଜାଗ୍ରତ କରିବା 
ଏ ପ୍ରକୃତିର ସର୍ବଶ୍ରେଷ୍ଠ ସୌନ୍ଦର୍ଯ୍ୟ । 

ଦେଶର ଅତୀତ କୀର୍ଭିକୁ ଆଧାର କରି ଦେଶବାସୀଙ୍କୁ ଜାତୀୟ ଚେତନାରେ 
ଉଦ୍‌ବୁଧ କରିବା ସତ୍ୟବାଦୀ କାବ୍ୟର ସାଧାରଣ ବୈଶିଷ୍ଟ୍ୟ । ଦେଶର ଦେବାଳୟ, 
ବନପର୍ବତ ଦୁର୍ଗାଦିର ଯଥାର୍ଥ ପରିଚୟ ନିମନ୍ତେ ଏ କବିପ୍ରାଣ ସର୍ବଦା ବ୍ୟାକୂଳ | ' ଜାତିକୁ 
ଉନ୍ନତି କରିବାକୁ ହେଲେ ଉନ୍ନତ ଜାତୀୟ ସାହିତ୍ଯ ନିତାନ୍ତ ପ୍ରୟୋଜନୀୟ ।” (୧୯) 
ଜାତିର ଅତୀତ ବିଭବ, ପରମ୍ପରା, ଶୌର୍ଯ୍ୟ ସଂପଦ, ନୌବାଣିଜ୍ୟ, ରାଜ୍ଯଜୟ ଓ 
ବୀରତ ଇତ୍ଯାଦି ଜାତିପ୍ରାଣରୁ ଅଧକ ପରିମାଣରେ ସଂଗ୍ରହ କରି ସେଗୁଡ଼ିକୁ କାବ୍ୟରୂପ 
ଦେବାରେ ବ୍ରତୀ | 

ଭଶ୍ଵର ବିଶ୍ଵାସ ସତ୍ୟବାଦୀ-କବିପ୍ରାଣର ପ୍ରତିଷ୍ଠିତ ଭାବ ! ନୀଳକଣ୍ଠ ଗୋଦାବରୀଶ 
ମୂର୍ଭି ଉପାସନାର ବିରୋଧୀ ¦ ମହ୍ଦିର, ଗୀର୍ଜା, ମସଜିଦ, ପୂଜା ଓ ଆରାଧନା ଇତ୍ୟାଦି 
ସେମାନଙ୍କ ପାଇଁ ମୂଲ୍ଯ ରହିତ । ଏକ ସର୍ବବ୍ୟାପୀ ବିରାଟ ଭୂମାଙ୍କର ସେମାନେ ଥଲେ 
ଉପାସକ | ଏକେଶ୍ଵର ବାଦ୍‌ରେ ସେମାନଙ୍କର ଗଭୀର ବିଶ୍ବାସ ଥୁଲା । ଗୋଦାବରୀଶ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ !| 


ସଂପୂର୍ଣ୍ଣ ନାସ୍ତିକ ଥବା ଘୋଷଣା କରିଥଲେ ହେଁ ଜଗନ୍ନାଥଙ୍କ ସିଂହାସନ ତଳେ ତାଙ୍କ 
ଆଖୁଲୁହ ତାଙ୍କୁ ଆସ୍ତିକ ବୋଲି ସ୍ଵୀକୃତି ଦେଇଛି ! ଗୋପବନ୍ଧୁ ଥଲେ କୂଷ୍ଣ ଭକ୍ତ | ( ୨୦) 
ଦେହ, ମନ, ଆମା ସର୍ବସ୍ଥଳୀରେ ସେ ଭୂମାଂକର ସାନ୍ଧିଧ ଯେପରି ଲାଭ କରିଥଲେ | 
ତାଙ୍କର ସକଳକର୍ମ ଛଶ୍ଵରୀୟ ଭାବନାଦ୍ଵାରା ନିୟନ୍ତିତ । ବୈଷ୍ଣବୀୟ ଦୀନତା ଓ ସଂପୂର୍ଣ୍ଣ 
ଆମ୍ବସମର୍ପଣ ତାଙ୍କର ଶ୍ତଶ୍ଵର ଭଲ୍ତିର ମୂଳକଥା | ଜାତୀୟ ମୁକ୍ତି ନିମନ୍ତେ ସେ ମଧ୍ଯ ଭଶ୍ଵରଙ୍କ 
କୃପାପ୍ରାର୍ଥୀ | ଏକ ଦାର୍ଶନିକ ଦୃଷ୍ଟିରେ ନୀଳକଣ୍ଡ ପରମ ପୁରୁଷଙ୍କ ଆରାଧନା କରିଥୁଲେ ! 
ଗୋଦାବରୀଶ ଥିଲେ ଜଣେ ଅଭିମାନୀ ଭକ୍ତ | ମୋଟା ମୋଟି ଭାବରେ ଇଶ୍ଵରଙ୍କ ନିଷ୍କାମ 
ଭକ୍ତି ଅର୍ପଣ କରିବା ସତ୍ୟବାଦୀ କବି ଚେତନାର ମୂଳକଥା | 

କାବ୍ୟ, ଖଣ୍ଡକାବ୍ୟ, ରୋମାଣ୍ଟିକ ମହାକାବ୍ୟ, ଗୀତିକାବ୍ୟ, ଗାଥାକାବ୍ୟ, 
ଶୋକଗୀତି, ସମ୍ଭେଧନ ଗୀତି, ସନେଟ୍‌, ଉଦ୍‌ବୋଧନାମୂବକ କବିତା, ଶିଶୁକବିତା, ଦୀର୍ଘ 
କବିତା, ଆଧାରିତ କାବ୍ୟ ଓ ଅନୁଦିତ କାବ୍ଯରଚନା କ୍ଷେତ୍ରରେ ସତ୍ଯବାଦୀର କବିଗଣ 
ଦକ୍ଷତାର ପରିଚୟ ଦେଇଛନ୍ତି ¦ ଗୋପବନ୍ଧୁ ଓ ଗୋଦାବରୀଶଙ୍କ ଗାଥାକାବ୍ଯ ଅପୂର୍ବକଳା 
ମଣ୍ଡିତ । ଜାତିର ଶୌର୍ଯ୍ୟ ସମାଧୂରୁ ମୂତ କଂକାଳମାନଙ୍କୁ ଜୀବନ୍ୟାସ ଦେଇ ଜାତି ସମ୍ଗୁଖରେ 
(ଦୃଷ୍ଟାନ୍ତ ରୂପେ) ସେ ଧରି ରଖୁଛନ୍ତି | ତ୍ୟାଗ, ସେବା, ବୀରତ୍‌ ଓ ଜାତୀୟତା ଏ ସକଳ 
ଦିଗରେ ତାଙ୍କ ଗାଥା କାବ୍ୟଗୁଡ଼ିକ ଅପୂର୍ବ ସୃଷ୍ଠି ସଂପଦର ଅଧୁକାରୀ ! 

ସତ୍ୟବାଦୀ କାବ୍ୟର ମୁଖ୍ୟ ସ୍ଵର କରୁଣ । ଦୂଃଖାଶ୍ନ ପୂର୍ଣ ତୁଛାତିତୁଛ୍ଛ ଜୀବନ ସହିତ 
ସାମାଜିକ ଓ ଜାତୀୟ ଅଧଃପତନ ଏ କବି ପ୍ରାଣକୁ ବ୍ଯଥତ କରିଛି ଏବଂ ଏ ସବୁର 
ଅଶ୍ରଳ ଆବେଦନ ଅତି କରୁଣ ଭାବରେ କାବ୍ୟରୂପ ପାଇଛି ! 

ସତ୍ୟବାଦୀ କାବ୍ୟର କେନ୍ଦ୍ରବିନ୍ଦୁ ମଣିଷର ଜୀବନ ଓ ତାର ଜଗତ ! ମଣିଷକୁ 
ପରିପୂର୍ଣ ରୂପ ଦେବା ( ୨୧) ଓ ବିଶ୍ବମୈତ୍ରୀ ପ୍ରତିଷ୍ଠା କରିବା ସତ୍ୟବାଦୀ କବି ପ୍ରାଣର 
ବାଣୀ | ସାହିତ୍ୟ, ସମାଜ, ରାଜନୀତି, ଆର୍ଥନୀତି ଓ ଧର୍ମ ଏ ସକଳ କ୍ଷେତ୍ରରେ ସାଧାରଣ 
ମଣିଷ ଆବିର୍ଭାବକୁ ସତ୍ଯୟବାଦୀର କବି ଉଚ୍ଚସ୍ଥାନ ଦେଇଛନ୍ତି । ( ୨ ୨ ) :ପ୍ରତିଭାଧୀରୀ ଏ 
ଲେଖକଗଣ ମାନବିକ ଓ ଜାତୀୟ ସମସ୍ଯାମାନ ଉପସ୍ଥାପନ ପୂର୍ବକ ସାହିତ୍ୟରଧାରା 
ପରିବର୍ଭନ କରି ଯୁଗାନ୍ତର ଆଣିଛନ୍ତି | 

ନୀଳକଣ୍ଠ ଗୋଦାବରୀଶ ଶିଶୁ ଉପଯୋଗୀ ବହୁ କବିତାର ରଚୟିତା 1 ଶିଶୁ ପ୍ରାଣକୁ 
ସ୍ପର୍ଶ କଲାପରି କେତେକ ଆଅଖ୍ୟାୟିକା ମୂଳକ ଉପଦେଶ ବାଣୀ ଏ ଗୁଡିକରେ ଗର୍ଭିତ । 
କବିତା ଗୁଡିକୁ କୌତୁକ, ବିସ୍ୟ ଓ ହାସ୍ୟୋଦ୍ଦିପକ | କୋମଳ ମତି ବାଳକର ଜ୍ଞାନରେ 
ବିଜ୍ଞାନର ଧାରା ପ୍ରବାହିତ କରିବା ଏବଂ କେତେକ କୁସଂସ୍କାର ଓ ଭ୍ରାନ୍ତ ଧାରଣା 


Hi emn୩ 


Source: Author, Digitized by PPRACHIN, SOA 


॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ଦୂରକରିବାକୁ ଏ ଶିଶୁ ଗୀତିକା ଗୁଡ଼ିକୁ ଉପଯୋଗୀ | ( ୨୩) | ଉପଦେଶ ଦେବା ଅପେକ୍ଷା 
ଆଖ୍ୟାୟିକା ଗୁଡ଼ିକୁ ପ୍ରତ୍ୟକ୍ଷଦର୍ଶୀକରିବା ନିମନ୍ତେ ସତ୍ୟବାଦୀର କବି ସଚେତନ | ( ୨୪) 
ଛାତ୍ରମାନଙ୍କୁ ଉପଯୁକ୍ତ ମନୁଷ୍ୟ କରି ଗଢ଼ିବାପାଇଁ ସତ୍ୟବାଦୀର ଯେଉଁ ଶିକ୍ଷାନୀତି ନିର୍ବାରିତ 
( ୨୫) ସେଗୁଡିକ ସେମାନଙ୍କ ଶିଶୁ ଗୀତିକା ମାନଙ୍କରେ ଲିପିବଦ୍ଧ । ଶିଶୁ ଚରିତ୍ରକୁ 
ଶୃଙ୍ଖଳିତ ଓ ଆଦର୍ଶ କରିବା ଏସବୁ କବିତାର ଉଦ୍ଦେଶ୍ୟ ! 

ଗୋପବନ୍ଧୁଙ୍କ ବନ୍ଦୀର ଆମ୍ମକଥା, ନଚିକେତା ଉପାଖ୍ୟାନ, ଗୋ ମାହାମ୍ୟ, ଧର୍ମପଦ 
ଓ ନୀଳକଣ୍ଡଙ୍କ କୋଣାର୍କେ, ମାୟାଦେବୀ ଓ ଖାରବେଳ ସତ୍ଯବାଦୀର କାବ୍ୟ ସଂପଦ | 
ପୌରାଣିକ, ଏତିହାସିକ, କିମ୍ବଦନ୍ତୀ ଓ ସମସାମୟିକ ସମସ୍ୟା ଏ କାବ୍ଯ ଖଞ୍ଡକାବ୍ଯ 
ମାନଙ୍କର ବିଷୟବସ୍ତୁ । କେତେକ କାବ୍ଯ ପୌରାଣିକ ଓ ଆଉ କେତେକ ଆଧୁନିକ 
କାବ୍ୟ ଶୈଳୀରେ ରଚିତ ! ଗୋପବନ୍ଧୁଙ୍କ ବନ୍ଦୀର ଆମ୍ମକଥା ଓ ଧର୍ମପଦରେ ଅନୁଭୂତି 
ପ୍ରବଳ | ହୃଦୟର ନିବିଡ଼ ଭାବସ୍ତନ୍ଦନ ନେଇ ଏ କାବ୍ୟ ଦୁଇଟି ସ୍ଵତଃସ୍କୂର୍ର ଓ ପ୍ରଭାବଶାଳୀ | 
ନୀଳକଣ୍ଡଙ୍କ କାବ୍ୟ ଏତିହାସିକ ଓ କୈମ୍ବଦନ୍ତିକ । ଉଗ୍ରଜାତୀୟବାଦର ମନ୍ଦ ମଧୁର ସ୍ଵର ଏ 
ଗୁଡ଼ିକରେ ପ୍ରତିଧ୍ବନିତ । ଗାମ୍ଭୀର୍ଯ୍ୟ ପରିବେଶ ମଧ୍ଯରେ କୋଣାର୍କେ ଓ ଖାରବେଳ ରୋମାଣ୍ଟିକ 
ମହାକାବ୍ୟ ଶ୍ରେଣୀୟ | 

ପାଶ୍ଚାତ୍ୟ ସାହିତ୍ୟରୁ କେତେକ ଉପାଦାନ ସତ୍ୟଯବାଦୀର କବି ଗ୍ରହଣ କରିଛନ୍ତି | 
ନୀଳକଣ୍ଠଙ୍କ ପ୍ରଣୟିନୀ ଓ ଦାସନାଏକ କାବ୍ୟର ବିଷୟବସ୍ତୁ ଯଥାକ୍ରମେ ଟେନିସନଙ୍କ 
'ପ୍ରିନ୍ସେସ୍‌' ଓ 'ଏନକ ଆଡ଼େନ୍‌ 'ରୁ ସଂଗୃହୀତ | ଏ କାବ୍ୟଦ୍‌ୟ ନୀଳକଣ୍ଠଙ୍କର ମୁକ୍ତାନୁବାଦ 
ଓ ଅପୂର୍ବ ଅନୁବାଦ ଦକ୍ଷତାରେ ପରିଚାୟକ । ସ୍କଟଙ୍କ ରଚନାଶୈଳୀ ମଧ୍ଯ ମାୟାଦେବୀ 
କାବ୍ୟାରମ୍ଭରେ ପ୍ରତିଫଳିତ ! ପିଲାଙ୍କ ମହାଭାରତ ବଙ୍ଗାଳୀ “ ଛେଲେଦେର ମହାଭାରତ! 
ଓ ଇଂରାଜୀ 'The Story of the great war ଅବଲମ୍ବନରେ ରଚିତ | ଗୋଦାବରୀଶଙ୍କ 
ଅନୁବାଦ କ୍ଷେତ୍ର ଟେନିସନ୍‌, କ୍ୟାଞ୍ଚବେଲ, ସିବର, ୱାର୍ଡସ୍‌ୱାର୍ଥ ଗୋଲଡ ସ୍ପିଅ, ସ୍ଟ, 
ଲାଲବଣ୍ଟ, ବାଇରନ୍‌ ଓ ଲଙ୍ଗଫେଲୋ ଆଦିଙ୍କ କବିତା ସଂପଦ | ଗୋଦାବରୀଶ ଇଂରାଜୀ 
କବିତା ଗୁଡିକର ମୁକ୍ତାନୁବାଦ କରିଥୁଲେ ହେଁ ଟେନିସନ୍‌ଙ୍କୁ ଅନୁବାଦ କରିବାରେ ସଫଳ 
ହୋଇ ନାହାନ୍ତି । ଇଂରାଜୀ କାବ୍ୟଯାନୁବାଦ କ୍ଷେତ୍ରରେ ନୀଳକଣ୍ଠଙ୍କ ପରି ଭାବଗାମ୍ଭୀର୍ଯ୍ୟ 
ରକ୍ଷା କରିବା ମଧ୍ଯ ତାଙ୍କ ପକ୍ଷରେ ସମ୍ଭବ ହୋଇନାହିଁ । ଗୋପବନ୍ଧୁଙ୍କ କବିତାର କେତେକ 
ସ୍ଥଳ ଇଂରାଜୀ କାବ୍ୟ ପ୍ରଭାବିତ ହେଲେ ହେଁ ସଂସ୍କୃତ କାବ୍ୟ, ପୁରାଣ, ବେଦ, ଉପନିଷଦ 
ଓ ଭଗବତ ଗୀତା ଦ୍ଵାରା ସେ ବେଶୀ ପ୍ରଭାବିତ | ତାଙ୍କ ରଚିତ ନଚିକେତା ଉପାଖ୍ୟାନ ଓ 
ନୀଳକଣ୍ଡଙ୍କ ଉପାସନା” ସଂସ୍କୃତ ଉପନିଷଦର ଅନୁଦିତ ଗ୍ରନ୍ଧ । 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ସତ୍ୟବାଦୀର ସାହିତ୍ୟ ଗଣ ସାହିତ୍ୟ । ତେଣୁ ଏହାର ଭାଷା ଗଣଭାଷା ପରି 
ସହଜ, ସରଳ ଓ ନିରାକରଣ | ପଲ୍ଲୀର ଜନତା ଯେଉଁ ଭାଷା ବୁଝେ ସେ ଭାଷା ଥୁଲା 
ସତ୍ୟବାଦୀର କାବ୍ୟଭାଷା ! ଏହା ସର୍ବ ଜନବୋଧ୍ୟ ଓ ପ୍ରସାଦ ଗୁଣ ମୁକ୍ତ ¦ ସ୍ଥାନେ ସ୍ଥାନେ 
ଶୁତି ମାଧୁର୍ଯ୍ୟ ନିମନ୍ତେ ଅଳଙ୍କାର ସଂଯୁକ୍ତ । ଗୋପବନ୍ଧୁ ଓ ଗୋଦାବରୀଶଙ୍କ କାବ୍ୟଭାଷା 
ସଂପୂର୍ଣ୍ଣ ଏହି ପର୍ଯ୍ୟାୟର । ମାତ୍ର ନୀଳକଣ୍ଠଙ୍କ କାବ୍ୟ ଭାଷା ପା୍ଚିତ୍ୟପୂର୍ଣ୍ଟ ଓଜଃଗୁଣ ସଂପନ୍ନ 
ଓ ଚିତ୍ରରୂପମୟ | “ ସର୍ବତ୍ର ଲେଖକଙ୍କ ଗଭୀର ଜ୍ଞାନ ମନନଶୀଳତା, ବ୍ୟକ୍ତି ସ୍ଵାତନ୍ତ୍ୟ, ଚିନ୍ତା 
ଓ ଶୈଳୀଗତ ସ୍ଵକୀୟତାର ଚିହୁନ ପରିସ୍ତୁଟ । ବିଷୟବସ୍ତୁର ଗାମ୍ଭୀର୍ଯ୍ୟ ଓ ଶୃଙ୍ଖଳାବଦ୍ଧତା, 
ଭାଷା, ରୀତିର, ସ୍ବଚୁତା ଓ ପ୍ରବହମାନତା ମଧ୍ଯରେ ରଚନା ଗୁଡ଼ିକ ମନୋଜ୍ଞ | ( ୨୬) ଭାବ 
ପ୍ରକାଶ ପାଇଁ ଓଡ଼ିଆ ଭାଷାର ଶର୍ତି ସମ୍ବନ୍ଧରେ ଦୃଢ଼ ବିଶ୍ଵାସ, ଓଡ଼ିଆ କାବ୍ୟର ଶୋଭା ଓ 
ଶକ୍ତିଚବୃଦ୍ଧି ନିମନ୍ତେ ଉଚ୍ଚାଙ୍ଗ ସଂସ୍କୃତ ଭାଷାର ବ୍ଯବହାର ଓ ଅଳଙ୍କାର ପ୍ରୟୋଗ କ୍ଷେତ୍ରରେ 
ସେ ଭଞ୍ଜଙ୍କ ଅନୁରୂପ | ତାଙ୍କର ବଳିଷ୍ଠ କାବ୍ୟ ଶୈଳୀ ଓ ନିଖୁଣ ଭାଷା ପ୍ରୟୋଗ ଆଧୁନିକ 
ଓଡ଼ିଆ ସାହିତ୍ୟର ଆଦର୍ଶ ସ୍ଥାନୀୟ । ସଂସ୍କୃତ ଭାଷା ସହିତ ଦେଶୀୟ ଶବ୍ଦମାନଙ୍କର ଏକତ୍ର 
ସମାବେଶ କାବ୍ୟ ଦୋଷ ରୂପେ ବିବେଚିତ ନହୋଇ ବରଂ କାବ୍ୟଗୁଣ ରୂପେ କଳିତ | 
( ୨୭) ସତ୍ୟବାଦୀର କବିଗଣ ଭାବପ୍ରକାଶ କ୍ଷମ ଓ ଭାବପ୍ରକାଶ ଉପଯୋଗୀ ଓଡ଼ିଆ ଏବଂ 
ସଂସ୍କୃତ ଭାଷାର ଏକତ୍ର ସମାବେଶ କରି କାବ୍ୟକୁ ବଳିଷ୍ଠ ରୂପଦେବା ସହିତ କାବ୍ୟ ସୌନ୍ଦର୍ଯ୍ୟ 
ରକ୍ଷା କରିବାକୁ ସମର୍ଥ ! ନୀଳକଣ୍ଠଙ୍କ କାବ୍ୟ ଭାଷା ଗଣମୁଖୀ ନୁହେଁ । ଦାସ ନାଏକ କାବ୍ୟରେ 
କେବଳ ଦେଶୀଭାଷାର ପ୍ରୟୋଗ ପରୀକ୍ଷାମୂଳକ ଭାବେ (ସର୍ବପ୍ରଥମେ) ସେ କରିଛନ୍ତି । 
ତାଙ୍କ ଶିଶୁ ଗୀତିକା ଗୁଡିକରେ ଏହି ରୀତି ସର୍ବତ୍ର ଲକ୍ଷଣୀୟ | 

ଅଳଙ୍କାର ପ୍ରାଚୁର୍ଯ୍ୟ ସତ୍ୟବାଦୀ କାବ୍ୟରେ ପରିଦୃଷ୍ଟ ହୁଏ ନାହିଁ | ମାତ୍ର ଆବଶ୍ୟକ 
ସ୍କଳେ କେତେକ କ୍ଷେତ୍ରରେ ଅଳଙ୍କାର ପ୍ରୟୋଗ କାବ୍ଯ ଚମଳ୍ାରିତା ନିମନ୍ତେ ଉଦ୍ଦିଷ୍ଟ । 
ଉପମା, ରୂପକ, ଉତପ୍ରେକ୍ଷା, ସ୍ଵଭାବୋକ୍ତି, ବ୍ୟତିରେକ, ଯମକ, ଦୃଷ୍ଟାନ୍ତ ଓ ପ୍ରତିବସ୍ତୁପମା 
ଆଦି କେତେକ ଅଳଙ୍କାରର ପ୍ରାଧାନ୍ୟ ସର୍ବତ୍ର ଲକ୍ଷ୍ୟ କରାଯାଏ | 

କବିତ୍ରୟୀଙ୍କ କାବ୍ୟଶୈଳୀ ପରସ୍ପର ଠାରୁ ଭିନ୍ନ ହେଲେ ମଧ୍ଯ ଗୀତିକାବ୍ୟ, ଗାଥାକାବ୍ୟ 
ଓ ରୋମାଣ୍ଟିକ ମହାକାବ୍ୟ ଗୁଡ଼ିକ ପାଶ୍ଚାତ୍ୟ କାବ୍ୟଶୈଳୀର ଅନୁବର୍ଭୀ | ନାଟକୀୟ ଶୈଳୀ ଏ 
କାବ୍ୟର ଏକ ବିଶିଷ୍ଟ ଗୁଣ | କାବ୍ୟ ମଧ୍ୟରେ ସଙ୍ଗୀତର ଉପସ୍ଥାପନ ଓ ନୂତନଧର୍ମୀ ନମସ୍ତରିୟା 
ପ୍ରୟୋଗ ହେତୁ ନୀଳକଣ୍ଠ ଏକ ସ୍ଵତନ୍ତ୍ର କାବ୍ୟ ରୀତିର ପ୍ରବର୍ଭକ । ଇତିହାସ ଓ କିମ୍ବଦନ୍ତୀର 
ସଳ୍ମିଶ୍ରଣରେ ରଚିତ ତାଙ୍କର କୋଣାର୍କେ କାବ୍ୟ ସମଗ୍ର ଓଡ଼ିଆ ସାହିତ୍ୟରେ ଅନୁପମ ଓ ଏକ 
ସ୍ଵତନ୍ତ୍ର କାବ୍ଯଶୈଳୀର ଅଧୁକାରୀ । ଗତାନୁଗତିକ କାବ୍ଯ ସ୍ଥାପତ୍ଯ ଠାରୁ ଏହାର ସ୍ଥାପତ୍ଯ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


ସଂପୂର୍ଣ୍ଣ ଭିନ୍ନ । କାବ୍ୟ ନିର୍ମାଣ ଶୈଳୀର ଏଇ ଦକ୍ଷତା ଗୋପବନ୍ଧୁ କିମ୍ଭା ଗୋଦାବରୀଶଙ୍କର 
ନଥୁଲା । ସେମାନେ ସର୍ବତ୍ର ସହଜ, ସରଳ ଓ ଜନବୋଧ୍ୟ-ଶୈଳୀ ପ୍ରୟୋଗ କରିଛନ୍ତି । 
ଗୀତି କବିତା ରଚତା କ୍ଷେତ୍ରରେ ସେମାନଙ୍କର ମହତ୍ତ ପ୍ରକଟିତ | 

ଛନ୍ଦ ବିଧାନ କ୍ଷେତ୍ରରେ ସତ୍ୟବାଦୀର କବି ଗଣମୁଖୀ ଆଦର୍ଶ ଦ୍ଵାରା ଅନୁପ୍ରାଣିତ । 
ଗୋପବନ୍ଧୁ ଭାଗବତ ବୃତ୍ତ ପୁରାଣ ବୃତ୍ତ ଚଉଦ ଅକ୍ଷରୀ ଓ ବାରଅକ୍ଷରୀ ବୃତ୍ତରେ କାବ୍ୟରଚନା 
କରିଛନ୍ତି । ଏହି ଛନ୍ଦ ମାନଙ୍କରେ ଭାବ ପରିବହନ କ୍ଷମତା ତୀବ୍ର ଓ ଭାବକୁ ସୁକ୍ଷରୁ ସୁକ୍ଷ୍ଲତର 
କରି ବିଞ୍ଚିଦେବା କ୍ଷମତା ଅଧ୍ୂକ | ସଂସ୍କୃତ ଗୁରୁଲଘୁ ଛନ୍ଦ ରଚନା ନିୟମ ନୀଳକଣ୍ଠଙ୍କ କବି 
ଦକ୍ଷତାର ପରିଚାୟକ | ପ୍ରାଚୀନ ରାଗରାଗିଣୀକୁ କାବ୍ୟ ସୌନ୍ଦର୍ଯ୍ୟ ରକ୍ଷା ନିମନ୍ତେ ସତ୍ୟବାଦୀର 
କବିଗଣ ଗ୍ରହଣ କରି ନେଇଛନ୍ତି ! କାବ୍ୟସ୍ଥଳ ଗୁଡିକୁ ଗାମ୍ଭୀର୍ଯ୍ୟ ଦୀପ୍ତ କରିବା ପାଇଁ ନୀଳକଣ୍ଠ 
ପ୍ରଣୟିନୀ କାବ୍ୟରେ ଅମିତ୍ରାକ୍ଷର ଛନ୍ଦ ପ୍ରୟୋଗ କରିଛନ୍ତି । ଗୋପବନ୍ଧୁ ଓ ଗୋଦାବରୀଶଙ୍କ 
ସନେଟ୍‌ ଗୁଡ଼ିକ ପାଶ୍ଚାତ୍ୟ ସନେଟ ଛନ୍ଦାନୁକରଣରେ ରଚିତ ! ଏତଦ୍‌ ବ୍ୟତୀତ ବହୁ ନୂତନ 
ଛନ୍ଦ ନୀଳକଣ୍ଠ ଓ ଗୋଦାବରୀଶଙ୍କ ଦ୍ଵାରା ପରୀକ୍ଷିତ । ଆଧୁନିକ ମୁକ୍ତ ଛନ୍ଦର ଆଭାସ ମଧ୍ଧ 
ନୀଳକଣ୍ଠଙ୍କ କବିତାରେ ଦେଖାଯାଏ । ରାଧାନାଥୀ ଉପମା ପ୍ରୟୋଗକୁ ନୀଳକଣ୍ଠ ସମାଲୋଚନା 
କରିଥୁଲେ ହେଁ ତାଙ୍କ କାବ୍ୟର ବହୁସ୍ଥଳୀ ରାଧାନାଥୀ ଉପମା ମଣ୍ଡିତ । ଗୋପବନ୍ଧୁ ଓ 
ଗୋଦାବରୀଶଙ୍କ କବିତା ମାନଙ୍କରେ ମଧ୍ଯ ଏହା ବହୁ ପରିମାଣରେ ବ୍ୟବହୂତ | 

ସତ୍ୟବାଦୀ କବିଙ୍କର ବର୍ଣ୍ଣନା ଜୀବନ୍ତ, ପ୍ରାଣପୂର୍ଣ ଓ ମୁଗ୍ଧକର । କେତେବେଳେ ଏ 
ବର୍ଣ୍ଣନା ସରଳ, କାନ୍ତ ପୁଣି କେତେବେଳେ ଉଦ୍ଦାର ଓ ପ୍ରଚଣ୍ଡ | ଦୃଶ୍ୟମାନ କବିତ୍ଵର ଚିତ୍ର 
କବି ଅନୁଭୂତିର ତୀବ୍ରତାରେ ଫଟୋ ଗ୍ରାଫିକ ଓ ରୂପ ଥାଇ ସର୍ବତ୍ର ସଜୀବ । ଅତିରଞ୍ଜନ କିମ୍ବା 
ଅସ୍ବାଭାବିକତା ଏଠି ନାହିଁ । ସମୟ ସମୟରେ ଦୃଶ୍ୟ ଗୁଡ଼ିକ ବର୍ଣ୍ଚନାମବକ ପୁଣି ଚିତ୍ରାତ୍ସକ । 

ରସ ପରିବେଷଣରେ କୌଶଳ ପ୍ରଦର୍ଶନ ସତ୍ୟବାଦୀ କବିଙ୍କର କାବ୍ୟିକ ପ୍ରୟାସ 
ନଥୁଲା | ନାୟକ ନାୟିକାଙ୍କର ରସଗୁଣ ଅପେକ୍ଷା ଜୀବନ ଓ ରାଷ୍ଟ୍ରର ସମସ୍ୟା ଏ କାବ୍ୟରେ 
ମୁଖ୍ୟ 1 ତଥାପି ଭାରତୀୟ ଶାସ୍ତ୍ର ସମ୍ମତ ନବରସର ପ୍ରୟୋଗ ସ୍ଵାଭାବିକ ରୀତିରେ କେତେକ 
ସ୍ଥଳରେ ପରିଦୃଷ୍ଟ । ଏଥୁପାଇଁ କବିଚିତ୍ତର କିଛି ସ୍ଵତନ୍ତ୍ର ପ୍ରୟାସ ନାହିଁ । କରୁଣ ରସ ଏ 
କାବ୍ୟର ଅନ୍ତଃସ୍ବର ଓ ଆମ୍ବିକ ବିଭବ । ଜାତୀୟ ଗୌରବର ଅଧଃପତନ, ଦୁଃଖୀ, ରଙ୍କୀ ଓ 
ତୁଚଛାତିତୂଚଛୁ ଜୀବନର ଦାରିଦ୍ର୍ୟ ଏବଂ ବନ ବିଦ୍ୟାଳୟରେ ପ୍ରିୟ ଛାତ୍ରଙ୍କର ମୃତ୍ୟୁଆଦି ତୀବ୍ର 
କରୁଣ ମୁର୍ଭି ଧାରଣ କରିଛି । ଶୃଙ୍ଗାର ରସ କେତେକାଂଶରେ ଖାରବେଳ ଓ ମାୟାଦେବୀ 
କାବ୍ୟରେ ପୂର୍ଵତା ଲାଭ କରିଛି । ବୀର, ବାସଲ୍ୟ, ହାସ୍ୟ, ଶାନ୍ତ ରୌଦ୍ରୟ ବୀଭସ୍ଥ ଓ 
ଭୟାନକ ରସର ଆନୁସଂଗିକ ଅଭିବ୍ୟକ୍ତି କାବ୍ୟ ବର୍ଣ୍ଣନାକୁ (କେତେକ ସ୍ଥଳରେ) ବର୍ଣ୍ଣାଢ୍ୟ 
ରୂପ ଦେଇଛି । 


Ii em୬D li 

କବିମାନେ ସୌନ୍ଦର୍ଯ୍ୟର ଉପାସକ । ସୌନ୍ଦର୍ଯ୍ୟ ପ୍ରତି କବିପ୍ରାଣ ସତତ ବ୍ୟାକୁଳ । 
ରୂପ ସୌନ୍ଦର୍ଯ୍ୟ ଅପେକ୍ଷା ଗୁଣ ସୌନ୍ଦର୍ଯ୍ୟ ଏବଂ ବାହ୍ୟ ସୌନ୍ଦର୍ଯ୍ୟ ଅପେକ୍ଷା ଅନ୍ତଃ 
ସୌନ୍ଦର୍ଯ୍ୟର ଆଧ୍ବକ୍ୟ ସତ୍ୟବାଦୀ କାବ୍ୟରେ ଲକ୍ଷ୍ୟଣୀୟ ! ନିଜତଵର ପୂର୍ଣ୍ଣ ପ୍ରକାଶ କଳାର 
ସୌନ୍ଦର୍ଯ୍ୟ । କଳା ମଧ୍ୟରେ ନିଜକୁ ଯେ ଯେତେ ବ୍ୟକ୍ତ କରିପାରନ୍ତି ଅନ୍ତରର 
ସ୍ଵେଚଛାଭିବ୍ୟକ୍ତିରେ ସେ କଳା ସେତେ ରମଣୀୟ ହୁଏ ! ( ୨୮) ସତ୍ୟବାଦୀ କବିଙ୍କର 
ଜୀବନାନୁଦୂତି ସେମାନଙ୍କ କଳାରେ ମୂର୍ଭିମନ୍ତ । ରାଜନୀତି, ସମାଜ ସେବା ଓ ଶିକ୍ଷା 
କ୍ଷେତ୍ରରେ ବ୍ଯସ୍ତ ରହି ସୁଦ୍ଧା ସତ୍ଯୟବାଦୀର କବି ଅପୂର୍ବ ସୌନ୍ଦର୍ଯ୍ୟ ନିଷ୍ଠାର ପରିଚୟ 
ଦେଇଛନ୍ତି । ସତ୍ୟର ନିବିଡ଼ ସ୍ର୍ଶରେ ସେମାନଙ୍କର କଳା ଶୁଦ୍ଧ, ପବିତ୍ର ଓ ମଙ୍ଗଳକର | 

ମାନବ ଜୀବନ ସହିତ ପ୍ରକୃତିର ଅନ୍ତରଙ୍ଗତା ସ୍ଥାପନ ସତ୍ୟବାଦୀ କାବ୍ଯର ଅନ୍ଯ 
ଏକ ବୈଶିଷ୍ଟ୍ୟ ¦ ପ୍ରକୃତିର ରସମୟ, ଆନନ୍ଦମୟ ଓ ରହସ୍ୟମୟ ଦିଗ ପ୍ରତି ସତ୍ୟବାଦୀର କବି 
ଅଧ୍ବକ ସଚେତନ ! ପ୍ରକୃତି ଶାନ୍ତି ପ୍ରଦାୟିନୀ, ଅଭୟଦାତ୍ରୀ ଓ ପରିପୂର୍ଣ । ଜାତୀୟ ଜୀବନ 
ପ୍ରତିଷ୍ଠା ଓ ଜାତୀୟ ଇତିହାସର ଉଦ୍‌ବୋଧ୍ବକା ରୂପେ ପ୍ରକୃତି ଏ କାବ୍ୟରେ ବିବୂତା । ପ୍ରକୃତି 
ବର୍ଣ୍ଣନାରେ ବସ୍ତୁ ଦୃଷ୍ଠି ଅପେକ୍ଷା ଭାବ ଦୃଷ୍ଟି ସତ୍ୟବାଦୀ କାବ୍ୟ ପରିବେଶରେ ଅଧୁକ ରମଣୀୟ | 

ଏ କାବ୍ଯର ପ୍ରୀତି ସାଧନା ପବିତ୍ର, ନିର୍ମଳ, ନିଷ୍ଚଳଙ୍କ ଓ ସଂସ୍କୃତି ସଂପନ୍ନ । 
ଦେହଜ କିମ୍ବା ରୂପଜ ପ୍ରେମ ଅଥବା ପ୍ରେମ ସାଧନାରେ ନିଷ୍ଣୁରତା, ବର୍ବରତା କିମ୍ବା 
ଉତ୍ଶୃଙ୍ଗଳତା କାବ୍ୟ ପରିସର ମଧ୍ୟରେ ଆଦୌ ନାହିଁ । ବରଂ ନିଷ୍ଠା, ତ୍ଯାଗ, ଶୌର୍ଯ୍ୟ, 
ସଂକଳ୍ପ ଓ ପୌରୁଷତ୍ଵ ଏ ପ୍ରେମକୁ ଅଧ୍ବକ ଦୃଢ଼ କରିଛି । ସ୍ନେହ, ଶ୍ରଦ୍ଧାୟ ସରଳତା, 
ତନ୍ସୟତା ଓ ସହନଶୀଳତା ମଧ୍ଯରେ ଏ ପ୍ରେମ ବିକଶିତ | 

ଆଧ୍ଧାମ୍ପିକ ବଳ ହିଁ ସତ୍ୟବାଦୀ ସାଧକଙ୍କର ପ୍ରଧାନ ସମ୍ବଳ | ଆମ୍ବ ସମର୍ପଣ ମୂଳକ 
ବୈଷ୍ଣବୀୟ ଦୀନତା ସତ୍ୟବାଦୀର କବିଙ୍କ ଆଧ୍ଯାମ୍ଯ ଦୃଷ୍ଟିରେ ମୂର୍ଭିମନ୍ତ । ଜାତିର ମୁକ୍ତି 
ନିମନ୍ତେ ଏମାନେ ଛଶ୍ବରଙ୍କ କରୁଣା ପ୍ରାର୍ଥୀ । ଭଶ୍ଵରଙ୍କୁ ଜାତିର ନେତା ରୂପେ ଘୋଷଣା 
କରିବା ସତ୍ୟବାଦୀ ନେତୃତ୍ବର ଅଭିନବ କଳନା । 

କାବ୍ୟ ସୈନ୍ଦର୍ଯ୍ୟର ପ୍ରଧାନ କଥା କଳ୍ପନା | କଳନା କାବ୍ୟର ସହଚରୀ । ଏହା 
କାବ୍ୟକୁ ସରସ, ସୁନ୍ଦର, ଭାବମୁଗ୍ଧ ଓ ପ୍ରତ୍ୟକ୍ଷୀଭୂତ କରିଥାଏ ! ସ୍ଵର୍ଗ, ମର୍ଜ୍ଯ, ପ୍ରକୃତି, 
ପ୍ରାଣୀ, ପଶୁପକ୍ଷୀ୍‌ କୀଟପତଙ୍ଗ, ବିଭିନ୍ନ ରଙ୍ଗ, ପୌରାଣିକ କଥାବସ୍ତୁ ଓ ବ୍ୟବହାର୍ଯ୍ୟ ବସ୍ତୁ 
ଆଦି ଜଗତରୁ ସତ୍ୟବାଦୀ କବିଙ୍କର ଉପମା ସଂଗୃହୀତ । ରାଜନୀତିକ ସମୟ ସ୍ତୋତରେ 
ଭାସିଯାଇ ନଥୁଲେ ସତ୍ଯବାଦୀର କବି ହୁଏତ କାବ୍ୟ କବିତାକୁ ଅଧୁକ ଚିତ୍ରମୟ 
କରିପାରିଥାନ୍ତେ । ତଥାପି ଚିତ୍ରକଳ୍ଥ ପ୍ରୟୋଗ କ୍ଷେତ୍ରରେ ନୀଳକଣ୍ଠ ଅସାଧାରଣ କୃତିତ୍ଵ 


I ୧୩୭ ॥ 


Source: Author, Digitized by PPRACHIN, SOA 


| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ |! 


ପ୍ରଦର୍ଶନ କରିଛନ୍ତି । ତାଙ୍କ ଉପମାକ୍ଷେତ୍ର ବିଜ୍ଞାନ ଦର୍ଶନ ଓ ଇଂରାଜୀ ସାହିତ୍ୟ ସ୍ତରକୁ 
ପ୍ରସାରିତ । ଶିନୀର ରସ ଓ ରୂପନିଷ୍ଠ ଦୃଷ୍ଟିରେ ସେ ଉପମା ଗୁଡ଼ିକୁ ଉପଯୁକ୍ତ କ୍ଷେତ୍ରରେ 
ପ୍ରୟୋଗ କରିଛନ୍ତି । ବାସ୍ତୁମନ୍ତ୍‌ ବସ୍ତୁର ସାଦୂଶ୍ୟ କଳ୍ପନାରେ ନୁହେଁ; ସେ ଅଧୁକ ପାରଦର୍ଶୀ | 
ନିଜସ୍ବ ଉପମା ଓ ରୂପକ ଘେନି ତାଙ୍କ କାବ୍ୟ କେତେବେଳେ ନମନୀୟ କେତେବେଳେ 
ବୀର୍ଯ୍ୟବାନ, କେତେବେଳେ ଦୁର୍ବୋଧ୍ୟ କେତେବେଳେ ମନୋଜ୍ଞ ଏବଂ କେଉଁଠି ସରଳ 
ସୌନ୍ଦର୍ଯ୍ୟ ଧାରକ ଓ ଆଭିଜାତ୍ୟ ଅଳଙ୍କାର ମଣ୍ଡିତ | କେତେବେଳେ ତାଙ୍କ କାବ୍ୟ ସାଙ୍ଗୀତିକ 
ଓ ସରଳ ପୁଣି କେତେବେଳେ ଗମ୍ଭୀର | ( ୨୯) ଗୋଦାବରୀଶଙ୍କ କାବ୍ୟ ଅଧ୍ଧକ ଆବେଗ 
ଧର୍ମୀ । ତାଙ୍କ କବିତାରେ ଚିତ୍ରକନ ଅଥବା ଉପମା ପ୍ରୟୋଗ କ୍ଷେତ୍ର ସଂକୂଚିତ | 

ଶିଳାୟନ କ୍ଷେତ୍ରରେ ସତ୍ୟବାଦୀର କବି ଗୋଷ୍ଠୀ ପରସ୍ତରଠାରୁ ଭିନ୍ନ ହେଲେ ସୁଦ୍ଧା 
ସେମାନେ ଗୋଟାଏ ସାହିତ୍ୟିକ ଆଦର୍ଶର ପୂଜାରୀ ! ଦେଶପ୍ରୀତି, ଜାତିପ୍ରୀତି, ମାନବପ୍ରୀତି 
ବିଶ୍ଵପ୍ରୀତି ଓ ସଂସ୍କାର ପ୍ରବୃତ୍ତି ସେମାନଙ୍କୁ ଏକ ଉଦ୍ଦେଶ୍ୟ ମୁଖୀ କରିଛି ! ଦେଶବାସୀଙ୍କୁ 
ପୂର୍ବ ପୁରୁଷମାନଙ୍କ ପରି ସ୍ଵାଧୀନ ଓ ଶୌର୍ଯ୍ଯବନ୍ତ କରିବା ଲକ୍ଷ୍ୟରେ ଏବଂ ସେମାନଙ୍କ 
ପ୍ରାଣରେ ଜାତୀୟ ଚେତନା ସୃଷ୍ଟି କରିବା ପାଇଁ ଏ କବିଗଣ କାବ୍ୟ କବିତା, ନାଟକ ଓ 
ପ୍ରବନ୍ଧ ରଚନା କରିଛନ୍ତି । ନିଜ ନିଜ ପ୍ରାଣର ବେଦନାକୁ ସେମାନେ ଜାତି ସମ୍ମୁଖରେ 
ଉପସ୍ଥାପନ କରି ଜାତି ପ୍ରାଣରେ ନବ ସନ୍ଦନ ସ୍ୃଦ୍ି ପାଇଁ ଧ୍ୟାନ ଦେଇଛନ୍ତି | ଶିଷ୍ଟ ଓ ମଧୁର 
ଗ୍ରାମ୍ୟ ଭାଷାର ସମ୍ମିଶ୍ରଣ, ମଧୁର ଧ୍ଵନିବତ୍ତୀ ଓ ଛନ୍ଦୋମୟ ବର୍ଣ୍ଣନା ଏ କବିତାକୁ ଗଣମୁଖୀ 
ସାହିତ୍ୟରେ ପରିଣତ କରିଛି । ସାହିତ୍ୟ ମାଧ୍ୟମରେ ଜାତୀୟ ଜାଗରଣର ସୃତନ୍ତ୍ର ପ୍ରୟାସ 
ଓଡ଼ିଆ ସାହିତ୍ୟରେ ପୂର୍ବରୁ ନଥୁଲା | ସକଳ ଦୃଷ୍ଟିରୁ ସତ୍ୟବାଦୀର ସାହିତ୍ୟ ଜାତୀୟ ଯୁଗର 
ମର୍ଯ୍ୟାଦା ନେଇ ସ୍ଵକୀୟ ମହରତ୍ତ୍ବରେ ସ୍ବୟଂ ସଂପୂର୍ଣ୍ଣ । ଦେଶର ଗୌରବମୟ ଅତୀତ ଓ 
ଜାତିର ଭବିଷ୍ୟତ କର୍ମଯୋଜନା ଏ କାବ୍ୟ ପୃଷ୍ଠାରେ ଲିପିବଦ୍ଧ । ଦୀନଦୁଃଖୀ ଜୀବନଠାରୁ 
ଆରମ୍ଭ କରି ସକଳ ମଣିଷଙ୍କ ଆଶା, ଆକାଙ୍୍ଷା, ସବପ, କଳନା ଏ କାବ୍ୟରେ ରୂପାୟିତ | 
ସେହି ଉଦ୍ଦେଶ୍ୟରେ ଏ ସାହିତ୍ୟ ପ୍ରଗାରାଭିମୁଖୀ ଓ ଜାତୀୟ ଉନ୍ନତି ଧାରକ | (୩୦) 

ସାହିତ୍ୟିକ ଗୌରବରେ ଅଭିନନ୍ଦିତ ହେବା ସତ୍ୟବାଦୀ କବିଙ୍କର ଉଦ୍ଦେଶ୍ଯ 
ନଥୁଲା | ଏତିହାସିକ ବିକାଶଧାରା, ମୌଳିକ ଶିଳ୍ପଦୃଷ୍କିୟ ବିକାଶ ପର୍ବ ପରିବେଷଣ କୌଶଳ, 
ଭାବର ସ୍ଵଚନ୍ଦ ଅଭିବ୍ୟକ୍ତି, ଗଣଧର୍ମୀ କାବ୍ୟଚେତନା, ସ୍ବାଧୀନ ଚିତ୍ତବୃତ୍ତି ଓ ମୁକ୍ତ କଳ୍ପନା 
ସତ୍ୟବାଦୀ କାବ୍ୟକୁ ଏକ ସ୍ଵତନ୍ତ୍ର ସୃଷ୍ଟି ସଂପଦ ପ୍ରଦାନ କରିଛି । କାଳ ସଚେତନ ଏବଂ 
କବିମାନଙ୍କର ଶିଛ ସାଧନା ଯୁଗାନୁସାରୀ ନୁହେଁ; ସୁଦୂର ପ୍ରସରୀ, କାଳଜାୟୀ ଓ କ୍ରାନ୍ତିକାରୀ ! 
ଓଡ଼ିଆ ଜାତୀୟ ଜୀବନ ଗଠନରେ ସତ୍ୟବାଦୀର କବିଗଣ ମୂୃତ୍ୟୁଞ୍ଜୟୀ ! 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ମାୟା-ଏକ ବିସ୍କୟ ଚରିତ୍ର 


ଅମଡାବାଟ ଉପନ୍ୟାସ ଏକ ସାମାଜିକ ଉପନ୍ୟାସ | ମଣିଷର ହସ, କାନ୍ଦ, ଦୁଃଖ, 
ଦୁର୍ବିପାକ, ଆଶା, ନିରାଶା, ସ୍ବେହ, ମମତା, ଉଦ୍ବେଗ, ଆବେଗ ଓ ସଂଘର୍ଷକୁ ନେଇ ଏ 
ଉପନ୍ୟାସର ଗତିପଥ ବଡ଼ ମର୍ମାନ୍ତିକ, ପୁଣି ଶୁଭାନ୍ତିକ । ପାରିବାରିକ ଜୀବନରେ ଗଟି 
ଯାଉଥୁବା ବ୍ୟଥା ବେଦନାକୁ ନେଇ ଏହା ମଣିଷର ଅନ୍ତର-ପ୍ରଦେଶ ଭେଦ କରିବାକୁ 
ସକ୍ଷମ ହୋଇପାରିଛି କେତୋଟି ଚରିତ୍ର ମାଧ୍ୟମରେ | ଉପନ୍ୟାସର ପ୍ରତ୍ୟେକ ନାରୀ ଚରିତ୍ର 
ପୁରୁଷ ଚରିତ୍ର ଠାରୁ ବଳବତ୍ତର ! ମାୟା, କାବେରୀ, ମହୀବୋଉଙ୍କର ପ୍ରଭାବ ଏ 
ଉପନ୍ୟାସରେ ଯେତେ, ସେତେ ପ୍ରଭାବ ନାହିଁ ପୀତାମ୍ବର ବାବୁ, ମହୀ, କିମ୍ବା ଶଶି 
ଭୂଷଣଙ୍କର | ଏ ଚରିତ୍ରଗୁଡିକ ବି” ପାଠକ ହୃଦୟକୁ ଯେତେ ସ୍ପର୍ଶ କରେ, ସେତେ ସ୍ପର୍ଶ 
କରେନି ଅନ୍ୟ କୌଣସି ପୁରୁଷ ଚରିତ୍ର । ଉପନ୍ୟାସଟି ପଢ଼ି ସାରିଲା ପରେ ସ୍ଵତଃ ଧାରଣା 
ଆସେ, ଏ ଉପନ୍ୟାସର ବଲିଷ୍ଠ ଚରିତ୍ର ମାୟା ଓ ଏହି ମାୟାକୁ ସାହିତି୍ଯିକ ରଂଗ ତୂଳୀ 
ଦେଇ ସମଗ୍ର ସମାଜ ସମ୍ମୁଖରେ ପରିଚିତ କରାଇବା ହୁଏତ ଏକାନ୍ତ ଭାବରେ 
ଞିପନ୍ୟାସିକାଙ୍କର ଉଦ୍ଦେଶ୍ୟ । ମାୟା ଚରିତ୍ର ପାଠକ ଅନ୍ତରକୁ ନିବିଡ଼ ଭାବରେ ଯେତେ 
ଆକୃଷ୍ଟ କରେ, ସେଥୁରୁ ମନେ ହୁଏ, ମାୟା ଚରିତ୍ରକୁ କେନ୍ଦ୍ର କରି ଯେମିତି ଅନ୍ଯ ସବୁ 
ଚରିତ୍ର ତା” ଚାରିତ୍ରିକ ବୃତ୍ତ ବଳୟରେ ଘୂରି ବୁଲୁଛନ୍ତି । 

ମାୟା ଚରିତ୍ରର ବିପରୀତ ଚରିତ୍ର କାବେରୀ | ଏ ଦୁଇଟି ଚରିତ୍ରର ସ୍ପିତି ଓ ପ୍ରକୃତି 
ମାନବିକତାର ଆବରଣ ତଳେ ଗଲିଥୁବା ସଂଘର୍ଷର ପ୍ରତୀକ ତଥା ଦୁଇଟି ବିପରୀତ ଧର୍ମୀ 
ତରୁଣୀ ଗୃହିଣୀଙ୍କ ଜୀବନର ସୁନ୍ଦରତମ ବିଶ୍ଲେଷଣ । ଆଲୋକ ବିହୁନେ ଅଧଂକାରର ସ୍ପିତି 
କିମ୍ଭା ଅନ୍ଧାର ବିହୁନେ ଆଲୋକର ସ୍ପିତି-ଅନୁଭବ କରିବା ଯେମିତି ଅସମ୍ଭବ, ଠିକ୍‌ 
ସେହିପରି କାବେରୀ ଚରିତ୍ର ବିହୁନେ ମାୟା ଚରିତ୍ରର ମହତ୍ତ୍ ଉପଲବ୍ଧି କରିବା ଆଦୌ 


i em୯॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ସମ୍ଭବ ନୁହେଁ । ତେଣୁ କାବେରୀ ଚରିତ୍ରର ସୃଷ୍ଟି ମାୟା ଚରିତ୍ରର ବଳିଷ୍ଠତା ଉପସ୍ଥାପନ 
କରିବା ନିମନ୍ତେ ଅଭିପ୍ରେତ ବୋଲି ମନେ ହୁଏ । ସାମାଜିକ ରକ୍ତମାଂସ ଦେଇ ମାୟା 
ଚରିତ୍ରକୁ ସେ ଯେମିତି ଗଢିଛନ୍ତି, ସେମିତି ଆଦର୍ଶ ଓ ସ୍ପଷ୍ଟବାଦୀ-ଚରିତ୍ର ହୁଏତ ଏ 
ଉପନ୍ୟାସର ଅନୀ୍ତ୍ର ନାହିଁ । କାବେରୀର ସୁସଂଗଠିତ କାର୍ଯ୍ୟକଳାପ ହସ ହସ ସୁମଧୁର 
ପୁଷ୍ପିତ ଗାହାଣି ସବୁ କିଛି ଆଦର୍ଶ ଗୃହିଣୀ ପାଇଁ ଉଦ୍ଦିଷ୍ଟ ନୁହେଁ । ବରଂ ସାଂସାରିକ ମାୟା, 
ମମତାକୁ ଚରିତାର୍ଥ କରିବା ନିମନ୍ତେ ସେଗୁଡିକ ତା'ର ସାହାଯ୍ୟକାରୀ ଉପାୟ ମାତ୍ର | 
ବାସ୍ତବରେ ତା” ଜୀବନବୃକ୍ଷର ପତ୍ର ସବୁଜ ନୁହେଁ, ଧୂସର-ତା' ଜୀବନ ଚିରସ୍ତୌତା 
ଜାହଵବୀର ମୃଦୁ କଲ୍ଲୋଳ ନୁହେଁ ବରଂ ଜଳହୀନ ଏକ ମରୁଂଦ୍ଵୀପର ନିର୍ଜନ କାହାଣୀ । 
ଅକ୍ଲାନ୍ତ ପରିଶ୍ରମ କରି ସେ ଯେଉଁ ଘର କରିବାକୁ ଚେଷ୍ଟା କରିଛି, ତାହା ହୁଏତ ମୋଜାଇକ୍‌ 
ମାର୍ବଲର ହୋଇପାରେ-ମାତ୍ର ସ୍ବେହ, ପ୍ରେମ କିମ୍ବା ହାର୍ଦଦଧିକତାର ନୁହେଁ । ଯନ୍ତ୍ରର ଯେପରି 
ମାୟା, ମମତା ନାହିଁ, ଠିକ୍‌ ସେହିପରି କାବେରୀର ପ୍ରେମ ମଧ୍ଯରେ ବାସ୍ତବିକତା କିମ୍ବା 
ସହାନୁଭୂତିର ଚିହୃବର୍ଣ୍ ନାହିଁ । କିନ୍ତୁ ଅପର ପାର୍ଶ୍ବରେ ମାୟା ଏ ସବୁ ଶୁଖୁଲା ପ୍ରେମଠାରୁ 
ବହୁ 2 ଦୂରରେ | ତାର ଅନ୍ତର ଓ ବାହାର ମଧ୍ଯରେ କିଛି ପାର୍ଥକ୍ୟ ନାହିଁ । ସବୁଠି ସେ ନିଜର 
ସ୍ଵତଃସଭୂର୍ଭତା ରକ୍ଷା କରିଛି; ଜୀବନର ଆଦର୍ଶ ପଥରୁ ତିଳେ ହେଲେ ତଳକୁ ଓହ୍ଲାଇ 
ଆସିନାହିଁ । ସେ ଯେମିତି ତ୍ୟାଗ, ତପସ୍ୟା ଓ ସହାନୁଭୂତିର ପ୍ରତିମୁର୍ଭି ପୁଣି ସଂଘର୍ଷମୟ- 
ଜୀବନର ମହାସ୍ତ୍ରୋତ ମଧ୍ଯରେ ଆଲୋକ ଓ ସ୍ମିତିର ଏକମାତ୍ର ପ୍ରହରୀ | ଅଧ୍ବକନ୍ଧୁ ଉପନ୍ୟାସର 
ଶେଷ ପର୍ଯ୍ୟାୟରେ ସେ କାବେରୀ ବିରୁଦ୍ଧରେ ନିଜେ ହି ଏକ ବିଦ୍ରୋହ ! 

ମହୀବୋଉ ଜନନୀ ! ପୁଣି ଗୃହକର୍୍ଧୀ । ଜନନୀ ସୁଲଭ ସ୍ବେହ, ମମତା ସମସ୍ତଙ୍କ 
ପ୍ରତି ତାଙ୍କର ସମଭାବରେ ବାଣ୍ଟି ହୋଇଯାଇଛି | କିନ୍ତୁ ଜନନୀ ହୋଇ ସୁଦ୍ଧା ସେ ମାୟାକୁ 
ଠିକ୍‌ ରୂପେ ଚିହ୍ନିପାରି ନାହାନ୍ତି ¦ ତାଙ୍କର ସନ୍ଦେହ-ପରଘରେ ମାୟା ଗୁହିଣୀର ସ୍ମିତିରକ୍ଷା 
କରି ନପାରି ନିଜ ପାରିବାରିକ ମର୍ଯ୍ୟାଦାକୁ ଧ୍ଵଂସ ମୁଖକୁ ଟାଣି ନେବ । ତେଣୁ ଏହି 
ସନ୍ଦେହାମ୍ପବକ ବାୟୁମଣ୍ଡଳରୁ ସ୍ପଷ୍ଟ କରିଦେବା ନିମନ୍ତେ ଉପନ୍ୟାସର ଶେଷ ପର୍ଯ୍ୟାୟରେ 
ସେ କହିଛନ୍ତି, ‘ମା' ବୋହୂପଣିଆ ବର୍ଷେ ଛ'ମାସ କରିବୁ । ସଭିଙ୍କୁ ନିଜର କରି ଦେଖୁବୃ, 
ଆଦର କରିବୁ, ମୋ ମୁଶ୍ଡନୁଇଁ କହ-ପାରିବୂତ ?' ଇତ୍ୟାଦି । 

କିନୁୁ ସେ ପରିବାରର କେବଳ ପୀତାମ୍ବର ବାବୁ ଭଲ ଭାବରେ ତାକୁ ଚିହ୍ନି ପାରିଛନ୍ତି ! 
ରୋଗ ଶଯ୍ୟାରୁ ଉଠିଲା ପରେ ମାୟାର ପିଲାଳିଆ ଦୁଷ୍ଟାମୀ ଓ ସେବାପରାୟଣତା ଦେଖୁ 
ସେ ମାୟା ଚରିତ୍ରକୁ ବିଶ୍ଲେଷଣ-କରିବାକୁ ଯାଇ କହିଛନ୍ତି,-“ କିଏ କହେ ମାୟା କଳିହୁଡ଼ୀ, 
ଅଶ୍ତଡିରାଚଶ୍ଡୀ ? ମଣିଷକୁ ବିଶ୍ଲେଷଣ କରୁଛି କିଏ ? ××× ଏମିତି ଝିଅ କେତେ ଜଣ ଅଛି ? 


i exvoll 

|¦ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ମୁଁ ବଡ଼ ଭାଗ୍ୟବାନ” ଇତ୍ଯାଦି । ପୀତାମ୍ବର ବାବୁଙ୍କ ଚରିତ୍ର ହିଁ କେବଳ ମାୟା ଚରିତ୍ରର 
ସ୍ତଷ୍ଟବାଦିତା ( ପିତାଙ୍କ ସମ୍ମୁଖରେ) ଓ ତା' ଜୀବନର ବିଶ୍ଲେଷଣ ନିମନ୍ତେ ଆରମ୍ଭ ଓ ଶେଷ | 
ଏହା ବ୍ୟତୀତ ଏ ଉପନ୍ଯାସରେ ତାଙ୍କ ଚରିତ୍ରର ବଳିଷ୍ଠତା ଆଉ କେଉଁଠାରେ ଉପଲବ୍ଷି 
କରି ହୁଏ ନାହିଁ । ଏସବୁ ଚରିତ୍ରମାନଙ୍କ ଛାଡି ଦେଲେ, ମୋହନ, ପ୍ରତାପ, ରଂଜନ, 
ଗହଳି, କୁନା, ମିନିବୋଉ, ଶଶିଭୂଷଣ, ଶଶିଭୂଷଣଂକମା' , ଗ୍ରାମବାସୀ ଇତ୍ୟାଦିଙ୍କର ଚରିତ୍ର 
ସ୍ପଷ୍ଠ କେବଳ ହିଁ ମାୟା ଚରିତ୍ରଗତ ଆଦର୍ଶର ଉ୍କର୍ଷ ପ୍ରଦର୍ଶନ ଉଦ୍ଦେଶ୍ୟରେ ପରିକଳ୍ଚିତ । 

ମାୟାର ଜୀବନକୁ ଏ ଉପନ୍ୟାସରେ ଦୁଇଭାଗରେ ବିଭକ୍ତ କରାଯାଇଅଛି | ଗୋଟିଏ 
ତାର ବାଲ୍ୟାବସ୍ଥା ଓ ବାପଘର ଜୀବନର ସୁଖ ସମ୍ଭୋଗର କାହାଣୀ ଏବଂ ଆଉ ଗୋଟିଏ 
ଝଡ଼ ଝଂଜା, ଦୁଃଖ, ଶୋକ ଜୀବନର ଶାଶୂଘର କାହାଣୀ | କିନ୍ତୁ ତା'ର ପ୍ରାକ୍‌ପରିଣୟ 
କାଳର ଅବସ୍ଥା ଏ ଉପନ୍ୟାସରେ ପାଠକ ଅନ୍ତରକୁ ଯେତେ ସ୍ତର୍ଶ କରେ ନାହିଁ, ସେତେ 
ଆକୃଷ୍ଟ କରେ ତା” ଶାଶୁଘର ଜୀବନର ଅଶ୍ରଳ କାହାଣୀ | ଏହି ଅଶ୍ରୁ ସଂଧ୍ୟା ମଧ୍ଯରେ ନିଜର 
ସ୍ଥିତାବସ୍ଥା ନିକ ଜୀବନର ଗତିପଥ, ନିଜ ଚରିତ୍ରର ମହନୀୟ ବିଶ୍ଲେଷଣ ଓ ତ୍ଯାଗପୁତ 
ଜୀବନର ପବିତ୍ର କାହାଣୀ ହିଁ ସବୁଠାରୁ ଏ ଉପନ୍ୟାସର ବଳିଷ୍ଠ ରୂପକଳ୍ପ | ଏହାରି ଉପରେ 
ହିଁ ଏ ଉପନ୍ୟାସର ସ୍ପିତି ଓ ପ୍ରକୃତି, ଆଶା ଓ ନିରାଶା, ଆରମ୍ଭ ଓ ବିଲୟ | 

ବାଲ୍ୟାବସ୍ଥାରେ ସେ ଖୁବ୍‌ ସ୍ପଷ୍ଟବାଦିନୀ । ପରିବାରର ପିଲାମାନଙ୍କ ଉପରେ ତା'ର 
ଅଖଣ୍ଡ ପ୍ରଭାବ । ତେଣୁ ମୋହନ ପ୍ରତି ପିଲାମାନଙ୍କର ଯେତେ ଭୟ ନଂ ଥାଏ, ସେତେ ଥାଏ 
ମାୟାପ୍ରତି । ସେ ଯେମିତି ଏହି ଛୋଟଛୋଟ ପିଲାମାନଙ୍କର ସେନାପତି ¦! ସେ ବାପା, ମା, 
ଭାଇ, ସମସ୍ତଙ୍କ ପ୍ରତି ଅଭିମାନ କରେ ପୁଣି ସମସ୍ତଙ୍କ ଉପରେ ପ୍ରତିଶୋଧ ନିଏ । ଗଣେଶ 
ପୂଜା ଚନ୍ଦା ନ ଦେବାରୁ ସେ ମୋହନର “ଷ୍ଟେଥୋ” ଲୁଗ୍‌ଇ ରଖୁଛି, ଛୋଟ ପିଲାମାନଙ୍କର 
କାନ ମୋଡୁଛି ପୁଣି ଆଗର, ପିଠା ଇତ୍ୟାଦି ଗୋରେଇ ଖାଉଛି । ବିପଦ ମଥା ଉପରେ ନଇଁ 
ଆସିଲେ ସେ ବିବ୍ରତ ନହୋଇ ଦମ୍ଭ, ସାହସ ଓ ନିଜ ବୁଦ୍ଧି କୌଶଳରେ ସେଥରୁ ଅସମ୍ଭବ 
ଭାବରେ ଖସି ଯାଉଛି । ପିଲାମାନଙ୍କଠାରୁ ଆଗାର ଖାଇବା, ମୋହନଠାରୁ ରନ୍ଦା ଆଦାୟ 
କରିବା, ପରୀକ୍ଷା ସମୟରେ ଗପ ବହି ପଢୁପଢ଼ୁ ଘଣ୍ଟା ଦେବାର ଆଳ ଦେଖାଇ କିମ୍ବା ନିଜ 
ଆଖରେ ଆରାର ହାତ ଲଗାଇ କାନ୍ଦି ଉଠିବା, କାବେରୀଠାରୁ ହାର କିମ୍ବା ତାକୁ ବିଭିନ୍ନ 
କ୍ଷେତ୍ରରେ ଧରାପକାଇ ଦେଇ “ଗଡ ଜିତିବା'ର ଆନନ୍ଦ ଉପଲବନ୍ଧୁ କରିବାରେ ସେ ଯେଉଁ 
ବୁଦ୍ଧି ଓ ଗତୁର୍ଯ୍ୟର ପରିଚୟ ଦେଇଛି, ତାହା ଏ ଉପନ୍ୟାସର ଅନ୍ୟ କୌଣସି ଚରିତ୍ରଠାରେ 
ସମ୍ଭବ ହୋଇପାରିନାହିଁ । କିନ୍ତୁ ସମସ୍ତଙ୍କୁ ଧରୀ ପକାଇ କିମ୍ବା ଉପହସିତ କରି ସୁଦ୍ଧା, କେଉଁଠାରେ 
ସେ ମିଥ୍ୟାର ଆଶ୍ରୟ ନେଇ ନାହିଁ । ତେଣୁ ମନେ ହୁଏ ତା'ର ଜନ୍ମ ଏ ଉପନ୍ୟାସର 
ଚରିତ୍ରମାନଙ୍କୁ ସଂଶୋଧନ କରିବା ନିମନ୍ତେ ଯେମିତି ଏକମାତ୍ର ଅସ୍ତ 1 


HH ୧୪୧॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କେବଳ ଗତୁର୍ଯ୍ୟ ନୁହେଁ, ସଷ୍ଟ ମତବ୍ୟକ୍ତ ହି ତାଂ ଜୀବନର ଆଉ ଏକ ବକ୍ତବ୍ୟ । 
ନିଜ ଅନ୍ତରର ଭାବକୁ ସ୍ଵତଃସ୍ତୂର୍ଭ ଭାବରେ ଅନ୍ଯ ନିକଟରେ ପ୍ରକାଶ କରିବାରେ 
କେଉଁଠାରେ ସେ ପାହୁଣ୍ଡେ ହେଲେ ଘୁଞ୍ଚି ଆସିନାହିଁ । ବରଂ ସ୍ପଷ୍ଟ ଭାବେ ସେ ନିଜର 
ମନୋଭାବ ପ୍ରକାଶ କରି ସମସ୍ତଙ୍କ ହୃଦୟରେ ଗଭୀର ରେଖାପାତ କରିପାରିଛି । କାବେରୀର 
ଶାଶୂଙ୍କ ଗୋଡଧୁଆ ଝ ପାଣି ପିଇବାରେ ଅନାସକ୍ତ ଭାବ ପ୍ରୟୋଗ କରି ସେ କହିଛି, ‘ତମକୁ 
ଅସନା ଲାଗିବ ନାହିଁ ? କେମିତି ସେ ପାଣି ପିଇବ ? ମୁଁ ହୋଇଥୁଲେ ବାନ୍ତି କରି ପକାନ୍ତି 
କିନ୍ଧୁ ପରେ କାବେରୀର ଭାବ ଲକ୍ଷ୍ୟ କରି ମାୟା ଆଖ୍ମରେ ଉଠିଆସିଲା-ମଧ୍ଧାହୃର ସୂର୍ଯ୍ୟ | 
ସେ ଭୁଲିଗଲା କାବେରୀର ସ୍ଥିତି ଓ ପ୍ରକୃତି ¦ କାବେରୀ ଯେ ତାଙ୍କ ଘରକୁ ନୂଆ ହୋଇ 
ଆସିଛି, ପୁଣି ସେ କାବେରୀଠାରୁ ବିଦ୍ୟା, ବୟସ, ମାନ୍ୟ ସବୁଥିରେ ଛୋଟ ଓ ସେମାନଙ୍କ 
ମଧ୍ଯରେ ମାତ୍ର ଗୋଟିଏ ଦିନର ଚିହ୍ନା ପରିଚୟ-ଏହା ଯେମିତି ତା'ମନକୁ ଛୁଇଁ ପାରିଲା 
ନାହିଁ । ତେଣୁ ସେ ଅତି ସ୍ପଷ୍ଟ ଭାବରେ କହି ଦେଇଛି, “ନା”, ମୁଁ ଆଣିପାରିବି ନାହିଁ । ଅତି 
ଭର୍ତି ଗୋରର ଲକ୍ଷଣ !” ପୁଣି କୁନା ହାତରେ ପାଣି ଆଣିବାରୁ ମୋହନର କବଟୁକ୍ତି ପ୍ରତି, 
‘ରଖୁ ଦେଇଥା ତମ ଭିଣୋଇ ପଣିଆ”, ପରେ ପରେ କାବେରୀର ଛଳୋକ୍ରି ପ୍ରତି, 
ବେଶ୍‌ ମୁହଁ ବଢ଼ିଗଲାଣି ? ବିଦୁୂ ବୋଉଙ୍କ ମାନିଅଁ ଲୋକଙ୍କୁ ସମ୍ମାନ ଦେବ” ଭକ୍ତିରେ 
*ବିଦୁ ବୋଉମା”, ତମେ ପରା ତମ ବୋହୂ ବେଳେ ଶାଶୂଠୁ ଗୋଇଠା ଖାଇ ତାକୁ 
ନେଉଟି ଖଡଢ଼ୁମୁସା ଦି'ଟା ଦେଇଥିଲ ? ସେତକ କଣ ଭୁଲିଗଲାଣି ? ସେତେବେଳେ 
ମାନିଅଁ ଥୁଲା କେଉଁଠି ? ××× ସେହି ପାହାରକ ଖାଇ ତ ତମ ଶାଶୁ ପନ୍ଦର ଦିନ ପରେ 
ଯମପୁର ଦେଖୁଲେ ।” ଅନ୍ୟ ପୁରୁଷ ବନ୍ଧୁମାନଙ୍କ ସହିତ କଥାବାର୍ଭା ପରେ “ସେ କିଏ 
କି ?' ପରରିବାରେ ମାୟା ରାଟୁକ୍ତି ପ୍ରୟୋଗ କରି କହିଛି, “ସେ ମୋ ବର', ପୁଣି ପରେ 
ପରେ “କୁଆଡ଼ିର ଅଭଦ୍ରଗୁଡ଼ାକ । ଗୋଟାଏ ଭଦ୍ର ଳୋକକୁ ନୁ ଅପଦସ୍ଥ କରି ଛାଡି ଦେଲେ | 
କ'ଣ ସେ ଭାବିଥବ | ଭାବିଥୁବ- ୟାଙ୍କରି ମାଂ କି ଭାଉଜ ତ ?” ରାତିର ନିର୍ଜନ 
ପ୍ରହରରେ କାହା ଗାଡ଼ିରେ ଘରକୁ ଫେରିବାରୁ“କାବେରୀର ଅଭିଯୋଗ “ ମଣିଷ ନିଜ ମୁହଁ 
ହିଁ ଦର୍ପଣରେ ଦେଖେ । ତମେ ଦୁନିଆଟାକୁ ନିଜ ପରି ଭାବୁଛ କାହିଁକି ୨ ସମସ୍ତେ ତମ 
ପରି ହୋଇନାହାନ୍ତି,” ପୁଣି ପୀତାମ୍ବର ବାବୁଙ୍କ ଉକ୍ତିରେ, ‘ସେ ତମରି ମୁରବୀ । ମୋ 
ମୁରବୀ ମୁଁ ନିଜେ”, ଗାଁ ଲୋକଙ୍କ ବିଦାୟ ମୁହୂର୍ଭରେ ସେମାନଙ୍କର କାନ୍ଦଣାକୁ ଲକ୍ଷ୍ୟ କରି 
“ହଁ ମୋ ଧନ ମାଳିରେ, ଗାଁ ଗୋବିନ୍ଦା ସହ ତୋତେ ବାହା କରିବିରେ”, ପୁଣି ମାୟାକୁ 
ବୋହୂ ଦେଖା ସମୟରେ ସେ ନିଜ ଅଙ୍ଗ ସଜ୍ଜା ପ୍ରତିଦୂଷ୍ଠି ନ ନେଇ ଭବିଷ୍ୟତ ଶାଶୁଙ୍କ 
‘ତମରି ନା ମାୟା ?” ଉକ୍ତରେ ସେ ସ୍ପଷ୍ଟ ଭାବରେ କହିଦେଇଛି-“ କଣ ବିଶ୍ଵାସ 
ହେଉନାହିଁ, କିନୁ ମହୀ ବୋଉଙ୍କ ରକ୍ତ ଚକ୍ଷୁ ଦେଖୁ ପୁଣି କହିଉଠିଛି-ଂମୁଁ ତେବେ 
Hl e୧୪୨ ॥ 

ଯାଉଛି, ତୁ ଆଖୁ ଦେଖା ବନ୍ଦ କର” , ପୁଣି ଉପନ୍ୟାସର ଶେଷ ପର୍ଯ୍ୟାୟରେ ଦୁଃଖନୈରାଶ୍ୟର 
ତତଲା ବାଲି ଉପରେ ଠିଆ ହୋଇ ନିଜର ସ୍ବାମୀ ଯେତେବେଳେ ଟଙ୍କା ପାଇଁ ମାୟାର 
ସ୍ବେହ, ଶ୍ରଦ୍ଧା ଓ ମମତା ପାଇବାକୁ ଅପେକ୍ଷା କରିଛନ୍ତି, ସେତେବେଳେ ସେ ସ୍ପଷ୍ଟ ଭାବରେ 
କହିଛି-“ ମୁଁ ଜାଣେ ତମର ରୋଜଗାର ସ୍ତନ” ଇତ୍ୟାଦି ¦ 

କାବେରୀ ପରି ମାୟା ଛଳନାର ଓଢ଼ଣି ମଧ୍ଯରେ କାହାରିକୁ ବାଂଧୂ ରଖ୍ମବାକୁ 
ଚେଷ୍ଟା କରିନାହିଁ । ସେ ଯାହା କରିଛି, ସବୁ ନିଜ ଅନ୍ତରର ସ୍ଵତଃସ୍ତୂର୍ଭ ଭାବ ନେଇ 
କରିଛି । ଗୋଡ଼ଧୁଆ ପାଣିପିଇବା, ପହଲିକୁ ପାଉଡର ମାଖ୍ମଦେବା, ଗାଁଲୋକଙ୍କ ଗୋଡ 
ମୋଡଢ଼ିଦେବା, ଘରର ଦାୟିତ୍‌ ବହନ କରିବା କିମ୍ବା ମାୟାକୁ ଉପଦେଶ ପ୍ରଭୃତି କାବେରୀର 
ଦେବା ସବୁ କିଛି ଛଳନାମୟ | ତା” ନିକଟରେ ପିତାର ପିତୃତ୍ୃ, ମାତାର ମାତୃତ୍ବ, ଭ୍ରାତାର 
ଭ୍ରାତୃତ୍ଵ ଓ ଭଗ୍ଧୀର ଭଗ୍ନୀତ୍‌ ସବୁ କିଛି ପରାଜିତ ହୋଇଯାଇଛି । ମୋହନକୁ ସମସ୍ତଙ୍କଠାରୁ 
ଦୂରେଇ ନେଇ ସେ ଯେଉଁ ଆମ୍ବତୃ୍ତି ଲାଭ କରିଛି, ତାହାହିଁ ତାଂ ଜୀବନର ଏକମାତ୍ର 
ବିଶ୍ଲେଷଣ । ଆଉ ଏଇଥପାଇଁ ହିଁ ଉପନ୍ୟାସର ଶେଷ ପର୍ଯ୍ୟାୟରେ ସେ ପାଠକମାନଙ୍କ 
ସହାନୁଭୂତି ପାଇବାରୁ ବଞ୍ଚିତ ହୋଇ ନିଜେ ନିଜ ପାଇଁ ପରାଜିତ ହୋଇଛି । ଅପରପାର୍ଣ୍ବରେ 
ବାପଘରଠାରୁ ଶାଶୁ ଘର ପର୍ଯ୍ୟନ୍ତ ମାୟାଦୁଃଖ, ଜଂଜାଳ, ଝଡ, ଝଞ୍ଜାକୁ ଆନନ୍ଦର 
ସହିତ ଗ୍ରହଣ କରିଛି । ତା ପାଇଁ ସେଗୁଡ଼ିକ ଯେତେ ଭୟଙ୍କର, ଯେତେ ଦୁଃଖଦ ହେଉନା 
କାହିଁକି, ସେ ଜାଣେ ସେହିହି ତା'ର ସଂସାର | ତାକୁ ହିଁ ନେଇ ତାର ଲାଭକ୍ଷତି | ତାକୁହିଁ 
କେନ୍ଦ୍ର କରି ତା' ଜୀବନର ଲୟ, ବିଲୟ | ତାଂ ଜୀବନ ଯାତ୍ରା ସେହିଠାରେ ଆରମ୍ଭ ପୁଣି 
ସେହିଠାରେ ଶେଷ | ସେ ହେବ-ବୋହୂ, ମା” ଶାଶୁ ସବୁକିଛି ।- ଶାଶୁଘର ଜୀବନରେ 
ସକାନୁ ଗାଧୋଇବା, ଓଦା-କାଠ ଫୁଙ୍କି ଚୁଲୀ ଜାଳିବା, ନିଜଘର ଓ ନିଜ ସଂପର୍କରେ 
ଶାଶୂଙ୍କ ମୁହଁରୁ ଗାଳି ଗୁଲଜ, ଦୂର ସଂପର୍କୀୟ ଭିଣୋଇଙ୍କ ସହିତ ଗପ କରିବା, ଜ୍ଵର 
ସମୟରେ ଶାଶୂଙ୍କର ମନ୍ତବ୍ୟ ଶୁଣିବା, ମଧୁ ଚନ୍ଦ୍ରିକା ପୂର୍ବରୁ ଏକ ଅପରିଷ୍କାର ଅନ୍ଧାର 
ଗ୍ଧହରେ ଆଉ ପାଞ୍ଚଜଣଙ୍କ ସହିତ ଶୋଇ ରହିବା, ଶାଶୁ, ସ୍ବାମୀଙ୍କର ସେବା କରିବା ଓ 
ଅଭାବ ଅନଟନ ମଧ୍ଯରେ ଭଲି କରି ଗଣ୍ଡାଏ ଖାଇବାକୁ ନ” ପାଇବା, ତା ଜୀବନରେ 
ଯେତେ ଦୁଃଖର ତରଂଗ ସୃଷ୍ଟି କଲେ ହେଁ ସେ ସବୁ ଯେମିତି ତାଂ ହୃଦୟ ନିକଟରେ 
ପରାଜୟ ସ୍ଵୀକାର କରିଛନ୍ତି । କିନ୍ତୁ ପିତ୍ରାଳୟର ସ୍ବେହ, ମମତା, ସୁଖ, ସୌହାର୍ଦ୍ଯର 
ବ୍ୟତିକ୍ରମ ହେତୁ କେଉଁଠାରେ ତାଂ ହୃଦୟରେ ଅଗ୍ନିଶିଖା ଜଳି ଉଠି ନାହିଁ କିମ୍ବା ସେଥୁପାଇଁ 
କେଉଁଠାରେ ସେ ବିଦ୍ରୋହ ପ୍ରକାଶ କରିନାହିଁ । ବରଂ ଭଂଗା ଘରକୁ ସଜାଡି ସଭିଙ୍କୁ 
ଆପଣାର କରିବାରେ ସେ ହୃଦୟବତ୍ତାର ପରିଚୟ ଦେଇ ଜୀବନ ବସନ୍ତର ମହାଯାତ୍ରା 
ପଥରେ ଆଗେଇ ଯାଇଛି । 


HH ୧୪୩॥ 

କାବେରୀ ବହୁ ଚେଷ୍ଟା କରିଛି, ମାୟାର ସ୍ଵାଧୀନ ସୂର୍ଭିରେ ବାଧା ସୃଷ୍ଟି କରିବ ଓ 
ମାୟାର ଚରିତ୍ର ଉପରେ କଳଙ୍କର ଟୀକା ଟାଣି ଦେବ | ତେଣୁ ମାୟା କୌଣସି ପୁରୁଷ 
ବଂଧୁଙ୍କ ସହିତ କଥାବାର୍ରା କଲେ ସେ କବାଟ କୋଣରେ ଠିଆ ହୋଇ ଅନ୍ୟକୁ ଦେଖାଇ 
ଦେବାରେ ଆମ୍ବତୃପ୍ତି ଲାଭ କରେ, କାହା ଗାଡ଼ିରେ (ନିର୍ଜନ ନିଶୀଥରେ) ଫେରିଲେ 
ମୋହନକୁ ଦେଖାଇ ଦେଇ ତାକୁ ଧରା ପକାଇବାର ଚେଷ୍ଟା କରେ | କିନ୍ତୁ ମାୟାର ସ୍ପଷ୍ଟବାଦିତା 
ସବୁଠି କାବେରୀ ମୁହଁରେ କଳାରଂଗ ବୋଳି ଦେଇ, ସେଥୁରେ ଅଗ୍ନି ତରଙ୍ଗ ସୃଷ୍ଟି କରେ | 
ଅପମାନର ବିଷଜ୍ବାଳାରେ ତା' ପ୍ରାଣକୁ ଜାଳିପୋଡ଼ି ପାଉଁଶ କରିଦିଏ । କିନଧୁ ପରର ସୁଖଦୁଃଖ 
କିମ୍ବା ସୈନ୍ଦର୍ଯ୍ୟ ସହିତ ମାୟାର କିଛି ସଂପର୍କ ନଥାଏ |! ନିଜର ସୌନ୍ଦର୍ଯ୍ୟ ବଢାଇବାରେ 
ତାର ମଧ୍ଯ ଆଗ୍ରହ ନଥାଏ ¦ ସେ ଜାଣେ ମଣିଷର ସୌନ୍ଦର୍ଯ୍ୟ ନଥାଏ ତାର ଅଙ୍ଗସୌଷ୍ଠବରେ 
କିମ୍ବା ସୁନ୍ଦର ବେଶଭୂଷାରେ । ମଣିଷ ଯଦି ନିଜ ଅନ୍ତରର ସୌନ୍ଦର୍ଯ୍ୟରେ ଅନ୍ଯକୁ ଆକୃଷ୍ଟ 
କରିପାରେ କିମ୍ବା ଅନ୍ୟ ହୃଦୟ ମଧ୍ୟରେ ଗଭୀର ରେଖାପାତ କରିପାରେ, ତେବେ ତାହାହିଁ 
ହେବ ତା'ର ବାସ୍ତବ ସୈନ୍ଦର୍ଯ୍ୟ | ତେଣୁ ନାରୀ ଜୀବନର ଏକ ଚରମ ମୁହୂର୍ଭରେ ସେ ନିଜ 
ଅଙ୍ଗସୌଷ୍ଠବ ନିଜ ଶାଶୁଙ୍କୁ ଦେଖାଇବାକୁ ମଧ୍ଯ ଚେଷ୍ଟା କରିନାହିଁ କିମ୍ଭା କାବେରୀ ପରି 
ଦିନରାତି ଅନିଦ୍ରା ରହି ଅନ୍ୟର ରୂପ କହନା କିମ୍ବା ଅନ୍ୟର ସୌନ୍ଦର୍ଯ୍ୟ ସହିତ ନିଜ ସୌନ୍ଦର୍ଯ୍ୟର 
ତୁଳନା କରିନାହିଁ । ଏପରିକି କିଏ ସୁନ୍ଦରୀ ଆଉ କିଏ ଅସୁନ୍ଦରୀ ସେ ବିର୍୍‌ର ଥରକ ପାଇଁ 
ସୁଦ୍ଧା ସେ କରି ନାହିଁ । କିନ୍ତୁ କାବେରୀ ମିନିବୋଉ ଘରକୁ ଯିବା ପୂର୍ବରୁ ଦିନରାତି ଚିନ୍ତା 
କରିଛି, “ ମିନିବୋଉଙ୍କ ବୋହୁ କ”ଣ ତା'ଠାରୁ ସୁନ୍ଦରୀ ?? ଏବଂ ଏହି ସୌନ୍ଦର୍ଯ୍ୟ 
ପ୍ରତିଯୋଗିତାରେ ନିଜର ବଳିଷ୍ଠତା ପ୍ରତିପାଦନ ନିମନ୍ତେ ସେ ରଂଗ ବେରଂଗର ପ୍ରଜାପତି 
ସାଜି ଭୁବନମୋହିନୀ ରୂପେ ନିଜକୁ ସଜାଇବାକୁ ଚେଷ୍ଟା କରିଛି | ଯେମିତି ଅନ୍ୟର ସୁଖଶ୍ରୀରେ 
ତା” ହୃଦୟ ଜଳିପୋଡ଼ି ପାଉଁଶ ହେବାକୁ ବସିଛି ¦ 

ସୁଖ, ଦୁଃଖ ଅଭାବବୋଧ ଓ ସାଂସାରିକ ଜୀବନର ବିପର୍ଯ୍ୟୟ ମୁହୂର୍ଭରେ ମାୟା 
ଜୀବନର ସହଚର ରୂପେ ଦେଖାଦେଇଛି ¦! କୌଣସି ଠାରେ ହତାଶାଭାବ କିମ୍ବା ଅସହିଷ୍ୁ 
ଭାବ ତା” ଜୀବନର ଗତିପଥରେ ପଥର ବଂଧ ସୃଷ୍ଟି କରି ନାହିଁ କିମ୍ଭା ପର ଆପଣା 
ଭେଦରେ ତା”ର ସ୍ବେହ, ମମତା କୌଣସି ଠାରେ ଆମ୍ବାହୁତି ଦେଇ ନାହିଁ। ତେଣୁ 
ପୀତାମ୍ବର ବାବୁଙ୍କ ରୋଗଶଯ୍ୟା ନିକଟରେ ସେ ଦିନରାତି ଜଗି ରହି ଯେମିତି ଏକଲୟ, 
ଏକ ଧ୍ୟାନରେ ତାଙ୍କର ସେବା କରିଛି, ଠିକ୍‌ ସେମିତି ମହୀବୋଉଙ୍କ ଗୋଡ଼ କଟିଯିବାରେ 
ସେ ସମ୍ଭେଦନଶୀଳା ହୋଇଉଠିଛି ! ପୁଣି ଶାଶୂଘରର ଦୁଃଖ, ଦୁର୍ବିପାକ ଓ ନାନଦି 
ଝଡଙଝଂଜାକୁ ସେ ଯେପରି ମୁଣ୍ଡପାତି ସହିଯାଇଛି, ସେହିପରି ଶାଶୁଙ୍କ ରୋଗଶଯ୍ୟା ନିକଟରେ 
ଆନ୍ତରିକତା ସହ ସେବା ଯତ୍ସରେ ଲାଗି ପଡ଼ିଛି । କାବେରୀ ଯେକି ତା” ଠାରୁ ସର୍ବଦା ଦୂରେଇ 

ରହିବାକୁ ଚେଷ୍ଟା କରି ଆସିଥଲା ଓ ଶାଶୁଘର ଜୀବନରେ ମାୟାକୁ- ନିଜର ପରମଶତ୍ର ରୂପେ 
ମନେ କରିଥଲା, ମାୟା ତା' ନିକଟରେ ମଧ୍ଯ ନିଜ ହୃଦୟବତ୍ତାର ପରିଚୟ ଦେଇ, ଅତି 
ଅବାସ୍ତବ, ଅପ୍ରାକୃତିକ ଘଟଣାମାନଙ୍କରୁ ତାକୁ ଉଦ୍ଧାର କରିଛି, ଯାହା ଫଳରେ ମାୟାର 
ବିଦାୟ-ମୁହୂର୍ଭରେ କାବେରୀ ଅନ୍ତରରେ ମାୟା ପ୍ରତି ସମ୍ମାନବୋଧ ଜାଗି ଉଠିଛି । ଏହା 
ବ୍ୟତୀତ ସମୁଦାୟ ଉପନ୍ୟାସରେ ଜୀବନର ଆଦର୍ଶ ପଥରୁ ମାୟା କୌଣସି ଠାରେ ତଳକୁ 
ଖସି ଆସି ନାହିଁ କିମ୍ବା ପିତାମାତାଙ୍କର ସମ୍ମାନବୋଧକୁ ତଳକୁ ଖସାଇ ନେଇ ନାହିଁ । ନିଜ 
ଜୀବନର ଏକ ଚରମ ଦୋଦୂଲ୍ୟମାନ ମୁହୂର୍ଭରେ ଶାଶୁଙ୍କର ରୋଗଶଯ୍ଯା ନିକଟରେ ସେ 
କର୍ଭବ୍ୟପାଳିକା ହୋଇ ତାଙ୍କ ଯେମିତି ଜଗି ରହିଛି, ପୀତାମ୍ବର ବାବୁଙ୍କ ଦୁଃଖଯନ୍ତ୍ରଣା ଶୁଣି 
ସେମିତି ଆଖର ଅଶ୍ର ସ୍ରୋତରେ ନିଜକୁ ଭସାଇ ଦେଇଛି । ପୁନଶ୍ଚ ନିଜ ଅଳଙ୍କାର ପ୍ରତି 
କୌଣସି ମମତା ନ ରଖୁ ଶଶିଭୂଷଣଙ୍କ ହାତରେ ସେ ସବୂକୁ ଟେକି ଦେଇଛି । କୌଣସିଠାରେ 
ଛଳନାକୁ ଆଶ୍ରୟ ନକରି, ସୁଖ, ଦୁଃଖ, ଅଭାବବୋଧକୁ ହସିହସି ଗ୍ରହଣ କରିଛି | ତେଣୁ ଶଶି 
ବୋଉଙ୍କ ପରି ବିଶ୍ବନିନ୍ଦୁକୀ ମଧ୍ଯ ସ୍ଵୟଂ ମାୟାର ପ୍ରଶଂସା ଲାଗି ଶତମୁଖ ହୋଇଛନ୍ତି । ଯଦୁ 
ବୋଉଙ୍କ ‘ତୋ ଝିଅ କ'ଣ ଭଲ ଘର କରଣା କରୁଛି” ? ଉକ୍ତିକୁ ମହୀବୋଉ ଆଦୌ ବିଶ୍ଵାସ 
କରିପାରନ୍ତି ନାହିଁ । ସେ ଭାବନ୍ତି ସମସ୍ତେ ଯେମିତି ତାଙ୍କୁ ଥଟ୍ଟା କରୁଛନ୍ତି । ମାୟା ଯେ ଏତେ 
ବଦଳିବ ଏହା ତାଙ୍କ କଳ୍ପନାର ବହୁ ଦୂରରେ | 

କିନ୍ଧୁ ଉପନ୍ୟାସର ଶେଷ ପର୍ଯ୍ୟାୟରେ ମାୟାର ହୃଦୟବରଭ୍ତା ପ୍ରକାଶ ପାଇଛି ବହୁଳ 
ଭାବରେ | ଯେଉଁଠି କାବେରୀ ନିଜର ଅପରୂପ ମୋହିନୀ ରୂପ ମାଧୁରୀରେ ପରିବାରର 
ସମସ୍ତ ସ୍ଵେହ, ମମତା ତୁଟାଇ ଦେଇ ଗୃହର ବିପଦ ମୁହୂର୍ଭରେ ପୁତ୍ରକୁ ପିତା, ମାତା, ଭାଇ 
ଭଉଣୀଙ୍କ ଠାରୁ ଛଡ଼ାଇ ନେଇ ଘରଛାଡ଼ି ରାଲିଯାଇଛି ଓ ସ୍ତୀତ୍ଵର ଦାବିନେଇ ସ୍ବାମୀର 
ରୋଜଗାରରେ ଅଂଶୀଦାର ହୋଇପାରିଛି, ସେଠି ମାୟା ଦରଭଂଗା ଘରେ ମରଣମୁଖୀ 
ଶାଶୂଙ୍କର ସେବାରେ ନିଜକୁ ହଜାଇ ଦେଇ, ଅଭାବବୋଧର ଘୋର କାଳରାତ୍ରି ମଧ୍ୟରେ 
ନିଜର ଗହଣା ବାକ୍ସ ନିଃସ୍ଵ ସ୍ଵାମୀଙ୍କ ହାତକୁ ବଢାଇ ଅଶେଷ ତୃପ୍ତି ଲାଭ 
କରିଛି ! ଦୁଃଖ ଦୁର୍ଦ୍ଦଶା ମଧ୍ୟରେ ସେ ଘରକୁ ଚିଠି ଲେଖୁଛି, “ମୁଁ ଭଲରେ ଅଛି | ମୋ 
ପାଇଁ ବ୍ୟସ୍ତ ହେବୁ ନାହିଁ ।। ସେ ଜାଣେ ବାପଘର ତା'ର ଅତୀତ କିନ୍ତୁ ଶାଶୁଘର ତା'ର 
ବର୍ଭମାନ ଓ ଭବିଷ୍ୟତର ସର୍ବସ୍ଵ । ଅତୀତ ଜୀବନରେ ଯେଉଁଠି ସେ ସ୍ଵର୍ଣ୍ଣ ସିଂହାସନ 
ଆରୋହଣ କରିଥଲା, ଆଜି ସେଠି ସେ ଦିନକର କୁଣିଆ ମାତ୍ର । ସେ ମଧ୍ଯ ଜାଣେ 
ଶାଶୂଘରେ ବୋହୂର କାର୍ଯ୍ୟକଳାପ ଉପରେ ବାପଘରର ନିନ୍ଦା ବା ପ୍ରଶଂସା ନିର୍ଭର କରେ | 
ତେଣୁ ବିବାହ ବେଦୀର ସୁରରିରଗ ଜ୍ୟୋସ୍ମାକିରଣ ତଳେ, ବିଦାୟ ରାଜନୀର ମର୍ମନ୍ତୁଦ 
ଅସ୍ତରାଗରେ ସେ ଶୁଣିଛି ‘ତୁ ମୋରି ଝିଅ, ଏକଥା ଯେମିତି ଭୁଲି ନଂ ଯାଉ !” ପୁଣି 

‘ବୋହୂ ପଣିଆ ବର୍ଷେ ଛ'ମାସ କରିବୁ | ××× ମୋ ମୁଣ୍ଡଛୁଇଁ କହି ପାରିବୁତ ?? ମାୟା 
ଏଇଠି ଦେଖୁଛି ତା” ମାଂ ତା” ନିଜ ପାଇଁ କାନ୍ଦୁନି । ଯାହା ହାତ ପୋଡ଼ିଗଲେ ସେ କିଛି 
ନଂ କହି ହସି ହସି ସବୁ ସହି ନିଏ, ତା' ଆଖରେ ଲୁହ କେବଳ ମାୟାର ଭବିଷ୍ଯତ 
ନେଇ ! ଯଦି ତାଂ ନିଜ ପାଇଁ ସେ ଲୁହ ଝରାଇଥାନ୍ତା ତେବେ ମାୟା ସଂଗେ ସଂଗେ 
ନିଜ ଅଙ୍ଗରୁ ଗହଣା କାଢି କହିଥାନ୍ତା, ଦେଖ ମୁଁ ତୋର ଝିଅ ।” କିନ୍ୁ ଆଜି ମହୀବୋଉଙ୍କ 
ନୟନରେ ଅଶ୍ର ନିଜ ବଂଶର ମାନ, ସମ୍ମାନ ଓ ଆଭିଜାତ୍ୟ ନେଇ | ଶାଶୂଘରେ ବୋହୂର 
କାର୍ଯ୍ୟକଳାପ ଉପରେ ଏହାର ମୁଲ୍ୟାଙ୍କନ । ତେଣୁ ସେ କଥା ଦେଉଛି-ଂ ଆଛା କଥା 
ଦେଲି କରିବି ।” ଶ୍ରାବଣୀର ବନ୍ଯା ଆସିଛି ମାୟାର ଚକ୍ଷୁ ଝରଣାରେ | ଯେଉଁ ମାୟା ଚିର 
ଚଂଚଳା, ଯିଏ ଜୀବନରେ ଥରେ ମାତ୍ର ଦୁଃଖ କଂଣ ଜାଣି ନାହିଁ ସେ କାନ୍ଦୁଛି ତା” 
ନିଜପାଇଁ ନୁହେଁ, ନିଜ ପିତା, ମାତା, ଭାଇ, ଭାଉଜଙ୍କର ସ୍ବେହ, ଶ୍ରଦ୍ଧା ପାଇଁ ବି” ନୁହେଁ, 
କେବଳ ନିଜ ପିତାମାତଙ୍କର ସମ୍ମାନ ଓ ଆଭିଜାତ୍ୟକୁ ନେଇ । ଏଠାରେ କାବେରୀ ମଧ୍ଯ 
ମାୟାର ସ୍ବିଗ୍ଧ ସଚେତନ ମହନୀୟତାରେ ଅଭିଭୂତ ହୋଇଯାଇଛି | ଯାହାକୁ ସେ ନିଜର 
କରିବାକୁ ଯାଇ, ଥରଟିଏ ମାତ୍ର ନିଜର କରିପାରିନି, ଯାହାଠାରୁ ଜୀବନ ସାରା ଦୂରେଇ 
ରହିବାକୁ ସେ ଚେଷ୍ଟା କରି ଆସିଚି, ଆଜି ତା'ଠାରୁ କ୍ଷମା ମାଗି ନେବାକୁ ସେ ଯେମିତି 
ଉତ୍କଣ୍ଠା ଓ ଆବେଗର ସହ ଅପେକ୍ଷା କରିରହିଛି । ପୁଣି ଶାଶୂଘର ଜୀବନରେ ଦୁଃଖ 
ଯନ୍ତ୍ରଣା, ଅଭାବ, ଅନଟନର ଶ୍ବାସରୁଦ୍ଧ ବାୟୁମଣ୍ଡଳ ମଧ୍ୟରେ ଆମ୍ମା ତାର ବହୁ ସମୟରେ 
ବିଦ୍ରୋହର ସ୍ବର ତୋଳିଛି । କିନ୍ତୁ ସବୁ ବେଦନାକୁ ଅନ୍ତର ମଧ୍ଯରେ ଗପିରଖୁ ଭଂଗା 
ସଂସାରକୁ ଗଢିତୋଳିବାରେ ଆଗେଇ ଯାଇଛି ¦ ସବୁଠି ତାର କଣ୍ଠରୋଧ କରିଛି “ବର୍ଷେ 
ଛ” ମାସ ବୋହୂପଣିଆ କରିବୁ ମା !' 

„ପୁଣି ଉପନ୍ୟାସର ଶେଷ ଭାଗରେ ଶାଶୁ କିମ୍ବା ଜନ୍ନଦାତାଙ୍କ ମଧ୍ଯରେ କିଏ ବଡ଼ ?- 
ଏହା ହିଁ ତା' ସମ୍ମୁଖରେ ଏକ ବିରାଟ ଦୃତ ବିନ୍ଦୁ ରୂପେ ଠିଆ ହୋଇଛି । ସେ ବୁଝୁଛି ବାପ 
ଘର ତା”ର ଅତୀତର ଇତିହାସ | ସେଠି ମା, ଭାଇ, ଭାଉଜ ରତ୍ୟାଦିଙ୍କ ସେବା ଯତ୍ନରେ 
ହୁଏତ ପୀତାମ୍ବର ବାବୁ କିଛି ଅଭାବ ଅନୁଭବ କରିପାରିବେ ନାହିଁ | କିନ୍ତୁ ଏଠି ଶୀାଶୂଙ୍କର 
ସାହା ଭରସାର ଏକମାତ୍ର ସ୍ଥଳ ସେ ନିଜେ । ସମସ୍ତଙ୍କୁ ଆପଣାର କରି, ଭଙ୍ଗା ଘରକୁ 
ସଜାଡ଼ି ପାରିଲେ ତା ବୋହୂ ଜୀବନ ହେବ ସାର୍ଥକ ! କିନ୍ତୁ ପର ମୁହୂର୍ଭରେ ପ୍ରଶ୍ନ ଜାଗେ, 
ଯେଉଁ ବାପ ଘରେ ସେ ଦୀଘ ବର୍ଷ ପ୍ରତିପାଳିତା ଯେଉଁ ବାପା, ମାଂ ତାକୁ ନିଜର ସ୍ବେହ, 
ମମତା, ରକ୍ତ, ମାଂସ ଦେଇ ମଣିଷ କରିଛନ୍ତି, ସେମାନେ କ'ଣ କେହି ନୂହନ୍ତି ? ଏହି 
ବିରାଟ ପ୍ରଶ୍ନ ମଧ୍ୟରେ ସେ ଶ୍ବାସରୁଦ୍ଧ ହୋଇ ପାଗଳୀଙ୍କ ପରି ଏଣେ ତେଣେ ପୂରିବୁଲୁଛି ! 
ଜିନତୁ ଶାଶୁଙ୍କର ରୋଗଶଯ୍ଯା ନିକଟରେ ତାଂ ଆଖୁର ଲୁହ ବିନ୍ଦୁ ହିଁ ତା? ଜୀବନର ଶ୍ରେଷ୍ଠ 


iev୬ll 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ସ୍ମାରକୀ ହୋଇ ରହିଛି । ଏହି ଠାରେ ଏ ଉପନ୍ୟାସର ଶେଷ ଓ ଆରମ୍ଭ | ଏହିଠାରେ ହିଁ 
ଏ ଉପନ୍ୟାସର ସ୍ଥିତି ଓ ପୂର୍ଣ୍ଣତା | 

ସମଗ୍ର ଉପନ୍ୟାସଟି ପାଠ କରି ସାରିଲା ପରେ ଜଣାଯାଏ, ସାମାଜିକ ଚିହ୍ନ ନେଇ 
କାବେରୀ ସମାଜର ଗୋଟାଏ ଦୁଷ୍ଟଚ୍ରଣ । ଛଳନାର ମାୟାଜାଲ ମଧ୍ଯରେ ସେ ବସନ୍ତର 
ମଳୟଠାରୁ ସ୍ମିଗ୍ଧ, ପ୍ରଭାତର କାକରଠାରୁ ନିରୀହ, ସକାଳର ଦୁର୍ବାଦଳଠାରୁ ସତେଜ ପୁଣି 
ରାତ୍ରିର ନୀରନ୍ଧୁ ଅନ୍ଧକାର ମଧ୍ଯରେ ପ୍ରଭଞ୍ଜନଠାରୁ ବେଗଗାମୀ, ପ୍ରବଳ ଜଳ ସ୍ତୋତଠାରୁ 
ନିର୍ମମ ଓ ପର୍ବତର ନିଶୁର ଶିଳା ଖଣ୍ଡଠାରୁ ଆହୁରି ଧ୍ଵଂସମୁଖୀ ! କିନ୍ତୁ ମାୟା ସକାଳର ମଳୟ 
ପରି ମର୍ମସ୍ପର୍ଶ ଗିରି ତଟିନୀ ପରି କଲ୍ଲୋଳିନୀ, ପୁଣି ଶିଶିର ସକାଳ ଦୂର୍ବାଦଳ ପରି ସ୍ପିଗ୍ଧ ଓ 
ସୁନ୍ଦର | ଜୀବନର ନୈରାଶ୍ୟ, ଦୁଃଖ, ଜ୍ବାଳା, ଯନ୍ତ୍ରଣା, ଅଶ୍ରୁ କାତର ସବୁକୁ ହସିହସି ସେ 
ଯେମିତି ସହି ଯାଇଛି, ତାହା ପାରିନି କାବେରୀ ! ତେଣୁ କାବେରୀ ହିଁ ସମୁଦାୟ ଉପନ୍ୟାସର 
ଖଳ ନାୟିକା ପୁଣି ଏକ ପରାଜିତ ଚରିତ୍ର । କିନ୍ଧୁ ମାୟା ଶାଶୁ ଘର ଜୀବନର ସବୁ ନିଷ୍କରୁଣତାକୁ 
ସ୍ବେହ, ସହୁଦୟତା, ସହିତ ଗ୍ରହଣ କରି, କାବେରୀ ଚରିତ୍ର ପରି ସ୍ବାର୍ଥାନ୍ତେଷୀ ଅବିଗାର 
ଚରିତ୍ର ନିକଟରେ ଦେବୀଟିଏ ପରି ଠିଆ ହୋଇଛି । ଜୀବନର ଦୁଃଖ, ଦୂର୍ବଶା, ଦୈନ୍ଯ, 
ନିର୍ଯ୍ୟାତନା, ଅଶୁ, ହାହାକାର ସବୁଠି ସେ ସମାନ ଆନ୍ତରିକତାର ପରିଚୟ ଦେଇଛି । ସଭିଙ୍କର 
ସନ୍ଦେହାମବକ ଦୃଷ୍ଟିକୁ ନିଜର ମନୋବଳ, ସଂଯମତା ଓ ଦୃଢ଼ତା ବଳରେ ପଛକୁ ଠେଲି 
ଦେଇଚି, ଯାହା ସମସ୍ତଙ୍କ ଆଖରେ ବିସ୍ୟ ସୃଷ୍ଟି କରିଛି । ବୈବାହିକ ଜୀବନରେ ରଣଚଷ୍ତୀ 
ସାଜି ସମସ୍ତ ସାଂସାରିକ ଜୀବନକୁ ମୃତ୍ୟୁ ରାଜ୍ୟକୁ ଟାଣି ନେବ” ଏହି ଚିନ୍ତାଧାରା ଉପରେ 
ମାୟା ପୂର୍ଣଚ୍ଛେଦ ଟାଣି ଦେଇ ସବୁକୁ ଆଖୁର ସ୍ଵଚ୍ଛ ସଜଳ ଲୁହାଧାରରେ ଧୋଇ ଦେଇଛି । 
ଯାହା ଫଳରେ ମନ୍ତ୍ରମୁଗ୍ଧ ପରି ସଭିଏଁ ଗହିଁ ରହିଛନ୍ତି ଦୁଇଟି ମାୟାକୁ, ଗୋଟିଏ ମୁଖରା, 
କଳିହୁଡୀ, ଉଦ୍ଦଶ୍ଡୀ ଓ ଅନ୍ୟଟି ସେହି ପୋଡ଼ା ପାଉଁଶ ଉପରୁ ସୃଷ୍ଟ ଶାନ୍ତ ସରଳ, ବଧ 
କନ୍ୟା ଓ ସ୍ତ୍ରୀର ସୁନ୍ଦର ପ୍ରତିମୁର୍ରିକୁ । ତେଣୁ ସମସ୍ତ ମଣିଷର ଆଶା ଆଶଙ୍କାକୁ ପରାଜିତ କରି 
ମାୟା ପାରିବାରିକ ଜୀବନରେ ଯେମିତି ସଫଳ ହୋଇପାରିଛି, ସେଥିରେ ଅନ୍ୟ ସମସ୍ତ 
ଚରିତ୍ର ତାକୁ ଉତ୍କଣ୍ଡା ଓ ଆଶ୍ଚର୍ଯ୍ୟ ଦୃଷ୍ଟିରେ ଚାହିଁରହିଛନ୍ତି । ଶେଷରେ ସେ ସମସ୍ତ ଚରିତ୍ରଙ୍କ 
ଚକ୍ଷୁରୁ ଲୋତକ ଝରାଇ ସମସ୍ତଙ୍କ ନିକଟରେ ରହିଯାଇଛି ଅବୋଧ୍ଯ ଆଉ ଦୁର୍ବୋଧ୍ୟ ହୋଇ ! 


oo 


HH ୧୪୭॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କଳ୍ପନାରେ ଓଡ଼ିଆ ଗଳର ଭବିଷ୍ୟତ ରୂପରେଖ 


କଳ୍ପନା ପ୍ରତ୍ୟେକ ସୃଷ୍ଟିର ଜନ୍ମଦାତ୍ରୀ | ଏହାଦ୍ଵାରା ଲେଖକ କଳାସ୍ପଷ୍ଟିର ଅଧ୍ବକାରୀ 
ହୁଅନ୍ତି । ସାହିତ୍ଯିକ ରଚନା କଳନା ଉପରେ ପ୍ରତିଷ୍ଠିତ । ଭାବ ସତ୍ୟଯାସତ୍ଯକୁ ସୁବିସ୍ତୃତ 
କରେ କଳନା | ଏହାର ଅଭାବରେ ଯେ କୌଣସି କଳା ମାଧୁର୍ଯ୍ୟ ହୀନ ଓ ସୃଷ୍ଟିକ୍ଷମ 
ରହିତ ହୁଏ । ବସ୍ତୁକୁ ଆକାର ପ୍ରଦାନ କରିବା, ଘଟଣାର ପୃଷ୍ଠଭୂମି ପ୍ରସ୍ତୁତି କରିବା ଓ 
ବିଷୟବସ୍ତୁକୁ ବୈଚିତ୍ରୟ ବିମଣ୍ଡିତ କରି ଚରିତ୍ରମାନଙ୍କ ଠାରେ ବ୍ୟକ୍ତିତ୍ଵ ଆରୋପ କରିବାରେ 
ଏହାର ଭୂମିକା ଗୁରୁତ୍ଵପୂର୍ଣ । ଏହା ବଳରେ କଳା ସ୍ରଷ୍ଟା ଦିବ୍ୟଚକ୍ଷୁର ଅଧ୍କାରୀ ହୁଅନ୍ତି । 
ଅଦୃଶ୍ୟ ଦୂୃଶାୟିତ ଓ ଅଜୀବ ସଜୀବ ହୁଏ ! ବ୍ୟକ୍ତି, ବିଶ୍ୃ ଅତୀତ, ବର୍ଭମାନ, ଆତ୍ଲାପରମାତ୍ସା 
ଓ ଇନ୍ଦ୍ରିୟ ଅତାୀନ୍ଦିୟ ସହିତ ସମ୍ପର୍କ ସ୍ଥାପନ କରେ କଳନା | ଏହା ସତ୍ୟ ନୁହେଁ ମିଥ୍ୟା 
ନୁହେଁ, ଏକ ମହତ୍ତର ସତ୍ୟ, ଯାହାକୁ ଆରିଷ୍ଟଟଲ 'Higher Reality' କହିଛନ୍ତି | ଜୀବନ 
ସତ୍ୟ ଓ କଳାର ମୌଳିକ ସୌନ୍ଦର୍ଯ୍ୟ ଏହା ସାହାଯ୍ୟରେ ପ୍ରକଟିତ ହୁଏ । 

ଏମିତି ଏକ କଳ୍ପନା ଜଗତରେ (ଅନେକ ସମୟରେ) ଯୁକ୍ତି ହୁଏ ନିରର୍ଥକ ! 
କାର୍ଯ୍ୟକାରଣ ଭିତରେ କିଛି ସଂପର୍କ ରୁହେ ନାହିଁ । ସତୁଳ ଜଗତର ସମସ୍ତ ନୀତି-ନିୟମ 
ଶୃଙ୍ଖଳାର ଉର୍ବ୍ବରେ ଏହାର ଅବସ୍ଥିତ । ଏହି କଳନା ଭିତରେ ଆସନ୍ତି ନବଗୁଞ୍ଜର ପରି 
ବିଚିତ୍ର ପ୍ରାଣୀ, ହାତୀ ମୁଣ୍ଡ ଓ ମଣିଷ ଶରୀର ଯୋଡ଼ା ଗଣେଶ, ପୃଥିବୀକୁ ସ୍କନ୍ଧରେ ଧାରଣ 
କରିଥିବା ବୀର ଆଟ୍ଲାସ୍‌, ପକ୍ଷୀଖଞ୍ଜା ସୁନ୍ଦରୀ ପରୀ, ସିଂହ ମୁଣ୍ଡ ସହିତ ମଣିଷ ଦେହର 
ସଂଯୋଗରେ ମିସରୀୟ ସ୍ବିଙ୍କସ୍‌ କିମ୍ବା ପୃଥିବୀକୁ ମୁଣ୍ଡରେ ଧାରଣ କରିଥବା ବାସୁକୀ 
ନାଗ 1 ଯୁଗ ଯୁଗର ଏହି କଛନା ମଣିଷର ବିଶ୍ବାସ ଜଗତକୁ ଏମିତି ସୁଦୃଢ଼ କରିଛି ଯେ 
ଏଗୁଡ଼ିକ ଆଦୌ ଅବିଶ୍ବାସ ପରି ମନେ ହୁଅନ୍ତି ନାହିଁ । ଏହା ଆନନ୍ଦଦାୟକ, ତୃ୍ତିକର, 
ମନୋରଞ୍ଜକ, ବିସ୍ଲୟଜନକ ଓ କୌତୂହଳପ୍ରଦ। ଆମ ଗଳ୍X ସାହିତ୍ଯରେ ରାଜନୀତିକ, 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ସାମାଜିକ ଓ ବ୍ୟକ୍ତି ଚରିତ୍ରର ଅଧଃପତନ ପ୍ରତି ବ୍ୟଙ୍ଗ ପ୍ରୟୋଗର ଏହା ଏକ ସଫଳ 
ମାଧ୍ଯମ | ଆମ ପୁରାଣ ଓ ଲୋକ କାହାଣୀକୁ ସଂଗୃହୀତ ଏମିତି ଅନେକ କଳନା ଆଧୁନିକ 
କାହାଣୀ ଭିତରକୁ ପ୍ରବେଶ କରି ଗଳ୍ପରେ ନାଟକୀୟତା ଓ ଚମଚ୍ଛାରିତା ରକ୍ଷା କରିବା 
ସହିତ ମଣିଷର ଅବଚେତନ ମନର କ୍ରିୟା ପ୍ରତିକ୍ରିୟାକୁ ଖୋଲି ଦେବାରେ ସମର୍ଥ 
ହୋଇଛନ୍ତି | ମହାପାତ୍ର ନୀଳମଣି ସାହୁଙ୍କ ‘ମୁଁ ଧରମକୁଣ୍ଡ କହୁଛି ଗଛରେ ମଣିଷ ବାଘରୂପ 
ପାଇବା ପୁଣି ମନୁୁରା ପାଣି ପଡ଼ି ରୂପ ପରିବର୍ଭନ କରିବା ଲୋକ କାହାଣୀର ମାଲ୍ୟାଣୀ 
ବୁଢ଼ୀର  ଭେଣ୍ଡାକୁ ମେଣ୍ଟା ଓ “ ମେଣ୍ଢାକୁ ଭେଣ୍ଡା' କରିବାର ଅନୁରୂପ । ଶାନ୍ତନୁ ଆଚାର୍ଯ୍ୟଙ୍କ 
“ସର୍ପଯାନ' ପ୍ରାଚୀନ ଗରୁଡ଼, ପେର, ମୂଷା କି ହଂସ ପିଠିରେ ବସି ଯାତ୍ରା କରିବା 
ସଦୃଶ । ମନୋଜ ଦାସଙ୍କ କାହାଣୀରେ ଗୋଟାଏ ପ୍ରାଣୀର ଅନ୍ଯ ପ୍ରାଣୀରେ ରୂପାନ୍ତର 
ହେବା, ବସର ଆକୃତିଗତ ପରିବର୍ଭନ, ଗୋଟାଏ ତରଭୁଜ ଅତିକାୟ ଆକୃତି ଧାରଣ 
କରି ପାଞ୍ଚଶତ ଲୋକଙ୍କ ଖୋରାକ ଯୋଗାଇବା, ବେଙ୍ଗ ହାତୀକୁ ଦେଖୁ କାୟା ବିସ୍ତାର 
କରିବା, ଦ୍ୌପଦୀ ଟିକେ ସାଗରେ ବ୍ରହ୍ମାସ୍ଡର ଉଦରପୂର୍ଣ୍ଣ କରିବା ଓ ଗୋଟାଏ ଗାଇର 
ହଜାର ହଜାର ସୌନ୍ଯସାମନ୍ତଙ୍କୁ ରାଜକୀୟ ଖାଦ୍ଯ, ପାନୀୟ ଯୋଗାଇବା କାହାଣୀକୁ 
ସ୍ମରଣ କରାଇଦିଏ । ଅବଶ୍ୟ ତାଙ୍କର କଳ୍ପନା ଅତ୍ୟନ୍ତ ବୌଦ୍ଧିକ ସ୍ତରର | ମଣିଷ ପର୍ବତକୁ 
ଟେକି ଧରିବା-ପର୍ବତ ହସିବା, ରାବଣର ମେରୁଗିରି ଉପାଡ଼ିବା ସଦୃଶ୍ୟ ହେଲେ ମଧ୍ଯ 
ମଣିଷର ଅହଂକାର, ହିଂସା, ଲୋଭ ଓ ପରଶ୍ରୀକାତରତା ଏଥୁରେ ଯେପରି ରୂପ ପାଇଛି, 
ସେ ବ୍ୟଙ୍ଗ ପୁରାଣ ପୃଷ୍ଠାରେ ନାହିଁ । କଇଳାଶ ପଟ୍ଟନାୟକଙ୍କ କଳ୍ଚନା ଅବଲୋକରା 
କାହାଣୀ ଓ ପଞ୍ଚତନ୍ତ୍ର ଦ୍ଵାରା ପ୍ରଭାବିତ । ହୃଷୀକେଶ ପଞ୍ଡାଙ୍କ ଗଛରେ କୁହୁକ ଓ ଫାଣ୍ଟାସ୍‌ 
ଅଙ୍ଗାଙ୍ଗୀଭାବେ ଜଡ଼ିତ । ମନୋଜ ପଞ୍ଡା, ଜ୍ୟୋତି ନନ୍ଦ ଅଜୟ ସ୍ଵାଇଁ, ଭୀମ ପୃଷ୍ତି, 
ଦୀପ୍ତିରଂଜନ ପଟ୍ଟନାୟକ ଓ ସାରଦା ମିଶ୍ରଙ୍କ ଗଛରେ ଏହି କୁହୁକୀୟ ପ୍ରଭାବ ଅପ୍ରତୁଳ 
ନୁହେଁ । ଏଠି ସ୍ଵପ୍ନ ବାସ୍ତବତା, ସତ୍ୟ, କଳନା, କୁହୁକ ଓ କଳା ଏକାକାର ¦ ଏହି କୁହୁକ 
କଥାରେ କେତେ ସତ୍ୟ ଓ କି ତତ୍ତ୍ ଅଛି ବୁଝିବା କଷ୍ଟକର ! ମାତ୍ର ଉଦ୍ଦେଶ୍ୟ ହୀନ ନୁହେଁ । 
ମଣିଷକୁ ନୂଆବାଟ ଦେଖାଇବାରେ, ଧୂଳିମାଟି ଝାଡ଼ି ନୂଆରୂପ ଦେବାରେ ଏଗୁଡ଼ିକର 
ଭୂମିକା ଗୁରୁତ୍ପୂର୍ଣ । 

ଯେଉଁ ମଣିଷ ଦିନେ ଏମିତି ମହାକଛନାରୁ ସୃଷ୍ଟି କରିଥଲା ଏକ ଅଦୃଷ୍ଟ ମହାଶକ୍ତିକୃ, 
ଯିଏ ସବୁ ଭାଙ୍ଗୁଛି-ପୁଣି ଗଢୁଛି, ତଳକୁ କରୁଛି ପୁଣି ଉପରକୁ ଉଠାଉଛି, ସେହି ମଣିଷ 
କବି ହୁଅନ୍ତୁ କି ଗାନିକ-ଗଢ଼ନ୍ତୁ ସୁନ୍ଦର ମଣିଷ-ସୁନ୍ଦର ସମାଜ ଓ ସର୍ବୋପରି ସୁନ୍ଦର ପୃଥୁବୀ, 
ଯାହାକୁ ଅବଲମ୍ବନ କରି ମଣିଷ ପହଞ୍ଚିବ ଶକ୍ତି, ସାମର୍ଥ୍ୟ ଓ ମାନବିକତାର ଶୀର୍ଷ ବିନ୍ଦୁରେ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ମାଟିର ମଣିଷ ରୂପାନ୍ତରିତ ହେବ ସ୍ଵର୍ଗ ମଣିଷରେ ! ମଣିଷ ହେବ ଦେବତା-ମାଟି ହେବ 
ସ୍ଵର୍ଗ । ସ୍ଵର୍ଗ ଯେ ଏକ ଅବାସ୍ତବ କଳ୍ପନା ତାହା ନୁହେଁ । ବୁବି ଓ ବିଜ୍ଞାନ ବଳରେ ଆମେ 
ଆଜି ଚନ୍ଦ୍ର ପର୍ଯ୍ୟନ୍ତ ଯାଇପାରିଛୁ । ତାକୁ ଭଲ କରି ଦେଖୁନୁ କି ଜାଣିନୁ । ଚନ୍ଦ୍ର ଅଭିଯାନର 
୪୩ ବର୍ଷ ପରେ ମଧ୍ଯ ଆମେ ଜାଣିପାରୁନୁ ସେଠି କ”ଣ ଅଛି ? ଏମିତି କୋଟି କୋଟି ଗ୍ରହ 
ନକ୍ଷତ୍ର । ତା' ଭିତରେ ପୃଥୁବୀ ପରି ଯେଉଁ ସ୍ଵର୍ଗଟା ଅଛି, ସେଠି ହୁଏତ ପହଞ୍ଚିବାକୁ ମଣିଷକୁ 
ଆହୁରି କୋଟି କୋଟି ବର୍ଷ ଲାଗିପାରେ ! ଏପରି ଉଚ୍ଚ କଳ୍ନା ଗଳ ସାହିତ୍ୟରେ ରହିବା 
ଆବଶ୍ୟକ । ଯହିରେ ଅସୁନ୍ଦର ଭିତରେ ସୁନ୍ଦରର ପ୍ରାଧାନ୍ୟ ଥିବ, ପଙ୍କରୁ ଜନ୍ମୁଥୁବ ପଦ୍ମ ଓ 
ପଦ୍ଧରୁ ଝରୁଥବ ବାସ୍କା । ଛେଳିଛୁଆ ସେଠି ହଣା ହେଉ ନଥୁବ, କି ବାଘ ମୁହଁରେ ମଣିଷର 
ବେକ ପଶୁ ନଥୁବ | ବାଘ ଅନେଇ ବସି ନଥୁବ ଛେଳିଛୁଆକୁ, କି ଲାଳ ଗଡ଼ାଉ ନଥିବ 
ମେଣ୍ଢାଛୁଆର କଅଁଳ ମାଂସ ପାଇଁ | ହିଂସ୍ରତା, କୂରତା, ବର୍ବରତା, ପ୍ରତାରଣା, ପରଶ୍ରୀକାତରତା, 
ଶୋଷଣ, ପୀଡ଼ନ, ଦୁର୍ଭାଗ୍ୟ, ଦୁର୍ଯ୍ୟୋଗ, ହତ୍ୟା ଓ ଅପରାଧ ଆଦିକୁ ସାମ୍ପା କରୁଥିବା ମଣିଷ 
ସାଧାରଣ ସ୍ତରର ହେଲେ, ସେ ସ୍ବର ଧନବଳ, ଜନବଳ, ବାହୁବଳ ଓ କ୍ଷମତାବଳ ନିକଟରେ 
ରାପିହୋଇ ନିଶ୍ଚିହ୍ନ ହୋଇଯିବ । ଅଲୌକିକ ଶର୍ତି ଓ ସାମର୍ଥ୍ୟର ଅଧ୍କାରୀ (ଯାହା ଜଣେ 
ମଣିଷ ପକ୍ଷରେ ସମ୍ଭବ) ନହେଲେ ଏସବୁକୁ ପ୍ରତିରୋଧ କରିହେବ ନାହିଁ । 

ପୁରାଣ ବର୍ଣ୍ଣିତ ଶ୍ରୀରାମଚନ୍ଦ୍ର ଅଯୋଧ୍ୟା ପରି ଗୋଟାଏ ଛୋଟ ରାଜ୍ୟର ରାଜା ହୋଇ 
ଯଦି ସମଗ୍ର ଭାରତ ଭୂଇଁ ପାଇଁ ଶ୍ରଦ୍ଧାଶୀଳ ଓ ଆଦର୍ଶ ହୋଇପାରିଲେ, ତେବେ ଏତେବଡ଼ 
ଭୂଖଣ୍ଡର ପ୍ରଧାନମନ୍ତ୍ରୀଙ୍କ ସମେତ ବଡ଼ବଡ଼ ରାଜନେତା ଜି ରାଷ୍ଟ୍ରନେତା କାହିଁକି ସମ୍ମାନାତ୍ପଦ 
ହୋଇପାରିବେ ନାହିଁ ? ଏଥୁପାଇଁ ଶକ୍ତିଶାଳୀ ଲେଖା ଓ ଲେଖକଙ୍କର ଆବଶ୍ୟକତା ରହିଛି । 
ପରିବର୍ଭନ ପାଇଁ ଦୃଢ଼ସ୍ବର ଆମ ଗଳ କି ସାହିତ୍ୟରେ କାହିଁ ? ପାଠକମାନଙ୍କ ସମ୍ମୁଖରେ ଦୀପ୍ତ 
ଆଦର୍ଶ କାହିଁ ? ଗଛଟିଏ ସରିଗଲା ପରେ ସମସ୍ୟାର ସମ୍ଭାବ୍ୟ ସମାଧାନ ନକରି ପାଠକମାନଙ୍କ 
ଉପରେ ସମାଧାନର ନିଷ୍ପର୍ରି ଛାଡ଼ିଦେଇ କୁହାଯାଏ, ‘ଶେଷ ହଇ ହଇଲନା ଶେଷ।”' 
ପାଠକମାନଙ୍କୁ ଏମିତି ଅଧାଗଢ଼ା ପ୍ରହେଳିକା ମଧ୍ଯରେ ଛାଡ଼ିଦେଲେ ସେମାନେ ନା ଆନନ୍ଦ 
ପାଇବେ ନା ସମସ୍ୟାର ସମାଧାନ କରିପାରିବେ ? ପାଠକ ଚି୍କୁ ଏମିତି ଅବରୁଦ୍ଧ ନକରି 
ସଷ୍ଚି କରିଥବା ସମସ୍ୟାର ନିଜେ ସମାଧାନ କରନ୍ତୁ । 

ରାମ, କୃଷ୍ଣ କି ପାଣ୍ଡବମାନେ ବହୁ ଦୁଃଖ, କଷ୍ଟ, ତାଡ଼ନା, ଯାତନା ଓ ନିର୍ଯାତନା 
ସହି ସହି ଜୀବନ ଯୁଦ୍ଧରେ ବିଜୟୀ ହୋଇ ସତ୍ଯର ନିକଟରେ ପହଞ୍ଚିଛନ୍ତି ¦ ଅସତ୍ୟ, 
ଅନ୍ୟାୟ ଓ ଅଧର୍ମ ଉପରେ ବିଜୟ ଲାଭ କରିଛି ସତ୍ୟ | ଏହି ମୁଳ ଆଦର୍ଶକୁ ଭିତ୍ତିକରି 
ଗହ ଲେଖାଯାଉ, ଅନେକ ବଦଳିଯିବ ଲୋକ ଚରିତ୍ର ଓ ସମାଜ । ଧର୍ମ ଓ ଭଶ୍ବରଙ୍କୁ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ଆମେ ଗୌଣ, ଏପରିକି ଅଲୋଡ଼ା କରିଦେଉଛୁ ¦ ବାସ୍ତବତା ବଡ଼ ହୋଇ ଦେଖା ଦେଇଛି | 
ଦୁଃଖ, ହତାଶ, ଅଶୁପାତର ଜୀବନ ଓ ଚରିତ୍ର ମଣିଷ ପ୍ରାଣକୁ କିଛି ସମୟ ପାଇଁ ବିଚଳିତ 
କରିପାରେ | ମାତ୍ର ଏହାର ବଳିଷ୍ଠ ପ୍ରାଣଶକ୍ତି ନାହିଁ ଭୋଗବାଦୀ ସମାଜ ପାଇଁ ଏକ ଶୁଦ୍ଧ 
ପରିବର୍ଭନ ଆଣିବାକୁ | ଦାରିଦ୍ର୍ୟ ଶୋଷଣ, କଷଣ, ପୀଡ଼ନ, ଅନଟନ, ମାନସିକ ଅସ୍ଥିରତା 
ଓ ଅସନୁଳନ ଆଦି ଥୁବା ଚରିତ୍ରମାନଙ୍କୁ ଆଧାର କରି କୌଣସି ଜାତି କେବେ ବଡ଼ 
ହୋଇପାରିବନି । ସଂସ୍କାର ଆସିବନି । ଏଥୁପାଇଁ ଉଚ୍ଚ ଆଦର୍ଶ ଓ ପ୍ରତିଭାଶାଳୀ ଚରିତ୍ରଙ୍କର 
ଆବଶ୍ୟକତା ଅଛି | ସେଠିଥବ ସ୍ବେହ, ପ୍ରେମ, ଧର୍ମ, ତ୍ୟାଗ, ସେବା, ଦୟା, କ୍ଷମା, 
କରୁଣା, ସଂସ୍କାର ଓ ମହତପଣିଆ | ନିଜ ଗୋଡ଼ରେ ଠିଆ ହେବା-ନିଜ ଶିଙ୍ଘରେ ମାଟିତଡ଼ା 
ଶିଖାଇବା ଦରକାର | ଦୁଇଟଙ୍କିଆ ରାଉଳ, ଅନ୍ନପୂର୍ଣ୍ଣା ଯୋଜନା ଆଦି ମଣିଷର ଅନ୍ତର୍ନିହିତ 
ଚିନ୍ତାଶକ୍ତି ଓ ସଜନ କ୍ଷମତାକୁ ଲୋପକରି ଅକର୍ମଣ୍ଯ କରି ଦେଉଛି । କୃଷି ଘୋର 
ବିପର୍ଯ୍ୟୟର ସମ୍ମୁଖୀନ | ବି.ପି.ଏଲ୍‌. ରାଉଳ ଦେଇ କଂଣ ସମାଜକୁ ଉପରକୁ ଉଠାଇ 
ହେବ ? ଆଦର୍ଶ ଚରିତ୍ର ଗଢ଼ି ହେବ ? ବରଂ ସୃଷ୍ଟି ହେବେ ଅକର୍ମଣ୍ୟ, ଅସାମାଜିକ 
ମଣିଷଗୁଡ଼ାଏ । ସେମାନେ ଦିନେ କାଳ ହେବେ ସମାଜ ପାଇଁ ! 

ରାଜା ମହାରାଜାମାନଙ୍କୁ ଦିନେ ହାଣି ଦିଆଗଲା | ଶ୍ରମିକର ଜୟ ହେଲା ! ପ୍ରତିଷ୍ଠା 
ହେଲା ସାମ୍ୟବାଦ । କେତେ ଦିନ ବଞ୍ଚି ରହିଲା ଏ ତତ୍ତ୍ ? ପୁଣି ମୁଣ୍ଡ ଟେକିଲା ପୁଞ୍ଜବାଦ | 
ସାମ୍ୟବାଦର ନେତା ହେଲେ କୋଟିପତି । ସେମାନଙ୍କ ଢଙ୍ଗରେ ଶାସନ କରି ସେମାନେ 
ହେଲେ ନୂଆରାଜା | କ୍ଷମତା, ପ୍ରତିପତ୍ତି ଓ ଅଜସ୍ର ସମ୍ପଦର ମାଲିକ | ଏ ରାଜ୍ୟ କ”ଣ 
ରାମରାଜ୍ୟଠାରୁ ଉନ୍ନତ ରାଜ୍ୟ ? ସେଥୁପାଇଁ ପ୍ରାଚୀନ ସାହିତ୍ୟର କାହାଣୀ ଭାଗରେ ନାୟକ 
ନାୟିକା ରୂପେ ନିର୍ବାଚିତ କରାଯାଉଥୁଲା ଜ୍ଞାନୀ, ଗୁଣୀ, ନୀତିବାନ, ବିବେକବନ୍ତ ଓ 
ସାମର୍ଥ୍ୟ ଥବା ଆଦର୍ଶ ବ୍ୟକ୍ତିମାନଙ୍କୁ ଯେଉଁମାନେ ଜନସାଧାରଣଙ୍କୁ ନ୍ୟାୟ ଓ ସୁଶାସନ 
ଦେବା ସହିତ ସଜାଡ଼ୁଥଲେ ଉତ୍ତର ପିଢ଼ିଙ୍କୁ । ସେଥିପାଇଁ ଜନଜୀବନ ଉପରେ ରାମାୟଣ, 
ମହାଭାରତ କି ଭାଗବତର ଯେଉଁ ପ୍ରଭାବ ତାହା ଅନ୍ୟ କୌଣସି ସାହିତ୍ୟକୃତିରେ ନାହିଁ । 
ରାମକୃଷ୍ଣଂବିବେକାନନ୍ଦ ଆଦିଙ୍କ ପ୍ରଭାବ ମୁଷ୍ଟିମେୟଙ୍କ ଉପରେ, ସାର୍ବଜନୀନ ନୁହେଁ । 
ଗୋଟାଏ ଗୋଟାଏ ଭକ୍ତଗୋଷ୍ଠୀଙ୍କୁ ସାଙ୍ଗରେ ଧରି ବସିଛନ୍ତି ସେମାନେ ! ମାତ୍ର ଦିବ୍ୟଦ୍ରଷ୍ଟା 
ମୁନି, ରଷି ଓ କବିମାନଙ୍କର କ୍ରାନ୍ତିକାରୀ ସାହିତ୍ୟ ମଣିଷ ଜୀବନକୁ ପ୍ରଭାବିତ ଓ ନିୟନ୍ତ୍ରିତ 
କରିଆସିଛି ଯୁଗ ଯୁଗ ପାଇଁ । କଳାରେ ଫୁଟିଛି କ୍ରାନ୍ତି । କ୍ରାନ୍ତିକୁ ଧରି ରଖୁଛି କଳା । 
ଏମାନେ ସୁନ୍ଦର ଭବିଷ୍ୟତ ନିର୍ମାଣ ପାଇଁ ମଣିଷ ଜାତିକୁ ଦେଇଛନ୍ତି ପ୍ରତିଶ୍ରୁତି । ଧର୍ମରକ୍ଷା 
ନିମନ୍ତେ କେବଳ ଥରେ କି ଦୂଇଥର ନୁହେଁ, ବାରମ୍ବାର ଜନ୍ନେବା ନିମନ୍ତେ ଶ୍ରୀକୃଷ୍ଣଙ୍କ 


i ୧୫୧ ॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ବ୍ୟତୀତ କୌଣସି ସଂପ୍ରଦାୟର ମହାପୁରୁଷ ଏତେ ଉଦାର ଓ ଉଦ୍ଦାତ୍ତ କଣ୍ଠରେ ଏ ପ୍ରତିଶ୍ରୁତି 
ଉଚ୍ଚାରଣ କରିନାହାନ୍ତି 

ସେଦିନ ଆସିଥୂଲା ପରିବର୍ଭନ ! ପ୍ରାଚୀନ ସମାଜ ଓ ଶାସନ ବ୍ଯବସ୍ଥାକୁ ଭାଙ୍ଗ 
ମଣିଷ ଗଢ଼ିଥଲା ଏକ ନୂଆ ସମାଜ | ରାବଣ, କଂସ, ଜରାସନ୍ଧ ଓ ଦୁର୍ଯ୍ୟୋଧନ ଆଦିଙ୍କର 
ପ୍ରାଚୀନ ସମାଜ ବ୍ୟବସ୍ଥାକୁ ଭାଙ୍ଗି ଦେଇଥ୍‌ଲେ ଜଣେ ବନଚାରୀ ଓ ଆଉ ଜଣେ ଗାଶ୍ତ 
ଗୋପଳ ମେଳରେ ବଢ଼ିଥିବା ସାଧାରଣ ବାଳକ ! 

ସମୟକୁ ଚାହିଁ ଓ ସମୟର ଆବଶ୍ୟକତା ଅନୁସାରେ ଗଳ୍ପ ସାହିତ୍ୟର ସ୍ଵର ପରିବର୍ଭନ 
ହେବା ଆବଶ୍ୟକ | ଅତୀତ ଅପେକ୍ଷା ଗାଳ଼ିକମାନେ ଭବିଷ୍ୟତକୁ ବେଶି ଦେଖନ୍ତୁ | ଭବିଷ୍ୟତ 
ପାଇଁ କଳ୍ପନା କରନ୍ତୁ । ଗଳରେ ସ୍ଥାନ ପାଉଥ୍‌ବା ଘଟଣା କି ଚରିତ୍ର ଅତୀତର ଅନୁଭୂତି, 
ଯାହାକୁ ମଣିଷ ଦେଖୁଛି, ଚିହ୍ନିଛି ଓ ଅନୁଭବ କରିଛି । କାରଣ ଆଜିର ଘଟଣା କାଲିକି 
ଅତୀତ ଓ ପୁରୁଣା | ଏଥୁରେ କୌଣସି ନୂତନତ୍ତ ନାହିଁ କି ଚମକ୍ରାରିତା ନାହିଁ । ଲେଖକମାନେ 
ଶହେବର୍ଷ ଆଗକୁ ଦେଖନ୍ତୁ ଯାହା ମାନବ ସଭ୍ୟତାକୁ ବହୁବର୍ଷ ଧରି ପ୍ରଭାବିତ କରିପାରିବ | 
ଏଥୁପାଇଁ ସେମାନଙ୍କ ହାତରେ ଅମୋଘ ଅସ୍ତ ଅଛି କଳ୍ପନା । ସେମାନେ ଉଚ୍ଚ ଆଦର୍ଶ ଓ 
ମହତ୍ତର କଥା ଚିନ୍ତା କରନ୍ତୁ ¦ ଯାହା ବ୍ୟକ୍ତି, ସମାଜ, ରାଷ୍ଟ୍ର ଓ ବିଶ୍ଵ ଜୀବନକୁ କାଳକାଳ 
ପାଇଁ ପ୍ରଭାବିତ କରିବାକୁ ସମର୍ଥ ହେଇପାରିବ | 

ଆଜି ଆମ ଗଳ୍ପରେ ବହୁ କଂସ, ଶକୁନି, ଦୁଃଶାସନ ଓ ସୂର୍ପଣଖା ସୃଷ୍ଟି ହୋଇଛନ୍ତି | 
ସେମାନେ ମାନବ ଜାତି ଓ ସଭ୍ଯତାକୁ ଦେଇଛନ୍ତି ପୀଡ଼ା ଓ ଯାତନା । ସେମାନଙ୍କ 
ଅତ୍ୟାଗାରକୁ ସହିଛନ୍ତି ନିରୀହ ଜନସାଧାରଣ | ମାତ୍ର ଆମେ ରାମ, କୃଷ୍ଣ କି ଦୁର୍ଗା ଚରିତ୍ରଟିଏ 
ସୃଷ୍ଟି କରିପାରିଲୁନି । ଯେକୌଣସି ଚରିତ୍ରକୁ ନେଇ ଗଛ ରଚନା କରାଯାଇପାରେ | ମାତ୍ର 
ଯେ କୌଣସି ଚରିତ୍ର ମାଧ୍ଯମରେ ସମାଜକୁ ବଦଳାଯାଇ ପାରିବ ନାହିଁ । ପୁରାଣର 
ଚରିତ୍ରମାନଙ୍କରେ ହୁଏତ କିଛି ଅତିରଞ୍ଜନ ବା ମହାକଳ୍ପନା ଥାଇପାରେ | ମାତ୍ର ଏ କଳ୍ପନା 
ଯେ ସଂପୂର୍ଣ୍ଣ ଅବାସ୍ତବ ଓ ଅସତ୍ୟ ତାହା ନୁହେଁ । ତାରି ଭିତରୁ ହିଁ ଜନ୍ମ ନିଅନ୍ତି ସେହି 
ପୁରୁଷୋତ୍ତମ, ଯିଏ ନେତୃତ୍ଵ ଦେବେ ସାରା ମାନବଜାତିକୃଟ ବାଟ କଢ଼େଇ ନେବେ 
ଅନ୍ଧାରରୁ ଆଲୋକ ମାର୍ଗରେ ପହଞ୍ଚିବା ପର୍ଯ୍ୟନ୍ତ । ସେମିତି କାଳଜୟୀ ଲେଖା ସୃଷ୍ଟି କରିବାକୁ 
ଗାଳିକମାନେ ପ୍ରୟାସ କରନ୍ଧୁ । ସାଧାରଣ ଚରିତ୍ରମାନଙ୍କ ଦ୍ଵାରା ଆମ ସମାଜର ଦୁର୍ଗତି, 
ଦୁର୍ନୀତି, ଅସହାୟତା, ମର୍ମବେଦନା ଓ ଦାରିଦ୍ୟୁ ଆଦି କରୁଣ ଚିତ୍ର ଲିପିବଦ୍ଧ ହୋଇପାରେ, 
ମାତ୍ର ଗୋଟାଏ ଜାତି କି ବିଶ୍ଵକୁ ନେତୃତ୍ଵ ଦେବାପରି ପ୍ରାଣଶନ୍ତି ଏମାନଙ୍କ ପାଖରେ 
କାହିଁ ? ଏଗୁଡ଼ିକୁ ପଡ଼ି ପଢ଼ି ବାଘ ହୋଇନି ମଣିଷ କି ଛେଳିଛୁଆ ପାଲଟିନି ବାଘ | ସେ 
ବାଘକୁ ବାଘ । ଇଏ ଛେଳିଛୁଆକୁ ଛେଳିଛୁଆ । ହିଂସ୍ରତା ଯାଇନିକି ଦୁର୍ବଳ ସବଳ 

ହୋଇନି | ସାଧାରଣ ମଣିଷ ଅସାଧାରଣ ହେବାର ଦୃଷ୍ଟାନ୍ତ ମଧ୍ଯ ନାହିଁ | ମଣିଷ ଦୁର୍ନୀତି, 
ଭ୍ରଷ୍ଟାଗର ବିରୁଦ୍ଧରେ ଲଢ଼ିବ ଓ ନୂଆ ସମାଜ ଗଢ଼ିବ-ଏଥୁପାଇଁ ଚରିତ୍ର କି କାହାଣୀ 
ମାଧ୍ଯମରେ ଦୃଷ୍ଟାନ୍ତ ସୃଷ୍ଠି କରାଯାଉ ! ଅତୀତ କି ବର୍ଭମାନର କଥା ନକହି ଆଗାମୀ ଦିନର 
କଥା ଶୁଣାଇଲେ ପରିବର୍ଭନ ଆସିବ । 

ମଣିଷ ଆଜି ସରଳ ପରିବର୍ଭେ ଜଟିଳ ହେଉଛି । ଭଲରୁ ମନ୍ଦ ଆଡ଼କୁ ଗତି 
କରୁଛି । ନିର୍ମୁଳି ଲତା ଓ ବାଇଡ଼ଙ୍କ ଗୁଡ଼ାଏ ସୃଷ୍ଠି ହେଉଛନ୍ତି । ସାହିତ୍ୟ ହିଁ ଏକମାତ୍ର ଶକ୍ତି 
ଯିଏ ବାଟଭୁଲା ମଣିଷକୁ ବାଟକୁ ଆଣିପାରିବ | ପଶୁକୁ ମଣିଷ କରିପାରିବ | ଦୂଃଖ ନେଇ 
ସୁଖ ବାଣ୍ଡିପାରିବ | ଦୁର୍ବଳକୁ ସବଳ କରିପାରିବ | ଧ୍ବଂସ କରିବ ଅହଂଭାବ, ଆତୃବଡ଼ିମା, 
କ୍ଷମତା ପ୍ରମତ୍ତ ମଣିଷର ଗର୍ବ, ଅହଂକାର | ଗାଳିକମାନେ ଦେଖାନ୍ତୁ ନୂଆ ବାଟ, ନୂଆ 
ସ୍ଵପ୍ନ ସୃଷ୍ଟି କରନ୍ତୁ 2 ନୂଆ ତର୍ତ, ନୂଆ ଦର୍ଶନ, ନୂଆ ସମାଜ ଓ ଜୀବନ ଗଢ଼ିବା ପାଇଁ ଦିଅନ୍ତୁ 
ଏକ  ସମ୍ଭାବନାପୂର୍ଣ ନୂଆବାର୍ଭା । ସ୍ଵପ୍ନ ନଥୁଲେ ଆଶା ନାହିଁ । ଆଶା ନଥିଲେ ଜୀବନ 
ନାହିଁ । ସବୁର ଜନ୍ମ ସ୍ଵପ୍ନରୁ, କଳ୍ଧନାରୁ । ସେଠି ପହଞ୍ଚିବାର ମାର୍ଗ ପ୍ରସ୍ତୁତ କରନ୍ତୁ 
ଗାଳିକମାନେ । ଯେଉଁଠି ସାଧାରଣ କଳ୍ପନାରୁ ସେଦିନ ଜନ୍ଧ ନେଇଥୁଲେ ମହାକଳ୍ନାର 
ଦୁର୍ଗତି ନାଶିନୀ ମହାଦେବୀ ଦୁର୍ଗା କି ନରସିଂହ ହୟଗ୍ରୀବ | 

ଅଜି କେବଳ କବିତା ନୁହେଁ, ଗଳ୍ପକୁ ବୁଝିବା ସାଧାରଣ ପାଠକ ପକ୍ଷେ ସମ୍ଭବ 
ହେଉ ନାହିଁ । ମଣିଷର ମାନସ ଭୂଇଁର ରୂପଚିତ୍ର, ବିଭିନ୍ନ ଚିତ୍ର ଚେତନାର ପ୍ରୟୋଗ, ନାନା 
ପରୀକ୍ଷା ନିରୀକ୍ଷା ଓ ପାଶ୍ଚାତ୍ୟ ପ୍ରଭାବ ଜଣେ ସାଧାରଣ ନିରକ୍ଷର ଅଶିକ୍ଷିତ ମଣିଷ ବୁଝିବା 
ସହଜ କି ସମ୍ଭବ ନୁହେଁ । ବୌବ୍ଦିକ କଥାବସ୍ତୁର ପ୍ରୟୋଗ ଓ ତାର ଚିତ୍ର ବିମ୍ବଟିଏ ସୃଷ୍ଟି କରି 
ହୁଏତ ଲେଖକ ବିଶ୍ବବିଖ୍ୟାତ ହୋଇପାରନ୍ତି, ମାତ୍ର ଯେଉଁମାନଙ୍କୁ ନେଇ ଓ ଯେଉଁମାନଙ୍କ 
ପାଇଁ କାହାଣୀ ସୃଷ୍ଠି ହେଉଛି ସେମାନେ କ'ଣ ପାଠକ ଶ୍ରେଣୀଯୁକ୍ତ ହୋଇପାରୁଛନ୍ତି ? ଏହା 
କେତେକ ବ୍ୟକ୍ତି ଓ ଗୋଷ୍ଠୀ ମଧ୍ଯରେ ସୀମିତ ରହି ବୃହତ୍ତର ଉଦ୍ଦେଶ୍ୟ ସାଧନ ପାଇଁ ମାର୍ଗ 
ପ୍ରସ୍ତୁତ କରିପାରୁନାହିଁ । ପାଠକ ସଂଖ୍ୟା କମି ଆସୁଛି । ଗଛ ପଠନ ଉତ୍ସବରେ ଏକଥା ସ୍ପଷ୍ଟ 
ବାରିହୋଇ ପଡୁଛି । ପାଠକ ମୁହଁ ଫେରାଇ ନେଉଛନ୍ତି । ସହଜ, ସରଳ, ବୋଧଗମ୍ୟ 
ହେଲେ ଏହାର ସକାରାତ୍ୃକ ପ୍ରଭାବ ପଡ଼ିବ ପାଠକମାନଙ୍କ ଉପରେ । 

ସେଦିନ ସମାଜରେ ଥୁଲା ଧର୍ମର ଅଖଣ୍ଡ ପ୍ରଭାବ ! ଉଚିତ୍‌ ମାର୍ଗରେ ଗାଲିବାକୁ 
ସେ ବାଧ୍ୟ କରୁଥଲା | ମାତ୍ର ତାହାକୁ  ଅଫିମର ନିଶା' କହି ଅନେକ ଦିନରୁ ଆମେ 
ବିସର୍ଜନ ଦେଇସାରିଛୁ । ସେହି ଧର୍ମ ଓ ନ୍ୟାୟର କିଛି ପ୍ରତିଶବ୍ଦ ଆମ ଲେଖକମାନେ ସୃଷ୍ଟି 
କଲେଣି କି ? ଯାହା କଦର୍ଯ୍ୟ, କୃସିତ, କୁକାର୍ଯ୍ୟକୁ ପ୍ରତିରୋଧ କରିବ,ବାରଣ କରିବ ମଣିଷକୁ 
ଅସାମାଜିକ ହେବା ପାଇଁ ? ସେଠି ଧର୍ମ ଓ ନୀତି ଥୁଲା ସମାଜ ବ୍ୟବସ୍ଥାକୁ ଧରି ରଖୁବାକୁ ଓ 


 ୧୫୩॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ସଜାଡ଼ିବାକୁ ପ୍ରଧାନ ଅସ୍ତ ! ବିଶୁଙ୍ଖଳ ମନକୁ ଶ୍ୁଙ୍ଖଳିତ ଓ ପ୍ରଭାବିତ କରିବାର ଅମୋଘ ଅସ୍ତ | 
ଆଜି ଅଛି ଆଇନ ! ମାତ୍ର ତାହା କ'ଣ କାମ ଦେଉଛି ମଣିଷର ଭିତରଟାକୁ ସଜାଡ଼ିବାକୁ ? 

ଆଜି କୃଷକ ଆତୃହତ୍ୟା କରୁଛି । କ୍ଷେତ ଉଜୁଡ଼ା । ତାର ମଳିମୁଖ୍ତିଆ ରୂପ ଯେତେ 
ଆଖରେ ପଡ଼େ, ସେତେ ପଡ଼େନି ସମାଜ ପାଇଁ ତ୍ୟାଗ, ନିଷ୍ଠା କି ଶ୍ରମ ଇତ୍ୟାଦି | ତେଣୁ 
ସେ ଅବହେଳିତ ଓ ତା'ର ଅବସ୍ଥା ବିପର୍ଯ୍ୟସ୍ତ । ଯୌତୁକ ନିର୍ଯ୍ୟାତନା, ସମ୍ମାନ ପାଇଁ 
ହତ୍ୟା (ଅନର କିଲିଂ), ଭୁଣ ହତ୍ୟା, ପ୍ରେମ ବା କାମ ପାଇଁ ହତ୍ୟା ଅଥବା ଆତ୍ସହତ୍ୟା, 
ଲୁଟେରା ଦୌରାମ୍ୟ, ଦୁର୍ଘଟଣା, ଦୁର୍ଯୋଗ ଆଦି ବହୁ ସମସ୍ୟା ମୁଞ୍ଡ ଟେକୂଛି | କେତେକ 
ସରକାରୀ ଯୋଜନା ମଧ୍ଯ ଅଜାଣତରେ ମଣିଷକୁ ଭିକାରି ଜାତିରେ ପରିଣତ କରିଦେଉଛି | 
ଏସବୁକୁ ପ୍ରତିରୋଧ କରିବା ପାଇଁ ଗଳ୍ଧ ପୃଷ୍ଠାରେ ବଳିଷ୍ଠ ଚରିତ୍ରମାନେ କାହାନ୍ତି ? ଏମାନଙ୍କ 
ବିରୁଦ୍ଧରେ ସଂଗ୍ରାମ କରି ବିଜୟ ଲାଭ କରିବାର ଚଚରିତ୍ରମାନଙ୍କ ସ୍ପତ୍ଚି କରିବ କିଏ ? 
ସମାଜକୁ ଉନ୍ନତ କରି ଗଢ଼ିବାକୁ ହେଲେ ମଣିଷ ଚରିତ୍ର ଭିତରକୁ ଅତିମାନୂଷ ଚରିତ୍ରର 
ଅବତରଣ ନିହାତି ଆବଶ୍ୟକ | ସେସବୁ ଦାୟିତ୍ଵ ଲେଖକର | 

ଗୋଟାଏ ପଟରେ ରାଜନୀତିକ ଉିଦ୍ଧତ୍ୟ, ସ୍ବେଚ୍ଥାଗାରିତା ଓ ଅହଂକାର ଭିତରେ 
ମଣିଷ ଦିଗହରା | ଅନ୍ୟପକ୍ଷରେ ଉଦ୍ଧତ, ଉସ୍ପଙ୍ଖଳ ଯୌବନ ସୀମା ଲଙ୍ଘନ କରିବା ଫଳରେ 
ସମାଜ ଜୀବନ ଅସ୍ତବ୍ୟସ୍ତ, ବିପନ୍ନ । କୂମାରୀମାତାଙ୍କ ସଂଖ୍ୟା ବଢ଼ିବା ସହିତ ସମଲିଙ୍ଗୀ 
ବିବାହ ବା ' ଲିଭିଙ୍ଗ ଟୁଗେଦର” ପରି ବିକୃତ ପାଶ୍ଚାତ୍ୟ ଚିନ୍ତାଧାରା ସମାଜ ଭିତରକୁ ପଶି 
ଆସୁଛି । ଯୌତୁକ ଜନିତ ବଧୂହତ୍ୟା କି ଆତ୍ୃହତ୍ୟା ଓ ଧର୍ଷଣର ମୂଳକାରଣ ଖୋଜିବାରେ 
ଆଜିର କବି, ଗାଳିକ ବ୍ୟର୍ଥ | ଧର୍ଷଣର ବହୁ ଅକୁହା କଥା ଆମ ସମୟର ଜଣେ ପ୍ରତିଷ୍ଠିତ 
କଥାଶିଳୀ ପଦ୍ଧଶ୍ରୀ ଡ.ପ୍ରତିଭା ରାୟ ତା. ୧୮.୦୧.୧୨ ରିଖ “ସମାଜ” ସମ୍ବାଦପତ୍ର 
ପୃଷ୍ଠାରେ “ବିବାହ ପ୍ରତିଶ୍ରୁତି ବିବାହ ନୁହେଁ” ଶୀର୍ଷକ ପ୍ରବନ୍ଧରେ ଖୋଲି କରି କହିଛନ୍ତି । 
ସେମିତି ଯୌତୁକଜନିତ ହତ୍ୟା ଭିତରେ କି ରହସ୍ୟ ଲୁଚି କରି ରହିଛି, ତାକୁ ଗାଳିକମାନେ 
ଖୋଜି ସାମ୍ପାକୁ ଆଣନ୍ତୁ । ସମାଜ ଏମିତି ଅପସଂସ୍କୃତି ଆଡ଼କୁ ଗତିକରୁଛି ଯେ ତାକୁ 
ଲଗାମ ଦେବା କଷ୍ଟକର | 

ଆଜି ମଣିଷ ମନରେ ନୀତି ନାହିଁ କି ଆଦର୍ଶ ନାହିଁ । ଅନୁତାପ ନାହିଁ କି 
ଅନୁଶୋଚନା ନାହିଁ । ଯେ ଯାହା ପାରିଲା କହିଲା । ଲଗାମ ନାହିଁ କାହା ମୁହଁରେ କି 
କାମରେ | ସବୁଠି ବିଶ୍ବାୟନ, ଆର୍ଥକ ପ୍ରଗତି ଓ ବିକାଶର କଥା କୁହାଯାଉଛି, ମାତ୍ର 
ଚରିତ୍ର ଗଢ଼ିବା କଥା କେଉଁଠି କୁହାଯାଉନି । ଧନ ଦୌଲତରେ ଘର ଭର୍ଭି କରିବାକୁ 
ମଣିଷ ଅଣନିଃଶ୍ଵାସୀ ହୋଇ ଦୌଡୁଛି । ମନ, ଧର୍ମ କି ମାନବିକତାର ବିକାଶ କଥା କେହି 
ଚିନ୍ତା କରୁନାହାନ୍ତି । ଧନ ବଢୁଛି-ମନବଢୁନି, ଭୋଗ ବଢୁଛି- ତ୍ଯାଗ ବଢୁନି । ଗାନ୍ଧୀ 


I e୧୫୪ ॥ 

|| ଆଧୁନିକ ଓଡ଼ିଆ ସାହିଚ୍ୟର ପ୍ରମୁଖ ପ୍ରସଙ୍ଗ || 


ଦର୍ଶନକୁ ନେଇ ଗନ୍ଧ ଲେଖାଯାଉଛି, ମାତ୍ର ଗାନ୍ଧୀ ଜୀବନକୁ ଆଧାର କରି ମଣିଷ 
ଗଢ଼ାଯାଇପାରୁନି । ‘ ପରୋପକାରାୟ ସ୍ଵର୍ଗାୟ”-ପରୋପକାର କଲେ ସ୍ଵର୍ଗ ପ୍ରାପ୍ତି -ଏହା 
ଆଜି ବିଶ୍ଵାସ ଭିତରେ ନାହିଁ । ଭଚ୍ତିରେ ମୁକ୍ତି କି ଶ୍ତଶ୍ବର ପ୍ରାପ୍ତି - ଏହା କିଏ ବିଶ୍ଵାସ 
କରିବ ? ଏବେ ଇଶ୍ଵର କାଠ କି ପଥରର ପ୍ରତିମା | ତାମସା ଟାଲିଛି ପୂଜାମଣ୍ଡପମାନଙ୍କରେ | 
ମୁର୍ରିମାନଙ୍କ ବିକୃତ ରୂପ ଦିଆଯାଉଛି । ଆଧ୍ଯାତ୍ଧିକ ଶିକ୍ଷା ଆମ ଶିକ୍ଷା ବ୍ଯବସ୍ଥାରେ ଅତ୍ଯନ୍ତ 
ଗୌଣ | ଏତେ ବ୍ୟସ୍ତତା ଭିତରେ ମଣିଷ ପାଇଛି କ”ଣ ? ଖାଲି ନିଃସଙ୍ଗତା ଓ ବ୍ୟର୍ଥତା | 
 କୀବନଟାଯାକ ନାନା ବହି ଘାଣ୍ଡିଂନାନା କଥା ଶୁଣି କଂଣ ସଂଗ୍ରହ ହେଲା ଦେଖୁଲା 
ବେଳକୁ ମୋ ହାତ ମୁଠାଟାକୁ ଫିଟେଇ ମୁଁ ଶୂନ୍ୟତା ହିଁ ଦେଖୁଛି । ପଥ ଆଖୁ ପାଉନାହିଁ । 
ପାଥେୟ ନାହିଁ । ଏଇ ଅନିଶ୍ଚିତତା ଭିତରେ କୁହୁଡ଼ି ପହଁରିବା ସାର ହୋଇଛି ।' (ଶିଖଶ୍ରିର 
ଆତ୍ଲିପି-ରବିନାରାୟଣ ବରାଳ) ଜୀବନର ଉପଲବ୍ଧି କେବଳ ଶୂନ୍ୟତା ଓ ଏହି ଶୂନ୍ୟତା ହିଁ 
ଯନ୍ତ୍ରଣାର କାରଣ | ରୁଗ୍ଣ ମାନସିକତା ସମାଜ ଜୀବନକୁ ପଙ୍ଗୁ କରିଦିଏ ।. ଜୀର୍ଣ୍ତମନରେ 
ଉଚ୍ଚ କଳନା କି ଭାବନା ନଥ୍୍‌ବାରୁ ସେଠି ସ୍ଥାଣୁତା ଜମାଟ ବାନ୍ଧେ । ସାହିତ୍ୟ ପାଲଟିଯାଏ 
ଆପେ ଆପେ ରୁଗ୍‌ଣ ଓ ସ୍ଥାଣୁ । ସାହିତ୍ୟକୁ ଗତିଶୀଳ ଓ ପ୍ରଗତିଶୀଳ କରାଇବା ଦାୟିତ୍ବ କବି, 
ଗାନିକ, ନାଟ୍ୟକାର, ପ୍ରବନ୍ଧକାରଙ୍କର | ମଣିଷ ଆଜି ଆଟମ୍‌ ବମ୍‌ ଠାରୁ ଆହୁରି ଭୟଙ୍କର 
ବିନାଶକାରୀ ଅସ୍ତ୍ର ତିଆରି କରି ଜଗତକୁ ସ୍ତତ୍ତଚକିତ କରିଦେଇଛି । ମାତ୍ର ମନ ଉପରେ 
ପ୍ରଭାବ ବିସ୍ତାର କରିବା ପାଇଁ କୌଣସି ଅସ୍ତ ଆମ ପାଖରେ ଅଛି କି ? ଅଛି କେବଳ 
ସାହିତ୍ୟ । ଏଥୁରେ ଉନ୍ନତ ଚିନ୍ତା, ଆଦର୍ଶ ଓ ବଳିଷ୍ଠ ପ୍ରଭାବଶାଳୀ ଚରିତ୍ର ଓ କାହାଣୀର 
ପରିକଳ୍ପନା କରାଯାଇ ପାରିଲେ ମଣିଷ ଉଚ୍ଚଚିନ୍ତା କରିବା ସହିତ ବିଶ୍ବାସକୁ ନୂଆକରି ଗଢ଼ିବାକୁ 
ସମର୍ଥ ହେବ । ଆଜିର ଗାଛିକମାନେ ମୁଖ୍ୟ ପ୍ରସଙ୍ଗରୁ ଦୂରେଇଯାଇ ମନଗହନରେ ଥୁବା 
ହତାଶାବୋଧ, ନିରାଶାବୋଧ, ଅସଂହତବୋଧ, ବିଛିନ୍ନାତାବୋଧ, ଦୁର୍ବାର କାମ ବାସନା 
ଓ ସମ୍ଭୋଗ ପିପାସା ଭିତରକୁ ପ୍ରବେଶ କରିବାର ପ୍ରୟାସ କରୁଛନ୍ତି । ବଳିଷ୍ଠ ସମାଜ କି 
ଚରିତ୍ର ଗଢ଼ିବା ପ୍ରତି ଦୃଷ୍ଟି ନାହିଁ । ଲେଖକୀୟ ଦାୟିତଵବୋଧ କମିଯାଉଛି | ଦାୟିତ୍ଵ କେବଳ 
ସମାଜ କି ମନର ଚିତ୍ର ଆଙ୍କିବା ନୁହେଁ, ସୁନ୍ଦର ମଣିଷ ଓ ପୂଥବୀର ପରିକଳ୍ପନା କରିବା । 
ଜଣେ ରାବଣ, କଂସ କି ଦୁର୍ଯ୍ୟୋଧନ ଚରିତ୍ରରୁ ଆଜିର ଚରିତ୍ରମାନେ ଅଧୁକ 
ଦୁଷ୍ଟ, ଦୁର୍ବାର, ପ୍ରଚଣ୍ଡ କି ଭୟଙ୍କର ନୁହଁନ୍ତି । ଯଦି ଜଣେ ସାଧାରଣ ବନଚାରୀ ରାମ, 
ଜରେ ଗାଇ ରଖୁଆଳ କୃଷ୍ଣ କି ବନବାସୀ ପାଣ୍ଡବମାନେ ଏ ଶକ୍ତିମାନଙ୍କୁ ପ୍ରତିରୋଧ କରି 
ହଟାଇ ଏମାନଙ୍କ ଉପରେ ବିଜୟ ଲାଭ କରିବାକୁ ସମର୍ଥ ହେଲେ, ତେବେ ବର୍ଭମାନ 
ତାହା ଅସମ୍ଭବ ମନେ ହେଉଛି କାହିଁକି ? ସମାଜକୁ ସଂଗଠିତ କରି ସୁସଙ୍ଗତ, ସୁସଂହତ 
ଓ ସମୁନ୍ଧତ କରି ଗଢ଼ିବା, ଦୁର୍ନୀତି, ଦୁରାଚାର, ଭରଷ୍ଟାଗାର ବିରୁଦ୍ଧରେ ଲଢ଼ିବା ପାଇଁ ଶକ୍ତି 


i ୧୫୫॥ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥! 


ସାହସ ଦେଇ ଇଛା ଶକ୍ତିକୁ ଜାଗ୍ରତ କରାଇବାର ଦାୟିତ୍ଵ କ'ଣ ଲେଖକର ନୁହେଁ । 
ସହଜ, ସରଳ, ବୋଧଗମ୍ୟ ଭାଷାରେ ପାଠକ ପ୍ରାଣକୁ ଛୁଇଁଲା ପରି ଗପ ଲେଖୁ ସେମାନଙ୍କୁ 
ନୂଆବାର୍ଭା ଦେବା କ”ଣ ସମ୍ଭବ ନୁହେଁ ? ଯେଉଁ ଜୀବନ ଅସୁରକ୍ଷିତ | କେଉଁ ମୁହୂର୍ଭରେ 
କ'ଣ ଘଟିବ ସେଥନେଇ ମଣିଷ ଭୟତ୍ରସ୍ତ, ଶଙ୍କାଗ୍ରସ୍ତ । ଏ ସମାଜକୁ ସଜାଡ଼ିବ କିଏ ? 
ଏହି କବି, ଗାଛିକ ଓ ସାହିତ୍ୟିକ ଗୋଷ୍ଠୀ ତ ? ଯେଉଁ ଚରିତ୍ରମାନେ ଦିନେ ସଂସ୍କାର କି 
କ୍ରାନ୍ତି ଆଣିଥ୍‌ଲେ, ସେମାନେ ଦୁର୍ନୀତିଗ୍ରସ୍ତ ଶଠ, ଠକ, ଚୋର କି ଶଇତାନ ନଥୁଲେ, 
ଥିଲେ ଶହେ ପ୍ରତିଶତ ଶୁଦ୍ଧ, ସଂସ୍କାରପ୍ରାପ୍ତ । ତେଣୁ ପ୍ରାଚୀନ ଗଡ଼ଭାଙ୍ଗି ସେମାନେ ଗଢ଼ିଥୂଲେ 
ନୂଆ ସମାଜ । ସେହିପରି ବିଶୁଦ୍ଧ ସୁନ୍ଦର ବଳିଷ୍ଠ ଚରିତ୍ର ଆଜି ସପଷ୍ଚି ହୋଇପାରୁନାହିଁ 
କାହିଁକି ? ରାମାୟଣ, ମହାଭାରତର ଚରିତ୍ର ଓ କାହାଣୀ ଆମକୁ ଯେଉଁ ସଂସ୍କାର ଦେଇଛି, 
ସଂସ୍କୃତି ଗଢ଼ିଛି ତାହା କେଉଁ ଗଛ କରିବାକୁ ସମର୍ଥ ହୋଇଛି ? 

ଦେଶ ସ୍ଵାଧୀନ ହେବା ପୂର୍ବରୁ ଯେଉଁ ଓଡ଼ିଆ ଗାଳିକ ସ୍ଵାଧୀନତା ଆନ୍ଦୋଳନ, ସ୍ଵରାଜ 
ବାର୍ରା, ଗାନ୍ଧୀ ଦର୍ଶନ, ଅହିଂସା, ଅସହଯୋଗ, ସତ୍ଯାଗ୍ରହ, କୁସଂସ୍କାର, ଅନ୍ଧବିଶ୍ବାସ, 
ସାମ୍ପଦାୟିକ ବିଭେଦ, ଜାତିପ୍ରଥା, ନିଶା ସେବନ, ଶ୍ରମିକ ନିର୍ଯାତନା, କୁଟୀରଶିଛ ପ୍ରଚଳନ, 
ଓଡ଼ିଆ ଜାତିର ସଂସ୍କୃତି, ଏତିହ୍ୟକୁ ଆଧାର କରି ଗଛ ରଚନା କରିଥୁଲେ, ସ୍ବାଧୀନତାର 
ପରବର୍ଭୀ କାଳରେ ସେମାନେ ରାଜନେତାମାନଙ୍କର ଭୋଗ ଲାଳସା, ସ୍ବେଚ୍ଛାଚାରିତା, 
କ୍ଷମତା ଲିସ୍ତ୍ୟ ବିଧବା ସମସ୍ୟା, ବାଲ୍ୟ ବିବାହ, ବୃଦ୍ଧ ବିବାହ, ଯୌତୁକ ପ୍ରଥା, ଶୁମିକ 
ସମସ୍ୟା, ଜାତିପ୍ରଥା, ପାରିବାରିକ ସମସ୍ୟା, ସାମ୍ପଦାୟିକ ବିଭେଦ, ଧନୀ ଦରିଦୁ ସମସ୍ୟା, 
ନାରୀ ଜୀବନର ଅସହାୟତା, ସାମନ୍ତବାଦୀ ସମାଜ, ରାଜନୀତିକ ଶଠତା, ଧର୍ମ, ମୁର୍ରିପୂଜା, 
କନ୍ୟାସୁନା, ଶୋଷଣ, କଷଣ, ଦଳିତ ଜୀବନ, ଯନ୍ତ୍ରଶିଳ୍ତର ପ୍ରସାର, ଭାଗ୍ୟବାଦ, ଦାଦନ 
ଶ୍ରମିକ, ସମବାୟ ଆନ୍ଦୋଳନ, ସ୍ଵାବଲମ୍ବନ ଶୀଳତା, ଏକ୍ୟଯବଦ୍ଧ ଜୀବନ, ନାରୀଶିକ୍ଷା, 
ଲୋକ ବିଶ୍ଵାସ, ଆଦିବାସୀ ଜୀବନ, ନିମ୍ନ ମଧ୍ଯବିତ୍ତ ଶ୍ରେଣୀଙ୍କ ଦୁଃଖ, ହତାଶାବୋଧ, 
କର୍ମଚାରୀ, ବେକାରୀ ଓ ଭିକାରି ସମସ୍ୟା, ଗଣତାନ୍ତିକ ମୂଲ୍ୟବୋଧ ଆଦି ସାମାଜିକ ଓ 
ରାଷ୍ଟ୍ରୀୟ ସମସ୍ୟାକୁ ନେଇ ବହୁ ଗଛ ରଚନା କରିଛନ୍ତି । କଥାକାର ଗୋଦାବରୀଶ ମିଶ୍ର, 
ଗୋଦାବରୀଶ ମହାପାତ୍ର ଗୋପୀନାଥ ମହାନ୍ତି, କାହୁଚରଣ ମହାନ୍ତି, ବାମାଚରଣ ମିତ୍ର, 
କାଳିନ୍ଦୀ ଚରଣ ପାଣିଗ୍ରାହୀ, ହରେକୃଷ୍ଣ ମହତାବ, ଅନନ୍ତ ପ୍ରସାଦ ପଣ୍ଡା ଭଗବତୀ ଚରଣ 
ପାଣିଗ୍ରାହୀ, ନିତ୍ୟାନନ୍ଦ ମହାପାତ୍ରର ଅନନ୍ତ ପଟ୍ଟନାୟକ, ରାଜକିଶୋର ପଟ୍ଟନାୟକ, 
ରାଜକିଶୋର ରାୟ, ମନମୋହନ ମିଶ୍ର, ସୁରେନ୍ଦ୍ର ମହାନ୍ତି, ପ୍ରାଣବନ୍ଧୁ କର ଆଦି ଏହି 
ସଂଘାତମୟ ସମୟର ଯଶସ୍ବୀ କଥାଶିଳୀ | 


ll ୧୫୬ | 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ପରବର୍ଭୀ କାଳରେ ଦୂଇ ଦୂଇଟି ବିଶ୍ବଯୁଦ୍ଧକନିତ ସଂକଟ, ମାର୍କସବାଦୀ ଶ୍ରେଣୀହୀନ 
ସାମଜ ଗଠନ, ସର୍ବହରା ଶ୍ରମିକ ଜାତି ପ୍ରତି ସମବେଦନା, ସାମନ୍ତବାଦୀ ସମାଜର ପତନ 
ଆଦି ମଣିଷର ଚିନ୍ତା ରାଜ୍ୟରେ ନାନାଦି ପ୍ରତିକ୍ରିୟା ଓ ପରିବର୍ଭନ ସୃଷ୍ି କରିଛି । ଗଛର 
ଆଙ୍ଗିକ ଓ ଆବ୍ଳିକ ପରିବର୍ଭନ ସହିତ ମଣିଷର ମନର ଅକୁହାକଥା ଓ ମାନସଦୂମିର 
ପ୍ରତିକ୍ରିୟା ଗଳରେ ବିଶେଷ ଭୂମିକା ଗ୍ରହଣ କରିଛି । ସମକାଳୀନ ସମାଜ ଚିତ୍ର, ଗ୍ରାମ୍ୟ 
ଜୀବନର ମାଧୁର୍ଯ୍ୟ ତାଡ଼ନ, ପୀଡ଼ନ, ଧର୍ମାନ୍ଧତା, କ୍ଷମତାଲୋଭୀ ରାଜନେତାଙ୍କ ଭର୍ସନା, 
ନିଃସଙ୍ଗତାବୋଧ, ଅସହାୟତା, ମଣିଷ ଭିତରର ଅନ୍ତର୍ଦ୍ଧ୍‌୍ଵ ପ୍ରବଞ୍ଚନା, ପ୍ରତାରଣା, ବ୍ୟକ୍ତି 
ଓ ସମାଜ ଜୀବନର ବହୁ ଅସଙ୍ଗତି, ସାମଞ୍ପଦାୟିକ ସଂପ୍ରୀତି, ମାନବିକତା, ଗଣତାନ୍ତ୍ରିକ 
ମୂଲ୍ୟବୋଧ, ରାଷ୍ଟ୍ରୀୟ ସ୍ଵାଭିମାନତା, ଶ୍ରମିକ ଅନ୍ଦୋଳନ, ବେକାର ସମସ୍ୟା ଓ ଦୁଃଖୀ, 
ରଙ୍କୀ୍‌ ମେହେନତକାରୀ ସମାଜର ପ୍ରତିଧ୍ବନି ଅଧ୍ବକ ଶୁଣିବାକୁ ମିଳେ । କଥାକାର ସଚ୍ଚି 
ରାଉତରାୟ, ମନୋଜ ଦାସ, ଶାନ୍ତନୁ କୁମାର ଆର୍ଯ୍ୟ, ଚନ୍ଦ୍ରଶେଖର ରଥ, ବୀଣାପାଣି 
ମହାନ୍ତିୟ କିଶୋରୀ ଚରଣ ଦାସ, ବିଭୂତି ପଟ୍ଟନାୟକ, ଦୁର୍ଗାମାଧବ ମିଶ୍ର ତରୁଣକାନ୍ତି 
ମିଶ୍ରଥୟ ଗଣେଶ୍ଵର ମିଶ୍ରଚ ରାମଚନ୍ଦ୍ର ବେହେରା, ଜଗଦୀଶ ମହାନ୍ତି, ରବି ପଟ୍ଟନାୟକଙ୍କ 
କାହାଣୀରେ ମଧ୍ଯ ଯନ୍ତ୍ରଣାଦଗ୍ଧ ଜୀବନ, ନିର୍ଜନତା ବୋଧ, ଅସହାୟତା, ଅକ୍ଷମତା, 
ଏକାଜୀତ୍‌ର ଯନ୍ତ୍ରଣା, ମାନବିକ ସମ୍ଭେଦନଶୀଳତା, ସମାଜ ସଚେତନତା, ସର୍ବହରା 
ମଣିଷ ପ୍ରତି ସହାନୁଭୂତି, ଭୋଗବାଦ ରାଜନୀତିକ ପ୍ରତାରଣା, ବାସ୍ତବବାଦୀ ଚେତନା, 
ବିଭିନ୍ନ ସଂକଟ, ମିଥ୍ୟା ଅହଂ, ବିଭଙ୍ଗ ବ୍ୟକ୍ତିତ୍ଵ ଓ ନୈରାଶ୍ଯବୋଧ ଆଦି ପ୍ରତିଫଳିତ । 

ମଣିଷର କଳ୍ଧନା ରାଜ୍ୟରେ ଅସ୍ତିତ୍ଵବାଦ, ସ୍ଥିତିବାଦ, ବାମାବାଦ ଅତିମାନବବାଦ, 
ଇଉରୋପ ଓ ଆମେରିକା ସାହିତ୍ୟର ପ୍ରଭାବ, ଜାଲ ସାର, କାମ୍ୟ, ନିତ୍‌ସେ, ହାଇଡ଼ଗାର 
ଆଦିଙ୍କ ପ୍ରଭାବ ଓଡ଼ିଆ ଗଳ୍ପକୁ ଭିନ୍ନ ରୂପ ଦେଇଛି । ଏମାନଙ୍କର ମନସ୍ତତ୍ଵ ସମ୍ବନ୍ଧୀୟ 
ସିଦ୍ଧାନ୍ତ ମଣିଷର ଚିନ୍ତା ରାଜ୍ୟରେ ଅନେକ ପ୍ରତିକ୍ରିୟା ସୃଷ୍ଟି କରିଛି । ସ୍ଵାଧୀନତା ପରବର୍ଭୀ 
ଆନ୍ତର୍ଜାତିକ ଚିନ୍ତା ପ୍ରଭାବରେ ଆତ୍ସିକ ଓ ଆଙ୍ଗିକ ଦୃଷ୍ଟିରୁ ଗଳ୍ନଗୁଡ଼ିକ ପ୍ରଭାବିତ । ସମାଜ 
ଜୀବନର ଜୀବନ୍ତ ଚିତ୍ର ପରିବର୍ଭେ ସେଗୁଡ଼ିକର ବ୍ୟଞ୍ଜନାତ୍ସକ ରୂପ କାହାଣୀଗୁଡ଼ିକରେ 
ପ୍ରତିଫଳିତ । ଜାତୀୟ ଓ ଆନ୍ତର୍ଜାତିକ ଘଟଣା ପ୍ରବାହ ଓ ବିଜ୍ଞାନର ଅଭୁତ ପ୍ରଗତିରେ 
ମଣିଷର ଚିନ୍ତାରାଜ୍ୟରେ ଯେଉଁ ପରିବର୍ଭନ ଘଟିଛି, ତାର ଆଢୃଭାବନା, ମନସ୍ତତ୍ତ ମାନସିକ 
ସ୍ଥିତି, ଭିତରେ ଗଲିଥବା ସଂଘର୍ଷ, ଆଲୋଡ଼ନ, ରାଜନୀତିକ ସ୍ବେଛାଗର, ପ୍ରଶାସନିକ 
ଅପାରଗତା, ଅବକ୍ଷୟ ସମୀଜ ଜୀବନ ଓ ସାମ୍ପତିକ ଜୀବନଧାରା ଆଦି ଗଳ୍ପରେ ଶାଣିତ 
ରୂପ ପାଇଛି । ଆଧୁନିକ ଶିକ୍ଷିତ ସମାଜ ଓ ବନଗିରି ଗହ୍ଵରରେ ବାସ କରୁଥିବା ମଣିଷଙ୍କ 


| ୧୫୭॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଜୀବନ ଚିତ୍ର, ଭଦ୍ର ମଣିଷଙ୍କ ଠକାମି, ବ୍ୟଭିଗ୍ରର, ମଧ୍ଯବିତ୍ତ ଶ୍ରେଣୀର ଆର୍ଥକ ଦୁରବସ୍ଥା, 
ନିଃସଙ୍ଗତା, ଅକିଞଚନତା, ଏକାକିତ୍‌, ବିଛିନ୍ନତାବୋଧ, ନିରର୍ଥକତା, ଅବିଶ୍ବାସ, ଅବସୋସ, 
ସ୍ଵାର୍ଥପରତା, ଶୂନ୍ୟତା, ବ୍ୟକ୍ତିକୈନ୍ଦ଼ିକତା ଭିତରେ ମଣିଷର କରୁଣ ରୂପ ଚିତ୍ରିତ ହୋଇଛି । 
ମଣିଷ ମଣିଷ ଭିତରେ ବ୍ୟବଧାନ, କେହି କାହାକୁ ଚିହୁନ୍ତି ନାହିଁ, କୁଆଡ଼େ ଯାଉଛି, 
କାହିଁକି ଯାଉଛି ଜାଣନ୍ତି ନାହିଁ, ଏତେ କୋଳାହଳ ଭିତରେ ଅପ୍ରତ୍ୟାଶିତ ଭାବରେ ଶୂନ୍ୟତା 
ସହିତ ଭେଟାଭେଟି, ମନ ଓ ବ୍ୟବହାର, ରୂପ ଓ ଚେତନା ଭିତରେ ପ୍ରକାଶ ପାଉଥ୍‌ବା 
ଭିନ୍ନତା, ସ୍ବାମୀସ୍ତୀଙ୍କ ବିଛିନ୍ନ ଜୀବନର କରୁଣ ମର୍ମବେଦନା, ଏଶ୍ଵର୍ଯ୍ୟ ଭିତରେ 
ଅଭାବବୋଧ, ଆତ୍ଵୀୟତାର ଅଭାବ, ଛଳନା, କପଟତା, ଦୁର୍ନୀତି, ରାଜନୀତିକ ଶଠତା, 
ପରମ୍ପରାକୁ ସାଇତି ରଖୁବାର ମୋହ, ପାରିବାରିକ ଉପେକ୍ଷା, ପୁରାତନ ଓ ନୂତନ 
ମୂଲ୍ୟବୋଧ ମଧ୍ଯରେ ସଂଘର୍ଷ, ମାନସିକ ବିକୃତି, ମିଥ୍ୟା ଅହଂକାର, ପାଶବିକ ପ୍ରବୃତ୍ତି, 
ବିଫଳତା, ନିମ୍ପ ଅନୁନ୍ଧତ ଓ ମଧ୍ଯବିତ୍ତ ଶ୍ରେଣୀର ଦୁଃଖ, ପାରିବାରିକ ସମସ୍ୟା, ରୁଗ୍ଣ 
ମାନସିକତା, ନାରୀ ନିର୍ଯ୍ୟାତନା, ତା'ପ୍ରତି ହେଉଥବା ଅତ୍ଯାଗର, ଅବହେଳା ଆଦି 
ଜୀବନ ଯନ୍ତ୍ରଣାର ସ୍ଵର ଅପୂର୍ବ କଳାରୂପ ପାଇଛି । ଏହି ଧରଣର ଗାଳିକମାନଙ୍କ ମଧ୍ୟରେ 
ଅଛନ୍ତି ବସନ୍ତ କୁମାର ଶତପଥୀ, ବିଭୂତି ଭୂଷଣ ତ୍ରିପାଠୀ, ଶାନ୍ତନୁ କୁମାର ଆରଗର୍ଯ୍ଯ, 
ବୀଣାପାଣି ମହାନ୍ତି ରାମଚନ୍ଦ୍ର ବେହେରା, ଯଶୋଧାରା ମିଶ୍ର ଡକ୍ଟର ପ୍ରତିଭା ରାୟ, 
ରତ୍ନାକର ଚଇନି, ଜଗନ୍ନାଥ ପ୍ରସାଦ ଦାସ, ବିଭୂତି ପଟ୍ଟନାୟକ, ବିଜୟିନୀ ଦାସ, ସହଦେବ 
ସାହୁ, ଭୁବନେଶ୍ବର ବେହେରା, ପଦ୍ଧକ ପାଳ, ଦେବ୍ରାଜ ଲେଙ୍କା, ନାରୁ ମହାନ୍ତି, ପ୍ରଫୁଲ୍ତା 
ମହାପାତ୍ର, ଅଚ୍ୟୁତାନନ୍ଦ ପତି, ଜୟନ୍ତୀ ରଥ, ତରୁଣକାନ୍ତି ମିଶ୍ର ଅଜିତ କୂମାର ତ୍ରିପାଠୀ, 
ହୃଷୀକେଶ ପଣ୍ଡା, ଚନ୍ଦ୍ରଶେଖର ରଥ, ଜଗଦୀଶ ମହାନ୍ତି ଆଦି ଯଶସ୍ବୀ କଥାକାର । 
ଜଗତ ଓ ଜୀବନର ଅକୃତ୍ଧିମ ଓ ସତ୍ୟ କାହାଣୀ ଆଧାରରେ ବର୍ଭମାନ 
ଯୁଗରକେତେକ ତରୁଣ କଥାଶିଳୀ ଗଛ ରଚନାରେ ବ୍ରତୀ । ପୁରାତନ ସମାଜ ବ୍ୟବସ୍ଥା, 
ଧର୍ମ ଓ ରାଜନୀତିକ ମୂଲ୍ୟବୋଧ ଠାରୁ ଦୂରେଇ ଯାଇ ଯାହା ମଣିଷ ପାଇଁ ସତ୍ୟ, ତାକୁ 
ନିର୍ଭୀକ ଓ ନିଷ୍କପଟ ଭାବରେ ଚିତ୍ରଣ କରୁଛନ୍ତି । ଛଳନା କି କପଟତା ନାହିଁ । ନଗ୍ନ 
ବାସ୍ତବତା, ପାଶବିକତା, ବର୍ବରତା, ଧର୍ଷଣ, ହତ୍ଯା, ଯୁବମାନସର ପ୍ରତିକ୍ରିୟା, ଗ୍ରାମ୍ୟ 
ପରିବେଶକୁ ନଷ୍ଟ କରୁଥିବା ଯୁବ ମାନସିକତା, ଭାଙ୍ଗ ପଡ଼ୁଥିବା ଗ୍ରାମ୍ୟ ସଭ୍ୟତା, ତୁଟି 
ଯାଇଥିବା ବିଶ୍ଵାସ, ଅସହାୟତା, ଅଣନିଶ୍ବାସୀ ଜୀବନ, ମାନସିକ ଦାରିଦ୍ର୍ୟ, ବେଷ୍ୟାବୃରି, 
କଷୁଧାର ତାଡ଼ନା, ଇର୍ଷା, ଅସହିଷୁତା, ନିମୃଶ୍ରେଣୀ ମଣିଷଙ୍କ ସ୍ଵପ୍ପଭଙ୍ଗ, ସଂଗ୍ରାମୀ ଯୁବକର 
ପରାସ୍ତ ଜୀବନ, ବିଫଳତା, ଦୁର୍ନୀତି, ଭୁଷ୍ଠାର୍‌ର, ମାଓବାଦ, ସନ୍ଧାସବାଦ, ଯୌନଶୋଷଣ, 
ମଧ୍ଯବିତ୍ତ ଗକିରି ଜୀବନର ବେଦନା, କୃଷକ ଜୀବନର କରୁଣ କାହାଣୀ, ସାମାଜିକ ଓ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


ସାଂସ୍କୃତିକ ରୁଗ୍ଣତା, ବନାଞ୍ଚଳରେ ବାସ କରୁଥିବା ବନବାସୀର ଦୁଃଖ, ଆଦିବାସୀ 
ରମଣୀଙ୍କ ପ୍ରତି ଥବା ଯୌନାଭିଳାଷ, ଯୌନ ନିର୍ଯାତନା, ହୀନମନ୍ୟତା, ଆଦି ସମାଜର 
କରୁଣ, ବିକଟାଳ ରୂପ ସଫଳତାର ସହ କଳା ରୂପ ପାଇଛି । କଥାକାର କଇଳାଶ 
ପଟ୍ଟନାୟକ, ଗିରୀଶ ଚନ୍ଦ୍ର ସାହୁ, ଭୀମ ପୃଷ୍ଟି କବିତା ବାରିକ, ଗୌରହରି ଦୀସ, ରମେଶ 
ବିଶ୍ବାଳ, ଜ୍ୟୋତିରଂଜନ ବହିଦାର, ପୀତାମ୍ବର ବିଶ୍ଵାଳ, ସଦାନନ୍ଦ ତ୍ରିପାଠୀ, ଅଭିମନ୍ୟୁ 
ରାଉତ, ଦୀପ୍ରିରଂଜନ ପଟ୍ଟନାୟକ, କ୍ଷୀରୋଦ ଦାସ, ପାରମିତା ଶତପଥୀ, ସସ୍ିତା ବାକ୍ଚୀ, 
ବରେନ୍ଦ୍ର କୃଷ୍ଣ ଧଳ, ସରୋଜିନୀ ସାହୁ, ଅଜୟ ସ୍ଵାଇଁ ଓ ଉତ୍ତମ କୂମାର ପ୍ରଧାନ, ରୁମ୍ଝୁମ୍‌ 
ନାୟକ, ଅର୍ଚ୍ଚନା ନାୟକ, ସୁଲୋଚନା ଦାସଙ୍କ ଗଳ୍ପରେ ମଣିଷ ଓ ଜୀବନର ବାସ୍ତବ 
କରୁଣ ସଂଘାତ ରୂପ ପ୍ରତିଫଳିତ | ରକ୍ଷଣଶୀଳ ଗଳ୍ଧୀାରାର ପରିବର୍ଭନ କରି ନୂତନ ଗଳ୍ପଧାରା 
ପ୍ରବର୍ଭନ କରିବାରେ ଏମାନେ ଜଣେ ଜଣେ ସଫଳ କଥାଶିଛୀ । 

ଏତେ ସତ୍ତ୍ଵେ ଗଛ ସାହିତ୍ୟରୁ ଆମେ ପାଇଛୁ କ'ଣ ? ସମାଜ ବଦଳିଛି ନା ଜୀବନ ? 
ବରଂ ଆହୁରି କରୁଣ, ଜଟିଳ ଓ ସଂଘର୍ଷମୟ ହୋଇଛି ଜୀବନ | ନିର୍ନନତା, ହତଶାବୋଧ, 
ଏକାକୀତ୍ଟ ନପାଇବା ଜନିତ ଅତୃପ୍ତି ଆଦି ଜୀବନକୁ ବିକୃତ, ବିବ୍ରତ, ବିପର୍ଯ୍ୟସ୍ତ କରିଦେଇଛି | 
ବାଟ ପାଉନି ମଣିଷ କୁଆଡ଼େ ଯିବ ? ସେ କଂ ଣ ଜନ୍ତିଛି ଖାଲି ଦୁଃଖ, କଷ୍ଟ, ଯନ୍ତ୍ରଣା ସହି 
ସହି ପଚିସଢ଼ି ମରିବାକୁ ? ଏମାନଙ୍କ ପାଇଁ ମୁକ୍ତିର ବାଟ କଂଣ ନାହିଁ ? 

ଆମ ଗଳ୍ସାହିତ୍ୟରେ ଏମିତି ଚରିତ୍ର କି କାହାଣୀ ସୃଷ୍ଟି ହୋଇନାହିଁ, ଯିଏ ମଣିଷ 
ସମାଜକୁ ଆଗାମୀ ପଚାଶ କି ଶହେ ବର୍ଷ ପର୍ଯ୍ୟନ୍ତ ପ୍ରଭାବିତ କରି ପରିବର୍ଭନ ଆଣିବ । 
ଏହି ଚରିତ୍ରମାନେ ଜନ୍ଧନେବେ କବି, କଥାକାର ଓ ଲେଖକଙ୍କ କଳନାରୁ । ଗାନ୍ଧୀ ବା 
ମାର୍କ୍ୃଙ୍କ ପରି ସମାଜକୁ ପଢ଼ି, ବୁଝି, କାଣି ଓ ଅନୁଭବ କରି ଶୁଦ୍ଧ ପରିବର୍ଭନ ଚିନ୍ତା 
କରୁଥିବା ଶକ୍ତିଶାଳୀ ଲେଖକଙ୍କର ଶକ୍ତିଶାଳୀ ଲେଖାକୁ । 

ଗଳ ରଚନା କରିବା ପାଇଁ ପ୍ରଥମେ ଉଚ୍ଚ କଛନା ଓ ପରେ ତାକୁ ରୂପ ଦେବାପାଇଁ 
ଶିଳ୍ପକଳା | ଗଜରେ ଅଛି ଗୋଟାଏ ସାମାଜିକ ଅଙ୍ଗୀକାରବଦ୍ଧତା ଓ ଅନ୍ୟଟି କଳନାର 
ସୂକ୍ଷ୍ମକଳା ! ଏ କ୍ଷେତ୍ରରେ ସାମାଜିକ ପ୍ରତିବଦ୍ଧତା ମୁଖ୍ୟ ଓ ଗଛ କଳା ଗୌଣ । କଳାପାଇଁ 
କଥାବସ୍ତୁର ବିସ୍ତୃତ ସଙ୍କୋଚନ ପାଠକ ଚାହାନ୍ତି ନାହିଁ । ପଢ଼ିବା ସମୟରେ ଗଳ୍ପଚକଳା 
ଉପରେ ପାଠକର ନଜର ବେଶି ପଡ଼େନି । 

ପ୍ରାଚୀନ ପୁରାଣ କିମ୍ବା କାବ୍ୟର ଚରିତ୍ର'ଓ ସମାଜ ଆମରି ଚରିତ୍ର ଓ ସମାଜ ପରି | 
ସେମାନେ ମଧ୍ଯ ଆମ ପରି ରକ୍ତ ମାଂସଧାରୀ ମଣିଷ । ସେ ସମୟର ରୀତି, ନୀତି ଆଜିବି 
ଆମ ପାଇଁ ଆଦର୍ଶ ହୋଇ ରହିଛି | ସେଠି କେତେକ ଚରିତ୍ର ଥଲେ, ଯେଉଁମାନେ କାର୍ଯ୍ୟ 
କୁଶଳତା, ବିଚାର, ଦକ୍ଷତା ବଳରେ ମଣିଷର ସ୍ତର ଡେଇଁ ଦେବତା ସ୍ତରକୁ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଗାଲିଯାଇଥିଲେ | ସେଥୁପାଇଁ ପରବର୍ଭୀ ଯୁଗ ନିମନ୍ତେ ସେମାନେ ଆଦର୍ଶ ପାଲଟି ଯାଇଛନ୍ତି । 
ମଣିଷ ସେମାନଙ୍କର କର୍ମ ଓ ଦକ୍ଷତାକୁ ପୂଜା କରୁଛି ¦ ମାତ୍ର ମୂଳତଃ ସେମାନେ ମଣିଷ । 
ଗୁଣ ଓ କର୍ମାନୁସାରେ ହୋଇଛନ୍ତି ମଣିଷରୁ ଦେବତା | 

ଆଜି ସମୟ ଆସିଛି ଗଳ ସାହିତ୍ଯ ସଂପର୍କରେ ସମୀକ୍ଷା କରିବାକୁ । ସାମଜ, 
ସଂସ୍କୃତି ଓ ଜୀବନ ପାଇଁ ଏହାର ଅବଦାନ କ”ଣ ? ଭବିଷ୍ୟତ ବଂଶଧରଙ୍କ ପାଇଁ ଏଥୁରେ 
କି ବାର୍ଭା ରହିଛି । ସ୍ଵାଧୀନତା ପୂର୍ବରୁ ଓ ପରେ ଆମ ଗଳ ସାହିତ୍ୟର ବିଷୟବସ୍ତୁ ହୋଇଛି 
ଦୁର୍ନୀତି, ଭରଷ୍ଟାଗାର, ଅବିଶ୍ବାସ, ଶଠତା, କପଟତା, ଧର୍ଷଣ, ବଳାକୁାର, ଯୌନ ଶୋଷଣ, 
ବଧୁ ନିର୍ଯ୍ୟାତନା, ଯୌତୁକ ହତ୍ଯା, ସନ୍ତ୍ରାସବାଦ, ମାଓବାଦୀ ଇତ୍ୟାଦି । ମାତ୍ର ସମାଜରୁ 
ଏହା କମିବା ପରିବର୍ଭେ ବଢ଼ିଗାଲିଛି । କାରଣ ଏଗୁଡ଼ିକର ମୁଳ ଖୋଜି ପାଇବାରେ 
ଆମେ ବ୍ୟର୍ଥ ହୋଇଛୁ ଓ ନିରାକରଣ ନିମନ୍ତେ ସେପରି କିଛି ମାର୍ଗ ପ୍ରସ୍ତୁତ କରିପାରିନାହୁଁ । 
ଘଟଣା ପ୍ରବାହକୁ ଲେଖୁଦେଲେ କଂ ଣ ଦୁର୍ନୀତି, ଭୁଷ୍ାଗାର, ଧର୍ଷଣ ଆଦି ଲୋପ ପାଇଯିବ ? 
ଫକୀରମୋହନଙ୍କ ଠାରୁ ଆଜି ପର୍ଯ୍ୟନ୍ତ ଭଣ୍ଡବାବାମାନଙ୍କର ମୁଖା ଖୋଲିଦେବା ପାଇଁ 
ବହୁ ପ୍ରୟାସ ହୋଇଛି, ମାତ୍ର ସେମାନଙ୍କର ଯୌନ ଲାଳସା, ମଦ୍ୟପାନ, ଠକାମି, ଭଞ୍ଡାମି 
ନିଶାସେବନ ଓ ଅର୍ଥ ଲୁଟ୍‌ ଆଦି ମାନସିକତାର କ”ଣ ଅନ୍ତ ଘଟିଛି ? ବରଂ ଆହୁରି ଚତୁର 
ଢଙ୍ଗରେ ବଢ଼ିଛି । ସମାଜକୁ ବଦଳାଇବା ପାଇଁ ଶର୍ରିଶାଳୀ ଚରିତ୍ର ଓ କାହାଣୀ ସୃଷ୍ଟି 
ହେବା ଆବଶ୍ୟକ । ସ୍ବେହ, ଶ୍ରଦ୍ଧା, ଶକ୍ତି, ସାମର୍ଥ୍ୟ ଉଦାରତା ଓ ମହତପଣିଆ ମଣିଷକୁ 
ଉଚ୍ଚକୁ ଉଠାଏ ! ଦାରିଦ୍ର୍ୟ ଭୋକ, ଲୋଭ, ଶୋକ, ଶୋଷଣ, ପୀଡ଼ନ, ଅହଙ୍କାର, 
ହିଂସା, ଜ୍ରୋଧ, ନିର୍ଯାତନା ଓ ଅନୁଦାରତା ଆଦି ନୀଚଗତି କରାଏ । ଦୀନ, ଦରିଦ୍ର ଓ 
ଅସହାୟର କଥା କହି ମଣିଷକୁ କେବେ ଉପରକୁ ଉଠାଇ ହେବ ନାହିଁ । ମଙ୍ଗରାଜ ଓ 
ଚମ୍ପା ଚରିତ୍ର ନିକଟରେ ଶାରିଆଭଗିଆ ଅତ୍ୟନ୍ତ ଦୁର୍ବଳ ଚରିତ୍ର । ସେମାନଙ୍କର ପ୍ରତିବାଦର 
ସ୍ଵର ଅତ୍ୟନ୍ତ କ୍ଷୀଣ । ଗୋଟାଏ ସମାଜ କି ଜାତିକୁ ନେତୃତ୍ଵ ଦେଲାପରି ବ୍ୟକ୍ତିତୃଙ୍କ ପ୍ରାଣଶକ୍ତି 
ଏ ଚରିତ୍ରମାନଙ୍କ ଠାରେ ନାହିଁ । ପ୍ରତିପକ୍ଷ ଚରିତ୍ର ନିକଟରେ ଯଦି ଏମାନଙ୍କୁ ସବଳ ଓ 
ପ୍ରତିସ୍ପର୍ବୀ କରି ଠିଆ କରାଯାଇ ପାରିଥାନ୍ତା, ତେବେ ସାମାଜିକ ଅବସ୍ଥାର କିଛି ପରିବର୍ଭନ 
ହୋଇଥାନ୍ତା | ଦୁଷ୍ଟ ଶକ୍ତିମାନଙ୍କର ପ୍ରାଧାନ୍ୟ କିମ୍ବା ବିଜୟ ଶିଷ୍ଟ ଚରିତ୍ରମାନଙ୍କୁ ସାମାଜିକ 
ନ୍ୟାୟ ଦେଇପାରିବ ନାହିଁ କିମ୍ବା ବ୍ୟବସ୍ଥାରେ ଉନ୍ନତି ଆଣିପାରିବ ନାହିଁ ¦ ଲୁହ ଗଡ଼ାଇ 
କାନ୍ଦିବା, ଅନ୍ଯାୟ, ଅତ୍ଯାଗ୍ାରକୁ ନିର୍ବିବାଦରେ ସହିଯିବା ଓ ସରଳ, ନିରୀହ ହେବା 
ସମାଜ ପାଇଁ ଅତ୍ୟନ୍ତ ବିପଜନକ | ସ୍ରଷ୍ଟା ଫକୀରମୋହନ ଏହି ଚରିତ୍ରମାନଙ୍କୁ କାବ୍ୟିକ 
ନ୍ୟାୟ (ଅଠe୯ Justice) ଦେଇଛନ୍ତି କି ? ରେବତୀ ଗଛର ସମସ୍ତ ଚରିତ୍ର କୁସଂସ୍କାର ଓ 
ଅନ୍ଧବିଶ୍ଵାସ ନିକଟରେ ଆତ୍ସସମର୍ପଣ କରିଦେଇ ନାହାନ୍ତିକି ୨ ଏହି ସରଳତା, ନିରୀହତା 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଓ ଦୁର୍ବଳତା ହିଁ ସେମାନଙ୍କ ଦୁର୍ଗତିର କାରଣ । ଏମାନଙ୍କ ମୁହଁରେ ଭାଷା ନାହିଁ କି 
ଦେହରେ ବଳ ନାହିଁ । ସବୁଦିନ ପାଇଁ ମୂକ, ଅବହେଳିତ ଓ ଅବଦମିତ | ଏମାନଙ୍କର 
ପାଟି ନଖୋଲିଲେ ଅତ୍ଯାଗ୍ାରକୁ ସାମ୍ନା କରିବ କିଏ ? ବଙ୍ଗଳାର ନେଡ଼ାନେଡ଼ୀଙ୍କ ପରି 
ଅତି ଦାମ୍ଭିକତାର ସହ ଯେଉଁ ପୁଅ, ଝିଅ କି ଚରିତ୍ରହୀନମାନେ ସମାଜ କି ପରିବାର 
ଛାତିରେ ପାଦରଖୁ ଘରର ଏରୁଣ୍ଡି ବନ୍ଧଡ଼େଇଁ ବାହାରକୁ ଗାଲିଯାଉଛନ୍ତି, ସେମାନଙ୍କୁ ନିୟନ୍ତ୍ରଣ 
କରାଯାଉ; ନିନ୍ଦା କରାଯାଉ ସେମାନଙ୍କ ଅସଂଯତ କ୍ରିୟାକଳାପ ଓ କଳଙ୍କ । ଆଗକୁ 
ବଢୁଥିବା ପାଦ ନିଶ୍ଚୟ ଫେରିବ ପଛକୁ । ଭଲ ସଂସ୍କାର ଦେଇ ଚରିତ୍ର ଗଢ଼ିଲେ ସେହି 
ସାଧନାରୁ ନିଶ୍ଚୟ ଜନ୍ମନନେବେ ସଫଳ ମଣିଷ । 
ଗଛ କେତେକ ଅତୀତ କିମ୍ବା ବର୍ଭମାନ ଘଟଣାର କଥାବସ୍ତୁ ନୂହେଁ । ସମାଜ 
ଜୀବନର ପ୍ରତିଫଳନ କିମ୍ବା ସମାଜ ଜୀବନର ଦର୍ପଣ ନୁହେଁ, ବରଂ ସମାଜ ଓ ଜୀବନକୁ 
ନୂଆକରି ଗଢ଼ିବାରେ ଏହାର ଭୂମିକା ଗୁରୁତ୍ବପୂର୍ଣ । ଏହା ଆଗାମୀ ଦିନ ପାଇଁ କଥା କହୁ | 
ଉନ୍ନତ, ମାର୍ଜିତ, ସମୃବ୍ଧ ଭବିଷ୍ୟତର ଚିତ୍ର ଆଙ୍କୁ । ଆମର ପୁରାଣ ସାହିତ୍ୟ ବହୁ ଅତୀତ, 
ଅଥଚ ଅନେକ ଭବିଷ୍ଯତ ସେଗୁଡ଼ିକ ଭିତରେ ଲୁଚି ରହିଛନ୍ତି । ଏହା ହୋଇପାରିଲେ 
ସୁନ୍ଦର ମଣିଷ, ସୁନ୍ଦର ସମାଜ କି ସୁନ୍ଦର ପୃଥ୍‌ବୀଟିଏ ଗଢ଼ିବାକୁ ଆଦୌ କଷ୍ଟକର ହେବ 
ନାହିଁ । ଏଥିପାଇଁ ଗଛ ଲେଖକମାନେ ଉଚ୍ଚ ଚିନ୍ତା କରନ୍ତୁ ଓ ଉତ୍ତ୍ଳ ଭବିଷ୍ୟତର ସ୍ଵପ୍ନ 
ଦେଖାନ୍ତୁ । ସ୍ଵପ୍ନ ସଂପୂର୍ଣ୍ଣ ସଫଳ ନହେଲେ ମଧ୍ଯ ବିଫଳ ହେବ ନାହିଁ । ଲକ୍ଷ୍ଯସ୍ଥଳରେ 
ପହଞ୍ଚିବା ପାଇଁ ସ୍ଵପ୍ନ ଦେଖୁବା ଓ ସ୍ବପ୍ନକୁ ସାକାର କରିବାପାଇଁ କଳନା ରାଜ୍ୟରେ ଉଡ଼ିବୁଲିବା 
ଆଦୌ ଅସମୀଚୀନ ନୁହେଁ । 

॥ ୧୬୧ ॥ 

॥| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ହାରାମଣି ଓ ବୈଷ୍ଣବ ପାଣିଙ୍କ ପ୍ରେମକାହାଣୀ 


ଏମିତି ନାୟିକା ଜଣେ, ଯା'ର ରୂପ ନାହିଁ, ସୁବର୍ଣ୍ଣ ରଂଗରେ ଗଢ଼ା ନୁହେଁ ଦେହ, 
ପଦ୍ଧ ସୁବାସ ଆସେନା ଅଂଗ ଲତିକାରୁ, ଶ୍ଯାମଳାଙ୍ଗୀ, ସ୍ଵାସ୍ଥ୍ୟବତୀ, ସଂଗୀତ ପ୍ରିୟା, 
ବଚନ ମଧୁର, କଥା ମିଠାମିଠା, ଉଚ୍ଚତା ବେଶୀ ନୁହେଁ, ବରଂ କିଛିଟା ଖର୍ବକାୟ, ପ୍ରେମ 
ପ୍ରବୀଣା । ସେହି ଆକର୍ଷଣରେ ପୁରୁଷ ବାଟବଣା, ପ୍ରେମରେ ବନ୍ଧାପଡ଼େ ଜୀବନଟା 
ତାଂ ପାଦତଳେ । ମନ ବଚନ କର୍ମରେ ସେ ସାଧ୍ୁକା- ପ୍ରୀତି ସାଧୁକା, ପ୍ରେମର ଆରାଧୁକା | 
ପରକୀୟା ଓ ସ୍ଵକୀୟା ପ୍ରେମ ନିପୁଣା | ନାଁ ତା'ର ହାରାମଣି-ହାରା-ହରା ରଜକିନୀ, 
ସମୟର ଚଳଣିରେ ଅସପଶ୍ୟା | ଗାଁର ଶେଷ ମୁଣ୍ଡରେ ଘର | ମାଟି କାନ୍ଧ ଦିଆ ଛଣ ଛପର 
ନୁଆଁଣିଆ ଘର । ଅଭାବ ଅନଟନର ସଂସାର । ବାପାଙ୍କର ପରେଲୋକ ପରେ ମା' 
କୋଳରେ ପ୍ରତିପାଳିତା । ବୟସ ହୋଇନି ସଂସାର ଗଢ଼ିବାକୁ । ସେ ବିବାହ ଯୋଗ୍ଯା 
ନୁହେଁ | ପୂର୍ଣ୍ଣ ବିକଶିତ ପୂର୍ବରୁ ସେ ପ୍ରେମିକା । କେତେବେଳେ ପୋଖରୀ ତୁଠରେ, 
ତୋଟାମାଳରେ, ଅଥବା ବହିଯାଇଥୁବା ବିରୂପା ନର କୂଳରେ କିମ୍ବା ଘର ଭିତରେ ଲୁଚା 
ଛପାରେ ସଂପର୍କ । ଏ ସଂପର୍କରୁ ପ୍ରେମ, ଆକର୍ଷଣ, ମନର ମିଳନ, ବାହୁର ବନ୍ଧନ | 

ଘରେ ବିଧବା ମା” ଓ ଭାଇଟିଏ | 

ପ୍ରେମିକ ବ୍ରାହ୍ମଣ, ବିବାହିତ, ଓଡ଼ିଶାର ଅନ୍ୟତମ ଖ୍ୟାତି ସଂପନ୍ନ କବି, ଲେଖକ, 
ସଂଗୀତଜ୍ଞ, ନାଟ୍ୟକାର, ନିର୍ଦ୍ଦେଶକ, ନୃତ୍ୟ ଶିଳୀ, ବାଦ୍ୟକାର, ପାଲା ଗାୟକ, ଅଭିନେତା 
ପୁଣି ଚତୁର, ରସିକ, ପ୍ରେମିକ ଓ ବହୁ ସୁନ୍ଦରୀ ଗଣିକାଙ୍କ ସାନ୍ଧିଧ୍ଯ ପ୍ରାପ୍ତ ଗୌର ବର୍ଣ୍ଣ 
ସୁଠାମ ଯୁବକ ଶତୁଗ୍ନ ଓରଫ ବୈଷ୍ଣବ ପାଣି | ଇଏ ପତ୍ନୀ ଛାଡ଼ି ପର ନାରୀ ରତ-ସମାଜ 
ଚ୍ୟୁତ | ନାୟିକା ସ୍ଵାମୀ ବିମୁଖ ପରପୁରୁଷରେ ରତ | ସେମାନଙ୍କର ପ୍ରେମ ଗାଢ଼, ନିବିଡ଼- 
ଲୌକିକରୁ ଅଲୌକିକ-ମାଟିରୁ ଆକାଶ-ପରକୀୟାରୁ ସ୍ଵକୀୟା । 

॥। ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ମାହାଙ୍ଗା କୋଠପଦାରେ ଉଭୟଙ୍କ ଘର ! ୮ ୪୩ନଂ ତଉଜି ଅନ୍ତର୍ଗତ କୋଠପଦା 
ଜମିଦାରୀର ମହନ୍ତ ତପୋନିଧୂ ରାମନାଥ ପୁରୀ ଗୋସ୍ବାମୀଙ୍କ ଇଲାକାର ମଣିଷ 1 ବିରୂପା- 
ସପନା ନଇ କୂଳରେ ରଜକିନୀ ହାରାମଣିର ଘର | ତା'ର ରୂପଗୁଣରେ ବିମୁଗ୍ଧ ସେହି 
ଗାଁର ବ୍ରାହ୍ମଣ ଯୁବକ ବୈଷ୍ଠବ ପାଣି ! ପ୍ରେମ ଖୋଜେ ଏକ ସଂପର୍କର ସେତୁବନ୍ଧ ପରସ୍ପର 
ହୃଦୟକୂ ଯୋଡ଼ିବା ପାଇଁ । ଏମିତି ରାସ୍ତାଟିଏ ଖୋଜୂଖୋଜୁ ପାଣି ପହଞ୍ଚି ଯାଇଥିଲେ ହର 
ପାଖରେ ତା”'ଘରର ସବୁ ଭଲମନ୍ଦ ଦାୟିତ୍ଵ ତୁଲେଇବାକୁ । ଏମିତି ଯିବା ଆସିବା ଦ୍ଵାରା 
ହର ସହିତ ପାଣିଙ୍କର ପ୍ରେମ ସଂପର୍କ : ଗଢ଼ିଉଠି କ୍ରମେ ନିବିଡ଼ ହେଲା ! ନିଛାଟିଆ 
ନିରୋଳାରେ ହେଲା ଚୋରା ପୀରତି | 

ହାରାମଣିଙ୍କ ବିଧବାମାତା ପାଣିଙ୍କୁ ଭଲ ପାଉଥିଲେ ତାଙ୍କର ଅହେତୁକ ସାହାଯ୍ୟ 
ପାଇଁ । ବିଶ୍ଵାସ ବି ଆସିଯାଇଥିଲା ତାଙ୍କ ଉପରେ ! ଏମିତିକା ଏକ ଅସହାୟ ମୁହୂର୍ଭରେ 
ପାଣିଙ୍କର ସାହାଯ୍ୟ ସହଯୋଗ ତାଙ୍କୁ ବହୁ ଭାବରେ ପ୍ରଭାବିତ କରି ପାଖକୁ ଟାଣି 
ନେଉଥିଲା | ବିଶ୍ଵାସର ବାଲି ବନ୍ଧ ଉପରେ ଠିଆ ହୋଇ ସେ ପାଣିଙ୍କର ସେବା ଓ 
ସାହାଯ୍ୟକୁ ସର୍ବଦା ଅପେକ୍ଷା କରୁଥିଲେ | 

ହର ଅପ୍ରାପ୍ତ ବୟସ୍କା । ବିବାହ ଯୋଗ୍ୟା ନୁହେଁ | ପୁଷ୍ପବତୀ ହେଲାପରେ କନ୍ୟାଟିକୁ 
ହସ୍ତଗତ କରିବାପାଇଁ ପାଣି ବ୍ୟାକୂଳ | ମନରେ ବହୁ ଆଶା, ଯୋଜନା ¦ ଏହି ଭାବନାରେ 
ତାଙ୍କ ପ୍ରେମିକ ପ୍ରାଣ ଅସ୍ତବ୍ୟସ୍ତ | ଅପେକ୍ଷା କେବେ ବୟପ୍ରାସ୍ତ ସମୟକୁ -ଫୁଲଫୁଟାୀ ମୁହୂ୍ରକୁ | 
ଯୌବନର ପାଦଦେଶରେ ପଦାର୍ପଣ କରି ହାରାମଣି ମଧ୍ଯ ଅପେକ୍ଷା କରିଥୁଲେ ପାଣିଙ୍କର 
ନିବିଡ଼ ସାନ୍ଧିଧ ପାଇଁ | ତା'ର ଜ୍ଞାନ ପ୍ରାପ୍ତ ସମ୍ବାଦ ଶୁଣିଲା କ୍ଷଣି ପାଣିଙ୍କର ଆନନ୍ଦର ସୀମା 
ନଥୁଲା । ମନ ଆକାଶରେ ଉଡ଼ୁଥଲା, ହୃଦୟାବେଗ ଅହେତୁକ ଭାବରେ ବଢି ଯାଉଥଲା, 
ଛାତିର ବେଗ ବି ବଢ଼ିଯାଉଥଲା ଭବିଷ୍ୟତ ସୁଖ ସମ୍ଭୋଗ କଳନାରେ | 

ହାରା ବିବାହ ଯୋଗ୍ୟା ହେଲାପରେ ତା'ର ବାହା ଘରର ସମସ୍ତ ପ୍ରସ୍ତାବକୁ ପାଣି 
କଳେବଳେ କୌଶଳେ ଭାଙ୍ଗିଦେଇ ଅପେକ୍ଷା କରନ୍ତି ତାକୁ ସବୁଦିନ ପାଇଁ ପତ୍ନୀ କିମ୍ଭା 
ପ୍ରେମିକା କରି ରଖ୍ନବାକୁ । ସେହି ସମୟକୁ ସେ ଜଣେ ତରୁଣ କବି, ପୁନଶ୍ଚ ଗୋସ୍ଵାମୀ 
ରାଜ୍ୟର ସମ୍ମାନାସ୍ପଦ ବ୍ରାହ୍ମଣ ତାଙ୍କର ପଦମର୍ଯ୍ୟାଦା ଉଚ୍ଚରେ ଥିବାରୁ ଲୋକେ ତାଙ୍କ 
କଳିତ ମିଥ୍ୟା ଆରୋପକୁ ସତ୍ୟମଣି ବାହାଘରକୁ ଭାଙ୍ଗ ଦେଉଥଲେ ¦! ପରିବାର ଲୋକେ 
ପାଣିଙ୍କ ଅଜାଣତରେ ହାରାର ବିବାହ ପାଇଁ ପ୍ରସ୍ତୁତି ଚଳାଇ (ଗଡ଼ମଧୁପୁରଠାରେ 
ଯାତ୍ରାଭିନୟ ସମୟରେ ତାଙ୍କ ଅନୁପସ୍ଥିତିର ସୁଯୋଗ ନେଇ) ଧର୍ମଶାଳା ଥାନୀ ଅନ୍ତର୍ଗତ 
ଥିରଙ୍ଗାବାଦ ସାଲେପୁର ଗ୍ରାମର ଜଣେ ରଜକ ଯୁବକ ସହିତ ବାହାଘର କରିଦେଲେ ! 
ଶାଶୁ ଘରର ଚାରିକାନ୍ଧ ମଧ୍ୟରେ ଆବଦ୍ଧ ରହିଥୂଲେ ହେଁ ହାରାର ମନ କେବଳ 


Hesnhu 


Source: Author, Digitized by PPRACHIN, SOA 


| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପାଣିଙ୍କଠାରେ ବାନ୍ଧି ହୋଇଥଲା ! ପ୍ରାଣ ଖୋଜୁଥିଲା ପାଣିଙ୍କ ସାନିଧ୍ୟ । ମନ ଖୋଜୁଥଲା 
ପାଣିଙ୍କ ବିମୋହନ ଶୃଙ୍ଗାର ରୂପ | 

ମଧୁପୁର ଗଡ଼ରୁ ଯାତ୍ରା ସାରି ଫେରିବା ପରେ ହାରାଙ୍କର ବିବାହ ପ୍ରସଙ୍ଗ ଜାଣିପାରି 
ପାଣି ବିଚଳିତ ହେବା ସ୍ଵାଭାବିକ । ତଥାପି ଧୈର୍ଯ୍ୟ ହରା ନହୋଇ ହରଙ୍କ ପାଇବା 
ଉଦେଶ୍ୟରେ ଲାଗିପଡ଼ିଲେ | ବହୁ କାଳଧରି ଯାହାକୁ ଭଲ ପାଇ ଆସିଥୂଲେ ଓ ଦାମ୍ପତ୍ୟ 
ଜୀବନରେ ଛନ୍ଦି ହେବାର ଦୃଢ଼ ଆଶା ବାନ୍ଧିଥିଲେ, ସେ ଆଶାଲାତାଟି ଦୃଷ୍ଟିର ଅନ୍ତରାଳକୁ 
ଗାଲିଯାଇଥବାରୁ ଦୁଃଖ, ନୈରାଶ୍ୟ ଓ ହତାଶାରେ ଭାଙ୍ଗି ପଡ଼ିଲେ ସତ, ମାତ୍ର ଆଶା 
ହରାଇଲେ ନାହିଁ । ହଠାତ୍‌ ତାଙ୍କୁ ସୁଯୋଗ ମିଳିଗଲା । ଣରଙ୍ଗାବାଦ ସାଲେପୁରର ଗ୍ରାମସ୍ଥ 
ଯତ୍ରା ପାର୍ଟିର ଓସ୍ତାଦ ରୂପେ ସେ ଆଗ୍ରହ ସହକାରେ ଯୋଗ ଦେଲେ | ମନତ ଯାତ୍ରା ଦଳ 
ପାଖରେ ନଥୁଲା, ଥିଲା ପ୍ରାଣ ପ୍ରିୟା ହର ନିକଟରେ ! 

ଠରଙ୍ଗାବାଦ ଗାଁ ମଝିରେ ପ୍ରବାହିତ ତେଲି ଯୋର ନାଳର ଦକ୍ଷିଣ ପାର୍ଶ୍ଵରେ ହରର 
ଶାଶୂଘର, ପାଖରେ ବ୍ରାହୁଣ ଶାସନ ଓ ସାମନ୍ତ ମହାନାୟକଙ୍କ ଚଉପାଢ଼ି | ସେତେବେଳର 
ରଜକ ସାହିତ୍ୟର ତିନି ଘର ଏବେ ବଢ଼ିବଢ଼ି ପଞ୍ଚମ ପିଢ଼ିଲେ ପାଞ୍ଚ ଘରରେ ପହଞ୍ଚିଛି | 
ହରଙ୍କ ନାତୁଣୀ ବୋହୂ ଦୁଃଖୀ (କୁନ୍ତୀମା') ବଞ୍ଚିଥିବା ସମୟରେ ହରଙ୍କ ପ୍ରସଙ୍ଗରେ ପ୍ରଶ୍ନ 
କରିବାରୁ ସେ କିଛି ନକହି କେବଳ ଲାଜରେ ମୁହଁକୁ ଓଢ଼ଣାରେ ଢାଙ୍କି ପଛପଟକୁ 
ବୁଲାଇ ଦେଲେ | ସେ ପର୍ଯ୍ୟନ୍ତ ହରଙ୍କ ଅସାମାଜିକ କାର୍ଯ୍ୟକଳାପ ତାଙ୍କ ମନ ଭିତରେ 
ଥିଲା | ଯାହା ଦୁଷ୍କର୍ମପାଇଁ ଗୋଟିଏ ପରିବାରର ଅପଯଶ କାହାଣୀକୁ ଉତ୍ତର ପିଢ଼ି ନଜାଣୁ । 
କେହିବି” ସେ ପ୍ରସଙ୍ଗରେ ଆଲୋଚନା ନକରନ୍ତୁ 

ପାଣିଙ୍କ ଯାତ୍ରା ପାର୍ଟିର ପୂର୍ବାଭିନୟ ଗୃହ (ନ €hearsal hall)ଥିଲା ଯୋରର ଉତ୍ତର 
ପାର୍ଶ୍ଵରେ ଥବା ପାଣିଗ୍ରାହୀ ସାହି ବ୍ରାହଣ ଶାସନର ସପ୍ତାଘରେ । ସେହି ଘରେ ପାଣି 
ରହୁଥିଲେ | ସ୍ବାନ କରୁଥୁବାର ପାର୍ଶ୍ବବର୍ଭୀ ଶ୍ରୀଶ୍ୟାମସୁନ୍ଦର ଜୀଉଙ୍କ ମନ୍ଦିର ସଂଲଗ୍ନ ଚନ୍ଦନ 
ପୁଷ୍ଠରିଣୀରେ, ମାତ୍ର ଏତେବଡ଼ କବିଙ୍କର କୌଣସି କବିତାରେ ଏ ସବୁ ପ୍ରସଙ୍ଗରେ ପଦୂଟିଏ 
ମଧ୍ଯ ସୂଚନା ନାହିଁ । ସେ ତ ଏଠାକୁ ଦିଅଁ ଦେଖବାକୁ ଆସିନଥ୍‌ଲେ, ଆସିଥଲେ ପ୍ରାଣପ୍ରିୟା 
ହାରାକୁ କଳେବଳେ କୌଶଳେ ଯନ୍ତ୍ରଣା ମୁକ୍ତ କରି ସଂଗରେ ନେଇଯିବାକୁ । ଏ 
ସୁଯୋଗ ମଧ୍ଯ ଦୁଇ ତିନିଦିନ ରହଣି ମଧ୍ଯରେ ମିଳିଗଲା ! ଶ୍ରୀଜୀଉଙ୍କ ଚନ୍ଦନ ପୁଷ୍କରିଣୀରେ 
ସ୍ଵାନରତା ହାରାଙ୍କ ସହିତ ସାକ୍ଷାତ୍‌ ହେଲା | ପାଣିକୁ ଦେଖୁ ହାରା ଛଳଛଳ ହୋଇ କାନ୍ଦି 
ପକାଇଲା | “ମୋର ମଧ୍ଯ ଜଳଜଳ ହୋଇ ଜଳ ନିର୍ଗତ ହେଲା ସତ୍ଯ କିନ୍ତୁ କ୍ରୋଧ 
ସମ୍ଭାଳି ନପାରି ସଂକେତ ଦେଲି, ମହନ୍ତଙ୍କ ପିଆଦା (କୋଠପଦା ନିବାସୀ) କାଶୀ ସିଂହଙ୍କ 


HK eDvli 
Source: Author, Digitized by PPRACHIN, SOA 


|| ଆଧୁନିକ ଓଡ଼ିଆ ସାହିଚ୍ୟର ପ୍ରମୁଖ ପ୍ରସଙ୍ଗ || 


ସଂଗେ ଗୋପନରେ ଏ ସ୍ଥାନ ତ୍ୟାଗ କରି ଗ୍ରାମକୁ ରାଲିଯାଅ | ମୁଁ ପରେ ପରେ ପଳାଇବି | 
ତୁ କେବେ ସୁଧା ଏଠିକି ଆସିବୁ ନାହିଁ ।। ଏ ତ” ସାହସ ନୁହେଁ ଦୁଃସାହସ; ପାଣିଙ୍କ 
ଅଭୟବାଣୀ | ଗୋଟାଏ ବିବାହିତ କୂଳବଧୂକୁ ଗୋପନରେ ଶାଶୂଘରୁ ରାତାରାତି ଅପହରଣ 
କରି ଉଠାଇ ନେବାର ଷଡ଼ଯନ୍ତ୍ର ଯେତିକି ଭୟଙ୍କର ସେତିକି ସାମାଜିକ ସୀମା ଉଲଂଘନ ! 
ଜଣେ ବିବାହିତ ବ୍ରାହ୍ମଣ ଯୁବକର ରଜକ ବଧୂକୁ ପ୍ରଣୟିନୀ କରି ରଖୁବାର ଦୁର୍ବାର 
ସାହସ ପାଣିଙ୍କ ପରି ନିପୁଣ ପ୍ରେମିକ ଓ ଚରିତ୍ରହୀନ ଯୁବକ ପକ୍ଷରେ କେବଳ ସମ୍ଭବ ¦ 
ପ୍ରେମ ଜାତିବର୍ଣ୍ଣ ସଂପ୍ରଦାୟକୁ ମାନେନା । ପଦପଦବୀ ଲୋଡ଼େନା। ରୂପ ଗୁଣକୁ ମଧ୍ଯ 
ଚାହେନା | ଧନୀଦରିଦ୍ର ଭେଦ ଦେଖେନା । ବିପଦ ଆପଦକୁ ଭୟ କରେନା । ଧନୀ 
ଦରିଦ୍ର ଭେଦ ଦେଖେନା | ବିପଦ ଆପଦକୁ ଭୟ କରେନା | ଆଖୁ ମନ ହୃଦୟର ମିଳନ 
ହୋଇଗଲେ ପ୍ରେମର ନିବିଡ଼ ଆକର୍ଷଣ ପ୍ରେମିକ ପ୍ରେମିକାକୁ ବିଚଳିତ କରେ । ନାତି 
ଅନୀତିକୁ ଭୁକ୍ଷେପ କରେନା । ପାଣି ଓ ରଜକୀ ଏହାର ପ୍ରକୃଷ୍ଟ ଦୃଷ୍ଟାନ୍ତ ] ହାରାର ମଧ୍ଯ 
ଏଥୁରେ ଶହେ ଭାଗ ସମର୍ଥନ ! ପାଣିଙ୍କ ଗାଁ'ର ରାଜକର୍ମଗାରୀ କୋଠପଦା ଜମିଦାରଙ୍କ 
ରଙ୍ଗାବାଦ କଚେରି ପିଆଦା କାଷଶୀସିଂଙ୍କ ସହିତ ହର ଅତି ସନ୍ତର୍ପଣରେ ଶାଶୂଘର 
ପରିତ୍ୟାଗ କରିକୋଠପଦାସ୍ଥ ନିଜ ଘରକୁ ରାଲିଗଲା | ସେତେବେଳେ ଞିରଙ୍ଗାବାଦ ମାହଲ 
କୋଠପଦା ଜମିଦାରୀ ଇଲାକା ଭୁକ୍ତ ଥଲା | ଆଜି ସେହି ଡିହ ଉପରେ ଧର୍ମଶାଳା ତହସିଲ 
ଅଧୀନରେ ଏକ ଆର.ଆଇ.ଅଫିସ୍‌ କାର୍ଯ୍ୟ କରୁଛି । 

ଅବଶ୍ୟ ହର କାଶୀସିଂହଙ୍କ ସହିତ ଚାଲିଗଲା ପରେ ଶାଶୂଘର ଲୋକେ ବୋହୂର 
ଖୋଜ ଖବର ନେଲେ । ପାଣି ମଧ୍ଯ ହର ଯିବାର ଦୁଇଦିନ ପରେ ଛୁଟି ନେଇ ସ୍ଵଗ୍ଧହ 
ପ୍ରତ୍ୟାବର୍ଭନ କଲେ । ପାଣିଙ୍କ ପଛେପଛେ ତାଙ୍କ ଗାଁ'ରେ ପହଞ୍ଚିଲେ ହରର ଶାଶୂଘର 
ଲୋକେ । କିନ୍ତୁ ହର ଆସିବାକୁ ଆଦୌ ରାଜି ହେଲା ନାହିଁ । ଯେତେ ବୁଝାସୁଝଶ, 
ଏପରିକି ଜୁଲମ ସତ୍ତ୍ଵେ ହର ଯିବାକୁ ଅସମ୍ମତ କଲା | ଶାଶୂଘର ଲୋକେ ନିରାଶ ହୋଇ 
ଫେରିଗଲେ | 

ହରକୁ ସାହସ ଦେଉଥ୍‌ଲେ ପାଣି | ଶାଶୁଘରକୁ ପୁନଶ୍ଚ ପ୍ରତ୍ୟାବର୍ଭନ ନକରିବାପାଇଁ 
ସେ ହରକୁ ପ୍ରବର୍ଭାଇବା ସହିତ ଶାଶୂଘର ବିରୁଦ୍ଧରେ ନାନା କୂସ୍ସାରଟନା କରି ହର ମାଂଙ୍କ 
ମନ ଭିତରେ ବିଷ ମଞ୍ଜି ବୁଣି ଦେଇଥୁଲେ ! ପାଣିକୁ ପାଖରେ ପାଇ ହରର ସାହସ ଏତେ 
ବଢ଼ି ଯାଇଥଲା ଯେ ସେ କାହାରି କଥାକୁ ଶୁଣିବା ଅବସ୍ଥାରେ ନଥୁଲା, ବରଂ ମୁହେଁମୁହେଁ 
ଜବାବ ଦେଇ ସାମାଜିକ ବନ୍ଧନକୁ ଛିଡ଼ାଇ ଦେଇଥୁଲା ! ଶାଶୂଗ୍ଧହକୁ ଯିବାପାଇଁ ଅସ୍ୀକୃତ 
ହେବାରୁ ଗ୍ରାମବାସୀଙ୍କ ପ୍ରଚେଷ୍ଟା କୁମେ ହରର ବର ନିଜ ଘର ଛାଡ଼ି ଶାଶୂଘରେ ରହିବାର 


ll ୧୬୫॥ 

! ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ନିଷ୍ପରି ଗ୍ରହଣ କରାଗଲା | ହରର ବର ହର ଘର ନିକଟରେ ଘର କରି ରହିବାଦ୍ଵାରା 
ହରକୁ ସୁହାଇଲା ନାହିଁ; ପାଣିଙ୍କର ଯିବା ଆସିବା ମଧ୍ଯ ସଂକୁଚିତ ହୋଇପଡ଼ିଲା । ବର 
ସହିତ ତା'ର ମନ ମଧ୍ଯ ଆଦୌ ମିଳିଲା ନାହିଁ । ପ୍ରତି କଥାରେ କଳି, ଝଗଡ଼ା, ବେତା 
ଯୁକ୍ତି ମନ ମାଳିନ୍ୟ, ଦୁର୍ବ୍ୟବହାର, ଅସହଯୋଗ , ଲାଞ୍ଚନା ଓ କୂସ୍ଥିତ ଭାଷା ପ୍ରୟୋଗ 
ଇତ୍ୟାଦି ! ଏଥରେ ବ୍ୟତିବ୍ୟସ୍ତ ହେବା ଗୋଟିଏ ପୂରୁଷ ପକ୍ଷରେ ନିହାତି ସ୍ଵାଭାବିକ ! ଜଣେ 
ପୁରୁଷ ତା'ର ପତ୍ନୀଠାରୁ ସ୍ଵେହ, ଆଦର, ମଧୁର ବଚନ, ପ୍ରେମ, ହାସ, ଏକାଗ୍ରତା ଆଶା 
କରିବା କଥା ! ମାତ୍ର ଅନାଦର ଓ ପରପୁରୁଷର ପ୍ରତି ଦେହ ଦାନକୁ ସେ ସହିବ କେମିତି ? 
ହରର ଯେ ନାରୀ ସୁଲଭ ଗୁଣର ଅଭାବଥୁଲା ତାହା ନୁହେଁ, ମାତ୍ର ପରପୁରୁଷର ପ୍ରେମ ଓ 
ପ୍ରେମିକର ଆଶ୍ଲେଷ ତାକୁ ପାଗିଳିନୀ କରିଦେଇଥୁଲା ! ସ୍ଵାମୀ ପାଇଁ ତାଂ ହୃଦୟ ଭିତରେ 
ଟିକେ ମାତ୍ର ସ୍ଥାନ ନଥୁଲା । ଭଲ ପାଇବା ତ ନଥୁଲା, କରୁଣା ବି ନଥିଲା | | ଏଥୁରେ 
ବ୍ୟତିବ୍ୟସ୍ତ ହୋଇ ହରର ବର ତାଙ୍କ ପୈତୃକ ଗୁହକୁ ଫେରିଗଲେ ଓ ମୂତ୍ୟୁ ପର୍ଯ୍ୟନ୍ତ ଆଉ 
ଦାରା ଗ୍ରହଣ କଲେ ନାହିଁ । ସେ ଯିବା ସମୟରେ ହରର ବ୍ୟବହାର ଥୁଲା ଆହୁରି କୁସିତ ଓ 
ଭୟଙ୍କର | ସାମାଜିକ ମର୍ଯ୍ୟାଦା ଓ ସଂସ୍କାରକୁ ଉଲଂଘନ କରି ଶାଶୂଘରୁ ପାଇଥିବା ସମସ୍ତ 
ଅଳଙ୍କାରକୁ ବାହାର କରି ଫିଙ୍ଗିଦେଲା । ଏଥୁରେ ସେ କେତେ ଉଦ୍ଧତ, ନିଷ୍ଠାପର, କୁଦ୍ଧ 
ଉତ୍ୟକ୍ତ, ଅସହିଷ୍ଟ ଅହଂକାରୀ, ଅସମାଜିକ ଏବଂ ପାଣିଙ୍କ ପ୍ରତି କେତେ ଆସକ୍ତ ଓ ଅନୁରକ୍ତ 
ତାହା ବେଶ୍‌ ଜଣାପଡ଼େ | ତା'ର ସମସ୍ତ କୁସିତ ବ୍ୟବହାରର ପଛରେ ପାଣିଙ୍କର ଯୋଜନାବଦ୍ଧ 
କୁମନ୍ତ୍ରଣା କାମ କରୁଥଲା । ପାଣିଥ୍‌ଲେ ନେପଥ୍ଯ ଖଳନାୟକ | ଉଭୟଙ୍କ ଭିତରେ ଥବା 
ଗଭୀର ପ୍ରୀତି, ବିଶଵାସବୋଧ ଓ ଦେହ ଭୋଗ ଲିପ୍ସା ଶାଶୁ ଗୃହକୁ ପ୍ରତ୍ୟାବର୍ଗନ ପଥରେ 
ପ୍ରାଚୀର ହୋଇ ଠିଆ ହୋଇଥଲା | ହରର ଏହି ଅଶିଷ୍ଟ ବ୍ୟବହାରରେ ତା'ର ଘର ଲୋକେ 
କି ସମ୍ପଭଦାୟର କେହି ସମର୍ଥନ କରୁନଥଲେ । ଶେଷରେ ଗୁହତ୍ୟାଗୀ, ସମାଜତ୍ୟାଗୀ ଓ 
ଗ୍ରାମରୁ ବିତାଡ଼ିତ ହୋଇ ହର ଓ ପାଣି ଗାଁରେ ପ୍ରବାହିତ ସପନା ନ୍ତ (ବିରୂପା ନଦୀ) 
କୂଳରେ ନଡ଼ା ମାଟିର କୁଟୀରଟିଏ ନିର୍ମାଣ କରି ରହିଲେ । ପରକୀୟା ପ୍ରୀତିର ସମ୍ଭୋହନ 
ଶକ୍ତି ଓ ଭୋଗଲାଳସା ଉଭୟଙ୍କୁ ନିବିଡ଼ ଭାବରେ ଏକ କରି ଦେଇଥୁଲା | 

ସ୍ବାମୀଙ୍କର ଅକାଳ ବିୟୋଗ ହରକୁ ଲଗାମଛଡ଼ା କରିଦେଲା; ତା ଆଖୁରୁ ବୁନ୍ଦାଏ 
ଲୁହ ଝରିଲା ନାହିଁ କି ପାଟିରୁ ଆହା ପଦେ ବାହାରିଲା ନାହିଁ । ଏବେ ସେ ସ୍ବାଧୀନ | 
ସମସ୍ତ ବନ୍ଧନରୁ ମୁକ୍ତ, ନିଷ୍ପଣ୍ଟକ । ପାଣି ଓ ହର ବିନା ପୁରୋହିତରେ ପରସ୍ପରର ଗଳାରେ 
ଫୁଲମାଳା ଲମ୍ବାଇ ସ୍ଵାମୀ ସ୍ତୀ ପରି ଜୀବନ ନିର୍ବାହ କରିବାକୁ ଲାଗିଲେ ! ଜଣେ ବିଧବା ଓ 
ଅନ୍ୟ ଜଣେ ପତ୍ନୀ ତ୍ୟାଗୀ | ଖବର ମିଳିଲା ହରର ବର ଏକ ବିଷଧର ସର୍ପ ଦଂଶନରେ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ଅକାଳମୂତ୍ୟୁ ବରଣ କରି ସେପାରିକୁ ଚାଲିଗଲା | ପତ୍ନୀ ନିର୍ଯ୍ୟାତିତ ଗୋଟାଏ ହାହାକାର 
ଜୀବନର ଏମିତି ଅନ୍ତ ହୋଇଗଲା | 

ଘରେ ପାଣିଙ୍କର ପରିବାର-ବିବାହିତ ପତ୍ନୀ ଓ ପିଲା ପିଲି ଥିଲେ ମଧ୍ଯ ଅପ୍ରାପ୍ତ 
ବୟସ୍କା ହର ସହିତ ଗୁପ୍ତ ପ୍ରଣୟରେ ଲିପ୍ତ ଥାଇ ସାମାଜିକ ଶୃଙ୍ଖଳା ଓ ପ୍ରତିବନ୍ଧକକୁ ମାନି 
ନଥୁଲେ | ରଜକିନୀ ପ୍ରେମର ମଧୁରତା, ନିବିଡ଼ତା ଓ ଆତ୍ଧୀୟତା ତାଙ୍କ ଏମିତି ପାଗଳ 
କରି ବାନ୍ଧି ରଖୁଥଲା ଯେ ସେ ପରିବାରକୁ ତୁଛ ମନେ କରି ଘରକୁ ଫେରି ନଥୁଲେ | 
ନାନାଦି ଗୁଣି ଗାରେଡ଼ି ଓ ତାନ୍ତିକର ତନ୍ତ୍ରସିଦ୍ଧ ଜିଷଧ ଆଦି ପ୍ରୟୋଗ କରି ପରିବାର 
ଲୋକେ ଯେତେ ବାଧା ବିଘ୍ନ ଘଟାଇବାର ପ୍ରଚେଷ୍ଟା କଲେ ମଧ୍ଯ ଜଳନ୍ତା ନିଆଁରେ କାଠ 
କେଞ୍ଚଣା ପକାଇ ନିଆଁକୁ ଆଘାତ କଲେ ସେ ଯେପରି ଦାଉ ଦାଉ ଜଳେ, ପାଣି ରଜକୀର 
ପ୍ରେମ ଓ ମନର ଗତି ତଦୂପ ହେଲା | ପାଣି ଘର ଛାଡ଼ିବାକୁ ନିଷ୍ପତି ନେଇ ଉପାୟ ଚିନ୍ତା 
କରୁଥିବା ସମୟରେ ବୁଛିମତୀ ହର ଉପାୟ ବତାଇଦେଲା | “ବର୍ଭମାନ ଦୁଇ କୂଳର 
ପରିସ୍ଥିତି ଖରାପ । ଏଭଳି ପରିସ୍ଥିତିରେ ଘରର ଯାବତୀୟ ସମ୍ପତି ଠାକୁରଙ୍କ ନାମେ କରି 
ନିଜ ସ୍ତ୍ରୀଙ୍କୁ ମାର୍ଫଦତଦାର କରିଦିଅ ଏବଂ ଠାକୁର ଆଣିବାପାଇଁ କଲିକତା ଗଲିଯାଅ ।' 
ଯଥା ଶାଗ୍ର ଏହା କାର୍ଯ୍ୟରେ ପରିଣତ ହେଲା | ୨୪ ଜଣ ବ୍ରାହ୍ମଣଙ୍କୁ ସଂଗରେ ଧରି ପାଣି 
କଲିକତା ବଜାରରେ ଖୋଜି ଖୋଜି ଗ୍ଧହ ଦେବତାଙ୍କ ପୂଜାପାଇଁ ରାଧାଗୋବିନ୍ଦ ବିଗ୍ରହ 
କ୍ରୟ ପୂର୍ବକ ବଦାନ୍ୟ ବ୍ୟକ୍ତିଙ୍କଠାରୁ ପାଞ୍ଚଶତ ଟଙ୍କା ଚାନ୍ଦା ଧରି ଫେରିଲେ ! ମାତ୍ର ଠାକୁରଙ୍କ 
ନାମରେ ସମ୍ପତ୍ତି କରି ମାର୍ଫତଦାର ହେବାପାଇଁ ସ୍ତୀକୁ ପ୍ରବର୍ଭେଇ ସମ୍ମତ କରିପାରିଲେ 
ନାହିଁ । ତେଣୁ ଘର ଓ ପତ୍ନୀଙ୍କ ଉପରେ କ୍ରୋଧ ଓ ବିରକ୍ତି ପ୍ରକାଶ କରି ଘର ଛାଡ଼ିବାର 
ନିଷ୍ପତି ନେଲେ । ଯେଉଁ ସମ୍ପତି ଦେବତାଙ୍କର ଭୋଗ୍ୟ ହୋଇପାରିଲା ନାହିଁ ସେ ସମ୍ପତ୍ତିକୁ 
ସେ ଉପଭୋଗ କରିବାକୁ ଚାହାନ୍ତି ନାହିଁ। ରୋକଠୋକ ଶୁଣାଇ ଏକ ବସ୍ତରେ ଘର 
ଛାଡ଼ିଲେ | ଗୃହତ୍ୟାଗ ପାଇଁ ବହୁଦିନରୁ ଉପାୟ ଖୋଜୁଥ୍‌ବା ସମୟରେ ତାଙ୍କୁ ବାଟ 
ମିଳିଗଲା । ଯଦି ସ୍ରୀ ସମ୍ଚଭି ନେବାପାଇଁ ରାଜି ହୋଇଯାଆନ୍ତି ତେବେ ସବୁ ସଖତ୍ତିକୁ 
ତାଙ୍କ ନାମରେ ଉଇଲ କରି / ଭରଣ ପୋଷଣ ଭାର ବହନ କରି ସେ ଗ୍ଧହ ତ୍ଯାଗ 
କରିଥାନ୍ତେ କିମ୍ବା ଗ୍ରହଣ ନକଲେ ଅସଙମ୍ମତି ପାଇଁ କ୍ଷୁ୍ତ ହୋଇ ଘର ଛାଢ଼ିଥାନ୍ତି । ଦ୍ଵିତୀୟ 
ପ୍ରସ୍ତାବକୁ କାର୍ଯ୍ୟରେ ପରିଣତ କରି ଘର, ପରିବାର ଜାତି, ସମ୍ପଦାୟ ଓ ସମାଜକୁ ପରିତ୍ୟାଗ 
କରି ବିରୂପା କୂଳରେ ଏକ ଝାଟି ମାଟିର ଆଶ୍ରମ ପ୍ରତିଷ୍ଠା କରି ହର ସହିତ ଏକତ୍ର ବାସ 
କଲେ ଓ ବିବାହ ନକରି ମଧ୍ଯ ବୈବାହିକ ଜୀବନଯାପନ କରିବାକୁ ଲାଗିଲେ | ଅନେକ 
ବର୍ଷ ପର୍ଯ୍ୟନ୍ତ ଏହି ଗ୍ଧହଟି ସେମାନଙ୍କର ବିଳାସ ଭବନ ହୋଇରହିଲା | 

॥। ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ପାଣିଙ୍କର ଏ ସମସ୍ତ କାର୍ଯ୍ୟ କଳାପରେ ପତ୍ନୀ ନୀଳଦେବୀ ଅସ୍ତବ୍ୟସ୍ତ, ଧୈର୍ଯ୍ୟଚ୍ୟୁତ 
ଓ ଅସନ୍ତୁଷ୍ଟ କ୍ରୋଧ ଓ ଅଭିମାନରେ ହୁଦୟ ଜର୍ଜରିତ ! ଗାହୁଁଗାହୁଁ ତାଙ୍କରି ଆଗରେ ତାଙ୍କ 
ପତି ସମାଜଚ୍ୟୁତ ହୋଇ ଗୋଟାଏ ବିଧବା ରଜକିନୀ ସହିତ ଗାଁ'ର ଶେଷମୁଣ୍ଡ ଅପନ୍ତରା 
ଭୂଇଁରେ ବିଳାସଭବନ ନିର୍ମାଣ କରି କାଳାତିପାତ କରିବେ, ଅଥଚ ପରିରିତା ପତ୍ନୀ 
ହୋଇ ସେ ସେହି ସବୁ ସୁଯୋଗରୁ ବଞ୍ଚିତ ହେବେ ଏବଂ ସାରା ରାତ୍ରି ଅନିନ୍ଦ୍ରା ହୋଇ 
ଆଖୁରୁ ଲୁହ ଗଡ଼ାଇବେ ? କ୍ରୋଧ ଓ ଅଭିମାନରେ ତାଙ୍କ ହୃଦୟ ଭାଙ୍ଗି ପଡ଼ୁଥୁଲା ! ଲଢ଼ା 
ସଂକୋଚରେ ମୁଣ୍ଡ ତଳକୁ ନଇଁ ପଡୁଥିଲା | ତାଙ୍କର ନାରୀତ୍ଵ ଓ ପତିପ୍ରେମ ଅବିଶ୍ଵାସର 
ରଡ଼ ନିଆଁରେ ଜଳିଜଳି ହୃଦୟକୁ ବିଦୀର୍ଣ୍ଣ କରିଦେଉଥୁଲା | 

ଯେକୌଣସି ନାରୀ ପକ୍ଷରେ ଏହା ଯନ୍ତ୍ରଣା ଦାୟକ ଓ ଅସହାୟ ! ଏହାଠାରୁ 
ବରଂ ବୈଧବ୍ଯ ଶ୍ରେୟସ୍କର । କାରଣ ସପତ୍ନୀର ପ୍ରଣୟ ଲୀଳାକୁ ସେ ଅନ୍ତତଃ ଆଉ 
ଦେଖୁପାରିବେ ନାହିଁ । ତେଣୁ ଲୋକ ଲଗାଇ ପାଣିଙ୍କ ମାରିବା ନିମନ୍ତେ ତାଙ୍କ ଉପରେ 
ଆକ୍ରମଣ ହୋଇ ଉତ୍ତମ ମ୍ମ ବସିଲା | 

ମାତ୍ର ପାଣି ଏଥିରେ ବିଚଳିତ ନୃହଚ୍ତି; ସେ ଅଟଳ, ଅଚଳ | ନିଷ୍ଠାରେ କମ୍‌ ନାହିଁକି 
ପ୍ରେମର ନିବିଡ଼ତାରେ ପରିବର୍ଭନ ନାହିଁ । ପ୍ରୀତି ଗମ୍ଭୀର ହେଉଛି । ନିଷ୍ଠାବେଳକୁ ବେଳ 
ବଢୁଛି । ଏମିତିକା ପ୍ରୀତି ଦିନକୁ ଦିନ ବଢ଼େ ସିନା କମେ ନାହିଁ । ଏହାକୁ ତ ବୈଷ୍ଣବ 
କବିମାନେ ମଞ୍ଚିଷ୍ଠାନୁରୀଗ ବୋଲି କହିଥାନ୍ତି । ଏମିତିକା ଏ ପ୍ରେମ, ଯାହା ସବୁଠୁ ସୁନ୍ଦର, 
ମଧୁର । ପୁଣି ଆହ୍ଲାଦ ଦାୟକ ଆକର୍ଷକ । ସଂପର୍କରେ ଛାତି ଯୋଡ଼ି ହୋଇଯାଏ, ମନ 
ମନ ପାଖକୁ ଟାଣି ହୋଇଯାଏ, ଆମ୍ବା ଆମ୍ବାରେ ମିଶିଯାଏ । ପର ଆପଣା ଚିହ୍ନାଇ 
ଦିଏନା | ଭାବ ତରଙ୍ଗ ଗୋଟାଏ ନ ଯାଉଣୁ ଆର ତରଙ୍ଗଟି ହୃଦୟରେ ଆଲୋଡ଼ନ ସୃଷ୍ଟି 
କରେ | ପ୍ରୀତିର ମଧୁର ସ୍ପର୍ଶ ଯେ ପାଇଛି ଜୀବନ ତା'ର ଧନ୍ୟ ହୋଇଯାଇଛି । ପ୍ରୀତିଆର 
ଉତ୍ଜ୍ଵଳ ମୁହଁ, ହୃଦୟର ଭାଷା ସବୁ ମୁହୂର୍ଭରେ ଅସ୍ତବ୍ୟସ୍ତ କରେ । ପାଣି ଏମିତି ପ୍ରେମରେ 
ପାଗଳ | ପ୍ରେମର ଅକ୍ଷୟ ଅଖଣ୍ଡଧାରା ଉଭୟଙ୍କ ହୃଦୟରେ ପ୍ରବାହିତ । ହରଙ୍କ ସହିତ 
ପାଣିଙ୍କର ଭଲ ପାଇବା ଏତେ ସ୍ଵଚ୍ଛ, ନିବିଡ଼ ଓ ସ୍ତଃସୂର୍ଭ ଥଲା ଯେ ସେ ତାକୁ ବାରମ୍ବାର 
'ପ୍ରଣୟିନୀ' , ପ୍ରିୟା” ଓ ' ହରପ୍ରିୟା' ଆଦି ସମ୍ବୋଧନ କରି ଅଶେଷ ଆନନ୍ଦ ପାଉଥୁଲେ | 
ହରଙ୍କ ଖୁସି କରିବାରେ ଏହା ପ୍ରୟାସ ନଥୁଲା, ଥଲା ଆବେଗିକ | 

ଯାତ୍ରାଦଳ ସହ କଲିକତା ରହଣି କାଳରେ ପାଣି ହର ନିକଟକୁ ପଠାଉଥୁବା 
ଶତାଧବକ ଟଙ୍କା, ଯାତ୍ରାଦଳ ଆୟର ତାଙ୍କ ପ୍ରାପ୍ଯ ପାଞ୍ଚଶହ ଟଙ୍କା, ବହି ଲେଖାପାଇଁ 
ପ୍ରେସ୍‌ମାନଙ୍କରୁ ପାଉଥୁବା ଟଙ୍କାରେ ବୁଦ୍ଧିମତୀ ହର କିଛି ସୁନାରୂପା ଅଳଙ୍କାର ଓ ଦୂଇତିନି 
ଏକର ଜମି କ୍ରୟ କରିଥୁଲେ ଓ ପିତାଙ୍କର ଘର ନିକଟସ୍ଥ ବିରୂପା ନତକୂଳରେ ଖଣ୍ଡେ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ || 


କୁଟୀର ନିର୍ମାଣ କରିଥିଲେ | ସମାଜ ଓ ଜାତି ଚ୍ୟୁତ ବ୍ରାହ୍ମଣ ପାଣି ଓ ରଜକିନୀ ହରଙ୍କ 
ଏହା ବିଳାସ ଭବନ-ବାସସ୍ଥଳ ! କ୍ରମେ ଏହି କୂଟୀରଟିକୁ ଏକ ହର୍ମ୍ୟରେ ପରିଣତ କରି 
ପାଣି ଓ ହର ଆନନ୍ଦରେ ସେଠାରେ କାଳାତିପାତ କଲେ | ସମସ୍ତ ସୁଖ ଦୁଃଖର ତାହା 
ଥିଲା ଏକମାତ୍ର ସାକ୍ଷୀ । ବୈଦିକ ମତେ ବିବାହ ନକରି ମଧ୍ୟ ରଜକବାଳୀ ପ୍ରେମ ମୁଗ୍ଧ 
କୋଠପଦା ଚାଁ”ରେ ବ୍ରାହ୍ମଣ ଯୁବକ ପାଣି ଗାନ୍ଧର୍ବ ମତେ ଏକତ୍ରବାସ କଲେ | 

ପାଣି ଓ ରଜକିନୀ ହର ମଧ୍ଯରେ ଥବା ଏ ମଧୁର ସଂପର୍କର କାରଣ କଂ ଣ ? 
କାହିଁକି ଏ ପ୍ରେମ ଏତେ ନିବିଡ଼ | ପ୍ରେମିକା ହର ସୁନ୍ଦରୀ ନଥ୍‌ଲେ, ଗୌରବର୍ଣ୍ା ନଥ୍‌ଲେ, 
ତନୁ ପାତଳି ନଥିଲେ, ବରଂ ଥଲେ ଶ୍ୟାମଳୀ, ସ୍ବାସ୍ଥ୍ୟବତୀ ଓ କମ୍‌ ଉଚ୍ଚତା ବିଶିଷ୍ଟ ଜଣେ 
ଗ୍ରାମ୍ୟ ଯୁବତୀ । ତଥାପି କାହିଁକି ତାଙ୍କ ପାଇଁ ପାଣି ସମାଜ ତ୍ୟାଗୀ, ସଂସାର ତ୍ୟାଗୀ, 
ଗୃହତ୍ୟାଗୀ, ବିଭବ ତ୍ୟାଗୀ, ସନ୍ତାନ ତ୍ୟାଗୀ ଓ ଜାତି ଦ୍ରୋହୀ ? କାହିଁକି ସାମାଜିକ ଶୃଙ୍ଖଳାକୁ 
ବେଖାତିର କରି ବିରୂପା ତଟରେ ଆଶ୍ରମ ପ୍ରତିଷ୍ଠା ଲୋକ ଚକ୍ଷୁରେ ଘୃଣିତ ଓ ଅପମାନିତ ? 
ସବୁ ମାନ ସମ୍ମାନକୁ ଜଳାଞ୍ଜଳି ଦେଇ କାହିଁକି ନୀଳକଣ୍ଠ ପରି ଏ ହଳାହଳକୁ ଆନନ୍ଦ 
ମନରେ ଆକଣ୍ଠ ପାନ କରିଗଲେ ? ହର ଥଲେ ବାସ୍ତବ ପକ୍ଷେ ପାଣିଙ୍କ ହୃଦୟର ସର୍ବସ୍ବ” 
ଓ ଜୀବନ ଯାତ୍ରା ଚଳାଇବାର ଆଶାର ତରୀ ଓ ଅତ୍ୟନ୍ତ ବୁଦ୍ଧିମତୀ | କ” ଣ ପାଇଁ ସେମାନଙ୍କର 
ସଂପର୍କ ଏତେ ନିବିଡ଼ ? କଣ ପାଇଁ ନିରବଛିନ୍ନ ଭାବରେ ପ୍ରେମର ଏ ସ୍ତୋତ ଅନ୍ତଃସଲିଳା 
ପରି ପ୍ରବାହିତ ? 

ପୂର୍ବରୁ ପାଣି ଜଳୌକା ନିକଟସ୍ଥ ଦେବିଲ୍୍‌ ଗ୍ରାମର ଜୟରାମ ପଣ୍ଡାଙ୍କ କନ୍ଯା 
ନୀଳଦେବୀଙ୍କୁ ବିବାହ କରିଥୁଲେ । ସ୍ଵାମୀ ସ୍ତ୍ରୀଙ୍କ କୋଳମଣ୍ଡନ କରି ଆସିଥିଲେ ପୁତ୍ର 
ସନ୍ତାନ | ମାତ୍ର ଏ ସଂସାର, ଘର, ସୀ, ପୁତ୍ରର ପିତା, ମାତା, କୁଳ, କୁଟୁମ୍ବକୁ ତ୍ୟାଗ କରି 
ଜଣେ ବିବାହିତା ରଜକିନୀ ସହିତ ସେ କାରହିଁକ ସମାଜଚ୍ୟୁତ ହୋଇ ବିରୂପା କୂଳକୁ 
ଚାଲି ଆସିଥ୍‌ଲେ ନୂଆ ସଂସାର ଗଢ଼ିବାକୁ ? କାହିଁକି ବିନା ବେଦୀ, ମନ୍ତ, ପୁରୋହିତରେ 
ପରସ୍ପର ଗଳାରେ ଫୁଲମାଳା ପିନ୍ଧାଇ ଗନ୍ଧର୍ବ ମତେ ବିବାହ କରି ସ୍ଵାମୀ ସ୍ତ୍ରୀ ରୂପେ ଜୀବନ 
ବିତାଉଥ୍‌ଲେ ? ପାଣି ତାଙ୍କ ଜୀବନକାଳ ମଧ୍ଯରେ ବହୁ ସୁନ୍ଦରୀ ଗଣିକାଙ୍କ ସଂସ୍ପର୍ଶରେ 
ଆସିଥୁଲେ ହେଁ କାହିଁକି ସେମାନଙ୍କ ମଧ୍ଯରୁ କାହାକୁ ପତ୍ନୀର ମର୍ଯ୍ୟାଦା ନଦେଇ ରଜକିନୀର 
ବଶ୍ୟତା ସ୍ଵୀକାର ପୂର୍ବକ ତାକୁ ପତ୍ନୀର ଗୌରବ ଦେଇଥୁଲେ ? ଶୁଣନ୍ତୁ ଏ ସବୁର ଉତ୍ତର 
ପାଣିଙ୍କ ଲେନୀରୁ-“ ଏତେବେଳେ (ଚଉଷଠୀ ପଡ଼ାଯାତ୍ରା ପରିବେଷଣ କାଳରେ) ମୋର 
ପ୍ରଣୟିନୀ ହର କଥା ମନେପଡ଼ିଲା । କେହି କେବେ କାହାର ବିବାହିତା ସ୍ତ୍ରୀଠାରୁ ଏତେ 
ସୁଖ ସମ୍ଭୋଗ ପାଇନଥୁବ ! ସ୍ଵାମୀ ନଖାଇବା ପର୍ଯ୍ୟନ୍ତ ସ୍ତୀ ଅନଶନ ବ୍ରତପାଳନ କରେ । 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଏକଥା ମୋ ଭାଗ୍ୟରେ ଘଟିଛି । ସେ ଯେତେବେଳେ ଯାହା ଗହୁଥିଲା କୋୟର ପରି ମୁଁ 
ଯୋଗାଇଥୁଲି । ହାରମୋନିୟମରେ ଗୀତ ଗାଇବା, ଚାତୁରୀ, ନିର୍ଭୀକତା, ଲୋକ ବଶକରା, 
ସୁଗୁଣବତୀ ସ୍ଵାମୀମନ ଯୋଗାଇବା, ପତି ଉପାସନା ବ୍ରତରେ ବ୍ରତୀ କିଏ କେଉଁଠାରେ 
ଅଳ ଥାଇ ପାରନ୍ତି, କିନୁ ସେ ସର୍ବଗୁଣ ଯୁକ୍ତାନାରୀ । ତା'ର ବାସ ପରିଧାନ କେଶ 
ବିନ୍ଯାସ, ସଂଗୀତାଳାପ, ପଶୁପୋଷ, ବଶକାରିଣୀ, ଦୀନହୀନ ପ୍ରତି ଦୟା ଅତୀବ 
ଚମତକାର ! କେହି ଅନ ବସ୍ତାଦିର ପ୍ରାର୍ଥୀ ହୋଇ ତାହାଠାରୁ ନିରାଶ ହୋଇ ପ୍ରତ୍ୟାଗତ 
କରିବା ଏ ଚକ୍ଷୁ କେବେ ହେଲେ ଦେଖୁ ନାହିଁ । କେତେ କେତେ ବଡ଼ ଅଫିସର ବା 
ହାକିମ୍‌ ତା'ଠାରୁ ସମ୍ମାନିତ ହୋଇଯାଇଛନ୍ତି, ତା'ର କିଛି ଇୟର୍ତା ନାହିଁ ତା'ର ପରିଷ୍କାର 
ପରିଚ୍ଛନ୍ନତା କୌଣସି ଉଚ୍ଚଜାତିର କିତ୍ମା ଧନୀମାନଙ୍କ ଘରେ ବିରଳ | ଯାହାର ଗୁଣାବଳୀ 
ଲେଖ୍ୁଲେ ମୋ ପରି କବିର ମସି ଶେଷ ହୋଇଯିବ | ସେହି ନାରୀ ମୋତେ ଶୃଙ୍ଖଳାବଦ୍ଧ 
କେଶରୀ ପରି ବାଛି ପକାଇଲା । କି ସମ୍ମୋହନ ଶକ୍ତି ୨ କି ଆକର୍ଷଣ ଶକ୍ତି ୨? ଗୁଣର 
ଆକର୍ଷଣ ହିଁ ହରକୁ ପାଣିଙ୍କର ନିକଟତର କରିଥିଲା ! 

ଜଣେ ଛାର ରଜକିନୀ”ର ସ୍ଥାନ କ'ଣ ଏତେ ଉଚ୍ଚରେ ? ସେ କ”ଣ ଏତେ 
ସୁଗୁଣବତୀ ? କବି ପ୍ରାଣକୁ ବାନ୍ଧି ରଖ୍ଵବାପାଇଁ ସତେ କ”ଣ ଏତେ ସୌନ୍ଦର୍ଯ୍ୟ ତାଂ 
ଭିତରେ ଖୁନ୍ଦି ହୋଇ ରହିଥୁଲା । ସୌନ୍ଦର୍ଯ୍ୟ ତ କେବଳ ରୂପ ଭିତରେ ଲୁଚିକରି ନଥାଏ, 
ଥାଏ ଉପର ବର୍ଣ୍ଣିତ ନାରୀର ଗୁଣ ଭୁଣେ ଭିତରେ ଯାହା କବି ହୃଦୟରେ ପୁଲକ ଜଗାଏ, 
ପ୍ରାଣକୁ ଚୁମ୍ମକ ସଦୃଶ ଟାଣି ନେଇଯାଏ ଆଉ ଗୋଟାଏ ଚୁମ୍ବକୀୟ ଶକ୍ତି ନିକଟକୁ । 
ହୃଦୟରେ ହୃଦୟ ମିଶେ । ପ୍ରାଣରେ ପ୍ରାଣ ହଜିଯାଏ । ଧୈର୍ଯ୍ୟର ପଥର ବନ୍ଧ ଭାଙ୍ଗି 
ଖସିପଡ଼େ ତଳକୁ | ପାଣିଙ୍କ ବିଶ୍ଵାସ, ସେ (ହର) ସୁରପୁର ଶାପ ପ୍ରପୀଡ଼ିତ ଗାନ୍ଧର୍ବୀ । ଯେ 
ତା'ର ଥରେ ମତ୍ର ଦର୍ଶନ ଲାଭ କରିଛି କିମ୍ବା ତା'ର ବୀଣାଜିଣା ସ୍ଵର ଶ୍ରୁତି ଗୋଚର କରି 
ପାରିଛି, କେବଳ ସେହିମାନେ କହିପାରିବେ ସେ କେଉଁ ଉପାଦାନରେ ଗଠିତ ¦ କେବଳ 
ଏତିକି ଦୋଷ ଅମାପ ବ୍ୟୟିତା ଯାହାର କୋଷ୍ଠି ଲଗ୍ନରେ ପଞ୍ଚଗ୍ରହ ଚେଷିତ, ତା' ହୋଇ 
ନଥୁଲେ ଆଜି ସେ ପାଣିର ପାଣିଗ୍ରହୀତା ହୋଇପାରିନଥାନ୍ତା । ମୁଁ ବିଦେଶ ଯତ୍ରା 
କଲାବେଳେ ଯେ ତା' ଶୁଷ୍ଠ ନେତ୍ର ଦେଖୁଛି, ତା' ମୋ ଭାଗ୍ୟରେ ଘଟିନାହିଁ । ମୁଁ ଯେ 
ବ୍ରାହ୍ମଣୀ ଦାରା ପରିତ୍ଯାଗୀ ଏହା କାହା ବଳରେ ? ତାହାର ସୁମିଷ୍ଠ ବଚନରେ ଆକୃଷ୍ଟ 
ହୋଇ କମନଳପୁଷ୍ଠ ପରି ହୃଦୟ ଦ୍ରବୀଭୂତ ହୁଏ, ଧୈର୍ଯ୍ୟ ଦମ୍ଭ ନିମିଷେ ମାତ୍ର ରହିପାରେ 
ନାହିଁ । ପାଠକେ ଏହାକୁ ମୋର ଅତ୍ୟୁକ୍ତି ବୋଲି ମନେ କରିବେ ନାହିଁ । 

ଭଲ ପାଇବାର କି ଗଭୀରତା, ପବିତ୍ରତା, ନିଷ୍ଠା ଓ ବିଶ୍ଵାସ ଏ ପ୍ରୀତି ପାଳନରେ ! 
ଏହା ଅନୁଭବର କଥା, କଳନାର କାହାଣୀ ନୁହେଁ ! ସୁଗୁଣବତୀ ମଧୁସ୍ରାବୀ ବଚନସିବା 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ | 


ନାରୀର କି ସମ୍ମୋହନ ଶକ୍ତି ସତେ ? ସ୍ବାମୀକୁ ପତ୍ତନ ମୁଖରୁ ରକ୍ଷା କରେ ବୋଲି ସେପରା 
ପତ୍ନୀ ! ହାରାମଣି ଅପୂର୍ବା କି ଅଶ୍ପତା ନଥିଲେ ! ମାତ୍ର ତାଙ୍କ ରୂପ ଓ ଗୁଣର ଗୋଟାଏ 
ଆକର୍ଷଣଶକ୍ତି ଥଲା,-ସମ୍ମୋହନ ଶକ୍ତି ଥଲା । ସେ ହାରାମଣି | ହାରର ମଣି ନୁହଁନ୍ତି; 

ଗୋଟାପଣେ ମଣିର ହାର । ଅନେକ ସୁଗୁଣର ସମାହାର | ତେଣୁ ଏତେ ନିନ୍ଦା, ଅପବାଦ 
ଓ ଅପକୀର୍ଭି ସତ୍ତ୍ଵେ ପାଣି ହୀରାକୁ “ପ୍ରାଣାଧୂକା ପ୍ରଣୟିନୀ” ରୂପେ ଗ୍ରହଣ କରିଥୁଲେ | 

ସାମାଜିକ ତା”ର ପ୍ରେମିକା ଏମିତି, ସବୁଠୁ ବଡ଼, ସବୁଠୁ ସୁନ୍ଦର | ସେ ଯେତେ ଶଶ୍ବରଙ୍କୁ 
ଭାବେ ନାହିଁ ତା'ଠାରୁ ଅଧକ ଭାବେ ପ୍ରେମିକାକୁ | 

ପାଣି ଧୋବଣୀ ଓ ଧୋବଣୀପାଣି-ସତେ ଯେମିତି ସୃଷ୍ଟିର ଚିରନ୍ତନ ସତ୍ୟ | ପ୍ରାଣର 

ପ୍ରାଣ ¦ ପାଣି ବିନା ହର ଓ ହର ବିନା ପାଣି ବଞ୍ଚିବା କି କଳ୍ଧନା କରିବା ମଧ୍ଯ ସଂପୂର୍ଣ୍ଣ ଅସମ୍ଭବ 

କଥା | ସେମାନଙ୍କର ଅମୀୟ ସଂପର୍କ ନିଶ୍ଚିତ ରୂପେ ସ୍ଵର୍ଗୀୟ | ସମାଜ କି ଜ୍ଞାତି କୂଟୁମ୍ବ କେହି 

ପଛେ ସ୍ଵୀକାର ନକରନ୍ତୁ, ମାତ୍ର ସେ ଉଭୟଙ୍କ ଅନ୍ତଃସ୍ଥଳରେ ପ୍ରେମର ଯେଉଁ ମନ୍ଦାକିନୀ 

ଧାରା ପ୍ରବାହିତ ତାହା ଅନନ୍ତ କାଳପର୍ଯ୍ୟନ୍ତ ପ୍ରେମର ସାକ୍ଷୀ ବହନ କରୁଥୁବା ପରକୀୟା 

ବୈଷ୍ଣବୀୟ ପ୍ରୀତି ସାଧନା ଏ ଦୂଇ ପ୍ରୀତିୟାଙ୍କ ପ୍ରାଣ ଭୂମିକୁ ଯେମିତି ଅସ୍ଥିର, ବିବ୍ରତ, ବ୍ୟଥୁତ 

ଓ ବିଚଳିତ କରି ହୃଦ୍ରକୁ ଦହନ କରିଛି ସ୍ଵକୀୟ ପ୍ରେମର ମଧୁର ଗୀତିମୟତା ସେମିତି ପୂର୍ଣତା 

ଆଣିଛି । ପାଣି ଓ ହର କାଳକାଳ ପାଇଁ ତା”ର ଦୃଷ୍ଟାନ୍ତ ମାତ୍ର | ପ୍ରେମର ସାଧକ, ସାଧୁକା ଓ 

ଆରାଧୁକା ହର ଓ ପାଣି ! ପାଣିଙ୍କ ପ୍ରତିଦନ୍ଦ୍ରୀ ବାଳକୃଷ୍ଣ ମହାନ୍ତି ପାଣି ଧୋବଣୀ ଫାର୍ସ 

ଲେଖ ସେମାନଙ୍କ ଯେତେ ତାସଲ୍ୟ କି ପରିହାସ କରନ୍ତୁନା କାହିଁକି ଏ ପ୍ରେମ ସାଧନା 

ନିକଟରେ ନିଶ୍ଚିତ ରୂପେ ମଥାନତ କରିବାକୁ ପଡ଼ିବ । 

ଦେଖନ୍ତୁ ହାରାମଣିଙ୍କର ସେବା, ନିଷ୍ଠା ଧୈର୍ଯ୍ୟ ଓ ଭଲପାବାର ଅନ୍ଯ ଏକ 

ଦୃଷ୍ଟାନ୍ତ ଯାହା ବଳରେ ସେ ପାଣିଙ୍କୁ ମରଣ ମୁହଁରୁ ବଞ୍ଚାଇ ଆଣିଛନ୍ତି । ମାତ୍ର ଦଳ ସହିତ 

ପାଣି ବାରିପଦାରେ ଥବା ସମୟରେ ଜ୍ଵର ରୋଗରେ ଆକ୍ରାନ୍ତ ହୋଇ ଅଧବକ ଉତ୍ତମ 

ଚିକିତ୍ସା ନିମନ୍ତେ କଟକ ବଡ଼ ମେଡ଼ିକାଲ ହସରିଟାଲକୁ ସ୍ଥାନାନ୍ତର ହୋଇଥୁଲେ । ବଡ଼ବଡ଼ 

ଡାକ୍ତର ଓ ସିଭିଲ୍‌ସର୍ଜନଙ୍କର ବହୁ ପ୍ରଚେଷ୍ଟା ଫଳରେ ଜ୍ଵର ରୋଗର ଆଦୌ ଉପସମ 
ହେଲା ନାହିଁ । ଏହି କଥା କୂଆଁପାଳର ପୋଷ୍ଟ ମାଷ୍ଟରଙ୍କଠାରୁ ଜାଣିଲା ପରେ ହାରାମଣିଙ୍କର 
ଧୈର୍ଯ୍ୟବ୍ୟୁତି ଘଟିଲା । ନାନାଦି ଅପଚିନ୍ତାରୁ ବ୍ୟସ୍ତ ହୋଇ ନାନାଦି ଲୌକିକ ପୂଜା ପାଠ 
କରିବାକୁ ଲାଗିଲେ ! ପାଣିଙ୍କର ୫ ୨ ବର୍ଷ ବୟସରେ ସାରଘଂତିକ ଗ୍ରହପୀଡ଼ା ଥବା କୋଷ୍ିରୁ 
ଜାଣି ଜଣେ ଦୈବଜ୍ଚଙ୍କ ଉପଦେଶ କ୍ରମେ ନାନାଦି ବ୍ରତ ପାଳନ କରୁଥଲେ | ସ୍କାନପରେ 
ଦୈନିକ କେତେ ବିଡ଼ା ଦୁର୍ବାଦଳ ଗୋମାତାଙ୍କୁ ପ୍ରଦାନ କରି ସେବା ପୂଜାରେ ଲଗିଥ୍‌ଲେ | 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥! 


ଏବେ ପାଣିଙ୍କର ସାଘଂତିକ ରୋଗାବସ୍ଥା ଜାଣିବା ପରେ ପାଗିଳିନୀ ପରି ହୋଇ ଘରେ 
ଥିବା ଚାକର ସହିତ କଟକ ବଢ଼ ଡାକ୍ତରଖାନାରେ ପହଞ୍ଚିଗଲେ | ଦୂଇ ଦିନର ପ୍ରତୀକ୍ଷା 
ପରେ ପାଣିଙ୍କର ସଂଜ୍ଞା ନ ଫେରିବାରୁ ଦୁଃଖ ଓ ନୈରାଶ୍ୟରେ ସିଭିଲ୍ସର୍ଜନ ଘନଶ୍ୟାମ 
ବାବୂଙ୍କୁ ଆକୁଳ ନିବେଦନ କରି କହିଲେ- ‘ଆପଣ ଓଡ଼ିଶାର ଦୀପଟିକୁ ଲିଭେଇ ଦେବାକୁ 
ଚହାନ୍ତି ?' ସିଭିଲ୍ସର୍ଜନ ମହାଶୟ ପାଣି କିମ୍ବା ତାଙ୍କ ପତ୍ନୀ ହାରାମଣିକୁ ଚିହ୍ନି ନଥବାରୁ ଏ 
କଥାରେ ଆଦୌ ଗୁରୁତ୍ଵ ଦେଲେ ନାହିଁ । ପୁନଶ୍ଚ ପରଦିନ ଡାକ୍ତରଙ୍କୁ ଆକୁଳ ନିବେଦନ 
କରି ହର ଛଳଛଳ ଆଖରେ କହିଲେ, ' ଆପଣ ଓଡ଼ିଶାର ଜ୍ଳନ୍ତ ଦୀପଟିକୁ ଲିଭାଇଦେବାକୁ 
ଚାହାନ୍ତି । ଆଜି ଅବଧୂ ରୋଗୀର ଚେତନା ଆସିଲା ନାହିଁ ।। ସେତେବେଳେ ଜଣେ 
ଗ୍ରାମ୍ୟ ରମଣୀର ଏମିତି ସାହସର ପ୍ରଦର୍ଶନ ସମସ୍ତଙ୍କୁ ଆଶ୍ଚର୍ଯ୍ୟ ଚକିତ କରି ଦେଇଥୁଲା | 
କେତେ ନିଷ୍ଠା, ତ୍ୟାଗ, ପ୍ରେମ, ଶ୍ରଦ୍ଧା ଓ ସମ୍ମାନ ଏ କଥା ଭିତରେ ଲୁଚିକରି ଅଛି ତାହା 
କେବଳ ଅନୁମେୟ |! ଏକଥାରେ ଆଶ୍ଚର୍ଯ୍ୟ ପ୍ରକଟ କରି ରୋଗୀ କିଏ ଓ ତା' ସହିତ ଏ 
ସ୍ତ୍ରୀ ଲୋକଟିର ସମ୍ବନ୍ଧ କଂଣ ଓ ବାରମ୍ବାର କାହିଁକି “ଓଡ଼ିଶାର ଦୀପ ବୋଲି” କହୁଛନ୍ତି, 
ସେ କଥା ଜାଣିଲା ପରେ ରୋଗୀ ସେବା ଅବ୍ୟାହତ ରହିଲା ! ଏମିତି ଚିକିତ୍ସା କେତେଦିନ 
ଧରି ଚାଲିଲେ ମଧ୍ଯ ପାଣିଙ୍କର ଚେତା ଫେରିଲା ନାହିଁ । ଡାକ୍ତରମାନଙ୍କର ସମସ୍ତ ପ୍ରକାର 
ଚିକିତ୍ସା ଓ ପ୍ରଚେଷ୍ଟା ଜାରି ରହିଥିଲେ ହେଁ ରୋଗୀର ଚେତା ନାହିଁ କି ଜାବାବ ନାହିଁ। 
ଡାକ୍ତରମାନଙ୍କର ଚେଷ୍ଟା, ସେବା, ଯତ୍ନ ଖିଷଧ ଓ ଅକ୍ତିଜେନ ଦେବାରେ ଆଦୌ ହେଳା 
ନଥୁଲା । ତଥାପି ରୋଗୀର ଚେତା ନଫେରିବାରୁ ଧୈର୍ଯ୍ୟର ସମସ୍ତ ପଥର ବନ୍ଧ ଡେଇଁ 
ଚିକିତ୍ସା ସମୟରେ ସିଭିଲ୍ସର୍ଜନ ଘନଶ୍ୟାମ ବାବୁଙ୍କୁ କହି ପକାଇଲା, ପନ୍ଦର ଦିନ ହେଲା 
ଓଡ଼ିଶାର ସୁପ୍ରସିଦ୍ଧ ବଡ଼ ଡାକ୍ତରଖାନାରେ ରହି ବିଶିଷ୍ଠ ସିଦ୍ଧହସ୍ତ ସୁଦକ୍ଷ ଉପାଧ୍ୂ ଭୂଷିତ 
ଡାକ୍ତରମାନେ ପାଶ୍ଚତ୍ୟ ଶିକ୍ଷାରେ ବିଭୂଷିତ ହୋଇ ଓଡ଼ିଶାର ସୁନାମ ଧନ୍ଯ ସୁପରିଚିତ, 
ଦୀନବନ୍ଧୁ ଅଚେତନ ବ୍ୟକ୍ତିର ମାସାଧଵକ କାଳ ହେଲା ଚୈତନ୍ୟ ଅଣାଇ ନ ପାରିବା ବଡ଼ 
ପରିତାପର ବିଷୟ । ମୁଁ ତାଙ୍କର ସ୍ତୀ ହୋଇ ମଧ୍ୟ ମୋତେ ଅଦ୍ୟାବଧୂ ଚିହ୍ନି ନପାରିବା 
ଅତ୍ଯନ୍ତ ନୈରାଶ୍ୟଜନକ କଥା ।” ଏଥୁରେ ଡାକ୍ତର ଓ ଡାକ୍ତରଖାନା ପ୍ରତି ଭରସା ତୁଟି 
ଯାଉଥୁୂଲା, ଆଶା ମଉଳି ପଡ଼ୁଥିଲା ଓ ଡାକ୍ତରଙ୍କ ପାରଦର୍ଶିତା ପ୍ରତି କମ କଟାକ୍ଷ ଓ ଭର୍ସନା 
ମଧ୍ଯ ନଥୁଲା | ମାସାଧ୍ବକ କାଳ ଅଚେତନ ଅବସ୍ଥାରେ ରହିବା ପରେ ତାଙ୍କର ଚୈତନ୍ୟ 
ଫେରି ଆସିବାରୁ ଅଧ୍ବକ ଚିକିତ୍ସା ନିମନ୍ତେ କିଛିଦିନ ମେଡ଼ିକାଲରେ ରଖୁବାର ପରାମର୍ଶକୁ 
ଏଡ଼ାଇ ଦେଇ ହର ପାଣିଙ୍କୁ ଘରକୁ ଫେରାଇ ଆଣି ନିଜେ ଚିକିସ୍ଥା କଲେ । ଦୂଇମାସ 
କାଳ ନିରବଛିନ୍ନ ଭାବରେ ହରଙ୍କ ଚିକିତ୍ସା ଫଳରେ ପାଣି ରୋଗମୁକ୍ତ ହୋଇ ଭଲ 
ଅବସ୍ଥାକୁ ଆସିଗଲେ । ବିବାହିତ ସ୍ବାମୀର ପରଲୋକରେ ଯିଏ ବ୍ଯଥ୍ଵତ ହୋଇ ନାହାନ୍ତି 


HH ୧୭୨ ॥ 

|| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


କି ଆଖୁରୁ ବୁନ୍ଦାଏ ଲୁହ ଗଡ଼ାଇ ନାହାନ୍ତି ସେହି ହାରାମଣି ପାଣିଙ୍କ ରୋଗଶଯ୍ୟା ନିକଟରେ 
ବସି ଯେପରି ସେବା କରିଚନ୍ତି, ଅବାରିତ ଅଶ୍ରୁ ଢାଳିଛନ୍ତି ଓ ଡାକ୍ତରମାନଙ୍କୁ ଆକୁଳ 
ନିବେଦନ କରି ଓଡ଼ିଶାର ଜ୍ଵଳନ୍ତ ଦୀପଟିକୁ ଲିଭାଇ ନଦେଇ ବଞ୍ଚାଇ ଦିଅନ୍ତୁ କହି ଅଶ୍ରୁ 
ସଜଳ ନୟନରେ ଭିକ୍ଷାମାଗିଛନ୍ତି ତା'ର ଦୃଷ୍ଟାନ୍ତ ବାସ୍ତବ କ୍ଷେତ୍ରରେ ଅତ୍ଯନ୍ତ ବିରଳ | 
ତାଙ୍କର ସ୍ବେହ, ପ୍ରେମ, ତ୍ୟାଗ, ସେବା ଓ ପତ୍ନୀ ଧର୍ମ ପାଣି କବିଙ୍କୁ “ଯମ ମୁହଁରୁ ଛଡ଼ାଇ 
ଆଣିଲା ।” ଏଇଥୁପାଇଁ ପାଣିଙ୍କର ଏତେ ପ୍ରିୟ ପ୍ରାଣାଧକା ପ୍ରଣୟିନୀ ହୋଇ ପାରିଥଲେ 
ହାରାମଣି | ବହୁ ନାରୀଙ୍କ ନିବିଡ଼ ସଂସ୍ପର୍ଶରେ ଆସିଥ୍‌ଲେ ହେଁ ପାଣି କାହାରି ବଶ୍ଯତା 
ସ୍ଵୀକାର କରିନଥୁଲେ କିନ୍ତୁ ହାରାମଣିଙ୍କ ସ୍ବେହ, ପ୍ରେମ, ଯତ୍ନ ସେବା, ସଦିଛା, ସାହସ ଓ 
ଧୈର୍ଯ୍ୟ ନିକଟରେ ବନ୍ଧା ପଡ଼ିଗଲେ । ଏଥୁ ନିମନ୍ତେ ସେ ସମାଜବଚ୍ୟୁତ ଓ ଗ୍ୃହତ୍ଯାଗୀ 
ହେଲେ, ମାତ୍ର ହରକୁ ଛାଡ଼ି ପାରିଲେ ନାହିଁ । ହରର ଅଭୁତ ଆକର୍ଷଣ ଶ୍ତି ପାଣିକୁ 
ନିବିଡ଼ ଭାବରେ ପାଖକୁ ଟାଣିନେଲା । ସେ ହରକୁ ମର୍ମେମର୍ମେ ଅନୁଭବ କରିଛନ୍ତି ଓ 
ତା”ର ଅକୃତ୍ରିମ ସେବା ଯତ୍ନକୁ ଚିହ୍ନି ପାରିଛନ୍ତି । ପାଣିଙ୍କ ସେବା ଯତ୍ନରେ ଅକ୍ଲାନ୍ତ ପରିଶ୍ରମ 
କରି ଦିନ ରାତିକୁ ସେ ଏକ କରି ଦେଇଛନ୍ତି ଓ ଜୀବନ ବିନିମୟରେ ଓଡ଼ିଶାର ଉଜ୍ଵଳ 
ପ୍ରତିଭାଟିକୁ ବଞ୍ଚାଇ ରଖୁବାପାଇଁ ଚେଷ୍ଟା ଜାରି ରଖୁ ସେଥୁରେ ସଫଳତା ପାଇଛନ୍ତି | 
ପାଣି ସିନା ହରର ସେବା ଯତ୍କରେ ମୃତ୍ୟୁମୁଖରୁ ବଞ୍ଚିଗଲେ ମାତ୍ର ଦୁଇମାସ କାଳ 
ତଲ୍ଲୀନ ଭାବରେ ପରିଚର୍ଯ୍ୟା କରିକରି ସେ ରୋଗିଣୀ ପାଲଟି ଗଲେ | ଦୈବ ଦୁର୍ବିପାକରୁ 
ଜଙ୍ଘା ବାତରେ ଆକ୍ରାନ୍ତ ହୋଇ ଶଯ୍ଯାଶାୟୀ ହେଲେ । ସମସ୍ତ ସେବା, ଯତ୍ବ ,ଓଷଧ 
ସେବନ ସତ୍ତ୍ଵେ ଏହା ଦିନକୁ ଦିନ ବୃଦି ପାଇ ଭୀଷଣ ରୂପ ଧାରଣ କଲା | ନାନା ଲେପ 
କ୍ଷେପର ସମସ୍ତ ଚେଷ୍ଟା ବ୍ୟଥା ହୋଇଗଲା । ଖିଷଧ, ଇଂଜେକ୍‌ନ, ଡାକ୍ତରମାନଙ୍କର 
ପ୍ରଚେଷ୍ଟା ଓ ପାଣିଙ୍କର ସେବା ଯତ୍ନ ବିଫଳ ହୋଇଗଲା । ଯେଉଁ ହାରାମଣିଙ୍କ ବୁଦି, 
ପରାମର୍ଶ ଓ କର୍ମନିଷ୍ଠତା ଯୋଗୁ ପାଣି ସମସ୍ତ ଦୁଃଖ କଷ୍ଟ, ଦୁର୍ଯୋଗ, ଦୁର୍ଘଟଣା ଓ ବିପର୍ଯ୍ୟୟକୁ 
ଅତିକ୍ରମ କରି ବିଜୟୀ ହୋଇ ଆସିଥୂଲେ ସେହି ହାରାମଣି ଯେ ଏମିତି ବିପର୍ଯ୍ୟସ୍ତ 
ମୁହୂର୍ଭରେ ପଡ଼ିଯିବେ ଏହା କଳ୍ପନା ବାହାରେ ଥୁଲା ¦ ବିଧାତାଙ୍କର ବିଚିତ୍ର ନୀତି ଓ 
ଭାଗ୍ୟର ବିପର୍ଯ୍ୟୟ ଫଳରେ ଆଜି ତାଙ୍କୁ ସେପରି ଦୁର୍ବଶାର ସାମନା କରିବାକୁ ପଡୁଛି । 
କଘ୍ଘାବାତ ଯମଦୂତ ସଦୃଶ ଆସି ଯମରାଷ୍ଟ୍ର ପରିବର୍ବିତ କରିବା ନିମିତ୍ତ ଚିରଦିନପାଇଁ 
ଇହଜଗତରୁ ଯମଗଡ଼କୁ ମୋର ଅର୍ଵାଙ୍ଗିନୀ ହାରାମଣିକୁ ନେଇଗଲା । ବର୍ଭମାନ ସେ 
ପରଜଗତରେ ପ୍ରେତ ଓ ମୁଁ ଇହଜଗତରେ ଭୂତ 1 ××× ମୋର ପ୍ରାଣ ବିନିମୟରେ ନିଜ 
ପ୍ରାଣକୁ ବିସର୍ଜନ କରି ସେ ପରଲୋକ ବାସିନୀ । ପରନ୍ତୁ ଆବାଳ ବୃଦ୍ଧ ବନିତା କେହି 
ଜଣେ ସୁଦ୍ଧା ମୋର ବଞ୍ଚିବା କଥା କହୁନଥୁଲେ ! କିନ୍ତୁ ଦେଖୁଲି ସେହି ନାରୀ ସାବିତ୍ରୀଙ୍କ 


 ୧୭୩॥ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥| 


ପରି ସତସିଂହ ପରାକ୍ରମରେ ଯମ ସହ ଯୁଦ୍ଧ କରି ଯମ ମୁଖରୁ ମୋତେ ଫେରାଇ ଆଣି 
ପାରିଥଲା | ନିୟତିର ଗତି ସର୍ବତ୍ର ସର୍ବଦା ଅବାରିତ | ସେଦିନ ଅଶ୍ରସିକ୍ତ ନେତ୍ରରେ ହରଙ୍କ 
ଆମ୍ପାର ସଦ୍ଗତି କାମନା କରି ତାଙ୍କୁ ସମାଧ୍ବସ୍ଥ କରିବା ସମୟରେ ତାଙ୍କ ଛାତି ଫାଟି 
ଯାଉଥଲା, ହୃଦୟଭାଂଗି ପଡୁଥିଲା ! ଛଶ୍ଵରଙ୍କ ନିକଟରେ ପ୍ରାର୍ଥନା କରୁଥିଲେ ହରଙ୍କ 
ମୁକ୍ତିପାଇଁ । ୧୯ ୫ ୨ ମସିହାରେ ହରଙ୍କ ପରଲୋକ ହୋଇଯାଇଥୁଲା | ପାଣିଙ୍କର ସମସ୍ତ 
ଆଶା ଭରସା ହରଙ୍କ ମୃତ୍ୟୁ ସହିତ ମରି ଯାଇଥଲା ! ହର ବିହୁନେ ସେ ଏକା | ନିଃସଂଗ 
ଜୀବନ । ମସ୍ତିଷ୍ଠ ବିକୃତ ଯୋଗୁ ଲୋକେ ତାଙ୍କୁ ପାଗଳ କହିଲେ | ଜୀବନ ସୂର୍ଯ୍ୟ ଡୁବିଡୁବି 
ଆସୁଥିଲା | ହର ବିହୁନେ ସାରାଜଗତ ଯେମିତି ଅନ୍ଧକାରରେ ଛାଇ ହୋଇ ପଡୁଥିଲା | 
ହର ତାଙ୍କ ଜୀବନ ପାଇଁ କଣ ଥୁଲା ତାହାକୁ ସେ ମର୍ମେ ମର୍ମେ ଅନୁଭବ କରୁଥିଲେ | 
ବିପଦର ସାଥୀ ଓ ସୁପରାମର୍ଶ ଦାତ୍ରୀ ଥିଲେ ହର | ଜୀବନ କାଳରେ ଯେତିକି ସେ ନିଜର 
ଥିଲେ ମରଣ ପରେ ତା'ଠାରୁ ଅଧକ ହୋଇ ଉତ୍କଳ ଦିଶୁଥୁଲେ । ମସ୍ତିଷ୍ଠ ବିକୃତ ପାଣିଙ୍କର 
ବୟୟସ ୭ ୨ ! ପଳିତ କେଶ, ଗଳିତ ଦଶନ, ଲୋଳିତ ଚର୍ମ, ଜୀର୍ଣ୍ଠାଭରଣ, ଉଦର 
ଶୂନ୍ୟ, କୌଣସି ସରକାରୀ ସାହାଯ୍ୟ ନାହିଁ । ଜନ୍ମସ୍ଥାନରେ ପର୍ଣ୍ଣ କୁଟୀରଟିଏ ନିର୍ମାଣ କରି 
ଯେନ ତେନ ପ୍ରକାରେ ଅର୍ଵମୃତ ଅବସ୍ଥାରେ ଭାଗ୍ୟକୁ ଆଦରି ପଡ଼ିରହିଥଲେ । ଧନ 
ଉପାର୍ଜନର ଅକ୍ଷମତା, ବୟସାଧୁକ ଓ ମସ୍ତିଷ୍କ ଦୁର୍ବଳତା ହେତୁ ଲଶ୍ବରଙ୍କ ଭରସାରେ 
ଭାଗ୍ୟକୁ ଆଦରି ପଡ଼ି ମରଣ ସହିତ ସଂଗ୍ରାମ କରୁଥିଲେ | ହରର ପରଲୋକରେ ପାଣିଙ୍କର 
ଜୀବନ ସତରେ କ”ଣ ହୋଇଗଲା ? ସବୁଠାରୁ ପ୍ରିୟତମ ବ୍ୟକ୍ତିର ଅବର୍ଭମାନରେ ଜଣେ 
ସାଧାରଣ ଲୋକ ନୂହନ୍ତି, ଓଡ଼ିଶାର ଖ୍ୟାତନାମା କବି, ନାଟ୍ୟକାର, ଗୀତିକାର ଓ ସଂଗୀତଞ୍ଞଙ୍କ 
ଭାଗ୍ୟର ଏ କି ବିପର୍ଯ୍ୟୟ ? 

ପାଣିଙ୍କ ଚରମ ଦୁଃଖ ଓ ଜଟିଳ ମୁହୂର୍ରରେ ହାରାମଣିଙ୍କ ସହିତ ତାଙ୍କର ଏକ ସର୍ଭ 
ଥିଲା- ଏ ସଂସାରରେ ଯାହାର ପ୍ରଥମ କାଳ ହେବ ଅନ୍ୟ ଜଣକ ତା'ପାଇଁ ସେହିଠାରେ, 
ନଦୀ ତଟରେ ସମାଧୁ ଗଢ଼ିବ । ଶେଷ ଜଣଙ୍କ ମୃତ୍ୟୁରେ ସେହି ସପନା ନଇ ବିରୂପାକୂଳ 
ବାସ ଗୃହଟି ତା” ପାଇଁ ହେବ ସମାଧୂ ମନ୍ଦିର |” ଚୁକ୍ତି ଅନୁସାରେ ପାଣି ସେହି ନଇକୂଳରେ 
ହରପାଇଁ ସମାଧୁ ମନ୍ଦିର ଗଢ଼ିଥିଲେ | ଜନଶ୍ୃତି କହେ, ସେମାନଙ୍କ ମଧ୍ଯରେ ଚୁକ୍ତି ଥଲା 
ଯାହାର ପ୍ରଥମ ମୃତ୍ୟୁ ହେବ, ଅପର ଜଣକ ତା” ଶବକୁ ବିରୂପା ନଦୀରେ ଭସାଦେଇ 
ଶୁଵି କ୍ରିୟା ଶେଷ କରିବ | ଅନ୍ୟଜଣଙ୍କର ସମାଧ୍ବ ସେମାନଙ୍କର ସେହି ବାସ କୂଟୀର 
ମଧ୍ୟରେ ହେବ ! ମାତ୍ର ଶେଷକଥା ରକ୍ଷା କରିବା ପାଣି କିମ୍ଭା ହର କାହାରି ଆୟତ୍ତ 
ମଧ୍ଯରେ ନଥୁଲା | ଭୀଷଣ ରକ୍ତଚାପ ରୋଗରେ ପୀଡ଼ିତ ଓ ଜଠର ଯନ୍ତ୍ରଣାରେ ଛଟପଟ 
ହୋଇ ଅତି ଅସହାୟ ଅବସ୍ଥାରେ ସେହି ନଦୀତଟ କୂଟୀରରେ ପଡ଼ି ରହିଥୁବା ସମୟରେ 

| ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ନିଜ ପୈତୃକ ଗୃହକୁ ଫେରିଆସିଥୁଲେ ! ତାଙ୍କର ପତ୍ନୀ ନୀଳଦେବୀଙ୍କର ବିୟୋଗ 
ହାରାମଣିଙ୍କ ପରଲୋକର ପ୍ରାୟ ପାଞ୍ଚବର୍ଷ ପୂର୍ବରୁ ୧୯୪୭ ମସିହାରେ ହୋଇଥୁଲା | 
ପାଣି ଘରକୁ ଆସିବା ପୂର୍ବରୁ ସେ ନିର୍ମାଣ କରିଥୁବା ହର୍ମ୍ୟର ପ୍ରତ୍ୟେକ ଇଟାଖଣ୍ଡ ମଧ୍ଯ ବିକ୍ଷି 
ହୋଇଯାଇଥ୍‌ୁଲା ! ଘୋର ଦାରିଦ୍ର୍ୟ ଓ ନୈରାଶ୍ୟ ମଧ୍ଯରେ ଅସୁସ୍ଥ ହୋଇ ଚିକିସ୍ସା ନିମନ୍ତେ 
କଟକ ବଡ଼ ଡାକ୍ତରଖାନାକୁ ଯାଇଥିଲେ | ଶେଷରେ ନିୟତିର ଡାକ ଆସିଲା | ୧୯୫୯ 
ମସିହା ମେ ମାସ ୫ ତାରିଖ ବୈଶାଖ ଅମାବାସ୍ୟା ଦିନ କଟକ ମେଡ଼ିକାଲ କଲେଜ 
ହସ୍ଵିଟାଲରେ ତାଙ୍କର ଜୀବନ ଦୀପ ଲିଭିଗଲା | ଯାତ୍ରା, ପାଲା, ସଂଗୀତ, ନୃତ୍ୟ, କବିତା 
ଅଭିନୟ କ୍ଷେତ୍ରରେ ଜଳୁଥିବା ଉତ୍କଳ ଦୀପଟି ସବୁଦିନ ପାଇଁ ନିର୍ବାପିତ ହୋଇଗଲା ! 
ଚୁକ୍ତି କରି ଜୀବିତ ଅବସ୍ଥାରେ ଯେଉଁ ସତ୍ୟକୁ ରକ୍ଷାକରି ନିଳ ହାତରେ ହର ପାଇଁ ସମାଧ୍ଵ 
ମନ୍ଦିର ତୋଳିଥ୍‌ଲେ ମରଣ ପରେ ସେ ସତ୍ୟକୁ ଆଉ କେହି ରକ୍ଷା କରିପାରିଲେ ନାହିଁ | 
ଖାନନଗର ଶ୍ଳଶାନରେ ତାଙ୍କର ଶେଷକୃତ୍ୟ ସଂପନ୍ନ ହୋଇଗଲା ତାଙ୍କ ଅଜାଣନ୍ତରେ | 
କବିତା ଓ ନାରୀର ସମ୍ପର୍କ ଅତି ନିବିଡ଼ ଓ ସହଜାତ | କବିତା ରଚନାରେ ନାରୀ 
କେବଳ ପ୍ରେରଣା ଦାୟିନୀ ନୁହେଁ ଉତ୍ସ ମଧ୍ଯ । ତା'ର ରୂପ ଲାବଣ୍ୟ, ବେଶ ବିନ୍ୟାସ, 
ପିନ୍ଧା ପରିପାଟୀ, କଥା, ଭାଷା, ରୁଚି, ଚରିତ୍ର ସବୁର ପ୍ରତିଫଳନ ଘଟେ କବିତାରେ । 
ସ୍ଵକୀୟା ପରକୀୟା ପ୍ରୀତି ପ୍ରେମ ପାଗିଳିନୀ ରୂପ ଓ ଆମ୍ମନିବେଦନ ଭାବନାଟି ସ୍ଵକୀୟା 
ପ୍ରୀତିରେ ସଂପୂର୍ଣ୍ଣ ପ୍ରକାଶନ ଘଟି ନଥାଏ । କଳଙ୍କର ଟିକା ଲାଗିଲେ ବି ସେଥରପ୍ରତି 
ଭୁକ୍ଷେପ ନଥାଏ । ସ୍ଵକୀୟା ପ୍ରୀତି କଳଙ୍କ ରହିତ ! ସାମାଜିକ ବିଧୂ ବ୍ଯବସ୍ଥା ମଧ୍ଯରେ 
ଅନୁରାଗ ଓ ଆମ୍ବ ସମର୍ପଣ ପରସ୍ପରକୁ ଗୋଟାଏ ସୂତ୍ରରେ ଯୋଡ଼ିଦିଏ । ପାଣି ଓ ହର ଏ 
ଦୁଇଟି ପ୍ରୀତିକୁ ଅନୁଭବ କରିଛନ୍ତି ଅତି ନିବିଡ଼ ଭାବାବେଶରେ । ହର ପ୍ରେମିକା ପୁଣି 
ପତ୍ନୀ । ପାଣି ପ୍ରେମିକ ପୁଣି ପତି । ଅନୂଢ଼ା ପ୍ରେମିକା ହର ପ୍ରେମିକା ରୂପେ ଯେତିକି 
ଆହ୍ଲାଦିନୀ ଓ ପାଗଳିନୀ, ପତ୍ନୀ ରୂପେ ସେତିକି ସଂଯମୀ ଓ ନାତି ନିଷ୍ଠା ପାଣିଙ୍କ ସଫଳ 
କର୍ମସାଧାନରେ ସେ ପ୍ରେରଣା ଦାୟିନୀ-ଅର୍ଵାଙ୍ଗିନୀ | ଏହି ଉଭୟ ପ୍ରୀତି ଧାରାରେ ସାର୍ଥକତା 
ଫୁଟି ଉଠିଛି ' ପାଣି ଧୋବଣୀ ପ୍ରୀତି ସାଧନାରେ ! ଭୟ, ବାଧା, ବିଘୁ, ବାଛନ୍ଦ, ନିନ୍ଦା, 
ଅପମାନ, ଥଟା, ପରିହାସ ସବୁର ଉର୍ବ୍ବରେ ପ୍ରେମ | ମରଣ ଭୟକୁ କେବଳ ଅତିକ୍ରମ 
କରିପାରେ ପ୍ରେମ | ସେମାନେ ବରଂ ସମାଜ ଚ୍ୟୁତ ହେଲେ ମାତ୍ର ସମସ୍ତ ବାଧା ବନ୍ଧନକୁ 
ଅତିକ୍ରମ କରି ନିର୍ଜନ କାନ୍ତାର ବିରୂପା ତଟଦୂମି କୁଟୀର ଗଭୀର ପ୍ରେମର ସାର୍ଥକ ସ୍ଵରୂପଟିକୁ 
ଚିହ୍ନାଇ ଦେବା ସହିତ ପ୍ରେମର ସୁନ୍ଦର ମନ୍ଦିରଟିଏ ଗଢ଼ି ଦେଇଗଲେ । ଏତେ ନିର୍ଯାତନା 
ସତ୍ତ୍ଵେ ସେମାନଙ୍କର ପ୍ରେମ ମଳିନ ପଡ଼ିନଥଲା କି ଅଧାବାଟରେ ଅଟକିଯାଇ ନଥୁଲା | 
ସ୍ବାମୀ ସ୍ତ୍ରୀ ରୂପେ ଜୀବନ ନିର୍ବାହ ପୂର୍ବକ ପ୍ରେମକୁ ଏକ ଏିଶ୍ଵର୍ଯ୍ୟମୟ ସ୍ଥାନରେ ପହଞ୍ଚାଇ 

॥ ଆଧୁନିକ ଓଡ଼ିଆ ସାହିତ୍ୟର ପ୍ରମୁଖ ପ୍ରସଙ୍ଗ ॥ 


ଦେଇଥୁଲେ ! ଜାତି ବର୍ଣ୍ଣ ସମାଜର ସକଳ ପ୍ରତିବନ୍ଧକର ଉର୍ବ୍ବରେ ସେମାନେ ପ୍ରେମର 
ଯେଉଁ ସୁନ୍ଦର ମଧୁ ନୀଡ଼ ରଚନା କରିଥୁଲେ ତାହା ହରଙ୍କର ମୃତ୍ୟୁ ପର୍ଯ୍ୟନ୍ତ ଅକ୍ଷତ ଓ 
ଅବ୍ୟାହତ ଥୁଲା | ତାଙ୍କ ମୃତ୍ୟୁ ପରେ ମଧ୍ଯ ସେହି ଗଡ ମଧ୍ୟରେ ବାସକରି ହରଙ୍କ ପାଇଁ 
ଲୁହଗଡ଼େଇବା ଓ ମୃତ୍ୟୁ ପର୍ଯ୍ୟନ୍ତ ଝୁରିହେବା ଏହି ପ୍ରେମାନୁରାଗର ଗଭୀରତାକୁ ସ୍ତଷ୍ଟ 
ଭାବରେ ପ୍ରତିଫଳିତ କରେ ! 

ଏଥୁପାଇଁ ଶଳ୍ତି ସାହସ ପ୍ରେମୀ ଯୁଗଳଙ୍କୁ ଦେଉଛି କିଏ ? ସାମାଜିକ ବନ୍ଧନକୁ 
ଛିନ୍ନ କରିବାର କ୍ଷମତା ଆସୁଛି କେଉଁଠୁ ? ହଳାହଳ ପାନ କରି ଅମ୍ପତ ନିକଟରେ ପହଞ୍ଚାଉଛି 
କିଏ ? ସବୁ ସେହି ପ୍ରେମନା! ଏମିତି ପ୍ରେମର ଏ ସୁଦ୍ଧଢ଼ ଡୋରିରେ ବାନ୍ଧି ହୋଇ 
ଯାଇଥୁଲେ ହାରା ଓ ପାଣି ¦ ଯୌବନର ଆଦିକାଳରେ ଯେଉଁ ପ୍ରେମ ଅଙ୍କୁରିତ ହୋଇଥୁଲା 
ତାଂ ମରଣରେ ପୂର୍ଣ୍ଣତା ପାଇଛି । ଏ ପ୍ରେମ ଅଲୌକିକ ଓ ଅଖଣ୍ତିତ | ଆ”ର ଜାତି ଧର୍ମ 
ବର୍ଣ୍ଣ କି ସଂଜ୍ଞା ସ୍ଵରୂପ କିଛି ନାହିଁ । ଯାହା ଅବ୍ଯକ୍ତ ତାକୁ ବ୍ଯକ୍ତ କରିବ କିଏ ? ଯାହା 
ଅଦୃଶ୍ୟ ତାକୁ ଦୃଶ୍ୟାୟିତ କରିବ କିଏ ? ଯାହା ଆନନ୍ଦ ତା'ର ସ୍ଵରୂପକୁ ନିର୍ଣ୍ଣୟ କରିବ 
କିଏ ? ଏହି ପ୍ରେମ ଥଲା ' ପାଣି ଧୋବଣୀ'ଙ୍କ ଭିତରେ ! ପ୍ରେମର ଉତ୍ଜଵଳ ରୂପଟି ଜଳଢଳ 
ହୋଇ ଉଠୁଥିଲା ସେମାନଙ୍କ ହୃଦୟ ଭିତରେ | ଆଖୁ ଲୁହରେ ବି ଦିଶୁଥିଲା ପ୍ରଣୟ ଇନ୍ଦୁ | 
ଫୁଟୁଥିଲା ପ୍ରେମର ପଦ୍ଧ । ସେମାନେ ପ୍ରେମିକା ହୁଅନ୍ତୁ କି ପତି ପତ୍ନୀ, ଏ ପ୍ରେମ ବାସ୍ତବରେ 
ଦୁର୍ଲଭ । 

ସେମାନଙ୍କର ପରଲୋକରେ ପ୍ରେମର ମନ୍ଦିରଟି ଭାଙ୍ଗିଗଲା । ଯେଉଁ ହର୍ମ୍ଯଟିକୁ 
ହର ସହିତ ମିଶି କରି ପାଣି ତିଆରି କରିଥିଲେ ଓ ଯେଉଁଠାରେ ସେମାନଙ୍କର ବିଳାସମୟ 
ଜୀବନର ମଧୁର ମୁହୂର୍ଭ ଗୁଡ଼ିକ ଅତିବାହିତ ହୋଇଥଲା ସେହି ଅଙ୍ଟାଳିକାରେ ଏକ ଗ୍ରନ୍ଧାଗାର 
ପ୍ରତିଷ୍ଠା ପାଇଁ ସରକାରଙ୍କୁ ବାରମ୍ବାର ଆବେଦନ କରି ସୁଦ୍ଧା କୌଣସି ଉତ୍ତର ମିଳିନଥୁଲା | 
ଅବଶେଷରେ ସତିର ସନ୍ତକଟି ମାଟିରେ ମିଶିଗଲା । ହରର ଅବର୍ଭମାନରେ ପାଣିଙ୍କର 
ଦୟନୀଯୟସ୍ଥିତି ଲାଗି ରହିଲା ତାଙ୍କ ମୃତ୍ୟୁର ଅନ୍ତିମ କ୍ଷଣ ପର୍ଯ୍ୟନ୍ତ | ହରକୁ ଭାଳି ଭାଳି ସେ 
ଆଖୁ ବୁଜିଲେ | ତାଙ୍କର ଏ ଦୁର୍ବଶା ଦେଖୁବାକୁ, ଘର ସଜାଡ଼ିବାକୁ, ସାନ୍ତ୍ନା ଦେବାକୁ, 
ସେବା କରିବାକୁ ଞିଷଧ ଟିକେ ଦେବାକୁ, ଆହା ପଦେ କହିବାକୃ, ଡାକ୍ତରଙ୍କ ପରାମର୍ଶ 
ନେବାକୁ କିମ୍ବା ଲୁ ଗଡ଼ାଇବାକୁ ହର ଆଉ ଇହ ଜଗତରେ ନଥିଲେ । 


oo 

କ୍ର ଜଗନ୍ନାଥ ଜେନା ଡଲି ଗବେଷଣା ନିବନ୍ଧ ଓ କିଛି ଗଳ ଏକାଙ୍କିକା ପ୍ରକାଶିତ | 

ମୋ ୯୪୩୭୨୭୨୭୦୧ ଅଦବ୍ୟାବଧା ଛଅଖଣ୍ଡ ପୁସ୍ତକରା ରଚୟିତା 

“ସତ୍ୟବାଦୀ କାବ୍ୟା କବିତାର କାବ୍ୟଶିଳଗତ ଅଧ୍ଯୟନ?ଂ ଶୀର୍ଷକ ନିବନ୍ଧ ପ୍ରସ୍ତୁତ କରି ୧୯୮୩ 

ମସିହାରେ ସମ୍ବଲପୁର ବିଶ୍ବବିଦ୍ୟାଳୟରୁ ସେ ପିଏଚ.ଢି ପ୍ରାପ୍ତ | କେତେକ ଅଧ୍ୟାପକ ତାଙ୍କ 

ଚର୍‌ାବଧାନ୍‌୍ରେୋ ଗବେଷଣା କ୍ରି ପିଏଚ.ତି ପ୍ରାପ୍ତ ହୋଇଛନ୍ତି | 

ଲାଙଗୁଢ଼ି' ପାହାଡର ବୌଦ୍ଧ କୀରି ଓ ଞରଙ୍ଗାବାବ ଗଡ, ବାଦସାହୀ ରାସ୍ତା (ବଡଦାଣ୍ଡ ବା ଏତିହ୍ୟା 

ମାର), ଶଙ ସେତୁ, ପୁଷଗିରି ବୌଦ୍ଧବିହାରର ଅବସ୍ଥିତି ଆଦି ଏରିହାସିକ ଓ ପ୍ରତ୍ଧତାର୍ଵିକ 

କୀରିରାଜିର ସେ ପ୍ରଥମ ଗବେଷକ | 

ଅଧୁନୀଧର୍ମଶାଳା' ସାଛିତ୍ୟ ସମାଜର ସଭାପତି, ଧର୍ମଶାଳା ସଂସ୍କୃତି ପରିଷଦର ସଭାପତି, ବିଭିନ 

ଶିକ୍ଷାନୁଷ୍ଠାନ ଓ ସେବାନୁଷ୍କାନ ପରିଗଳନା ସମିତିର ସଦସ୍ୟ, ଗଙ୍ଗଶିଉଳି ଏବଂ ବଡଦାଣ୍ଡ 

ପତ୍ରିକାର ସଂପାଦକର | 

ଡ଼: ଜେନାଙ୍କ ଦ୍ଵାରା ପ୍ରସ୍ତୁତ ପ୍ରବନ୍ଧ ଓ ନିବନ୍ଧ ଗୁଡ଼ିକର ଏହି ସଂକଳନ “ଆଧୁନିକ ଓଡ଼ିଆ 

ସାହିତ୍ୟର ପ୍ରମୁଖ ପ୍ରସଙ୍ଗ ଏକ ଉଚ୍ଚମାନର ଗବେଷଣାଗ୍ରନ୍ଛର ମାନ୍ୟତା ଆଶା କରେ । ପୁସ୍ତକଟି 

ଓଡ଼ିଆ ସାହିତ୍ୟ ଭଣ୍ଡାରକୁ ସମୃଦ୍ଧ କରିବା ସହିତ ପାଠକ, ଛାତ ଓ ଗବେଷକମାନଙ୍କ ଯଥେଷ୍ଟ 
¬ ପୁକାଶକ 


